

પુષ્ટિ સાહિત્ય પુસ્તકાલય
કાંદિવલી (વેસ્ટ)
શ્રી સુ. સુરેન્દ્ર જમનાદાસ શાહ
C/o. સુરેન્દ્ર જમનાદાસ શાહ
M : 9833272383,
9320787642
દશમસ્કંધ

રાજસ સાધન પ્રકરણ



★ અનુવાદક ★

ગો.વા. શ્રીનાનુભાઈ નારણદાસ ગાંધી વકીલ, ધંધુકા-ગુજરાત.

ન્યોછાવર : ૩૦૦

પ્રત : ૫૦

✦ પ્રકાશક ✦

શ્રીસુબોધિનીજી પ્રચાર અને પ્રસાર સમિતિ

અને

શ્રીવશ્વભાગ્ય દ્રસ્ટ

કંસરા બજાર, પાંચવી, ૯-૧૫, ગુજરાત ૩૭૦૪૧૫

ટે.નં (H.O.): -૦૨૬૩૪-૨૩૧૪૧૩,૨૨૪૩૦૧.

E-mail: gosharad@sancharnet.in

<http://www.pushtimarg.net/>

વિ. સં.
૨૦૫૦

ઈ. સ.
૨૦૦૫

વલ્લભાબ્દ:
૫૨૮

॥ श्रीकृष्णाय नमः ॥

श्रीमद्वલ्लभाचार्य विरचित

श्रीसुબોधिनी

राजससाधनप्रकरण.

श्रीमद्भागवत दशमस्कन्ध उत्तरार्ध

अध्याय १ थी ७



श्रीवल्लभलुप्त लेखना भावार्थ साथ.

गुजराती सरल अनुवाद.



अनुवादक:-नानुलाल नारयणदास गांधी

એમ. એ., એલ. એલ. બી.,-વંધુકા.

પ્રકાશક:-શ્રીનાથદ્વાર કૃષ્ણ ભંડાર તરફથી

પટવારી રણછાડદાસ વૃંદાવનદાસ

બી. એ., એલ. એલ. બી.,- રાજકોટ સદર.

પ્રથમાવૃત્તિ પ્રત ૨૫૦.

નોંધાવર રૂ. ૩-૦-૦ પોસ્ટેજ નહીં.

સંવત ૨૦૦૧



આસંગિક નોંધ.

શ્રીભાગવતગૂઢાર્થપ્રકાશનપરાયણાય નમઃ ॥

શ્રીભાગવતપીયૂષસમુદ્રમથનક્ષમાય નમઃ ॥

ઉપાસ તાદિમાર્ગતિસુગ્ધમોહનિષારકાય નમઃ ॥

શ્રીમાન નાનુલાલ નારણદાસ ગાંધી વિદ્યાર્થી હતા ત્યારથી જ 'પુષ્ટિમાર્ગ' સાહિત્યમાં રસ લેતા. સદગત મગનલાલ શાસ્ત્રીના ઘાટા પરિચયમાં તેઓ આવ્યા હતા. શ્રી સુખોદિનીજીનું વાંચન અને તેનો અભ્યાસ ગાંધીજીનું લાંબા વખતથી વ્યસન છે. શ્રી સુખોદિનીજીગાંધી શ્રી વલ્લભાધીશના ૬૪૦ વાક્યો ઉદ્ધૃત કરી, ભાષાંતર સાથે તેમણે તૈયાર કર્યાં. આ વાક્યોમાં ઉચ્ચ સિદ્ધાંતો અને ઉપદેશ છે. સંવત્ ૧૯૬૪ માં શાસ્ત્રી વસંતરામભાઈએ આ ગ્રંથ જોઈ, તે પ્રગટ કરવા પરવાનગી માગી. ગાંધીજીએ ફાઇનલ પેપર જાતના ગહેનતાણાની અપેક્ષા રાખ્યા સિવાય એવી શરતે આપી કે આ પુસ્તકની જેટલી પ્રતો છપાવવામાં આવે તેટલી વગર ન્યોછાવરે આપવી. અમુક વૈષ્ણવોની આર્થિક મદદથી શાસ્ત્રીજીએ સંવત્ ૧૯૬૫ માં આ ગ્રંથની ૧૨૫૦ પ્રતો છપાવી.

“વિદ્-મંડન” જેવા સાંપ્રદાયિક આકર ગ્રંથનું સરલ ગુજરાતી ભાષામાં ભાષાંતર કરી ગાંધીજીએ તે સંવત્ ૧૯૬૬ માં પ્રગટ કર્યું. શ્રી વલ્લભાધીશ રચિત “સર્વ નિર્ણય પ્રકરણ”માં “ભક્તિપ્રકરણ” છે. તે પેપર ભાષાંતર સાથે ગાંધીજીએ છપાવ્યું છે. “પુષ્ટિપાઠાવલિ” ભાગ ૧, ૨ અને ૩ સરલ ભાષામાં તૈયાર કરી, તેમણે પ્રગટ કર્યા છે.

દશમ સ્કંધના અધ્યાય ૧ થી ૨૧ ઉપરના શ્રી સુખોદિનીજીનું સરલ ગુજરાતીમાં ગાંધીજીએ ભાષાંતર તૈયાર કર્યું, અને ત્રણ ભાગમાં મુખ્યપ્રતા પરમ વૈષ્ણવ સુનીલાલ શાહે પોતાના ખર્ચથી છપાવ્યા છે. દશમસ્કંધ ઉત્તરાર્ધના ત્રીજામ અધ્યાયે ઉપરના સુખોદિનીજીનું ગુજરાતીમાં ભાષાંતર તૈયાર કરવાનું બગીરમ કામ ગાંધીજીએ હાથ ઉપર લીધું છે.

આ ગ્રંથમાં ‘રાજસ સાધન’ પ્રકરણ, અધ્યાય ૫૦ થી ૫૬ નો અનુવાદ છે. રાજસ પ્રમાણ પ્રકરણ, રાજસ ફલ પ્રકરણ, સાત્વિક પ્રમેય પ્રકરણ અને ગુણ પ્રકરણના અનુવાદ તૈયાર છે, પરંતુ તે છપાયા નથી.

“વેદરત્ન” ઉપરના શ્રી સુખોદિનીજીનો ગાંધીજીએ તૈયાર કરેલ અનુવાદ વાંચી, કોટાના જોરવાળી ૧૦૮ શ્રી પુરુષોત્તમલાલજી મહારાજ રાજકોટથી કોટા લખ ગયા. આ અનુવાદના આધારે જાલરાપાટણના વિદુષી જ્યેન શકુન્તલાએ હિન્દી ભાષામાં અનુવાદ કરી આપ્યો, અને તે કોટાના ‘સનાતન ભક્તિમાર્ગીય સાહિત્ય-સેવાસાલન’ તરફથી પ્રુબિઆ પસિત મોકુલદાસજી દાસીએ સંવત્ ૧૯૬૮ માં છપાવ્યો છે.

છેલ્લા ૪૦ વર્ષમાં સદ્ગત મૂલ્યવંદ તેલીવાળાએ, શ્રીમાન્ ધીરજભાઈએ અને ગાંધીજીએ સાહિત્ય દૃષ્ટિથી અમૂલ્ય સેવા બજાવી છે. તેલીવાળા અને ધીરજભાઈનો જન્મ થયો ન હોત, શ્રી વલ્લભાધીશે તેમને પ્રેરણા કરી ન હોત અને અમૂક ગોસ્વામિ બાલકાએ તથા વૈષ્ણવોએ યોગ્ય સરલતા આપી ન હોત તો પેડશ અંથ ઉપરની ૧૦૦ ઉપરાંત સાંપ્રદાયિક સંસ્કૃત ટીકાઓના અને શ્રી રક્ષિતજી જેવા અંચના દર્શન આપણને ફૂલેલ થાત.

ગાંધીજીના જે અનુવાદો છપાયા છે, જે તૈયાર કર્યા છે અને તૈયાર કરવાના છે, તે અનુવાદો મહેનતાણું આપી કોઈ સાંપ્રદાયિક પંડિત કે સાક્ષર પાસે કરાવવામાં આવે તો તે ઝોઝામાં ઝોઝા રૂ. ૬૦૦૦) ની અપેક્ષા રાખે, અને તે ઉપરાંત સ્ટેશનરી ખર્ચ બદલ યોગ્ય રકમ આપવી પડે. તેમ છતાં જેવો અને જેવી સરળ ભાષામાં ગાંધીજી પ્રમાણિક અનુવાદ કરે છે તેવો તો ન જ થાય.

અધ્યાય ૫૦ થી ૫૬ ઉપરના સંસ્કૃત સુબોધિનીજી નિત્ય લીલાસ્થ ટીલકામત ગોસ્વામિશ્રી ૧૦૮ શ્રી ગોવર્ધનલાલજી મહારાજે પોતાના ખર્ચે છપાવ્યા હતા, અને તેનો આ ગુજરાતી અનુવાદ પણ શ્રીનાથદ્વારા કૃષ્ણ બંડાર તરફથી પ્રસિદ્ધ થાય છે એ આનંદની વાત છે.

ઉદયપુરના રેવન્સુ મીનીસ્ટર શ્રીમાન્ ડોક્ટર મોહનસિંહજી ઉચ્ચ ક્રાંતિના સાક્ષર અને સાહિત્ય પ્રેમા છે. અને સાંપ્રદાયિક સાહિત્ય પ્રગટ થાય એમ તેઓ ઈચ્છે છે. સંવત્ ૨૦૦૦ ના બજેટમાં અંથ પ્રકાશન માટે તેમણે જે રકમ મંજૂર કરી છે તેમાંથી આ અંથ છપાવવા મુનસરીમ શ્રીમાન્ લક્ષ્મણસિંહજીએ મંજૂરી આપી છે તેના માટે મારા તરફથી અને સંપ્રદાય તરફથી હું ઉપકાર માનું છું.

હાલમાં કાગળો ખર્ચા મોંઘા હોવાથી, અને તે પ્રાપ્ત કરવામાં અનેક મુશ્કેલીઓ જણાય છે તેથી આ અંચની ફક્ત રૂ. ૨૫૦ પ્રતો છપાવવામાં આવી છે. તેનો કુલ ખર્ચ આશરે રૂ. ૭૬૦ નો થશે.

ગાંધીજીની ભાષા ખણી સરલ હોવાથી, સંસ્કૃત ભાષાનું થોડું બહુ જ્ઞાન હોય તેઓ પણ આ અંથ સમજી શકશે.

આ પુસ્તક મળવાનું ઠેકાણું—શ્રીનાથદ્વારા, શ્રીકૃષ્ણ બંડાર.

રાજકોટ,
સંવત્ ૨૦૦૧ ના
કારતક શુદ્ધ ૧.

પટવારી રણછોડદાસ વૃંદાવનદાસ.



ઉ પો દ્ વા ત.

ચિરમિહ જ્ઞાનાર્તસ્તપ્યમાનોઽનુતાપૈઃ ।

અવિતૃષ્ણમિત્રો લબ્ધશાન્તિઃ કથશ્ચિત્ ॥

શરણદ સમુપેતસ્ત્વત્પદાબ્જં પરાત્મન્ ।

અભયમૃતમશોકં પાહિ માપન્નમીશ ॥

તામસ પ્રમાણ પ્રકરણના ઉપોદ્ધાતમાં દશમ સ્કંધના પાંચ પ્રકરણો જણાવેલા છે. તે પાંચમાંનું ત્રીજું રાજસ પ્રકરણ છે. તેના પ્રમાણ પ્રમેય સાધન અને ફલ એવા ચાર પેટા-પ્રકરણો છે. તે પૈકી ત્રીજા રાજસ-સાધન પેટા પ્રકરણના શ્રીયુગો-ધિનીજનું આ ભાષાંતર પ્રસિદ્ધ થાય છે.

રાજસ-સાધન પ્રકરણના પણ સાત અધ્યાયો છે. આ પહેલાનું રાજસ પ્રમેય પ્રકરણ દશમ સ્કંધના પૂર્વાર્ધ સાથે પૂર્ણ થયું. એટલે ઉત્તરાર્ધથી આ પ્રકરણનો આરંભ થાય છે. તેથી દશમ સ્કંધના ઉત્તરાર્ધના પ્રહેલા સાત અધ્યાયોનું આ પ્રકરણ છે.

રાજસ પ્રમાણ પ્રકરણથી બગવાન રાજસબાક્તોના પોતામાં પ્રેમ ઉત્પન્ન કરે છે, રાજસ પ્રમેય પ્રકરણથી તેઓની પોતામાં આસક્તિ કરાવે છે, અને આ રાજસ સાધન પ્રકરણથી પોતામાં તેઓનું વ્યસન કરાવે છે. આ પ્રકરણના સાત અધ્યાયો પૈકી પહેલા છ અધ્યાયોથી બગવાનના ઐર્ષ્ય, વીર્ય, યશ, શ્રી, જ્ઞાન અને વૈરાગ્ય એ છ ગુણોનું આપણને અનુક્રમે બાન થાય છે, અને સાતમા અધ્યાયથી ધર્મી એટલે બગવાનના સ્વરૂપનું આપણને બાન થાય છે.

આ પ્રકરણમાં રાજસબાક્તોનું બગવાન પોતાની અંદર વ્યસન કરાવે છે, તેથી આ રાજસ-સાધન પ્રકરણ ગણાય છે. રાજસ બાક્તોને દુઃખ પ્રાપ્ત થતાં બગવાન તે દુઃખ દૂર કરે છે. તેથી જેઓનું ચિત્ત પોતાનું દુઃખ (દૂર કરવા)માં હતું, તેઓનું ચિત્ત બગવાનમાં જ રચ્યું પચ્યું રહે છે એટલે શ્રીકૃષ્ણમાં તેઓ વ્યસન પ્રાપ્ત કરે છે. 'બગવાનમાં વ્યસન' એટલે બગવાનનાં દર્શન વિગેરે અથવા બગવાનના સાંબંધી (બાગવદીય)નાં દર્શન વિગેરે વિના રહી ન શકાય તેવી સ્થિતિ.* આ પ્રકરણ બગવાનમાં વ્યસન પ્રાપ્ત કરાવે છે, એટલે બગવાનમાં વ્યસન કેવી રીતે થાય તેનું સાધન દેખાડે છે તેથી આ સાધન પ્રકરણ છે.

રાજસ બાક્તોને લૌકિક દુઃખ પ્રાપ્ત થતાં, બગવાન તે દુઃખ દૂર કરે છે. તેથી તેઓ બગવાનમાં વ્યસન પ્રાપ્ત કરે છે. આ લૌકિક દુઃખ ઉત્પન્ન કરનાર ત્રણ છે (૧) જરાસંધ જેણે સત્તર વાર મથુરા ઉપર ચડાઈ કરી. (૨) યવન. (૩) અને બ્રાહ્મણ તથા શંકર પાસેથી વરદાન પ્રાપ્ત કરેલ જરાસંધ. પહેલાં જરાસંધે સત્તર ચડાઈ કરેલી તે પોતાના ગુરુપાતનના બલમ્બી જ કરેલી, પરંતુ અઢારમી વાર તે

* વાકિતવર્ધિની ૫ ઉપર શ્રીમદ્ ગોકુલેશ્વરી ટીકા.

ચડાઈ કરવા આવ્યો ત્યારે પ્રમાણુરૂપ પ્રાણીઓ અને વેદરૂપ શંકરના બલથી* જોટલે જાંતેના વરદાન પ્રાપ્ત કરી આવેલો, તેથી જરાસંધ અઢારમી ચડાઈ વખતે જૂદા પ્રકારનો હોવાથી. તેને જૂદો ગણતાં રાજસ બક્તોને દુઃખ ઉત્પન્ન કરનાર ત્રણ થાયછે. તે પૈકી સત્તર ચડાઈ કરનાર જરાસંધ રાજસ હતો, યવન તામસ હતો, અને અઢારમી ચડાઈ કરનાર જરાસંધ સાત્ત્વિક હતો.

જરાસંધે પોતાના પુરુષાતનના બલથી ચડાઈઓ કરેલી ત્યારે ભગવાને તેને હરાવેલો. તે જન્મેલો ત્યારે જો કાકીઆ (ડાણું અને જમણું અંગ) જૂદાં હતાં. તેને જરા નામની રાક્ષસીએ સાંધેલા, તેથી તેનું નામ 'જરાસંધ' પડેલું. જરાને એને સાંધવાની પ્રેરણા કરનાર પ્રજાપતિ હોવાથી, પ્રજાપતિએ જ તેને સાંધેલો એમ પણ કહેવાય. પ્રજાપતિ સત્તર હોવાથી તેણે જો પ્રમાણે સત્તર વાર ચડાઈ કરેલી

અઢારમી વાર જરાસંધ ચડાઈ કરવા આવ્યો ત્યારે તે પ્રાણી અને શંકરના બલથી આવેલ હોવાથી તે જૂદા જ પ્રકારનો ઘણો બલવાન હતો, તેથી તેને જૂદા પ્રકારનો ગણેલ છે. તે દુઃખ દેવા આવ્યો ત્યારે ભગવાને પોતાનાં ઐશ્વર્યથી વિશ્વકર્માને બોલાવી મથુરાના જેવી સમુદ્રમાં દ્વારકા નગરી બંધાવી; અને પોતાના યોગના બલથી યાદવોને મથુરાથી દ્વારકા લઈ ગયા. જો પ્રમાણે બલવાન જરાસંધ જો દુઃખ આપવાનો હતો તે દુઃખ તેમનું ટળી ગયું અને તેઓ શ્રીકૃષ્ણમાં વ્યસન-વાળા થયા. એવી રીતે આ પહેલા અધ્યાયમાં એમ જણાવેલું છે કે ભગવાને સર્વ ભૂતોના દુઃખને ટાળ્યું.† સર્વના આધિકૃતિક અથવા દેહનાં દુઃખ ભગવાને ટાળ્યાં.

આ અધ્યાયમાં ભગવાનનાં ઐશ્વર્યનું આપણને જ્ઞાન થાય છે, ભગવાને જરાસંધને સત્તર વાર હરાવી નસાડ્યો અને સમુદ્રની અંદર દ્વારકા બંધાવી એ તેમનું ઐશ્વર્ય સ્પષ્ટ જ છે. જરાસંધ સાથે યુદ્ધ કરવાનો ભગવાને વિચાર કર્યો કે તરત જ આકાશમાંથી દિવ્ય રથ આયુધો વિગેરે આવ્યાં, એ પણ ભગવાનનું ઐશ્વર્ય દર્શાવે છે. વળી ચોવીસમા શ્લોકમાં ભગવાનની યુદ્ધ કરવાની ચતુરાઈ વર્ણવેલી છે તેમાં તેમની ક્રિયાશક્તિ સર્વ સ્થલે સદા રહેનારી છે એમ પણ શ્રી સુબોધિનીમાં દર્શાવેલું છે.

બીજા અધ્યાયમાં આધ્યાત્મિક† દુઃખ ટાળવા માટે ભગવાન યવનનો ઘાત કરાવે છે. ભગવાન મથુરામાંથી સર્વ જનોને યોગના પ્રભાવથી દ્વારકા લઈ ગયા, છતાં બલભદ્ર ત્યાં રહેલા, તેમજ યવનને મરાવી નાખ્યા પછી ભગવાન તેનું ધન મથુરા તરફ લઈ જતા હતા, તેથી એમ જણાય છે કે બીજા પણ લોક* મથુરામાં હતા તેથી તેમનું દુઃખ ટાળવા ભગવાને યવનનો ઘાત કરાવ્યો. વળી મથુરામાં

* જૂઓ ૧૦-૪૭-૪૮ શ્રી સુબોધિનીનો આભાસ.

† તત્ત્વદીપનિગંધ ૩-૧૦-૧૮૭ થી ૧૯૩.

અધિદૈવિકો* પણ હતા, તેમના દુઃખનો પણ ભગવાને નાશ કર્યો એમ પહેલા ત્રણ અધ્યાયોથી કહેલું છે.

ભગવાન આધિભૌતિક અને આધિદૈવિક દુઃખોમાંથી પણ બચાવે છે એમ રૂકિમણ્ણીની કથા ઉપરથી જણાય છે. તે માટે તેમની કથા અહિં કહેલી છે. રૂકિમણ્ણીના વાણીના શરીરના અને મનના એવા ત્રણ પ્રકારનાં દુઃખ ભગવાને આ પ્રકરણના ત્રીજા, ચોથા અને પાંચમા એ ત્રણ અધ્યાયોથી દૂર કરેલાં છે. રૂકિમણ્ણીએ ભગવાનને જે પ્રાર્થના સાથે સંદેશો મોકલેલો, તે પ્રાર્થના દ્વારા કહેવરાવેલા વચનોથી ભગવાને ત્રીજા અધ્યાયમાં રૂકિમણ્ણીનાં મનનાં અથવા વાણીના દુઃખને દૂર કરેલા છે. ચોથા અધ્યાયમાં રૂકિમણ્ણીનું હરણ કરીને તેના શરીરના દુઃખ દૂર કરેલાં છે. પાંચમા અધ્યાયમાં રૂકિમણ્ણીને ઉપર વિજય પ્રાપ્ત કરીને તેના વાણીના તથા મનના દુઃખને દૂર કરેલાં છે.

આધ્યાત્મિક દુઃખ દૂર કરવા ભગવાને મુચુકુંદને પોતાનાં ચતુર્ભુજ સ્વરૂપનાં દર્શન કરાવેલાં છે. મુચુકુંદ દેવોના રક્ષણ માટે રાક્ષસો સાથે નિરંતર યુદ્ધ કરી દુઃખ પામ્યો હતો. ઘણાં સમય સુધી તેમનું રક્ષણ કરતાં તે નિદ્રા પણ લઈ શક્યો નહતો. તેથી તેણે દેવો પાસે નિદ્રા માગેલી. તે ઘણા સમય સુધી ઉઘ્યો. લાંબા સમયની નિદ્રા દુઃખરૂપ છે. ભગવાને યવનદ્વારા તેનું તે દુઃખ દૂર કર્યું. પછી ભગવાને દેવો પોતાથી જૂદા નથી એમ જણાવવા તેને પોતાનાં ચતુર્ભુજ સ્વરૂપનાં દર્શન કરાવ્યાં, એટલે મુચુકુંદે ભગવાનની સ્તુતિ કરી. તેણે સ્તુતિ કરી, છતાં પણ આ ફલ પ્રકરણ નહિ હોવાથી તેને મોક્ષની પ્રાપ્તિ થઈ નહિ, પરંતુ ભગવાને તેને મોક્ષ પ્રાપ્ત કરવાના સાધનનો ઉપદેશ કર્યો. ભગવાને જે પોતાના પ્રમેય બલથી મુચુકુંદને ઉદ્ધાર કર્યો હોત તો તેને સ્વાસ્થ્ય પ્રાપ્ત ન થાત. તેથી ભગવાને તેને મોક્ષ કેવી

* અહિં ‘આધ્યાત્મિકાઃ’ અને ‘આધિદૈવિકાઃ’ શબ્દો આધ્યાત્મિક એટલે આત્મા અથવા અંતઃકરણના અથવા મનના સંબંધવાળા દુઃખ, અને આધિદૈવિક એટલે દેવોથી થતા દુઃખો માટે યોગ્યએલ હોવાનું તેમજ આધ્યાત્મિક એટલે જ્ઞાનમાં નિષ્ણાવાળા લોકો માટે, અને આધિદૈવિક એટલે દેવોમાં નિષ્ણાવાળા લોકો માટે યોગ્યએલ હોવાનું શ્રી પુરુષોત્તમજીવિત યોગના ઉપરથી જણાય છે. તેથી ૪૭ મા અધ્યાયના છેલ્લા શ્લોકમાં ભગવાન ‘સર્વજન’ ને યોગના પ્રભાવથી મથુરામાંથી દ્વારકા લઈ ગયા એમ જણાવ્યું ત્યાં સર્વ’ યાદવોને અથવા સર્વ પોતાના જનને લઈ ગયા, એમ માનવું રહ્યું. બાકીનાના રક્ષણ માટે બલભદ્ર મથુરામાં રહ્યા અને ભગવાન યવન સાથે યુદ્ધ કરવા પગે ચાલી મથુરાના દરવાજામાંથી બહાર નીકળ્યા. આધ્યાત્મિક દુઃખ એટલે મનના સંબંધવાળા દુઃખ. આનું દર્શન યોગનામાં એવું આપ્યું છે કે ‘યદા રાજા સાથે વિરોધ થતાં ભગવાન તથા બલભદ્રના વિવાહ કયાં થશે?’ એવી ચિંતારૂપ દુઃખ તે આધ્યાત્મિક દુઃખ. આવા દુઃખના મૂલ બનેલ ‘દેવો તેવા વિવાહની સગવડ કરશે.’ એવો વિચાર તે આધિદૈવિક દુઃખ. આવાં દુઃખ ભગવાન દૂર કરે છે એમ જણાવવા રૂકિમણ્ણીની કથા કહેલી છે.

રીતે પ્રાપ્ત કરવો તેના સાધનનો ઉપદેશ જ કર્યો, અને તે સાધન મુચુકુંદ કરે તે માટે તેણે મૃગયા કરેલી તે કથા પણ કહી. મૃગયા એ તેનું પ્રારબ્ધ કર્મ હતું, પ્રારબ્ધનો નાશ થતો નથી પણ ભોગવવું પડે છે એવી ગર્યાદા ચોથા સ્કંધમાં કહેલી છે. તેથી તે ગર્યાદાનું ઉદ્ધંધન ન થાય તે માટે ભગવાને મુચુકુંદને મોક્ષ નહિ આપતાં તેની પ્રાપ્તિના સાધનનો ઉપદેશ કર્યો. ભગવાને પોતાના વીર્યથી તેને મોક્ષ પ્રાપ્તિના સાધનનો બોધ કર્યો, એટલે તેનામાં તે સાધન કરવાની શક્તિ આવી, અને તેને લીધે જ તેને મુક્તિ પ્રાપ્ત થઈ, એટલે વસ્તુતઃ ભગવાને તેને મુક્તિ જ આપેલી છે. વળી યવનને તેણે જાણી નાખેલો એટલે યવને તેની અંદર પ્રવેશ કરેલો. મુચુકુંદને સાધન આચરતાં મુક્તિ થાય ત્યારે યવને તેની અંદર પ્રવેશ કરેલો હોવાથી તેની પણ મુક્તિ થાય, તે માટે ભગવાને પોતાના વીર્યથી તેને મુક્તિના સાધનનો ઉપદેશ કર્યો અને તે સાધન આચરવાની શક્તિ આપી.

યવને મથુરા ઉપર ચડાઈ કરી મથૂરાને હ્મિત કરી, ત્યારથી જ્યાં ભગવાનનું સ્વરૂપ સદા રહેતું* તેવી મથુરા રહી નહિ, ભગવાન મથુરામાં સદા પ્રકટ સ્વરૂપથી વિરાજતા, પરંતુ યવને તેને હ્મિત કર્યા પછી પ્રકટ સ્વરૂપથી ત્યાં ન રહ્યા. છતાં ક્રિયારૂપથી ભગવાન ત્યાં સદા વિરાજે છે. તેથી શ્રીમદ્ભાગવત ૧૦-૧-૨૮ નો વિરોધ નથી. ભગવાનનું પ્રકટ સ્વરૂપ મથુરામાંથી પધારી જતાં ત્યાંના લોકોને જે દુઃખ થયું તેનો ભગવાને યવનને હણાવી નાશ કર્યો. ‡

ત્રીજા અધ્યાયમાં ભગવાનના વીર્યનું આપણને જ્ઞાન થાય છે. ભગવાન મુચુકુંદદ્વારા યવનનો ઘાત કરે છે એ વીર્યનું કાર્ય છે વળી મુચુકુંદને મુક્તિ પ્રાપ્ત કરવાના સાધનનો જ ઉપદેશ કરી મુક્તિ પ્રાપ્ત કરાવે છે એ પણ વીર્યનું કાર્ય છે. મુચુકુંદ દ્વારા યવનનો ઘાત કરાવી બુદ્ધિના વીર્યનો ભગવાને આપણને પરિચય કરાવેલો છે. નિદ્રાને લીધે મુચુકુંદ કાંઈ સાધન કરી શકતો ન હતો, એ તેનું આધ્યાત્મિક દુઃખ હતું. તેણે ભગવાનની સ્તુતિ કરી એટલે ભગવાને પ્રસન્ન થઈ તેને મુક્તિના સાધનનો ઉપદેશ કર્યો અને તે આચરવાની શક્તિ આપવી તે વીર્યનું કાર્ય છે.

ત્રીજા અધ્યાયમાં ભગવાન યવનનું ધન લઈ જાય છે. ભગવાનને આ દુષ્ટના ધનનું કાંઈ પ્રયોજન નથી, પરંતુ દુષ્ટ જરાસંધ પાછો આવવાનો છે તે આ ધન પોતાની પાસેથી પડાવી લે અને એ દુષ્ટ ધનને લીધે તેની બુદ્ધિનો વિનાશ થાય તે માટે ભગવાન એ ધન લઈ જતા હતા. તે ધનથી અને પ્રવર્ષણ પર્વતને અગ્નિથી જાણી તેના ઉપર રહેતા જીવોનો જરાસંધે નાશ કર્યો તેથી તેની બુદ્ધિ બગડી અને ભવિષ્યમાં તેનો પરાજય થયો.

પ્રવર્ષણ પર્વત ઉપર સદા વરસાદ વરસતો. સૂર્ય પણ ઉગતો નહિ. વરસાદ નિરંતર હોવાથી અગ્નિ પણ રહી શકતો નહિ. તેથી તેને સદા શરદી રહેતી. તે શરદી

* શ્રીમદ્ભાગવત ૧૦-૧-૨૮ જુઓ.

‡ તત્ત્વદીપ નિબંધ ૩-૧૦-૧૬૪ થી ૨૦૩.

મટાડવા તેણે ભગવાનને અગ્નિ આપવા પ્રાર્થના કરેલી. તેથી ભગવાન એ પર્વત ઉપર ચડ્યા, અને બલરૂપ બલભદ્ર પણ ભગવાનની સાથે પર્વત ઉપર ચડ્યા. જરાસંધે અગ્નિથી પર્વત બાળ્યો, અને ભગવાન અને બલભદ્ર તેના ઉપરથી ઠેકી દૂર જમીન ઉપર જરાસંધ વિગેરે કોઇ જોઇ ન શકે તેમ પડ્યા.

આ અધ્યાયમાં પછી બલભદ્રના વિવાહનું દ્વંક નિરૂપણ કરેલ છે, મોટાભાઈ પહેલાં નાનાભાઈના લગ્ન ન થાય, એ લોકની રીત સચવાય તે માટે બલભદ્રના વિવાહનું નિરૂપણ કરેલું છે. બલભદ્રના વિવાહની વાત પહેલાં નવમા સ્કંધના ત્રીજા અધ્યાયમાં શ્લોક ૨૬ થી ૩૬ સુધી કહેલી છે. બલભદ્રના પત્ની રેવતીનો નિરોધ કરેલો નથી તેથી તે કથા વિસ્તારથી કહેવાનું અર્કિ પ્રયોજન નથી.

લોકમાં વિવાહ બે પ્રકારનો હોય છે (૧) ધર્મ માટે કરેલો અને (૨) લોભ પ્રાપ્ત કરાવનાર. પહેલો વિવાહ ધર્મ માટે એટલે ધર્મનું આચરણ થઈ શકે તે માટે કરવો જોઈએ. લોભ સિદ્ધ થાય તે માટે વિવાહ ત્યાર પછી કરવો યોગ્ય છે, ક્ષત્રિયો માટે ગાંધર્વ વિવાહ અને રાક્ષસ વિવાહ ધાર્મિક વિવાહ ગણાય છે, તેથી રૂક્મિણીનો પ્રથમ ભગવાન સાથે ગાંધર્વ* વિવાહ થયો અને પછી રાક્ષસ* વિવાહ થયો. ત્યાર પછી તેમનો વિધિ પ્રમાણે વૈદિક વિવાહ ભગવાનના સર્વ ગાંધર્વોની સમીપ થયો. એ પ્રમાણે પહેલાં પટરાણી રૂક્મિણી સાથે થએલા ભગવાનના ત્રણ વિવાહોનું વર્ણન શુકે કરેલું છે. પહેલો ગાંધર્વ વિવાહ પ્રાક્ષણની મારફત થએલો છે ભગવાન તેમના ઉપર પોતાનો કેવો ભાવ (પ્રેમ) છે તે જાણે તે માટે રૂક્મિણીએ ભગવાનની સ્તુતિ (પ્રાક્ષણ દ્વારા કરેલી છે ‡.

આ ત્રીજા અધ્યાયમાં આપણને ભગવાનના યશનું જ્ઞાન થાય છે. રૂક્મિણીએ કરેલી સ્તુતિથી સ્પષ્ટ રીતે ભગવાનના યશનું જ્ઞાન થાય છે.

ચોથા અધ્યાયમાં બીજા પ્રકારનો એટલે રાક્ષસ વિવાહ વર્ણવેલો છે. ભગવાન શ્રીકૃષ્ણે બલનો પ્રયોગ કરીને કન્યા રૂક્મિણીનું હરણ કરેલું છે એ આ અધ્યાયમાં સ્પષ્ટરીતે જણાવેલું છે. ભગવાનના મુખ્ય સેવક કાલે એવી રીતે હરણ થઈ શકે તે માટે બધી વ્યવસ્થા કરેલી છે. તેણે જરાસંધ વિગેરેમાં અહંકાર ઉત્પન્ન કર્યો અને ૧૦-૫૦-૫૭ માં જણાવ્યા પ્રમાણેની બુદ્ધિ ઉત્પન્ન કરી તે બધાને યુદ્ધ કરવા ઉશ્કેર્યા. ભગવાનમાં રૂક્મિણીનો પ્રેમ ઉત્તરોત્તર વધતો જતો હતો એમ પણ આ અધ્યાયના શ્લોક ૪૬ ઉપરથી સ્પષ્ટ સમજાય છે. વિવાહ માટે જે દિવસ નક્કી કરેલો હતો તેના પહેલાના દિવસે ભગવાને રૂક્મિણીનું હરણ કર્યું. ભગવાન રૂક્મિણી સાથે વિવાહ કરે તેમ સર્વ ઈચ્છતા હતા એમ આ અધ્યાયના ૩૨ થી ૩૮ સુધીના શ્લોકોથી સ્પષ્ટ જણાય છે ‡ માત્ર રૂક્મીને જ તે ઈષ્ટ નહતું.

* પરસ્પર પ્રેમને લીધે વિવાહ કરે તે ગાંધર્વ. યુદ્ધ કરી કન્યાને હરી લઈ જઈ વિવાહ કરવામાં આવે તે રાક્ષસ વિવાહ. યાગ્યવલ્કય સ્મૃતિ ૧-૩-૬૧

‡ તત્ત્વદીપ નિબંધ ૩-૧૦-૨૦૨ થી ૨૧૦.

§ તત્ત્વદીપ નિબંધ ૩-૧૦-૨૧૦ થી ૨૧૨.

આ અધ્યાયમાં ભગવાન રૂક્મિણીનું હરણ કરીને, શિશુપાલ સાથે તેમને સંગંધ થવાનો હતો તે દુઃખમાંથી તેમને ઉગારી લે છે, એ શ્રીનું કાર્ય છે. વિદર્ભ-પુરમાં સર્વ લોકને આનંદ થાય તે માટે ભગવાન પોતાના સ્વરૂપની શોભા સર્વને દર્શાવે છે તે પણ શ્રી(શોભા)નું કાર્ય છે.

રૂક્મિણી લક્ષ્મી સ્વરૂપ છે. લક્ષ્મીના પિતા સમુદ્ર છે અને કાલકૂટ વિષ તેમને મોટો ભાઈ હતો (કારણ કે સમુદ્રનું મથન કરતાં તેમાંથી પ્રથમ કાલકૂટ અને પછી લક્ષ્મી ઉત્પન્ન થયેલાં જૂઓ સ્કંધ ૮. અધ્યાયો ૭ તથા ૮). કાલકૂટ વિષરૂપ મોટો ભાઈ રૂક્મી દૈત્યોનું હિત ઇચ્છતો હતો, તેથી છેવટે તેને શંકરના આવેશ-વાળા બલભદ્રે હણ્યો. (જૂઓ ૧૦-૫૮-૩૬) જો કે રૂક્મી શ્રીકૃષ્ણને દેષ કરતો, તેમની સાથે યુદ્ધ કરવા તેમની પાછળ દોડ્યો હતો, અને ‘હણવા ઇચ્છનારને હણવો’ એવો નયશાસ્ત્રનો નિયમ પણ છે, છતાં પણ દૈત્યોની બુદ્ધિનો નાશ કરનાર અવિચારી રૂક્મીને ભગવાને હણ્યો નહિ. ‘જેઓ પોતાનો દ્રોહ કરે તેને વધના જેવી શિક્ષા કરવી (પણ વધ ન કરવો), અને જે પોતાના ભક્તનો દ્રોહ કરે તેને વધ કરવો’ એ નિયમ પ્રમાણે ભગવાને રૂક્મીનો વધ કર્યો નહિ, પરંતુ તેને બાંધ્યો, અને વધના જેવું મુંડન હોવાથી, તેનું મુંડન કર્યું.

ભગવાન શ્રીકૃષ્ણ સર્વના આત્મા છે, જેની જેનામાં શ્રદ્ધા હોય તે તેવા થાય છે. રૂક્મિણીની ભગવાન શ્રીકૃષ્ણમાં શ્રદ્ધા હોવાથી તે શ્રીકૃષ્ણરૂપ હતાં. રૂક્મી શ્રીકૃષ્ણની પાછલ યુદ્ધ કરવા દોડેલો, છતાં તેનો હેતુ તેમની પાસેથી રૂક્મિણીને છૂટાં કરાવવાનો હતો. તેમને છૂટાં કરાવવા માટે જ તે શ્રીકૃષ્ણની પાછલ યુદ્ધ કરવા દોડેલો. શ્રીકૃષ્ણરૂપ રૂક્મિણીને છૂટાં કરાવવા તેણે પ્રયાસ કરેલો હોવાથી, રૂક્મિણીએ ભગવાન શ્રીકૃષ્ણને પ્રાર્થના કરીને તેને છૂટો કરાવ્યો.

ભગવાન સિવાય બીજાઓમાં ગુણના ક્ષોભ થતાં રજ્જેગુણ અથવા તમોગુણ પ્રવર્તે છે. ભગવાનનો તો શુદ્ધ સત્ત્વમાં અવતાર થયેલ હોવાથી અથવા ભગવાન નિર્ગુણ હોવાથી તેમનામાં અવિદ્યા અથવા કપટ હોતાં નથી જ, ભગવાન સિવાયનામાં ગુણનો ક્ષોભ થતો હોવાથી તેઓની કેઈ વાર નટની પેઠે અવિદ્યાથી અથવા કપટથી પ્રવૃત્તિ થાય છે. તેથી આ પાંચમા અધ્યાયના ૩૭ થી ૪૬ સુધીના શ્લોકથી રૂક્મિણીનું સાંત્વન કરવા માટે બલભદ્ર ભગવાનને ઠપકો આપે છે. રૂક્મિણીની ઇચ્છા તો એવી હતી કે જેમ રૂક્મીને કાંઈ દુઃખ ન થાય તેવા હલકાં બંધનથી તેને દારકા લઈ જવો અને પછી તેને મારે (રૂક્મિણીએ) ઉપદેશ આપવો, જેથી તે દૈત્યોનો પક્ષ તજી દે, પરંતુ ભગવાને તેનું મુંડન કર્યું અને તેમની ઇચ્છા પાર ન પડી તેથી તેમના મનમાં દુઃખ થયું, તે દુઃખ દૂર કરવા બલભદ્રે ભગવાનને ઠપકો આપતાં તેમને ઉપદેશ કર્યો. ભગવાન રૂક્મિણીની ઇચ્છા પ્રમાણે રૂક્મીને હલકાં બંધનથી દારકા લઈ જઈ શકત, પરંતુ જો તેમ કરવામાં આવે, અને દારકામાં રૂક્મિણી

ઉપદેશ આપે તેથી રૂકમી દૈત્યોનો પક્ષ તજે, તો દૈત્યો તો એમ જ જાણે કે રૂકમી મૂલથી જ શ્રીકૃષ્ણના પક્ષમાં હતો, છતાં અમને કગવા માટે જ તેણે અમને કુંડિન-પુર લગ્નના પ્રસંગમાં બોલાવેલા. આમ થાય તો રૂકમિને દૈત્યો સાથે ઝગડો થાય અને દૈત્ય રૂકમી જીવે ત્યાં સુધી દુઃખી થાય. તેથી ભગવાને તેનું મુંડન કર્યું તે યોગ્ય જ હતું. આ સર્વ વિષયના જ્ઞાનથી તેનું મુંડન કરવાનું જ યોગ્ય છે એમ જાણી ભગવાને આ જ્ઞાનાધ્યાયમાં તેનું મુંડન કરેલું. તેથી જ રૂકમી પછી કોઈ વાર કુંડિન-પુર ગયો જ નહિ. રૂકમીજી સાથે વિરાજતા ભગવાન સર્વને સુખ આપનારા થયા. એવી રીતે ત્રણે પ્રકારના જીવોનો દુઃખના સાગરમાંથી ભગવાન શ્રીકૃષ્ણે ઉદ્ધાર કર્યો એટલે તે બધાને શ્રીકૃષ્ણમાં વ્યસન થયું. એમ સાધનનું નિરૂપણ કર્યું.*

બધા વિષયોનો વિચાર કરી, એ બધા સંજોગોમાં રૂકમીનું મુંડન કરવું એ જ ઉત્તમ હતું એમ જાણી, ભગવાને તેનું મુંડન જ કર્યું, એ જ્ઞાનનું કાર્ય આ જ્ઞાનાધ્યાયમાં સ્પષ્ટ જણાય છે. કેટલાક એમ માને છે કે ભગવાને રૂકમીનું મુંડન કર્યા પછી બલભદ્રદ્વારા રૂકિમજીને જ્ઞાનનો ઉપદેશ કર્યો તે જ્ઞાનનું કાર્ય કર્યું; પરંતુ આ બલભદ્રનો ઉપદેશ રૂકમી પણ સાંભળતો હોવાથી તેમણે રૂકિમજીને કર્મમાર્ગનો જ ઉપદેશ કરેલો છે એમ આ અધ્યાયના શ્લોક ૩૮ ઉપરનાં શ્રી સુભો-ધિનીમાં કહેલું છે. વળી અહિં નિબંધમાં પણ ૨૨૧ માં શ્લોકમાં દૈત્યોને યોગ્ય મુંડન જ જ્ઞાનાધ્યાયનું યોગ્ય કાર્ય જણાવેલું છે. તેથી આ મુંડનને જ જ્ઞાનનું કાર્ય માનવું વધારે યોગ્ય જણાય છે.

લોકમાં કાગધી બધાને દુઃખ થાય છે. તે કામને જ દુઃખ આવી પડ્યું. મુખ્ય અધિકારી શંકરને પીડા કરવા જતાં શંકરે તેને બાળી નાખ્યો. તેના દેહનો અને ધનુષ્ય વિગેરે સાધનનો નાશ થયો. તેની પત્નીને પણ શંખર લઈ ગયો. શંખર ઉપર શંકર પ્રસન્ન હતા, તેથી શંખરથી થતું દુઃખ દૂર થઈ શકે તેમ નહતું. કામનો નાશ થવાથી તે પોતાનું કાર્ય લોકમાં કરી શકતો ન હતો. પછી સર્વને મુક્તિ આપવા જ્યારે વાસુદેવ ભગવાને અવતાર લીધો ત્યારે માયા અને કામ બંનેએ પોતાનું દુઃખ દૂર કરવા ઉપાય કરવા માંડ્યા. ભગવાન વાસુદેવથી જો દેહની પ્રાપ્તિ થાય તો પછી શંકર તે દેહને બાળી શકે નહિ. તેથી નવો દેહ પ્રાપ્ત કરવા કામે ભગવાન વાસુદેવનો આશ્રય લીધો, અને તેમનાથી નવો દેહ પ્રાપ્ત કર્યો.

પહેલાં માયાથી મોહ પામેલો જીવ કામને લીધે જૂદા જૂદા પ્રકારનો થઈ જાતજાતનાં દુઃખ અનુભવતો હતો જ્યારે ભગવાન શ્રીકૃષ્ણથી કામની ઉત્પત્તિ થઈ, ત્યારથી તે દુઃખનો નાશ થયો. શ્રીકૃષ્ણથી ઉત્પત્તિ થઈ તે પહેલાં પોતાના સ્વરૂપમાં જ રહેલો કામ પોતાના દુઃખનાં સ્મરણને લીધે સંસાર વિગેરેમાં વિરક્ત રહી બધાને પીડતો હતો, પરંતુ જ્યારે શ્રીકૃષ્ણના સંબંધવાળો દેહ તેને પ્રાપ્ત થયો, ત્યારથી ભગવાનના સંબંધવાળાને તે પીડા કરતો નહિ. ભગવાનમાં વૈરાગ્ય છે, તેને લીધે

ભગવાનના સંબંધવાળાઓને પણ કામથી પીડા થઈ શકતી નથી એ વૈરાગ્યનું કાર્ય આ અધ્યાયમાં સ્પષ્ટ જણાય છે. કામે નવો દેહ શ્રીકૃષ્ણના સંબંધવાળો પ્રાપ્ત કર્યા પછી તેનું પ્રાણલય કેટલું બધું થએલું તે આ અધ્યાયના છેલ્લા શ્લોકમાં જણાવેલું છે. ભગવાનમાં વૈરાગ્ય હોવાથી આવા અતિશય પ્રાણલયવાળો કામ પણ તેમના સંબંધીઓને પીડા કરતો નથી, એ વૃત્તાંતથી ભગવાનના વૈરાગ્ય ગુણનું ઉત્તમ પ્રકારે જ્ઞાન થાય છે, એ પ્રમાણે આ છ અધ્યાયથી સર્વનાં દુઃખ ભગવાને દૂર કર્યાં એમ જણાવેલું છે.*

નિંદા કરવાનો દુષ્ટ સ્વભાવ હોવાથી, દ્વારકાવાસીઓએ ‘ભગવાને પ્રસેનનો વધ કરાવી મણિ હરી લીધો’ એવી તેમની નિંદા કરવા માંડી. સર્વના આત્મા ભગવાન શ્રીકૃષ્ણની આ પ્રમાણે નિંદા કરી એ તેમનું માયાએ ઉત્પન્ન કરેલ આધિ-દૈવિક દુઃખ હતું. પછી ભગવાને આ તેમના દુઃખનો સાતમા અધ્યાયમાં ધર્મી સ્વસ્વપથી નાશ કરી, તેમને ભગવાનમાં દૃઢ વ્યસનવાળા કરેલા છે.

ભગવાનનો સત્યભામા સાથે વિવાહ થયો, અને તે ફલસ્વપ વિવાહ જ ભગવાન ઉપરનું તહોમત અને દ્વારકાવાસીઓનું દુઃખ દૂર કરવામાં સાધન થયો એમ દર્શાવવા મણિની કથા કહેલી છે.

સ્યમંતક મણિ સર્વના દુઃખ દૂર કરે છે, એમ લોકમાં પ્રસિદ્ધ હતું (શ્લોક ૧૧). જે આ મણિથી પણ સર્વનાં દુઃખનો નાશ થતો હોય, તો ભગવાન એકલા જ દુઃખનો નાશ કરનારા ન ગણાય. તેથી આ મણિ સર્વનાં દુઃખનો નાશ કરનાર છે એ હકીકત ખોટી ઠરાવવા મણિને લીધે લોકને દુઃખ થાય છે તે આ અધ્યાયમાં જણાવેલું છે. આ મણિને પણ જે ભગવાનના વચનથી સર્વને સુખ આપનાર બનાવ્યો હોય તોજ તે સર્વનાં દુઃખ હરનાર થાય છે, પણ ભગવાનના વચનથી તેવો કરવામાં આવ્યો ન હોય તો તે દુઃખ દૂર કરી શકતો નથી. તેથી મણિને સર્વને સુખ આપનાર બનાવવા માટે ભગવાને સત્રાજિતને કહ્યું કે મણિથી તને જેટલું ધન પ્રાપ્ત થાય છે તેટલું બધું ધન તને રાજા આપે અને તું મણિ તેમને આપ. (શ્લોક ૧૨), પરંતુ સત્રાજિતે ભગવાનના વચનમાં વિશ્વાસ રાખ્યો નહિ, અને મણિ આપ્યો નહિ, અને તેથી મણિને લીધે સર્વનો વિનાશ થયો એમ જણાવવા આ કથા કહેલી છે.

સત્રાજિત તો સૂર્યનો ભક્ત હતો, શ્રીકૃષ્ણનો ભક્ત ન હતો. તેની પાસે લક્ષ્મીસ્વપ સ્યમંતક મણિ અને સરસ્વતીસ્વપ કન્યા સત્યભામા હતાં, તે જે ભગવાને લોગ કરવા યોગ્ય હતાં, પરંતુ સત્રાજિત ભગવાનનો ભક્ત ન હોવાથી તે જે ભગવાનને આપવા ઇચ્છતો ન હતો, પરંતુ બીજે તેમનો વિનિયોગ કરવા ઇચ્છતો હતો. ભગવાન કલેશ વિના કર્મ કરનારા છે. તેમને કન્યા સત્યભામા સાથે લગ્ન કરવાં હતાં, પરંતુ સત્રાજિત તેને બીજા સાથે પરણાવવા ઇચ્છતો હોવાથી સત્યભામા પોતાને આપવા તેને કહેલું ન હતું, તેથી તેમણે મણિનું આજ પોતાના

ઉપર આવે તેમ કરી, મણિ લાવી આપી તે આળ દૂર કરી, સત્રાજીતને શરમીંદો બનાવી, તેની પાસે કન્યા સ્વીકારવા પ્રાર્થના કરાવી.

સત્રાજીતનો ભાઈ પ્રસેન યાદવ હોવા છતાં ભગવાનનો ભક્ત ન હતો, તેથી ભગવાને તેનો નિરોધ કર્યો ન હતો. વળી સ્વયમંતક મણિ પૂજા કરવા યોગ્ય હતો, તેને તેણે આભરણ તરીકે પહેરી, મૃગયા રહેલાઈથી થઈ શકે તેવો ઉપયોગ કરવા માંડ્યો (શ્લોક ૧૩). મણિનો તેણે એ પ્રમાણે દુરુપયોગ કરવાથી તેને સિંહે મારી નાખ્યો. સિંહે પણ તે મણિને મુખથી પકડ્યો, સિંહના નખો અને ચામડું પવિત્ર છે, પણ તેનું મુખ (માંસભક્ષક પ્રાણી હોઈ ગંધાતું હોવાથી) અપવિત્ર છે. એવા મુખથી તેણે ઉત્તમ મણિને પકડ્યો તેથી રીંછે તેના પણ પ્રાણ લીધા.

જાંબવાન રીંછની શુદ્ધિમાં તેના બાલકને મુખ થાય તે માટે મણિ રમકડા તરીકે રાખવામાં આવ્યો હતો. તે શુદ્ધિમાંથી જાંબવતી કન્યા ભગવાનને પ્રાપ્ત થઈ અને મણિ શ્રી(કાંતિ) વિનાનો થઈ પડ્યો. તે સિંહે મુખથી પકડવાથી ઉચ્છિદ્ર થઈ શકેલો હતો અને શુદ્ધ ન હતો, છતાં ભગવાન પોતાના ઉપરનું આળ દૂર કરવાં તેને સાથે લાવ્યા. ભગવાન મણિ માટે જાંબવાનની શુદ્ધિમાં પધાર્યા ન હતા, પરંતુ જાંબવતી કન્યા સાથે વિવાહ થાય તે માટે જ પધાર્યા હતા. કાલીયના ધરામાં અંપલાવી જેમ ભગવાને વ્રજવાસીઓના પોતાની ઉપરના પ્રેમની પરીક્ષા કરી હતી, તેમ દ્વારકાના રહેવાસીઓના પોતાની ઉપરના પ્રેમની પરીક્ષા કરવા માટે શુદ્ધિમાંથી લાંબા સમય સુધી ભગવાન બહાર પધાર્યા નહિ.

જાંબવાનનો નિરોધ થાય તે માટે આત્મતત્ત્વને બાદ કરી, બાકીના સત્તાવીસ તત્ત્વોને ભગવાને પોતાની મુક્તિથી પ્રહાર કર્યા (જૂઓ શ્લોક ૨૨ ઉપરનાં શ્રીસુખો-ધિની). એ પ્રમાણે ભગવાને જાંબવાનની બલશક્તિ ગ્રહણ કરી તેની પૂજા સ્વીકારી ત્યારે તે સ્વરૂપનિષ્ઠ થતાં તેને ‘આ શ્રીકૃષ્ણ ભગવાન છે’ એવું જ્ઞાન થયું. વળી મણિ લક્ષ્મીરૂપ છે અને કન્યા જાંબવતી ભગવાનને યોગ્ય છે, અને ભગવાન લીલા માટે અહિં પધારેલા છે એમ તેના જાણવામાં આવતાં, તેણે સાધુપણું પ્રાપ્ત કર્યું અને પછી ભગવાનને મણિ અને કન્યા આપ્યાં. ભગવાન પોતાના ઉપરનું આળ દૂર કરવા મણિ દ્વારકા લઈ ગયા અને ત્યાં તેમણે તે સત્રાજીતને આપી દીધો. પછી સત્રાજીતે તે મણિને ભગવાનને આપવા માંડ્યો છતાં પણ તે ઉચ્છિદ્ર હોવાથી ભગવાને તે લીધો નહિ, પરંતુ વાણી અથવા સરસ્વતીરૂપ તેની કન્યા પોતાને યોગ્ય હોવાથી ભગવાને આનંદથી તેનો સ્વીકાર કર્યો. જેનામાં બીજાનું મન ચોંટાળે છે તેનો ભગવાન કોઈ પણ પ્રકારે સ્વીકાર કરતા નથી. તેથી ભગવાને મણિ ન લીધો, કારણ કે મણિમાં બીજા ઘણાનાં મન ચોંટાળતાં હતા. વળી સત્રાજીત સંપૂર્ણ રીતે ભગવાનને શરણ આવેલો ન હતો, તેથી ભગવાને તેને પોતાનો ગણ્યો પણ નહિ, પરંતુ જેમ કલિસ્વરૂપ સુયોધનનો નાશ થાય તેવો

વિચાર કરેલો તેમ આ સત્રાજિતનો પણ નાશ થાય તેવો જ વિચાર તેમણે કરેલ. તેથી પાછલથી શતધન્વાએ સત્રાજિતનો વધ કર્યો. તેનો મણિ ઉચ્છિદ્ર થયેલો હતો અને બકતે ભોગ કરવા યોગ્ય હતો, તેથી ભગવાન તે ભક્ત અકૂરને આપશે એ પ્રમાણે સાત અધ્યાયોથી ભગવાને રાજસ ભક્તોને પોતાની અંદર વ્યસન કરાવ્યું *

આ અધ્યાયમાં ભગવાને જાંબવાન સાથે ક્ષુદ્ર કર્યું અને તેને સ્વરૂપમાં નિષ્ઠાવાળો કર્યો, મણિ લાવી આપી પોતાના ઉપરનું આળ દૂર કર્યું, મણિ દુઃખ દૂર કરનારો નથી, પરંતુ ભગવાન એકલા જ દુઃખ દૂર કરનાર છે એમ દર્શાવ્યું, વિગેરે ધર્મી એટલે ભગવત્સ્વરૂપનાં કાર્ય સ્પષ્ટ છે.

સાધારણ ગૂજરાતી જાણનારા વૈજ્ઞવે પણ શ્રીમદ્વાચાર્યચરણ વિરચિત શ્રી સુખોદિનીજીનો અર્થ સમજી શકે તેવા હેતુથી આ અનુવાદ બની શક્યું તેટલી સરલ ભાષામાં કરેલો છે. વૈજ્ઞવે આ અનુવાદને લીધે કાંઈક પણ શ્રીસુખોદિનીજીનો અર્થ સમજી શકશે તો મારો પ્રયાસ સફળ થયેલ હોવાનો મને આનંદ થશે.

અક્ષય તૃતીયા
સંવત ૧૯૯૯
રાજકોટ સદર.

નાનુલાલ નારાયણદાસ ગાંધી.



શુદ્ધિપત્ર

પૃષ્ઠ	પંક્તિ	અશુદ્ધ	શુદ્ધ	પૃષ્ઠ	પંક્તિ	અશુદ્ધ	શુદ્ધ
૧૪	૧૮	વિરામા	વિરામા	૧૭૮	૨૦	દ્વયુક્તન	દૈવયુક્તેન
૧૬	૨૬	ત્વાવતાં	ત્વાવતાં		૨૬	વયં	વયં
૧૮	૧૭	નીકળ્યા	નીકળ્યા	૧૮૩	૨૦	સુદદં	સુદદં
૨૬	૨૭	થોળેલો	થોળેલો			વિંદકુ	વિંદુ
૨૭	૧૧	તેલટા	તેલટા	૧૮૪	૧૩	અસેન	અંસેન
૬૦	૧૬	ઉધમાં	ઉધમાં		૩૦	ભાજી	તજી
૬૮	૮	નમન	નમન	૧૮૫	૧	ધ્વા	ધ્વા
૭૬	૧૫	બત્રીસના	બત્રીસમા	૧૮૭	૨૫	ચક્ક	ચક્ક
	૨૪	પ્રાથાણે	પ્રમાણે	૧૮૮	૧૧	પતિત્વા	પતિત્વા
૯૧	૪	મૈનુન્ય	મૈથુન્ય	૨૦૧	૧૪	(૩)	(૫)
	૨૮	સંભ	સંભવ	૨૦૪	૨૪	વિષય	વિષમ
૯૭	૧૫	વ્રજામિ	વ્રજામિ	૨૦૭	૧૪	ફકિમનો	ફકિમણીનો
૧૦૮	૧૫	(પ્રવર્ણુ)	(પ્રવર્ણુ).	૨૧૪	૩	અદ્દન	અદ્દન
૧૧૨	૬	કરેલી હતી	કરેલી નહતી.		૧૨	મત્ય	મત્સ્ય
૧૨૬	૭	શૃણવતાં	શૃણવતાં	૨૧૯	૧૮	જાણાવેલા	જાણાવેલા
૧૩૬	૧૬	જન્મમિ:	જન્મમિ:	૨૨૦	૩૦	થવો સંભવે	થવો ન સંભવે
૧૪૧	૮	વિધિ	વિધિ	૨૨૫	૧૯	વ્યધ	વ્યધ
	૨૪	ભૂષણો	ભૂષણો	૨૨૬	૨	પ્રચો	પ્રચો
૧૪૩	૨૭	ઘ	ઘે	૨૩૦	૨૭	ત્વનેન	ત્વનેન
૧૪૪	૧૭	ધિપતિ:	ધિપતિ:	૨૩૫	૨૦	જાણાવે છે	જાણાવે છે
	૧૮	વાધિ	વાધિ		૨૨	લીધે	લીધે
૧૪૬	૧	સાર્ધ	સાર્ધ	૨૩૬	૧૭	કિલ્લિષ:	કિલ્લિષ:
૧૫૦	૭	પવ	પવ	૨૩૮	૩	રાજોવાચ	રાજોવાચ
૧૫૪	૮	વિધિબ	વિધિબ		૪	વૃદ્ધાન	વૃદ્ધાન
૧૫૬	૩૧	વદ્ધા:	વદ્ધા:		૧૧	સ્થગંતક	સ્થગંતક
૧૫૯	૨૦	સ્પૃશ્ય	સ્પૃશ્ય	૨૩૯	૨૭	દ્વાદશ	દ્વાદશ
૧૬૩	૩૦	દેવ	દેવ	૨૪૦	૧૧	દિવસે	દિવસે
૧૭૦	૨૪	પદાર્થ	પદાર્થ	૨૪૧	૧	કરેલું	કરેલું
૧૭૧	૧૪	હતિ	હતિ		૨	કરેલું કે	કરેલું છે
૧૭૩	૧૨	તાવકૈ:	તાવકૈ:		૬	ત્વાં	ત્વાં
૧૭૮	૧	ઘ	ઘે		૯	દેખો	દેખો
	૩	અક્ષૌહિત	અક્ષૌહિણી	૨૪૨	૧૭	મ્બુજ	મ્બુજ

પૃષ્ઠ	પંક્તિ	અશુદ્ધ	શુદ્ધ	પૃષ્ઠ	પંક્તિ	અશુદ્ધ	શુદ્ધ
૨૪૨	૩૦	વા	વા	૨૬૧	૧૨	સવા	સ વ:
૨૪૩	૧૬	માયં	માયં		૨૫	આશિપા	આશિષા
૨૪૭	૨૫	ઋક્ષ	ઋક્ષ	૨૬૨	૧૨	સમાયાં	સમાયાં
૨૪૮	૧૫	ક્રીડમકં	ક્રીડનકં	૨૬૩	૯	ગૃહીત્વા વા	ગૃહીત્વા
૨૪૯	૧૨	દૃષ્ટવા	દૃષ્ટા	૨૬૫	૨૦	કર્થો	કર્થો
૨૫૧	૩૨	બોણુવું	બોણુવું		૨૨	બુદ્ધ્યા	બુદ્ધ્યા
૨૫૨	૭	હતા	હતા		૨૩	સ્વય	સ્વય
૨૫૩	૫	વિનિષ્પાત	વિનિષ્પાત	૨૬૬	૭	પરણાવવા	પરણાવવા
	૨૯	ગયો	ગયા		૮	પ્રામાણે	પ્રમાણે
૨૫૫	૨૬	લક્ષ્મી	લક્ષ્મી			પરણાવાનું	પરણાવાનું
૨૫૬	૩૨	ભગવાન્	ભગવાન્	૨૬૭	૧	સંકા	સંકા



॥ श्रीकृष्णाय नमः ॥

શ્રી સુબોધિનીજી

શ્રીમદ્ભાગવત દશમસ્કન્ધ ઉત્તરાર્ધ

॥ દશમ-ઉત્તરાર્ધ-રાજસસાધનપ્રકરણમ્ ॥

॥ પ્રથમોઽધ્યાયઃ ॥ અધ્યાય પહેલો

ઉત્તરાર્ધે હરેલીલા સ્વતઃ સર્વાત્મના કૃતા ॥

યદર્થમવતીર્ણોઽસૌ સા નિરૂપ્યા વિભાગશઃ ॥૧॥

હરિની લીલા જે સંપૂર્ણરીતે (હરિએ) પોતે કરેલી છે (અને) જેને માટે^૨ તે અવતરેલા છે તેનું વિભાગથી ઉત્તરાર્ધમાં નિરૂપણ કરવામાં આવે છે. કા. ૧.

પથા નિરોધલીલૈવ સ્વસંસારપરા પરમ્ ॥

ભગવાંશ્ચ તદીયાશ્ચ તચ્છાસ્ત્રં ચેતિ સ ત્રિધા ॥૨॥

આ નિરોધલીલા જ છે, પરંતુ પોતાના^૩ સંસારના સંબંધવાળી છે. (૧) ભગ-

૧ જીજ્ઞાના વિચારથી ભગવાને જે લીલા કરી તેનું વર્ણન પૂર્વાર્ધમાં કરેલું છે. જે લીલા ભગવાને પોતાની મેળે કરી તેનું વર્ણન ઉત્તરાર્ધમાં કરે છે. આ પૂર્વાર્ધના અંતે ૧૦-૪૬-૩૧ પરના શ્રી સુબોધિનીમાં કહેલું છે. ‘અલૌકિક ભાવથી ભગવાને જે કરેલ તે પૂર્વાર્ધ’ એવું પૂર્વાર્ધનું લક્ષણ પણ કહેલું છે. ભગવાન પુરુષોત્તમ ભક્તોનો વિચાર રાખે (ભક્તોના વિચારથી એટલે તેગનું હિત વિચારી જે લીલા કરે) તે આ અલૌકિક ભાવ. ‘લોકના ધર્મને આગળ કરી (લક્ષમાં રાખી) ઉત્તમ પદુએ (ભગવાને) જે કર્યું તે ઉત્તરાર્ધનું કાર્ય છે’ (એ ઉત્તરાર્ધનું લક્ષણ છે). મહારાજની પેઠે પ્રકટ રીતે ભગવાન પોતે સર્વ (કાર્ય) કરે તે લોકનો ધર્મ. (લે)

૨ ભક્તિની (લોક ભક્તિ કરે છે કે નહિ તેની) પણ દરકાર કર્યા વિના પોતાની મેળે જ સર્વનો ઉદ્ધાર કરવા (ભગવાન અવતરેલા છે) એવો અર્થ છે તેથી જ ભગવાને પોતે જ ઉદ્ધમ કરી, વિવાહ વિગેરે કરેલા છે. (લે)

૩ “અહિં ઉત્તરાર્ધમાં પ્રદુષ્ટ વિગેરેની લીલાઓ પણ કહેલી છે, તેથી અધોએ ઉત્તરાર્ધ નિરોધની લીલા કેમ ગણાય? કારણ કે ‘આ (ભગવાન)નું પોતાની શક્તિઓ પાછળ શયન તે નિરોધ’ એ નિરોધની વ્યાખ્યા પ્રમાણે નિરોધ તો ભગવાનની જ લીલા હોવી જોઈએ” એવી શંકા થાય, તેથી આ કહે છે. આ ઉત્તરાર્ધની અધીએ લીલા નિરોધલીલા જ છે. કાષ્ઠ સ્થલે પ્રદુષ્ટ વિગેરે ભક્તોની લીલા કહી છે. તેથી ‘આ (નિરોધલીલા નહિ હોય, પરંતુ) ઈશાનુક્રમ હશે’ એવી શંકા ન થાય તે માટે ‘અથ’ ‘જ’ શબ્દ (કારિકામાં) યોજેલા છે. આ અધી નિરોધલીલા જ છે, પરંતુ પોતાનો એટલે ભગવાનનો જે પુત્ર વિગેરેરૂપ સંસાર,

વાન અને (૨) તેમના^૧ અને (૩) તેમનું^૨ શાસ્ત્ર^૩ એવા ત્રણ પ્રકારના તે છે. કા. ૨

ચતુર્દશભિરધ્યાયૈઃ પ્રમાણં તસ્ય રૂપ્યતે ॥

તદીયા પદ્ધતિશ્ચાત્તદીયા પદ્ધતિઃ સ ચ નિરૂપ્યતે ॥૩॥

(આ ઉત્તરાર્ધના પહેલા) ચૌદ અધ્યાયોથી તેમનું પ્રમાણ કહેવામાં આવે છે. (પછીના) એકવીસ (અધ્યાયો)થી તેમના^૩ કહેવામાં આવે છે અને (છેવટના) ૪ (અધ્યાયો)થી તેમનું નિરૂપણ કરવામાં આવે છે. કા. ૩.

કૃતિઃ પ્રમાણં તુ હરેઃ સ્વતશ્ચાન્યાનુરોધતઃ ॥

સત્તમિઃ સત્તમિઃ પ્રોક્તા ગુણૈર્યુક્તો હરિસ્તથા ॥૪॥

(આ) હરિ (હોવાનું) પ્રમાણ તો પોતાની મેળે અને બીજાના વિચારથી (કરેલી) ક્રિયા સાત સાત અધ્યાયોથી કહેલી છે (કારણ કે ૭) ગુણો સહિત હરિ તે પ્રમાણે (સાત) થાય છે. કા. ૪.

વાક્યાત્તદીયા વિદ્વેયાસ્તસ્યૈવ ન તુ શાસ્ત્રતઃ ॥

પદ્ધતિશ્ચાત્તદીયા સર્વે શ્રુત્વા તદ્બહુધોદિતમ્ ॥૫॥

તેમના વાક્યથી જ^૩ તેમનાઓને^૧ જાણવા, પરંતુ શાસ્ત્રથી જાણવા નહિ. તે

તેના સંબંધવાળી છે, કાષ્ઠ સ્થલે પુત્ર વિગેરે મારફત પણ નિરોધ વર્ણવેલો છે, પરંતુ એ લીલા તો ભગવાનની જ છે. તેથી જ 'બલભદ્ર, અણૂન, બીજ વિગેરેના ખોટા નામવાળા હરિથી (તેમના ધામ જશે)' ૨-૭-૩૫ વિગેરે વાક્યો ઘટે છે એવો ભાવ છે (લે)

૧ અહિં 'ધર્મો' શબ્દ અધ્યાહાર છે. ભગવાનના ધર્મોના તેઓમા (પ્રધુમ્ન વિગેરેમાં) આવેશ થવાથી તેઓએ એવાં (નિરોધનાં) કાર્યો કરેલાં છે, અને ભગવાનના ધર્મો ભગવદ્રૂપ છે, તેથી તે ભગવાન જ ત્રણ પ્રકારના છે. તેથી (આ ઉત્તરાર્ધમાં કહેલી) બધીએ (લીલા) ભગવાનની જ લીલા છે એવો અર્થ છે. (લે) 'તેમના' એટલે 'તેમના (ભગવાનના) સંબંધીઓ' અર્થ લેવો વધારે યોગ્ય જણાય છે. આ સંબંધીઓમાં ભગવાનના ધર્મોનો આવેશ થવાથી તેમણે એવાં કાર્યો કર્યાં. ભગવાનના ધર્મો તો ગુણ પ્રકરણ (તેમનું શાસ્ત્ર)માં કહેલા છે. અહિં 'હુ' ને બદલે 'સા' પાંક વૃંદાવન પ્રેસવાળી પ્રતમાં છે, ભગવાનની લીલા ત્રણ પ્રકારની છે એવી તેનો અર્થ છે. આ પાંક વધારે સારો જણાય છે. (૧) પ્રમાણુ એટલે પ્રમાણમાર્ગ પ્રમાણે કરેલી રાજસ પ્રકરણની લીલા, (૨) તેમના સંબંધીઓ એટલે સાત્ત્વિક પ્રકરણની લીલા અને (૩) ગુણ પ્રકરણની લીલા. એવા ત્રણ પ્રકારની લીલા ઉત્તરાર્ધમાં કહેલી છે.

૨ 'તેમનું શાસ્ત્ર' એટલે ભગવાનનું અનુશાસક એટલે ભગવાનને જાણવાનાર, 'આ ભગવાન છે' એવું જ્ઞાન કરાવનાર. (લે) આ ગુણ પ્રકરણ છે.

૩ ભગવાનના વાક્યથી જ તેમના ધર્મો જાણવા, પરંતુ સાધારણ શાસ્ત્ર પ્રમાણે તે જાણવાના નથી. તેથી જ એ (સાત્ત્વિક) પ્રકરણના આરંભમાં નૃગના પ્રસંગથી ભગવાનનાં વાક્યથી જ ધર્મનું જ્ઞાન જણાવેલું છે. ભગવાનનું તે સર્વ વાક્ય કાલનું ઉદ્ધવન કરીને નિરોધ પ્રાપ્ત કરાવનાર હોવાથી, અને કાલ એકવીસ પ્રકારનો હોવાથી, તે (વાક્ય) એકવીસ પ્રકારનું છે, તેથી તેમના ધર્મોનું એકવીસ અધ્યાયોથી વર્ણન કરેલું છે, એવો અર્થ છે. (લે) 'તેમનાઓને' એટલે લેખ પ્રમાણે ભગવાનના ધર્મોને. ઉપર નોટ ૪માં જણાવ્યા પ્રમાણે 'તેમના સંબંધીઓને' અર્થ સ્પષ્ટ શકાય તેવો છે.

સર્વ એકવીશ પ્રકારનું સાંભળીને ઘણા પ્રકારનું કહેલું^૧ છે. કા. ૫.

પદ્મગુણેર્ભગવાન રૂપ્યસ્તેષુ સર્વે પ્રતિષ્ઠિતમ્ ॥

તત્ર તુ પ્રથમેઽધ્યાયે સ્વાવતારપ્રયોજનમ્ ॥૬॥

નિરૂપ્ય ક્ષાત્રધર્મેણ જયોઽન્યથ નિરૂપ્યતે ॥

છ ગુણોથી ભગવાનનું નિરૂપણ કરવાનું છે. તે (છ ગુણો)માં સર્વ રહેલું છે.^૨ તે પૈકી પહેલા અધ્યાયમાં તે પોતાના અવતારનું પ્રયોજન જણાવી, ક્ષત્રિયના ધર્મ પ્રમાણે* જય અને બીજો (પરાજય) કહેલ છે. કા. ૬.

રાજસાનાં સાધને તુ નિરોધે ભગવત્કૃતિઃ ॥૭॥

સર્વથા સાધનમિતિ તદેવાદૌ નિરૂપ્યતે ॥

વિવાહપુત્રજન્માન્તા સા નિરૂપ્યા વિશેષતઃ ॥૮॥

રાજસોના સાધનરૂપ નિરોધમાં તે ભગવાનની ક્રિયા જ સર્વ પ્રકારે સાધન (થાય) છે તેથી આરંભમાં તેનું^૩ વર્ણન કરવામાં આવે છે. ખાસ કરીને તે (ક્રિયા) વિવાહ અને પુત્રના જન્મ સુધીની^૪ વર્ણવવી જોઈએ. કા. ૮.

અલૌકિકં તતઃ સ્થાનં નિરૂપ્યમિતિ રૂપ્યતે ॥

તસ્યોપદ્રવનાશાય ભ્રમોત્પાદનમીરિતમ્ ॥૯॥

પછી અલૌકિક સ્થાન પસંદ કરવું જોઈએ. તેથી (તેનું) નિરૂપણ કરવામાં આવે છે.^૫ તેના ઉપદ્રવનો નાશ થાય તે માટે ભ્રમ ઉત્પન્ન કર્યાનું કહેલું છે.^૬ કા. ૯

નિગ્રહાનુગ્રહૌ ચૈવ પ્રસન્નાત્ સુનિરૂપિતૌ ॥

અન્યથા લૌકિકી લીલા કૃણસ્ય સ્યાન્ન ચાન્યથા ॥૧૦॥

૧ તેજ (ભગવાનનું) વાક્ય સાંભળીને, બીજાઓએ તે ઘણા પ્રકારે જણાવેલું છે, પરંતુ (તે સર્વનું) મૂલ તે (વાક્ય)જ છે એવો ભાવ છે. (લે)

૨ ભગવાનના અનંત ગુણો હોવા છતાં, (ગુણ પ્રકરણમાં) છ (ગુણો)થી જ ભગવાનનું નિરૂપણ કરવાનું કારણ આ વાક્યથી કહેલું છે. (લે)

*વૃંદાવન પ્રેસવાળી પ્રતમાં 'ક્ષાત્રધર્મેણ' ને બદલે 'ઽત્રધર્મેણ' પાઠ છે.

૩ રાજસોના સાધનરૂપ નિરોધ કહેવાનો હોય ત્યારે ભગવાનની ક્રિયા જ સર્વ પ્રકારે સાધન થતી હોવાથી, પહેલા અધ્યાયમાં તેનું જ સાધન તરીકે નિરૂપણ કરેલું છે, એવો અર્થ છે. (લે)

૪ સાધન પ્રકરણમાં વિવાહ સુધીની ભગવાનની ક્રિયાનું વર્ણન કરવાનું છે. આ (સાધન પ્રકરણ)ના સાતમા અધ્યાયનો સંબંધ તેની પછીના અધ્યાય સાથે છે, એમ ત્યાં જ કહેશે, એવો ભાવ છે. (લે)

૫ ભગવાનની ક્રિયા જ સાધન તરીકે કહેવાની છે, તેથી સ્થાન પણ અલૌકિક કહેવું જોઈએ. તેવા હેતુથી અલૌકિક દ્વારકારૂપ સ્થાનનું નિરૂપણ કરેલું છે, એવો અર્થ છે. (લે)

૬ તે સ્થાનમાં ઉપદ્રવ ન થાય તે માટે ૧૦-૪૯-૧૪ માં જરાસંધને ભ્રમ યંયાનું કહેલું છે; (કારણ કે) ભગવાન દ્વારકા પધાર્યા એમ તે જાણતા, તે દ્વારકા જઈને તે ત્યાં પણ ઉપદ્રવ કરત, એવો ભાવ છે. (લે)

પ્રસંગને લીધે હરાવ્યાનું^૧ અને કૃપાનું^૨ સારી રીતે નિરૂપણ કરેલું છે, તેમ (કથું) ન હોય તો શ્રીકૃષ્ણની લીલા લૌકિક થાય, પરંતુ બીજા પ્રકારની (અલૌકિક) ન થાય. કા. ૧૦.

ત્રિવિધો हि क्षत्रियाणां विवाहः परिकीर्तितः ॥

गान्धर्वो राक्षसश्चैव विहितः स्वगृह्यतः ॥૧૧॥

ક્ષત્રિયોના વિવાહ ત્રણ પ્રકારનો કહેલો છે. (૧) ગાંધર્વ અને (૨) રાક્ષસ તથા (૩) પોતાની પસંદગીથી કરેલો વૈદિક. કા. ૧૧.

पुत्रस्यापि कथा वाच्या ह्यन्येनापि समर्पिताम् ॥

भार्यामाहुः क्षत्रियस्य तत्प्रसङ्गात्तथा परा ॥૧૨॥

પુત્રની કથા પણ^૩ જરૂર^૪ કહેવી જોઈએ. બીજાએ^૫ પણ (કાર્યમાં) રોકેલીને^૬ (તેની) પત્ની કહેલી છે. તેવી રીતે ક્ષત્રિયની (પુત્રી) તે^૭ પ્રસંગથી બીજી^૮ (પત્ની) થઈ. કા. ૧૨.

सत्यभामाविवाहान्ता कथेयं विनिरूपिता ॥

त्रिविधं दुःस्वमादौ हि भक्तानां विनिरूपितम् ॥૧૩॥

भूमेर्मातुर्वैष्णवानां वैकुण्ठादागतिर्यतः ॥

સત્યભામાના વિવાહ સુધીની આ કથા કહેલી છે. (૧) ભૂમિ (૨) માતા અને (૩) વૈષ્ણવો (એ) ભક્તોના ત્રણ પ્રકારનું દુઃખ આરંભમાં^૯ કહેલું છે કે જેને લીધે (ભગવાન) વૈકુંઠમાંથી (ભૂમિ ઉપર) પધાર્યા. કા. ૧૩.

द्वयमप्यत्र मथुरात्यागे हेतुर्निरूप्यते ॥૧૪॥

प्रमाणरक्षासिद्ध्यर्थमनिवार्यं तु तद्वयम् ॥

૧ જરાસંધને હરાવ્યાનું. (લે)

૨ મુચુકુંદ ઉપર કરેલી કૃપાનું. (લે)

૩ પુત્રે (પ્રદ્યુમ્ને) પણ ક્ષત્રિયોના ધર્મ પ્રમાણે પોતાનો વિવાહ કર્યો એમ જણાવવા 'અપિ' 'પણ' શબ્દ યોજેલ છે. (લે)

૪ પ્રદ્યુમ્ન ભાગવાનના પુત્ર હોવાથી તેમની પેઠે ક્ષત્રિયના ધર્મ પ્રમાણે પોતાનો વિવાહ કરે તે યોગ્ય જ છે, એમ જણાવવા 'હિ' 'જરૂર' શબ્દ યોજેલો છે. (લે)

૫ બીજાએ એટલે શંખરે ક્ષીર વિગેરે રાંધવાના કામમાં તેને રોકેલી. શંખરની તેના ઉપર કૂડી દષ્ટિ ન હતી, એમ જણાવવા તેને રાંધવાના કામમાં રોકેલી એમ કહેલું છે. પછી તે (શંખર)ને હણીને પ્રદ્યુમ્ન તેને ત્યાંથી લઈ ગયો, એ અધ્યાહાર રાખેલ છે. (લે)

૬ બીજા એટલે રૂકિમની પુત્રી પણ તે પ્રસંગથી એટલે ક્ષત્રિયોના ધર્મના પ્રસંગથી જ, પ્રદ્યુમ્ને બધા રાજાઓને હરાવી તેનું હરણ કર્યું તેથી તેની પત્ની થઈ, એવો અર્થ છે. (લે)

૭ 'આરંભમાં' એટલે 'દશમા સ્કન્ધના પહેલા અધ્યાયના આરંભમાં.' આનું ત્યાં સારી રીતે વિવેચન કરેલું છે એમ કારિકામાંના 'હિ' શબ્દથી જણાવેલ છે. (લે)

અહિં મથુરાનો ત્યાગ (કરવા)માં પણ બે (દુઃખ) કારણ કહેલ છે. પ્રમાણુ રક્ષણ થાય તે માટે તે બે તો દૂર થઈ શકે તેવાં નથી^૨ કા. ૧૪૩

નિવાર્યઃ સત્તદશઘા બ્રહ્માણ્ડે તુ પ્રજ્ઞાપતિઃ ॥૧૫॥

સ સત્તદશઘા પ્રોક્તસ્ત્રિવૃત્તાવશાયતા ॥

સત્તરવાર પાછો કાઢવો બેઠાએ,^૩ (કારણ કે) બ્રહ્માંડમાં તો પ્રજ્ઞાપતિ છે તે સત્તર પ્રકારના કહેલ છે. (પછી) તેને પાછો કાઢવો શક્ય નથી^૩ કા. ૧૫૩.

અતોઽન્ન પ્રથમં વાચ્યં કૃતિશક્યમનેકઘા ॥૧૬॥

ઉત્તરાર્ધસમૈઃ શ્લોકૈરતિદેશસ્તતઃ પરમ્ ॥

દ્વાભ્યાં કલાભિરપરઃ સાર્વકાભિરિતિ સ્થિતિઃ ॥૧૭॥

તથી અહિં ઉત્તરાર્ધના (અધ્યાયો), જેટલા શ્લોકોથી ક્રિયાથી થઈ શકે તેવું પહેલું^૪ (જરાસંધને હરાવવાનું કાર્ય) અનેક પ્રકારે કહેલું છે. ત્યાર પછી બે (શ્લોકો) થી (તે કાર્ય બીજા પ્રસંગને) લાગુ પાડેલું^૪ છે, (અને) સાડાપંદર^૫ શ્લોકોથી બીજાને લાગુ પાડેલું છે, એવી વ્યવસ્થા છે. કા. ૧૭.

ભગવાન કલેશ વિના કર્મ કરનારા છે એમ જણાવવા, નીચેના શ્લોકથી આરંભી બે શ્લોકોથી કંસની બે સ્ત્રીઓ ઉપદ્રવનું કારણ થઈ એમ કહે છે:—

અસ્તિઃ પ્રાપ્તિશ્ચ કંસસ્ય મહિષ્યૌ ભરતર્ષભ ॥

હતે ભર્તરિ દુઃસ્વાર્તે રિયતુઃસ્મ પિતુર્ગૃહાન્ ॥૧॥

૧ એ ત્રણ દુઃખ પૈકી ભૂમિનું દુઃખ અને વૈષ્ણવોનું દુઃખ એ બે મથુરાનો ત્યાગ કરવાનાં કારણ છે. કારણ કે ભગવાન મથુરામાં રહે તો એ બે દૂર થાય નહિ. (લે)

૨ ભગવાન મથુરામાં રહે તો ભૂમિ અને વૈષ્ણવોના દુઃખ દૂર ન થાય, તેનું કારણ આ વાક્યથી કહેલું છે. ‘પ્રમાણુ’ એટલે બ્રહ્માએ કહેલું વરદાનનું વાક્ય. તેનું રક્ષણ થાય તે માટે, (મથુરામાં રહી એ બે દુઃખ ભગવાન દૂર કરી શકે તેમ ન હતું.) (લે)

૩ ‘જે મનને આધારે રહેલ સત્તર પ્રકારના પ્રજ્ઞાપતિને જાણે છે’ શ્રુતિ બ્રહ્માંડમાં સત્તર પ્રકારના પ્રજ્ઞાપતિ હોવાનું કહે છે. પ્રજ્ઞાપતિ તો બ્રહ્માંડમાં છે અને તે સત્તર પ્રકારના છે. તેથી જ્યાં સુધી જરાસંધ બ્રહ્માંડના પ્રકારે (યુદ્ધ કરવા) આવ્યો, ત્યાં સુધી ભગવાને તેને હરાવી પાછો કાઢવો. ભવિષ્યમાં તો તેને અલૌકિક પ્રકારથી જ પાછો કાઢી શકાય. ઉત્તરાર્ધમાં તો ભગવાન લોકના ધર્મ પ્રમાણે લીલા કરે છે, તેથી અલૌકિક પ્રકાર કરાય નહિ, તેથી સત્તરવાર તેને હાકી કાઢ્યા પછી ભગવાન તેને કાઢી મૂકવા સમર્થ ન રહ્યા. (લોકના પ્રકારથી લીલા કરવાની હોય) કોઈ વાર ભગવાનને આવી અશક્તિ પણ જણાવવી પડે છે, પરંતુ અમુક પ્રયોજનને લીધે તેમ કરવું પડે છે. તેનો ખુલાસો તે તે પ્રસંગોએ કરવામાં આવશે. (લે)

૪ પહેલું એટલે જરાસંધને હરાવવાનું કાર્ય એકતાલીસ શ્લોકોથી (આ અધ્યાયના આરંભમાં) કહેલું છે. પછીના બે શ્લોકોથી (જરાસંધને બીજા પ્રસંગોએ હરાવ્યો તેને) તે લાગુ પાડેલ છે, અને છેવટના સાડાપંદર શ્લોકોથી બીજા (એટલે યવનને હરાવવા)માં તે લાગુ પાડેલ છે. (લે)

હે ઉત્તમ ભારત ! પતિ હણાતાં દુઃખી થએલી કંસની મહારાણીઓ અસ્તિ અને પ્રાપ્તિ પિતાના ઘેર ગઇ. ૧.

બંને મહારાણીઓ 'ક્રિયા'ના નામવાળી છે. બવિષ્યમાં (ભગવાનનો) ક્રિયા સાથે સંબંધ થવાનો છે એમ જણાવવા પ્રથમથી જ તે પ્રમાણે કહેલું છે. 'અસ્તિ' એ બધી ધાતુ (ક્રિયાપદો)નો અર્થ છે. સામાન્ય રીતે ક્રિયા, (એવો તેનો અર્થ છે). પ્રાપ્તિ એટલે સર્વ ક્રિયાઓનું ફલ. ભગવાનની ઇચ્છાથી આ બે પુત્ર વિનાની અને નિરોધ (થયા) વિનાની હતી. ભગવાન સમીપમાં હોવાથી જ પતિ સાથે ગમન નહિ કરતાં (સતી નહિ થતાં) પિતાના ઘેર ગઇ. (કંસના) દ્વિગ્વિજયમાં પરાજય પામેલા તેણે (જરાસંધે) પણ બે દિકરીઓ (કંસને) આપેલી એવી બીજા પુરાણમાં પ્રસિદ્ધ છે. 'ચ' 'અને' શબ્દથી (એમ કહેલું છે કે) તેમનો હાયજો અને બધી હાસીઓ (સાથે ગયાં). પિતાના ઘેર ગઇ, તેથી જ^૧ બોલાવવાની જરૂર નહતી. પતિનું મરણ (જવાનું) કારણ હતું. 'સ્મ' શબ્દથી (એમ જણાવેલું છે કે) બધી શક્તિવાળા ભગવાન કલેશ વિના કર્મ કરનારા છે એમ જણાવવા તેઓનું (પિતાનું ઘેર) જવાનું પ્રસિદ્ધ જ થયું.

'સાધનરૂપ (અસ્તિ) અને ફલરૂપ (પ્રાપ્તિ) (મહારાણીઓ)ને એ પ્રમાણે વિધવાપણું કેમ (પ્રાપ્ત) થયું?' એવી શંકા થાય, તેથી 'કંસની મહારાણીઓ' શબ્દ ચોજેલા છે. મહારાણીઓ હોવાથી (તેઓ) પરાધીન હતી. તે (કંસ)ને ઘણો ભોગ પ્રાપ્ત થાય તે માટે તત્પર રહેવા છતાં, ભગવાનની ઇચ્છાથી તેવીર થઇ. તેમાં (પરિક્ષિતને) વિશ્વાસ રહે તે માટે 'હે ઉત્તમ ભારત !' સંબોધન કરેલું છે. (તેનો) ભાવ એવો છે કે અહિં તે બેને દુઃખ થયું તેમાં કાંઈ અલૌકિક (કારણ) નથી. (પિતાના ઘેર) જવામાં પણ બીજું દુઃખ કારણ નહતું, પરંતુ પતિનો વધજ (કારણ હતું). ૧.

(તેમણે) જમને જે ક્યું^૪ તે નીચેના શ્લોકમાં કહે છે:—

વિત્રે મગધરાજાય જરાસંધાય દુઃસ્વિતે ॥

૧ 'તેથીજ' એટલે પિતાના ઘેર જ જવાનું હોવાથી (બોલાવવાની એટલે નોતરાની જરૂર નહતી). (લે)

૨ કંસને ઘણો ભોગ પ્રાપ્ત થાય તે માટે તત્પર રહેવા છતાં તે બે ભગવાનની ઇચ્છાથી તેવી એટલે ભોગ થઇ શકે નહિ તેવી, વિધવાઓ થઇ, એવો અર્થ છે. (લે)

૩ 'તેમાં' એટલે 'સાધનરૂપ અને ફલરૂપ મહારાણીઓ પણ ભગવાનની ઇચ્છાથી ભોગ થઇ શકે નહિ તેવી થઇ એ વિષયમાં.' (લે)

૪ પહેલા શ્લોકના આરંભમાં પહેલા બંને શ્લોકોનો અર્થ કહ્યો છે. અહિં બીજા શ્લોકનો અર્થ કહે છે. (તેઓ પિતાના ઘેર) ગઇ એ પહેલા શ્લોકનો અર્થ છે. (ત્યાં) શું ક્યું એ બીજા શ્લોકનો અર્થ છે એવો ભાવ છે. (લે)

વેદયાજ્ઞક્રતુઃ સર્વમાત્મવૈધવ્યકારણમ્ ॥૨॥

દુઃખી થએલી તે એએ પિતા મગધરાજ જરાસંધને પોતાના વૈધવ્યનું બધું કારણ જણાવ્યું. ૨.

‘મગધરાજ’ શબ્દથી પ્રાકૃત^૧ દેશના રાજા તરીકે તેના દોષ પણ જણાવેલો છે. તે છત્રવો કઠણ હતો એમ જણાવવા ‘જરાસંધ’ નામ યોજેલું છે. તેને પુત્રીઓ વહાલી હતી એમ જણાવવા ‘દુઃખી થએલી’ શબ્દ યોજેલો છે. ‘સર્વ’ એટલે આકાશવાણીથી આરંભી (કંસના) મરણ સુધીનું, પોતે વિધવા થવાનું કારણ એટલે બધુંએ શ્રીકૃષ્ણનું ચરિત (જણાવ્યું). ૨.

તેણે પહેલાં કંસનું મૃત્યુ સાંભળ્યું હતું જ, પરંતુ મલ્લોની રમતમાં મંચ ઉપરથી પડેલો દેવને લીધે મરણ પામ્યો એમ (સાંભળેલું). હવે મૂળથી આરંભી ભગવાનનું ચરિત્ર સાંભળીને તે દુઃખી (દુઃખ પીને) પુષ્ટ થએલા સર્પ જેવો થયો એમ નીચેના શ્લોકમાં કહે છે:—

સ તદપ્રિયમાકર્ણ્ય શોકામર્ષયુતો નૃપ ॥

અયાદર્વી મહીં કર્તું ચક્રે પરમમુદ્યમમ્ ॥૩॥

હે રાજા ! તે અપ્રિય સાંભળીને શોક અને ક્રોધવાળો થઈ તેણે પૃથ્વીને યાદવ વિનાની કરવા ઘણો ઉદ્યમ કર્યો. ૩.

(કંસને) કપટથી માર્યો તેથી ક્રોધ થયો. ‘અપ્રિય’ તો મરણ હતું. શક્તિવાળો શાંત (એસી) રહે તે યોગ્ય નહિ હોવાથી રાજા દુઃખ અને શોકનું વેર વાળે છે જ. વાસ્તવિક રીતે આ વસુદેવનો દોષ છે, (અને) તે (વસુદેવ)નું રક્ષણ કરવા બધાએ યાદવો પ્રવૃત્તિ કરવાના. તેથી ‘પૃથ્વીને યાદવ વિનાની જ કરીશ’ એમ મનમાં વિચારી, તે માટે ઘણો જ ઉદ્યમ કર્યો. તે (જરાસંધ) બુદ્ધિશાળી હતો,^૨ તેથી તેને શ્રીકૃષ્ણનો દોષ જણાયો નહિ, કારણ કે તેણે (દયાનો) ક્રમ તેવો સાંભળેલો. ‘ઘણો ઉદ્યમ’ એટલે તેના (વસુદેવના) બંધુઓને પણ ઉપાયોથી પોતાને વશ કરવા તે. સેના વિગેરેનું વિપુલપણું સ્પષ્ટ જ હતું. ૩.

૧ ‘પ્રાકૃત’ એટલે ‘નિષેધ કરેલો.’ (લે)

૨ ‘કંસને ભગવાને હણેલો. તેથી વેર વાળવા ભગવાન સામે ઉદ્યમ કરવો જોઈએ, પરંતુ વસુદેવ અથવા યાદવોને હણવા ઉદ્યમ કરવો જોઈએ નહિ’ એવી શંકા થાય, તેથી આ કહેલ. કંસ વિચાર કરવામાં કુશલ બુદ્ધિશાળી હતો. ‘હણવા ઈચ્છનારને હણવો’ એમ શાસ્ત્ર કહે છે. તેથી (કંસે ૧૦-૩૩-૩૦ થી ૩૨ નાં વાક્યો કહેલાં હોવાથી) ભગવાને કંસને હણ્યો તેમાં તેમનો દોષ નહતો, પરંતુ વસુદેવે કપટ કરેલું હોવાથી તેનો દોષ હતો, અને યાદવો તેનું રક્ષણ કરનારા હોવાથી તેમનો દોષ હતો (એમ તેણે માન્યું) એવો ભાવ છે. ભગવાનમાં તો ‘હું યાદવ છું’ એવું અભિમાન નહિ હોવાથી તે વસુદેવનું રક્ષણ આગ્રહપૂર્વક કરશે નહિ, એમ તેણે જાણેલ. તેથી ‘યાદવ વિનાની પૃથ્વી કરીશ’ એમ તેણે કહ્યું. (લે)

નીચેના શ્લોકમાં તે (કંસ) ના ઉદ્યોગનું ફલ કહે છે:—

અક્ષૌહિણીભિર્વિશત્યા તિસૃભિશ્ચાભિસંવૃતઃ ॥

યદુરાજધાનીં મથુરાં ન્યરુણત્ સર્વતોવિશમ્ ॥૪॥

વીસ અક્ષૌહિણી અને ત્રણ (અક્ષૌહિણી)થી ચારે તરફ વીંટળાએલા તેણે યાદવોની રાજધાની મથુરાને બધી દિશાએ ઘેરી. ૪.

ત્રણ અક્ષૌહિણી (સેના) તેના ઘેર રહેલી હતી, અને વીસ (અક્ષૌહિણી સેના) તેણે ઉદ્યમથી પ્રાપ્ત કરી. પહેલાં હતી તેના ખાસ (પ્રાપ્ત કરેલી) માં પ્રવેશ ન થાય, તેથી ‘ચ’ ‘અને’ શબ્દથી (તેમનું) જૂઠું વર્ણન કરેલું છે અને તે એકત્ર થએલી કહેલી છે. ‘ચારે તરફ વીંટળાએલા’ શબ્દથી (એ બધી સેનાને) એકમતવાળી અને એક પ્રભુવાળી કહેલી છે. યાદવોને જીતવામાં, (તેઓનાં) રહેઠાણને જીતવું એ પાયો (પાયારૂપ) હોવાથી, મથુરા જીતવા તેને ઘેરી, કારણ કે તે રાજધાની હતી. ત્યાંના રહેવાસીઓ બહાર નીકળી શકે નહિ તે માટે ‘બધી દિશાએ’ (ઘેરી). ન્યરુણત્ એટલે ઘેરી, આઠે દિશાઓથી ઘેરી લીધી. આથી એમ સમજાય છે કે બીજા કોઈ બાનાથી રાત્રે જ આવીને તેણે ઘેરા ઘાલ્યો. ૪.

તે સમયે ભય પામેલાઓની વાર્તા કહેવી નકામી હોવાથી, નીચેના શ્લોકથી આરંભી ભગવાનનું ચરિત્ર કહે છે:—

નિરીક્ષ્ય તદ્દલં કૃષ્ણ ઉદ્દેલમિવ સાગરમ્ ॥

સ્વપુરં તેન સંરુદ્ધં સ્વજનં ચ ભયાકુલમ્ ॥૫॥

(૧) મર્યાદાનું ઉદ્દલંધન કરીને આવતા સમુદ્ર જેવી તે સેનાને
(૨) તેનાથી ઘેરાએલાં પોતાનાં નગરને અને (૩) ભયથી દુઃખી થએલા ભક્તને જોઈને શ્રીકૃષ્ણ.....૫.

કારણ કે ભગવાન કાલરૂપ અવતરેલા હતા, અને તે આવેલી (સેના) પણ બલરૂપ (લડવા માટે આવેલી) હતી, પરંતુ સ્નેહ દર્શાવવા કે બીજા (એવા) પ્રયોજન માટે આવી નહતી. ‘મર્યાદાનું ઉદ્દલંધન કરીને આવતા સમુદ્ર જેવી જોઈ’ શબ્દોથી તે હદ વિનાની બહુ (મોટી) હતી એમ કહેલું છે.

‘ભગવાન કલેશ વિના કર્મ કરનારા છે. યાદવોને લઈ જવા આવેલો જરાસંધ યાદવોને ભલે લઈ જાય, અથવા રાજા (તેની સાથે યુદ્ધ કરવાનો) વિચાર કરશે, (ભગવાને) પોતે કેમ એ પ્રમાણે (વિચાર) કર્યો?’ એવી શંકા થાય, તેથી ‘તેનાથી ઘેરાએલાં પોતાનાં નગરને’ શબ્દો ચોજેલા છે. મથુરા તો (ભગવાનનું) પોતાનું નગર છે, માત્ર યાદવોની નગરી નથી. (૧) એક મથુરાને છૂટી (ઘેરા ઉઠાવેલી) કરવાની છે. (૨) બીજાઓ (મથુરામાં રહેલા પુરૂષો) ને ભય વિનાના કરવાના છે (અને) (૩) એક (જરાસંધની સેના)ને હણવાની છે, એ ત્રણ સાથે ‘જોઈને’ શબ્દનો સંબંધ

કાર્ય આવી ચડ્યું છે તેથી (ભગવાને) જોયું. સ્વજના: એટલે ભક્તો. તેઓ ભયથી દુઃખી થયા હતા. ‘ચ’ ‘અને’ શબ્દથી (એમ જણાવેલું છે કે) તેમના (ભક્તોના) સંબંધીઓ, ખીજા નગરમાં રહેનારાઓ (ભયથી દુઃખી થયા હતા). (જરાસંધની) સેનાને (ભગવાન) પ્રયાસ વિના હણશે એમ જણાવવા એકડું કહેલી છે. પોતાના સંબંધી વસુદેવને (નગરને ઘેરો ઘાલ્યો છે તે) જણાવવામાં આવે (જણાવી શકાય) તે માટે નગરનું (એકપણું) તો જરૂરી (હોવાથી કહેલું) છે.

તે પ્રસંગે જે વિષય આવી પડેલ હોવાથી, શું કરવું જોઈએ તેનો ભગવાને વિચાર કર્યો એમ નીચેના શ્લોકમાં કહે છે:—

ચિન્તયામાસ ભગવાન્ હરિઃ કારણમાનુષઃ ॥

તદ્દેશકાલાનુગુણં સ્વાવતારપ્રયોજનમ્ ॥૬॥

ભગવાન હરિ જે યુક્તિ માટે મનુષ્ય થએલા તેમણે તે દેશ અને કાલને અનુકૂલ, જેમાં પોતાના અવતારનું પ્રયોજન (સિદ્ધ) થાય તેવા (કાર્ય)નો વિચાર કર્યો. ૬.

‘આ જે (પદાર્થ, કાર્ય) કયાં કે જેને માટે (ભગવાનને) વિચાર થયો?’ એવી શંકા થાય, તેથી ‘હરિ, જે યુક્તિ માટે મનુષ્ય થએલા’ શબ્દો યોજેલા છે. ‘ભગવાન’ શબ્દથી (એમ કહેલું છે કે) ખંને પ્રકારે (કર્મ) કરવા તે શક્તિવાળા છે.

(૧) (ભગવાન) કલેશ વિના કર્મ કરનારા હોવાથી આ (જરાસંધ)ને કંસની પેઠે હણવો, (અને) ત્યાં સુધી પોતાના ભક્તોનો વિનાશ સહન કરવો? અથવા (૨) કલેશ વિના કર્મ કરવાપણાનો ત્યાગ કરી, વિષમપણા (પક્ષપાત)નો સ્વીકાર કરી (જરાસંધ સાથે) યુદ્ધ વિગેરે કરવું? એ (જે વિષય આવી પડ્યા). શું પરિણામ આપ્યું?

‘પોતાના ધર્મનો* ત્યાગ અયોગ્ય હોવાથી, હરિપણું દૂર કરી* (છૂપાવી) કારણ માટે એટલે યુક્તિને લીધે (ભગવાન) મનુષ્ય થએલા હોવાથી, (જરાસંધને) કંસની પેઠેજ* હણવો જોઈએ. તેમ કરવામાં ન આવે તો યુક્તિ કરવાનું વ્યર્થ થાય. કલેશ વિના કર્મ કરવાપણાના (ગુણ)ના રક્ષણ માટેજ (ભગવાન) મનુષ્યની

હું જરાસંધનું સૈન્ય તેવીસ અક્ષૌહિણી હોવા છતાં, તેને માટે ‘વલ્લમ્’ શબ્દ એક વચનમાં યોજેલો છે.

* ‘પોતાનો ધર્મ’ એટલે ‘ભગવાનનો કલેશ વિના કર્મ કરવાનો ધર્મ.’ ભગવાન યુક્તિ માટે મનુષ્ય થયા છે, પરંતુ આ ધર્મ તેમણે છૂપાવ્યો જ છે, તજવાનો નથી. તેથી જરાસંધને કંસની પેઠેજ હણવો. કંસે ભગવાનનો દ્રોહ કર્યો ત્યારેજ ભગવાને તેને હણ્યો. તે પ્રમાણે જરાસંધ ભગવાનનો દ્રોહ કરે નહિ, ત્યાં સુધી ભગવાને તેને હણવો જોઈએ નહિ, પરંતુ ભક્તોનો તે દ્રોહ કરે તે સહન કર્યા કરવું જોઈએ, એવો પૂર્વપક્ષ છે.

સ્થિતિથી અવતરેલા છે, તેથી તેમણે યુદ્ધ કરવું જોઈએ નહિ' એવો પૂર્વપક્ષ છે. સિદ્ધાન્ત તો (તેમણે યુદ્ધ) કરવું જોઈએ તેવો છે, કારણ કે આ (શ્રીકૃષ્ણ) હરિ છે (તેથી) ભક્તોનું દુઃખ સહન કરતા નથી. વળી 'લડવા યોગ્ય સોળ વર્ષનો હોય છે, અને યુદ્ધ માટે જે આવેલ હોય તેની સાથે યુદ્ધ કરવું જોઈએ' એવા પોતાના ધર્મ (પ્રમાણે આચરણ) કરવું જોઈએ.

'(એમ કરવાથી ભગવાનનો) પોતાનો ધર્મ^૨ જોટો થશે. તેથી કલેશવાળું કાર્ય શા માટે કરવું?' એવી શંકા થાય, તેથી 'તે દેશ અને કાલને અનુકૂલ' શબ્દથી દેશની અનુકૂલતાથી (કર્મ) કરવાનું કહે છે. તે દેશ અને તે કાલમાં યુદ્ધ કરવું એ જ અનુકૂલ હતું. જેમ સોમયજ્ઞના આરંભની વિધિમાં 'કૃતાંતથી જ અટકવું' નિયમ પ્રમાણે સૂર્ય અસ્ત થતાં અટકવામાં આવે છે; અથવા જેમ દક્ષના યજ્ઞમાં દેશના દોષને^૩ લીધે મુખ્ય યજ્ઞનો પણ નાશ થયો, તેમ કોઈ વાર અંગની^૪ અનુકૂલતા માટે અંગીના^૫ ધર્મો પણ ફેરવવામાં આવે છે. તેથી તે દેશ(મગધ)માં ભક્તો ન હોય તેવા રહેવાના હોવાથી, તે (દેશ)ની અનુકૂલતાને લીધે તેઓને હણવા જોઈએ. વળી તેઓના મૃત્યુનો સમય નજીક આવેલો હોવાથી, કાલને અનુકૂલ પણ કરવું જોઈએ. તેથી કલેશવાળું કાર્ય કરવું એ તે દેશ અને કાલને અનુકૂલ છે. વળી (એમ કરવાથી) પોતાના અવતારનું પ્રયોજન પણ (સિદ્ધ) થાય છે, કારણ કે ભક્તોનો ઉદ્ધાર કરવા માટે (ભગવાનનો) અવતાર છે, અને તે (ઉદ્ધાર) લૌકિક પેઠે (કાર્ય) કરી, કાલને ઠગવાથી (થાય છે). ભક્તોને (કાલ પાસેથી) લઈ જવા જોઈએ. તેમાં કલેશવાળું (કાર્ય) કરવું યોગ્ય છે, તેમ કરવામાં ન આવે તો કાલ કર્મ વિગેરે વડે ભક્તો પ્રતિ દ્રોહ કરે, (તો) પછી ઘણું (કાર્ય) કરવાનું આવી પડે. તેથી વિષમ (પક્ષપાતવાળું) કાર્ય, પોતાના અવતારનું પ્રયોજન જેમાંથી (સિદ્ધ) થાય તેવું પણ હોવાથી ભગવાને વિચાર કર્યો તે યોગ્ય જ છે. ૬.

૧. 'પોતાનો ધર્મ' એટલે ઉપર જણાવ્યો તેવો ક્ષત્રિયોનો ધર્મ. ક્ષત્રિયોના ધર્મ સોળ વર્ષની વય પછી આચરવાના છે, છતાં ઘણા સમર્થ હોય તે સોળ વર્ષના ચયા પહેલાં પણ તે ધર્મો આચરે એમ 'હિ' શબ્દથી સૂચવેલ છે. (લે)

૨. 'પોતાનો ધર્મ' એટલે 'કલેશ વિના કર્મ કરવાનો ધર્મ,' એવો અર્થ છે. (લે)

૩. 'દૈવને લીધે દેવનું યજ્ઞન થતું હોય ત્યાં સંકટ આવી પડે' એમ દેશનો દોષ નિબંધમાં કહેલો છે. (લે)

૪. 'અંગ' એટલે 'ભાગ.' 'અંગી' એટલે જેનો તે ભાગ છે તે. દેશ, કાલ ભગવાનના અંગ છે, ભગવાન અંગી છે, છતાં કોઈ વાર દષ્ટાંતમાં જણાવ્યું તેમ દેશ અને કાલ યજ્ઞના અંગ હોવા છતાં, તેમના ધર્મ પ્રમાણે યજ્ઞના કાર્યમાં ફેરફાર થાય છે, તેમ ભગવાન અંગી હોવા છતાં, કોઈ વાર અંગ, દેશ અને કાલના ધર્મને અનુકૂલ રીતે કાર્ય કરે તેમાં કાંઈ અયોગ્ય નથી, એવો ભાવાર્થ છે.

વિચારથી જે (મત)નો નિર્ણય કર્યો તે મત નીચેના શ્લોકથી આરંભી ચાર શ્લોકોથી કહે છે:—

હનિષ્યામિ બલં હેતદ્ભુવિ ભારં સમાહિતમ્ ॥

માગધેન સમાનીતં વશ્યાનાં સર્વભૂજામ્ ॥૭॥

અક્ષૌહિણીભિઃ સંખ્યાતં મટાશ્વરથકુચ્ચરૈઃ ॥

માગધસ્તુ ન હન્તવ્યો ભૂયઃ કર્તાં વલોદ્યમમ્ ॥૮॥

ભૂમિ ઉપર સારી રીતે ભારરૂપ થએલું, સૈનિક અથવા રથ અને હાથી વડે અક્ષૌહિણીઓની સંખ્યાવાળું, વશ કરેલા સર્વ રાજાઓનું માગધે આણેલું આ સૈન્ય હું જરૂર હણીશ, પરંતુ માગધને હણવો જોઈએ નહિ. તે ફરીથી સૈન્ય (લાવવા) માટે ઉદ્યમ કરશે. ૭-૮.

‘સૈન્યને હું હણીશ’ એવી (ભગવાન) પ્રતિજ્ઞા કરે છે. આ વિષય યોગ્ય જ છે, કારણ કે લોકમાં જે જેના ઉપર જાય (ચડાઈ કરે) છે, તે તેને (ચડાઈ કરનારને) હણે છે; તેથી આમાં કાંઈ અયોગ્યતા નથી. ‘આ’ શબ્દથી (સૈન્યને) દેખાડેલું હોવાથી, સૈન્યે કરેલો હુમલો પણ સૂચવેલો છે. (જરાસંધ) સૈન્ય સાથે આવેલો હોવાથી, સૈન્યથી જ તેને હરાવવો* યોગ્ય છે, પરંતુ યુક્તિથી હરાવવો યોગ્ય નથી. પહેલાં જે (કંસ વિગેરે) કહેલા તેઓ તો કપટથી આવેલા, તેથી તેઓને કપટ (યુક્તિ)થી જ હણવા યોગ્ય હતા. ‘જેઓ મને જેવી રીતે બળે છે....’ (ભગવદ્ગીતા ૪-૧૧) એ ભગવાનના વ્રતરૂપ ધર્મનું પણ (તેમ કરવાથી) પાલન થાય છે. આથી હણવામાં પક્ષપાત (કરવા)ની ખુદ્દિ પણ દૂર થાય છે, કારણ કે જેઓ હણવા યોગ્ય છે તેઓની જ એવી ખુદ્દિ થઈ. આ બધું ધ્યાનમાં રાખી, ભગવાને ‘હિ’ ‘જરૂર’ શબ્દ કહેલો છે. વળી સર્વે ભૂમિનો ભાર હરવા માટે વિશ્વસિ કરેલી હોવાથી, (ભગવાન) બીજાં કાર્ય માટે (ભૂતલ ઉપર) પધારતા હોવા છતાં, તેઓના ઉપરની કૃપાને લીધે તે પ્રમાણે (ભૂમિનો ભાર હરવા) પણ પધારેલા છે. તેથી (ભૂતલ ઉપર) પધારવાનું કાર્ય સિદ્ધ થાય તે માટે પણ હું (સૈન્યને) હણીશ એમ ‘ભૂમિ ઉપર (સારી રીતે) ભારરૂપ થએલું’ શબ્દથી કહેલું છે. આ (જરાસંધનું) સૈન્ય ભારરૂપ જ છે, તેથી જ સર્વની નીચે પાતાલમાં (તેને) રાખેલું. કાલ તેને ભૂતલ ઉપર લઈ આવ્યો. ‘સારી રીતે ભારરૂપ થએલું’ હોવાથી કાલના કૃત્રિમ ધર્મ^૧ વિગેરેથી તેનો નાશ થઈ શકે તેવું નથી.

* અહિં ‘વધઃ’ શબ્દ ‘હરાવવું’ એવા અર્થમાં જ યોજેલો છે, કારણ કે હમણાં જરાસંધને હણવાનો નથી, એમ આગળ કહે છે.

૧ ‘કાલના કૃત્રિમ ધર્મથી’ એટલે ‘કાલથી અથવા પોતે કરેલાં પાપથી’ એવો અર્થ છે. (લે)

‘રાજાનું સૈન્ય ધર્મનાં કારણરૂપ હોય છે તેથી તેનો વધ કરવાથી પ્રાણીઓનો વધ થાય અને અધર્મ થાય’ એવી શંકા થાય, તેથી ‘માગધે એટલે અધમ દેશમાં ઉત્પન્ન થએલાએ આણેલું’ શબ્દ યોજેલ છે.

‘એટલા (બધા સૈન્ય)નો સ્વામી મોટો (પુરૂષ) હોવો જોઈએ’ એવી શંકા થાય, તેથી ‘વશ કરેલા સર્વ રાજાઓનું’ વિશેષણ યોજેલું છે, કારણ કે તેને વશ થએલા દુષ્ટ જ હતા, અને તેઓ પણ તેના જેવા સ્વભાવવાળા થએલા. આથી એમ પણ કહેલું છે કે તેનું સૈન્ય દુષ્ટ અને બારરૂપ હોવાથી સ્વીકારવા યોગ્ય નહતું.

તે જીતી શકાય તેવું નહતું એમ જણાવવા ‘અક્ષૌહિણીઓની સંખ્યાવાળું’ શબ્દો યોજેલ છે. સમૂહથી+ યુદ્ધ કરવામાં આવે તો વિનાશ થાય, કારણ કે એક જાતના ઘણા હોવા છતાં હાથી વિગેરે બીજી જાતનો એક તેમને હણે છે. આરંભમાં પાંચ સૈનિકો યુદ્ધ કરે છે. તેઓનો પરાજય થશે એવી શંકા થાય ત્યારે ત્રણ અશ્વોના સમૂહ (યુદ્ધ કરે છે.) તેઓનો પણ પરાજય થાય ત્યારે એક રથી (રથમાં બેઠેલો) (યુદ્ધ માટે) પ્રવૃત્તિ કરે છે, અને તે પણ તેવો (પરાજીત) થાય ત્યારે સાઠ વર્ષનો હાથી (યુદ્ધ કરે છે). એ પ્રમાણે ક્રમથી (યુદ્ધમાં) પ્રવેશેલી એક પત્તિ† પણ જીતી શકાય તેવી હોતી નથી. આ (સૈન્ય) તેવું હતું એમ કહે છે. સૈનિક, અશ્વ, રથ અને હાથીઓ વડે પત્તિરૂપ અંગો ત્રણગણા થતા જાય, તે નિયમ પ્રમાણે ક્રમે ક્રમે વધતાં ‘અક્ષૌહિણી† સંજ્ઞા તેમણે પ્રાપ્ત કરેલી, (અને) તેઓ પણ ઘણા (ઘણી અક્ષૌહિણી બનેલા) હતા. તેથી બીજાઓથી (આ સૈન્યને હણવું) બની શકે તેમ નહિ હોવાથી, મારે જ સૈન્યને હણવું જોઈએ. આ દોઢ શ્લોકથી સૈન્યનો વધ જરૂરી હતો એમ જણાવવા (તે) દુષ્ટ અને બારરૂપ હતું એમ કહેલું છે.

‘શાસ્ત્રનું ફલ તેને યોજનારને પ્રાપ્ત થાય છે એ ન્યાય પ્રમાણે માગધને જ કેમ ન હણવાં? (અને) આ બાપડા (સૈનિકોને) મુક્ત કરવા જોઈએ.’ એવી શંકા થાય, તેથી આઠમા શ્લોકનો ઉત્તરાર્થ કહેલો છે. ‘તુ’ ‘પરંતુ’ શબ્દ (સૈનિકો) બારરૂપ હોવાથી, તેમને ન હણવા (ની વાત)નું ખંડન કરે છે. જો કે માગધ પણ બારરૂપ છે, છતાં પણ મહાંને બાળનારાં લોકડાને બાળનાર લાંબા વાંસની પેઠે છેવટ સુધી તેનું રક્ષણ કરવું જોઈએ. તેથી માગધને હણવો જોઈએ નહિ. ‘ફરીથી સૈન્ય (લાવવા) માટે ઉદ્યમ કરશે.’ શબ્દોથી તેજ (અર્થ) કહેલો છે. તે સૈન્ય લાવવા માટે ઉદ્યમ કરશે. તેમ નહિ થાય તો બારરૂપ સૈન્ય છૂપાઈને રહેશે, અથવા તેને

+ ‘સમૂહથી’ એટલે સેનાના એક જ અંગથી સેનાના ચાર અંગો અહિં કહેલાં છે.

† ‘પત્તિ’ એટલે ‘એક હાથી, એક રથ, ત્રણ અશ્વો અને પાંચ સૈનિકો (પગે ચાલનારા)નો સમૂહ.’ પત્તિથી ત્રણ ત્રણ ગણા સૈન્યના બીજા સાત વિભાગો છે, અને એ છેલ્લા વિભાગથી દશગણી અક્ષૌહિણી છે. તેથી અક્ષૌહિણીમાં ૨૧૮૭૦ હાથીઓ, તેટલાજ રથો, તેથી ત્રણગણા અશ્વો અને પાંચગણા પગે ચાલનારા સૈનિકો હોય છે.

લાવવા માટે (ખીજાએ) વધારે પ્રયાસ કરવો પડશે, કારણ કે આ માગધ (હોવાથી) દુષ્ટ છે (અને) તેથી મરણ સુધી (સૈન્ય લાવવા) પ્રયત્ન કરશે. ૭-૮.

‘ સર્વના આત્મારૂપ બ્રહ્મા (ભગવાન) બધાનો વધ કરવા કેમ પ્રયત્ન કરે ? ’ એવી શંકા થાય, તેથી નીચેનો શ્લોક કહે છે:—

एतदर्थोऽवतारोऽयं भूभारहरणाय मे ॥

સંરક્ષણાય સાધૂનાં કૃતોઽન્યેષાં વધાય ચ ॥૧॥

ભૂમિનો ભાર હરવા માટે, સત્પુરૂષોના રક્ષણ માટે અને ખીજાઓના વધ માટે—આ પ્રયોજન માટે મારો આ અવતાર કરેલો છે. ૯.

દૈત્યો મલ જેવા વ્યાધિ જેવા છે, તેથી તેઓનો નાશ કરવાથી (ભગવાનનાં) સર્વાત્મપણાની હાનિ થતી નથી, કારણ કે સૂણ ગએલો પોતાનો અવયવ પણ કાપી નાખવામાં આવે છે. તેથી જ ભગવાન પોતે પુરૂષરૂપ થઈ, તે (પુરૂષરૂપ)માં દોષરૂપ દૈત્યોને હણવા પોતે જ ઔષધરૂપવાળા પ્રકટ થયા. ‘ આ પ્રયોજન માટે આ અવતાર છે ’ શબ્દોથી તે (અર્થ) કહેલ છે. પક્ષપાતરૂપ દોષ લૌકિક^૧ છે. તે જે પ્રસંગેર દોષરૂપ થતો નથી, ત્યાં તે દોષ નથી. કલેશ વિના કર્મ કરવાપણાનો તો પહેલેથી જ ત્યાગ કરીને (ભગવાન ભૂતલ ઉપર) પધારેલા હોવાથી, ‘ સ્વીકારેલી ખામી દોષરૂપ નથી ’ એ નિયમ પ્રમાણે તે (કલેશ વિના કર્મ નહિ કરવાપણાનો ત્યાગ) દોષ રહેતો નથી. વળી (ભગવાન) પોતે ઉદમ કરીને (પોતે ચડાઈ કરીને) (તેને) હણતા નથી. કપટ વિનાનું યુદ્ધ કરવા આવેલાને કપટ વિનાના યુદ્ધથી હણવો એ (પ્રયોજન) માટે મારો અવતાર છે. આવા પ્રકારના* ધર્મ પ્રમાણેના વધથી દોષ થતો નથી, તેથી ધર્મ માટે પણ આ (સૈન્ય)નો વધ હું કરીશ એમ, ‘ સત્પુરૂષોનાં રક્ષણ માટે ’ શબ્દોથી કહે છે.

‘ (ધર્મ તો આપે) આચરેલો હોવાથી, (તે સત્પુરૂષોના રક્ષણરૂપ ધર્મ માટે સૈન્યનો વધ કરવાનો નથી. ખીજા પ્રકારે સત્પુરૂષોનું રક્ષણ કરવું જોઈએ ’ એવી શંકા થાય, તેથી ‘ અને ખીજાઓના વધ માટે ’ શબ્દો યોજેલા છે. ‘ ચ ’ ‘ અને ’ શબ્દથી (એમ કહેલું છે કે) ભક્તિનું સ્થાપન કરવા માટે (મારો અવતાર કરેલો છે). તેથી એમ કહેવાયું કે (ભગવાનનો) અવતાર ચાર કાર્યો માટે (થયો) છે. (૧) ભૂમિનો ભાર હરવા (૨) સત્પુરૂષોનું રક્ષણ કરવા (૩) દુષ્ટોનો નાશ કરવા અને (૪) ભક્તિની પ્રવૃત્તિ કરાવવા. ચારે (પ્રયોજન) સરખી રીતે

૧ ‘ લૌકિક ’ એટલે ‘ લોકના દૃષ્ટાંતથી સિદ્ધ થતો ’ (લે)

૨ ‘ જે પ્રસંગે ’ એટલે ‘ ઉપર પ્રમાણે દૈત્યોનો વધ કરવામાં વિગેરે ’ (લે)

* વૃંદાવન પ્રેસવાળી પ્રતમાં ‘ एवं भूतो ’ પાઠ છે, તે પ્રમાણે અર્થ કરેલ છે. મી. તેલી-વાલાએ પ્રસિદ્ધ કરેલ પ્રતમાં ‘ मे च भूः ’ એવો પાઠ છે. આનો અર્થ ‘ અને ભૂમિ મારી છે ’ એવો થાય છે. મૂળ શ્લોકમાં પૂર્વાર્ધને અંતે પણ ‘ मे ’ ને બદલે તેમણે ‘ च ’ પાઠ લીધેલો છે.

મુખ્ય છે, પરંતુ (તેમાંનું કોઈ) એક બીજા (પ્રયોજન)ને માટે નથી. ભૂમિનો ભાર હરવો એ રાજસ છે. (સત્પુરૂષોનું) રક્ષણ સાત્ત્વિક છે. (દુષ્ટોનો) નાશ તામસ છે અને ભક્તિ નિર્ગુણ છે; કારણ કે દુષ્ટોનો નાશ કરવાથી ભૂમિનો ભાર જતો (હરાતો) નથી, કેમકે (તે દુષ્ટોની) ફરીથી ઉત્પત્તિ થવાનું સંભવે છે. જો ભગવાન (તેઓનો) નાશ કરવા માટે જ પ્રયત્ન કરતા હોય તો (ભગવાનના એવા) વિચારથી (તેઓનો) નાશ જ થાય, ફરીથી તેઓ ઉત્પન્ન ન થાય, અને તેઓનો મોક્ષ થાય. એવીજ રીતે સત્પુરૂષોના રક્ષણના સંબંધમાં પણ (જાણવું). સત્પુરૂષો પણ દુષ્ટોના સંબંધને લીધે દુષ્ટ થતાં, બધાનો વધ કરવામાં આવતાં અનિષ્ટ જ થાય. તેથી તે (સત્પુરૂષો)ની બુદ્ધિ વિગેરેને હરનારાનો જ નાશ કરવો જોઈએ. એ પ્રમાણે સત્પુરૂષોનું રક્ષણ પણ (અવતાર લેવાનું) સ્વતંત્ર (પ્રયોજન)જ છે. (બીજા પ્રયોજનોમાં) ભક્તિનો પ્રવેશ થતો નથી એ સ્પષ્ટ જ છે. તે (ઉપર જણાવેલો અર્થ) ‘અને બીજાઓના વધ માટે’ શબ્દોથી કહેલ છે.

હમણાં (મનુષ્યના દેહમાં કરેલા) પ્રવેશનાં ચાર પ્રયોજનો કહી, ‘પદ્મપાતરૂપ ગુણ મારામાં પહેલાં પણ હતો તેથી સૃષ્ટિના આરંભમાં જ તે પ્રમાણે (એ ગુણનો) અંગીકાર કરેલો હોવાથી, (તેથી મને) દોષ થતો નથી’ એમ કહેવા, ધર્મનું રક્ષણ કરવા પહેલાં પણ મેં અવતારો (ધારણ) કરેલા છે એમ નીચેના શ્લોકમાં કહે છે:—

અન્યોઽપિ ધર્મરક્ષાયૈ દેહઃ સમ્મિશ્રયતે મયા ॥

વિરામાયાપ્યધર્મસ્ય કાલે પ્રભવતઃ ક્વચિત્ ॥૧૦॥

ધર્મનાં રક્ષણ માટે અને અધર્મના નાશ માટે પણ મેં બીજો પણ દેહ ધારણ કરેલ. તેઓ કાલમાં કોઈવાર બલવાન થાય છે. ૧૦

આ (શ્રીકૃષ્ણ) સિવાયના અવતારોનું ફક્ત ધર્મનું રક્ષણ અને અધર્મનો નાશ છે. આ જ લક્ષ્યમાં રાખી ‘જ્યારે જ્યારે ધર્મની ગ્લાનિ....’(શ્રીમદ્ભગવદ્ગીતા ૪-૭) એમ (ભગવાને) કહેલું છે; પરંતુ આ (શ્રીકૃષ્ણનો) અવતાર માત્ર ધર્મનું રક્ષણ કરવા માટેનો નથી. ‘અપિ’ ‘પણ’ શબ્દ હોવાથી તે (ધર્મનાં રક્ષણ)નો પણ સમાવેશ થાય છે, તેથી (૫) અધર્મનો નાશ અને (૬) ધર્મનું રક્ષણ એમ (આ અવતારનાં) છ પ્રયોજનો થાય છે. અહિં (આ બે પ્રયોજનોમાં) પણ પહેલાંની પેઠે બંને મુખ્ય છે. તેથી જ ‘ધર્મનું સ્થાપન કરવાને’ એ વાક્યનો પણ વિરોધ નથી. તેથી જ બુદ્ધ અવતારમાં માત્ર ધર્મનું રક્ષણ જ પ્રયોજન છે, કલ્ક અવતારમાં અધર્મનો નાશ જ (પ્રયોજન થશે), પરશુરામ અવતારમાં દુષ્ટોનો નાશ જ (પ્રયોજન હતું), બલભદ્ર (અવતાર)માં ભૂમિનો ભાર હરવાનું જ (પ્રયોજન છે), અને પૃથુ અવતારમાં સત્પુરૂષોનું રક્ષણ જ (પ્રયોજન હતું). એ પ્રમાણે સર્વ સ્થલે (બધા અવતારોમાં) યોગ્ય લાગે તેવું અનુમાન કરવું. સર્વ (પ્રયોજનો) તો ભગવાન (શ્રીકૃષ્ણ અવતાર)માં જ છે, અને વધારામાં સ્વતંત્ર ભક્તિ (પ્રયોજન) છે.

‘આ સર્વ (પ્રયોજન) કાલ કર્મ વિગેરેથી જ સ્વતંત્ર રીતે અથવા (ભગવાનની) આજ્ઞાથી બલે સિદ્ધ થાય. ખાસ અવતાર લેવાથી શું (વિશેષ)?’ એવી શંકા થાય, તેથી ‘કાલમાં બલવાન થાય છે’ એ શબ્દો યોજેલા છે. ધર્મ અને અધર્મ કોઈ-વારજ કાલમાં બલવાન થાય છે. તેથી જ્યારે (કાલ) બેઠરકાર રહે, ત્યારે (ભગવાને) અવતાર ધારણ કરી (અધર્મને) નાશ અથવા (ધર્મનું) રક્ષણ કરવું જોઈએ. કાલ તો (અધર્મને) ઉત્પન્ન કરનાર જ હોવાથી તેનાથી તેનો નાશ થતો નથી, કારણ કે વશ રહેનાર (સેવક)માં (ઉત્પન્ન કરવાની અને નાશ કરવાની) ખંને શક્તિઓ હોતી નથી. તેથી ભક્તો વિગેરેના સુખ માટે પક્ષપાત અને કલેશવાળું કર્મ અવશ્ય કરવું જોઈએ એમ (કહેલું છે). ૧૦.

ભૂમિ ઉપરના પદાર્થોમાં દેવના અંશોએ વાસ કરેલો હોવાથી, તેમને તૈયાર કરવામાં વિલંબ (થાય તેમ) હોવાથી, ભગવાનના (એવા) માત્ર વિચારથી સાધ્યનું* સ્મરણ થતાં સાધન* પોતાની મેળે જ વૈકુંઠમાંથી જ આવ્યું, એમ નીચેના શ્લોકમાં કહે છે:—

एवं ध्यायति गोविन्द आकाशात्सूर्यवर्षसौ ॥

रथावुपस्थितौ सद्यः सप्ततौ सपरिच्छदौ ॥૧૧

એ પ્રમાણે ગોવિંદ વિચારતા હતા ત્યારે સારથિઓ સાથે અને યુદ્ધસામગ્રી સાથે આકાશમાંથી સૂર્યના જેવા તેજવાળા બે રથો તરતજ (તેમની) પાસે આવ્યા. ૧૧.

ખદા દેવો અધિકારના ન્યાયથી પણ ભગવાનને વશ છે એમ જણાવવા ‘ગોવિંદ’ નામ યોજેલું છે. (રથો સારથિઓ અને યુદ્ધસામગ્રી) ખદાં અલૌકિક હતાં એમ જણાવવા ‘આકાશમાંથી (આવ્યા)’ શબ્દ યોજેલ છે. (તે) જોવામાં આવે ત્યારે જ (તે) અલૌકિક હોવાનું જ્ઞાન થાય, તેથી તે દેખાયાં હતાં એમ જણાવવા ‘સૂર્યના જેવા તેજવાળા’ વિશેષણથી (તેમને) સૂર્યના જેવાં કહેલાં છે, કારણ કે ઉદય પામેલા સૂર્યને કોઈ સમયે (કોઈ) ન દેખે એમ ન બને. આ (શબ્દ)થી (ભગવાનને) કલેશ વિના કર્મ કરનારા પણ કહેલા છે, અને (તેમના) ભક્તોના ભયને દૂર કરેલો છે. અલૌકિક રીતે (રથ વિગેરે) આવ્યાં તે જોઈને પણ જો (જરા-સંધના યોધાઓ) યુદ્ધ માટે પ્રયાસ કરે, તો (પોતાનાં) મૃત્યુનો નિશ્ચય કરીને જ (એવો) પ્રયાસ કરતા હોવાથી, (તેમને હણવામાં) ભગવાનનો કાંઈ પણ દોષ નથી. જેમ (ભગવાને) ધનુષ્યનો ભંગ કરવાનું વિગેરે સામર્થ્ય દર્શાવ્યું, તેમ આ પણ

* જે કાર્ય પાર પાડવાનું છે તે ‘સાધ્ય.’ અહિં જરાસંધની સેનાનો નાશ સાધ્ય છે. જેનાથી તે પાર પડે તે ‘સાધન.’ અહિં રથો આયુધો વિગેરે આકાશમાંથી આવ્યાં તે સાધન છે.

§ દેવોને જે અધિકાર છે તે ભગવાને તેમને આપેલો હોવાથી તેઓ અધિકારના નિયમ પ્રમાણે ભગવાનને વશ છે.

(સામર્થ્ય દર્શાવ્યું). ‘તરત જ આવ્યા’ એટલે ‘તૈયાર કરેલા જ આવ્યા,’ પરંતુ રૂક્મિણી વિગેરેનો જન્મ લઈ ઉત્પન્ન થવાની લક્ષ્મીજીને જરૂર હતી તેની પેઠે તેઓને નહતી. જો કે અલૌકિક રથને સારથિ વિગેરેની જરૂર હોતી નથી, છતાં પણ તે (સારથિ) ન હોવાથી અથવા શોભા માટે સારથિ કરવો જોઈએ તેવા વિચારથી, લૌકિક (સારથિ) (રથ ઉપર) મૂકવામાં આવે તો તેની ખુશી અથવા નાખુશીને લીધે કાર્ય થાય નહિ, તેથી ‘સારથિઓ સાથે’ (રથો આવ્યા). ‘યુદ્ધસામગ્રી’ શબ્દથી કવચ વિગેરે અને ધન વિગેરે યુદ્ધ વિગેરેની સામગ્રી કહેલી છે. ૧૧.

આયુધો સહિત જ રથમાં (રથી) જશે છે. તેથી આયુધ આવ્યાં એમ જૂદું નીચેના શ્લોકમાં કહે છે:—

આયુધાનિ ચ દિવ્યાનિ પુરાણાનિ યદૃચ્છયા ॥

દૃષ્ટા તાનિ હૃષીકેશઃ સંકર્ષણમથાબ્રવીત્ ॥૧૨॥

અને પુરાતન દિવ્ય આયુધો પોતાની મેળે (આવ્યાં). પછી તેઓને જોઈને હૃષીકેશે સંકર્ષણને (નીચે પ્રમાણે) કહ્યું. ૧૨.

શાંર્ગ વિગેરે ધનુષ્ય ખડ્ગ વિગેરે દિવ્ય (આયુધો આવ્યાં). ‘પુરાતન’ શબ્દથી (એમ કહ્યું કે ભગવાનના પોતાના આયુધોથી) જૂદાં આકારવાળાં આવ્યાં નહતાં. (આ આયુધો) કોઈએ લાવીને આપ્યાં નહતાં, પરંતુ યદૃચ્છયા પોતાની મેળે જ આવ્યાં હતાં. એ પ્રમાણે સામગ્રી જોઈને, છ પ્રયોજનો પૈકી ભૂમિનો ભાર હરવાનું (પ્રયોજન) આવેલ હોવાથી, (અને) તે માટે જ બલભદ્રનો અવતાર થએલો હોવાથી, (ભગવાને) બલભદ્રને કહ્યું એમ ઉત્તરાર્ધમાં કહે છે. ‘હૃષીકેશ’* શબ્દથી એમ કહેલું છે કે જો (બલભદ્ર મારું) કહેલું કરશે નહિ, તો પણ અવતાર નકામો ન થાય તે માટે હું (શ્રીકૃષ્ણ) (તેમને) તેવી જ પ્રેરણા કરીશ, કારણ કે સર્વ ઈંદ્રિયોને પ્રેરણા કરનાર તેવી જ રીતે (બલભદ્રને) પ્રેરણા કરશે. ‘સંકર્ષણ’ એટલે ‘(ભૂમિના) ભારને સારી રીતે ખેંચીને હરી લેવા સમર્થ.’ ૧૨.

પછી વિચાર (કર્યા) વિના જ, (ભગવાને) જે નિર્ણય કરેલો તે નીચેના શ્લોકથી આરંભી કહે છે:—

પશ્યાર્ય વ્યસનં પ્રાપ્તં યદૂનાં ત્વાવતાં પ્રભો ॥

एष ते रथ आयातो दयितान्यायुधानि च ॥૧૩॥

હે આર્ય! હે સમર્થ! આપ જેઓનું રક્ષણ કરો છો તે યદુઓને આવી પહેલી લીડ જુઓ. આ આપનો રથ; અને વહાલાં આયુધો આવ્યાં છે. ૧૩

* ‘હૃષીક’ એકલે ઈંદ્રિયો, તેમના ‘ઈશ’ એટલે તેમને પ્રેરણા કરનાર ‘હૃષીકેશ’ છે. આ અર્થ આગળ જણાવ્યો છે.

(શ્રીકૃષ્ણ અને બલભદ્ર) બંને એકાંતમાં ઉભા હતા, તેથી લોકમાં જાણવામાં ન આવે તે પ્રમાણે (શ્રીકૃષ્ણનાં) ધીરેથી કહેલાં વચનો ત્રણ (શ્લોકો)થી કહે છે. (બલ-ભદ્ર) અનુકરણ કરનારા નહિ હોવાથી,^૨ જે કહેવાનું છે તે જણાવનારું સંબોધન ‘હે આર્ય !’ એ શબ્દથી કરેલું છે. ત્વત્તઃ આપથી જ અવનં રક્ષણ છે જેમનું તે ‘ત્વાવન્તઃ’ (આપ જેમનું રક્ષણ કરો છો તે). તેથી જેમનું રક્ષણ કરવાનું છે તેમને ભીડ આવેલી હોવાથી તેને અવશ્ય ભાંગવી જોઈએ. રક્ષણ પણ અવશ્ય કરવું જોઈએ એમ ‘યદુઓને’ શબ્દથી કહેલું છે. જેનો ઉપાય થઈ શકે નહિ તેવું દુઃખ ‘ભીડ’ કહેવાય છે. જે કે (ભીડ આવ્યા) પહેલાં જ વિચાર કરવો જોઈતો હતો, તે કરેલ નથી એવી અયોગ્યતા પણ ‘આવી પડેલી’ શબ્દથી જણાવે છે. (ભીડ ભાંગવાનું) સામર્થ્ય તો (આપમાં) છે, એમ ‘હે પ્રભો !’ એ સંબોધનથી કહે છે. અવતારોને ગુણનું ઢાંકણ હોવાથી, ઉત્તરાર્ધથી સાધન જણાવે છે. આ આપનો જ રથ છે, તેથી (ભીડ ભાંગવાનું) સાધન હોવામાં સંદેહ નથી. મુસલ વિગેરે પ્રિય આયુધો પણ છે. ‘ચ’ ‘અને’ શબ્દથી (એમ કહેલું છે કે) જરૂર હોય તેવું સર્વ (સાધન) છે. ૧૩.

ભૂમિનો ભાર હરવો એ તે (બલભદ્ર)નું જ મુખ્ય (પ્રયોજન) હોવાથી, નીચેના શ્લોકમાં (શું કરવું તેનો) તેમને જ બોધ કરે છે:—

યાનમાસ્થાય જહોતદ્વ્યસનાત્ સ્વાન્ સમુદ્ધર ॥

एतदर्थं हि नौ जन्म साध्वनामीश शर्मकृत् ॥ ૧૪ ॥

त्रयोविंशत्यनीकार्ख्यं भूमेर्भारमपाकुरु ॥

રથમાં બેસી આને હણો. પોતાના (સંબંધીઓ)ને ભીડમાંથી મુક્ત કરો. હે સમર્થ ! સાધુઓને સુખ કરનાર આપણો જન્મ આ માટે છે. ત્રેવીસ અનીક કહેવાતા ભૂમિના ભારને હરો. ૧૪.

રથમાં બેસી આ સૈન્યને હણો, કારણ કે રથમાં બેસશે એટલે ધી શક્તિનો પ્રાદુર્ભાવ થશે. વિલાંબ ન કરવા માટે ‘પોતાના (સંબંધીઓ)ને ભીડમાંથી મુક્ત કરો’ એમ કહે છે. આપણા બેનો જન્મ આ માટે છે. આ અર્થ (બાળત) યોગ્ય જ છે, કારણ કે ભૂમિએ (પોતાનો ભાર ઉતારવાની) પ્રાર્થના કરેલી. તેમ ન હોત તો (આપણો) જન્મ જ ન થાત. ‘સાધુઓને સુખ કરનાર’ વિશેષણથી બધા(અવતાર)માં રહેલું પ્રયોજન કહેલું છે. આવિર્ભાવ પામેલા મોટા પુરૂષનું આ જ કાર્ય છે કે સાધુઓનું સુખ આમાંથી (તેમના આવિર્ભાવમાંથી) થાય છે, એટલે તેઓ બધાએ પ્રકારે સુખી થાય છે. ‘હે સમર્થ !’ એ સંબોધનથી સામર્થ્ય (જણાવેલું છે). તેમ

૧ બારમા શ્લોકના ઉત્તરાર્ધથી આરંભી ત્રણ શ્લોકોથી કહે છે, એમ જાણવું. તેથી જ એ ઉત્તરાર્ધના આભાસમાં ‘કહે છે’ શબ્દથી એને ભગવાનનું વાક્ય જ કહેલું છે. (લે)

૨ બલભદ્ર કોઈનું અનુકરણ કરતા નથી, પરંતુ વાસ્તવિક રીતે જ મહાન છે. તેથી જેણે અનુકરણ કરેલું છે તેવા તે નથી, એવો અર્થ છે. (લે)

(સૈન્યને હણવાનું) નહિ કરો, તો ‘અવગણના’નો દોષ થશે, એવો ભાવ છે. (સૈન્ય) થોડું જ છે, તેથી (તેને હણવામાં) શ્રમ થશે નહિ એમ ‘ત્રેવીસ અનીક કહેવાતા’ શબ્દથી કહેલું છે. ‘અનીક’ શબ્દથી અક્ષૌહિણી (કહેલી છે). શ્રમ વિના (તે) હણાશે એમ જણાવવા ઓછી સંખ્યાવાળા* (અનીક) શબ્દને યોજેલો છે. ‘તેવીસ અનીક’ એ પણ આજ્ઞા એટલે માત્ર નામ જ છે જેનું, વાસ્તવિક રીતે તો તે (સૈન્ય) નમાલું છે. છતાં તેને હણવું જોઈએ એમ ‘ભૂમિના ભારને’ શબ્દથી કહેલું છે.

(ભગવાન બલભદ્રને ઉપર પ્રમાણે) પ્રકટ રીતે કહે તો રાજા (યુદ્ધ કરવા) બહાર નીકળે, (અને) વસુદેવ વિગેરે (ભગવાન ઉપરના) સ્નેહને લીધે (તેમને) અટકાવે. તેથી એકાંતમાં તે પ્રમાણે મંત્રણા કરી, તેઓએ યુદ્ધ માટે પ્રવૃત્તિ કરી એમ નીચેના શ્લોકમાં કહે છે:—

एवं सम्मन्य दाशार्हौ दंशितौ रथिनौ पुरात् ॥१५॥

निर्जग्मतुः स्वायुधाढ्यौ बलेनाल्पीयसावृतौ ॥

એ પ્રમાણે મંત્રણા કરી જેમને સેવકો પ્રિય છે તેવા (શ્રીકૃષ્ણ અને બલભદ્રે) કવચ બાંધ્યાં, રથમાં વિરાજ્યા, શહેરમાંથી બહાર નીકળ્યા, પોતાના આયુધો ધારણ કર્યાં (અને) થોડા સૈન્યથી વીંટળાયા. ૧૫૬.

કારણ કે તેઓ દાશાર્હૌ સેવકો જેમને પ્રિય છે તેવા છે. પહેલાં તેઓ દંશિતૌ કવચ બાંધેલા થયા, પછી રથમાં વિરાજ્યા; પછી શહેરમાંથી બહાર નીકળ્યા; પછી સારી રીતે આયુધાઢ્યૌ આયુધો ધારણ કરીને યુદ્ધ (કરવા) માટે પ્રવૃત્ત થયા. પહેલાં (સન્ય ભેશું કરવાની) રાજાની આજ્ઞા નહિ હોવાથી, અને (યુદ્ધ કરવાનો) વિચાર નહિ હોવાથી, ત્યાં સુધીમાં બધું સૈન્ય ભેશું થયું નહતું, તેથી થોડા જ સૈન્યથી વીંટળાએલા તેઓ થયા. તે (થોડા સૈન્ય)માં પણ અંગની† ખામી હતી એવો (આવૃત્તૌ શબ્દમાંના ‘આ’) પ્રત્યયનો અર્થ છે. ૧૫૬.

‘જેનો ધ્વનિ દાનવોના અહંકારને હરનારો છે’ વાક્ય પ્રમાણે (શત્રુના) સૈનિકોના ઉદ્યોગ અને ઉત્સાહનો નાશ થાય તે માટે આરંભમાં (ભગવાને) પાંચ-જન્ય વગાડ્યો એમ નીચેના શ્લોકમાં કહે છે:—

शङ्खं दध्मौ विनिर्गत्य हरिर्दारुकसारथिः ॥१६॥

ततोऽभूत्परसैन्यानां हृदि वित्रासवेपथुः ॥

* દશ અનીકિની (અનીક)ની એક અક્ષૌહિણી થાય છે. તેથી ‘અક્ષૌહિણી’ને બદલે ઓછી સંખ્યાવાળો એટલે તેનાથી દશમા ભાગની સંખ્યાવાળો ‘અનીક’ શબ્દ યોજેલો છે, તેનું પ્રયોજન અહિં કહેલું છે.

† સેનાના હાથી, રથ, ઘોડા અને પાયદળ એ ચાર અંગો છે. તે પૈકી હાથી અથવા ઘોડા નહતા. થોડું પાયદળ હતું અને તે બેને જ રથ હતા. તેથી સેનાના અંગની ખામી હતી.

દાડક જેમનો સારથિ હતો તેવા હરિએ બહાર નીકળીને શંખ વગાડ્યો. તેથી શત્રુના સૈનિકોના હૃદયમાં ભય અને કંપ થયો. ૧૬૬.

(શત્રુઓ શહેરની અંદર) પ્રવેશ કરે નહિ તે માટે (ભગવાને શહેરની) બહાર નીકળીને શંખ વગાડ્યો, કારણ કે તે હરિ (દુઃખ હરનારા) છે. તેમ ન કરે તો શહેરમાં રહેલાઓને ભય થાય. આ પ્રસંગે વિશેષરૂપથી સંકર્ષણ અંશે જ પ્રવૃત્તિ કરેલી એમ જણાવવા 'દાડક જેમનો સારથિ હતો તેવા' વિશેષણ યોજેલું છે. જેમ બીજા (પ્રકરણ)માં અનિરુદ્ધ (અંશની પ્રવૃત્તિ) જણાવવા સાંત્વન કહેલું છે, તેમ ત્રીજા પ્રકરણમાં ભવિષ્યમાં બીજાં આયુધોનું પણ કામ પડશે એમ જણાવવા* તે (સાધન)નો ઉપયોગ પણ સૂચવવો જોઈએ.

(ભગવાને) કરેલા (શંખના) નાદનું ફલ 'તેથી (શત્રુના સૈનિકોના હૃદયમાં ભય અને કંપ) થયા' શબ્દોથી કહેલું છે. શત્રુ થયેલા સૈનિકોને (પોતાનું) મરણ થોડા સમયમાં જ થવાનું છે એમ જણાયું, તેથી (તેઓનાં) હૃદયમાં ઘણો જ ત્રાસ: ભય થયો. તે (ભય)થી કંપ થયો. વાસ્તવિક રીતે શરીરમાં પણ કંપ થયો. ૧૬૭

(પોતાના સૈનિકોના ઉદ્યોગ અને ઉત્સાહ જતા રહ્યા છે અને તેમને ભય અને કંપ થયો છે) એ પ્રમાણે જાણીને ચતુર જરાસંધે ભગવાનને યુદ્ધ કરતાં અટકાવવા કાંઈક કહ્યું એમ નીચેના શ્લોકમાં કહે છે:—

તાવાહ માગધો વીક્ષ્ય હે કૃષ્ણ પુરુષાધમ ॥૧૭॥

ન ત્વયા યોદ્ધુમિચ્છામિ બાલકેન વિલજ્જયા ॥

ગુપ્તેન હિ ત્વયા ડમન્દ ન યોત્સ્યે યાહિ બન્ધુહન્ ॥૧૮॥

તે એને જોઈને માગધે કહ્યું કે હે કૃષ્ણ! હે પુરુષ! હે અધમ! લજ્જાને લીધે આપ બાલકની સાથે હું યુદ્ધ કરવા ઇચ્છતો નથી. હે મોક્ષ આપનાર! આપે રક્ષણ કરેલાની સાથે હું યુદ્ધ કરીશ નહિ. હે બંધુને હણનાર! આપ પધારો. ૧૮.

“ ‘ભગવાન સાથે યુદ્ધ કરવું યોગ્ય નથી’ એમ જો સારા ઉત્તરથી (જરાસંધે ભગવાનને) કહ્યું હોત, તો ભગવાન (તેની સાથે) યુદ્ધ ન કરત અને પોતાનું (જરાસંધનું) કામ થાત. તે (સારા વચન)નો ત્યાગ કરીને તેણે એવું અવળું (વચન)

૧ ‘બીજું પ્રકરણ’ એટલે (રાજસ) પ્રમેય પ્રકરણ, એવો અર્થ છે. (લે) નિબંધ ૩-૧૦-૧૬૫ થી ૧૮૨ સુધીના શ્લોકોમાં આ સાંત્વન જણાવેલું છે.

૨ ‘ત્રીજા પ્રકરણમાં’ એટલે આ (રાજસ) સાધન પ્રકરણમાં, એવો અર્થ છે. પ્રમાણ વિગેરે ચાર પ્રકરણમાં અનુક્રમે પ્રદુષ્ટ, અનિરુદ્ધ, સંકર્ષણ અને વાસુદેવનાં ચરિત્ર છે, એમ સૂચવેલું છે. (લે)

* ‘આયુધોનું કામ પડશે’ એટલે સંકર્ષણ ચરિત્ર છે. સંકર્ષણને સાધનોની જરૂર છે, એવો અર્થ જણાય છે.

કેમ કહ્યું ? ” એવી શંકા થાય, તેથી ‘માગધે’ શબ્દ યોજેલો છે. દેશના દોષને લીધે તેની તેવી (અવળું બોલવાની) બુદ્ધિ થઈ. (શ્રીકૃષ્ણ અને બલભદ્રનું) તેજ પોતાના અનુભવથી જાણખીને (તેણે કહેલું) એમ જણાવે તે બેને જોઈને’ શબ્દો યોજેલા છે.

આરંભમાં ભગવાન સાથે યુદ્ધ (કરવા) તે ઇચ્છતો નથી. ‘હૈ કૃષ્ણ’ (વિગેરથી) તે (અર્થ) કહે છે. (ભગવાનના) આનંદ, ચિત્ત અને સદ્ગુણથી ત્રણ પ્રકારે (તેમનું) સંબોધન કરે છે. ‘શ્રીકૃષ્ણ’ આનંદરૂપ છે. ‘પુરૂષ’ ચિદ્રૂપ છે. અઘઃ નીચે માતિ સમાએલ (રહેલ) છે તે અઘમઃ એટલે પ્રપંચ સદ્ગુણ છે. (આવાં સંબોધન કરે છે) કારણ કે સદાનંદરૂપ સાથે, પુરૂષાર્થરૂપ સાથે, અથવા પોતાના ઉપર ઉપકાર કરનાર પોતાનારૂપ સાથે કોઈ પણ યુદ્ધ કરવા ઇચ્છતું નથી તેથી ‘આપની સાથે યુદ્ધ કરવા હું ઇચ્છતો નથી’ એમ કહે છે. વળી (આપ) બાલક (છો). બાલાનાં બાલકોનું પણ કમ્ સુખ છે જેમનામાંથી (તે બાલક). અથવા બાલે બાલે (જેમના) રૂંવાડે રૂંવાડે કઃ બ્રહ્મા છે (તે બાલક). (યુદ્ધ કરવાની) જરૂર હોય ત્યારે પણ, કરોડો બ્રહ્માંડો જેમના દેહમાં છે તેમની સાથે યુદ્ધ કરી શકાય નહિ. વળી ‘લજ્જાને લીધે’ (યુદ્ધ કરવા ઇચ્છતો નથી). (ભગવાન સાથે યુદ્ધ કરતાં) મરણ (થવા)થી મોક્ષ થશે એવા વિચારથી જો કે અવિવેકથી યુદ્ધ કરી શકાય, છતાં પણ લોકની લજ્જાને લીધે યુદ્ધ કરવું યોગ્ય નથી, કારણ કે (આ જરાસંધ) સ્વામી સાથે યુદ્ધ કરે છે એમ લોક હસે. તેથી ખાસ લજ્જાને લીધે પણ હું યુદ્ધ કરીશ નહિ.

જો બીજામાં આપ આપની શક્તિ મૂકશો તો પણ (તેની સાથે) હું યુદ્ધ કરીશ નહિ, એમ ‘(આપે) રક્ષણ કરેલાની સાથે (હું યુદ્ધ કરીશ નહિ)’ શબ્દથી કહે છે. આપે રક્ષણ કરેલાને કોણ હણી શકે ? પરાજય થવાનો હોય તો, આપથી જ (મારું) મરણ થાય તે યોગ્ય છે, પરંતુ બીજાથી (થાય તે) યોગ્ય નથી, કારણ કે (બીજાથી મરણ થતાં) અપકીર્તિ પણ થાય. તેથી આપે રક્ષણ કરેલાની સાથે યુદ્ધ ન કરવું એ યોગ્ય જ છે. વળી (આપ) ‘અમન્દ’ છો. ન વેદ્યતે નથી મા માયા જેમાં તે અમઃ એટલે મોક્ષ. અમં મોક્ષ વદાતિ આપે છે તે અમન્દઃ મોક્ષ આપનાર. પૂજા કરવા યોગ્ય, મોક્ષ આપનાર સાથે કોઈ પણ યુદ્ધ કરવા ઇચ્છતું નથી. તેથી આપ મોક્ષ આપવા પધારો.

‘હું (શ્રીકૃષ્ણ) યાદવ જ છું, મોક્ષ આપનાર નથી’ એવી શંકા થાય, તેથી ‘હૈ બંધુને હણનાર !’ એવું સંબોધન કરેલું છે. જો આપ યાદવ હો, તો કંસ વિગેરે બંધુઓને શા માટે હણો ? તેથી આપ યાદવને હણનારા હોવાથી, મારા સ્વામી જ છો, પરંતુ યાદવ નથી, એવો અર્થ છે.

ઉપર ઉપરથી જે અવળો અર્થ જણાય છે, તે (ભગવાનની) નિંદા કરનાર વચન પ્રકરણથી વિરુદ્ધ હોવાથી અવગણના કરવા યોગ્ય જ છે. છતાં (આ) વચનો ભ્રમ કરાવનારાં છે. ૧૮.

એ પ્રમાણે ભગવાનને યુદ્ધ ન કરવા પ્રાર્થના કરી, તે (પ્રાર્થના)થી જ બલભદ્ર પણ (યુદ્ધ કરતાં) ટકશે એમ (માની), નીચેના શ્લોકમાં તેમને યુદ્ધ (કરવા) માટે પડકારે છે:—

ત્વં તુ રામ यदि श्रद्धा युध्यस्व धैर्यमुद्रह ॥

हिता वा मच्छरैश्छन्नं देहं स्वर्गाहि मां जहि ॥૧૯॥

હે રામ ! તું તો જો શ્રદ્ધા હોય તો યુદ્ધ કર. ધૈર્ય રાખ, અથવા મારા બાણોથી ઢંકાએલા દેહને તજી સ્વર્ગમાં જા, (અથવા) મને હાણુ. ૧૯

‘તુ’ ‘તો’ શબ્દ પહેલાં (ગયા શ્લોકમાં) જે અર્થ પ્રાપ્ત થયો તે અહિં લાગુ પડતો નથી એમ જણાવવા યોજેલો છે. જો તેમ ન હોય (ગયા શ્લોકવાળો અર્થ અહિં બલભદ્રને પણ લાગુ પડતો હોય) તો (શ્રીકૃષ્ણ અને બલભદ્ર બંનેનું) વય અને બંધુઓને હણવાનું (કાર્ય) સરખાં હોવાથી, બલભદ્રને (યુદ્ધ માટે) કેમ ગ્રહણ કરે? તેથી તે (જરાસંધ)ને યાદવો જ હણવા યોગ્ય હોવાથી, (અને બલભદ્ર જેવા) સત્ત્વના ઢાંકણવાળાને અને ખાસ કરીને આવેશવાળાને દેહ હોવાથી, (બલભદ્રને) યાદવપણું પ્રાપ્ત થએલું હોવાથી, વસુદેવનું વેર તેના પુત્ર ઉપર વાળવું જોઈએ તેથી, વસુદેવ સાથેના યુદ્ધનો નિયમ (બલભદ્રને) લાગુ પડે છે. તેમાં પણ ‘જો શ્રદ્ધા હોય (તો યુદ્ધ કર)’ એમ કહે છે; કારણ કે આ (બલભદ્ર) વસુદેવને સ્થાને હોવાથી શત્રુ થાય છે. તે પ્રમાણે હોવાથી, જો પિતા (વસુદેવ) માં શ્રદ્ધા હોય, અથવા ક્ષત્રિય તરીકે યુદ્ધમાં (શ્રદ્ધા હોય), તો યુદ્ધ કર. જો કે આપણા બે (જરાસંધ અને બલભદ્ર)નું બલ સરખું છે, છતાં પણ (મારી જરાસંધની) સેના મોટી છે, તેથી તે જોઈને કદાચ (બલભદ્ર) ભય પામે, તેથી ‘ધૈર્ય રાખ’ એમ કહે છે; કારણ કે ભગવાન સિવાયનામાં બીજા (ભગવાનમાં ન હોય તેવા ભય વિગેરે) શુભો હોય છે. (દેહની) અંદરનું બલ છે, તેથી ધૈર્ય છે જ, (પણ) બહાર પણ ધૈર્ય પ્રાપ્ત કર એમ (ઉદ્ધરમાંના) ઉદ્ધ (ઉપસર્ગ) થી કહે છે.

પછી (યુદ્ધથી) જે થશે તે નિશ્ચય (નિર્ણય કર્યા) વિના ઉત્તરાર્ધથી કહે છે. એક વિષય (જીતીશ કે હારીશ તે)નો નિશ્ચય થએલો હોય તો યુદ્ધ માટે પ્રવૃત્તિ જ થાય નહિ, તેથી (કહે છે કે) (૧) મારાં બાણોથી ઢંકાએલ* દેહને તજી ધૈર્યમુત્ત ધૈર્ય-થી ઉત્પન્ન થતો સ્વર્ગરૂપ આનંદ વહ પ્રાપ્ત કર (એટલે) સ્વર્ગમાં જા, અથવા (૨) મારાં બાણોથી ઢંકાએલ* દેહને તજીને એટલે — વિશેષણવાળા પદાર્થ (નામ) ના સંબંધમાં જે કરવાનું અથવા ન કરવાનું કહેલ હોય તે તે (નામ)ને લાગુ પડતાં ન હોય ત્યારે

* અહિં ‘ચિહ્ન’ શબ્દ હતો તે ‘છન્ન’ જોઈએ એમ પહેલે સ્થલે મી. તેલીવાળાએ શુદ્ધિ આપેલી છે, બીજે સ્થલે આપી નથી. છતાં લાં પણ ‘છન્નમ્’ જ જોઈએ એમ જણાય છે, કારણ કે તેનો આગળ અર્થ કરતાં શ્રી સુઓધિનીમાં ‘શરच्छादनं दूरीकृत्य’ એમ લખેલું છે, તેથી શ્લોકમાં પણ આચાર્યશ્રીને ‘મચ્છરૈશ્છન્ન’ પાઠ જ ઇષ્ટ છે એમ જણાય છે.

વિશેષણને લાગુ પડે છે એ નિયમ પ્રમાણે - (મારાં) બાણોનું ઢાંકણ ફર કરી મને હણ. આથી એમ સૂચવેલું છે કે પહેલાં હું (જરાસંધ) જ પ્રહાર કરીશ. ૧૯

એ પ્રમાણે બલભદ્ર પ્રતિ (જરાસંધ) પોતાની જે બહાદુરી દર્શાવી, તે અયોગ્ય (છે એમ) માનીને, નીચેના શ્લોકમાં ભગવાન (તેના કહેવા પ્રમાણે કરવાની) ના પાડે છે:—

॥ શ્રી ભગવાનુવાચ ॥ શ્રી ભગવાન કહે છે:—

न वै शूरा विकथन्ते दर्शयन्त्येव पौरुषम् ॥

न गृहीमो वचो राजन्नातुरस्य मुमूर्षतः ॥ ૨૦ ॥

શૂરવીરો બહાદ્ર મારતા નથી જ, પુરૂષાતન જ દેખાડે છે. હે રાજન્! મરવા ઇચ્છતા રોગીનું (તારું) કહેવું અમે કબુલ રાખતા નથી. ૨૦

જેઓ શૂરવીર છે તેઓ પોતાની કીર્તિ ગાતા નથી, પરંતુ પુરૂષાતન જ દેખાડે છે. ‘ આપની સાથે હું યુદ્ધ કરવા ઇચ્છતો નથી ’ એમ પણ જે તે કહ્યું તે તારું વાક્ય અમે કબુલ રાખતા નથી. આથી એમ કહેવું છે કે તેનું વચન મિથ્યા છે, કારણ કે જે ઇશ્વરને મંબુર નથી તે સત્ય હોતું નથી; કારણ કે (૧) (મારું) મરણ થશે અથવા (૨) (મને) મોક્ષ (મેળવવા) માં વિઘ્ન થશે, એવા બે ભયથી તેણે (જરાસંધ) (ભગવાન સામેનું) યુદ્ધ તજેલું, તે બંને (ભગવાને) કરવાનાં નથી, કારણ કે હમણાં (ભગવાન તેને) હણવાના નથી, અને મોક્ષ આપવાના છે. તેથી જ ભગવાને સર્વસ્વનું દાન કરાવી (પછી તેને) મોક્ષ આપ્યો. તેથી ‘ (તારું) કહેવું અમે કબુલ રાખતા નથી ’ એમ (ભગવાને) કહ્યું તે યોગ્ય જ છે.

વળી હે રાજન્! શૂરવીર ક્ષત્રિય રાજાઓની યુદ્ધમાં જ મુક્તિ થાય છે, કારણ કે ‘ સૂર્યના મંડલને ભેદનારા લોકમાં આ બે પુરૂષો જ છે (૧) યોગમાં રચ્યો પચ્યો સંન્યાસી અને (૨) સામા મોઢે સંગ્રામમાં હણાએલો ’ એવો પ્રાક્ષણ અને ક્ષત્રિયના મોક્ષનો પ્રકાર વર્ણવેલો છે. વળી ‘ જેનાં પ્રજ્ઞા અને ક્ષત્ર બંને ખોરાક થાય છે ’ એ શ્રુતિમાં તે બેના જ મોક્ષનો ઉપદેશ કરેલો છે. તેથી મેં રક્ષણ કરેલાની સાથે પણ તારે યુદ્ધ કરવું જોઈએ. હું તો તારી સાથે યુદ્ધ નહિ કરું, બલભદ્ર જ (તારી સાથે યુદ્ધ) કરશે, પરંતુ (તારા) સૈન્યને (મારે) હણવું જોઈએ, એવો ભાવ છે. ભવિષ્યમાં કાર્ય સધાય તે માટે (ભગવાને જરાસંધને) આ ઉપદેશ કરેલો છે. તેમ કયું ન હોત, તો ભીમ સાથે પણ તે યુદ્ધ ન કરત.

વળી રોગીનું કહેવું કબુલ કરવું ન જોઈએ, કારણ કે તે પોતાને હાનિકારક (ખોરાક) જ માગે છે. ‘ માગેલું દેવું જોઈએ ’ એ મતને આથી ખોટો પાડેલ છે. વળી મુમૂર્ષતઃ મરવાની ઇચ્છા કરનારનું - (વર્તમાન) કુદંત હોવાથી તેનું છઠ્ઠી (ના એકવચન) નું રૂપ છે - (કહેવું કબુલ કરવું ન જોઈએ), કારણ કે તે મોક્ષને ગૂમાવી ફેાકટનું મરણ ઇચ્છે છે. તેવું (વચન) કબુલ કરવું જોઈએ નહિ. ૨૦.

એ પ્રમાણે ઉપદેશ કરેલો, યુદ્ધ પોતાનું હિત કરનાર માનતો (જરાસંધ) સામગ્રી સહિત યુદ્ધ (કરવા) માટે આવ્યો, એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રી શુક કહે છે:—

જરાસુતસ્તાવમિસ્રત્ય માધવૌ મહાબલૌધેન બલીયસાવૃણોત્ ॥

સસૈન્યયાનધ્વજવાજિસારથી સૂર્યાનલૌ વાયુરિવાભ્રરેણુભિઃ ॥૨૧॥

જરાના પુત્રે તે બે માધવ ઉપર હુમલો કરી, જેમ વાયુ વાદળાં અને ધૂળથી સૂર્ય અને અગ્નિને ઘેરી લે તેમ તેમને બલવાન મોટાં સૈન્યના સમૂહથી, સેના રથ ધન અશ્વો તથા સારથિ સહિત ઘેરી લીધા. ૨૧.

આ (જરાસંધ) માતાનો પુત્ર હતો. તેમાં પણ તે (માતા) જરા હતી, જે બધાએને કદ્રૂપા કરે છે તે એને કેમ મૂકી દેશે? એવો (અર્થ છે). તેમાં પણ તે રાક્ષસી હતી. તેથી (જરાનો પુત્ર હોવાથી) આને દુષ્ટ બુદ્ધિવાળો જણાવેલો છે. તેમ (દુષ્ટ બુદ્ધિવાળો) ન હોય, તો તેમનો (ભગવાનનો) ઉપદેશ ગ્રહણ કરી,* (પોતાનાં) મરણનો નિશ્ચય કરી, તેમની જ સાથે યુદ્ધ શા માટે કરત ?

તે બે શ્રીકૃષ્ણ અને બલભદ્રના ઉપર હુમલો કરી, સર્વ તરફથી તેમને વીંટી લઈ, મોટા સૈન્યના સમૂહથી (તેમને) ઘેરી લીધા. ‘માધવ’ એટલે મધુવંશમાં ઉત્પન્ન થએલા; અથવા ભગવાન, અથવા ધન આપનારા,^૧ અથવા માતાપિતાને પોતાનું બલ દેખાડવાનું છે તેથી (માધવ કહેલા છે). ‘હું જય પ્રાપ્ત કરીશ’ એવી બુદ્ધિથી (જરાસંધે આ યુદ્ધની) પ્રવૃત્તિ કરી હતી એમ જણાવવા, ‘બલવાન મોટા સૈન્યના સમૂહથી’ શબ્દોથી (તેનું) મોટું સાધન કહેલું છે. (૧) મોટાપણું સ્વરૂપથી હતું. (૨) તેવા (સ્વરૂપથી મોટા) પણ ઘણા હતા. (૩) ‘ઓઘઃ’ ‘સમૂહ’ એટલે અંદરના બલવાળું સૈન્ય.^૨ એ પ્રમાણે ત્રણ ગુણો હોવાથી તેણે (ભગવાન અને બલભદ્રને) ઘેરી લીધા. ‘સેના રથ ધન અશ્વો તથા સારથિ સહિત’ શબ્દોથી એમ કહેલું છે કે બધાએ ભગવાનના સેવકોને પોતાના હિત માટે તેણે પકડી લીધા.^૩ સેના સહિત, રથ સહિત અને તેના ઉપરની ધન અશ્વો અને સારથિ સહિત તે બેને (ઘેરી લીધા). આથી એમ કહેવાયું કે (જરાસંધના સૈનિકો) કેટલાક (ભગવાનની)

* ભગવાને આપેલો ઉપદેશ ગ્રહણ કરી, પોતાનું મરણ થશે એવો નિશ્ચય કરી, ઉપદેશ આપનાર ભગવાન સાથે યુદ્ધ કરવા મંડ્યો.

૧ ‘મા’ એટલે લક્ષ્મીના ઘવઃ પતિ તે ‘માધવ.’ લક્ષ્મીના પતિ હોવાથી ધન આપનારા, એવો ભાવ છે. (લે)

૨ ‘માતા’ શબ્દનો એક ભાગ ‘મા,’ અને ઘવઃ તેના પતિ એટલે પિતા. ‘માધવ’ એટલે માતપિતા, એવો અર્થ છે. (લે)

૩ મહત્+બલ+ઓજસ એ ત્રણે શબ્દોના અર્થ અનુક્રમે કહેલા છે.

૩ ભગવાનની બધી સેનાને પોતાને સ્વાધીન કરી, એવો અર્થ છે. (લે)

સેનાને વળગ્યા, કેટલાક રથને, કેટલાક બે ધન્યોને, કેટલાક અશ્વોને અને (કેટલાક) બે સારથિઓને (વળગ્યા). આ બે (શ્રીકૃષ્ણ અને બલભદ્ર)ને (વળગીને) રોકવાનું અસંભવિત હતું. એમ જણાવવા ‘(એમ વાયુ વાદળાં અને ધૂળથી) સૂર્ય અને અગ્નિને (ઘેરી લે.)’ એવું દષ્ટાંત કહેલું છે, કારણ કે ઢાંકણ સૂર્યનો અથવા અગ્નિનો સ્પર્શ કરતું નથી, પરંતુ જે (સૂર્ય અથવા અગ્નિને) જોનારા હોય તેમના ચક્ષુઓને જ આડે આવે છે. જરાસંધ (દષ્ટાંતમાં) વાયુને ઢેકાણું છે, વાદળાં સૂર્યને ઢાંકનારાં છે, ધૂળ અગ્નિને ઢાંકનારી છે. ૨૧.

તેથી સ્વરૂપમાં (આવરણનું) ફલ^૧ યોગ્ય નહિ હોવાથી, દષ્ટિમાં તે (ફલ) થયું એમ નીચેના શ્લોકમાં કહે છે:—

સુવર્ણતાલધ્વજચિહ્નિતૌ રથાવલક્ષ્યન્ત્યો હરિરામયોર્મયે ॥

સ્ત્રિયઃ પુરાટ્કાલકહર્મ્યગોપુરં સમાશ્રિતાઃ સંમુસુહુઃ શુચાર્પિતાઃ ॥૨૨॥

શહેરના ઝંડા, મહેલો અને દરવાજા ઉપર ચઢેલી સ્ત્રીઓ યુદ્ધમાં હરિ અને રામના ગરૂડ અને તાડવાળી ધનના ચિહ્નવાળા રથો ન જોતાં મૂર્છા પામી અને શોકાતુર થઈ. ૨૨.

ગરૂડની ધનવાળો ભગવાનનો રથ હતો. તાડની ધનવાળો બલભદ્રનો રથ હતો. (તે બંને) સૈન્યના વચ્ચેમાં આવી ગયા એટલે ધૂળથી તથા શત્રુઓની ધન્યો વિગેરેથી ઢંકાઈ જતાં (સ્ત્રીઓ તેમને) અલક્ષ્યન્ત્યઃ નહિ જોનારી થઈ (જોઈ શકી નહિ). એક (હરિ) દુઃખ હરનારા, અને બીજા (રામ) રમણ કરાવનારા એટલે સુખ આપનારા. (એ) બંનેની ઘણી જરૂર હોવાથી તેમનાં દર્શન ન થતાં દુઃખ થાય તે યોગ્ય જ છે; અને^૩ મુખ્યપણાથી ત્યાં સ્ત્રીઓ દર્શન કરવા આવેલી હોવાથી, તેઓ યુદ્ધનાં જ્ઞાન વિનાની હોવાથી (ભગવાન શૃંગાર સિવાય) બીજા રસનું ગ્રહણ કરશે તો પોતે (પોતાના સ્ત્રી દેહ) નકામી થઈ જશે એમ સૂચવતી શોકાતુર થઈ એમ

† સેના, રથ, અશ્વો, ધન, સારથિ વિગેરેને જરાસંધના સૈનિકો વળગ્યા, પરંતુ શ્રીકૃષ્ણ અથવા બલભદ્રનો તેઓ સ્પર્શ કરી શકે એ અસંભવિત હતું, એમ દષ્ટાંતથી જણાવેલું છે. સૂર્ય અથવા અગ્નિનો સ્પર્શ કરનાર દાઝીને મરણ પામે.

૧ જરાસંધે ધરૂંલું વિપરીત ફલ ભગવાનના સ્વરૂપમાં અયોગ્ય હોવાથી, સર્વની દષ્ટિમાં તે ફલ થયું, એમ કહેલું છે. સ્ત્રીઓને દર્શન ન થતાં શોક પણ થયો. ભગવાનને તો કાંઈ પણ હાનિ થઈ નહિ, એવો અર્થ છે. (લે) ગયા શ્લોકમાં દષ્ટાંતથી જણાવ્યા પ્રમાણે ભગવાનના સ્વરૂપમાં આવરણનું ફલ થઈ શક્યું નહિ, એમ જ અર્થ લેવો ઠીક જણાય છે.

૨ ‘રમણ કરાવનારા’ એટલે ‘જે પ્રકારે ભગવાનનું રમણ થાય તે જ પ્રકારે (સામગ્રી) પ્રાપ્ત કરાવનારા, એવો અર્થ છે. (લે)

૩ (આથી એમ કહ્યું છે કે) બધા રથોને જોઈ શક્યા નહિ તે ચેકી સ્ત્રીઓ; શોકાતુર પણ થઈ. એવો અર્થ છે. (લે)

ઉત્તરાર્ધથી કહે છે. શહેરના ઝરખા ઘણા ઉંચા હોય છે. હર્મ્યાણિ એટલે રાજના મહેલો, અને શહેરના દરવાજા ઘણાં ઉંચાં હોય છે. તેના ઉપર ચઢીને પણ (શ્રીકૃષ્ણ અને બલભદ્રના રથો) નહિ જોતાં (સ્ત્રીઓને) સારી રીતે મોહ થયો એટલે તેઓ મૂર્છા પામી. પછી જાગરણ થતાં (મૂર્છા વળતાં) શોકાતુર થઈ. શ્રીકૃષ્ણ ભગવાને સ્ત્રીઓને માટેજ અવતાર લીધેલો હોવાથી, તેમણે તેમને (સ્ત્રીઓને) પીડા કરનાર હોવાથી જ (જરાસંધના) સૈન્યને હણ્યું, પરંતુ બીજા પ્રકારે (બીજા કારણથી) (હણ્યું) ન હતું એમ (ભગવાનના) સ્વરૂપનો વિચાર સિદ્ધ થાય તે માટે કહેલું છે. તેમ ન હોય તો, સંકર્ષણના કાર્યમાં ભગવાને પ્રવેશ કર્યો, એમ થાય (ગણાય). વળી તે અગ્નીઆરમા (સ્કંધ)માં ફરીથી કહેલું નથી. ૨૨

તેથી સ્ત્રીઓનું દુઃખ દૂર કરવા માટે ભગવાને (જરાસંધના) સૈન્યને હણ્યું, એમ નીચેના શ્લોકમાં કહે છે:—

હરિઃ પરાનીકપયોમુચાં મુહુઃ શિલીમુસ્વાત્યુલ્લબણવર્ષપીડિતમ્ ॥

સ્વસૈન્યમાલોક્ય સુરાસુરાચિંતં વ્યસ્ફૂર્જયચ્છાર્જ્જશરાસનોત્તમમ્ ॥૨૩॥

શત્રુના સૈન્યરૂપી વાદળાંઓના બાણરૂપી ઘણા બારે વરસાદથી પોતાના સૈન્યને વારંવાર પીડાએલું જોઈને હરિએ દેવો તથા અસુરોએ પૂજેલા (પોતાના) ધનુષ્યોમાં ઉત્તમ શાર્ગા(ધનુષ્ય)નો ટંકાર કર્યો. ૨૩

કારણ કે ભગવાન સૂર્યના સ્થાને (સૂર્યના જેવા) છે, (અને) તે (જરાસંધ)ના સૈનિકો વાદળાંના સ્થાને હતા, તેથી તેઓનો નાશ (હરિના) પ્રયાસ વિના જ થશે એમ જણાવવા તેઓની (બનેલી) સેનાને ‘શત્રુના સૈન્યરૂપી વાદળાંઓ’ એવું દૃષ્ટાંત આપેલું છે. શત્રુનું સૈન્ય એજ પયોમુચઃ વાદળાંઓ. તેઓનાં બાણો એજ બારે વરસાદ. તે (વરસાદ)થી પીડાએલું પોતાનું સૈન્ય (હરિએ જોયું). આથી ઉપહાસ (થાય તે) માટે એમ જણાવેલું છે કે ‘મોટા શૂરવીર (હોવા) છતાં, હણાતા નહિ હોવા છતાં, જ્યારે વરસાદ આવે ત્યારે બધાએ ભય પામીને ભાગે છે; જો કે વરસાદ કોઈને હણતો નથી, અથવા (વરસાદથી) કોઈ પણ મરણ પામતા નથી, છતાં પણ રાજનો પણ ત્યાગ કરીને મોટા શૂરવીરો પણ ભાગે છે તેવું અહિં થયું.’ સ્ત્રીઓ ઉપર (ભગવાનની) કૃપા છે, અને (તેઓને) તેઓ (સૈનિકો) વિષે હાસ્યરસ ઉત્પન્ન થયો એવો ભાવ છે.

(ભગવાને પોતાનાં સૈન્યને તેવી સ્થિતિમાં જોયું) તેથી (પોતાનાં અને શત્રુનાં) બંને (સૈન્ય)નું પણ હિત કરવાની ઇચ્છાથી પોતાનાં શાર્ગાનું ગ્રહણ કર્યું એમ ‘દેવો તથા અસુરોએ પૂજેલા’ શબ્દથી કહે છે. (૧) દેવોને હિત અને (૨) અસુરોને મોક્ષ (એ) જ (શાર્ગા) આપશે એમ જાણીને (ભગવાને) શાર્ગાને ધારણ કર્યું, અને તેનો ઉત્તમ રીતે ટંકાર કર્યો. ‘જેની પણ છનો ટંકાર સાંભળીને દેવોનાં ચિત્ત તરત જ ભયથી મુક્ત થાય છે’ વાક્ય પ્રમાણે શાર્ગાની પણ છનો ટંકાર દેવોનાં

ચિત્તમાંથી ભય દૂર કરનારો છે. તેથી પ્રથમ (પોતાનાં સૈન્યનો) સંદેહ દૂર કરવા (ટંકાર કરી તેને) આશ્વાસન આપ્યું. શાંગેજ ભગવાનના ધનુષ્યોમાં (સર્વથી) ઉત્તમ છે. આથી તે વિજળી(રૂપ) બાણો વરસાવનારું છે, એવું તેનું બીજું માહાત્મ્ય કહેલું છે. એમ જણાવ્યું છે કે ભગવાનને ધનુષ્યો પણ અનેક છે.^૨ ‘શરાસન’ ‘ધનુષ્ય’ શબ્દથી (તે શાંગે) દેવતારૂપ નથી એમ કહેલું છે. તેમ ન હોય (શાંગે દેવતારૂપ હોય), તો (તેનું) માહાત્મ્ય કહેત નહિ. ૨૩

હવે ભગવાનની યુદ્ધ (કરવા)ની ચતુરાઈનું નીચેના શ્લોકમાં વર્ણન કરે છે:—

મૃક્ષ્ણિષજ્ઞાદથ સંદધચ્છરાન્વિકૃષ્ય મુશ્વન્ શિતબાણપૂગાન્ ॥

નિગ્નત્રરથાન્કુઞ્જરવાજિપત્તીર્નિરન્તરં યદ્વદલાતચક્રમ્ ॥૨૪॥

પછી જેમ અલાતચક્ર થાય છે તેમ ભાથામાંથી તીક્ષ્ણ બાણો-એના સમૂહોવાળાં શરોને લેતાં, (ધનુષ્ય ઉપર) ચઢાવતાં, જેઓને મૂકતાં (હરિ) રથો, હાથીઓ, ઘોડાઓ અને પત્તિઓને નિરંતર સંપૂર્ણરીતે હણુતા (હતા) ૨૪

ઘણા તેજસ્વી હોય તે પોતે જતા રહેવા છતાં પણ તેમની શક્તિ રહે છે. તે પ્રમાણે (અહિં ભગવાનની) ક્રિયાશક્તિને સર્વ સ્થલે રહેનારી^૩ અને સદા રહેનારી^૩ કહેલી છે. નિષજ્ઞાત્ ભાથામાંથી શરોને લેતાં, અથવા ત્યાર પછી તેમને (ધનુષ્ય ઉપર) ચઢાવવાની રીત પ્રમાણે (ભગવાને) ચઢાવ્યાં, પછી જેઓને મૂકતાં, પછી ભગવાન ચાર અંગોવાળી સેનાને હણુતા હતા, એમ દરેક (ક્રિયા) સાથે (અથવા) સંબંધ છે.

સ્થાનાત્ પ્રચ્યાવનં પૂર્વે સાધને યોજનં તથા ॥

ફલાર્થં વિનિયોગશ્ચ ફલસિદ્ધિરિતિ ક્રમાત્ ॥૨૫॥

(૧) પહેલાં સ્થાન (ભાથા)માંથી કાઢવું (૨) તેમજ સાધન (ધનુષ્યમાં યોજવું) અને (૩) ફલ (શત્રુના સૈન્યની હત્યા) માટે મૂકવું અને (૪) ફલનું પ્રાપ્ત થવું એવા ક્રમથી, ચાર પ્રકારની ભગવાનની ક્રિયા (વર્ણવેલી) છે. કા. ૧૮.

(શરો) મૂકવાના સમયે પણ (ભાથામાંથી) લેવાનું ચાલુ હોય તો ક્રિયા અટક્યા વગરની (સદા રહેનારી) થાય, તેમ ન હોય તો (તેવી) ન થાય (ગણાય); તેથી ‘નિરંતર’ શબ્દ થોડો છે. ‘જેમ કરવાથી અંતર (જરાએ વિલંબ) ન થાય તેમ’, એ ચારે (ક્રિયાઓ)નું વિશેષણ છે. (જરા પણ વિલંબ વિના ચારે ક્રિયાઓ

૧. ‘આથી’ એટલે ‘શાંગેને ધનુષ્યોમાં ઉત્તમ કહ્યું તેથી.’ (લે)

૨. આ વાક્યથી ‘શાંગે’ શબ્દનું તાત્પર્ય કહેલું છે. (લે)

૩ ભગવાન શર. ભાથામાંથી લેતાં જ ધનુષ્ય ઉપર ચઢાવતા હતા, ચઢાવતાં જ મૂકતા હતા, અને મૂકતાં જ શત્રુના સૈન્યને હણુતા હતા, એમ બધી ક્રિયાઓ એક સાથે ચાલુ જ રહેતી એવા આશયથી તેમની ક્રિયાશક્તિને સર્વ સ્થલે રહેનારી અને સદા રહેનારી કહેલી છે. (લે)

એક સાથે થયા કરે) તેવું બની શકે નહિ એમ માનીને 'જેમ અલાતચક્ર* થાય છે તેમ' એવું દષ્ટાંત કહે છે. આસપાસ ફરતું અલાતચક્ર સર્વ સ્થલે હોય તેવું ગોળ આકારવાળું દેખાય છે તેની પેઠે નિરંતર (ભગવાન આ ચારે ક્રિયાઓ કરતા હતા), એવો (વાક્યનો) સંબંધ છે. જો કે ભગવાનની ક્રિયાશક્તિમાં (કાંઈ) સંદેહ નથી, (અને શુક) પોતે પણ કહેશે, છતાં પણ લોકમાં જણાવતાં, 'આ સંભવતું નથી' એમ (કોઈને) ન થાય તે માટે દષ્ટાંત પણ કહેલું છે.

'નિષક્ષાત્' 'ભાથામાંથી' (શબ્દ) એકવચનમાં યોજેલ હોવાથી, ભાથાને અક્ષય (ખૂટે નહિ તેવું) કહેલું છે.

'અથ' 'પછી' શબ્દથી જૂદો આરંભ કરી, 'આ શરથી આટલા (સૈન્ય)ને હુણીશ' એવો (ભગવાનનો શર મૂકતાં) પહેલાંનો સંકલ્પ જણાવેલો છે, અને તેજ સમયે (ભગવાન તેલટા સૈન્યને) હણતા; કારણ કે તેમ ન હોય તો ભગવાનની પ્રવૃત્તિ પણ કાકતાલીય‡ જેવી થાય, અને તેથી (ભગવાનનું) પરાક્રમ થયું ન (ગણાય). 'અથ' 'પછી' શબ્દથી આટલું જણાવેલું છે.

'સંદઘત્' એટલે સારી રીતે ધનુષ્ય ઉપર ચઢાવતાં. આયુધો (ભગવાને) લીધાં નહતા એમ જણાવવા 'શરોને' શબ્દ યોજેલો છે. તેમ ન હોય (આયુધોનો) ઉપયોગ કર્યો હોય તો આ સૈન્ય હણવું તે દેવતાનું જ સામર્થ્ય થાય (ગણાય). 'શરાન્' 'શરોને' એ બહુવચન એમ સૂચવે છે કે એક સમયે પણ (ભગવાન) ઘણા (શરો)ને ધનુષ્ય ઉપર ચઢાવતા.

'જેંચીને મૂકતાં' શબ્દોથી એમ જણાવેલું છે કે અહિં ભગવાન મનુષ્યોની ક્રિયા જ કરતા હતા, પરંતુ કાંઈ પણ અલૌકિક (ક્રિયા) જણાવતા નહતા. શિતા: એટલે તીક્ષ્ણ. તેવા (તીક્ષ્ણ) તે બાણો,‡ તેઓનો પૂગ: સમૂહ જેઓમાં છે તેવા (શરો ભગવાન મૂકતા). એક બાણને ભગવાનની ક્રિયાનો સંબંધ થયો એટલે ભગવાને

* લાકડાને એક છેડે બળતું રાખી, બીજે છેડેથી દોરી બાંધી પોતાના ફરતું ઝડપથી ગોળ ગોળ ફેરવવામાં આવે તો બળતા છેડાને લીધે આખો ગોળ બળતું હોય તેવો દેખાય છે. આવો બળતું હોય તેવો ગોળ દેખાય તે અલાતચક્ર કહેવાય છે.

૧ 'વક્ષ્યતિ' એ વચ્ચે ધાતુના ભવિષ્યકાળના વર્તમાન કૃદંત વક્ષ્યત્ત નું સાતમીનું એક વચનનું રૂપ છે. આ સતી સમમી છે. (લે)

‡ 'કાગડો તાડ ઉપર બેસે સારે તાડ પડી જાય' એ કાકતાલીય ન્યાય કહેવાય છે. કાગડો બેસવાથી તાડ પડે જ નહિ, પરંતુ અકસ્માતથી જ બંને સાથે થાય છે. ભગવાન એ પ્રમાણે સંકલ્પ વિના બાણ મૂકતા હોય તો કોઈ એવી શંકા કરે કે ભગવાનના બાણથી તે સૈન્ય હણાતું નહતું પરંતુ બાણનું પડવું અને સેનાના અંગોનું હણાવું અકસ્માતને લીધે એક સાથે થતાં હતાં, એવો ભાવાર્થ છે.

૨ શરને છેડે લોઢાની તીક્ષ્ણ અણીઓ હોય તેને અહિં 'બાણ' કહેલાં છે. જહદારણ્યકમાં પણ તેવા અર્થમાં 'બાણ' શબ્દ યોજાયેલો છે. (લે)

તેને મૂક્યું, ત્યારે તેનું આટલાપણું (હદ) જતું રહેતાં તે (બાણ) જ હજારો રૂપવાળું થતું. એટલે બાણ અનંત થતાં તેણે તબવેલાં શરીરો^૧ પણ અનંત થાય, તેથી તે પ્રમાણે કહેલું છે. તેમ ન હોય તો પુનરૂક્તિ^૨ દોષ થાય, કારણ કે જેમને (ધનુષ્ય ઉપર) ચડાવેલાં હોય તેજ મૂકાય એ પ્રસિદ્ધ છે.

‘સંપૂર્ણ રીતે હણતા’ એટલે એક વારના પ્રહારથી જ (તેઓના) પ્રાણ જતા રહેતા, અને શરીરના સેંકડો કટકા દેખાતા. બધીએ ચાર અંગોવાળી સેનાને (હરિએ) હણી એમ જણાવવા ‘રથો, હાથીઓ, ઘોડાઓ (અને) પત્તિઓ એટલે પાયદળ’ એવી ગણના કરે છે. ‘પત્તિ:’ એ નારીજાતિમાં યોજેલાં શબ્દ એમ સૂચવે છે કે એક બાણ એક પત્તિને^૩ અથવા અનેક પત્તિઓને હણતું હતું; કારણ કે ‘જેમાં એક હાથી, એક રથ. (ત્રણ) ઘોડાઓ (ઘોડેસ્વારો), અને પાંચ પગે ચાલનારા સૈનિકો હોય તે પત્તિ કહેવાય છે.’ અથવા ‘પત્તીન્’ એવો પાઠ લેવો.

શૂરવીરોનો પ્રાણ તબવવાથી જ (ભગવાનની) શક્તિ સિદ્ધ થતી નથી, કારણ કે મર્મસ્થાનમાં (બાણનો) સ્પર્શ થતાં નજીવા પ્રહારથી પણ પ્રાણ જાય એ સંભવે છે. તેથી ભગવાનની ક્રિયાશક્તિ જણાવવા માટે નીચેના શ્લોકમાં (ભગવાને) મૂકેલાં બાણોએ (કરેલાં) ભારે કાર્યનું વર્ણન કરે છે:—

નિર્મિત્રકુમ્ભાઃ કરિણો નિપેતુરનીકશોઽશ્વાઃ શરવૃક્ષકન્ધરાઃ ॥

રથા હતાશ્વધ્વજસૂતનાયકાઃ પદાતયશ્ચિન્નમુજોરુકન્ધરાઃ ॥૨૫॥

ફાટી ગએલાં કુંભસ્થલવાળા હાથીઓ, શરથી કપાઈ ગએલી ગરદનવાળા ઘણા ઘોડાઓ, નાશ પામેલા ઘોડા ધન સારથિ અને

૧ ‘શરીરાણામપિ’ પાઠ લઈ આ અર્થ કરેલ છે. લેખકાર ‘શરાણામપિ’ પાઠ લે છે અને ‘બાણની સાથે મૂકેલાં શરો પણ અનંત થતાં’ એવો અર્થ કરે છે. કાર્ય સાધનાર બાણ (અણીઓ) જ હોવાથી તે મુખ્ય છે અને ‘શર’ તો તેમની સાથે માત્ર જનારાં જ છે, એમ કહે છે. પહેલો પાઠ જ શોધેલ છે અને સારો પણ જણાય છે.

૨ ધનુષ્ય ઉપર ચડાવેલાં બાણો જ મૂકાય એ સિદ્ધ છે. તેથી બાણ મૂકાતું કે હજારો રૂપવાળું થતું એવો વધારે અર્થ સૂચવવા અહિં ‘શિતવાણપૂગાન્’ શબ્દ કહેલો છે. તેમ ન હોય તો પહેલાં ‘શરાન્’ શબ્દ આવી ગએલ હોવાથી, આ શબ્દથી પુનરૂક્તિ એટલે તેનો તે અર્થ ફરી કહેવારૂપ દોષ થાય, પરંતુ ઉપર જણાવ્યા પ્રમાણે વધારે અર્થ સૂચવવા આ શબ્દ યોજેલ હોવાથી તે દોષ થતો નથી. (લે)

૩ ‘પત્તિ’ નરજાતિનો અર્થ પગે ચાલનાર સૈનિક થાય છે, અને નારીજાતિનો શબ્દ લઈએ તો જેમાં એક હાથી, એક રથ, ત્રણ ઘોડેસ્વાર અને પાંચ પગે ચાલનાર સૈનિકો હોય તેવો સેનાનો એક ભાગ, એવો અર્થ થાય છે. નારીજાતિમાં લઈ અર્થ કર્યો, પણ એમ કરવાથી સેનાના ત્રણ અંગો ઉપર વર્ણવ્યા અને ચોથું રહી જાય, તેથી પાછો તે નરજાતિનો શબ્દ લેવો એમ કહેલું છે.

નાયકવાળા રથો, (અને) છેદાએલી ભુજાઓ અને જાડી ગરદનવાળા પગે ચાલનાર સૈનિકો પડ્યા. ૨૫

કરિણઃ હાથીઓ સારી રીતે ફાટી ગએલાં એટલે કટકે કટકા થઈ ગએલાં (કુંભસ્થલવાળા થઈ પડ્યા). જો કે હાથીઓ જ ફાટી ગએલા કુંભસ્થલવાળા હોય, છતાં પણ સ્વતંત્ર છે કર: સૂંઠ જેમની, તેવા સાઠ વર્ષની વયવાળા (હાથીઓ) માટે જ 'કરિણઃ' શબ્દ યોજાય છે. એક એક શરથી જ ઘોડાઓ અનીકશઃ જથ્થા-બંધ (ઘણા) કપાઈ ગયા. (તેઓની) ગરદન ઉપર કેશ હોય છે તેથી ત્યાં (ગરદન ઉપર) બાણની અસર થતી નહિ હોય એમ જણાય, તેથી 'ગરદન' શબ્દ યોજેલો છે. રથો તો નાશ પામેલા છે ઘોડાઓ ધન્યો સારથિઓ અને નાયકો જેઓના, તેવા થયા; પરંતુ એકને હણવાથી બાકીનાં દૈવથી મરણ પામ્યાં એમ ન હતું. તેથી રથના પણ કપાઈને કટકે કટકા થઈ ગયા એમ જાણવું. તેમ ન હોય તો 'પડ્યા' એ ક્રિયા સાથે (તેમનો) સંબંધ થાય નહિ, (અને) 'જાતાઃ' (નાશ પામેલા ઘોડા વિગેરેવાળા) 'થયા' એવી બીજી ક્રિયા કદપવી પડે. પગે ચાલનાર સૈનિકો પણ પડ્યા. આઘાતથી પણ પડી જાય, તેથી 'છેદાએલાં છે ભુજાઓ, સાથળો અને ગરદનો જેમની' એવું વિશેષણ કહેલું છે. અથવા ' (છેદાએલી છે ભુજાઓ અને) ઝરુ જાડી ગરદન (જેમની) ' (એવો અર્થ કરવો), કારણ કે નાભિની નીચે બાણ મારવાની શાસ્ત્રમાં મના છે. આથી વાસ્તવિક રીતે શિરઃછેદ કહ્યો. ૨૫

એ પ્રમાણે ચાર અંગવાળી સેનાના નાશનું વર્ણન કરી, તે (હણેલી સેના) મોટી હતી એમ કહેવા, તે(ના નાશ)થી થએલી લોહીની નદીઓનું નીચેના અઢી શ્લોકમાં વર્ણન કરે છે:—

સંછિદ્યમાનદ્વિપદેભવાજિનામજ્જપ્રસૂતાઃ શતશોઽસ્ટગાપગાઃ ॥

મુજાહયઃ પૂરુષશીર્ષકચ્છપા હતદ્વિપદ્વીપહયગ્રહાકુલાઃ ॥૨૬॥

કરોરુમીના નરકેશશૈવલા ધનુસ્તરજ્ઞાયુધગુલ્મસંકુલાઃ ॥

અચ્છુરિકાવર્તભયાનકા મહામણિપ્રવેકાભરણાશ્મશર્કરાઃ ॥૨૭॥

પ્રવર્તિતા મીરુભયાવહા મૃધે મનસ્વિનાં હર્ષકરીઃ પરસ્પરમ્ ॥

કપાઈ જતા માણસો, હાથીઓ અને ઘોડાઓના અવયવોમાંથી ચાલતી ભુજાઓરૂપી સર્પોવાળી, પુરૂષોનાં માથાંરૂપી કાચબાઓવાળી, હણાએલા હાથીઓરૂપ એટલે ઉપર હણાએલા ઘોડારૂપી મઘરોથી ભરેલી, હાથરૂપી ઘણાં માછલાંઓવાળી, માણસોના કેશરૂપ લીલવાળી, ધનુષ્યરૂપી તરંગોવાળી અને આયુધરૂપી કાષ્ઠથી ભરપૂર, ચક્રરૂપી વ-મળોથી ભયાનક, મોટા ઉત્તમ મણિઓવાળા આભરણરૂપ પથ્થરની કણીઓવાળી, સેંકડો લોહીની નદીઓ બીકણોને ભય ઉત્પન્ન કરનારી અને પરસ્પર યુદ્ધમાં બહાદુરોને હર્ષ ઉત્પન્ન કરનારી વહેવા લાગી. ૨૭

(સેનાના) ચાર અંગો પૈકી ત્રણ જ લોહીવાળાં છે, (અને) એક કાઢવું છે. તેથી ત્રણ (અંગોને) વર્ણવે છે. દ્વિપદાઃ માણસો, રૂમાઃ હાથીઓ અને ઘોડાઓ, તેઓના કપાઈ ગયેલા અવયવોથી ચાલતી સેંકડો લોહીની નદીઓ ઉત્પન્ન થઈ. આથી એમ સૂચવ્યું છે કે જે મરણ પામ્યા તે બચરહિત હતા, (કારણ કે) તેમ ન હોય તો, બચથી લોહી સૂકાઈ જ જાય (વહેતું ન રહે). વળી એમ પણ (સૂચવ્યું છે કે) જૂદી જૂદી જાતના (સેનાના અવયવો) પણ એકજ પ્રકારના થયા. ‘અવયવોમાંથી’ શબ્દ, તેઓ હણાયા ત્યારે દૈવે લોહીની વૃષ્ટિ કરી હશે એવા (વિચાર)ને ખોટો કરાવે છે મરણ પછી પણ સંસ્કારને લીધે પણ (તેઓને) બચ થયો ન હતો એમ (પ્રસૂતાઃ શબ્દમાંના) ‘પ્ર’ શબ્દથી સૂચવેલું છે.^૧ એક બીજા પ્રવાહો મળી જતા હોવાથી, પહેલાં અમુક નામ પામેલી (નદીઓ) પણ પાછલથી અનેક નામો પ્રાપ્ત કરે છે, તેથી (શત્તશઃ શબ્દમાં) શસ્ત્ર પ્રત્યય યોજેલો છે. અસ્ટગાપગાઃ એટલે લોહીની નદીઓ.

‘નદીઓ કેમ (કહો છો)? કારણ કે માત્ર પ્રવાહ હોવાથી નદી થતી નથી. તેમ હોય તો ચોમાસામાં (આખું) જગત જ નદી થાય’ એવી શંકા થાય, તેથી નદીના સરખી આકૃતિ સિદ્ધ થાય તે માટે ‘ભુજઓરૂપી સર્પોવાળી....’ એમ વર્ણન કરે છે. (૧) ભુજઓ જ અહ્યઃ સર્પો છે જેમાં, (૨) પુરૂષોનાં માથાંઓ જ કાચબાઓ છે જેમાં. આ સાત્ત્વિક છે. (૩) હણાયેલા જે હાથીઓ તેજ બે પ્રવાહો પાણીના થાય છે જ્યાં, તેવા બેટો જેવા છે. તે બેટ ઉપર હણાયેલા જે હયાઃ ઘોડાઓ, તેજ વ્રહ્માઃ મંધરો છે, તેમનાથી ભરેલી. હાથીઓ જ નદીપણું જણાવનારા તામસ છે છતાં પણ ત્યાં પ્રવાહથી જનારા ઘોડાઓના અવયવોનો તેમના ઉપર ચઢાવ અને ઉતાર બેટો મોટા હતા એમ જણાવવા જ કહેલા છે, કારણ કે આ નદીના ગુણો આકસ્મિક છે, પરંતુ કુદરતી નથી.

‘હાથરૂપી ઘણાં માછલાંઓવાળી....’ વિગેરેથી (નદીના) સાધારણ (ગુણો)નું વર્ણન કરે છે. (૪) હાથો જ ઝરૂ મોટાં માછલાંઓ છે જેમાં, અથવા હાથો અને સાથળો માછલાંઓ (છે જેમાં) (એવો અર્થ કરવો. આ અર્થ પ્રમાણે) વચ્ચેથી (શરીર) કપાતાં, બાકીના ભાગને ‘ઝરૂ’ ‘સાથળ’ કહેલ છેર એમ જાણવું; અથવા ‘ઝરૂ’ ‘ઘણાં’ શબ્દ જ (થેવો). (૫) માણસોના કેશો જ શૈવાલ્લાનિ લીલ છે જેમાં. (૬) ધનુષ્યો જ તરંગો (છે જેમાં). માછલાંઓ સાત્ત્વિક છે, તરંગો તામસ છે એ પ્રમાણે

૧ શૂરવીરોના મરણ પછી પણ તેમનો સંસ્કાર રહે છે, અને તે સંસ્કારને લીધે તેઓનું ધડ પણ યુદ્ધ કરે છે. તે સમયે પણ તેઓને લાય હોતો નથી, એવો અર્થ છે. (લે)

૨ નાલિ નીચે જાણુ મારવું યોગ્ય નથી એમ કહેલું છે, તેથી માત્ર સાથળ જ જાદું પડે એવું સંભવતું નથી, તેથી આવો અર્થ કરેલ છે. (લે)

ત્રણ* થયા; અથવા પહેલાંનાની સાથે માણસોના કેશ સુધીના^૧ ત્રણ થયા. બાથો વિગેરે આયુધો જ કાઠો છે, તેમનાથી ભરપૂર; તેથી જ^૨ ધનુષ્યરૂપી તરંગોવાળી અને આયુધોરૂપી કાષ્ઠથી ભરપૂર એવો કર્મધારય સમાસ લેવો.

(૭) ચક્રો જ વમળો છે, તેમનાથી ભયાનક. અચ્છરિકા: એટલે ચક્રો અથવા ઢાલો. આથી નદી ઘણી ઉંડી હતી એમ દર્શાવેલું છે. (૮) મહામણિપ્રવેકા: એટલે મોટા ઉત્તમ મણિઓ, તેમનાથી જડેલાં આભરણો જ રેતી છે જેમની.

‘કદાચ જૂની નદીએ ઠેકાણે પડેલું લોહી (નદીના) જલ સાથે (ભળી) તેલું થયું હશે’ એવી શંકા ‘પ્રવર્તિતા’ ‘વહેવા લાગી’ ક્રિયાપદ દ્વર કરે છે. (આ નદીઓ) નવી વહેવા લાગી.

‘બીકણોને ભય ઉત્પન્ન કરનારી....’ વિગેરેથી પહેલાં (કહેલા ગુણો)થી જૂદા (ગુણ) કહે છે. બીકણોને જ ભય ઉત્પન્ન કરનારી હતી, બહાદુરોને તો હર્ષ ઉત્પન્ન કરનારી હતી, (અને) બીજાઓને તો જેવી વર્ણવી તેવી સાધારણ (નદી) હતી. ‘પરસ્પર’ એટલે ન્યાયી યુદ્ધમાં. અન્યાયવાળા યુદ્ધમાં તો જેઓ જીતતા હોય તેઓને ઘણા ભાગે હર્ષ થાય છે, તેથી આમાં કાંઈ આશ્ચર્ય નથી. ૨૭^૧.

એ પ્રમાણે ભગવાને કરેલા યુદ્ધનું પરિણામ સહિત વર્ણન કરી, નીચેના અર્ધ શ્લોકથી બલભદ્રે કરેલ યુદ્ધનું વર્ણન કરે છે:—

વિનિવ્રતારીન્ મુસલેન દુર્મદાન્સંકર્ષણેનાપરિમેયતેજસા ॥૨૮॥

મુસલથી મદાંધ શત્રુઓને હણુતા ન માપી શકાય તેવા તેજ-વાળા સંકર્ષણ સાથે (ભગવાને એ પ્રમાણે સૈન્ય હણ્યું). ૨૮

શત્રુઓને હરકોઈ રીતે હણવા જોઈએ. ભગવાનને તો શત્રુઓ છે જ નહિ, તેથી બલભદ્રના સંબંધમાં જ તેમ કહેલું છે. હલથી ખેંચીને મુસલથી હણુતા સંકર્ષણની સાથે ભગવાન ‘બાથામાંથી (શરોનં) લેતાં’ વિગેરે કરતા હતા એમ પહેલા (૨૪ મા શ્લોક) સાથે જ સંબંધ છે. અથવા શત્રુઓને હણુતા સંકર્ષણને લીધે નદીઓ વહેવા લાગી, એવો (વાક્યનો સંબંધ લેવો). ‘મદાંધ’ વિશેષણથી હણવાનું કારણ કહેલું છે. અહંકાર કરવારૂપ દુષ્ટ મદ છે જેમનો (તેવા તેઓ હતા). ‘સંકર્ષણ’ શબ્દથી જ તેઓનું (પોતાની પાસે) ખેંચીને આણવું જણાવેલું છે. (તેવી સંકર્ષણમાં) શક્તિ હોવાનું કારણ ‘ન માપી શકાય તેવા તેજવાળા’ વિશેષણથી કહેલું છે. અંદર બલ છે જ, બહાર ‘આટલું’ એમ કોઈથી પણ માપી ન શકાય તેવું તેજ પણ છે. ૨૮

* સાત્ત્વિક અને તામસ જણાવ્યા. લીલ રાજસ ગણુતાં ત્રણ થયા, એવો અર્થ છે.

૧ સાયળો સાથે ત્રણ થયા. એ પ્રમાણે માણસોના કેશ સુધીના (હાથ, સાયળ, કેશ) ત્રણ થયા. એવો અર્થ છે. (લે)

૨ ‘તેથી જ’ એટલે ધનુષ્યરૂપી તરંગને તામસમાં ન ગણવાથી જ ‘ધનુસ્તરંગાશ્ચ તામ્ય-આયુધગુહ્યમસંકુલાશ્ચ’ એમ આખાનો કર્મધારય સમાસ કરેલો છે, એવો અર્થ છે. (લે)

એ પ્રમાણે વર્ણવેલાં યુદ્ધનો નીચેના શ્લોકમાં ઉપસંહાર કરે છે. (બલવાન સૈન્યનો) તરતજ નાશ કરવામાં આવે તો તેથી પણ વધારે (ભગવાનની) સરસાઈ થાય, તે માટે નીચેના શ્લોક કહે છે:—

बलं तदङ्गार्णवदुर्गभैरवं दुरन्तपारं मगधेन्द्रपालितम् ॥

क्षयं प्रणीतं वसुदेवपुत्रयोर्विक्रीडितं तज्जगदीशयोः परम् ॥૨૯॥

અંગોરૂપી સમુદ્રને લીધે પ્રવેશ કરી ન શકાય તેવા અને ભયંકર મગધના ઇંદ્રે રક્ષણ કરેલા, નાશ ન કરી શકાય તેવા રક્ષકોવાળાં તે સૈન્યનો નાશ કર્યો, તે જગતના ઈશ્વર, વસુદેવના બે પુત્રોની માત્ર રમત હતી. ૨૯

(તે સૈન્ય) સમુદ્રરૂપ ઘોડા વિગેરે અંગોને લીધે પ્રવેશ કરી ન શકાય તેવું અને ભયંકર હતું. આથી સૈન્યનું સ્વરૂપથી મોટાપણું કહેલું છે. નાશ ન કરી શકાય તેવા પાલા: એટલે સૈન્યના રક્ષકો છે જેનાં (તેવું તે હતું). (સૈન્યના) અંગમાં આવેલા રાજાઓ હજી ન શકાય તેવા હતા, કારણ કે તેઓનો નાશ કરવા કોઈ શક્તિમાન ન હતું. ‘ મગધના ઇંદ્રે રક્ષણ કરેલા ’ વિશેષણથી તેથી પણ વધારે ઉત્તમ-પણું કહેલું છે. જરાસંધથી (તેનું) રક્ષણ થતું હતું. ‘ ઇંદ્ર ’ શબ્દથી સૈન્યની સર્વ તરફથી સમૃદ્ધિ જણાવેલી છે. આવાં (સૈન્ય)નો પણ ક્ષણમાં નાશ કર્યો. આ પણ વસુદેવના બે પુત્રોની રમત હતી. કારણ કે જે કે વસુદેવના પુત્ર તરીકે (તે બે) નાટ્ય કરતા હતા (અને) તેમ હોવાથી પુત્રપણું જળવાઈ રહે તે માટે બાલલીલામાં કરતા હતા તેમ પ્રયત્ન પણ તેમણે દેખાડવો જોઈએ, છતાં પણ (તેવું કાંઈ પણ) દેખાડ્યું નહિ, પરંતુ રમતથી જ બધાં (સૈન્ય)ને હણ્યું.

‘ જગતના ઈશ્વર ’ શબ્દથી એ પ્રમાણે કરવાનું કારણ કહેલું છે. આખા જગતના જ તે બે ઈશ્વર હતા. ઈશ્વર સદા એકસરખા રહેતા નથી, જેથી કોઈ સમયે અભિનય કર્યો એટલે સદા અભિનય જ કર્યા કરે. તે (રમત)થી પણ (આ કાર્ય) હળવું હતું એમ સૂચવવા માટે, ‘ માત્ર ’ એ શબ્દથી (એમ કહેલું છે કે સૈન્યને હણવામાં તેમને) વધારે રમતની પણ પરવા ન હતી. ૨૯

“ આ કથાનું એવી રીતે લાંબાણથી શા માટે વર્ણન કરવામાં આવે છે ? ‘ જરાસંધે આણેલા સૈન્યનો (ભગવાને) ઘણી રીતે વધ કર્યો ’ એમ સામાન્ય રીતે જ આ કહેલું જોઈએ; કારણ કે નજીવા (પુરૂષ)ના સંબંધમાં યુદ્ધને પુરૂષાતન તરીકે વર્ણવવું જોઈએ, પરંતુ ભગવાનના સંબંધમાં (તેમ) કરવું ન જોઈએ, ” એમ કહો, તો (એ વાત) સત્ય છે એમ નીચેના શ્લોકમાં જણાવે છે:—

स्थित्युद्भवान्तं भुवनत्रयस्य यः समीहतेऽनन्तगुणः खलीलया ॥

न तस्य चित्रं परपक्षनिग्रहस्तथापि मर्त्यानुविधस्य वर्ण्यते ॥૩૦॥

અનંત ગુણોવાળા જે પોતાની રમતથી ત્રણે ભુવનની સ્થિતિ

ઉત્પત્તિ અને નાશ કરે છે તે સામા પક્ષને જીતે તેમાં આશ્ચર્ય નથી. છતાં પણ મનુષ્યનું અનુકરણ કરનારાના (આવાં) (કૃત્ય)નું વર્ણન કરવામાં આવે છે. (૩૦)

સ્વરૂપનો વિચાર કરતાં જે અનંત એટલે સર્વ બાબુથી હદ વિનાના છે. ગુણનો વિચાર કરતાં તો કહે છે કે જે ‘અનંત ગુણોવાળા’ છે. કરોડો ખંડોમાં જેટલા અનંત પદાર્થો છે તેટલા ગુણોવાળા ભગવાન છે; તેથી પણ વધારે ગુણોવાળા (ભગવાન છે), (પરંતુ) થોડાજ ગુણોને પ્રકટ કરે છે, એવો મુખ્ય સિદ્ધાંત છે. કિયાનો વિચાર કરતાં તો કહે છે કે ‘પોતાની માત્ર રમતથી ત્રણે ભુવનની સ્થિતિ ઉત્પત્તિ અને નાશ કરે છે’. તેમની પાસે આ સૈન્ય શા હિસાબનું? તેથી આ (સૈન્યને હણવાનું કાર્ય) તેમને માટે આશ્ચર્યકારક નથી, છતાં ભક્તિનું સ્થાપન થાય તે માટે તેમની સામા પક્ષ ઉપરની જીતનું વર્ણન કરવામાં આવે છે.

‘સામા પક્ષ ઉપરની જીત વિના પણ, ઈશ્વર મોટા હોવાથી જ તેમનામાં ભક્તિ થશે, જીત વર્ણવવાનું શું પ્રયોજન?’ એવી શંકા થાય, તેથી ‘મનુષ્યનું અનુકરણ કરનારાના’ શબ્દ યોજેલ છે. ભગવાન મનુષ્યનું અનુકરણ કરે છે, તેમ હોવાથી કોઈ સમયે બીજા કોઈ ધર્મ(કાર્ય)માં રોકાએલા હોવાથી ભક્તનો પક્ષપાત ન કરે. તેમ હોવા છતાં જો ભક્તનો પક્ષપાત કરે તો કાંઈ પણ સંદેહ વિના ભક્તિ-માર્ગની પ્રવૃત્તિ થાય, એવો (અર્થ છે). તેથી જ લાંબાણથી (આ જીત) વર્ણવેલી છે, એવો (અર્થ છે). ૩૦

એ પ્રમાણે (વર્ણન કરવામાં) દોષ (થતો) નથી એમ જણાવી, જરાસંધે બલભદ્રને જે કહ્યું હતું તે બલભદ્રે કર્યું, એમ નીચેના શ્લોકમાં કહે છે:—

જગ્રાહ વિરથં રામો જરાસન્ધં મહાબલમ્ ॥

હતાનીકાવશિષ્ટાસું સિંહઃ સિંહમિવૌજસા ॥૩૧॥

રથ વિનાના થએલા, ઘણા બલવાળા, હણાએલ સૈન્યવાળા, જેના પ્રાણ બાકી રહેલ છે તેવા જરાસંધને, જેમ સિંહ (બીજા) સિંહને બલથી પકડે તેમ રામે બલથી પકડ્યો. ૩૧

તે (જરાસંધ)નો રથ પણ ભાંગી ગયો. માત્ર પગે ચાલનાર સૈનિક (તે) રહ્યો. જો કે તે શરીરથી પણ ઘણો બલવાળો હતો, તોપણ તેને પકડ્યો. રથ વિનાનાને હણવો ન જોઈએ તેથી (તેને) બાંધીને ઘેર લઈ જવો જોઈએ એવા વિચારથી સારી રીતે બાંધવા માટે પકડ્યો; કારણ કે આ ‘રામ’, સર્વને રમણ થાય તે માટે પ્રવૃત્તિ કરે છે. તે (જરાસંધ) હણી શકાય તેવો પણ ન હતો એમ જણાવવા તેનું નામ અને ‘ઘણા બલવાળો’ (વિશેષણ) કહે છે. (આ નામ અને વિશેષણથી અનુક્રમે) તેનાં દેવી અને માનુષી બંધ જણાવેલાં છે. ‘ત્યારે દેવની ગતિથી પકડ્યો હશે’ એવી શંકા થાય, તેથી ‘બલથી’ શબ્દ યોજેલો છે. ‘ત્યારે બંધન વિગેરેથી

પકડ્યો હશે' એવી શંકા થાય, તેથી 'સિંહ (ખીજા) સિંહને (પકડે તેમ)' શબ્દો યોજેલા છે. જે હાથોથી જ વશ કરીને તેને પકડ્યો, પરંતુ હલ વિગેરેથી ખેંચ્યો ન હતો. 'હણાએલ સૈન્યવાળા, જેના પ્રાણ બાકી રહેલ છે તેવા' શબ્દોથી તેને છોડાવનાર કોઈ ન હતું, એમ કહેલું છે. ૩૧

(તેને) પકડ્યા પછી, પરોપકાર માટે આવેલાને બાંધવો ન જોઈએ તેથી, ભગવાને (તેને) બાંધાતાં અટકાવ્યો એમ નીચેના શ્લોકમાં કહે છે:—

बध्यमानं हतारानि पार्श्वारुणमानुषैः ॥

वारयामास गोविन्दस्तेन कार्यचिकीर्षया ॥૩૨॥

જેણે શત્રુઓને હણેલા હતા તેવા તેને, તેનાથી કાર્ય કરવાની ઇચ્છાથી ગોવિંદે વરુણના અને મનુષ્યના રાંઠવાંઓથી બાંધાતો અટકાવ્યો. ૩૨

મોટા (પુરુષ)ને બાંધવો યોગ્ય નથી, તેથી 'જેણે શત્રુઓને હણેલા હતા' એવું તેનું વિશેષણ કહેલું છે. 'હણેલા હતા શત્રુઓ જેણે' તેવો (તે હતો). આથી (તેને છોડાવવાનું એક કારણ) કહેલું છે કે (તેને) શત્રુઓ ઘણા હોવાથી, અને તે (જરાસંધના શત્રુઓ) દુષ્ટ હોવાથી, (જરાસંધને બાંધવાથી) તેમને સુખ થાય, તેથી તે (તેઓનું સુખ) ન થાય એ પણ છોડાવવાનું પ્રયોજન હતું. માત્ર બાંધવો (તેને બાંધવાની) શક્તિવાળાં નહિ હોવાથી (તેને) રાંઠવાંઓથી બાંધ્યો. તે (રાંઠવાંઓ) ખેંચાય તો મોત કરનારાં થાય છે. તે પણ વરુણનાં અને મનુષ્યનાં (રાંઠવાંઓ) હતાં. જરા વિગેરે છોડાવે નહિ, તે માટે વરુણનાં રાંઠવાં હતાં, મનુષ્યો (છોડાવે નહિ તે) માટે મનુષ્યનાં હતાં. ચોતાને અધીન થયેલા એવા પણ મોટા શત્રુને બાંધવો ન જોઈએ એમ (કહી, બાંધાતાં) અટકાવ્યો.

'ભૂમિનો ભાર હરનારા (ભગવાને) એવી રીતે તેને કેમ છોડાવ્યો?' એવી શંકા થાય, તેથી 'ગોવિંદ' શબ્દ યોજેલો છે. ભગવાને સિંહાવલોકન ન્યાયથી* પહેલાંની લીલાનું સ્મરણ કર્યું. તેથી તે (જરાસંધ)ને લીધે પણ કેટલીક લીલા^૧ થઈ શકશે એવા (વિચારથી) તેને છોડાવ્યો. 'દુષ્ટને એ પ્રમાણે કેમ છોડાવ્યો?' એવી શંકા થાય, તેથી 'તેનાથી કાર્ય કરવાની ઇચ્છાથી' શબ્દો યોજેલા છે; કારણ કે (ભગવાનને) નિરોધ કરવો છે, (અને) આર (જરાસંધને લીધે કરવાની લીલા) વિના

* સિંહ શિકાર કરવા બીજા સારે પાછલ પણ કાંઈ શિકાર છે કે નહિ તેમ જોવા વારંવાર ગરદન ફેરવી પાછલ પણ દૃષ્ટિ નાંખે છે. તેથી આગળ પાછલ શું થાય છે કે થવાનું છે તે જોતાં રહેવું તે સિંહાવલોકન-ન્યાય કહેવાય છે.

૧ 'કેટલીક લીલા' દ્વારકાની લીલા જરાસંધને લીધે થવાની છે, અને મહારાણીઓ સાથેની પણ લીલા તેને લીધે (તેને હણવાથી) થવાની છે. જો જરાસંધને બાંધી રાખવામાં આવે તો તો દ્વારકા રચવાનું પણ કારણ રહે નહિ. (લે)

૨ 'આ' એટલે 'દ્વારકાપુરીની રચના'. (લે)

બધા રાજસ અને સાત્ત્વિક (ભક્તો) ભગવાનમાં આસક્તિવાળા થાય નહિ, તેથી તે માટે, અને કલેશ વિના કર્મ થઈ શકે તે માટે આને બચાવ્યો. ૩૨.

પછી જે થયું તે નીચેના શ્લોકમાં કહે છે:—

સ મુક્તો લોકનાથાભ્યાં વ્રીહિતો વીરસંમતઃ ॥

તપસે કૃતસંકલ્પો વારિતઃ પથિ રાજભિઃ ॥૩૩॥

લોકના નાથોએ મૂકી દીધેલા, શરમાએલા, શૂરવીરોથી માન પામેલા, તપ માટે સંકલ્પ કરેલા તેને રસ્તામાં રાજાઓએ રોક્યો. ૩૩.

‘ખીજા યાદવો ફરીથી બાંધશે’ એવી શંકા થાય, તેથી ‘લોકના નાથોએ (મૂકી દીધેલો)’ શબ્દ ચોટેલ છે. ત્રણ લોકના નાથે મૂકી દીધેલાને બાંધવાને કોણ જ સમર્થ હોય? (લોકનાથાભ્યામ્ શબ્દમાં) દ્વિવચનના પ્રયોગથી એમ સૂચવેલું છે કે જૂઠાં જૂઠાં બધાંએ સામર્થ્યનો મૂકી દેવામાં ઉપયોગ કર્યો હતો.

‘તેવો (પુરૂષ) મૂકી દેવામાં આવેલ હોવા છતાં મરણ પામે. તેથી (તેનાથી) કાર્ય કેમ સિદ્ધ થાય?’ એમ કહેવામાં આવે તો તે સત્ય છે;^૧ તે ‘શરમાએલો’ હતો. તેનું કારણ ‘શૂરવીરોથી માન પામેલા’ વિશેષણથી કહેલું છે. શૂરવીરોમાં ‘આ ઘણો શૂરવીર છે’ એમ તે માન પામેલો હતો. તેથી (તેના) મનુષ્ય (તરીકે)ના પરાક્રમનો નાશ થતાં, અલૌકિક પરાક્રમ પ્રાપ્ત કરવા તેણે તપ કરવાનો સંકલ્પ કર્યો. પછી તપ કરવા જતાં (તેને) રસ્તામાં જે રાજાઓ (ભૂમિના) ભારૂપ હતા તેમણે રોક્યો. આથી એમ કહ્યું છે કે ભગવાનનું ચરિત્ર અલૌકિક છે, કારણ કે જેમના ઉપર ઉપકાર કરવાનો* છે તેમણે તેને મૂકી દીધો, પરંતુ જેમના ઉપર તે અપકાર કરવાનો* છે તેમણે તેને પકડી રાખ્યો (તપ કરવા જતાં રોક્યો). ૩૩.

નીચેના શ્લોકમાં તેઓએ (કરેલ) બાધના સાધન કહે છે:—

વાક્યૈઃ પવિત્રાર્થપદૈર્નયનૈઃ પ્રાકૃતૈરિ ॥

સ્વકર્મબંધનઃ પ્રાપ્તો યદુભિસ્તે પરાભવઃ ॥૩૪॥

પવિત્ર અર્થવાળા શબ્દોવાળાં, નીતિનાં, તેમજ હલકાં, ‘પોતાનાં કર્મને લીધે જેમાં બાંધન થયેલું છે તેવો યદુઓ (સાથે યુદ્ધમાં) થયેલો તારો પરાભવ છે’ એવાં વાક્યોથી (તેને રોક્યો. શ્લોક ૩૩). ૩૪.

બાધ કરનારા (રાજાઓ) ત્રણ પ્રકારના હતા. તે પૈકી (૧) સાત્ત્વિકોનું વચન ‘પવિત્ર અર્થવાળા શબ્દોવાળું’ હતું. પવિત્ર અર્થવાળા શબ્દો છે જે વાક્યોમાં તેવાં (તેમનાં વાક્યો હતાં). ‘વાક્યોથી’ એ શબ્દ (આ વિશેષણ સાથે) (૨) નીતિનાં તેમજ

૧ કારણ કે શરમાએલ હોવા છતાં, તપ કરવાના વિચારથી મરણ ન પામ્યો. (લે)

* ભગવાનની દારિકાની લીલા સિદ્ધ થઈ શકે એમ તે કરવાનો હોવાથી, તેમના પ્રતિ ઉપકાર કરવાનો છે. ભારૂપ રાજાઓને લાવી તેમનો સંહાર કરાવવાનો હોવાથી તેમના ઉપર અપકાર કરવાનો છે, એવો અર્થ જણાય છે.

(૩) હલકાં એ ત્રણે સાથે સંબંધ રાખે છે. (૧) ‘ભગવાન ઈશ્વર સર્વના આત્મા છે તેમનાથી પરાજય (થાય તે) ભાગ્ય જ છે’ એવાં પવિત્ર અર્થવાળા શબ્દોવાળાં (વાક્યો હતાં). (૨) ‘(આ) પોતાનો દેશ નહતો, અને (તમે) વિચાર ન કર્યો. અકસ્માત્ યુદ્ધ થાય તેમાં નાશી જવું યોગ્ય જ હતું’ એવાં નીતિનાં વાક્યો તો રાજસ (રાજાઓએ કહેલાં). તેથી નીતિથી વિરુદ્ધ (કાંઈ) કરવું ન જોઈએ, એવો ઉપદેશ કરવામાં તત્પર (રાજાઓએ તેવાં વાક્યો કહેલાં). (૩) હલકા (રાજા)ઓએ તો ‘ઘણાએ મોટાઓનો પણ પરાજય થાય છે’ એવાં હલકાં વચનોથી બોધ આપ્યો. આ ત્રણે પ્રકારના (રાજાઓ)એ જાણી શકાય તેવા પ્રકારથી જ બોધ આપ્યો, જાણી ન શકાય તેવા નિયમ પ્રમાણે (બોધ આપ્યો) નહિ. જાણી જીન ગાઠ સનેહવાળાઓએ ન જાણી શકાય તેવા પ્રકારે બોધ આપ્યો, એમ ઉત્તરાર્ધથી કહે છે. ‘તે’ ઘણાને જીત્યા છે અને તે કર્મનું ફલ ભોગવવું જોઈએ. તેમ ન થાય તો જીન પ્રકારે દુષ્ટો સાથે(ના યુદ્ધમાં) પરાજય થાય, કારણ કે પોતાના કર્મને લીધે બંધન થાય છે જેનું (જેમાં), તેવો પરાભવ છે’ (એવાં વાક્યો તેમણે કહ્યાં). ‘અપિ’ ‘તેમજ’ શબ્દથી એવો અર્થ કહેલો છે કે બધાએ જૂઠા જૂઠા તેમજ એકઠા થઈને ચાર પ્રકારે બોધ આપ્યો.

‘યદુઓ સાથે (યુદ્ધમાં) પરાભવ’ થયો એમ (કહ્યું), આ યોગ્ય જ છે, કારણ કે યદુ સર્વથી મોટો હતો એમ પણ જણાવેલું છે. ૩૪

પછી જે થયું તે નીચેના શ્લોકમાં કહે છે:—

હતેષુ સર્વાનીકેષુ નૃપો વાર્હદ્રથસ્તદા ॥

ઉપેક્ષિતો ભગવતા માગધાન્ દુર્મના યયૌ ॥૩૫॥

સર્વ સૈન્યો હણાતાં ભગવાને અવગણના કરેલો રાજા વાર્હદ્રથ પછી ઉદાસ મનવાળો થઈ મગધ ગયો. ૩૫

સર્વ સૈન્યો હણાયાં, છતાં પણ બધા (રાજાઓ)એ માન આપ્યું, તેથી રાજાનાં ચિહ્નો પ્રાપ્ત કરી, જરાસંધ પોતાના દેશ ગયો; કારણ કે તે ‘રાજા’ હતો. (આ શબ્દથી તેને) દેવો અને મનુષ્યો સાહાય્ય કરનારા હતા એમ સૂચવેલું છે. પછી (રાજાઓએ ઉપર પ્રમાણે તેને) બોધ કર્યા પછી, જોઈ શકાય તેવી (રાજાપણાંની) સામગ્રી હોવાથી, પછી તે ગયો, એમ ‘પછી....’ વિગેરેથી કહે છે.

‘નજીક(ના સમય)માં તૈયારી કરીને ઉદ્ધત વચન સાથે આવતાં, (જરાસંધ) ફરીથી ભગવાનથી હાર પામશે’ એવી શંકા થાય, તેથી ‘ભગવાને અવગણના કરેલો’ વિશેષણ યોજેલું છે. જો કે ભગવાનના સ્થાનમાં (રાજાઓએ ઉપર પ્રમાણે) કહેલું, જો કે ભગવાન હોવાથી (શ્રીકૃષ્ણ તે) જાણતા હતા, છતાં પણ તે વચનોનો અનાદર કરી, તેની અવગણના જ કરી. (શ્રીકૃષ્ણ) ભગવાન હોવાથી ભવિષ્યમાં (કરવાના) કાર્યનો જ વિચાર કરતા હતા, પરંતુ નીતિના વિરોધનો વિચાર

† ‘તેથી ભગવાને તેને જવા દેવો જોઈએ નહિ’ એટલું અધ્યાહાર જણાય છે.

કરતા* ન હતા. (ભગવાને કરેલી) અવગણનાથી તે ઘણાજ ઉદાસ મનવાળો થયો. તેણે સત્ય વસ્તુ જાણી છતાં પણ તે માગધા હોવાથી (ભગવાનને) શરણ ન આપ્યો, શાંત પણ બેસી રહેશે નહિ. માગધ હોવાથી જ મગધ ગયો. ૩૫

તે (જરાસંધ) તેના ઘેર ગયો એમ કહીને, નીચેના શ્લોકથી આરંભી પાંચ શ્લોકોથી, ભગવાને પણ મોટા વૈભવથી મથુરામાં પ્રવેશ કર્યો, એમ કહે છે:—

મુકુન્દોઽપ્યક્ષતબલો નિસ્તીર્ણારિવલાર્ણવઃ ॥

વિકીર્ણમાણઃ કુસુમૈસ્ત્રિદશૌરનુમોદિતઃ ॥૩૬॥

જેમનું સૈન્ય ક્ષીણ થયું નથી, જેમણે શત્રુના સૈન્યરૂપી સાગર તરેલો છે તેવા, મુકુન્દ પણ દેવોથી પુષ્પોની વૃષ્ટિ કરાએલા અનુમોદન પામ્યા. ૩૬

‘જેમનું સૈન્ય ક્ષીણ થયું નથી’; જો કે ભગવાન મોક્ષ આપનારા છે, તેમને (સૈનિકોને) પણ હળી મોક્ષ આપે, અથવા જરાસંધને મોક્ષ આપે; કારણ કે ભગવાન જયનાં કારણ (જય કરાવનારા) નથી, પણ મોક્ષનાં કારણ છે; છતાં પણ (તેમનો) એક પણ (સૈનિક) હણાયો ન હતો.

‘છૂપાઈ રહેલા કેટલાક (જરાસંધના સૈનિકો) પાછા આવશે’ એવી શંકા ન રહે તે માટે કહે છે કે ‘નિસ્તીર્ણઃ સંપૂર્ણરીતે તરેલો છે શત્રુના સૈન્યરૂપીજ સાગર જેમણે’ તેવા (ભગવાન છે), કારણ કે સાગર (પોતાનું સ્થાન મૂકી) બીજે આવતો નથી. (તેનાં) મોટાપણાથી (તેનું) પુરૂષાતન અને ફરી તે આવશે નહિ, એમ જણાવેલ છે. પછી (ભગવાન) દેવોથી વૃષ્ટિ કરાએલા, (અને) અનુમોદન પામેલા થયા. તેમ ન હોય તો* અનંત (સૈન્ય)નો વધ થતાં, તે (સૈન્ય)ના અધિષ્ઠાતા દેવોને દુઃખ થાય, એવી શંકા થાય. (આ શબ્દથી) એમ પણ સૂચવેલું છે કે (ભગવાને) આ (સૈન્ય હણવાનું કાર્ય) દેવો માટે કરેલું. ૩૬

પછી મનુષ્યોએ પણ અનુમોદન કર્યું* એમ નીચેના બે શ્લોકમાં કહે છે:—

માર્થુરૂપસંગમ્ય વિજ્વરૈર્મુદિતાત્મભિઃ ॥

ઉપગીયમાનવિજયઃ સૂતમાગધવન્દિભિઃ ॥૩૭॥

શક્ષ્વદુન્દુભયો નેદુર્ભેરીતૂર્યાણ્યનેકશઃ ॥

વીણાવેણુમૃદજ્ઞાનિ પુરં પ્રવિશતિ પ્રભૌ ॥૩૮॥

* જરાસંધને જવા દેવાયા તે ફરી સૈન્ય ભેગું કરી આવશે એટલે ભૂમિનો બાર હરાશે, દારિકાની લીલા થશે એવા વિચારથી તેની અવગણના કરી તેને જવા દીધો, પરંતુ નીતિના સિદ્ધાંત પ્રમાણે શત્રુનો આરંભમાં જ નાશ કરવો જોઈએ, તેમ કર્યું નહિ, એવો ભાવ છે.

† ‘માગધ’ એટલે દુષ્ટ મગધ દેશનો રહીશ. જહ્નવ્ય રાજાનો પુત્ર બાહ્લ્ય એટલે જરાસંધ, મગધ એટલે અધમ દેશનો રાજા હતો.

૧-દેવોનું અનુમોદન કહ્યું ન હોય તો તેમને દુઃખ થયું હશે એવી શંકા થાય. (જે)

જવર વિનાના થએલા (અને) અંતઃકરણમાં આનંદ પામેલા મ-
થુરાના રહેવાસીઓ પાસે આવ્યા. સૂત, ભાટ અને ચારણો (ભગવાન-
ના) વિજયનું ગાન કરવા લાગ્યા. પ્રભુ શહેરમાં પ્રવેશ કરતા હતા ત્યારે
શંખ અને નગારાં, અને ભેરી તથા તુરીઓ, વીણા, વેણુ અને મૃદંગો
અનેક પ્રકારે વાગ્યાં. ૩૭-૩૮

કિલ્લો ઉઘાડીને ળધાં (મથુરાના રહેવાસીઓ) આવ્યા; કારણ કે તેઓ જવર
વિનાના એટલે મરણના ભય વિનાના થયા; કારણ કે જવર આવતાં જ (તે) મરણનો
ભય ઉત્પન્ન કરે છે, અને તેમનો તે (જરાસંધ) જ જવર (થઈ) આવેલો. (તેમના)
કાલ દેહ વિગેરેના ગુણો તો (ભગવાને) પહેલાં જ મટાડેલા. વળી ળહારના વિ-
ચારથી પણ તેઓ અંતઃકરણમાં આનંદ પામેલા હતા. પછી સૂત, ભાટ અને ચા-
રણોથી જેમના વિજયનું ગાન થતું હતું તેવા (ભગવાન) થયા. શંખ અને નગારાં
વાગ્યાં. પછી પ્રભુ શહેરમાં પધારતા હતા તેથી ધીરે ધીરે પધારતા હતા એમ સૂ-
ચવવા વીણા, વેણુ અને મૃદંગો પણ વગાડવામાં આવ્યાં. આ (શહેરમાં પધારવાનું
કાર્ય) લૌકિક હતું એમ સૂચવેલું છે. ૩૮

હવે નીચેના જે શ્લોકોમાં શહેરનું વર્ણન કરે છે:—

સિક્તમાર્ગીં દ્રષ્ટજનાં પતાકાભિરલંકૃતામ્ ॥

નિર્ઘુષ્ટાં બ્રહ્મઘોષેણ કૌતુકાવદ્ધતોરણામ્ ॥૩૯॥

નિચીયમાનો નારીભિર્માલ્યદધ્યક્ષતાઙ્કુરૈઃ ॥

નિરીક્ષ્યમાણઃ સસ્નેહં પ્રીત્યુત્કલિતલોચનૈઃ ॥૪૦॥

(જલ) છાંટેલા રસ્તાવાળી, આનંદ પામેલા માણસોવાળી, પતાકા-
ઓથી શણગારેલી, વેદના પાઠથી ગળવેલી, ઉત્સવને લીધે જેમાં તોરણો
બાંધેલાં છે તેવી (પુરી)માં સ્ત્રીઓ વડે પુષ્પો, દંડિ, અક્ષત અને અંકુરો-
થી છવાતા, (અને) સ્નેહપૂર્વક પ્રીતિને લીધે ફાટેલાં નયનોથી દર્શન
કરાતા (ભગવાન પધાર્યા). ૩૯-૪૦.

(૧) 'છાંટેલા હતા ળધા રસ્તાઓ જેની અંદર' તેવી (પુરી હતી). સુગંધ-
વાળા જલોથી છંટકાવ (કરેલો). (૨) 'આનંદ પામેલા હતા માણસો જેની અંદર'
તેવી, (અને) (૩) જયના લેખો લખેલી પતાકાઓથી શણગારેલી (પુરી હતી).
(અનુક્રમે) નીચે, વચ્ચે અને ઉપર (પુરીની) શોભા કહેલી છે.

બ્રહ્મઘોષેણ એટલે વેદના પાઠથી તે સારી રીતે ગળવેલી હતી. પ્રવેશ કર-
વામાં આવે ત્યારે અંતઃકરણપૂર્વક આશિર્વાદના મંત્રો બોલવા લેઈએ. તેથી (ભગ-
વાન) પુરીમાં પ્રવેશ કરતા હતા ત્યારે તે હેતુથી જ પ્રાક્ષણોએ વેદના પાઠ કરેલા.
'ઉત્સવને લીધે જેમાં તોરણો બાંધેલાં છે' વિશેષણથી વૈશ્યોનું ખાસ કાર્ય કહેલું છે.

ગંધીએ સ્ત્રીઓથી (૧) પુષ્પો વિગેરેથી (ભગવાન) છવાઈ ગએલા થયા. (તેઓએ) (૨) દર્દિ અને અક્ષતો નાખ્યાં, અને (૩) ચવના અંકુરો (નાખ્યા). એ પ્રમાણે ભગવાન વિષે તેમની ત્રણ પ્રકારની ક્રિયા વર્ણવી. ‘(સ્નેહપૂર્વક પ્રીતિને લીધે ફાટેલાં નયનોથી) દર્શન કરાતા’ શબ્દથી તેવું (ત્રણ પ્રકારનું) જ્ઞાન પણ કહેલું છે. કારણ કે (૧) ગંધુભાવથી સ્નેહ થએલો. (૨) પુરૂષભાવથી પ્રીતિ થએલી અને (૩) કામભાવથી ઉત્કંઠા (નયનોનું ફાટવું) થએલી. એ પ્રમાણે ત્રણ સ્વભાવવાળાં લોચનોથી જેમનાં દર્શન કરાતાં હતાં તેવા (ભગવાન) થયા. લૌકિક દોષ ન થાય તે માટે સ્નેહને જૂદો કરેલો* (કહેલો) છે. ૪૦

તે (યુદ્ધ)થી પ્રાપ્ત થએલાં ધનનો રાજા માટે જ ઉપયોગ કર્યો એમ કહેતાં, તે (રાજા)ને દુઃખ ન થાય તે માટે તેની આજ્ઞાથી (ભગવાન) પોતે યુદ્ધ વિગેરે કરતા હતા, એમ નીચેના શ્લોકમાં સૂચવે છે:—

આયોધનગતં વિત્તમનન્તં વીરભૂષણમ્ ॥

યદુરાજાય તત્સર્વમાહૂતં પ્રાદિશત્પ્રભુઃ ॥૪૧॥

રણભૂમિમાં પડેલું વીરોના ભૂષણરૂપ અનંત ધન હતું, તે ગંધુ લાવીને પ્રભુએ યદુઓના રાજાને નિવેદન કર્યું. ૪૧

આયોધન એટલે રણભૂમિ. તેમાં આભરણ વિગેરેના પ્રકારથી યોધાઓએ આણેલું ધન અનન્તમ્ ઘણું જ હતું; કારણ કે ઘણા (યોધાઓ) હણાયા હતા. (ધન) અનંત હોવાનું કારણ ‘વીરોના ભૂષણરૂપ’ શબ્દથી કહેલું છે. જેટલું ધન (ભગવાન) લાવેલા તે ગંધુ (તેમણે) યદુઓના રાજાને પ્રાદિશત્ સંપૂર્ણ પ્રકારે નિવેદન કર્યું. (તે ધનનું) રક્ષણ કરવાનું, રાખવાનું વિગેરે તો પોતાનું (ભગવાનનું) જ કામ હતું, તેથી રાજાને માત્ર નિવેદન કર્યાનું કહેલું છે. (ભગવાન) પ્રભુ હોવાથી, (તેમની) સાથે ગએલા (યોધા)ઓએ પોતાની ઇચ્છા પ્રમાણે દ્રવ્યનો ઉપયોગ કર્યો ન હતો. ૪૧

એ પ્રમાણે એક પ્રકારે (યુદ્ધમાં) ભગવાનના વિજયનું વર્ણન કરી, નીચેના શ્લોકમાં બીજા વિજયોમાં પણ આ પ્રકાર લાગુ પાડે છે:—

एवं सप्तदशकुलस्तावत्यक्षौहिणीबलः ॥

युयुधे मागधो राजा यदुभिः कृष्णपालितैः ॥૪૨॥

अक्षिप्वंस्तद्बलं सर्वं वृष्णयः कृष्णतेजसा ॥

એ પ્રમાણે સત્તર વાર તેટલી અક્ષૌહિણી સૈન્યવાળા માગધ રાજા-

* ‘પ્રીત્યુત્કલિતલોચનૈઃ’ શબ્દમાં પ્રીતિ અને ઉત્કંઠા બે કલાં. આ બે કામભાવ દર્શાવનારાં છે. ‘સ્નેહ’ ગંધુભાવ દર્શાવનાર હોવાથી, કામભાવ સાથે બળે તો લૌકિક દોષ ગણાય. તેથી તેનો સમાસમાં સમાવેશ ન કરતાં, જૂદા (સ્નેહપૂર્વક) શબ્દથી તેને વર્ણવેલ છે એવો અર્થ જણાય છે.

એ શ્રીકૃષ્ણથી રક્ષાએલા યાદવો સાથે યુદ્ધ કર્યું વૃષ્ણિઓએ શ્રીકૃષ્ણના તેજથી તે બધાં સૈન્યનો નાશ કર્યો. ૪૨૬

આ (પહેલી વારના યુદ્ધ) સાથે પણ સત્તરવાર (યુદ્ધ કર્યું). એક (યુદ્ધ) સત્તરવાર ફરી ફરી થયું. તેથી બધાં એકસરખાં હતાં, એમ જણાવવા ‘કૃત્વસ્ર’ ‘વાર’ પ્રત્યય લગાડેલો છે. (તેના) દેશના દોષને લીધે (જરાસંધમાં) (ભગવાનને) પારખવાની શક્તિ આવી નહિ, એમ જણાવવા ‘ભાગધ’ શબ્દ ચોળેલો છે. (તે) રાજા હોવાથી, (તેની પાસે વારંવાર સૈન્ય લેણું કરવાની) સંપત્તિ તો હતી. જો કે ણીજા (યુદ્ધ)માં ભગવાને પોતે યુદ્ધ કર્યું નહિ, (કારણ કે) તેમ થાય (વારંવાર યુદ્ધ કરે) તો લોકની દૃષ્ટિ પ્રમાણે (ભગવાનને) સદા કલેશ જ થાય; પરંતુ શ્રીકૃષ્ણથી રક્ષાએલા યાદવો સાથે તેણે યુદ્ધ કર્યું. તેથી જ (શ્રીકૃષ્ણથી રક્ષાએલા હોવાથી જ યાદવોએ) તેનાં સૈન્યનો નાશ કર્યો. ભગવાનનો ઉપયોગ માત્ર (યાદવોનું) રક્ષણ કરવા માટે જ નહતો, પરંતુ (જરાસંધના સૈન્યનો) નાશ કરવા માટે પણ હતો, એમ ‘શ્રીકૃષ્ણના તેજથી’ શબ્દથી કહેલું છે. ૪૨૬.

તે (જરાસંધ) પણ (ણીજાઓનાં) અધિક વચનોને લીધે અને અહંકારને લીધે ફરી ફરીને જતો એમ કહેવા, નીચેનો અર્થ શ્લોક કહેલો છે:—

હતેષુ સ્વેષ્વનીકેષુ ત્યક્તોડયાદરિભિર્નૃપઃ ॥૪૩॥

પોતાનાં સૈન્યો હણાતાં, શત્રુઓએ મૂકી દીધેલો રાજા જતો (રહેતો). ૪૩.

કારણ કે (તે) રાજા હતો. જો રાજ્ય લઈ લેવામાં આવે તો તે (યુદ્ધ કરવા આવતાં) અટકે. તે (રાજ્ય લઈ લેવાનું) ભગવાન કરતા નહતા, તેથી તે અટકતો નહતો, એવો અર્થ છે. ૪૩.

બ્રહ્માંડમાં પ્રજાપતિ અધ્યક્ષ છે. તે કાલરૂપ અને યજ્ઞરૂપ છે. તે સત્તર છે. તેનો પરાજય જ થયો. હવે પછી પ્રમાણરૂપ બ્રાહ્મણો, અને વેદરૂપ શિવ બાકી રહ્યા. (તે) જાંનેના બલનો આશ્રય કરીને, (જરાસંધ) અઢારમા પ્રસંગે આવશે, એમ નીચેના શ્લોકમાં કહે છે:—

અષ્ટદશમસંગ્રામ આગામિનિ તદન્તરા ॥

નારદપ્રેષિતો વીરો યવનઃ પ્રત્યદૃશ્યત ॥૪૪॥

અઢારમો સંગ્રામ આવવાનો હતો, તેની મધ્યે નારદે મોકલેલો વીર યવન સામે દેખાયો. ૪૪.

ણીજા પુરાણમાં* એ પ્રમાણે કથા છે કે બધા (રાજાઓ)એ ઘણા પ્રકારે પ્રાર્થના કરેલ હોવા છતાં, સત્તરમા પ્રસંગે હારેલો (જરાસંધ) તપ કરવા ગયો. ત્યાં તેણે શિવની આરાધના કરી. પછી ‘બ્રાહ્મણ જેમને પ્રિય છે તેવા શ્રીકૃષ્ણ બ્રાહ્મણનું

* વિષ્ણુપુરાણમાં આ કથા છે.

વચન ખોટું પાડશે નહિ' એવા વિચારથી, પ્રસન્ન થએલા શિવે (તેને) બ્રાહ્મણોની આરાધના કરવા જણાવ્યું. પછી પોતાની નગરીમાં આવી, બ્રાહ્મણોને બોલાવી, તેણે તેમને સિંહાસન ઉપર બેસાડ્યા. પછી પ્રસન્ન થએલા બ્રાહ્મણોએ તેને સિંહાસન પાછું આપી, 'તું શત્રુને જીતીશ' અને 'ત્રણ લોકથી જીતાય નહિ તેવો થઈશ' એવા વર આપ્યા. આ (વૃત્તાંત) જાણીને, નારદે મધ્યે કાલયવનને મોકલ્યો. તેણે પણુ સર્વ યાદવોનો નાશ કરવા પ્રતિજ્ઞા કરેલી. જો તે (અઠારમા સંગ્રામ) પછી આવે, તો તે દ્વારકા જાય, (અને) તેથી મર્યાદાનું પાલન કરનારથી ત્યાં (દ્વારકામાં) તેનો નાશ થઈ શકે નહિ તેથી, જાને (કાર્ય) એક સાથે સંભાળીથી થાઓ એવા વિચારથી દેવોનું છૂપું કાર્ય કરનાર નારદે (સત્તરમા અને અઠારમા સંગ્રામની) વચ્ચે યવનને મોકલ્યો. તે વૃદ્ધગર્ગનો પુત્ર હતો. મોટો યવન (કાલયવનનો પિતા) સંતાન વિનાનો હતો. તેણે પુત્ર (પ્રાપ્તિ) માટે વિનંતિ કરતાં, વૃદ્ધગર્ગે તેની સ્ત્રીને ગર્ભાધાન કર્યું, (અને) 'તારો પુત્ર જીતી ન શકાય તેવો થશે' એમ કહ્યું. પછી ઘણા સમયે યાદવોની સભામાં તેજ વૃદ્ધગર્ગની યાદવોએ હાંસી કરી, (તેથી) તેણે પોતાના પુત્રને 'યાદવો હણવા યોગ્ય છે' એમ કહ્યું. એ પ્રમાણે વેર થતાં, તેઓની અંદર (પાસે) ગએલા નારદેજ 'આ યોગ્ય અવસર છે, ઝટ જ' એમ (કહી) તેને મોકલ્યો. તે (વૃત્તાંત) કહે છે. અઠારમા સંગ્રામ આવવાનો હતો ત્યારે તેની (સત્તરમા અને અઠારમા સંગ્રામની) વચ્ચે નારદે મોકલેલો, વીર હોવાથી વીરરસમાં આગ્રહવાળો યવન પ્રત્યક્ષ્યત શત્રુ તરીકે આવેલો દેખાયો. ૪૪.

નીચેના શ્લોકમાં તેનું શત્રુ તરીકેનું વર્તન જણાવે છે:—

રુરોધ મથુરામેત્ય તિસૃભિર્લેચ્છકોટિભિઃ ॥

ત્રૈલોક્યે ચાપ્રતિદ્વન્દ્વો વૃણીન્ શ્રુત્તાત્મસંમિતાન્ ॥૪૫॥

ત્રણ લોકમાં જેની સમાન કોઈ નથી તેવા તેણે વૃણીઓને પોતાની સમાન સાંભળીને, ત્રણ કરોડ સ્ત્રેષ્ઠો સાથે આવીને મથુરાને ઘેરી લીધી. ૪૫.

તેણે પોતે આવીને (ત્રણ) કરોડ સ્ત્રેષ્ઠોથી મથુરાને ઘેરી લીધી, તેનું કારણ 'ત્રણ લોકમાં જેની સમાન કોઈ નથી તેવા' શબ્દથી કહેલું છે. 'ત્ર' 'અને' શબ્દથી (એમ કહેલું છે કે) પ્રભાવથી પણુ (કોઈ તેની સમાન નહતું); અને નારદ પાસેથી વૃણીઓને આત્મસંમિતાન્ પોતાની સમાન સાંભળીને, તે નહિ સહન કરતાં, (મથુરાને) ઘેરી લીધી, એવો (વાક્યનો) સંબંધ છે. ૪૫.

તે સમયે ભગવાને તે સ્થાનનો ત્યાગ કરવા નિરોધનો વિચાર કર્યો એમ નીચેના અર્ધ શ્લોકથી કહે છે:—

તં દૃષ્ટ્વાચિન્તયત્કૃષ્ણઃ સંકર્ષણસહાયવાન્ ॥

સંકર્ષણ જેમને સાહાય્ય કરનાર હતા, તેના શ્રીકૃષ્ણે તેને જોઈને (નીચે પ્રમાણે) વિચાર કર્યો. ૪૫.

આ વિચાર તો પ્રકટ (કરેલો) નથી, તેથી છપા અભિપ્રાયથી જ વિચાર કરે છે. અભિપ્રાય તો (એવો છે કે), જેઓનો નિરોધ કરવાનો છે તેમને સ્થાન (મથુરા)નો ત્યાગ કરાવવો જોઈએ. જેમ જહ્નુવનમાંથી (ગોપોને) બહાર કાઢ્યા હતા, તેમ (આમને પણ) મથુરામાંથી બહાર કાઢવા જોઈએ. જો તેઓ ખીજા દેશમાં ન જાય, તો તેઓનો નિરોધ જ ન થાય; કારણ કે લોકમાં તે પ્રમાણે જોવામાં આવે છે. તેથી ભગવાન આમને (મથુરાના રહેવાસીઓને) ખીજે લઈ જવાનો વિચાર કરે છે. તે (બલભદ્ર)ની સંમતિ વિના (તેમને ખીજે) લઈ જવામાં આવે તો (ખેના) જૂદા જૂદા વિચાર થાય, તેથી મર્મ જાણનાર બલભદ્રની સાથે ભગવાને મંત્રણા (મસલત) કરી; કારણ કે આ શ્રીકૃષ્ણ નિરોધ કરવા જ તત્પર થયા હતા. જો (શ્રીકૃષ્ણ) તેમ ન કરે તો તેઓનું ચિત્ત બહાર (ભગવાન સિવાય ખીજામાં) રહેવાથી (તેમને) સદાનંદ (પ્રાપ્ત) ન થાય. 'સંકર્ષણ જ જેમને સાહુચ્ય કરનાર હતા તેવા' (શ્રીકૃષ્ણ હતા), તેથી તેમની સાથે (શ્રીકૃષ્ણે) વિચાર કર્યો: ૪૫૬

નીચેના સાહાત્રણ સ્લોકોથી (કરેલા) વિચારનાં વાક્યો કહે છે:—

અહો યદૂનાં વૃજિનં પ્રાપ્તં હ્યુભયતો મહાન્ ॥૪૬॥

યવનોઽયં નિરુધ્ધેઽસ્માનઘ તાવન્મહાબલઃ ॥

માગધોઽપ્યઘ વા શ્વો વા પરશ્વો વાગમિષ્યતિ ॥૪૭॥

આવયોર્યુધ્યતોરસ્ય યદ્યાગન્તા જરાસુતઃ ॥

બન્ધૂન્હનિષ્યત્યથવા નેષ્યતે સ્વપુરં બલી ॥૪૮॥

તસ્માદઘ વિધાસ્યામો દુર્ગે દ્વિપદદુર્ગમમ્ ॥

તત્ર જ્ઞાતીન્ સમાધાય યવનં ઘાતયામહે ॥૪૯॥

અહો! યદુઓને બંને બાબુથી સંકટ આવ્યું! આ મોટા ઘણા બલવાળા યવને આજે આપણને ઘેર્યા છે. માગધ પણ આજે અથવા કાલે અથવા પરમદિવસે આવશે. આની સાથે આપણે યુદ્ધ કરતાં હોઈશું તેટલામાં જો બલવાન જરાસંઘ આવશે તો બંધુઓને હણશે, અથવા પોતાના શહેર લઈ જશે. તેટલામાં આજે આપણે બે પગોવાળા જઈ શકે નહિ તેવો કિલ્લો બનાવીશું. ત્યાં સગાંઓને મૂકીને યવનને હણીએ. ૪૬

‘આ (યવન) અકસ્માત્ કેમ આવ્યો? તેણે (ચઢાઈ કરવા) યોગ્ય અવસર કેવી રીતે જાણ્યો?’ એવું આશ્ચર્ય ‘અહો!’ શબ્દથી દર્શાવેલું છે. બંને બાબુથી પણ યદુઓને વૃજિન સંકટ આવ્યું, એ પ્રતિજ્ઞા (નિવેદન) કરે છે. (૧) ‘આ મોટા યવને આજે ઘેર્યા છે’ એ શબ્દોથી તે* જણાવે છે. ‘આપણને’ શબ્દથી કાર્ય

* ‘તે’ એટલે પ્રતિજ્ઞા. અથવા નિવેદન. (૧) યવન ચડી આવ્યો છે અને (૨) જરાસંઘ આવશે એમ બંને બાબુથી સંકટ આવ્યું છે એવું નિવેદન.

(સાધવા) માટે તે (યદુ)ઓ સાથે (પોતાની) એકતા જણાવેલી છે. (યવન) સ્વરૂપ-થી પણ મોટો છે અને ઘણાં બલવાળો છે. ' આજે ઘણાં બલવાળો ' શબ્દથી (યવન અને જરાસંધ) બંનેને પ્રાક્ષણના વચનનું બલ હતું એમ સૂચવેલું છે, કારણ કે જ્યાં સુધી જરાસંધ આવશે નહિ ત્યાં સુધી આ જ ઘેરી રાખશે.

' ત્યારે જરાસંધને ઠેકાણે આ જ થયો (આવ્યો), (તેમાં) શું ભેદ ? ' એવી શંકા થાય, તેથી ' માગધ (પણ આજે આવશે) ' એમ કહેલું છે. (૨) માગધ પણ આજ જ આવશે. ' ત્યારે તે (માગધ)ની બુદ્ધિને તે આજે ન આવે એવી પ્રેરણા કરવી ' એવી શંકા થાય, તેથી ' અથવા કાલે આવશે ' એમ કહેલું છે. ' તો પછી કાલે પણ તેને લાવવો નહિ (એમ) અંતર્યામીને કહેવું ' એવી શંકા થાય, તેથી ' પરમ દિવસે (આવશે) ' એમ કહેલું છે. ' તો પછી કાલને કહેવું (કે તેને આવવા ન દે) ' એવી શંકા થાય, તેથી ત્રણથી વધારે વખત કોઈને કહેવું યોગ્ય નથી એમ જણાવવા ' વા ' ' અથવા ' શબ્દ યોજેલો છે. ' આજ ' ' કાલ ' એવા વચનનું શું પ્રયોજન ? (જરાસંધ) આવશે, એમાં તો સંદેહ નથી, તેથી ઉપાય જ કરવો જોઈએ, એવો અર્થ છે.

' ત્યારે (યવન અને જરાસંધ) બંનેને હણવા ', એવી શંકા થાય, તેથી અડતાલીસમા શ્લોક કહેલો છે. બંને જીતી ન શકાય તેવા છે. તેથી મુખ્ય (યવન)ને મૂકીને માત્ર સૈન્યને હણવામાં વિલંબ થાય; એટલે જ્યારે આપણે બે યવન સાથે યુદ્ધ કરતા હોઈએ ત્યારે આરંભેલું (યુદ્ધ) તજવું યોગ્ય નહિ હોવાથી જો વચ્ચે (યવન સાથે યુદ્ધ ચાલતું હોય ત્યારે) ચતુર જરાસંધ આવે, તો બીજા કાર્યમાં રોકાએલા આપણને મૂકી દઈ વસુદેવ વિગેરે બાંધુઓને હણશે, અથવા બાંધીને પોતાના શહેર લઈ જશે; પછી (તેમને) છોડાવવા ઘણું કરવાનું આવી પડશે. ' બલવાન ' શબ્દથી તે હણી ન જ શકાય તેવો છે એમ કહેલું છે.

એ પ્રમાણે હોવાથી જે કરવાનું છે તે યોગણુપચાસમા શ્લોકથી કહે છે, કે બે પગોવાળા એટલે ' મનુષ્ય માત્રથી જઈ ન શકાય તેવો કિલ્લો બનાવીશું. '

' જે આટલું અલૌકિક કરે તે તેમને (વસુદેવ વિગેરે બાંધુઓને) જ જૂદા પ્રકારના (હણી ન શકાય તથા બીજે લઈ જઈ ન શકાય તેવા) કેમ ન કરે ? તેમને એવી રીતે (પોતાનું) સ્થાન શા માટે છોડાવે ? એવી શંકા ન કરવી. દ્વારકા વિગેરે રચવામાં કોઈ પણ મર્યાદાનો ભંગ થતો નથી. બીજા પ્રકારથી તો પ્રાક્ષણનાં વચનો ખોટાં કરે. આ (મનુષ્ય માત્ર જઈ ન શકે તે) માટે જ દ્વારકા બનાવવામાં આવે છે. તેથી ત્યાં પ્રાક્ષણના વચનનો પ્રભાવ રહેશે નહિ, કારણ કે સર્વ પ્રસંગે અધિક પ્રયત્ન સાધારણ (કાર્ય)ને હઠાવે છે. તેથી જ પહેલાં (અડતાલીસમા શ્લોકમાં)

† ' રથાન ' એટલે મથુરાનો સાગ શા માટે કરાવે ? મથુરા તબવી દ્વારકા શા માટે લઈ જાય ? ' એવો અર્થ જણાય છે.

‘ બલવાન ’ શબ્દ યોજ્યો છે, અને અહિં (ઓગણપચાસમા શ્લોકમાં) ‘ બે પગો-
વાળા ’ શબ્દ યોજ્યો છે. તેથી બ્રાહ્મણો પણ બે પગોવાળા જ હોવાથી તેઓથી પણ
જઈ ન શકાય તેવો જ તે (કિલ્લો) થશે. પછી (તે) ભય વિનાના સ્થાનમાં વસુદેવ
વિગેરે સગાંઓને મૂકીને, આપણે બે યવનને હણીએ. તેવે પ્રસંગે (હણવામાં થતા)
વિલંબથી કાંઈ અડચણ થશે નહિ, એવો (અર્થ છે). તેમ ન કરવામાં આવે તો
ભગવાન બીજે સ્થલે એટલે મુચુકુંદની શુક્રમાં પધારે ત્યારે વસુદેવ વિગેરે ભય
પામી દુઃખી થાય. ૪૯

એ પ્રમાણે મસલત નક્કી થતાં, જે થયું તે નીચેના શ્લોકમાં કહે છે:—

इति संमन्व्य दाशार्हो दुर्गे द्वादशयोजनम् ॥

अन्तःसमुद्रे नगरं कृष्णोऽद्भुतमचीकरत् ॥५०॥

दृश्यते यत्र हि त्वाष्ट्रं विज्ञानं शिल्पनैपुणम् ॥

रथ्याचत्तरवीथीभिर्यथावास्तु विनिर्मितम् ॥५१॥

सुरद्रुमलतोद्यानविचित्रोपवनान्वितम् ॥

हेमशृङ्गैर्दिविस्पृग्भिः स्फाटिकाट्टालगोपुरैः ॥५२॥

राजतारकुटैः कोष्ठैर्हेमकुम्भैरलंकृतैः ॥

रत्नकूटैर्गृहैर्हेमैर्महामरकतस्थलैः ॥५३॥

वास्तोष्पतीनां च गृहैर्वલभीभिश्च निर्मितम् ॥

चातुर्वर्ण्यजનાકીર્ણં યદુદેવગૃહોલ્લસત્ ॥५४॥

એ પ્રમાણે મસલત કરીને બહુતનું રક્ષણ કરનાર શ્રીકૃષ્ણે સમુદ્રની
અંદર, કોઈ જઈ ન શકે તેવું બાર યોજનનું નગર બનાવ્યું. જેની અંદર
બાંધણીની પ્રવીણતાવાળું વિશ્વકર્માનું જ્ઞાન જણાતું હતું; જે બાંધણીના
નિયમ પ્રમાણે શેરી ચોટાં અને રસ્તાઓથી ઉત્તમ રીતે બાંધવામાં
આવેલું હતું; જેમાં સ્વર્ગના વૃક્ષો અને લતાઓવાળા બગીચા અને
વિચિત્ર વાડીઓ હતાં; જે આકાશને પહોંચનારાં સુવર્ણના શિખરોથી
સ્ફાટિકમણિની અટારીઓ અને દરવાજાઓથી, સુવર્ણના કુંભોથી શણ-
ગારેલા રૂપાના અને પિત્તલના કોઠારોથી, મોટા મરકતમણિવાળી ભૂમિ-
વાળા રત્નોના સમૂહવાળા સુવર્ણના મકાનોથી, લોકપાલોના મકાનોથી
અને છબાઓથી બનાવેલું (બાંધેલું) હતું; જે ચાર વર્ણોના પુરૂષોથી
ભરપૂર હતું અને યદુદેવના મંદિરથી પ્રકાશતું હતું. ૫૦-૫૪

કારણ કે ભગવાન દાશાર્હઃ બહુતનું રક્ષણ કરનાર છે. આ (શબ્દ)થી કલેશ-
વાળું (કાર્ય) કરવાનો દોષ પણ દૂર કરેલો છે.

‘ કાલ વિગેરેએ જે બનાવેલ નથી તે (ભગવાન) કેમ બનાવે છે ? તેમ હોય

(તેવું ભગવાન બનાવે) તો કાલ વિગેરે (તેમાં) અડચણ કેમ નહિ કરે? એવી શંકા થાય, તેથી તેને 'કેઈ (જેમાં) ન જઈ શકે તેવું' જ (ભગવાન) કરશે, એમ કહેલું છે. જલ વિગેરેમાં ન જઈ શકાય તેવાં (સ્થલો) પ્રસિદ્ધ છે. તેથી (ભગવાન કાંઈ) અલૌકિક કરતા નથી. વળી 'જાર યોજનવાળું' શબ્દથી એમ કહેલું છે કે (ભગવાન તે) કાલને હિતકારી પણ કરશે, કારણ કે કાલ જાર (માસ) રૂપ છે; અથવા (ભગવાન કાલના) વિરોધથી (તે) કરશે. તે (નગર) અલૌકિક હોવાથી સપ્રમાણ હતું. સર્વ (નગરો)થી તે ઉત્તમ હતું એમ જણાવવા તેના ત્રણ ગુણો કહે છે. (૧) 'સમુદ્રની અંદર' એટલે તે સમુદ્રની મધ્યમાં હતું. તે (નગરી) પૃથ્વી ઉપર રહેલી ન હતી, પરંતુ ભૂમિની પેઠે સમુદ્રની મધ્યમાં, જલની ઉપર, અંતરિક્ષમાં (આખી) નગરી પણ રહેલી હતી. તેમ ન હોય તો નીચે (જલના તળીએ) રહેલી હોય. (૨) ' (બીજાં નગરોથી) તે જૂદા પ્રકારનું હશે.' એમ લાગે તેથી, તેવું ન હતું એમ જણાવવા 'નગર' શબ્દ યોજેલો છે. (૩) 'અદ્ભુત' શબ્દથી તેમાં (નગરોમાં) પણ ઉત્તમપણું જણાવેલું છે. 'કૃષ્ણ' એટલે સદાનંદ, આ (શબ્દ)થી એમ જણાવ્યું છે કે તેમણે બનાવેલું સ્થાન તેમની પ્રાપ્તિ કરાવનારું થશે. 'અચીકરત્' એટલે (ભગવાને) પોતે જ બનાવ્યું. 'ત્વાષ્ટ્રમ્' 'વિશ્વકર્માનુ' શબ્દ હોવાથી, (તે) વિશ્વકર્માએ રચેલું એમ કેટલાક કહે છે. વાસ્તવિક રીતે (તેનો અર્થ) એવો છે કે વિશ્વકર્માની જેટલી પ્રવીણતા હતી, તેટલી અહિં ભગવાને જ કરેલ (દર્શાવેલ); કારણ કે તે (વિશ્વકર્મા) જલ ઉપર (નગર) રચી શકે નહિ. તેમ ન હોય (ભગવાને રચેલું ન હોય) તો, અહિં (ભૂમિ ઉપર)થી ભગવાન અને અનુક્રમે છ ગુણો પણ પધારી જતાં, સાતમે દિવસે સમુદ્ર તેને ડૂબાડી ન દેત, કારણ કે (તે સમયે પણ) વિશ્વકર્મા હતો. અથવા 'અચીકરત્ કરાવ્યું' એમ ભલે ભગવાને તે વિશ્વકર્મા પાસે કરાવેલું હો. અથવા 'વિશ્વકર્મા'એ કરણ (સાધન)થી (ભગવાને તે રચ્યું) ૫૦

જે નગરની અંદર અનેક ચતુરાઈવાળું 'વિશ્વકર્માનુ જ્ઞાન જણાતું હતું.' શિલ્પે બાંધણીની નૈપુણ્ય પ્રવીણતા જે જ્ઞાનમાંથી (થઈ હતી), એમ જ્ઞાન સત્ય હોવાનું કારણ કહેલું છે. વળી તે (નગર) શેરી, ચોટાં અને રસ્તાઓવાળું હતું. 'યથાવાસ્તુ' એટલે બાંધણીના શાસ્ત્ર સહિત (પ્રમાણે), 'ઉત્તમ રીતે બાંધવામાં આવેલું હતું' એટલે ચિત્રો વગરની સામાન્ય બાંધણીમાં પણ ઉત્તમપણું હતું. તે નગર બાંધવામાં દૈવી, લૌકિક અને શાસ્ત્રીય જ્ઞાનનો ઉપયોગ કરવામાં આવ્યો હતો, એમ (શાસ્ત્રમાં કરેલા) વર્ણનના અવધિવાળું^૧ જણાવેલું છે. ૫૧

(નગરીનું) વધારે વર્ણન કરે છે. પારિજાત વિગેરે સ્વર્ગનાં વૃક્ષો છે. તેઓ

૧ વાસ્તુશાસ્ત્રમાં જેવું વર્ણન કરેલું છે તેવું બનાવ્યું, એમ કહેલ હોવાથી, શાસ્ત્રમાં કરેલું વર્ણન જેનો અવધિ છે, તેવી બનાવટ કહેલી છે. (હે)

બગીચાઓમાં હતાં જેમાં (તેવું તે નગર બનાવ્યું). જેમાં પુષ્પો મુખ્ય હોય તે બગીચા, (અને) જેમાં ફલો મુખ્ય હોય તે વાડીઓ. તેઓ (બગીચા અને વાડીઓ) વાળું, એમ બંનેનો સર્વ સ્થલે સંબંધ કહેલો છે. ‘આકાશને પહોંચનારા સુવર્ણના શિખરોથી’ શબ્દથી નગરની અંદરનું ઉત્તમપણું કહેલું છે. એકવીસ^૨ મજલાઓ ઉપર સુવર્ણના કલશની આસપાસ સુવર્ણનાં શિખરો મૂકેલાં હતાં, તેથી જ (તેઓ) આકાશને પહોંચતાં હતાં. ‘સ્ફાટિકમણિની (અટારીઓ અને દરવાજાથી)’ શબ્દથી નીચેના^૪ મજલાઓનું વર્ણન કરેલું છે. અટારીઓ અને દરવાજાઓ સ્ફાટિક મણિના જ બનાવેલા હતા. પર

(તે) દુર્ગ હોવાથી (તેમાં) અન્નનો સંગ્રહ કરવા માટે રૂપાના અને પિત્તલના બનાવેલા કોઠારો (કરેલા હતા). ‘રજતારકૂટ’ શબ્દને અણ (પહેલા અક્ષરને અ) લગાડવાથી (આ રાજતારકૂટ શબ્દ થાય છે), અને ચારે તરફ સુવર્ણના કુંભોથી શણગારેલ હતું. ધી, દહિં વિગેરે (રાખવા) માટે રૂપાના કોઠારો હતા. અન્ન રાખવા માટે તે પિત્તલના બનાવેલા (કોઠારો) હતા. ‘આરકૂટ’ શબ્દ બધી ધાતુઓ જણાવવા યોગ્યએલો છે, કારણ કે આરંભમાં અને અંતે (અનુક્રમે) રૂપાની અને સોનાની બનાવટ કહેલી છે.

ઉપરની ઘણી શોભા વર્ણવી, ‘રત્નોના સમૂહવાળા સુવર્ણના મકાનોથી’ શબ્દથી વચમાંની શોભા કહેલી છે. સર્વ સ્થલે રત્નના બનાવેલા પદકના જેવા સુવર્ણનાં મકાનો હતાં. વળી ‘જેમાં મોટા મરકતમણિવાળાં સ્થલો હતાં’ એમ ભૂમિ મરકત મણિની શિલાઓથી જડેલી હતી એમ કહેલું છે. ૫૩

ઉપયોગ વગરનાં પણ ધર્મ પ્રાપ્ત કરાવનારાં અને આનંદ પ્રાપ્ત કરાવનારાં મકાનો હતાં એમ ચોપનમા શ્લોકના પૂર્વાર્ધથી કહે છે. ‘વાસ્તોષ્પતીનામ્’ એટલે વાસ્તુ દેવતાના અધિપતિ ઇંદ્ર વિગેરેના. વસ્તૂંનિ વસ્તુઓ અસ્મિન્ આમાં છે તે વાસ્તુ દેવતા ભૂમિ, તેના પતિઓ એટલે સર્વ લોકપાલો (નાં મકાનો હતાં). ‘ચ’ ‘અને’ શબ્દથી (એમ જણાવેલું છે કે) દુર્ગા વિગેરેનાં પણ (મકાનો હતાં). આથી એમ કહેવાયું કે મધ્યમાં ભગવાનનું (મંદિર), અને (તેની) આસપાસ દ્વિપાલોનાં

૧ જ્યાં (જે નગરમાં) બગીચામાં તે પારિજાતક વિગેરે સ્વર્ગના વૃક્ષો હતાં, તેથી સ્વર્ગના વૃક્ષો અને લતાઓવાળા બગીચાઓ અને વિચિત્ર વાડીઓ જેમાં હતી તેવું તે નગર હતું, એવો અર્થ છે. (લે)

૨ વાસ્તુ શાસ્ત્ર પ્રમાણે બનાવ્યાનું કહેલ હોવાથી, તે શાસ્ત્રમાં એક બીજા ઉપર એમ એકવીસ મજલાઓ સુધી બાંધવાનું કહેલ હોવાથી, અહિં પણ તેટલા મજલા બાંધેલા, એવો ભાવ છે. (લે) [કહેલું છે. (લે)]

૩ વાસ્તુશાસ્ત્રમાં ‘આકાશને પહોંચતાં’ કહેલાં હોવાથી અહિં પણ તેવાં હતાં, એમ ૪ જેના ઉપર બીજા મજલાઓ રહેલા છે તેવા ઉપરના મજલાના મૂળ કારણરૂપ નીચેના મજલા એ ‘નિવાનમસ્તરા:’ સ્ફાટિકના બનાવેલાં હતાં, એવો અર્થ છે. (લે)

મકાનો હતાં. ‘છન્ઓથી’ શબ્દથી (એમ કહેલું છે કે) સર્વ સ્થલે છન્ઓ બનાવેલાં હતાં. આથી એમ સૂચવેલું છે કે બવિષ્યમાં કાંઈ પણ બાંધવાની ક્રિયાની જરૂર નહતી.

વળી (તે) ચાર વર્ણોના પુરૂષોથી ભરપૂર હતું. પહેલાંથી જ ચાર વર્ણોના પુરૂષોથી ભરપૂર હતું. તેથી તે ભગવાને બનાવેલા પુરૂષો જ કહેલા છે. તેમ ન હોય તો અહિંથી (મથુરાથી) ગએલાને તુરંગમાં પડ્યાનું જ થાય. તેઓ હજી પણ ત્યાં રહે છે, તેથી તેઓની સમીપમાં સદા હોવારૂપ સમાન ગુણને લીધે ‘યદુદેવના મંદિર-થી પ્રકાશતું’ શબ્દથી ભગવાનના મંદિરનું નિરૂપણ કરેલું છે. મધ્યમાં ભગવાનનું મંદિર હતું, (અને) ચારે દિશાઓમાં ચાર વર્ણોના પુરૂષોનાં? (મકાનો હતાં). ‘આકીર્ણમ’ ‘ભરપૂર’ શબ્દથી (એમ કહેલું છે કે) તે (ચારે વર્ણોના પુરૂષો) છૂટા છૂટા રહેલા હતા. ૫૪.

એ પ્રમાણે ભગવાને સ્થાન- (દ્વારિકા) બનાવ્યું (અને તે) બહુ ઉત્તમ બન્યું, ત્યારે પારિજાત વિગેરેની ‘આના જેવું બીજું કોઈ (ઉત્તમ) નથી,’ એવી પ્રતિષ્ઠા જશે એવા વિચારથી, બધા લોકપાલોએ પોતપોતાની સમૃદ્ધિ (ત્યાં) મોકલી, એમ નીચેના ત્રણ શ્લોકોથી કહે છે:—

સુધર્મા પારિજાતં ચ મહેન્દ્રઃ ગ્રાહિણોદ્ધરેઃ ॥

યત્ર ચાવસ્થિતો મર્ત્યો મર્ત્યધર્મેન યુજ્યતે ॥૫૫॥

શ્યામૈકકર્ણાન્ વરુણો હયાન્ શુક્લમનોજવાન્ ॥

અષ્ઠૌ નિધિપતિઃ કોશાલ્લોકપાલા નિજોદયાન્ ॥૫૬॥

યદ્યદ્ભગવતા દત્તમાધિપત્યં સ્વસિદ્ધયે ॥

સર્વં પ્રત્યર્પયામાસુર્હરૌ ભૂમિગતે નૃપ ॥૫૭॥

મહેન્દ્રે સુધર્મા અને પારિજાત હરિને મોકલ્યાં, કે જેની અંદર રહેલા મર્ત્યના મરણના ધર્મે રહેતા નથી. વરુણે એક શ્યામ કાનવાળા, શ્વેત અને મનના જેવી ગતિવાળા લોકોએ (મોકલ્યા). નિધિપતિએ આઠ નિધિઓ (મોકલી). આઠ લોકપાલોએ ભંડારો અને પોતપોતાની સમૃદ્ધિઓ (મોકલ્યાં). હે નૃપ! ભગવાને પોતાનો અધિકાર સાચવવા જે જે સત્તા આપેલી તે સર્વ હરિ ભૂમિ ઉપર પધાર્યા ત્યારે (એ પ્રમાણે દેવોએ) પાછી આપી. ૫૫-૫૭

આગળ* (ભગવાને) પારિજાતનું હરણ (કર્યાની કથા કહેવાશે), તે મતાંતર ભાષાથી કહેલું છે, તે આગળ અમે વિસ્તારથી કહેશું. ‘સુધર્મા’ દેવોની સભા હતી.

૧ ચારે દિશાઓમાં ચારે વર્ણો હતા, એમ જણાવવા ‘વર્ણચતુષ્ટયાનામ’ એમ બહુવચન બોલેલું છે. (હે)

* આ દશમસ્કન્ધના ઉત્તરાર્ધના દશમા અધ્યાયમાં.

બાણે કે નવ રત્નોની જનાવેલી હોય તેવી, ભૂમિરૂપ કોઈ દેવતા 'સુધર્મા' કહેવાય છે. કારણ કે તેની અંદર માત્ર બેસવાથી જ ધર્મ અને ધર્મનું ફલ (પ્રાપ્ત) થાય છે. 'ચ' 'અને' શબ્દથી (એમ કહેલું છે કે) ઇન્દ્રે બીજાં પણ સ્વર્ગનાં વૃક્ષો, અને સિંહાસન વિગેરે મોકલ્યાં. ઉત્તરાર્ધથી (સુધર્મા અને પારિજાત) બંનેનું માહાત્મ્ય વર્ણવે છે. જે 'સુધર્મા'ની અંદર, અને 'ચ' 'અને' શબ્દ યોજેલ હોવાથી પારિજાત વિગેરે (વૃક્ષો) ની નીચે (જહેલા મર્ત્યના મરણના ધર્મો રહેતા નથી). આથી (એમ જણાવેલું છે કે તેમની) સમીપમાં રહેલા, સદા મરણ પામવાનો ચોક્કસ ગુણ છે જેમનો, તેવાના પણ તે સ્વાભાવિક મરણ પામવાના ધર્મો રહેતા નથી. આથી (તેમના) પહેલાંના દોષોનો નાશ પણ કહેલો છે. ગુણો તો 'સુધર્મા' શબ્દથી જ કહેલા છે. ૫૫

છપ્પનમા શ્લોકમાં બીજી પણ (પ્રાપ્ત થએલી) સામગ્રી કહે છે. એક જમણા કાન શ્યામ અને બાકીનો (શરીરનો ભાગ) બધોએ કુંદન જેવો, (તેવા ઘોડાઓ). આ (એક કાન શ્યામ છે તે) ઉચ્ચૈઃશ્રવાથી^૧ જૂદાઈ છે. આ સ્વર્ગ અને કર્મરૂપ હોવાથી તે બંને જણાવવા માટે પ્રવૃત્તિશાસ્ત્રને સ્થાને કાળાશ^૨ જણાવેલી છે, અને તે ઘોડાઓ સમુદ્રમાં ઉત્પન્ન થએલા જ હતા એમ જણાવવા 'વરુણે મોકલ્યા' એમ કહેલું છે. (જમણા કાન સિવાય) બીજે (શ્વેત સિવાયનો) બીજે રંગ હોવાનું સંભવે, તેથી તેવા ન હતા એમ જણાવવા 'શ્વેત' શબ્દ યોજેલો છે. તેઓની ગતિ જ વખાણવા યોગ્ય છે, તેથી તેઓ 'શ્વેત અને મનના જેવી ગતિવાળા' હતા, એમ કહેલું છે. શ્વેત હોય તેમની ગતિ (વધારે) ન હોય એવી શંકા થવાથી (શ્વેત, અને મનના જેવી ગતિવાળા શબ્દોનો) સમાસ કહેલો (કરેલો) છે. (કુબેર) નિધિપતિ હોવાથી તેણે આઠ નિધિઓ મોકલી એમ જણાય છે, અને આઠ લોકપાલોએ કોશાન્ન ભંડારની વસ્તુઓ અને નિજસ્ય પોતપોતાની સમૃદ્ધિઓ (મોકલ્યાં). ૫૬

'(દેવોએ) પોતે અનેક પુષ્પોથી પ્રાપ્ત કરેલ ભોગનાં સાધન અને (પોતાનો) અધિકાર જણાવનારા (પદાર્થો) એ પ્રમાણે કેમ આપી દીધા?' એવી શંકા થાય, તેથી સત્તાવનમો શ્લોક યોજેલ છે. તે વસ્તુઓ (દેવોએ) પોતાના ગુણોથી પ્રાપ્ત કરેલી ન હતી, પરંતુ ભગવાને (તેમને) આપેલી હતી; કારણ કે તે સત્તા હતી. ઈશ્વર જ સત્તા આપે છે.

'છતાં પણ તે પાછી આપવાનું શું પ્રયોજન?' એવી શંકા થાય, તેથી 'પોતાનો અધિકાર સાચવવા' શબ્દ યોજેલ છે, કારણ કે અધિકાર ઈશ્વરની ઇચ્છા-

૧ ઉચ્ચૈઃશ્રવા બધોએ કુંદ ફૂલ જેવો શ્વેત હતો, આ ઘોડાઓનો એક કાન શ્યામ હતો, એટલો ભેદ હતો. (લે)

૨ એક કાન પ્રવૃત્તિશાસ્ત્રરૂપ, અને બીજે નિવૃત્તિશાસ્ત્રરૂપ હતો. તે પૈકી આ ડાબો (જમણો જોઈએ) પ્રવૃત્તિશાસ્ત્રરૂપ કાન સ્વર્ગરૂપ અને સ્વર્ગ પ્રાપ્ત કરવાના સાધન કર્મરૂપ હતો. તે (સ્વર્ગ અને કર્મ) બંને દોષથી બચેલો હોવાથી તે શ્યામ હતો, એવો અર્થ છે. (લે)

થી જ થાય છે (રહે છે), અને તે (ઈશ્વરની ઇચ્છા) જાણી શકાય તેવી નથી, તેથી જોયું તે (અધિકાર) કાયમ રહે તેવો ઉપાય કરવો જોઈએ. ભગવાનને આપવાથીજ તે અક્ષય (કાયમ રહેનારો) થાય છે, તેથી પોતાનું ધન અથવા અધિકારની સિદ્ધિ થાય એટલે તે સારી રીતે સચવાઈ રહે તે માટે (દેવોએ) બધું પાછું આપ્યું.

‘ ભગવાન તે કેમ ગ્રહણ કરે ? ’ એવી શંકા થાય, તેથી ‘ હરિ ભૂમિ ઉપર પધાર્યા ત્યારે ’ શબ્દો યોજેલા છે. (ભગવાને) ભૂમિ પણ બ્રહ્માને અથવા મનુને આપેલી; છતાં ભક્તોનો ઉદ્ધાર કરવા પોતે પણ (ભૂમિ ઉપર) પધાર્યા. તે ધોરણ પ્રમાણે ભક્તોને આપવા માટે અથવા દેખાડવા માટે બધીએ સમૃદ્ધિની જરૂર પડે, તેથી તે પાછી લેવી યોગ્ય છે. (પરિક્ષિત) આ જાણી શકે તે માટે ‘ હે નૃપ ! ’ એવું સંબોધન કરેલું છે ૫૭

જે (કાર્ય) માટે આ (દ્વારકા નગર) બનાવેલ, તે નીચેના શ્લોકમાં કહે છે:-

તત્ર યોગપ્રભાવેણ નીત્તા સર્વજનં હરિઃ ॥

પ્રજાપાલેન રામેણ કૃષ્ણઃ સમનુમન્વિતઃ ॥

નિર્જગામ પુરદ્વારાત્પન્નમાલી નિરાયુધઃ ॥૫૮॥

યોગના પ્રભાવની સર્વ માણુસોને ત્યાં લઈ જઈને, હરિ શ્રીકૃષ્ણ પ્રજાનું પાલન કરનાર રામ સાથે સારી રીતે મસલત કરી, કમલની માલા ધારણ કરેલા, આયુધ રહિત થઈ, સદાને માટે શહેરના દરવાજા બહાર નીકળ્યા. ૫૮

અણિમા વિગેરે યોગનાં કુદરતી ફલ છે. આ જે કહેવામાં આવશે તે તો યોગના પ્રભાવનું ફલ છે. જે પ્રમાણે રહેલા (તથા) સૂતેલા હતા (તેવીજ સ્થિતિમાં) તેઓનાં હુઃખનો નાશ કરવા માટે બધાઓને ‘ ત્યાં ’ દ્વારકામાં લઈ જઈ, (ભગવાન) પોતે પાછા પધાર્યા. ત્યાંની પ્રજાના એટલે તે દેશના રહેવાસીઓના હુઃખનો નાશ કરવા માટે બલભદ્રને રાખી, તેમણે પ્રજાનું પાલન કરવાનું સ્વીકાર્યું ત્યારે, તે પ્રજાનું પાલન કરનાર-વાસ્તવિક રીતે પણ આનંદ ઉત્પન્ન કરાવનાર રામ-સાથે (મસલત કરી). શ્રીકૃષ્ણે એટલે સદાનંદે પોતે ‘ હવે પછી અહિં મથુરામાં રહેવું નહિ ’ એમ જાણે કે જણાવતા હોય તેવી રીતે, સાધન (બલભદ્ર) ની સંમતિ લઈને, ફલરૂપ (શ્રીકૃષ્ણ) ત્યાંથી (મથુરામાંથી) નીકળી ગયા, એમ ‘ (શહેરના દરવાજા) બહાર નીકળ્યા ’ શબ્દથી કહેલું છે. સદા (ત્યાં) વિદ્યમાન રૂપવડે પણ ત્યાંથી બહાર નીકળ્યા, એમ જણાવવા ‘ સદાને માટે નીકળ્યા ’ (એમ કહેલું છે); પરંતુ ક્રિયાના રૂપથી (ત્યાં) સદા રહેલા છે,* તેથી કાંઈ પણ અયોગ્યતા નથી. (ભગવાન) બહાર નીકળી

* ૧૦-૧-૨૮ માં કહેલું છે કે ભગવાન મથુરામાં સદા રહે છે. અહિં સદા વિદ્યમાન રૂપથી પણ નીકળી ગયા, એમ કહેલું છે; પરંતુ ક્રિયાના રૂપથી ત્યાં વિરાજે છે તેથી એ વાક્યનો વિરોધ નથી, એવો અર્થ જણાય છે.

ગયા તે સર્વને જણાય તે માટે ' શહેરના દરવાજામાંથી ' (નીકળ્યા એમ કહેલું છે). ભગવાને બહાર પધારતાં ' (૧) કીર્તિ લઈ જઈશું અને (૨) રક્ષણ (મેં) કરેલ છે ' એવાં એ (કાર્ય) જણાવ્યાં, તેથી ' કમલની માલા ધારણ કરેલા, ' અને ' આયુધ રહિત ' એ એ વિશેષણો કહેલાં છે. એ પ્રમાણે બહાર નીકળવાનું પ્રયોજન આગળ સ્પષ્ટ થશે. ૫૮

ઇતિ શ્રીમદ્ભગવદ્ગીક્ષિતે રચેલી શ્રીમદ્ભાગવતની સુખાધિનીમાં દશમા સ્કંધના ઉત્તરાર્ધના પહેલા અધ્યાયનું વિવરણ સમાપ્ત.

॥ દશમસ્કન્ધોત્તરાર્ધે પ્રથમોઽધ્યાયઃ ॥

॥ અથ દ્વિતીયોઽધ્યાયઃ ॥ અધ્યાય ખીન્ને.

નિગ્રહં પ્રથમેઽધ્યાયે નિરૂપ્ય હરિણા કૃતમ્ ॥

દ્વિતીયેઽનુગ્રહં ગ્રાહ મુચુકુન્દાય ચત્કૃતમ્ ॥૧॥

પહેલા અધ્યાયમાં હરિએ કરેલો (જરાસંધનો) નિગ્રહ વર્ણવીને, ખીન્ન (અધ્યાય)માં જેમણે (ભગવાને) કરેલો મુચુકુંદ ઉપરનો અનુગ્રહ કહેલો છે. કા. ૧ તામસી હનનાભ્યા હિ રાજસી નગરોચમા ॥

સાત્ત્વિકી નયનાભ્યા ચ નિર્ગુણા નિર્ગમસ્તથા ॥૨॥

(જરાસંધના સૈન્યને) હણવાની ક્રિયા તામસી હતી, નગર (દ્વારકા) રચવાના ઉદ્યમની રાજસી હતી, (મથુરાના લોકોને દ્વારકા) લઈ જવાની સાત્ત્વિકી હતી અને તેવી રીતે મથુરામાંથી બહાર નીકળવાની (ક્રિયા) નિર્ગુણ હતી. કા. ૨ નિર્ગુણસ્ય નિમિત્તત્વં ન તુ કર્તૃત્વમીર્યતે ॥

પ્રબોધો મરણં ચૈવ સંવાદશ્ચ યથાક્રમાત્ ॥૩॥

સ્તુતિશ્ચ નિર્ગુણા પ્રોક્તા તદગ્રે હિ ફલિષ્યતિ ॥

નિર્ગુણ (સ્વરૂપ)ને નિમિત્ત કહેલું છે, પરંતુ કર્તા કહેલ નથી. ૨ જગાડવાનું, મરણ તેમજ સંવાદ અનુક્રમે કહેલા છે અને સ્તુતિ નિર્ગુણ કહેલી છે, કારણ કે

૧ આ પ્રકરણની લીલા પ્રણેતાનું ચરિત્ર છે. તેથી બંધુઓનું રક્ષણ કરવા (ભગવાન) આયુધ ધારણ કરે છે. બંધુઓને તો દ્વારકામાં રાખી તેમનું રક્ષણ કર્યું તેથી ભગવાન આયુધો વિના બહાર નીકળ્યા. આયુધ વિના બહાર પધાર્યા તેથી એમ જણાવેલું છે કે બંધુઓનું રક્ષણ મેં કરેલું છે, એવો અર્થ છે. (લે)

૨ નિર્ગુણ સ્વરૂપ કર્તા થતું નથી, તેથી જે ભગવાનનું નિર્ગુણ સ્વરૂપ મથુરામાંથી બહાર પધાર્યું તે કાલયવનના વધનું માત્ર નિમિત્ત છે, પણ વધ કરનાર નથી, એવો અર્થ છે. (લે)

૩ આ અધ્યાયમાં પણ ચાર લીલાઓ કહેલી છે, એવા આશયથી આ કહેલું છે. મુચુકુંદને જગાડવાનું, યવનને હણવાનું અને મુચુકુંદ સાથે ભગવાનનો સંવાદ એ અનુક્રમે સાત્ત્વિક, તામસ અને રાજસ છે, એવો અર્થ છે. (લે)

તે ભવિષ્યમાં ફલ આપનારી^૧ થશે. કા. ૩૬

અતો નિર્ગુણલીલાઽત્ર દ્વિતીયે વિનિરૂપ્યતે ॥૪॥

ક્રિયા ભગવતો દ્વેષા ગુણેષુ સ્વે યતઃ સ્થિતા ॥

તેથી અહિં બીજા (અધ્યાય)માં નિર્ગુણની લીલા^૨ વર્ણવેલી છે. ભગવાનની ક્રિયા એ પ્રકારની છે, કારણ કે તે ગુણોમાં^૩ (તેમજ) પોતામાં^૩ રહેલી છે. કા. ૪૬ ગયા અધ્યાયના અંતે એમ કહેલું છે કે:—(ભગવાન) તત્ત્વો^૪નો ત્યાગ કરી માત્ર તે (કાલયવન)ને વ્યામોહ કરવા, કીર્તિરૂપ વનમાલાને ધારણ કરી (મથુરા) બહાર પધાર્યા. નારદનો ઉપદેશ જોઈને ગ્રહણ કર્યો હતો તેવા કાલયવનની મુક્તિ થાય તે માટે તેને (ભગવાનનાં) દર્શન થયાં, પછી તે તેમની પાછળ ગયો અને પછી જ્ઞાનરૂપ દૃષ્ટિથી એટલે જ્ઞાનાગ્નિથી તેના દેહનો નાશ થયો. એમ વર્ણવવામાં આવશે, કારણ કે નિર્ગુણની ક્રિયા મોક્ષમાં પરિણમે છે. પરંતુ તે (કાલયવન)ની મુક્તિ કાલમાં જ^૫ થાય છે, એમ જણાવવા નીચેના સ્લોકથી આરંભી બાર (સ્લોકો) થી તે (કથા)નું નિરૂપણ કરે છે:—

॥ શ્રીશુક ઉવાચ ॥ શ્રી શુક કહે છે:—

તં વિલોક્ય વિનિષ્ક્રાન્તમુજ્જિહ્વાનમિવોદુપમ્ ॥

દર્શનીયતમં શ્યામં પીતકૌશેયવાસસમ્ ॥૧॥

બહાર નીકળતા, ઉપર ચઢતા ચંદ્રના જેવા, સર્વથી સુંદર, શ્યામ, પીળાં રેશમી વસ્ત્રવાળા તેમને જોઈને....૧

તેમને જોઈને, ‘આ વાસુદેવ છે’ એવો નિશ્ચય કરીને, તેમને પકડવાને ઇચ્છતો (કાલયવન) તેમની પાછળ દોડ્યો, એમ છટ્ટા (સ્લોક) સાથે (વાક્યનો) સંબંધ છે. તે પૈકી ત્રણ (સ્લોકો)થી આરંભમાં તે (કાલયવન) જોએલાં સ્વરૂપનું વર્ણન કરે છે. (તે સ્વરૂપ) જાણે કે પંદર કલાઓથી ભરપૂર હોય તેમ તેટલા (પંદર) વિશેષણોથી (તેનું વર્ણન કરે છે). તેથી આરંભમાં ચંદ્રના દૃષ્ટાંતથી જ વર્ણન કરે છે.

૧ ગયા અધ્યાયમાં કહેલી નિર્ગુણલીલા ફલ આપનારી ન હતી. આ અધ્યાયની નિર્ગુણ સ્તુતિ મોક્ષરૂપ ફલ ભવિષ્યમાં આપશે. (લે) [એવો અર્થ છે. (લે)]

૨ તેથી આ લીલાને ફલનો સંબંધ હોવાથી આ અધ્યાયનો અર્થ નિર્ગુણ લીલા જ છે.

૩ ગુણોમાં રહેલી સગુણ, પોતામાં એટલે સ્વરૂપમાં રહેલી નિર્ગુણ, (એવા એ પ્રકારની ભગવાનની ક્રિયા છે). (લે)

૪ (ભગવાનનાં) ચાર આયુષો તત્ત્વરૂપ છે, તેથી ‘આયુષો વિનાના’ શબ્દથી તત્ત્વોનો ત્યાગ કહેલો છે, એવો ભાવ છે. આ આશયથી જ ભગવાન બહાર પધાર્યા એને નિર્ગુણ લીલા કહેલી છે, એવો ભાવ છે. (લે)

૫ શ્રીમદ્ ભાગવત ૨-૭-૩૪ માં કાલયવનને મુક્તિ ગળી એમ કહેલું છે, પરંતુ કાલરૂપમાં (લય એ)જ તેમની મુક્તિ છે, એવો અર્થ છે. (લે)

રાહુના મુખમાંથી નહિ, તેમજ વાહનાંઓમાંથી પણ નહિ, પરંતુ જેમ ઉદય-ગિરિમાંથી ચંદ્ર નીકળે તેમ ઉત્તમ પ્રકારે બહાર નીકળતા (તેમને જોયા). (૨) તેવી રીતે ભગવાન પણ હજીવા નહિ, તેમજ ભય ઉત્પન્ન કરવા પણ નહિ, તેમજ ભયથી પણ (બહાર નીકળતા) ન હતા. તે અર્થ 'ઉપર ચઢતા' વિશેષણથી કહેલો છે, કારણ કે (ઉપર ચઢતો ચંદ્ર જેમ વધારે વધારે કાંતિવાળો દેખાતો જાય છે તેમ) પહેલીવારનાં દર્શન કરતાં બીજાં દર્શન સમયે (ભગવાન) અધિક કાંતિવાળા દેખાયા.

(૩) 'વધારે કાંતિ દેખાડવાનું શું પ્રયોજન?' એવી શંકા થાય, તેથી 'ચંદ્રના જેવા' શબ્દ યોજેલ છે, કારણ કે ચંદ્ર નક્ષત્રોનું રક્ષણ કરનારો છે. જો (ચંદ્ર) જૂદા જૂદા નક્ષત્રોમાં જાય નહિ અથવા જઈને તેમનો સ્વરૂપથી અને ફલથી પ્રકાશ કરે નહિ, તો નક્ષત્રો નકામાં જ થઈ જાય. તે પ્રમાણે નારદ વિગેરેનાં (વાક્ય)નું^૧ રક્ષણ કરવા, તેમણે જેમને ઉપદેશ કરેલો તેઓને પોતાનો પ્રભાવ જણાવવા, (ભગવાને) દરેક ક્ષણે (પોતાનું) ઉત્તમ સ્વરૂપ પ્રકાશ્યું, એવો અર્થ છે. (૪) વળી 'સર્વથી સુંદર' વિશેષણથી એમ કહેલું છે કે તેમનાં (ભગવાનનાં) દર્શન થતાં, જેઓ યુદ્ધ (કરવા) માટે આવેલા તેમને કદાચ ક્રોધ થાય અને તેથી (તેમની) દુષ્ટ બુદ્ધિને લીધે મોક્ષ ન થાય, તેથી (તેમ ન થાય તે માટે) ભગવાને પોતાનું સ્વરૂપ સુંદર-પણાંથી જ દર્શાવ્યું. દર્શનીયઃ એટલે ઘણા સુંદર, કારણ કે બહુ આશ્ચર્ય ઉત્પન્ન કરનાર હોય તે બીજાને દેખાડવામાં આવે છે, અને પોતાથી પણ વારંવાર જોવાય છે. (૫) 'શ્યામ' વિશેષણથી રસાત્મકપણું જણાવેલું છે. (૬) 'પીળાં રેશમી વસ્ત્રવાળા' વિશેષણથી સર્વવેદમય (સ્વરૂપને) કહેલું છે. વૈદિક સિદ્ધાંત એવો છે કે નગ્નથી મુક્તિ (મળતી) નથી; 'જે આરંભ, અંત અને મધ્યમાં વેદથી બંધાયેલ છે તે અમૃત લોગવે છે (મુક્તિ પ્રાપ્ત કરે છે)'. એ વાક્ય પ્રમાણે કચ્છ, શિખા અને જનોઈનાં બંધન વેદથી કહેલાં છે. પીતં પીળા રંગનું કૌશેય રેશમી વાસઃ વસ્ત્ર છે જેમનું, એમ ત્રણ શબ્દોથી વેદ, યજ્ઞ અને દેવો જણાવેલા છે. (૧) પીળું વેદમય છે. (૨) 'કૌશેય' (એટલે) રેશમી. રેશમી સોમના સંબંધવાળું^૨ છે' શ્રુતિ પ્રમાણે (આ શબ્દથી યજ્ઞ જણાવેલા છે), અને (૩) વસ્ત્ર સર્વ દેવતારૂપ છે. એમ ન હોત (આ શબ્દથી એ ત્રણ જણાવવા ન હોત) તો 'પીતામ્બરમ્' 'પીતાંબરવાળા' એમજ કહેત, અને ભગવાનનો પદાર્થ પ્રાકૃત વસ્તુઓનો બનેલ હોતો નથી, તેથી (આ) વિશેષણ અર્થ વિનાનું થાય.* ૧

૧ અહિં 'વાક્ય' શબ્દ અધ્યાહાર છે. જેમ નક્ષત્રોનું રક્ષણ કરવા ચંદ્ર આવે છે, તેમ નારદ વિગેરેના વાક્યનું રક્ષણ કરવા ભગવાન પધાર્યા. તેથી જેમ ચંદ્ર નક્ષત્રોમાં જાય છે, તેમ નારદના વાક્યને ભગવાન અનુસર્યા, એવો ભાવ છે. (લે)

૨ 'સૌમ્યમ્' એટલે સોમલતાના સંબંધવાળું, એટલે યજ્ઞને યોગ્ય એવો અર્થ છે. (લે)

* ભગવાનનું પીતાંબર પણ પ્રાકૃત ન હોય, તેથી એ વિશેષણથી જ કાર્ય સરતાં આ નકામું થાય, એવો ભાવ જણાય છે:

એ પ્રમાણે (ભગવાનનાં) ધર્મરૂપપણું* નિરૂપણ કરી, નીચેનાં શ્લોકમાં અર્થરૂપપણું* જણાવે છે:—

શ્રીવત્સવક્ષસં ભ્રાજત્કૌસ્તુભામુક્તકન્ધરમ્ ॥

પૃથુદીર્ઘચતુર્બાહું નવકઞ્જારુણેક્ષણમ્ ॥૨॥

છાતી ઉપર શ્રીવત્સવાળા, પ્રકાશતો કૌસ્તુભ જેમના કંઠને તજતો નથી તેવા, જાડી લાંબી ચાર ભુજઓવાળા, નવા કમલના જેવાં અરૂણ નયનવાળા....૨

(૬) ‘ શ્રીવત્સ છે. છાતી ઉપર જેમની. ’ ‘ શ્રીવત્સ ’ શબ્દથી જમણી બાજુએ વળતા કેશની રેખામાં (રહેલું) અમુક પ્રકારનું સુવર્ણની રેખા જેવું તેજ કહેલું છે. જીવ છાતી ઉપર રહેલો છે, તેથી ભગવાને અર્થ† પણ ત્યાં જ સારી રીતે રાખેલો છે. જમણો સ્તન ધર્મરૂપ છે તેથી ધર્મમાં યોગ્યએલો જ અર્થ ભગવાને ગ્રહણ કરેલો છે. તેથીજ (૭) ‘ પ્રકાશતો કૌસ્તુભ જેમના કંઠને તજતો નથી તેવા ’ વિશેષણથી ત્યાં જીવની† સ્થિતિ કહેલી છે. ‘ પુરૂષ કામમય છે ’ (જહદારણ્યક ૩-૬-૧૧), તેથી તે (પુરૂષ અથવા જીવ)નું નિરૂપણ કરવાથી કામનું નિરૂપણ થયું. (૮) મોક્ષ તો (ભગવાન) પોતેજ આપે છે. તેથી પ્રસંગને લીધે, ‘ ચાર ભુજઓવાળા ’ વિશેષણથી બીજા(પુરૂષાર્થો)નું દાન પણ કહેલું છે. જાડી લાંબી ચાર ભુજઓએ જેમની, તે ‘ જાડી લાંબી ચાર ભુજઓવાળા. ’ (૯) (ભગવાન) કૃપાથી જ્ઞાનનું પણ દાન કરે છે એમ જણાવવા ‘ નવા કમલના જેવાં અરૂણ નયનવાળા ’ વિશેષણ યોજેલું છે. ‘ નવા કમલના જેવાં અરૂણ છે નયનો જેમનાં ’ (એવો તેનો અર્થ છે). ‘ નવા ’ હોવાથી કાલથી ઝડપાતાં નથી (એમ જણાવ્યું). કમલપણથી સાત્ત્વિકપણું અને અરૂણપણથી રાજસપણું નયનોનાં જણાવેલાં છે. તેથી (આ વિશેષણથી) ભગવાનની રસવાળી દયાવાળી જ્ઞાનદષ્ટિ ભક્તિ પ્રાપ્ત કરાવે છે, એવો પાંચમો પુરૂષાર્થ પણ જણાવ્યો. ૨

નિત્યપ્રમુદિતં શ્રીમત્સુકપોલં શુચિસ્મિતમ્ ॥

મુખારવિન્દં વિભ્રાણં સ્ફુરન્મકરકુण्डलम् ॥૩॥

સદા આનંદિત, શોભાવાળું સુંદર કપોલવાળું શુદ્ધ સ્મિતવાળું પ્રકાશતાં મકર જેવાં કુંડલોવાળું કમલ જેવું મુખ ધારણ કરતા....૩

* દેશ, કાલ, દ્રવ્ય, કર્તા, મંત્ર અને કર્મ એ છ શુદ્ધ હોય તો તેમનાથી ધર્મ થાય છે. તત્ત્વદીપ ૨-૩૯ થી ૪૦. તેથી છ વિશેષણોથી ધર્મરૂપપણું જણાવ્યું. અર્થ એટલે પુરૂષાર્થ. ધર્મ, અર્થ, કામ અને મોક્ષ એ ચાર સામાન્ય રીતે પુરૂષાર્થ ગણાય છે. તેથી આ શ્લોકમાં ચાર વિશેષણોથી અર્થરૂપપણું જણાવે છે.

† અર્થ એટલે બીજો પુરૂષાર્થ ધન. સુવર્ણરેખા ધનરૂપ હોવાથી શ્રીવત્સને અર્થ કહેલ છે.

‡ કૌસ્તુભ જીવરૂપ છે. જુઓ. ૨-૭-૧૪ ઉપરના શ્રીસુભોધિની.

‘ સદા આનંદિત ’ વિશેષણથી (આ) પ્રાર્થના (કરવા) નો* અવસર છે એમ જણાવે છે. એ પ્રમાણે સર્વ પુરુષાર્થોનું દાન કરનારા ભગવાનનું વર્ણન કરી ‘ શોભાવાળું....’ થી પાંચ ભાગવાળી વિદ્યારૂપ પાંચ વિશેષણોવાળાં મુખારવિંદનું પણ સ્વતંત્ર ભક્તિમાર્ગ તરીકે વર્ણન કરે છે. (૧) ‘ કમલના જેવું મુખ ધારણ કરતા ’ એવું ભગવાનનું વિશેષણ છે. તે (સ્વતંત્રભક્તિ) માર્ગનું સ્થાપન ભગવાન જ કરે છે, એમ જણાવવા (તે વિશેષણ યોજેલું છે). (૨) તે (કમલ જેવું મુખ) પણ ‘ શોભાવાળું ’ એટલે ભગવાનની પેઠે ઘણુંજ સુંદર છે. (૩) ‘ સુંદર કપોલો (ગાલ) છે જેના ’ વિશેષણથી (એમ કહેલું છે કે) તે પ્રવૃત્તિ અને નિવૃત્તિના પ્રકારથી પણ રસનો અનુભવ કરવાનાં સ્થાનવાળું છે. (૪) ‘ શુચિ શુદ્ધ સ્મિત સ્મિત છે જેમાં ’ વિશેષણથી એમ જણાવેલું છે કે સેવા થઈ શકે તે માટે જ તે યોગ્ય મોહ ઉત્પન્ન કરે છે, બીજા પ્રકારે (મોહ ઉત્પન્ન કરતું) નથી. (૫) ‘ પ્રકાશતાં છે મકર જેવાં કુંડલો જેનાં ’ એ વિશેષણથી બહાર જવામાં આવે? તો જાણે કે ખાધ જવા રાખેલા હોય તેવા મધરો જેવા બે વેદો જણાવેલા છે. (આથી) એમ કહેલું છે કે મોક્ષ આપવાની ધ-ર્યાથી પધારતાં, (ભગવાન) ભગવન્માર્ગ અને ભક્તિમાર્ગનું સ્થાપન કરે છે. ૩

આવા ભગવાન જ છે એમ નારદના બોધથી તેણે જાણ્યું, એમ નીચેના શ્લોકમાં કહે છે:—

* ભગવાન ચારે પુરુષાર્થ અને પાંચમી ભક્તિ આપનારા છે એવું વર્ણન ગયા શ્લોકમાં કયું. જેને એ પુરુષાર્થ જોઈતા હોય તેને તે માટે ભગવાનની પ્રાર્થના કરવાનો આ સમય છે, એમ આ વિશેષણથી જણાવ્યું છે. તેથી જ આને પંદર વિશેષણોમાં ગણ્યું નથી એમ જણાય છે. બાકીનાં પાંચ શ્રીમુખનાં વિશેષણો હોઈ ‘ એવા પ્રકારનું શ્રીમુખ ધારણ કરનારા ’ એમ ભગવાનનાં વિશેષણો થાય છે.

૧ મુખ ભક્તિરૂપ હોવાથી, ભક્તિમાર્ગથી બહાર જતાં, વેદ ગણી જશે અને કાલને અધીન થવાશે એવો અર્થ છે. ભગવાનના બે કપોલને પ્રવૃત્તિરૂપ અને નિવૃત્તિરૂપ કહેલા છે, તેથી તે કપોલ પર રહેલાં કુંડલોને વેદરૂપ કહેલાં છે. (લે) મુખારવિંદને ભક્તિમાર્ગ નહિ, પરંતુ સ્વતંત્ર ભક્તિમાર્ગ કહેલ છે.

૨ ભગવત્પણું એટલે બ્રહ્મભાવ, તે પ્રાપ્ત કરાવનાર માર્ગ ભગવન્માર્ગ એટલે સાંખ્ય અને યોગમાર્ગ, એવો અર્થ છે, કારણ કે કુંડલ સાંખ્ય અને યોગરૂપ છે, એવો ભાવ છે. (લે) ભગવન્માર્ગ એટલે સ્વતંત્ર ભક્તિમાર્ગ. પાંચ વિશેષણોવાળાં મુખારવિંદને ભગવાન ધારણ કરે છે એજ સ્વતંત્ર ભક્તિમાર્ગનું સ્થાપન છે. એ માર્ગની બહાર જાય તેના મધરૂપથી એટલે કાલરૂપથી વેદો ગ્રાસ કરે છે, એમ કહેલ હોય તેમ જણાય છે.

૩ મુખ ભક્તિરૂપ હોવાથી, (મુખથી ભક્તિમાર્ગનું સ્થાપન કરે છે) એવો ભાવ છે. (લે) ભક્તિમાર્ગનું સ્થાપન બીજા શ્લોકમાંના ‘ નવા કમલ જેવાં અણુ નયનોવાળા ’ વિશેષણથી કરેલું છે. તેથીજ સાં ભગવાનની દૃષ્ટિ ભક્તિરૂપ પાંચમો પુરુષાર્થ પ્રાપ્ત કરાવે છે એમ કહેલું છે. આ શાસ્ત્રીય ભક્તિ છે, સ્વતંત્ર ભક્તિ નહિ. ભગવન્માર્ગ એટલે સ્વતંત્ર ભક્તિમાર્ગ.

વાસુદેવો હ્યમિતિ પુમાન્ શ્રીવત્સલાઞ્છનઃ ॥

ચતુર્થુજો ડરવિન્દાક્ષો વનમાલ્યતિસુન્દરઃ ॥૪॥

આ વાસુદેવ છે. કારણ કે (આ) પુરૂષ, શ્રીવત્સના ચિહ્નવાળા, ચાર ભુજવાળા, કમલના જેવાં નયનવાળા, વનમાલાવાળા, ઘણા સુંદર (છે)....૪ સત્ત્વમાં આવિર્ભાવ પામેલા અથવા મોક્ષ આપનારા આ (પુરૂષ)જ વાસુદેવ છે એવો (કાલયવને) નિશ્ચય કર્યો.

‘(એવો) નિશ્ચય કેવી રીતે કર્યો?’ એવી શંકા થાય, તેથી છ શુભોરૂપ બીજાને લાગુ ન પડે તેવાં છ વિશેષણો કહે છે. ‘ઈતિ’ એ શબ્દ નિશ્ચય દર્શાવનારો છે; (આ વાસુદેવ જ છે), કારણ કે (૧) પુરૂષ છે, પરંતુ પ્રકૃતિ નથી. (કાલયવન) દિવ્ય દૃષ્ટિથી જુએ છે તેથી તેણે આખા જગતને પ્રાકૃત અને ભગવાનને પુરૂષરૂપ જોયા. આ (શબ્દ)થી (ભગવાનનું) એશ્વર્ય પણ જણાવ્યું. ‘વિષ્ણુનાં તો ત્રણ રૂપો’ વાક્ય પ્રમાણે તેઓનું^૧ પુરૂષરૂપપણું આમાં (શ્રીકૃષ્ણના પુરૂષરૂપપણામાં) નડતર નથી, (પરંતુ) મૂલ પુરૂષરૂપ હોય ત્યારેજ તેઓનું પુરૂષપણું ઘટતું હોવાથી, ઉલટું (શ્રીકૃષ્ણનું પુરૂષપણું) સિદ્ધ કરાવનારું જ છે.

(૨) ‘શ્રીવત્સ ચિહ્ન છે જેમનું’ એ વિશેષણ વીર્ય તરીકે પૂરેપૂરી ક્રિયાશક્તિ જણાવે છે, કારણ કે તે (પૂરી ક્રિયાશક્તિ) ભગવાનમાં જ છે. (૩) પછી યશનું નિરૂપણ કરતાં સર્વ પુરૂષાર્થોનું દાન કરનાર હોય તેનેજ તે (યશ) પ્રાપ્ત થાય છે તેથી, ‘ચાર ભુજવાળા’ એમ કહેલું છે. (૪) પછી (ભગવાન) ભક્તિ આપનાર તરીકે દૃષ્ટિથીજ દુઃખ હરનારા છે એમ જણાવતાં, ‘કમલનાં જેવાં નયનવાળા’ વિશેષણથી ‘શ્રી’ નું નિરૂપણ કરે છે. ‘(અરવીન્) રવિ સિવાયના બધાઓનો દ્યુતિ નાશ કરે છે’, એટલે ઘણા તેજવાળાનું જ સ્થાપન કરે એવું નયન જણાવતાં, શ્રી અને ભક્તિનું નિરૂપણ કરેલું છે.

(૫) વનમાલા અંદર પ્રવેશ કરીને* જ્ઞાનની પેઠે રહે છે, એમ જ્ઞાનનું નિરૂપણ કરી પૂર્ણપણું જણાવેલું છે. (૬) સર્વ પ્રકારે દોષ વિનાના હોવાથી (ભગવાન) ‘ઘણા સુંદર’ છે, કારણ કે દેશનો પરિત્યાગ એજ વૈરાગ્ય છે. આ કારણને લીધે ‘(આ) વાસુદેવ છે’ એવો નિશ્ચય (થયો). ૪

વળી (એવો નિશ્ચય કરાવનાર) નીચેનો શ્લોક કહે છે:—

લક્ષ્ણૈર્નારદપ્રોક્તૈર્નાન્યો ભવિતુમર્હતિ ॥

નિરાયુધશ્ચલન્પદ્ભ્યાં યોત્સ્યેડનેન નિરાયુધઃ ॥૫॥

૧ “‘વિષ્ણુનાં તો ત્રણ રૂપો...’ આ વાક્ય પ્રમાણે અક્ષર પુરૂષ છે, પરંતુ પુરૂષોત્તમ પુરૂષ નથી.” એવી શંકા થાય તેનો અહિં નિરાસ કર્યો છે. તે રૂપો પુરૂષ છે એ વૃત્તાંત તો ‘પુરૂષોત્તમ પુરૂષ છે’ એમ સિદ્ધ કરવામાં વિઘ્ન કરતો નથી, પણ ઉલટું એમ સિદ્ધ કરાવે છે, કારણ કે મૂલ (પુરૂષોત્તમ) પુરૂષરૂપ હોવાથી તો તેઓ પણ પુરૂષરૂપ થયા છે, એવો અર્થ છે. (લે)

* ‘વનમાલા અન્તઃ પ્રવિશ્ય’ એવો વૃંદાવન પ્રેસવાળા પાઠ પ્રમાણે અર્થ કરેલો છે.

“ નારદે કહેલાં લક્ષણો પ્રમાણે (આ વાસુદેવ સિવાય) બીજો હોઈ શકે નહિ. (આ) આયુધ વિનાના પગે જાય છે (તેથી) આમની સાથે હું આયુધ વિનાનો પગે ચાલતો યુદ્ધ કરીશ.” ૫

નારદે કહેલાં (લક્ષણો) પ્રમાણે (આ) વાસુદેવ સિવાય બીજો હોઈ શકે નહિ. અહિં બીજા પુરાણમાંથી કથાનું અનુસંધાન કરવું. નારદે કાલયવન પાસે જઈને (તેને) કહેલું કે ‘ચાલો તારા જેવા છે, પરંતુ શ્રીકૃષ્ણ (તેમનું) રક્ષણ કરનારા છે, અને તે કોઈ રીતે જાણી શકાય તેવા નથી (તો પછી) જીતી તો કેમ શકાય ?’

‘કેમ જીતી ન શકાય ?’ એ જાણવાની (કાલયવનની) ઇચ્છા થતાં, ‘તે અનેક નવાં નવાં રૂપો ધારણ કરે છે’ એમ કહીને, ‘તું તેમને ઓળખીશ નહિ’ એમ કહેલું. પછી વધારે જાણવાની (કાલયવનની) ઇચ્છા થતાં, (નારદે તેને શ્રીકૃષ્ણનાં) લક્ષણો કહ્યાં કે ‘તે એકલા આયુધ વિનાના, યુદ્ધ નહિ કરતાં, સર્વ આભરણોથી શણગારાએલા, પગે ચાલતા (શહેરના દરવાજા) ખડાર નીકળશે. જે આયુધ ધારણ કરનારો, અશ્વ વિગેરે ઉપર ચઢીને તેમની પાછળ જશે તેને પાપ લાગશે,’ અને કાલયવનને પણ પોતાના પાપનો જ ભય હતો, બીજા (કોઈ)થી ભય નહતો એમ (બીજા પુરાણમાં) કહેલું છે. તેથી ‘આ (શ્રીકૃષ્ણ)માં નારદે કહેલાં લક્ષણો છે તેથી તે વાસુદેવ છે’ (એવો તેણે નિશ્ચય કર્યો).

‘ત્યારે તું શું કહીશ ?’ એવી શંકા થાય, તેથી ઉત્તરાર્ધ કહેલો છે. આ (શ્રીકૃષ્ણ) આયુધ વિનાના છે અને પગે ચાલીને જાય છે, તેથી હું પણ આયુધ વિનાનો જ જઈશ (અને) પગે ચાલતો જ જઈશ. પછી મદ્દની રીતે યુદ્ધ કરીશ, કારણ કે આમની સાથે યુદ્ધ કરવા જ આવેલો છું. હું પણ આયુધ વિનાનો (યુદ્ધ કરીશ) કારણ કે આ પણ (આયુધ વિનાના છે). ૫.

પછી (શું કર્યું તે) નીચેના શ્લોકમાં કહે છે:—

इति निश्चित्य यवनः प्राद्रवन्तं पराङ्मुखम् ॥

अन्वधावज्जिघृक्षुस्तं दुरापमपि योगिनाम् ॥૬॥

ચોગીઓ પણ જેમને પ્રાપ્ત કરી શકે નહિ તેવા બીજા બાળુએ સુખ રાખી દોડી જતા તેમને પકડવાની ઇચ્છાવાળો યવન એવો નિશ્ચય કરીને તેમની પાછલ દોડ્યો. ૬.

એવો નિશ્ચય કરીને (ભગવાને) બીજા બાળુએ સુખ રાખેલું હોવા છતાં તે (તેમની પાછલ) દોડ્યો, કારણ કે (યવને પોતાના) હિતનો પ્રશ્ન કરતાં, નારદે કહેલું કે ‘જેમ ભગવાન કરે તેમ તારે કરવું. (તેમ કરીશ) તો તારો જય થશે અને તું જીવતો રહીશ.’ આ તે ઉધું સમજ્યો, કારણ કે ભગવાને બીજા બાળુએ સુખ રાખ્યું હતું અને આ ભગવાનની તરફ સુખ રાખી (તેમની) પાસે જવા લાગ્યો. ‘યવન’

શબ્દથી (નારદનું) વાક્ય નહિ જાણવાનું કારણ કહેલું છે. (પોતાના) જાતિના દોષને લીધે તેણે (નારદનું વાક્ય) જાણ્યું નહિ, એવો અર્થ છે. જ્યારે ભગવાન જતા હતા ત્યારે જો આ શાંત (પણ્યો) રહે, અથવા બલભદ્રની સાથે યુદ્ધ કરે તો (તેનો) જય થાય પણ ખરો, અને ભગવાન સામું મુખ કરી પધારે, કારણ કે તે પ્રમાણે (ખીલ જાણુએ મુખ રાખીને) જવાનું પ્રયોજન રહે નહિ. (નારદનું વાક્ય તે સમજ્યો નહિ) તેથી ભગવાન ખીલ જાણુએ મુખ રાખીને દોડી જતા હતા છતાં, તેમને પકડવાની ઇચ્છાવાળો થઈ, તે પોતે (તેમની) પાછલ દોડ્યો.

‘ પકડવાની ઇચ્છાથી (પાછલ) જતું યોગ્ય જ છે ’ એવી શંકા થાય, તેથી ‘ યોગીઓ પણ જેમને પ્રાપ્ત કરી શકે નહિ તેવા ’ વિશેષણ યોજેલું છે. ‘ તમ ’ ‘ તેમની ’ શબ્દથી આ બાળતનું પ્રમાણ જણાવેલું છે. તેવીજ રીતે (યોગીઓ પણ ન પહોંચી શકે તેવા) (ભગવાન) પ્રસિદ્ધ છે. ૬

‘ કેટલેક દૂર જઈને, (ભગવાન) પ્રાપ્ત ન થતાં, પાછો કેમ વળ્યો નહિ ? ’ એવી શંકા થાય, તેથી નીચેનો શ્લોક કહે છે:—

હસ્તપ્રાપ્તમિવાત્માનં હરિણા સ પદે પદે ॥

નીતો દર્શયતા દૂરં યવનેશોઽદ્રિકન્દરમ્ ॥૭॥

પગલે પગલે જાણે કે એક હાથમાં પકડાઈ જશે એવા પોતાને દેખાડતા હરિ યવનપતિને દૂર પર્વતની ગુફાએ લઈ ગયા. ૭

(દૂર જતાં પણ તે પાછો વળ્યો નહિ), કારણ કે હરિ તેને લઈ જતા હતા.

‘ ત્યારે (હરિ મને) ઠગે છે એમ તેણે કેમ ન જાણ્યું ? ’ એવી શંકા થાય, તેથી ‘ પગલે પગલે એક હાથમાં પકડાઈ જશે એવા આત્માનં ભગવાનને ’ તે માનતો હતો. માત્ર એક હાથ હું જઈશ એટલામાં ભગવાનને પહોંચી જઈશ એમ જાણતો તે (તેમની પાછલ) ગયો, કારણ કે માત્ર એક હાથ (દૂર) જવાનું હોય ત્યારે કોઈ અટકતું નથી, તેથી (તેની ભગવાનની પાછલ જવાની) ઇચ્છા બંધ ન થઈ. જ્યારે પ્રાણી ‘ હું ક્રિયાથી આત્માને પ્રાપ્ત કરીશ ’ એમ માને છે, ત્યારે તે ભૂલેલો જ હોય છે.

‘ ભગવાન શા માટે (તેને) લઈ ગયા ? ’ એવી શંકા થાય, તેથી ‘ હરિ ’ શબ્દ યોજેલો છે, કારણ કે તે (શ્રીકૃષ્ણ) હરિ (હરનારા) છે. તેની અવિદ્યા પણ હરવાની છે અને મુચુકુંદની ઉઘ હરવાની છે, તેથી (તેને ત્યાં લઈ ગયા); કારણ કે જે પોતાને અનુસરે છે તેનો ભગવાન ત્યાગ કરતા નથી. (તેથી ભગવાને) પગલે પગલે (તેને) તેવી બુદ્ધિ ઉત્પન્ન કરી, તે (અર્થ) ‘ દેખાડતા ’ શબ્દથી કહેલો છે. પગલે પગલે એક હાથમાં પકડાઈ જાય તેવા (ભગવાન) પોતાને દેખાડતા હતા. આ વાક્યનો બંને* સાથે સંબંધ છે, તેથી (પાછલ) જનારની અને (તેને) લઈ

* એક હાથમાં પકડાઈ જાય તેવા ભગવાન છે એમ તે માનતો હતો, અને ભગવાન પોતાને તેવા તેને દેખાડતા હતા, એમ બંને સાથે સંબંધ છે.

જનારની ઇચ્છા અટકેલી નહિ હોવાથી, (ભગવાન તેને) દૂર લઈ ગયા. પછી પર્વતની શુદ્ધ જ્યાં હતી તે ઠેકાણે પણ લઈ ગયા.

‘ આટલે બધે દૂર જતાં પણ (ભગવાન) પકડાયા નહિ, તો પછી ‘ ઢીલા થએલા અને સારી રીતે બાંધેલા ’ એ નિયમ પ્રમાણે નીતિશાસ્ત્રના વિચારથી પણ તે કેમ (ભગવાનની પાછલ જતાં) અટક્યો નહિ ? ’ એવી શંકા થાય, તેથી ‘ યવન-પતિ ’ શબ્દ યોજેલો છે. (તે) દુષ્ટોનો સ્વામી નીતિ જાણતો ન હતો. મથુરાથી દશ યોજન દૂર હાલમાં જે ‘ ધવલપુર ’ (ધોલપુર) એ નામથી પ્રસિદ્ધ છે, (તે) પહેલાં તો મુચુકુંદની શુદ્ધ હતી. ૭

ક્રિયાથી (પાછલ દોડવાથી) ભગવાન પ્રાપ્ત થયે નહિ એવી શંકા થતાં, જેમ જપ વિગેરેથી (ભગવાન પ્રાપ્ત થાય છે) તેમ વાણીથી તેમને પ્રાપ્ત કરવા જોઈએ એમ માની, વચ્ચે તે (ભગવાનને) વચન પણ કહેવા લાગ્યો, એમ નીચેના શ્લોકમાં કહે છે:—

પલાયનં યદુકુલે જાતસ્ય તવ નોચિતમ્ ॥

इति क्षिपन्ननुगतो नैनं प्रापाहताशुभः ॥૮॥

‘ યદુકુલમાં જન્મેલા તારા માટે પલાયન (કરવું) યોગ્ય નથી ’ એમ તિરસ્કાર કરતાં પાછલ જતો પાપથી હણાએલો (તે) એમને પ્રાપ્ત કરી (પકડી) શક્યો નહિ. ૮.

યદુ ધર્માત્મા હતો. તેમ ન હોય તો અમારા જેવો હોવાથી તેની સુક્તિ કેમ થાત ? તેવાના વંશમાં જન્મેલાએ, બધાથી (કોઈથી) પહોંચી ન શકાય તેવાએ પણ અવતારના* ધર્મોને અનુસરવું યોગ્ય હોવાથી, પલાયન (કરવું) અયોગ્ય છે એવો અર્થ છે.

‘ ભગવાને આ વાક્યને કેમ ગ્રહણ ન કર્યું ? (પલાયન કરતા કેમ અટક્યા નહિ) ? ’ એવી શંકા થાય, તેથી ‘ તિરસ્કાર કરતાં પાછલ જતો ’ શબ્દો યોજેલા છે, કારણ કે (આ વાક્ય) સત્ય જાણીને બોલતો ન હતો, પરંતુ તિરસ્કાર કરવા

† પંચતંત્રમાંના બીજા તંત્રની છઠી કથા તીક્ષ્ણવિષાણુ નામના આખલાની છે. તેનો અહિં શ્રીમદ્વાયાર્યચરણે ઉલ્લેખ કરેલો જણાય છે. પંચતંત્ર પણ નીતિશાસ્ત્ર છે. તીક્ષ્ણવિષાણુ આખલાના બે લટકતા વૃષણો જોઈને શિયાળવીએ શિયાળને કહ્યું કે આ માંસના બે પિંડો લટકે છે તે ક્ષણમાં કે પ્રહરમાં પણ પડશે, તેથી તેની પાછલ પાછલ જા અને પડે એટલે મારે ખાવા માટે લાવી આપ. ’ શિયાળે ધણી સમજાવી પણ તે માની નહિ, તેથી શિયાળ તેની સાથે પંદર વર્ષ સુધી તીક્ષ્ણવિષાણુની પાછળ લટક્યો પણ તે પડ્યા નહિ. પછી તેણે શિયાળવીને એ નહિ પડે એમ કહી તેની પાછલ જતો અટક્યો, એવી એ વાર્તા દ્વંકાણુમાં છે.

* ભગવાન ક્ષત્રિયના કુલમાં અવતરેલા હોવાથી, ક્ષત્રિયના ધર્મ પ્રમાણે પલાયન કરવું યોગ્ય ન હતું, એવો અર્થ જણાય છે.

માટે જોલતો હતો. યદુકુલમાં તેને શ્રદ્ધા નહિ હોવાથી, તેની પાસે યદુકુલની પ્રતિષ્ઠાનું રક્ષણ કરવાનું શું પ્રયોજન ? (કાંઈ નહિ). તેથી ભગવાને તેનાં વાક્યનો અંગીકાર ન કર્યો તે યોગ્ય જ હતું. તેથી જ તે એમને પ્રાપ્ત કરી શક્યો નહિ. તેમ ન હોય તો ભગવાનને અનુસરવાથી તે પ્રાપ્ત થાય. તે વચનથી તેને પાપ પણ થયું એમ ‘અહતાશુભઃ’ ‘જેનું પાપ ગએલું નથી’ વિશેષણથી કહેલું છે; કારણ કે (તેનું) પાપ પણ ગયું નહતું, તેથી તે (ભગવાનને) પ્રાપ્ત કરી શક્યો નહિ. કેટલાક કહે છે કે પહેલાનું પાપ (ગયું નહતું). તે (પહેલાનું પાપ) ભગવાનના દર્શનથી અને (તેમને) અનુસરવાથી જાય જ, તેથી તે માનવા જેવું નથી. અથવા ‘આહતઃ અશુભેન’ ‘પાપથી હણાએલો’ શબ્દ લેવો (પોતાનાં) વાક્યથી ઉત્પન્ન થએલાં પાપે પાછાથી હણેલો તે ભગવાનને પ્રાપ્ત કરી શક્યો નહિ, એવો અર્થ છે. ૮.

સર્વ સમર્થ હોવા છતાં, કાર્યનું મહત્વ માનતા હોવા છતાં પણ, જેમ વરાહે હિરણ્યાક્ષના વચનની (દરકાર કરી નહતી) તેમ ભગવાન પણ પાછા ન કર્યા એમ નીચેના શ્લોકમાં કહે છે:—

एवं क्षिप्तोऽपि भगवान् प्राविशद्भिरिकन्दरम् ॥

સોડપિ પ્રવિષ્ટસ્ત્રાન્યં શયાનં દદૃશે નરમ્ ॥૧॥

એવી રીતે તિરસ્કાર કરાએલા હોવા છતાં ભગવાને પર્વતની ગુફામાં પ્રવેશ કર્યો. તેણે પણ પ્રવેશ કર્યો (અને) ત્યાં બીજા નરને સૂતેલો જોયો. ૯.

‘પોતાનો (ભગવાનનો) દ્રોહ થતાં વધના જેવી, (અને) ભક્તનો દ્રોહ થતાં વધ કહેલ છે’ એ નિયમ પ્રમાણે વધના જેવી જ (શિક્ષા) કરવા માટે (ભગવાને) પર્વતની ગુફામાં પ્રવેશ કર્યો. ‘નિર્ગુણ (સ્વરૂપ) ફલ પ્રાપ્ત થવામાં નિમિત્ત’ છે’ એમ જણાવવા આટલી જ ભગવાનની ક્રિયા વર્ણવેલી છે. ભગવાને (ગુફામાં પ્રવેશ કરતાં), (કાલયવનને) તે ફલ^૨ પ્રાપ્ત થયું એમ ઉત્તરાર્ધથી આરંભી કહે છે. જ્યારે ભગવાને પર્વતની ગુફામાં પ્રવેશ કર્યો, ત્યારે તેણે પણ (તેમાં) પ્રવેશ કર્યો. પ્રવેશ કર્યા પછી તેને ભ્રમ થયો, એમ ‘ત્યાં બીજા નરને સૂતેલો જોયો’ શબ્દોથી કહે છે. તેને તે(બીજા નર)માં નરપણું જ દેખાયું, પરંતુ બીજો (કોઈ) ભેદ દેખાયો નહિ. જો કે તે સામગ્રી સાથે (રાખીને) સૂતો હતો, છતાં તે(કાલયવન)ની એવી ખુદ્ધિ થઈ કે (શ્રીકૃષ્ણ) સૂવા માટે પહેલેથી જ સામગ્રી મોકલીને, પછી આવીને સૂતેલા છે. ૯.

૧ નિર્ગુણ સ્વરૂપ ફલ પ્રાપ્ત થવામાં માત્ર નિમિત્ત થાય છે, પરંતુ ફલ ઉત્પન્ન કરવું (આપવું) નથી, એવો અર્થ છે. (હે)

[યવનને પ્રાપ્ત થયું. (હે)]

૨ ભગવાનની ગુફામાં પ્રવેશ કરવારૂપ ક્રિયા જેનું નિમિત્ત છે, તેવું વધરૂપ ફલ કાલ-

‘ભગવાન જો શયન કરવા (ગુફામાં) પધાર્યા હોય તો તારે (કાલયવનને) આવવું યોગ્ય નહતું, અને લાત મારવી એ તો ખુબ જ અયોગ્ય હતું’ એવી શંકા થાય, તેથી જો જો બૂલ કરેલી તેવા તેના અભિપ્રાય નીચેના શ્લોકમાં કહે છે:—

નન્વસૌ દૂરમાનીય શેતે મામિહ સાધુવત્ ॥

इति मत्वाच्युतं मूढस्तं पदा समताडयत् ॥૧૦॥

‘ખરેખર! મને દૂર લાવીને તે અહિં સાધુની પેઠે શયન કરે છે’ એમ અચ્યુત માનીને મૂઢે તેમને પગની લાત મારી. ૧૦.

(શ્રીકૃષ્ણ પર્વતની ગુફામાં) પોતે બલે આવે, પરંતુ ‘હું શયન કરવા જાઉં છું’ એમ, અથવા ‘હું યુદ્ધ કરીશ નહિ’ એમ કેમ જોડ્યા નહિ?, કારણ કે જે જેમની પાછલ જાય છે તેને (પાછલ જવાની) ના પાડવામાં ન આવે ત્યારે, ‘જેની ના પાડેલી ન હોય તે કબુલ કરેલું થાય (ગણાય)’ એ નિયમ પ્રમાણે, દૂર જઈને હું (તારી સાથે) યુદ્ધ કરીશ એવો (તેમનો) અભિપ્રાય થાય (ગણાય) છે, કારણ કે જેને મદદ કરનાર હોય (તેની) સમીપમાં તે બલવાન હોય* છે. તેથી (હું યુદ્ધ કરીશ) એવો ભ્રમ ઉત્પન્ન કરાવીને, (મને) આટલે દૂર લાવીને, યુદ્ધ પણ કર્યા વિના સાધુની પેઠે શયન કરે છે!, કારણ કે જે કંઈ છે તે સાધુ હોતો નથી. ‘સાધુ ન હોય અને ઉઘમાં ન હોય તેને જગાડવો એ દોષ નથી’ એવી દુષ્ટ બુદ્ધિવાળાએ સૂતેલા(પુરૂષ)ને ભગવાન માની, (પાછલ દોડવામાં તેના) એ પગોને દુઃખ થયું હતું તેથી, અને (પગની લાત મારવાથી) ઘણું જ અપમાન થાય એવા અભિપ્રાયથી પગની લાત મારી. (૧) સૂતેલાને જગાડવો (૨) અપમાન કરવા પગની લાત મારવી અને (૩) આ અચ્યુત છે એમ માનવું, એવા (તેના) ત્રણ દોષો (થયા).

‘આ મોટો (રાજા) હતો, અને મોટા (નારદ)નો ઉપદેશ પ્રાપ્ત કરીને એવી દુષ્ટ બુદ્ધિવાળો કેમ થયો?’ એવી શંકા થાય, તેથી ‘મૂઢ’ શબ્દ યોજેલ છે. (તે) સ્વભાવથી પણ મૂઢ હતો. આ અચ્યુત છે એમ તે(અચ્યુત હોવા)ની બુદ્ધિથી (લાત) મારેલી હોવાથી, મોટાએ (મોટા પુરૂષ યવને) લાત મારી છતાં પણ રાજા (મુચુકુંદ)ને જરા પણ દુઃખ થયું નહિ, એમ સૂચવેલું છે. ૧૦.

પછી જે થયું તે નીચેના શ્લોકમાં કહે છે:—

स उत्थाय चिरं सुप्तः शनैरुन्मील्य लोचने ॥

दिशो विलोकयन् पार्श्वे तमद्राक्षीदवस्थितम् ॥૧૧॥

લાંબા સમય સુધી સૂતેલા તેણે ઉઠી, ધીરે ધીરે નયનો ઉઘાડી, દિશાઓ જોતાં તેને પાસે ઉભેલો જોયો. ૧૧.

* કાલયવનને મદદ કરનાર તેની સેનાની સમીપ તેનું બલ વધારે હોય, તેથી સેનાથી દૂર-જઈ યુદ્ધ કરીશ એવો અભિપ્રાય જણાવી, દૂર લાવી, હવે યુદ્ધ કરતા નથી-એવી તેની બુદ્ધિ થઈ, એવો અર્થ છે.

લાંબા સમય સુધી સૂતેલાએ પણ પગની લાતથી ઉઠી, બધી દિશાઓ જોતાં, પાસે તે કાલયવનને જોયો. તેણે પહેલાં તો (કાલયવન ઉભેલ) તેની સામેની દિશા જોઈ. પછી ધીરે ધીરે નજર ફેરવતાં બીજી બાજુએ ‘અવસ્થિતમ્’ ઉભેલા (કાલયવન)ને પછી જોયો. ૧૧.

પછી ‘આ કોણ છે?’ એવો પ્રશ્ન કરે તે પહેલાં જ માત્ર (મુચુકુંદે) જોવાથી જ તે બળીને રાખ થઈ ગયો એમ નીચેના શ્લોકમાં કહે છે:—

સ તાવત્તસ્ય રુષ્ટસ્ય દૃષ્ટિપાતેન ભારત ॥

દેહજેનાગ્નિના દગ્ધો મહમસાદમવત્ક્ષણાત્ ॥૧૨॥

હે ભારત! તેટલામાં ક્રોધ પામેલાની તેની દૃષ્ટિ પડવાથી દેહમાંથી ઉત્પન્ન થએલા અગ્નિથી બળીને તે એક ક્ષણમાં રાખ થઈ ગયો. ૧૨.

અપરાધ વિનાનાને લાત મારી, તેથી તેને ક્રોધ થયો. તેથી ક્રોધ પામેલાની તેની દૃષ્ટિ પડવાના કારણથી, જેમ અગ્નિના સ્પર્શથી કાષ્ટમાં રહેલો અગ્નિ પ્રકટ થાય છે તેમ કાલયવનના દેહમાં રહેલો જ અગ્નિ પ્રકટ થયો. પછી દેહમાંથી જ ઉત્પન્ન થએલા અગ્નિથી બળીને ક્ષણમાત્રમાં જ તે રાખ થઈ ગયો. બહાર રહેલો અગ્નિ દાવાનલની પેઠે થોડુંજ બાળે, અથવા (તેનાથી કાલયવન) નાસી જાય. (આ તો) અંદર રહેલો અગ્નિ હોવાથી (તેની) બધી દિશાઓ અટકાવી દઈ તેને (બાળી) રાખ જ બનાવી દીધો. ૧૨.

‘ભગવાને આ યવનને હરકોઈ પ્રકારે હણ્યો’ એટલું જ ચાલુ પ્રસંગમાં કહેવા ઇચ્છેલું હોવાથી, (શુક) વધારે કહેશે નહિ એવા ભયને લીધે, અને (પરિક્ષિત પોતે) સાવધાન રહી શ્રવણ કરે છે એમ જણાવવા, રાજા તે (શુક)ને નીચેના શ્લોકમાં પ્રશ્ન કરે છે:—

॥ રાજોવાચ ॥ રાજા કહે છે:—

કો નામ સ પુમાન્ બ્રહ્મન્કસ્ય કિંવીર્ય એવ ચ ॥

કસ્માદ્ગુહાં ગતઃ શિશ્યે કિં તેજો યવનાર્દનઃ ॥૧૩॥

હે બ્રહ્મન્! તે પુરૂષ ખરેખર કોણ હતો? કોનો (સંબંધી) અને કેવા વીર્યવાળો હતો? ગુફામાં જઈને શા માટે સૂતો હતો? યવનનો નાશ કરનાર કેવા તેજવાળો હતો? ૧૩.

(‘નામ’ ‘ખરેખર’ શબ્દ) પ્રસિદ્ધિને લીધે અજ્ઞાન ન હોવાનું જણાવે છે* ‘અન્યમ્’ ‘બીજા’ એ (શ્લોક ૮ માં આવેલ) નરબલિના શબ્દથી તેનું પુરૂષ (હોવા)પણું જણાવેલું જ છે. બીજી પાંચ બાબતો જણાવતી છે.

* તે યવનનો નાશ કરનાર પ્રસિદ્ધ હતો એમ ‘નામ’ શબ્દથી જણાય છે. જે પ્રસિદ્ધ હોય તે શુકથી અજ્ઞાન હોય ન હોય, એવો અર્થ છે.

નામસમ્બધરૂપાણિ નિમિત્તં શયને તથા ॥

દાહકત્વં દૃષ્ટિમાત્રાદ્બ્રહ્મવિજ્ઞાસ્યતે પરઃ ॥૫૧॥

(૧) નામ (૨) સંબંધ અને (૩) રૂપ (૪) તે પ્રમાણે શયન કરવાનું કારણ (૫) માત્ર દૃષ્ટિથી બાળી નાખનાર (હોવાનું કારણ) ઉત્તમ બ્રહ્મ જાણનાર (આ સર્વ) જાણશે. (જાણે છે જ). કા. ૫.

(૧ નામ). (૨) કેનો સંબંધી (તે હતો)? (૩) કિં શું હતું વીર્ય વીર્ય જેનું (એટલે કેવા વીર્યવાળો હતો)? તેમ (વીર્ય) ન હોય તો સિંહ વિગેરે હોવાનો જેમાં સંભવ હતો તેવા પ્રદેશમાં કેમ શયન કરે? અને (૪) (શયન માટે) ઉત્તમ સ્થાનો હોવા છતાં કયા પ્રયોજનથી શુદ્ધમાં જઈને સૂતો હતો? (૫) વળી તેનું શું તેજ હતું? કિં શું છે તેજઃ તેજ યસ્ય જેનું, તે 'કેવા તેજવાળો' (હતો)? કારણ કે તે યવનનો નાશ કરનાર થયો. અગ્નિ સૂર્ય વિગેરેમાં પણ એવા (યવનનો નાશ કરે તેવા) પ્રકારનું તેજ સંભવતું નથી. 'યવન' શબ્દથી તે (યવનનો નાશ કરનાર)ની પણ સરસાર્મ કહેલી છે. આ કથા લંગાણુથી કહેવી જોઈએ એવા અભિપ્રાયથી (પ્રશ્ન કરેલો છે) ૧. ૧૩.

આ (મુચુકુંદ)ને માટે જ ભગવાન (શુદ્ધમાં) પધારેલા, તેથી નીચેના શ્લોકોથી આરંભી સાત શ્લોકોથી તેનું ઉત્તમપણું જણાવે છે:—

॥ શ્રીશુક ઉવાચ ॥ શ્રી શુક કહે છે:—

સ ઈક્ષ્વાકુકુલે જાતો માંધાતૃતનયો મહાન્ ॥

મુચુકુંદ ઇતિ રૂપાતો બ્રહ્મણ્યઃ સત્યસંજ્ઞરઃ ॥૧૪॥

તે ઉત્તમ (પુરૂષ) ઈક્ષ્વાકુના કુલમાં જન્મેલો, માંધાતાનો પુત્ર મુચુકુંદ એ નામથી પ્રખ્યાત, બ્રાહ્મણોનું હિત કરનારો અને સત્ય ચુક્તિવાળો હતો. ૧૪.

અને તે (મુચુકુંદ) ભવિષ્યમાં ભગવાનનો ભક્ત થવાનો છે તેથી આ (કથા) ભગવાનની જ કથા છે એમ જણાવવા (સાત શ્લોકોથી તેનું ઉત્તમપણું જણાવે છે). તેમ ન હોય તો ભગવાન સિવાયનાની કથા શ્રવણ કરવા યોગ્ય નહિ હોવાથી શ્રવણ કરનારાઓને અણગમો થાય. તે ઈક્ષ્વાકુના કુલમાં જન્મેલો હતો. મનુના પુત્રોમાં ઈક્ષ્વાકુ* મુખ્ય હતો, અને માંધાતા* યોનિમાંથી જન્મેલો નહતો, (પણ) માત્ર પુંસવન જલમાંથી* જન્મેલો હતો. તે અપ્રાકૃત (દૈવી) બીજમાંથી જન્મેલો પણ હતો, અને સ્વરૂપથી પણ ઉત્તમ હતો. (એ પ્રમાણે) (૧) કુલનું ઉત્તમપણું, (૨) પિતાનું ઉત્તમપણું અને (૩) સ્વરૂપથી પણ ઉત્તમપણું મહું. 'મુચુકુંદ એ નામથી

૧ પર: ઉત્તમ બ્રહ્મવિદ્ બ્રહ્મ જાણનાર (શુક) આ સર્વ જાણશે. "એવા હેતુથી બ્રહ્મન્" એવું સંબોધન કરેલું છે." એટલું અધ્યાહાર છે. (લે)

* આ કથા માટે ત્રવમા સ્કંધનો છઠ્ઠો અધ્યાય જુઓ.

પ્રખ્યાત ' શબ્દોથી તેનું નામથી પણ ઉત્તમપણું જણાવે છે. ' બ્રાહ્મણોનું હિત કરનારો ' અને ' સત્ય યુદ્ધવાળો ' વિશેષણોથી તેના વૈદિક અને સ્વાભાવિક ગુણો કહેલા છે. બ્રાહ્મણોનું હિત કરનારો હોય તો બધાએ વૈદિક ધર્મો સિદ્ધ થાય. સત્ય: સત્ય છે સંગર: યુદ્ધ જેનું તેવો (તે હતો) ૧૪.

સ યાચિત: સુરગૈર્નિન્દ્રાદૈરાત્મરક્ષણે ॥

અસુરેભ્ય: પરિત્રસ્તૈસ્તદ્રક્ષાં સોઽકરોચ્ચિરમ્ ॥૧૫॥

અસુરોથી ભય પામેલા ઇંદ્ર વિગેરે દેવોના સમૂહોએ પોતાનું રક્ષણ કરવા તેને પ્રાર્થના કરી. તેણે લાંબા સમય સુધી તેઓનું રક્ષણ કર્યું. ૧૫.

એ પ્રમાણે તે છ ગુણોવાળો* હોવાથી ઇંદ્ર વિગેરેએ પોતાનું રક્ષણ કરવા તેને પ્રાર્થના કરી. આથી† તે ભગવાનની સગાન હતો એમ કહેવાયું. (તેના) ગુણો સ્વરૂપથી, લોકથી અને કાર્યથી ઉત્તમ હતા એમ કહેવાયું.

' સંસારથી ભય પામેલા (જીવો) મોટા પુરૂષને (પ્રાર્થના કરે) તેમ (દેવોએ તેને) પ્રાર્થના કરી હશે ' એવી શંકા થાય. તેથી ' અસુરોથી ભય પામેલા ' વિશેષણ ચોંટાડ્યું છે. જે દેવોને પણ હણે છે, તેઓને પણ હણીને તેણે રક્ષણ કર્યું એમ ' તેણે રક્ષણ કર્યું ' શબ્દોથી કહેલું છે. દૈત્યો નાસી જાય ત્યારે તેઓ ફરી આવે એવો ભય રહે, તેથી તેણે ' લાંબા સમય સુધી ' એટલે ઇંદ્ર વિગેરે બહુ બલવાન થયા ત્યાં સુધી (દેવોનું) રક્ષણ કર્યું. યજ્ઞ વિગેરે કરતાં પણ અધિક (ઉત્તમ), ક્ષત્રિયોનો આ (રક્ષણ કરવાનો) જ ધર્મ કહેલો છે. ૧૫.

અને તે રક્ષણનો અંત આવવાનો સમય થયો, તેથી રક્ષણનો અંત જણાવતાં નીચેનો શ્લોક કહે છે:—

લબ્ધ્વા ગૃહં તે સ્વ:પાલં મુચુકુંદમથાબ્રુવન્ ॥

રાજન્વિરમતાં કૃચ્છ્રાન્નવાન્ન: પરિપાલનાત્ ॥૧૬॥

સ્વર્ગનું પાલન કરનાર કાર્તિકેયને પ્રાપ્ત કરીને પછી તેઓએ મુચુકુંદને કહ્યું. કે ' હે રાજા! અમારું પાલન (કરવા)નું દુઃખ આપ બંધ રાખો. ૧૬.

કાર્તિકેયનો જન્મ થયો, પછી તારક વિગેરે (દૈત્યો) હણાયા એટલે તે (દેવોનો) સેનાપતિ થયો, પછી (મુચુકુંદને રક્ષણ કરવાનું) બંધ રાખવાની પ્રાર્થના કરી. રાજના× નિયમ પ્રમાણે આને (મુચુકુંદને રક્ષણ કરવામાં) સ્વાર્થ નહતો, એમ

* શ્લોક ચૌદમાં કહેલાં છ વિશેષણોથી જણાવેલા છ ગુણોવાળો.

† ' આથી ' એટલે છ ગુણોવાળો કહ્યો તેથી.

× ' રાજન્યાયેન ' એવા વૃંદાવન પ્રેસવાળા ગ્રંથના પાઠ પ્રમાણે અર્થ કરેલો છે. મી. તેલીવાળાએ પ્રસિદ્ધ કરેલ ગ્રંથમાં ' રચિન્યાયેન ' પાઠ છે તે ' રવિન્યાયેન ' હશે. એમ

આધી સૂચવેલું છે. પછી (દેવોએ) સ્વસ્થ થઇને જૂદા આરંભથી† રાજને કહ્યું. પહેલાં ભય પામેલા હતા, (અને) હવે સંતોષ પામ્યા તેથી જૂદો આરંભ (કહેલો છે). ઉત્તરાર્ધથી આરંભી તેઓનાં વાક્યો કહે છે. આરંભમાં (મુચુકુંદથી) જે કરવામાં આવતું હતું તે બંધ રખાવે છે, કે ‘નઃ’ અમારું પાલન કરવારૂપ દુઃખ બંધ રાખો. જો કે (મુચુકુંદ) સ્વર્ગમાં રહેલો હતો, છતાં પણ તે ભોગ ભોગવતો નહતો અને સદા યુદ્ધ કરતો હતો, તેથી (તેને) દુઃખ જ હતું. ૧૬.

અમારું રક્ષણ કરવામાં માત્ર (તારા) દેહને જ દુઃખ થાય છે એટલું જ નહિ, પરંતુ તારા બધાંએનો નાશ થયો છે, કારણ કે ભોગ અને ભોગનાં સાધનોનો નાશ થયો છે, એમ નીચેના બે શ્લોકથી કહે છે:—

નરલોકં પરિત્યજ્ય રાજ્યં ચ હતકણ્ઠકમ્ ॥

અસ્માન્ પાલયતો વીર કામાસ્તે સર્વં ઉજ્જિન્તાઃ ॥૧૭॥

સુતા મહિષ્યો ભવતો જ્ઞાતયોઽમાત્યમન્ત્રિણઃ ॥

પ્રજાશ્ચ તુલ્યકાલીના નાધુના સન્તિ કાલિતાઃ ॥૧૮॥

હે વીર ! નરલોકનો અને નિષ્કંઠક રાજ્યનો ત્યાગ કરીને અમારું રક્ષણ કરતાં તમારી સર્વ કામનાઓ (તમે) તજેલી છે. આપના પુત્રો રાણીઓ સગાંઓ પ્રધાનો મંત્રીઓ અને પ્રજા જે સમાન કાલના (તમારા સમયના) હતા, તેમનો કાલે નાશ કરેલો હોવાથી, હવે તેઓ નથી. ૧૭-૧૮.

જન્મભૂમિ અને સાથે સાથે જન્મેલા (પ્રાણીઓ) સર્વને સુખ આપનારા હોય છે, તેથી નરલોકનો ત્યાગ પણ દુઃખનું કારણ છે, અને નિષ્કંઠક રાજ્ય તેલું* છે. (મુચુકુંદ) સર્વથી મોટો (પુત્ર) નહતો‡ છતાં પણ શૂરવીર હોવાથી રાજ્ય આને જ અધીન હતું, તેથી આમાં જ ભોગ રહેલો હતો (એજ ભોગ ભોગવનારો હતો). એ પ્રમાણે સર્વ પ્રકારે પ્રતિબંધ વિનાના ભોગનો ત્યાગ કરીને અમારું જ રક્ષણ કરતાં તારી બધીએ કામનાઓ તજીએલી છે, એટલે તેં બધીએ કામનાઓને તજેલી છે. તેનું કારણ ‘હે વીર !’ સંબોધનથી કહેલું છે, કારણ કે જેનામાં વીરરસ મુખ્ય હોય તે બીજી કામનાને સુખ માનતો નથી. તેં અગારા ઉપર મોટો ઉપકાર કરેલો છે, એમ જણાવવા આ કહેલું છે. દેહના સંબંધીઓનો પણ તેં ત્યાગ કરેલો છે એમ ‘પુત્રો રાણીઓ....’થી કહે છે. સ્વર્ગમાં દિવસ એક વર્ષરૂપ હોવાથી.†

હોય તો ‘સૂર્યના નિયમ પ્રમાણે’ એવો અર્થ થાય. જેમ સૂર્ય સ્વાર્થ માટે પ્રકાશતો નથી, પણ પરોપકાર માટે પ્રકાશે છે, તેમ મુચુકુંદને દેવોનું રક્ષણ કરવામાં સ્વાર્થ નહતો.

† આ ‘અથ’ શબ્દનો અર્થ કરે છે.

* ‘તેલું’ એટલે ‘ત્યાગ કરવાથી દુઃખ આપનારું.’

‡ માંધાતાના ત્રણ પુત્રમાં મુચુકુંદ નાનો હતો. જૂઓ ૯-૬-૩૮.

† આપણું એક વર્ષ એ દેવોનો એક દિવસ છે. મકરસંક્રાંતિ એ દેવોનો સૂર્યોદય છે.

ઉત્તરાયણના છ માસનો તેમનો દિવસ છે અને દક્ષિણાયનના છ માસની તેમની રાત છે.

જેમ બ્રહ્માની સભામાં ગએલા રૈવતને+ (કાલનું જ્ઞાન રહ્યું નહતું) તેમ તેને કાલનું જ્ઞાન નહતું, તેથી (દેવો તેને) જણાવે છે. મહિષ્યઃ રાણીઓ, જ્ઞાતયઃ ભાઈઓ વિગેરે (સગાંઓ) (આ દેહના સંબંધીઓ કહ્યા). અમાત્યાઃ અધિકારવાળા (રાજાના) સેવકો, અને મંત્રીઓ, આ રાજ્યના સંબંધવાળા (રાજ્યને લીધે તેના સંબંધીઓ કહ્યા). (દેહના અને રાજ્યના સંબંધીઓ) બંને સમાનકાલના, અને પ્રજા એટલે મિત્રો, તે (બધા) હવે ત્યાં નથી, કારણ કે કાલિતાઃ કાલે તેમનો નાશ કરેલો છે. ત્યાં (નરલોકમાં) જવું જોઈએ, એવી (મુચુકુંદની) આશાને કાઠી નાખી છે. ૧૮.

‘ત્યારે તમો (દેવો)એ તેઓનું રક્ષણ કેમ ન કર્યું? કારણ કે દેવો આયુષ્ય (આપવા)ની સત્તાવાળા છે’ એવી શંકા થાય, તેથી નીચેનો શ્લોક કહે છે:—

કાલો વલીયાન્ વલિનાં ભગવાનીશ્વરોઽવ્યયઃ ॥

પ્રજાઃ કાલયતે ક્રીડન્ પશુપાલો યથા પશ્યન્ ॥૧૯॥

બલવાનોથી પણ બલવાળો ભગવાન ઈશ્વર અવ્યય કાલ, જેમ પશુઓને ભરવાડ રમતાં હાંકી લઈ જાય છે તેમ પ્રજાને રમતાં હાંકી લઈ જાય છે. ૧૯.

વાયુ, આસન્ય,* ગુણો એ બલવાળાઓ છે. તેઓથી પણ (કાલ) બલવાન છે, તેનું કારણ ‘ભગવાન’ શબ્દથી કહેલું છે.

‘(હું) ધર્મ કરતો હતો ત્યારે કલેશ વિના કર્મ કરનારા ભગવાને મારા (સ્ત્રી, પુત્ર, અમાલ્ય વિગેરે)નું ભક્ષણ શા માટે કર્યું?’ એવી શંકા થાય, તેથી ‘ઈશ્વર’ શબ્દ યોજેલો છે, કારણ કે ઈશ્વરને બંધન હોતું નથી.

‘ત્યારે ભગવાને ભક્તને એવું (દુઃખ) કેમ કર્યું?’ એવી શંકા થાય, તેથી ‘અવ્યય’ શબ્દ યોજેલો છે. તે (કાલ) અક્ષરરૂપ છે, પરંતુ પુરૂષોત્તમરૂપ નથી. તેથી તે ભક્તોના પક્ષપાત કરતો નથી. પક્ષપાત (કરતો) હોય તોપણ જેનો વિનાશ ન થાય તેવું જ સ્થાન તે આપવાનો છે, તેથી તેણે પુત્ર વિગેરેને દૂર કર્યા. ‘રમતાં પણ પ્રજાને હાંકી લઈ જાય છે’ શબ્દોથી તેનો આ સ્વભાવ જ છે એમ કહે છે, કારણ કે છૂટાં છવાયાં વીખરાઈ ગએલાને તે પોતાની અંદર લાવે છે, પોતાના ઘરમાં પૂરે છે. (કાલ આ પ્રમાણે કરતો હોવાથી) તેનામાં દોષની બુદ્ધિ થાય (તે દોષવાળો છે એમ જણાય), તેથી ‘જેમ પશુઓને ભરવાડ (લઈ જાય છે)’ એવું દષ્ટાંત કહે છે. (વાડાની) બહાર રહેલા પશુઓને વાઘ વિગેરે મારી નાખે તેથી (ભરવાડ તેમને વાડામાં પૂરે છે), તેમ ઘણા સમય સુધી બહાર રહેલા (જીવો) અવળા માર્ગે જનારા થઈ જાય, તેથી કાલ પણ તેઓને બહાર રહેવા દેતો નથી. તેથી (તેમને જીવતા રાખવાનો) ઉપાય નહિ હોવાથી, તેઓ ગયા (મરણ પામ્યા). ૧૯

+ જૂઓ ૯-૩-૨૬ થી ૩૫.

* ‘આસન્ય’ એટલે મુખમાં રહેલ. ભગવાનના મુખમાં અગ્નિ રહેતો હોવાથી, તે આસન્ય કહેવાય છે. જૂઓ નિબંધ ૧-૩૮ ઉપરનો પ્રકાશ.

તેના (મુચુકુંદના) મનને સંતોષ થાય તે માટે નીચેના શ્લોકમાં ‘વર માગ’ એમ કહે છે:—

વરં વરય મદ્રં તૈ ક્રતે કૈવલ્યમાત્મનઃ ॥

एक एवेश्वरस्तस्य भगवान्विष्णुरव्ययः ॥२०॥

તમારું બહું થાઓ. હવે તમે અમારી પાસે આત્માના મોક્ષ સિવાય (બીજો) વર માગો. અવ્યય ભગવાન વિષ્ણુ એકલા જ તે (મોક્ષ) (આપવા) શક્તિવાળા છે. ૨૦.

‘કાલ મને પણ પકડી લેશે તો પછી વરથી શું (વળશે)?’ એવી શંકા થાય, તેથી (એવો વર) માગેલ નહિ હોવા છતાં, કાલ ખાઇ ન જાય એવો (વર) તને આપશું એમ સૂચવતાં ‘તમારું બહું થાઓ’ એમ કહે છે. તમારું બહું જ થશે, એટલે (તમારી) ઇચ્છા ન હોય ત્યાં સુધી કાલ તમને ખાઇ નહિ જાય, એવો અર્થ છે.

‘ત્યારે કાલના વિજય પછી મોક્ષ આપો’ (એવો વર માગશે) એવા ભયથી ‘મોક્ષ સિવાય’ શબ્દો કહેલા છે, કારણ કે અમો દેહના સ્વામી દેવો તત્ત્વોના* અંશો છીએ, તેથી આત્મા(ના વિષય)માં અમારો અધિકાર નથી; અને મોક્ષ આત્માનો થાય છે. દેહ વિગેરેનો મોક્ષ તો પુરૂષાર્થરૂપ નહિ હોવાથી માગવા યોગ્ય નથી.

જો કે “(ઇંદ્રિયોના) અધિષ્ઠાતા બધા દેવો કામ કરતા અટકી જાય, તો તેવા સમયે (આત્માને) કેવલપણું (ઇંદ્રિયોના સંબંધ વગરના થવાપણું) પ્રાપ્ત થાય છે, એટલે મોક્ષ પણ દેવોને અધીન જ છે; પ્રાણીઓને દુઃખ મટે એજ ઇચ્છેલું હોય છે, પરમાનંદ પ્રાપ્ત થાય એ (ઇચ્છેલું) હોતું નથી; અને ‘આત્માની પ્રાપ્તિથી અધિક (કાંઈ) નથી’ વિગેરે શ્રુતિઓથી પણ (એમજ) સિદ્ધ થતું હોવાથી, આત્માએ વિવેક પ્રાપ્ત કર્યો છે કે પ્રાપ્ત કર્યો નથી, એ સ્મૃતિના નિયમ પ્રમાણે મોક્ષ પણ દેવોને જ અધીન છે.” તો પણ આ (દેવો) ભગવાનની આજ્ઞાને લીધે પ્રવૃત્તિ (કામ કરવા)ના સ્વભાવવાળા જ છે, પ્રવૃત્તિ કરવામાં આવે ત્યારે જ જેવું ઇચ્છેલું હોય તેવું આપવાની શક્તિવાળા છે, પરંતુ પોતે (કામ કરતા) અટકીને (ઇચ્છેલું આપવાની શક્તિવાળા) નથી. તેમ કરે (પોતે કામ કરતા અટકી ઇચ્છેલું આપે) તો ઇશ્વરનો અપરાધ થાય.

અથવા રૂઢિને લીધે ‘મોક્ષ’ એટલે ભગવાન સંબંધી આનંદ, અથવા આનંદનું પ્રકટ થવું તે. તેથી મોક્ષ સિવાયનું માગવું. વળી ‘આત્માના’ શબ્દથી એમ સૂચવેલું છે કે આત્માના હિત સિવાયનું માગવું.

‘ત્યારે મોક્ષ કેવી રીતે પ્રાપ્ત થશે?’ એવી શંકા થાય, તેથી ઉત્તરાર્ધથી તે (આપવા)ની શક્તિવાળાને જણાવે છે. તે આત્માનો મોક્ષ (આપવા)ની શક્તિવાળા

* ભૂમિ, જલ વિગેરે મૂળ પદાર્થો.

એક જ છે, કારણ કે (ળીળું) સર્વ સર્વ (દેવો)ને આપી પોતાને માટે તેમણે તે રાખેલ છે. (તેમ કહેલ છે), કારણ કે તે 'ભગવાન' છે એટલે ઐશ્વર્ય વિગેરે (તેમનામાં) પોતાની મેળે રહેલાં છે.

‘અધિકારની પેલી પાર પુરૂષોત્તમ રહેલા છે. તે અધિકારી* નહિ હોવાથી તેમણે પોતાને માટે તે (મોક્ષ આપવાની શક્તિ) કેમ રાખી? તેમ હોય તો કોઈનો પણ મોક્ષ થાય નહિ’ એવી શંકા થાય, તેથી ‘વિષ્ણુ’ શબ્દ યોજેલો છે. તે (પુરૂષોત્તમ) જ અહિં મોક્ષ આપવા માટે ‘વિષ્ણુ’ નામથી પ્રસિદ્ધ થયા છે. તેથી વિષ્ણુમાં (૧) ભગવાનપણું અને (૨) અધિકારરૂપ ભગવાનપણું એવા બે (ગુણ) કહેલા છે. તેમનાથી કાલનું પણ ઉદ્ધંધન થાય છે એમ સૂચવવા ‘અવ્યય’ શબ્દ યોજેલો છે. તેમનો નાશ થતો નથી. આ (શબ્દ)થી તેમને (કોઈની) દરકાર નથી એમ પણ સૂચવેલું છે. આથી એમ જણાવેલું છે કે (જગતનું) પાલન કરવાનો અધિકાર હોવા છતાં તે નિવૃત્તિ (કામ કરતાં અટકવું તે) પણ કરાવશે. તેથી દેવો મોક્ષ આપતા નથી અને તે મોક્ષ આપે છે તેનું કારણ પણ કહ્યું. આ વિષયમાં (મોક્ષ આપવામાં) જરૂરી જે કહેલું નથી તે પણ, અર્થથી (વિષ્ણુમાં છે એમ) કહેલું જાણવું. ૨૦.

તે વિષયમાં ‘વિષ્ણુની પ્રાપ્તિ કેમ થશે?’ એવી શંકા થતાં, ‘તે મોક્ષ આપવા જ અવતાર ધારણ કરશે, ત્યારે તેમને પ્રસન્ન કરવાથી અથવા તેમની આજ્ઞા પ્રમાણે કરવાથી મુક્તિ થશે’ એવો ઉત્તર મળતાં, ફરીથી ‘ક્યારે તે અવતાર ધારણ કરશે?’ એ જાણવાની ઇચ્છા થતાં, ‘અઠ્ઠાવીસમા યુગમાં તે અવતાર ધારણ કરશે’ એમ જાણીને, ત્યાં સુધી શાંત રહેવામાં કામ વિગેરે અને બૂખ તરસ વિગેરે પીડા કરશે તેથી, (વળી) સમાધિમાં પણ આ દુઃખ છે તેથી, અને સુષુપ્તિ તથા સમાધિમાં આનંદનો અનુભવ સરખો છે તેથી, ફલ આપનાર વિષ્ણુ જ હોવાથી યોગ વિગેરેનું પ્રયોજન નહિ હોવાથી અને વધારે પ્રયાસ (કરવાથી દુઃખ (થવા)નો સંભવ હોવાથી તેણે સુષુપ્તિ જ માગી. પછી દેવોએ (તેને) પોતાની નિદ્રા આપી, કારણ કે તેઓને સ્વપ્ના થતાં નથી. એટલે તે સુષુપ્તિ જ છે. તેથી વર તરીકે નિદ્રા પ્રાપ્ત કરીને, ‘તે (નિદ્રા)માં વિદ્ય કરનારો માત્ર (મુચ્યુંકુંદે) જોવાથી જ જળીને રાખ થઈ જશે.’ એવો વર પ્રાપ્ત કરીને, તેણે અઠ્ઠાવીસ યુગ સુધી નિદ્રા કરી, એમ નીચેના શ્લોકમાં કહે છે:—

एवमुक्तः स वै देवानभिवंद्य महायशाः ॥

अशयिष्ठ गुहाविष्टो निद्रया देवदत्तया ॥૨૧॥

એમ કહેવાએલા ઘણા યશંવાળા તેણે દેવોને વંદન કરી, ગુફામાં પ્રવેશ કરી દેવોએ આપેલી નિદ્રાને લીધે નિદ્રા કરી. ૨૧.

* ‘અધિકારી’ એટલે બીજાને જેને અમુક કાર્ય માટે યોજેલો છે તે.

શુક્રમાં ટાઢ, તડકો વિગેરે ઉપદ્રવો નહિ હોવાથી, તેમાં પ્રવેશ કરી, તેણે અશચિષ્ટ નિદ્રા કરી. ૨૧.

એ પ્રમાણે પ્રસંગથી નીકળેલી (કથા) કહી, નીચેના શ્લોકથી ચાલુ કથા કહે છે:—

યવને ભસ્મસાન્નીતે ભગવાન્ સાલ્વતર્ષભઃ ॥

આત્માનં દર્શયામાસ મુચુકુંદાય ધીમતે ॥૨૨॥

યવન બળીને ભસ્મ થતાં, વૈષ્ણવોના સ્વામી ભગવાને બુદ્ધિમાન મુચુકુંદને પોતાનાં દર્શન કરાવ્યાં. ૨૨.

(૧) દેવોને કરેલું નયન (૨) તેમની (ભગવાનની) આશાથી રહેલું અને (૩) ભગવાનનું માહાત્મ્ય સાંભળવાથી પ્રાપ્ત થએલી શ્રદ્ધા એ ત્રણ તેના ગુણો ભેદને, પ્રસંગને લીધે તેણે ભક્તો(દેવો)નું હિત કરેલું તે પણ બાળપણે, યવન બળીને ભસ્મ થયો ત્યારે સર્વ બાળનારા અને સર્વ (કરવા) શક્તિવાળા, વૈષ્ણવોના ઋષભઃ સ્વામી ભગવાન જો તેવા (ગુણવાળા) મુચુકુંદ ઉપર કૃપા ન કરે તો ભક્તોને દુઃખ પણ થાય, તેથી તેમણે ભક્તનું હિત કરનારાં અને સ્વતંત્ર (કર્મ)નું આચરણ કર્યું એવા અભિપ્રાયથી ‘વૈષ્ણવોના સ્વામી’ શબ્દ યોજેલો છે. તે પૈકી આરંભમાં ‘પોતાનાં દર્શન કરાવ્યાં’ શબ્દોથી (ભક્તોનું) હિત કરનારું આચરણ કહેલું છે. (મુચુકુંદ નામમાં) ‘૩’ અક્ષર સર્વ સ્થલે દોષ રહિતપણું સૂચવનારો છે. ‘મ’ અક્ષરનો અર્થ પુરૂષનો આનંદ અથવા મુદ્દ એટલે પરમાનંદ છે. ‘ચુ’ અક્ષરનો અર્થ દોષ વિનાનું ચૈતન્ય (ચિદ્ અંશ) છે. ‘કુ’ અક્ષરનો અર્થ દોષ વિનાનો ‘સત્’ અંશ છે. પહેલાં (મુચુકુંદે) જ્ઞાન વિગેરે મારફત લોકોને સન્નિવેદનરૂપ આપેલું તેથી તેવા (પુરૂષ)ને (ભગવાને) સ્વરૂપનાં દર્શન કરાવવાં જ ભેદાયે. (ભગવાન પોતાનું સ્વરૂપ તેને) જણાવે તેની તેને જરૂર નહતી, અને (ભગવાનથી) વિરૂદ્ધ વિચાર તેને આવવાનો નહતો, તેથી (તેને) ‘બુદ્ધિમાન’ એમ કહેલ છે; કારણ કે તે બુદ્ધિવાળો હતો. તેને પહેલાં (દેવોએ કરેલો) ઉપદેશ સાંભરતો હતો એમ પણ (આ વિશેષણથી) સૂચવેલું છે. ૨૨.

પછી જે થયું તે નીચેના શ્લોકથી આરંભી ચાર શ્લોકોથી કહે છે:—

તમાલોક્ય ઘનશ્યામં પીતકૌશેયવાસસમ્ ॥

શ્રીવત્સવક્ષસં ભ્રાજત્કૌસ્તુભેન વિરાજિતમ્ ॥૨૩॥

ચતુર્ભુજં રોચમાનં વૈજયન્ત્યા ચ માલયા ॥

ચારુપ્રસન્નવદનં સ્ફુરન્મકરકુण्डलम् ॥૨૪॥

પ્રેક્ષણીયં ત્રિલોકસ્ય સાનુરાગસ્મિતેક્ષણમ્ ॥

અપીચ્યવયસં મત્તમૃગેન્દ્રોદારવિક્રમમ્ ॥૨૫॥

વાદળાંના જેવા શ્યામ, પીળાં રેશમી વસ્ત્રવાળા, છાંતી ઉપર શ્રીવત્સવાળા, પ્રકાશતા કૌસ્તુભથી શોભતા, ચાર ભુજઓવાળા, અને

વૈજયન્તી માલાથી શોભતા, સુંદર પ્રસન્ન મુખવાળા, પ્રકાશતાં મકરના (આકારના) કુંડલોવાળા, ત્રણ લોકે દર્શન કરવા યોગ્ય, પ્રેમ અને સ્મિતવાળાં નયનવાળા, ઘણી સુંદર વયવાળા, મદવાળા સિંહના જેવા ઉદાર પરાક્રમવાળા તેમને જોઈને....૨૩ થી ૨૫.

‘તેમને જોઈને પૂછ્યું’ એમ થોથા (છવીસમા) શ્લોક સાથે (વાક્યનો) સંબંધ છે. કાલનું ઉદ્ધંધન કરીને^x તે મોક્ષ પ્રાપ્ત કરે તે માટે, ‘વાદળાંના જેવા શ્યામ’ થી આરંભી ભગવાનનું તેર પ્રકારે^x તેટલાં (તેર) વિશેષણોથી વર્ણન કરે છે.

(૧) (ભગવાન) માત્ર રસરૂપ (શ્યામ) હોય તો દુઃખની સાથે સુખ (થાય. તે) પુરૂષાર્થ થતો નહિ હોવાથી ‘વાદળાંના જેવા શ્યામ’ કહેલા છે. (ભગવાન) વાદળાંના જેવા શ્યામ છે, કારણ કે તે (વાદળું) તાપ હરનારું ક્રિયાનું ફલ આપનારું અને સુખ કરનારું છે. એ પ્રમાણે ભગવાનને ત્રણ ગુણોવાળા રસરૂપ ફલરૂપ જણાવેલા છે. (ભગવાન) સંસારને પ્રીટાડતાં (તાપ હરતાં), કર્મને સફલ કરતાં, પરમાનંદ આપનારા છે.

(૨) ‘પીળાં રેશમી વસ્ત્રવાળા’ એનું વ્યાખ્યાન કરેલું* છે. એ પ્રમાણે પ્રમેયરૂપ અને પ્રમાણરૂપ (ભગવાન)નું નિરૂપણ કરી, તે (ગુણો)થી જ મોક્ષ અને ધર્મ (પુરૂષાર્થ)નું સૂચન કરી (૩) શ્રીવત્સવાળી છાતી છે જેમની અને (૪) પ્રકાશતા કૌસ્તુભથી શોભતા વિશેષણોથી અર્થ અને કામ (પુરૂષાર્થો) કહેલા છે. ૨૩.

એ પ્રમાણે ચાર પ્રકારના પુરૂષાર્થરૂપ (ભગવાન)નું નિરૂપણ કરી, (૫) ‘ચાર ભુજઓવાળા’ વિશેષણથી તે (પુરૂષાર્થો)નું દાન કરનારા પણ (ભગવાન) છે એમ કહે છે, કારણ કે જેઓ સેવા કરે છે તેમને ભગવાન તે આપે છે.

(૬) ‘વૈજયન્તી માલાથી શોભતા’ વિશેષણથી શરૂઆતમાં (ભગવાન વિષે) પ્રવૃત્તિ પ્રાપ્ત થાય તે માટે કીર્તિનો ઉપયોગ કહેલો છે. (ભગવાન) કીર્તિથી (પોતાની અંદર) રચિ ઉત્પન્ન કરે છે. ‘વૈજયન્તી’† શબ્દથી કીર્તિને પ્રભાવવાળી કહેલી છે.

(૭) એવી રીતે (ભગવાન) સર્વ પુરૂષાર્થો આપનારા છે એમ ઉપપત્તિ સહિત જણાવી, ‘સુંદર પ્રસન્ન મુખ છે જેમનું’ વિશેષણથી તે ભક્તિ આપનારા છે એમ કહે છે. અહિં પણ સુંદર એટલે મનને હરે તેવું (અને) પ્રસન્ન એટલે ફલ પ્રાપ્ત કરાવે તેવું, (એમ) સાધન અને ફલ સાથે અહિં (આ વિશેષણથી) ભક્તિનું નિરૂપણ કરેલું છે. (૮) ‘પ્રકાશતાં મકરના (આકારના) કુંડલોવાળા’ વિશેષણથી પહેલાંની† પેઠે તેમનામાં અંગ તરીકે રહેલાં પ્રવૃત્તિશાસ્ત્ર અને નિવૃત્તિશાસ્ત્ર કહેલાં છે. ૨૪.

^x બાર માહનારૂપ કાલ બાર પ્રકારનો હોવાથી તેનું ઉદ્ધંધન જણાવવા તેર વિશેષણો કહેલાં છે.

* આ અધ્યાયના પહેલા શ્લોકમાં. જૂઓ પૃષ્ઠ ૫૨.

† ‘વૈજયન્તી’ એટલે માલા. આ કીર્તિ સૂચવે છે.

† આ અધ્યાયના ત્રીજા શ્લોકમાં. જૂઓ પૃષ્ઠ ૫૪.

એ પ્રમાણે શાસ્ત્રના સંબંધી ઉત્તમપણું જણાવી, (૯) ‘ત્રણ લોકે દર્શન કરવા યોગ્ય’ વિશેષણથી લોક સંબંધી ઉત્તમપણું જણાવે છે, કારણ કે લોક જે જૂએ તેને જ માન્ય રાખે છે. ત્રણે લોકમાં પણ લૌકિક (દેહ ધારણ કરનારા) તે (ભગવાન)જ દર્શન કરવા યોગ્ય છે, એટલે કોઈથી પણ (ભગવાન સિવાય) બીજો કોઈ સ્વીકાર કરવા યોગ્ય નથી. (૧૦) તેઓને દર્શનથી (ભગવાનમાં) પ્રવૃત્તિ થતાં ફલ પ્રાપ્ત થાય છે એમ ‘પ્રેમ અને સ્મિતવાળાં નયનવાળા’ વિશેષણથી કહે છે. પ્રેમ એટલે થોડા મોહવાળી ભક્તિ. નયનથી એટલે જ્ઞાન, તેથી (આ) ત્રણે ભગવાન આપે છે એમ સૂચવેલું છે.

એ પ્રમાણે પુરૂષોના સાધન અને ફલ (રૂપ ભગવાનને) જણાવી, (૧૧) ‘ઘણી સુંદર વયવાળા’ (વિગેરે) વિશેષણથી સ્ત્રીઓના (સાધન અને ફલરૂપ ભગવાન) જણાવે છે. સ્ત્રીઓને પ્રિય હોય તે ઘણું સુંદર હોય, તેથી ઘણો પ્રેમ થાય તેવું વય છે જેમનું (એવો અર્થ થયો). તેથી તેઓની (ભગવાનમાં) પ્રવૃત્તિ જણાવી. (૧૨) ‘મદવાળા સિંહના જેવા ઉદાર પરાક્રમવાળા’ વિશેષણથી ફલ(રૂપ ભગવાન) કહે છે. મદવાળો જે મૃગેન્દ્ર: સિંહ (તેના જેવા છે), કારણ કે જેમાં સિંહ રહેલો છે તેવા સિંહના ઘરમાં કોઈ પણ પ્રવેશ કરવા યોગ્ય નથી (૧૩) માત્ર સંબંધથી જ (ભગવાન) રક્ષણ કરે છે એટલું જ નહિ, પરંતુ ઉદાર એટલે જેમ ઇચ્છેલું હોય તેટલું, મન(ની કામનાઓ) પૂરી કરે ત્યાં સુધીનું વિક્રમ: પરાક્રમ છે જેમનું (તેવા ભગવાન છે). (પરાક્રમ) ઉદાર હોવાથી તે મોક્ષ(આપવા)માં પરિણમે છે એમ પણ સૂચવેલું છે. ૨૫.

એ પ્રમાણે વૈદિક અને લૌકિક યજ્ઞાએ જ ફલ અને સાધનરૂપ ભગવાન એકલા જ પ્રાપ્ત કરવા યોગ્ય છે, તેથી તેવા (ભગવાન)નાં દર્શન કરીને. ભક્તિ થાય તે માટે સંવાદથી (તેમને) પરિચય કરીને પછી તેમનું ભજન કરવું એવા અભિપ્રાયથી આરંભમાં (તેમને) પ્રશ્ન કરે છે, એમ નીચેના શ્લોકમાં કહે છે:—

પર્યપૃચ્છન્મહાબુદ્ધિસ્તેજસા તસ્ય ધર્મિતઃ ॥

શંકિતઃ શનકૈ રાજા દુર્ધર્ષમિવ તેજસા ॥૨૬॥

તેમના તેજથી અંજાઈ ગએલા ઘણા બુદ્ધિશાળી રાજાએ તેજને લીધે જાણે કે પરાભવ થઈ ન શકે તેવા (ભગવાન)ને ભય પામી ધીરેથી પ્રશ્ન કર્યો. ૨૬.

‘(ભગવાન સંબંધી) એવા ભાવનું વર્ણન શા માટે કર્યું? (તેમને) ઓળખ્યા વિના જ લૌકિક નિયમ પ્રમાણે (મુચુકુંદે) પ્રશ્ન કેમ ન કર્યો?’ એવી શંકા થાય, તેથી ‘ઘણા બુદ્ધિશાળી’ વિશેષણ યોજેલું છે. તેની બુદ્ધિ ઘણી હતી, (એટલે તે) બહુ ચતુર હતો. આ (ભગવાનનાં દર્શન વિગેરે) માટે જ સુષુપ્તિ પ્રાપ્ત કરીને રહેલો

છે નયન મુખ્ય જ્ઞાનેન્દ્રિય છે.

[સૂચવેલું છે તે તેરમો પ્રકાર છે. (લે)]

૧ આ છેલ્લા વિશેષણમાં ‘ઉદાર’ શબ્દથી મોક્ષમાં પરિણમે (મોક્ષ આપે) તેવું પરાક્રમ

હતો. વળી તેમના તેજથી અંબાઈ ગએલો હતો, એટલે ભગવાનના તેજથી અંબાઈ ગએલો હતો; કારણ કે તે પોતાને ઇંદ્ર વિગેરે કરતાં પણ ઘણો વધારે તેજવાળો માનતો હતો, (અને) જ્યારે તે પણ તેમના તેજથી અંબાઈ ગયો, ત્યારે ‘આ પુરુષોત્તમ છે’ એમ તે કેમ ન જાણે? તેથી (તેમનો) પરિચય કરવા પ્રશ્ન કર્યો.

‘પુરુષોત્તમને ઉદ્ધતાઈ જણાવનારો પ્રશ્ન પણ કેમ થઈ શકે?’ એવી શંકા થાય, તેથી ‘ભય પામી, ધીરેથી’ શબ્દો યોજેલા છે. પ્રશ્ન કરતાં પણ ભય પામેલો જ, છતાં પણ ભગવાન વધારેલા હોવાથી થોડી ઉદ્ધતાઈ કરી ધીરેથી તેણે પ્રશ્ન કર્યો. વળી તે ‘રાજા’ હતો, તેથી નીતિ પણ જાણુનો હતો. કેટલાક એમ કહે છે કે તેના ભારે રાજેશુણે પણ તેને ઉદ્ધતાઈ કરવામાં સાહાય્ય કરી.

‘જાણે કે પરાભવ થઈ ન શકે તેવા’ એ (વિશેષણનો અર્થ કરીએ છીએ). ભગવાનનાં દર્શન કરીને, તે (મુચુકુંદ) રાજા હોવા છતાં પણ તેમના તેજથી તે પરાભવ થઈ ન શકે તેવા છે એમ (જાણી), ધીરેથી જ પહેલાં વિનતિ કરીને જ બોલ્યો, કારણ કે (તેણે ભગવાન પાસે) આયુષો, સેવકો અને સામગ્રી (કાંઈ) જોયાં નહિ. (મુચુકુંદ) પોતે પણ રાજા હતો, તેથી ‘હવે’ ‘જાણે કે’ શબ્દ કહેલો છે. તેમ ન હોત તો તે (ભગવાનના) ચરણમાં જ પડત; અથવા ભગવાને તેવા પ્રકારનો તેને સંદેહ થાય તેવું પોતાનું રૂપ દેખાડ્યું, તેથી ‘હવે’ શબ્દ યોજેલો છે. ૨૬.

નીચેના શ્લોકથી આરંભી આઠ શ્લોકોથી પ્રશ્ન કરે છે:—

॥ મુચુકુંદ ઉવાચ ॥ મુચુકુંદ કહે છે:—

કો ભવાનિહ સંપ્રાપ્તો વિપિને ગિરિગહ્વરે ॥

પદ્મભ્યાં પદ્મપલાશાભ્યાં વિચારસ્યુરુકણ્ઠકે ॥૨૭॥

અહિં જંગલમાં પર્વતની શુક્રામાં વધારેલા આપ કોણ છો (જે) કમલની પાંખડી જેવા ચરણોથી ઘણા કાંટાવાળા (સ્થલ)માં ફરો છો? ૨૭.

પ્રશ્ન (કરવા)ના હેતુઓ ૧ કહે છે, કારણ કે તેમ ન કરે તો કૃત્રિમપણાની શંકા થાય. ભગવાન પણ પોતાનો વૃત્તાંત કહે તે માટે (મુચુકુંદ) પોતાનો વૃત્તાંત પણ કહે છે.

આઠ ઐશ્વર્ય ભગવાનમાં જાણીતાં છે. તેમ હોવાથી, ૩ વધારે જ્ઞાન પ્રાપ્ત કર્યા

૧ ‘હેતુઓ’ એટલે સ્વરૂપ, ક્રિયા અને પ્રકાર સંબંધી હેતુઓ. (લે)

૨ હેતુઓનું જ્ઞાન ન હોય, તો ચાર ભુવ્નઓવાળું વિગેરે રૂપ બનાવટી છે એવી શંકા થાય, (એટલે ભગવાન નહિ પણ) બીજો જ કોઈ આવું રૂપ લઈ આવ્યો છે એવી શંકા થાય એવો અર્થ છે. (લે)

૩ ભગવાનમાં આઠ ઐશ્વર્યો પ્રસિદ્ધ હોવાથી, ‘આ ભગવાન જ છે કે બીજો કોઈ?’ એવું વધારે (સ્પષ્ટ) જ્ઞાન ન થાય ત્યાં સુધી તેમને શરણ જવું યોગ્ય નથી. (લે)

વિના શરણ જવું યોગ્ય નહિ હોવાથી, અને પોતે^૧ ફલ ઇચ્છનાર નહિ હોવાથી આઠ (અઠોઠા)થી પ્રશ્ન કરે છે.

સ્વરૂપ, ક્રિયા અને પ્રકાર સંબંધી ત્રણ પ્રશ્નો તેમાં વિરોધ જણાવવા કરે છે. (૧) આત્મ રૂપ કુદરતી આપ (ભગવાન)માં જ હોય, (પણ) બનાવટી બીજમાં પણ હોય, તેથી ‘આપ કોણ છો?’ એવો સ્વરૂપ સંબંધી પ્રશ્ન કરે છે. (૨) (એવું) ઉત્તમ રૂપ ભલે હો, આવા વિપિને જંગલમાં અને તેમાં પણ પર્વતના સંબંધને લીધે ન જઈ શકાય તેવા સ્થાન(ગુફા)માં કેમ પધાર્યા છો? એવો ક્રિયાનાં (પધારવાનાં) પ્રયોજન સંબંધી પ્રશ્ન કરે છે. (૩) ‘કમલની પાંખડી જેવા ચરણોથી’ શબ્દોથી (પધારવાના) પ્રકાર સંબંધી પ્રશ્ન કરેલો છે, કારણ કે આ (જંગલની) ભૂમિ સંસ્કાર વિનાની (સાફ નહિ કરેલી) હોવાથી (તેમાં) ઘણા કાંટાઓ છે કમલની પાંખડી કરતાં પણ કોમલ ચરણોથી તેવા સ્થાનમાં પધારવાનું ઘણા અગત્યના કામ વિના બને નહિ, તેથી તેવું ઘણું અગત્યનું શું કામ છે? એવો (પધારવાના) પ્રકારના પ્રયોજન સંબંધી પ્રશ્ન છે. ૨૭.

‘તું તર્કથી (ઉત્તર) જાણી લે’ એવી શંકા થાય (એમ કહે), તેથી નીચેના બે શ્લોકથી તર્કો જણાવે છે:—

किंस्वित्तेजस्विनां तेजो भगवान् वा विभावसुः ॥

सूर्यः सोमो महेन्द्रो वा लोकपालोऽपरोऽपि वा ॥૨૮॥

मन्ये त्वां देवदेवानां त्रयाणां पुरुषर्षभम् ॥

यद्बाधसे गुहाध्वान्तं प्रदीपः प्रभया यथा ॥૨૯॥

શું (આપ) તેજવાળાઓનું તેજ છે, અથવા ભગવાન અથવા અગ્નિ છે? અથવા સૂર્ય, સોમ અથવા મહેન્દ્ર છે? અથવા બીજા લોક-પાલ છે? હું આપને દેવોના ત્રણ દેવોના ઉત્તમ પુરૂષ માનું છું, કારણ કે જેમ દીપક પ્રભાવથી (અધિકારનો નાશ કરે છે) તેમ આપ પ્રભાવથી ગુફાના અધિકારનો નાશ કરે છે. ૨૮-૨૯.

આરંભમાં હું એવો જ તર્ક કરું છું કે (૧) આ (આપ) બધાએ તેજવાળાઓનું એકદું થએલું તેજ છે, અથવા ‘તેણે તેજ સર્જ્યું’ શ્રુતિ પ્રમાણે કારણ તરીકે જે પહેલું તેજ (ભગવાને) સર્જ્યું તે તેજ (આપ છો). (૨) (અથવા) ભગવાન છે, તેણે (તે તેજ) પણ જલ સર્જ્યું (છાંદોગ્યપનિષદ્ ૬-૨-૩), તેથી તે જગતનું કારણ થવાથી ભગવાન છે. અથવા (૩) આપ વિભાવસુઃ મૂર્તિમાન (આકારવાળો)

૧ ભગવાન પોતે ફલ ઇચ્છનાર નથી એટલે મુયુકુંદ પાસેથી કાંઈ માગતો આવેલા નથી, તેથી (આ રૂપ) બનાવટી હોવાનું સંભવતું નથી, તેથી ઘણો સંશય રહે છે. તેથી આઠ પ્રકારનાં ઔશ્વર્ય સંબંધી ખાસ જ્ઞાન પ્રાપ્ત કરવા માટે પ્રશ્ન કરેલો હોવાથી આઠ-અઠોઠાથી તે કરેલો છે, એવો અર્થ છે. (છે)

અગ્નિ છે. ખંધાંએ તેજનું એકકું થવાનું કારણ જાણેલું નહિ હોવાથી, બીજો તર્ક (ભગવાન એવો) કરેલો છે. પછી મૂલ બનેલા(તેજ ભગવાન)ને અહિં (ગુફામાં) આવવાનું કારણ સંભવતું નહિ હોવાથી તેના અધિષ્ઠાતા દેવતા (અગ્નિ) સંબંધી પ્રશ્ન કરેલો છે. એવી રીતે આધિભૌતિક વિગેરેના ભેદ પ્રમાણે ત્રણ પક્ષ કરેલા છે.

આ ત્રણે રાજસ હોવાથી ‘અથવા સૂર્ય સોમ અથવા મહેન્દ્ર છે ?’ શબ્દોથી સાત્ત્વિક ત્રણ કહેલા છે, (૧) ‘સૂર્ય જંગમ તથા સ્થાવરનો આત્મા છે’ શ્રુતિ અને ‘સૂર્યના મંડલની મધ્યમાં રહેલા નારાયણનું સદા ધ્યાન કરવું જોઈએ’ એ વાક્ય પ્રમાણે (આપ) સૂર્ય હોવા જોઈએ, કારણ કે ચાર ભુજઓવાળા* દેખાઓ છે. (૨) તેથી પણ શીતલ કિરણોવાળો અમૃતથી ભરપૂર (ચંદ્ર) સુંદર છે, તેથી (આપ) સોમ છે. (૩) તેનાથી પણ (વધારે) ઐશ્વર્ય જણાતું હોવાથી (આપ) મહેન્દ્ર હશે.

એ પ્રમાણે સાત્ત્વિક (ત્રણ) ભેદો જણાવીને, (ભગવાનને) મનુષ્યની આકૃતિ-વાળા જોઈને, જાણે કે ત્રીજા ગુણ(તમોગુણ)ની કલ્પના કરતો હોય તેમ, ‘અથવા બીજા લોકપાલ છે ?’ શબ્દોથી વિચાર કરીને તેમાં (તમોગુણવાળાઓમાં) ઉત્તમ જણાવે છે; એટલે વાયુ, વરૂણ વિગેરેમાંના એક (આપ) છે, કારણ કે તેઓ (લોકપાલો) લોકનું રક્ષણ કરવા ભમ્યા કરે છે. આ પક્ષ (પોતાને) માન્ય નથી એમ જણાવવા ‘વા’+ ‘અથવા’ શબ્દ યોજેલો છે. ૨૮.

એ પ્રમાણે કાર્યરૂપ અને કારણરૂપની સંભાવના કરી, તેમને પૂર્વપક્ષમાં મૂકી, ઝોગણત્રીસમા સ્લોકથી તે (શ્રીકૃષ્ણ) પરમકારણરૂપ પુરૂષોત્તમ છે, એવી સંભાવના કરે છે. દેવોના પણ દેવો એટલે બ્રહ્મા, વિષ્ણુ અને શિવ. તેઓમાંના ઉત્તમ પુરૂષ એટલે વિષ્ણુ હું આપને માનું છું; અથવા તે (બ્રહ્મા વિષ્ણુ અને શિવ)ના ઉત્તમ પુરૂષ, એટલે તેઓના પુરૂષ પોતાની મેળે પ્રકાશનારા નારાયણ છે, અને તેમનાથી પણ ઉત્તમ પુરૂષોત્તમ, (હું આપને માનું છું).

‘(મુચુકુંઠ) શ્રદ્ધાને લીધે એવી કલ્પના કરતો હશે’ એવી શંકા થાય, તેથી (શ્રીકૃષ્ણ પુરૂષોત્તમ છે) તેવું સિદ્ધ કરનારી અન્યથાનુપપત્તિ† ઉત્તરાર્ધથી કહે છે. ગુફાનો અંધકાર કોઈએ પણ મટાડેલ નથી. ઉત્પન્ન થયો ત્યારથી તે રહેલો, કારણ કે જે પડદાની ગણના ન કરે તે તેને મટાડી શકે. તેથી પહેલાં (સ્લોક ૩૮ માં)

* સૂર્યમાં રહેલા નારાયણ ચાર ભુજઓવાળા હોવાથી, અને આપને પણ ચાર ભુજઓ છે તેથી, આપ નારાયણ છો.

+ આ શબ્દ અવગણના દર્શાવવા યોજાય છે.

† સંજોગો ઉપરથી નીકળતું અનુમાન. ‘અમુક કાર્ય બીજી રીતે થઈ શકે તેમ નથી, તેથી આ પ્રમાણે થતું હોવું જોઈએ’ એવું અનુમાન ‘અન્યથાનુપપત્તિ’ કહેવાય છે. જેમ કે જાડો દેવદત્ત દિવસે ખાતો નથી’ વાક્ય ઉપરથી એમ નીકળે છે કે તે રાત્રે ખાતો હોવો જોઈએ, નહિ તો જાડો હોઈ શકે નહિ. [મટાડી શકતું નથી], એવો અર્થ છે. (હે)

૧ સૂર્ય વિગેરેનું તેજ બીજા વિગેરેપ પડદાથી રોકાઈ જાય છે. (તેથી તે ગુફાના અંધકારને

કહેલા, ભગવાનથી પ્રાપ્ત કરેલ તેજવાળાઓનું પણ આ વિષયમાં (ગુફાનો અંધકાર દૂર કરવામાં) પરાક્રમ નથી. ઘણા પ્રકારે આવેલા આકારવાળાઓ (દેહધારીઓ)એ તો ગુફાનો અંધકાર મટાડેલો જોવામાં આવ્યો નથી, તેથી જેમને અમે પહેલાં જોએલા જ નથી તેવા ભગવાન જ આપ હોવા જોઈએ એવો નિશ્ચય થાય છે.

વળી અગ્નિ સળગાવેલો હોવા છતાં, દેવ (દેવતા)વાળો^૧ હોવા છતાં પણ આવા પ્રકારની પ્રભાવાળો હોતો નથી, કારણ કે તેનામાં ભગવાનની એક જ^૨ શક્તિ રહેલી હોય છે, પરંતુ દીપકમાં જે શક્તિઓ^૩ રહેલી હોય છે. તેથી જ છાણાંના અને લાકડાનાં (અગ્નિ)^૪ કરતાં, ‘દીવટ અગ્નિનું સ્થાન છે, બાળવાનું કાર્ય અગ્નિનું છે’ શ્રુતિ પ્રમાણે સ્નેહ, છ દીવટ અને અગ્નિના સંબંધને લીધે દીપકની પ્રભા વધારે હોય છે, કારણ કે ‘આ જે ધી છે તે અગ્નિનું તેજ છે’ વાક્ય પ્રમાણે ધી પણ તેવું (તેજવાળું) છે, અને અગ્નિનો તેની સાથે સંયોગ (સંબંધ) થાય છે. તેથી^૫ તે (દીપક)ની અંશમાત્રની પણ પ્રભા આખા ઘરમાં પ્રસરી રહે છે. તે પ્રમાણે ગુફાની અંદરનું સ્થાન જે પહેલાં કોઈ સમયે જોએલું નહતું, તે આપનું તેજ દેખાડે છે, તેથી આપ પુરૂષોત્તમ જ હોવા જોઈએ. જેનો અવહાર થતો હોય તેવી ઉત્તમ પ્રભા દૃષ્ટાંત આપવા યોગ્ય માનેલી હોવાથી, દીપકનું દૃષ્ટાંત (આપેલું છે).

અથવા આપ જ ઉત્તમ દીપક છો, કારણ કે (આપ) પોતાની^૬ પ્રભાથી અંધકારનો નાશ કરો છો. પહેલાં કોઈવાર જોએલ નહિ તેવા (આપ) હોવાથી, (આપ) પુરૂષોત્તમ છો એમ સિદ્ધ થાય છે. ૨૯.

‘ત્યારે (હું કોણ છું તે) જાણીને શા માટે પ્રશ્ન કરે છે ?’ એવી શંકા થાય, તેથી નીચેનો શ્લોક કહે છે:—

શુશ્રૂષતામવ્યલીકમસ્માકં નરપુજ્જવ ॥

સ્વજન્મ કર્મ ગોત્રં વા કથ્યતાં यदि रोचते ॥૩૦॥

૧ અગ્નિમાં યજ્ઞરૂપ ભગવાન રહેલા છે. તેથી જ અગ્નિમાંથી યજ્ઞપુરૂષનો પ્રાદુર્ભાવ થાય છે એમ કહેવામાં આવેલ છે. તેથી ‘ભગવાનવાળો પણ અગ્નિ’ એમ કહેલ છે. (લે) અહિં ભગવત્ શબ્દ ‘અગ્નિદેવ’ માટે યોજેલો જણાય છે.

૨ ‘એક જ શક્તિ’ એટલે ‘તેજ’ (લે)

૩ ‘જે શક્તિઓ’ એટલે ‘તેજ અને પ્રભા’ (લે)

૪ છાણાં અને લાકડાં સળગાવવામાં આવે છે. તે બંને પ્રકારના અગ્નિ કરતાં (દીપકની પ્રભા વધારે હોય છે), એવો અર્થ છે. (લે)

૫ ‘તેથી’ એટલે (ઠાડીઆમાં પૂરેલ) ધી અથવા તેલ.

૬ ‘પ્રભા’ એટલે દીપકમાં બંને શક્તિઓ (તેજ અને પ્રભા) હોવાથી. (લે)

૭ ‘પ્રભયા યથા’ ને બદલે ‘પ્રભયા સ્વયા’ પાઠ હોય ત્યારે આ પ્રમાણે અર્થ કરવો; એમ જણાવેલ છે. (લે)

હે ઉત્તમ પુરૂષ ! સંદેહ ન રહે તે પ્રમાણે સાંભળવાની ઇચ્છા રાખનાર મને આપને ગમે તો પોતાનું (આપનું) જન્મ, કર્મ તેમજ ગોત્ર કહેા. ૩૦.

‘વ્યલીકમ્’ એટલે સંદેહ, તે જેમ ન રહે તેવું થાય તે પ્રમાણે સાંભળવાની મારી ઇચ્છા છે.

‘તું (મારા) સરખો નહિ હોવાથી (મારી સાથે) ભાષણ કરવા યોગ્ય નથી’ એવી શંકા થાય, તેથી ‘હે ઉત્તમ પુરૂષ’ એવું સંબોધન કરેલ છે. (શ્રીકૃષ્ણ) નરના જેવી આકૃતિવાળા દેખાય છે, તેથી નરો (તેમનાથી) વ્યવહાર કરવા યોગ્ય છે, એટલે મારી સાથે પણ વ્યવહાર કરવો જોઈએ. વળી (શ્રીકૃષ્ણની) નરની આકૃતિ પ્રયોજનવાળી જણાય છે, તેથી ‘પોતાનું જન્મ, કર્મ તેમજ ગોત્ર’ શબ્દોથી (તેમના) ખાસ (શુભો) પૂછે છે. પોતાનું (આપનું) જન્મ કયા પ્રકારનું છે, એટલે શા માટે (આપનો) પ્રાદુર્ભાવ થયો છે એવો (જન્મના) કારણ સંબંધી પ્રશ્ન છે. ‘કર્મ (કયાં છે)?’ એવો પ્રયોજન સંબંધી પ્રશ્ન છે. ‘ગોત્ર (કયું છે)?’ એટલે કયા વંશમાં (આપનો) પ્રાદુર્ભાવ થયો છે, એવો વંશ સંબંધી પ્રશ્ન છે. ‘વા’ ‘તેમજ’ એ શબ્દ, બીજું પણ (કહેવા યોગ્ય) કહેા, એવો અભિપ્રાય સૂચવે છે. એવી રીતે જાણે કે ત્રણ શુભવાળા સ્વભાવ સંબંધી (હોય તેવો) પ્રશ્ન કરીને, પોતે (મુચુકુંદ) આજ્ઞા કરતો નથી એમ જણાવવા ‘આપને ગમે તો કહેા’ એમ કહે છે. ૩૦.

‘(હું) નર હોઉં તો પણ (મારા) સરખા હોય તેજ (મારે) સંભાષણ કરવા યોગ્ય છે’ એવી શંકા થાય, તેથી નીચેના ત્રણ શ્લોકોથી (મુચુકુંદ) પોતાનાં જન્મ કર્મ અને ગોત્ર જણાવે છે:—

વયં ચ પુરુષવ્યાઘ્ર દેક્ષવાકાઃ ક્ષત્રબન્ધવઃ ॥

મુચુકુંદ ઇતિ રુચાતો યૌવનાશ્વાત્મજઃ પ્રભો ॥૩૧॥

ચિરપ્રજાગરશ્રાન્તો નિદ્રયોપહતેન્દ્રિયઃ ॥

શયેઽસ્મિન્વિજને કામં કેનાપ્યુત્થાપિતોઽધુના ॥૩૨॥

સોઽપિ ભસ્મીકૃતો નૂનમાત્મીયેનૈવ પાપ્મના ॥

અનન્તરં ભવાન્ શ્રીમાંલક્ષિતોઽમિત્રશાસનઃ ॥૩૩॥

અને હે ઉત્તમ પુરૂષ ! હે પ્રભો ! હું ઇક્ષ્વાકુના વંશમાં ઉત્પન્ન થયેલો, યૌવનાશ્વનો પુત્ર, ‘મુચુકુંદ’ એમ ઓળખાતો ક્ષત્રબંધુ, લાંબા સમયના ઉભગરાથી થાકેલો, નિદ્રાને લીધે પરવશ થયેલ ઇન્દ્રિયોવાળો આ મનુષ્ય વિનાના (સ્થાન)માં ઇચ્છા પ્રમાણે સૂતો હતો. હમણાં કેઈકે (મને) ઉઠાડ્યો. ખરેખર ! તેને પણ પોતાના જ પાપે (બાળીને) ભસ્મ કર્યાં. પછી શત્રુનો નાશ કરનાર આપ શ્રીમાનનાં મને દર્શન થયાં. ૩૧થી ૩૩.

‘ચ’ ‘અને’ શબ્દ અમુક અર્થ દર્શાવવા યોગ્યો છે. (તે એવો છે કે) હું પણ ખડું હલકો (આપે) સંભાષણ ન કરવા યોગ્ય નથી, પરંતુ પેશ્વાકાઃ એટલે ઇક્ષ્વાકુના વંશમાં ઉત્પન્ન થયેલો છું. (‘ઈક્ષ્વાકુ’) વંશને દર્શાવનાર (અને ક્ષત્રિય જણાવનાર) શબ્દ હોવાથી (પાણિનિસૂત્ર ૪-૧-૧૬૮ પ્રમાણે) ‘અ’ પ્રત્યય લાગેલો છે. ‘દાંડિનાયન’ એ (પાણિનિસૂત્ર ૬-૪-૧૭૪) પ્રમાણે અનિયમિત હોવાથી ‘ઉ’ નો લોપ થયેલો છે. તેથી (પેશ્વાકાઃ શબ્દથી) દેશથી અને કુલથી (મુચુકુંદે પોતાની) પ્રસિદ્ધિ કહી. ઉત્તમ પુરૂષ હોય તે (ખીજની) ગણના કરે છે, તેથી લૌકિક નિયમ પ્રમાણે પણ (શ્રીકૃષ્ણ પોતાના ઉપર) વિશ્વાસ રાખે તે માટે ‘હે ઉત્તમ પુરૂષ!’ એવું સંબોધન કરેલું છે. (મુચુકુંદે પોતાના) અહંકારનો ત્યાગ કર્યો છે એમ ‘ક્ષત્રખંધુ’* શબ્દથી જણાવ્યું છે. (એકત્રીસમા શ્લોકના ઉત્તરાર્ધમાં) પિતાનું, દાદાનું અને પોતાનું નામ કહે છે. “‘મુચુકુંદ’ એમ ઓળખાતો” શબ્દથી (પોતાની) પ્રસિદ્ધિ પણ સારી કીર્તિવાળા તરીકે જણાવેલી છે. યુવનાશ્વ દાદો હતો યૌવનાશ્વ એટલે માંધાતા પિતા હતો. તેનો આત્મજઃ એટલે ઔરસ પુત્ર (હું છું). વશ રાખનારને ખોટું ન કહેવાય એમ જણાવવા ‘હે પ્રભો!’ એવું સંબોધન કરેલું છે. ૩૧.

ગત્રીસના શ્લોકમાં તેવા પોતાને અહિં (ગુફામાં) આવવાનું પ્રયોજન કહેતાં, પોતાનું પુરૂષાતન પણ જણાવે છે. લાંબા સમય સુધી દેવોનું રક્ષણ કરવા માટે લાંબા સમયનો ઉબગરો થયો, તેથી થાક પણ લાગ્યો, અને તેથી નિદ્રાને લીધે ઇન્દ્રિયો પણ પરવશ થઈ. તેથી નિદ્રાનો ઉપલોગ કરવા જેમ કોઈ પણ ઉઠાડે નહિ તેમ આ મનુષ્ય વિનાના સ્થાનમાં હું સૂતો હતો.

આ (મુચુકુંદ) ‘હું દેવોએ (વર તરીકે) આપેલી નિદ્રાથી સૂતો હતો’ એમ કહેતો નથી, (કારણ કે) તેમ હોય (તેવી નિદ્રાથી સૂતો હોય) તો, ધ્યાન તપ વિગેરે સર્વ તથા, તેણે તામસી અવસ્થા શા માટે સ્વીકારી? એમ તે ઠપકાને યોગ્ય થાય. તેથી (પોતે ઠપકાને યોગ્ય ન થાય તે માટે) તે પોતાના થાકનું જ વર્ણન કરે છે.

તેથી હું કામં ઇચ્છા પ્રથાણે સૂતો હતો. ‘હમણાં કોઈકે ઉઠાડ્યો’ શબ્દોથી, અહિં પણ કોઈકે આવીને (મને) ઉઠાડ્યો, એમ કહે છે. પોતાનો અપરાધ ન ગણાય તે માટે તે (ઉઠાડનાર) સંબંધી પોતાનું અજ્ઞાન જણાવેલું છે. ૩૨.

તેને પણ મેં સજા કરેલી નથી, પરંતુ (તેના) પોતાના પાપથી જ (તેને સજા) થઈ, એમ ‘તેને પણ (પોતાના જ પાપે) ખાળીને) ભસ્મ કર્યો’ શબ્દોથી કહેલું છે. ‘પોતાના જ’ એટલે ‘સૂતેલાને જગાડવો નહિ’ એવી શાસ્ત્રે કરેલ મનાના ઉદ્ધનરૂપ (તેણે) પોતે જ કરેલા પાપે (તેને ખાળીને) ભસ્મ કર્યો. ‘ખરેખર!’ એ શબ્દોથી આમાં મારો કાંઈ પણ અપરાધ નથી એમ જણાવેલું છે. તે પછી તરત જ

* ‘ક્ષત્રખંધુ’ એટલે જે ક્ષત્રિય હોય, પણ ક્ષત્રિયના ધર્મ બરાબર પાળતો ન હોય તે. આવી રીતે ‘ખંધુ’ શબ્દ તિરસ્કાર દર્શાવવા યોગ્ય છે, જેમકે ‘બ્રહ્મખંધુ’ વિગેરે.

(મને) આપનાં દર્શન થયાં, તે કારણથી પણ (આમાં) મારો અપરાધ નથી. (કારણ કે) તેમ ન હોય (મારો અપરાધ હોય), તો આપનાં દર્શન ન થાય. આ પ્રયોજન-ત્ થી જ ફરીથી ભગવાનનું વર્ણન કરે છે. ‘શ્રીમાન’ એટલે સર્વ સૌંદર્યવાળા અને લક્ષ્મીવાળા. ‘શત્રુનો નાશ કરનાર’ શબ્દથી (એમ જણાવ્યું છે કે) શત્રુને હણનારા આપ જ છો, એટલે ઘણું કરીને આપે જ આને હણેલો છે. ૩૩.

‘ત્યારે જેમ તેં આટલો નિર્ણય કર્યો તેમ (મારા) જન્મ અને કર્મનો પણ યોગના બલથી જ કેમ નિર્ણય કરતો નથી?’ એવી શંકા થાય, તેથી નીચેના શ્લોક કહે છે:—

તેજસા નૈડવિષ્ણેણ પ્રિરિ દ્રષ્ટું ન શક્નુમઃ ॥

હૃતૌજસો મહાભાગ માનનીયોડસિ દેહિનામ્ ॥૩૪॥

સહન ન થઈ શકે તેવા આપના તેજથી ક્ષીણ થએલા મનો-બલવાળો હું વારંવાર આપનાં દર્શન કરી શકતો નથી. હે મહા ભાગ્ય-વાળા! આપ દેહીઓના પૂજ્ય છો. ૩૪.

અવિષ્ણેણ સમીપમાં રહી પણ ન શકાય તેવા આપના તેજથી મૂરિ વારં-વાર હું (જે) આપનાં દર્શન પણ કરી શકતો નથી, તે (આપના જન્મ તથા કર્મનું) કારણ કેમ શોધી શકું? એવો (અર્થ છે).

‘અંદરની દૃષ્ટિથી જાણુ’ એવી શંકા થાય, તેથી ‘ક્ષીણ થએલા મનોબલ-વાળો’ વિશેષણ યોજેલું છે. હે મહા ભાગ્યવાળા! આપના તેજથી જ ‘ક્ષીણ થએલી છે મનની શક્તિ જેમની’ તેવો હું છું, તેથી યોગથી હું (આપના જન્મ-કર્મના કારણનો) વિચાર કરું એ વાત અસંભવિત જ છે. જીભું હું જાણતો હોઉં કે નહિ, બે (વાત) જાણું છું, એમ ‘હે મહાભાગ્યવાળા! આપ દેહીઓના પૂજ્ય છો’ શબ્દોથી કહે છે. (૧) ત્રણ લોકથી (આપનું) ભાગ્ય અધિક જણાય છે. (૨) તેથીજ માત્ર દેહ ગ્રહણ કરવાને લીધે જ ઇચ્છેલું (કાંઈક) અવશ્ય (દેહીઓને) ભેદએ, એટલે સર્વને ઇચ્છેલું આપનારા આપ બધાએ (દેહીઓ)ના માનનીય: પૂજ્ય અને સેવ્ય છો, એવો અર્થ છે. ૩૪.

એ પ્રમાણે તેની વિજ્ઞપ્તિ સાંભળીને, (ભગવાન) તેને માટે જ (ત્યાં) પધારેલા હોવાથી, (તેમણે) તેનો ઉત્તર આપ્યો, એમ નીચેના શ્લોકમાં કહે છે:—

एवं संभाषितो राज्ञा भगवान् भूतभावनः ॥

प्रत्याह प्रहसन् वाण्या मेघनादगभीरया ॥૩૫॥

એ પ્રમાણે રાજાએ કહેલા, પ્રાણીઓનું હિત કરનાર ભગવાને મેઘનાદ અવાજથી ગંભીર વાણીથી હસતાં (તેને નીચે પ્રમાણે) ઉત્તર આપ્યો. ૩૫.

† જે પાપ કરે તેને આપનાં દર્શન થાય નહિ તેવા આપ છો, એમ જણાવવાના પ્રયોજનથી જ.

(ભગવાનને તેણે) સારી રીતે કહ્યું. તે પણ 'રાજા' હોવાથી મોટો (પુરુષ) હતો, અને રાજા પ્રશ્ન કરે ત્યારે અવશ્ય ઉત્તર દેવો જોઈએ, એમ (એ શબ્દથી) જણાવેલું છે. વળી ભગવાન જાણે છે કે નક્કી કરેલો (અમુક) જ ઉત્તર આપવાથી તે (રાજા) કૃતાર્થ થશે. તેથી તેવો ઉત્તર તેમણે આપ્યો. જો કે બીજા પ્રકારથી પણ તેનો ઉદ્ધાર કરવા ભગવાન શક્તિવાળા છે, છતાં પણ તેના ઉપરની કૃપાને લીધે પણ તેમણે (તેને) તેવો ઉત્તર આપ્યો એમ 'પ્રાણીઓનું હિત કરનાર' વિશેષણથી કહેલું છે. 'હસતાં' શબ્દથી (એમ જણાવ્યું કે) તેને સારી રીતે મોહ ઉત્પન્ન કર્યો.

'ત્યારે (મોહ ઉત્પન્ન કર્યો તેથી) (ઉત્તર તેનું) સહિત કરનારો હશે' એવી શંકા થાય, તેથી 'મેઘના અવાજથી ગંભીર' વિશેષણ મેળવેલું છે. મેઘના અવાજ કરતાં પણ વધારે ગંભીર, એટલે સર્વ રીતે દુઃખ દૂર કરનારી (વાણીથી તેને ઉત્તર આપ્યો). ૩૫.

નીચેના શ્લોકથી આરંભી સાડાઆઠ શ્લોકોથી ભગવાનનાં વચનો કહે છે; કારણ કે તેણે કહેલ (તે પ્રમાણે આઠ શ્લોકોથી ઉત્તર આપ્યો), અને 'હું તેને અર્ધુજ ફલ આપીશ' એમ ભગવાને જણાવ્યું.

॥ શ્રીભગવાનુવાચ ॥ શ્રીભગવાન કહે છે:—

જન્મકર્માભિધાનાનિ સન્તિ મેઽઙ્ગ સહસ્રશઃ ॥

ન શક્યન્તે ડનુસંખ્યાતુમનન્તત્વાન્મયાપિ હિ ॥૩૬॥

હે અંગ! મારાં જન્મો, કર્મો અને નામો હજારો છે. તેઓ અનંત હોવાથી મારાથી પણ ગણી શકાય તેવાં નથી. ૩૬.

'જન્મ, કર્મ અને નામો કહો' એવો જે આરંભમાં તેણે (મુચુકુંદે) પ્રશ્ન કરેલ, તે સંબંધમાં 'ક્યાં (જન્મ, કર્મ અને નામો) કહેવાં?' એ જાણવાની જરૂર હોય તેમ કહેતાં, પ્રથમ જન્મો ગણી ન શકાય તેટલા છે એમ 'મારાં જન્મો, કર્મો અને નામો હજારો છે' શબ્દોથી કહે છે.

"હાલનાં (જન્મ વિગેરે) પૂછાય છે ત્યારે જૂદા સમયનાં (જન્મ વિગેરેનાં) સંબંધવાળો ઉત્તર કેમ આપ્યો? તેથી 'આ (શ્રીકૃષ્ણ) ઠગારા જ છે, ભગવાન નથી' એવી પણ શંકા થાય," એવો વિચાર થાય, તો ખરેખર (જાણવું કે), આરંભમાં સ્વરૂપ જાણવામાં આવે ત્યારે (ત્યાર પછી) જન્મ, કર્મ અને નામો જાણવાં જોઈએ એમ ભગવાન માને છે. તેથી સ્વરૂપ જણાવતાં, સ્વભાવ^૨ કહેતાં જન્મો^૩ કહે છે.

૧ મુચુકુંદે આઠ શ્લોકોથી પ્રશ્ન કર્યો તેથી ભગવાને આઠ શ્લોકોથી તેને ઉત્તર આપ્યો, પછી ફલ આપનાર એક શ્લોક કહેવો જોઈએ, તેને બદલે ભગવાને અર્ધોજ કહ્યો (તેથી હું અર્ધુજ ફલ આપીશ એમ જણાવ્યું). (લે)

૨ 'સ્વભાવ' એટલે ભગવાન પોતે અનંત રૂપોથી અવતાર લે છે તે. (લે)

૩ 'જન્મો કહે છે' એટલે 'જન્મો અનંત હોવાનું કહે છે.' (લે)

(ભગવાન) બ્રહ્મ (છે) એવું સ્વરૂપ કહેવું જોઈએ. ‘તે (બ્રહ્મસ્વરૂપ ભગવાન)નો જન્મ કેમ થાય?’ એ જાણવાની ઈચ્છા થતાં એમ કહેવું જોઈએ કે, તે (ભગવાન) ભક્તિ પણ પ્રાપ્ત કરાવનારા છે. એટલે ભક્તિ પ્રાપ્ત થાય તે માટે કર્મો કરતાં અને ભક્તિનું પરિપાલન (સંરક્ષણ) થાય તે માટે કર્મો કરતાં, (પોતાના) જાણીએ અવતારો કરે છે. તે (ઉપર કહેલું) જો કહેવામાં ન આવે તો તે (જન્મ વિગેરે) જણાવવા માટે કહેલું પણ ન કહેલું (ન કહ્યા તુલ્ય) થાય. તેથી ‘મારાં જન્મો કર્મો અને નામો હજારો છે’ એમ તે કહેલું છે. ‘હે અંગ!’ એ સંજોગન (ભગવાન) ઠગતા નથી એમ જણાવવા કરેલું છે. ‘છે’ એ શબ્દથી જાણીએ (જન્મો વિગેરે) તે સમયે પણ) હોવાનું જણાવેલું છે, અથવા જાણીએ દ્વીપોમાં રહેલાં (જન્મો વિગેરે) હજારો હોવાનું (એ શબ્દથી) કહેલું છે.

‘ત્યાં તે (જન્મો વિગેરે) ભક્તિ પ્રાપ્ત કરાવનારાં હોવાથી (મને) કહો’ (એમ મુચ્યું કે કહેશે) એમ વિચારી, ઉત્તરાર્ધ કહેલો છે. અનુક્રમ પ્રમાણે (તે જાણીએ) હું પણ જાણાવી શકું તેમ નથી. ૩૬.

અજ્ઞાત ન રહે તે માટે નીચેના શ્લોકમાં તે (જન્મો વિગેરે)નું જ અસંખ્ય-પણું દર્શાવે છે —

કચિદ્રજાંસિ વિમમે પાર્થિવાન્યુરુજન્મભિઃ ॥

ગુણકર્માભિધાનાનિ ન મે જન્માનિ કહિંચિત્ ॥૩૭॥

કોઈ સમયે ઘણા જન્મોથી પૃથ્વીનાં રજકણો કોઈ ગણે, (પણ) મારા જન્મો, ગુણ, કર્મ અને નામો કોઈ સમયે ન ગણાય. ૩૭.

કોઈ સમયે કોઈ પૃથ્વીનાં રજકણો પણ ગણે, અથવા હું (પૃથ્વીનાં રજકણો ગણું). આ (રજકણો) ગણવાનું ઘણા વર્ષોએ પણ સંભવે. જો એકજ (બ્રહ્મા) વારાકરતી બ્રહ્મા થઈ જાણીએ બ્રહ્માંડોમાં અનંતરે તો તે (બ્રહ્માંડ)માં રહેલાં પરમાણુઓ (સૃષ્ટિ) ચવામાં ઉપયોગી હોવાથી તે તેમને ગણે, (કારણ કે) તેમ ન થાય (ગણે નહિ) ॥ શૂન્યવાડો થાય. તેથી તે બ્રહ્માથી ગણી શકાય. સૃષ્ટિના આરંભમાં હું પણ જ્ઞાન વર્ધક સૃષ્ટિ રચું છું, તેથી મારાથી પણ (એ રજકણો) ગણી શકાયજ. ‘કોઈ સમયે એટલે અમુક સૃષ્ટિમાં (રજકણો ગણી શકાય); પરંતુ મારા ગુણ, કર્મ અને નામો કોઈ પણ સમયે ગણી ન શકાય. (મારા) એક જન્મમાં કરોડો કર્મો અને નામ થાય છે. કરોડો બ્રહ્માંડોમાં અમુક દ્વીપ વિગેરે પ્રદેશોમાં એક દિવસમાં (મારા) કરોડો જન્મ થાય છે. તેથી (મારા) જન્મ વિગેરે અનંત હોવાથી ગણી શકાય તેવા નથી. ૩૭.

‘ઘણું (માણસો) લેગા થઈને ગણી શકશે’ એવી શંકા થાય, તેથી નીચેના શ્લોક કહે છે: —

કાલત્રયોપપન્નાનિ જન્મકર્માણિ મે નૃપ ॥

અનુક્રમન્તો નૈવાન્તં ગચ્છન્તિ પરમર્ષયઃ ॥૩૮॥

હે નૃપ! મોટા ઋષિઓ ત્રણે કાલને યોગ્ય મારા જન્મ અને કર્મોની અનુક્રમે ગણના કરતાં, (તેમનો) અંત પામતા નથી જ. ૩૮.

ભૂતકાલમાં જ થએલાં (મારાં જન્મ અને કર્મો) ઘણાંએ છે, અને ભવિષ્યમાં થનારાં પણ (ઘણાં છે). 'મારાં' એટલે બ્રહ્માનાં (જન્મ અને કર્મ જીવથી ગણી શકાતાં નથી); કારણ કે જીવ અમુક કદવાળો છે, (અને) એક સમયે એક પ્રદેશમાં એક દેહ ધારણ કરે છે. તે દેહ એક સો વર્ષ રહે છે. ભગવાનને તો દેહ નહિ હોવાથી, તે (પોતાનાં) સ્વરૂપનું પોતાની ઇચ્છા પ્રમાણે દર્શન કરાવે છે, તેથી એક જ ક્ષણે ઘણા (પુરૂષો)ને ઘણી રીતે (તેમનાં) દર્શન થાય છે એટલે (તેમનાં) અનંત રૂપો થાય છે. (ભગવાન) હાલે ત્યારે માયારૂપી પડદો ળીળ સ્થલમાંથી જતો રહેતો હોવાથી, જૂઠું (સ્વરૂપ થતું) હોવાથી, માત્ર (તેમના) હાલવાથી જ અનેક રૂપો થાય છે, કારણ કે આકાશ તેમનું શરીર છે, (અને તેમની) ભુજાઓ તથા ચરણના છેડાઓ સર્વ સ્થલે હોવાથી (તેમના) ઘણા આકારો છે, એટલે (તેમનાં) રૂપો અનંત હોય તે યોગ્ય જ છે. તેથી ભગવાન કહે છે કે 'ત્રણે કાલને યોગ્ય મારાં (જન્મ અને કર્મોની) અનુક્રમન્તઃ અનુક્રમે ગણના કરતાં અંત પામતા નથી,' હે નૃપ! એવું સંબોધન, (તે) મોટો (પુરૂષ) હોવાથી, (તેને) ઠગતા નથી (એમ જણાવવા કરેલું છે). તેમાં પણ 'ત્રણે કાલને યોગ્ય' શબ્દથી કર્મો અનંત હોવાનું (જણાવેલું છે). (ભગવાનનાં) નામો ત્રણે કાલને વશ રાખવા સમર્થ હોવાથી, ત્રણે કાલને યોગ્ય (નામો પણ) અનંત જ છે. ૩૮.

એવી રીતે ત્રણ (શ્લોકો)થી પોતે બ્રહ્મ છે એમ જણાવી, (પોતાના) ગુણો પણ બ્રહ્મ હોવાથી અનંત છે એમ કહી, તે કહી (ગણાવી) શકાય તેવા નથી એમ સિદ્ધ કરી, (તેમ હોવા) છતાં પણ રાજા ઉપરની કૃપાને લીધે ન જાણી શકાય તેવું પણ રાજાને કહીશ એવા અભિપ્રાયથી નીચેના શ્લોકો કહે છે:—

તથાપ્યદ્યતનાન્યક્ષ્ણ શ્રુણુષ્વ ગદતો મમ ॥

વિજ્ઞાપિતો વિરજ્જ્યેન પુરાહં ધર્મગુપ્તયે ॥

ભૂમેર્ભારાયમાણાનામસુરાણાં ક્ષયાય ચ ॥૩૯॥

અવતીર્ણો યદુકુલે ગૃહ આનકદુન્દુભેઃ ॥

વદન્તિ વાસુદેવેતિ વસુદેવસુતં હિ મામ્ ॥૪૦॥

છતાં પણ, હે અંગ! હું કહું છું ત્યારે હાલનાં (મારાં જન્મ કર્મો વિગેરે) સાંભળ. પહેલાં ધર્મનું રક્ષણ કરવા અને ભૂમિના ભારરૂપ થએલા અસુરોનો નાશ કરવા બ્રહ્માએ પ્રાર્થના કરેલો હું યદુના કુલ-

માં આનકદ્વંદુભિના ઘરમાં અવતરેલો છું. હું વસુદેવનો પુત્ર હોવાથી મને 'વાસુદેવ' એમ કહે છે. ૩૯-૪૦.

કાલનાં (મારાં) જન્મ, કર્મ અને નામો સાંભળ. જો કે હું તને ઉત્તર નહિ આપું,* છતાં પણ જ્યારે હું કહું છું ત્યારે તું સાવધાનપણાથી સાંભળ. જન્મનું કારણ જ પૂછેલું હોવાથી, આરંભમાં તે (કારણ) જ કહે છે. 'ધર્મનું રક્ષણ (આપે) કરવું જોઈએ' એમ, પહેલાં 'વિરજ્જ્યેન વિજ્ઞાપિતઃ' બ્રહ્માએ (મારી) પ્રાર્થના કરેલી, 'અને ભૂમિના ભારરૂપ થએલા અસુરોનો નાશ કરવા' (પ્રાર્થના કરેલી). આ (ખીજી પ્રાર્થના)માં ભૂમિનો ભાર હરવો અને અસુરોનો નાશ, એ બેનો સમાવેશ થાય છે. 'ચ' 'અને' શબ્દથી (એમ કહેલું છે કે) ભક્તિ થઈ ગઈ-તે માટે પણ (પ્રાર્થના કરેલી). ૩૯.

'યદુના કુલમાં' શબ્દથી ગોત્ર કહ્યું. 'આનકદ્વંદુભિના ઘરમાં' એમ ખાસ (જન્મનું) સ્થાન પણ કહ્યું. ઉત્તરાર્ધથી નામ કહે છે. નામો ઘણાં છેજ, એક નામના પણ વ્યુત્પત્તિ પ્રમાણે થતા ઘણા અર્થો છે, છતાં પણ લોકો એક નામને એક પ્રકારની વ્યુત્પત્તિથી થતું કહે છે. 'વાસુદેવ' એ નામ છે, 'વસુદેવના પુત્ર' એવો (તેનો) વ્યુત્પત્તિ પ્રમાણે થતો અર્થ છે. આ અર્થ યોગ્ય છે એમ જણાવવા 'હિ' શબ્દ યોજેલો છે, કારણ કે મને (વસુદેવનો પુત્ર) કહે છે, અને મેં પણ તેમ કરેલ છે (વસુદેવના ઘરમાં અવતર્યો છું) એવો (અર્થ છે). ૪૦.

નીચેના શ્લોકમાં (શ્રીકૃષ્ણ પોતાનાં) કર્મો કહે છે:—

કાલનેમિર્હતઃ કંસઃ પ્રલમ્બાઘ્રાશ્ચ સદ્દ્વિષઃ ॥

અયં ચ યવનો દગ્ધો રાજંસ્તે તિગ્મચક્ષુષા ॥૪૧॥

કંસ કાલનેમિને, અને સત્ (પુરૂષો)નો દ્વેષ કરનારા પ્રલંબ વિગેરેને હણ્યા, અને હે રાજા ! આ યવનને તારા દાહક નયનથી બાળી નાખ્યો. ૪૧.

કંસ મામો હોવાથી તેને હણવાની (શાસ્ત્રમાં) મના હોવાથી, તે પહેલાં કાલનેમિ હતો એમ કહેલું છે. પ્રલંબ વિગેરેને પણ હણ્યા, કારણ કે તેઓ સત્ (પુરૂષો)નો દ્વેષ કરનારા હતા. પરંતુ તેઓને હણવાનું કાંઈ સ્વતંત્ર પ્રયોજન ન હતું, એવો ભાવ છે. બે પ્રકારનું^૧ ચાલુ પ્રસંગનું કાર્ય ઉત્તરાર્ધથી કહે છે. બાણના જેવાં સાધનરૂપ તારાં દાહક નયનથી પણ યવનને મેંજ બાળી નાખ્યો છે. 'ચ' 'અને' શબ્દ કર્તાનું એકાણું જણાવવા યોજેલો છે. 'હે રાજા' એવું સંજોધન તેજ વિષયમાં (રાજાની) સંગતિ (જણાવવા) માટે યોજેલ છે. ૪૧.

* મારાં જન્મ વિગેરે સંબંધી હવે કાંઈ મંશય રહેવાથી પૂછીશ તેનો ઉત્તર નહિ આપું એવો અર્થ જણાય છે.

૧ 'બે પ્રકારનું' એટલે (૧) ધર્મના રક્ષણરૂપ અને (૨) ભૂમિનો ભાર હરવારૂપ (લે)

† પૂર્વાર્ધમાં કાલનેમિ પ્રલંબ વિગેરેને હણવાનું કર્મ કહ્યું, તેનો કર્તાજ યવનને બાળી નાખવાનું કર્મ કરનાર કર્તા છે એમ જણાવવા, એવો અર્થ છે.

નીચેના શ્લોકમાં(જન્મ લેવાનું) બળિષ્ઠ અથવા ધર્મિષ્ઠ પ્રયોજન કહે છે:-

સોઽહં તવાનુગ્રહાર્થં ગુહામેતામુપાગતઃ ॥

પ્રાર્થિતઃ પ્રચુરં પૂર્વં ત્વાહં ભક્તવત્સલઃ ॥૪૨॥

હું ભક્તવત્સલની તે પહેલાં ઘણી વાર પ્રાર્થના કરેલી હોવાથી તે હું તારા ઉપર કૃપા કરવા આ ગુફામાં આવ્યો છું. ૪૨.

કારણ કે મેં ઘણાં પ્રયોજન માટે અવતાર લીધેલા છે, તેથી તારા ઉપર પણ કૃપા કરવી જોઈએ, તેથી (હું) આ ગુફામાં આવ્યો છું. તેમ ન હોત (તારા ઉપર કૃપા કરવી ન હોત ને માત્ર યવનને હણવો હોત) તો બીજા પ્રકારથી કાલયવનને બ્રમ ઉત્પન્ન કરી તેને જ અહિં લાવત (મોકલત), અને તેથી તે પોતે જ બળિષ્ઠ થાત. તેથી તારા માટે જ આ સંકડામણવાળા પ્રદેશમાં પણ હું આવ્યો છું; તેનું કારણ ઉત્તરાર્ધથી કહેલું છે. તે પહેલાંના જન્મમાં મારી ઘણી વાર પ્રાર્થના કરેલી આ (શબ્દો)થી એમ પણ જણાવેલું છે કે ‘ તારામાં જે શક્તિ હમણાં જોવામાં આવે છે, તે માત્ર મારા પ્રભાવને લીધે જ છે. ’ છતાં પણ પોતાને (ભગવાનને) કલેશ થાય તેવી રીતે પણ (અહિં) આવવાનો પોતાનો અસાધારણ ગુણ ‘ ભક્તવત્સલ ’ શબ્દથી કહેલો છે. હું સ્વભાવથી જ ભક્તવત્સલ (ભકતો ઉપર પ્રેમ રાખનાર) છું. ૪૨.

આવેલા (આવવા)નું પ્રયોજન નીચેના શ્લોકમાં કહે છે:-

वरान् वृणीष्व राजर्षे सर्वान् कामान् ददामि ते ॥

मां प्रपन्नो जनः कश्चिन्न भूयोऽर्हति शोचितुम् ॥૪૩॥

હે રાજર્ષિ! તું વરો માગ. સર્વ કામનાઓ હું તને આપીશ. મને શરણ આવનાર જન્મરહિત થાય છે. કોઈ જન્મવાળો રહે તો ફરી શોક કરવા યોગ્ય હોતો નથી. ૪૩.

જે વરો તારા ઇચ્છેલા હોય તે ઘણા હોવા છતાં માગ, કારણ કે તું રાજર્ષિ એટલે રાજા અને ઋષિ છે, કેમકે તે રાજાનો ધર્મ અને વૈદિક ધર્મ આચરેલા છે. વળી હું તને આ જન્મમાં બધીએ કામનાઓ આપીશ; પરંતુ મોક્ષ નહિ (આપું), એવો ભાવ છે.

‘ ત્યારે (મોક્ષ ન મળે ત્યારે) વરથી શું વળે ? ’ એવી શંકા થાય, તથી ઉત્તરાર્ધ કહેલો છે. જે (મને) શરણ આવેલો છે તે ફરી શોક કરવા યોગ્ય રહેતો નથી. જે જન્મમાં શરણ આવે તે જન્મમાં કોઈક જ શોક કરવા યોગ્ય રહે, બધા ન રહે. તેથી બધાનો શોક માત્ર (મને) શરણ આવવાથી દૂર થાય છે, અને (બધા) જન્મરહિત થાય છે. જે મારી ઇચ્છાથી તે જન (જેનો જન્મ થવાનો છે તેવો) રહે, તો પણ ફરીથી* શોક કરવા યોગ્ય રહેતો નથી. આ લેદ રાજાના માટે જ છે, તેથી

* એક વાર શોક કરવા યોગ્ય રહે છે, કારણ કે પછી એક જ વાર જન્મ થાય છે, બીજી વાર જન્મ થતો નથી.

(તારું) ઇચ્છેલું સર્વ (તને) આપીશ, અને મોક્ષ પણ એક જન્મ પછી (તને) આપીશ, એવો ભાવ છે. ૪૩.

જેમને માટે પોતે રહેલો તેજ આ (શ્રીકૃષ્ણ) છે, એમ એવાં (શ્રીકૃષ્ણનાં) વચનથી નિશ્ચય કરી, તે (મુચુકુંદે) સ્તુતિ કરવાની ઇચ્છા કરી, એમ નીચેના શ્લોક-માં કહે છે:—

॥ શ્રીશુક ઉવાચ ॥ શ્રી શુક કહે છે:—

इत्युक्तस्तं प्रणम्याह मुचुकुन्दो मुदान्वितः ॥

જ્ઞાત્વા નારાયણં દેવં ગર્ગવાક્યમનુસ્મરન્ ॥૪૪॥

એમ કહેવાએલા મુચુકુંદે આનંદવાળા થઈ, ગર્ગના વાક્યનું સ્મરણ કરી (શ્રીકૃષ્ણને) નારાયણ દેવ જાણી, તેમને પ્રણામ કરી, નીચે પ્રમાણે કહ્યું. ૪૪.

ભગવાને ‘ વર માગ ’ એમ તેને કહ્યું. સ્તુતિ કરીને જ વર માગવો જોઈએ, તેથી તેમને પ્રણામ કરી સ્તુતિ કહે છે (કરે છે), કારણ કે આ મુચુકુંદ પ્રસિદ્ધ છે, અને અંદર આનંદવાળો થએલો છે. ભગવાનનાં વાક્યથી સંતોષ (થયો એ) પણ ભગવાનની એક સ્તુતિ થઈ. પછી ગર્ગના વાક્યનું સ્મરણ કરીને, ભગવાનનાં વચનથી તે (ગર્ગના વાક્ય) નું પણ સ્મરણ થતાં, ‘ આ નારાયણ છે ’ એવો નિશ્ચય કરીને, તેણે સ્તુતિ કરી. આ (ગર્ગના વાક્ય) થી (તેણે શ્રીકૃષ્ણને) નારાયણ એટલે પુરૂષ જ જાણ્યા, પરંતુ પુરૂષોત્તમ ન જાણ્યા, અથવા તે પુરૂષને જ પુરૂષોત્તમ માનતો હતો. ભગવાનનું વાક્ય (માત્ર) ગર્ગના વાક્યનું સ્મરણ કરાવનારું જ થયું, તેથી (તેને) ક્લેશની (મોક્ષની) પ્રાપ્તિ થઈ નહિ. આજ અભિપ્રાયથી ભગવાને પણ ‘ કામનાઓ આપીશ ’ એમ કહેલું. ૪૪.

નીચેના શ્લોકથી આરંભી તેર (શ્લોકો) થી ભગવાનની સ્તુતિ કરે છે, કારણ કે અહિં (આ સ્તુતિમાં) બાર પ્રકારના કાલનું નિરૂપણ કરવામાં આવે છે, અને તેનું ઉદ્ધંધન થાય તે માટે એક (શ્લોક) થી ભગવાનને શરણ જાય છે:—

॥ મુચુકુંદ ઉવાચ ॥ મુચુકુંદ કહે છે:—

विमोदितोऽयं जन ईशमायया लदीयया त्वां न भजत्यनर्थदक् ॥

સુખાય દુઃખપ્રભવેષુ સજ્જતે ગૃહેષુ ચોષિતપુરુષશ્ચ વશ્ચિતઃ ॥૪૫॥

હે ઇશ ! અનર્થ પ્રતિ દૃષ્ટિવાળો આ જન સ્ત્રી અને પુરૂષ આપની માયાથી મોહ પામી, આપને ભજતો નથી, (અને) જેમાંથી દુઃખ ઉત્પન્ન થાય છે તેવા ઘરમાં સુખ માટે આસક્તિ રાખે છે અને કગાય છે. ૪૫.

તે વિષયમાં કાલ સર્વને ઘણો મોહ ઉત્પન્ન કરે છે, તેથી પ્રથમ ત્રણ (શ્લોકો) થી મોહ પામેલા તામસ રાજસ અને સાત્ત્વિકોની ગણના કરે છે. તેમાં પણ

(આ) પહેલા (શ્લોક)થી તામસોના મોહનું નિરૂપણ કરે છે. આ જન આપની માયાથી ઘણો મોહ પામેલ છે.

‘કાલથી જ ભલે મોહ પામેલો હોય, ભગવાનની માયાથી મોહ પામ્યાનું કેમ (કહે છે)?’ એવી શંકા થાય, તેથી ‘હે ઈશ!’ એમ કહેલું છે. આપ જ ઈશ છો. તેથી એમ કહ્યું કે (આપ) કાલરૂપ થઇને તેઓને મોહ કરો છો, કારણ કે બીજો કોઈ આટલું કરવાની શક્તિવાળો નથી, કેમકે બીજો કોઈ ભગવાનનું ભજન અટકાવી શકે નહિ. (તેમ કરે તો) અપરાધી થાય. બીજા (પ્રકારના) મોહો ભલે કાલે કરેલા હોય, (પણ) ભગવાનનું ભજન ન થવા દેવાના કારણરૂપ કાલ ભગવાનજ છે, કારણ કે ‘આપને ભજતો નથી’ શબ્દોથી તે (અર્થ) કહેલો છે.

‘પરમાનંદ (ભગવાન)માં વિચાર કરનારાઓની પ્રવૃત્તિ કેમ ન થાય?’ એવી શંકા થાય, તેથી ‘અનર્થ પ્રતિ દષ્ટિવાળો’ વિશેષણ યોજેલું છે. અનર્થમાં જ દષ્ટિ છે જેની, તેવો (તે છે); કારણ કે (તે) જે જૂએ છે તે જાણે છે. જો (અર્થ અને અનર્થ) બંને જૂએ અને (જેનો) ભેદ જાણે (તો પરમાનંદમાં પ્રવૃત્તિ કરે); પરંતુ આ તો અનર્થજ જૂએ છે.

‘બધાએ દુઃખથી દૂર રહે છે, સુખ માટે પ્રવૃત્તિ કરે છે, અને સુખ તથા દુઃખ પોતાના અનુભવથી જણાય તેવાં છે. તેથી (તે) અનર્થ કેમ જૂએ છે?’ એવી શંકા થાય, તેથી ‘જેમાંથી દુઃખ ઉત્પન્ન થાય છે તેવામાં સુખ માટે આસક્તિ રાખે છે’ શબ્દો યોજેલા છે. પ્રવૃત્તિ તો પોતાના સરળા પ્રકારના જ્ઞાનથી જ ઉત્પન્ન થાય છે, પરંતુ તે જ્ઞાન જોડું હોય છે. તેથી ફલ ઉંધું પ્રાપ્ત થાય છે. જે દુઃખનું ઠેકાણું છે જેમાંથી દુઃખજ ઉત્પન્ન થાય છે, તેમાં સુખ થશે એવા અભિપ્રાયથી જેને લીધે પ્રવૃત્તિ કરે છે, અને તેમાં પણ આસક્તિ રાખે છે, તે સ્થાન ‘ઘરમાં’ શબ્દથી જણાવે છે. ‘સ્ત્રી અને પુરૂષ’ શબ્દથી જેમાંથી દુઃખ ઉત્પન્ન થાય તેવું તે છે એમ તર્કથી સિદ્ધ કરે છે, કારણ કે ઘરમાં (સ્ત્રી અને પુરૂષ) બે જ હોય છે. બંને એક બીજા પાસેથી સુખની અપેક્ષા રાખે છે. જો એકમાં સુખ હોય, (અને) તે પણ ઘણું હોય તો બીજાને આપે. વળી એક બીજાના ઉપર આધાર રાખતું કાર્ય સિદ્ધ થતું નથી જ. તેથી તેઓને કુદરતી રીતે દુઃખજ પ્રાપ્ત થાય છે. તે (ઘર)માં રહેવાથી દુઃખજ થાય, કારણ કે નદીમાં અગ્નિ પ્રાપ્ત થતો નથી.

‘ત્યારે (ઘરમાં) સુખનો અનુભવ કેમ થાય છે?’ એવી શંકા થાય, તેથી ઠગાય છે’ શબ્દ યોજેલો છે. કોઈકથી ઠગાઈ (દુઃખને) સુખ માને છે, કારણ કે તર્કથી જોડું સિદ્ધ થતું હોય અથવા પ્રમાણથી જોડું સિદ્ધ થતું હોય તે કોઈ સમયે સુખ ન હોય. અનુભવ તો બ્રાંત (ભૂલેલા)ના અનુભવની સમાન છે. તેથી જે તર્કથી જોડું સિદ્ધ થાય તે લૌકિકમાં પ્રમાણ નથી અને વૈદિકમાં શ્રુતિજ પ્રમાણ

૧ ઘરમાં પણ સુખની સમાનજ પ્રકાર છે એવા પ્રકારના જ્ઞાનથી ઉત્પન્ન થાય છે. (લે)

છે. તેથી (યુક્તિથી અથવા શ્રુતિથી જોટું સિદ્ધ થાય તે સુખ નથી). (સ્ત્રી અને પુરુષ) એક જીભ પાસેથી સુખ (પ્રાપ્ત કરવા)ની ઇચ્છા રાખીને પ્રવૃત્તિ કરે છે, તેથી તેમાં સુખ નથી એ સિદ્ધ છે. ‘પુમ્ નામના નરકમાંથી જાયાવે (તે પુત્ર)’ એ વાક્ય પ્રમાણે (પુમ્ એટલે) ‘પુરુષ’ શબ્દથી નરક કહેલું છે, અને ‘આ (સ્ત્રીઓ) વરુઓનાં હૃદય છે’ વાક્ય પ્રમાણે ‘સ્ત્રી’ શબ્દથી ઘોર નરક કહેલું છે, કારણ કે ‘તે સોમ ટકયો નહિ’ વિગેરે શ્રુતિઓમાં સ્ત્રીઓની નિંદા જોવામાં આવે છે. ‘જનનેન્દ્રિય પ્રજાપતિ અમૃત આનંદ છે’ એમ તો ઉપાસના માટે, અથવા લોકમાં જે જાણવામાં આવેલ છે તેનું દૃષ્ટાંત આપવા કહેલું છે, અથવા રસનો આવિર્ભાવ થાય ત્યારે તે (તેવા આનંદની પ્રાપ્તિ) થાય. (પરંતુ તે) ઘર જ હોવાથી-હૃદવાળું હોવાથી, (તેમાં) રસનો આવિર્ભાવ થતો નથી. (સ્ત્રી અને પુરુષ) જાંનેને ગણાવ્યા એટલે ત્યાં ત્રીજું કોઈ નથી, કે જેનાથી (તે) જાંનેને સુખ થાય. ‘ચ’ ‘અને’ શબ્દથી જાલકો જણાવેલાં છે. તેઓ પણ વાઘની પેઠે તે જ (મા અને જાપ) પાસેથી જ સુખની ઇચ્છા રાખનારાં હોય છે. તેથી યુક્તિ અને પ્રમાણથી (સુખ) જોટું કરતું હોવાથી, એક જીભ માટે પ્રવૃત્તિ કરવામાં ઠગાએલ જ છે. લેગાં થઇને પણ તેને* હઠાવવામાં ઠગાએલ છે એમ (જણાવવા વચ્ચિત્તઃ એમ) એકવચન યોજેલું છે. ૪૫.

એવી રીતે ઘરમાં આસક્તિવાળાં તામસ (જીવ)ની (માયાએ કરેલી) ઠગાઈ જણાવી, શાસ્ત્ર વિગેરેમાં આસક્તિવાળો હોવા છતાં, વિવેકવાળો હોવા છતાં પણ રાજસ (જીવ) ઠગાય છે એમ નીચેના શ્લોકમાં કહે છે:—

લબ્ધ્વા જનો દુઃકૈમમત્ર માનુષં કથञ्ચિદવ્યક્તમયત્રતોડનય ॥

પાદારવિદં ન જત્યસન્મતિર્ગૃહાન્ધકૂપે પતિતો યથા પશુઃ ॥૪૬॥

હે પવિત્ર (પ્રભુ)! ઘણા કષ્ટથી અહિં દુર્લભ (એવો) મનુષ્યના જોડ વિનાના (દેહ)ને ભારે પ્રયાસથી પ્રાપ્ત કરીને, દુષ્ટ બુદ્ધિવાળો ઘર-રૂપી અંધારા કુખમાં પડેલો જન પશુની પેઠે (આપના) ચરણકમલને ભજતો નથી. ૪૬.

કથञ્ચિત્ ઘણા કષ્ટથી, વિવેકવાળા અને અવ્યક્ત સર્વ અંગોવાળા, સર્વ ઇન્દ્રિયોવાળા તથા સર્વ બુદ્ધિવાળા મનુષ્યના (દેહ)ને પણ પ્રાપ્ત કરીને (માણસ આપના ચરણકમલને ભજતો નથી). ‘જન’ હોવાથી સદા જન્મ લેતો હોવાથી (એવો) ઉત્તમ (દેહ) કેમકવાર જ પ્રાપ્ત કરે છે, તેથી શાસ્ત્રમાં જણાવેલ ‘ભારે પ્રયાસથી’ (એવો દેહ પ્રાપ્ત કરીને, એમ કહેલું છે). તેવા (દેહ)ને પણ પ્રાપ્ત કરીને ભગવાનને તે ભજતો નથી તેથી તે દુષ્ટ બુદ્ધિવાળો જ છે, કારણ કે પ્રાપ્ત કરેલ સામગ્રીનો* જીભ પ્રકારે ઉપયોગ નથી. ઇન્દ્રિયોનો ઉપયોગ કેમ થાય અને

* ‘તેને’ એટલે ‘ભગવાનની ગાયને’ એવો અર્થ જણાય છે.

* ‘પ્રાપ્ત કરેલ સામગ્રી’ એટલે સાંઝ અથવા ખરાબ પારખવાની શક્તિ (વિવેક)વાળા મનુષ્યના દેહનો ભગવાનના ભજન વાના, જીભ પ્રકારે ઉપયોગ નથી.

કેમ ન થાય તે પહેલાં શ્રીમદ્ભાગવત ૨-૩-૨૦ તથા ૧૦-૧૧-૩ માં જણાવેલું છે. તેથી ભગવાનના ચરણકમલનું ભજન ન કરે તો તે દુષ્ટ બુદ્ધિવાળો થાય છે, અથવા દુષ્ટ બુદ્ધિવાળો હોવાથી ભજન કરતો નથી. તેથી જ તે ઘરરૂપી અંધારા કૂવામાં પડે છે, કારણ કે તે ઉપર ચઢી શકતો નથી, અને ત્યાં (ઘરમાં) પદાર્થ જણાતા નહિ હોવાથી તે અંધારો કૂવો છે. વિવેકવાળો હોય તે કૂવામાં પડેલ હોવા છતાં કેાઈ સમયે ઉપાય કરી બહાર નીકળે, તે(વું) પણ (તેનાથી થતું) નથી એમ જણાવવા ‘પશુની પેઠે’ એવું દષ્ટાંત કહેલું છે. વળી પશુ ત્યાં (અંધારા કૂવામાં) દુઃખી પણ થાય છે, કારણ કે તે ત્યાં વધારે જ દુઃખ પામે છે, અને બહાર નીકળવાનો ઉપાય જાણતો નથી. ૪૬.

એ પ્રમાણે રાજસ (જીવો)ની ખામી વર્ણવી, નીચેના શ્લોકમાં પોતાના દષ્ટાંતથી સાત્ત્વિકોની પણ ખામી જણાવે છે:—

મમૈષ કાલોઽજિત નિષ્ફલો ગતો રાજ્યશ્રિયોન્નદ્વમદસ્ય મૃપતેઃ ॥

મર્ત્યાત્મિબુદ્ધેઃ સુતદારકોશમૃગ્વાસજ્જમાનસ્ય દુરન્તચિન્તયા ॥૪૭॥

હે અજીત ! રાજ્યની લક્ષ્મીને લીધે વધી ગએલ મદવાળા દેહમાં આત્મબુદ્ધિ રાખનારા, પુત્ર, સ્ત્રી, ખજાનો અને ભૂમિમાં આસક્તિવાળા હું ભૂપતિનો આ કાલ દુષ્ટ પરિણામવાળી ચિંતાથી નકામો ગયો. ૪૭.

‘આ’ એટલે પહેલાં અનુભવેલો (ગએલો). તે બધોએ (કાલ) શોકને લીધે (મુચ્ચુકુંદની) આગળ જ રહેલો છે. ‘હે અજીત !’ એવું સંબોધન (કરેલું) છે. ‘આપ કાલથી જીતાએલા નથી, પરંતુ હું જીતાએલો છું’ એવું પોતાનું દુઃખ પણ (તે સંબોધનથી) કહેલું છે; કારણ કે પુરૂષને પુરૂષાર્થ પ્રાપ્ત કરવામાં કાલ સાધન છે, તે (પુરૂષાર્થની પ્રાપ્તિ) ન થાય તો (કાલ) નકામો જ ગયો.

‘વિવેકવાળો તું એમ કેમ બોલે છે ?’ એવી શંકા થાય, તેથી ‘રાજ્યની લક્ષ્મીને લીધે વધી ગએલ મદવાળા’ વિશેષણ ચોળેલું છે. ઘણો જ મદ ઉત્પન્ન કરનારી રાજ્યની લક્ષ્મીથી વધી ગએલો છે મદ જેનો, તેવો (હું છું).

રાજ્યની લક્ષ્મી મદ ઉત્પન્ન કરનારી થાય તેનું શું કારણ ?’ એવી શંકા થાય, તેથી ‘ભૂપતિ’ શબ્દ ચોળેલો છે, કારણ કે બધા દોષો સ્વર્ગમાં નહિ (તેમજ) પાતાલમાં પણ નહિ, (પરંતુ) ભૂમિમાં રહેલા છે, અને તે (ભૂમિ)નો પતિ તેના દોષથી દોષવાળો જ થાય. તેથી (રાજ્યની) લક્ષ્મીને દોષનો સંબંધ હોવાને લીધે, તાવવાળો અજનું ભોજન કરે* તેમ તે (લક્ષ્મી)થી બુદ્ધિનો નાશ જ થાય. વળી (હું) ‘દેહમાં આત્મબુદ્ધિ રાખનારો’ છું. મર્ત્યે મરણ જેનો ધર્મ છે

* તાવવાળો ભોજન કરે તેથી જેમ તાવ વધે, તેમ આ લક્ષ્મીથી બુદ્ધિનો નાશ જ (સંપૂર્ણ) થાય.

તેવા દેહમાં 'આ આત્મા છે' એવી બુદ્ધિ છે જેની તેવો (હું છું). ભૂપતિપણને લીધે ઉત્પન્ન થએલું પાપ તો થોડું છે, પરંતુ 'જે એક પ્રકારના આત્માને બીજા પ્રકારનો જાણે છે તે આત્માને હરનાર ચોરે શું પાપ નથી કર્યું?' એ વાક્ય પ્રમાણે આત્માનું 'થોડું' જ્ઞાન તો ભારે પાપ છે, અને આત્માને સદા બુદ્ધિથી હજી છે એમ 'મર્ત્ય' 'મરણ ધર્મવાળા' શબ્દથી વધ (કરવા)નો દોષ પણ સૂચવેલો છે.

વળી 'પુત્ર, સ્ત્રી, જાળનો અને ભૂમિમાં આ સર્વ તરફથી આસક્તિવાળો' પણ (હું) થયો. આપના (સેવકો)માં ગમતા ન કરતાં, પુત્ર વિગેરે ચારમાં (ગમતા) કરી, અને તેમાં પણ આસક્તિ કરી, અને તેમાં પણ તેઓની હજારો ચિંતાઓવાળો અને તેમના સંબંધને લીધે પોતાના (મારા પોતાના) સંબંધી હજારો ચિંતાવાળો થયો.

તેઓના (ઉપર આધાર રાખનારા)ઓનું હું પોષણ કરીશ, તેઓના શત્રુઓને હું હણીશ' એવી, જેનું અન્તઃ ભાવિ ક્ષત્ર, નરકમાં પડવું એજ છે તેવી દુષ્ટ પરિણામવાળી ચિંતા (મને થઈ). એ પ્રમાણે (૧) આયુષ્યનું નકામું જવું (૨) દેહમાં આત્માની બુદ્ધિ હોવી અને (૩) પુત્ર વિગેરેમાં આસક્તિ એવા ત્રિદોષમાં હું પણ દૂખ્યો. (આ ત્રણ પૈકી) એક એક (દોષ) પણ અનર્થ કરનારો છે એ ન્યાયથી ચાર' (દોષ) કહ્યા. ૪૭.

એવી રીતે ત્રણે પ્રકારના (જીવો)ના મોહનું વર્ણન કરી, પોતાના ત્રણ મોટા દોષોનું ખાસ વર્ણન નીચેના ત્રણ શ્લોકોથી કરે છે:—

કલેવરેઽસ્મિન્વટકુલ્લચસંનિમે નિરૂઢમાનો નરદેવ इत्यहम् ॥

वृतो रथेभाश्वपदात्यनीकपैर्गाँ पर्यटंस्त्वाऽगणयन्सुदुर्मदः ॥૪૮॥

प्रमत्तमुच्चैरितिकृत्यचिन्तया प्रवृद्धलोभं विषयेषु लालसम् ॥

खमप्रमत्तः सहसामिपद्यसे क्षुल्लेलिहानोऽहिरिवाखुमन्तकः ॥૪૯॥

पुन रथैर्होमपरिष्कृतैश्चरन्मतङ्गजैर्वा नरदेवसंज्ञितः ॥

स एव कालेन दुरत्ययेन ते कलेवरो विद्रुमिभस्मसंज्ञितः ॥૫૦॥

ઘડા અને ઘર જેવા આ દેહમાં 'હું નરદેવ છું' એવું જેનું અભિમાન વધી ગયેલા તેવો હું, રથ હાથી અશ્વ અને પાદદળના સેનાપતિઓથી વીંટાએલો પૃથ્વી ઉપર ફરતાં ઘણા દુષ્ટ મદવાળો થઈ આપની ગણના ન કરનારો થતાં, જેમ ભૂખને લીધે ગલોફાં ચાટતો સાપ ઉંદરને એકાએક ઝડપી લે છે તેમ, ઝડપથી ચાટવું કરવું જોઈએ એવી ચિંતાથી ભાન વગરના થયેલા, જેનો લોભ ઘણો વધેલો છે તેવા અને વિષયો-

૧ ત્રણ દોષો ઉપર ગણાવ્યા, અને આવતા શ્લોકમાં ત્રણ દોષો કહેશે તે ચોથો દોષ જાણવો. (લે) ત્રણ દોષો ગણાવ્યા તે ત્રણ, અને તે ત્રણેનો સમૂહ (ત્રિદોષ) એ ચોથો દોષ એ પ્રમાણે ચાર દોષ કહ્યા, એવો અર્થ જણાય છે. 'દોષચતુષ્ટયમ્' પછી 'ઉક્તમ્' કહ્યું છે, તેથી હવે પછીના શ્લોકમાં કહેવામાં આવે તે દોષનો આમાં સમાવેશ થાય નહિ.

માં લાલસાવાળાને કાલરૂપ સાવધાન આપ એકાએક ઝડપી લેા છે. પહેલાં (આ) દેહ સુવર્ણથી શણગારેલા રથોથી અથવા હાથીઓથી ફરતો (અને) નરદેવ એમ જોળખાતો, તેજ જેનું ઉદ્ધાંધન થઈ ન શકે તેવા આપના (સેવક) કાલને લીધે વિષ્ણુ, ક્રીડા અને ભસ્મ એવું નામ પામે છે. ૪૮-૫૦.

કાલ ગળી જાય છે તેનું અર્થ નિરૂપણ કરવામાં આવે છે. તે સંબંધમાં કાલનો દોષ નથી એમ જણાવવા (કાલ ગળી જાય છે તેના) કારણ તરીકે પોતાના દોષને અડતાલીસમા શ્લોકમાં જણાવે છે. આ કલેવરે શરીરમાં જેનું અભિમાન વધી ગયેલ છે તેવો થતાં ઘણા મદવાળો થઈ આપની ગણના ન કરનારો હું થાઉં છું ત્યારે આપ કાલરૂપ થઈ ઝડપી લેા છે, એવો (અડતાલીસ તથા ઓગણપચાસમા) બે (શ્લોકો)નો સંબંધ છે. ભગવાન ગળી જાય છે તેમાં કારણ બનેલા અમારા છ દોષો છે. (૧) આરંભમાં કલેવરમ્ એટલે કલે લઈ જવામાં, ઝડપી લેવામાં, કાલે ગળી જવામાં (તે) વરમ્ ઉત્તમ છે. માટી પથરા વિગેરે પૈકી કાલ તેનું જ પ્રથમ ભક્ષણ કરે છે. તેથી જ પથર વિગેરે લાંબો સમય રહે છે, (અને) કલેવર (દેહ) તરત જ નાશ પામે છે. કાલનું જે ભક્ષ્ય છે અને તે (કાલના ભક્ષ્ય) તરીકે જ જે બનાવેલું છે, તેમાં પોતાનું અભિમાન (તે હું છું એવી બુદ્ધિ) સુખ આપનારી હોતી નથી.

વળી 'આ' શબ્દથી પોતાનો સૂનેલો દેહ (મુચુકુંદે) દેખાડેલો છે. તે સંસ્કાર વિનાનો મરેલા જેવો છે. આ (શબ્દ)થી (દેહમાં) પોતાથી પણ દોષ જણાવેલો છે. જેમ ઘડો જલ લાવવાના ઉપયોગમાં લેવામાં આવે છે, અને તે જલ ણીજ(કાર્ય)-માં ઉપયોગમાં લેવામાં આવે છે, તે પ્રમાણે (દેહથી) કર્મો કરવામાં આવે છે, (અને) પછી તેમનો જ્યાં ત્યાં ઉપયોગ કરવામાં આવે છે, એમ (દેહનું) હદવાળા હોવાપણું અને જડપણું જણાવે છે. તેવા માત્ર કર્મો(કરવા)ના સાધન બનેલા (દેહ)નો આત્મા તરીકે સ્વીકાર અત્યંત દુષ્ટ બુદ્ધિનું ફલ છે. વળી તે ઘર જેવો છે. જેમ કુડ્યે ઘરમાં કોઈ રહે તેમ કેટલાક સમય સુધી રહેવા માટે ભગવાને (તે કલેવર) કરેલું છે. એ પ્રમાણે રહેવાના સ્થાન તરીકે, (કર્મ કરવાના) સાધન તરીકે તે આત્માથી જૂદું જણાતું હોવા છતાં પણ, પાછો તેમાં નિરુદ્ધમાન: એટલે સારી રીતે વધેલું છે માન: 'આ હું છું' એવું અભિમાન જેનું, તેવો (હું છું). આ પાંચ અવયવવાળો* એક મોટો દોષ છે.

(૨) ' (હું) નરદેવ છું ' એમ ણીજે (દોષ) કહે છે. નર (હોવા) પણું જ શંકાવાળું છે, (જીવને રહેવાનું) અપવિત્ર ઠામ દેવ કેમ હોઈ શકે? નરોનો દેવ એટલે (નરોએ) પૂજા કરવા યોગ્ય રાજા. 'इति' 'એમ' શબ્દ નિશ્ચય જણાવે છે. 'હું' શબ્દથી

(એમ કહેલું છે કે) મારો અનુભવ (આ વિષયમાં) પ્રમાણ છે. તેથી અહિં ત્રણું અવયવો જણાવ્યા.

(૩) ‘ (રથ, હાથી, અશ્વ અને પાયદળના સેનાપતિઓથી) વીંટાએલો ’ શબ્દથી ત્રીજો દોષ કહેલો છે. રથ વિગેરે ચાર સેનાના અવયવોવાળી જે અનીક સેના, તેનું રક્ષણ કરનારા સેનાપતિઓથી વીંટાએલો (હું રહેતો). તે હજીનારા દુષ્ટો હતા, તેથી તેમની સાથે રહેનાર, એમ કુસંગ કહ્યો. (૪) ‘ પૃથ્વી ઉપર ફરતાં ’ શબ્દોથી ભૂમિના ભારરૂપ ચોથો દોષ કહેલો છે. ભૂમિ ઉપર કોઈ પણ પુરૂષાર્થ પ્રાપ્ત કરતો નથી, પરંતુ ભૂમિ ઉપર જ ચારે તરફ ફર્યા કરે છે. (૫) ‘ આપની ગણના ન કરનારો ’ શબ્દથી પાંચમો મોટો દોષ કહેલો છે, કારણ કે જેમને સર્વ અધીન છે, તેમની જ ગણના કરવામાં આવતી નથી. (૬) સારી રીતે દુષ્ટ મદ છે જેનો, એમ પોતાનું અજ્ઞાન પણ (જણાવેલું છે). ૪૮.

એ પ્રમાણે છ દોષથી ઘેરાએલાનું કાલ લક્ષણ કરે છે એમ યોગણુપચાસમાં શ્લોકમાં કહે છે. આ છ દોષો કુદરતી છે, અને તેઓ ભેગા થઈ તરત જ ફલ પ્રાપ્ત કરાવે તેવા (૧) ઝડપથી આટલું કરવું જોઈએ એવી ચિંતાથી ભાન વગરના થવું (૨) ઘણો જ વધેલો લોભ અને (૩) વિષયોની લાલસા (તીવ્ર ઇચ્છા) એ ત્રિદોષને ઉત્પન્ન કરે છે એમ જણાવે છે, અને (પોતે ભગવાનની) સમાન નથી એમ જણાવવા નીચેના વિશેષણોથી ભગવાનમાં ત્રણ દોષ નથી એમ જણાવે છે. (૧) સાવધાન (૨) ભૂખને લીધે ગલાફાં આટતા એટલે લોભ વિનાના અને (૩) વિષયોની લાલસા વિનાના જણાય તે માટે એકાએક ઝડપી લેનારા, કારણ કે જે વિષયોમાં લાલસાવાળો હોય છે, તે ભોગમાં આસક્ત હોવાને લીધે કાર્ય કરવામાં વિલંબે પ્રયત્ન કરનારો હોય છે, કારણ કે ક્રિયા (પ્રયત્ન) અને ભોગ (એકબીજાથી) વિરુદ્ધ છે.

*તેમનામાં દોષ નથી એમ જણાવવા, (જીવના સંબંધમાં) ‘ પ્રમત્તઃ ’ એટલે ‘ પોતાના પુરૂષાર્થમાં ભાન વિનાનો ’ એવું દૃષ્ટાંત કહેલું છે. તે વિષયમાં (ભાન વિનાનો રહેવામાં) જો કે અજ્ઞાન પણ કારણ છે, છતાં પણ ‘ ઝડપથી આટલું કરવું જોઈએ એવી ચિંતાથી ’ શબ્દથી બીજો દોષ પણ કહેલો છે. ‘ ઇતિ ’ એટલે ‘ આટલું ’ અવશ્ય કરવું જોઈએ એવી, અથવા આ પ્રમાણે કરવું જોઈએ એવી (ચિંતા તેને રહે છે). ‘ ઝડપથી ’ શબ્દથી (એમ જણાવ્યું છે કે) બધા કરતાં આ જ જરૂરી છે. તેમાં પણ જો કાર્ય થાય તો દોષ ન પણ થાય, તેવું (કાર્ય થવાનું) પણ હોતું નથી એમ ‘ ચિંતાથી ’ શબ્દથી જણાવેલું છે. (આને) માત્ર ચિંતા જ રહે છે, કેમકે આણે અંતઃ-

† નરદેવ હોવાનું માનવું એ સ્વરૂપાજ્ઞાન, ઓટો નિશ્ચય કરવો એ ઇન્દ્રિયાધ્યાસ, અને આવા અનુભવને પ્રમાણ ગણવો એ અંતઃકરણાધ્યાસ; એ ત્રણ અવયવો જણાય છે.

* આ ભાગનું વિવરણ કદાચ શ્રીમદ્વિઠ્ઠલપ્રભુએ કરેલું હોય તેમ લાગે છે. મૂલ પુસ્તકો જોવાથી તેની ખાતરી થઈ શકે.

કરણ તે (ચિંતા)માં જ રોકી રાખેલું છે. ભગવાને પોતાને (રહેવા) માટે (દેહની) અંદર (અંતઃકરણ) રાખેલું તેના બહાર (બીજામાં) ઉપયોગ કર્યો એવો ઘણો ભારે અપરાધ જણાવ્યો. આ (ચિંતારૂપી અપરાધ) પ્રાપ્ત નહિ થએલ પદાર્થના સાધનરૂપ હોવાથી, 'જેનો લોભ ઘણો વધેલો છે' વિશેષણથી પ્રાપ્ત થએલા પદાર્થના સંબંધમાં બીજો દોષ કહેલો છે, કારણ કે તે (પદાર્થ અથવા વિષય) ઉપલોગ કરવા માટે પ્રાપ્ત કરવામાં આવે છે. તે (પ્રાપ્ત) કરીને પણ રાખી જ મૂકે છે, ભોગવતો નથી. વળી ભોગવ્યા પછી પણ, તેમાં રહેલ વિરસપણું જાણીને પણ પાછી લાલસા કરે છે. 'વિષં યાન્તિ' વિષપણું પામે તે વિષયો. વિષ હણનારૂં, મૃત્યુનું મુખ છે. તેમાં (વિષયો) પોતે જતાં પોતાના ભક્તને પણ લઈ જાય છે. એક (વિષય) પણ (મૃત્યુના મુખમાં) લઈ જાય, તો પછી ઘણાં તો કહેવું જ શું? એમ જણાવવા બહુવચન ચોળેલું છે. જો કે ભગવાનમાં પણ 'આ કરવાનું છે' એવી ચિંતા (ચિંતન) હોય છે, તેમ ન હોય તો તે (દોષવાળાને) હજી નહિ, છતાં પણ તે જ્ઞાન વિનાના થતા નથી. તેથી જ હેતુ રહેલો હોવાથી, સાધ્યની પ્રાપ્તિ થતી નથી એમ કહેલું છે.*

'એકાએક' એટલે જ્યારે ત્રણ દોષ ઉત્પન્ન થાય કે તરત જ. (તેમનો) ઉપાય કરે તે પહેલાં જ, કયાંય પણ નાસી ન જાય તે માટે ('અભિપચસે' ક્રિયાપદમાં) 'અભિ' (ચારે તરફથી) ઉપસર્ગ ચોળેલો છે. 'સાપ' એ કાલનું રૂપ છે, અને ઉંદર લહેર કરનારો (જીવ) છે. બીજાનું ભક્ષ્ય શરીર ધારણ કરી તે સદા સર્વનું, ખૂંડે કરવામાં મશ્ગુલ રહે છે.

'રાજાનો આ ધર્મ છે કે રક્ષણ કરવું, અને તે માટે શત્રુઓને હણવા. તે (શત્રુને હણવા) માટે ચાર અવયવોવાળી સેના રાખવી, પ્રાણીઓનું હિત કરવા ધન લેવું, અને કર્મનાં ફલ ભોગવવા વિષયોની લાલસા રાખવી. તેથી આ (ધર્મો) ગુણ જ બનેલા છે, તેમને એ પ્રમાણે દોષ કેમ ગણવામાં આવે છે?' એવી શંકા થાય, તેથી પચાસમો શ્લોક કહે છે. સાચું, જો આ દેહ દેવ હોય તો એમ (એ ધર્મો ગુણરૂપ) થાય. પહેલાં રથ વિગેરેમાં ફરતો હોવા છતાં, રાજા તરીકે (તેને) માન આપવામાં આવેલ હોવા છતાં, કલેવરં દેહ, વિષ્ટા, ક્રીડા અને ભસ્મ એવું જ નામ પામે છે. મરણ પામેલો દેહ ત્રણ પ્રકારે ઠેકાણે પડે છે. (૧) કાગડા વિગેરે (તેનું) ભક્ષણ કરે તો (તે) વિષ્ટા થાય છે અથવા (૨) સડી જાય તો (તેમાંથી) ક્રીડા થાય છે અથવા (૩) બાળવામાં આવે તો (તેની) ભસ્મ થાય છે. (આ ત્રણ) રાજસ, તામસ અને સાત્ત્વિક સ્થિતિ જણાવી તેથી (દેહ) પરિણામમાં દુષ્ટ હોવાથી, (તેમાં) નિર્રર્થક અભિમાન રાખવાથી દોષ જ થાય છે એવો અર્થ છે

* જીવ આ કાર્ય તરત કરવું જોઈએ એવી ચિંતાથી જ્ઞાન વિનાનો (અસાવધાન) થાય છે. ચિંતા એ જ્ઞાન વિનાનો બનાવનાર છે. ચિંતા હેતુ છે અને 'જ્ઞાન વિનાના હોવું' એ સાધ્ય છે. ભગવાનમાં પણ ચિંતા (ચિંતન) હેતુ છે; તેથી તે પણ એવા પ્રમત્ત હશે એમ લાગે, તેથી તે એવા નથી, પરંતુ અપ્રમત્ત: સાવધાન છે, એટલે સાધ્યની પ્રાપ્તિ થતી નથી, એમ કહેલું છે.

એ પ્રમાણે ફલથી દોષોને વર્ણવી નીચેના ત્રણ (શ્લોકો)થી ક્રિયાથી પણ ત્રણ પ્રકારના (દોષ) કહે છે:—

નિર્જિત્ય દિવચક્રમભૂતવિગ્રહો વરાસનસ્થઃ સમરાજવન્દિતઃ ॥

ગૃહેષુ મૈનુન્યપરેષુ યોષિતાં ક્રીડામૃગઃ પૂરુષ ઈશ ઈયતે ॥૫૧॥

કરોતિ કર્માણિ તપઃસુ નિષ્ઠિતો નિવૃત્તભોગસ્તદપેક્ષયાદદત્ ॥

પુનશ્ચ ભૂયેયમહં સ્વરાડિતિ પ્રવૃદ્ધતર્ષો ન સુખાય કલ્પતે ॥૫૨॥

ભવાપવર્ગો ભ્રમતો યદા ભવેજ્જનસ્ય તર્હ્યચ્યુત સત્સમાગમઃ ॥

સત્સંગમો યદિ તદૈવ સદ્ગતૌ પરાવરેશે સ્થિતિ જાયતે મતિઃ ॥૫૩॥

હે ઇશ ! દિશાઓના સમૂહને જીતીને, વિગ્રહનો સંભવ ન રહે તેવો થઈ, ઉત્તમ આસન ઉપર બેઠેલો, સમાન રાજાઓથી વંદન કરાતો પુરુષ મૈથુન્ય જેમાં મુખ્ય છે તેવા સ્ત્રીઓના ઘરોમાં રમકડાંરૂપ પશુ થાય છે. તે કર્મો કરે છે, તપોમાં રચ્યોપચ્યો રહે છે, ભોગથી દૂર રહે છે, 'ફરીથી પણ હું ઉત્તમ પુરુષ થાઉં' એવી તેની ઇચ્છાથી તે જ (કાર્યો) કરતો, ઘણી વધેલી તૃષ્ણાવાળો સુખ પામતો નથી. હે અચ્યુત ! જ્યારે પુરુષને ભક્તતાં છેવટનો ભવ થાય છે ત્યારે (તેને) સત્પુરુષોનો સમાગમ થાય છે, (અને) જ્યારે સત્પુરુષોનો સમાગમ થાય છે ત્યારે જ મોટા અને નાનાના ઈશ્વર, સત્પુરુષોનાં ફલરૂપ આપમાં (તેની) મતિ થાય છે. ૫૧-૫૨-૫૩.

(૧) રાજાના ધર્મો તામસ છે (૨) કર્મ રાજસ છે અને (૩) સત્સંગ સાત્ત્વિક છે એવો ભેદ જણાવી કર્મનું સ્વરૂપ કહેવામાં આવે, ત્યારે વસ્તુનો વિવેક (શું સારું છે અને શું ખરાબ છે તે) જણાવેલો થાય (ગણાય), અને આ ત્રણ (ક્રિયા) સાધન પ્રાપ્ત કરાવનાર છે. તે પૈકી રાજા થવાથી સ્ત્રીઓના સેવક થવાય છે એવી (તેની) ફલ તરીકે હલકી સ્થિતિ જણાવેલી છે. સ્ત્રી સાધારણ પુરુષોની સેવા પણ કરે છે, પરંતુ રાજાઓને તેવો સંભવ નહિ હોવાથી, (તે) પોતે જ (સ્ત્રીનો) દાસ થાય છે એટલે (તેને સાધારણ પુરુષની) સમાન પણ ફલ (મળતું) નથી, એમ કહેલું છે.

આરંભમાં (૧) દિશાઓના સમૂહને એટલે સાત દીપોવાળી ભૂમિને જીતીને એટલે વશ કરીને, ઘણા પ્રયાસથી તેટલું પ્રાપ્ત કરીને, (૨) તેથી પણ વધારે સમય પછી ન નથી મૂતઃ થવા યોગ્ય વિગ્રહઃ વિગ્રહ જેને તેવો, એટલે વિગ્રહનો સંભવ ન રહે તેવો થાય છે. (૩) પછી સ્વસ્થ થઈ ઉત્તમ આસન ઉપર બેસે છે. (૪) પછી સમાન રાજાઓ (તેને) વંદન કરે છે. એ પ્રમાણે ચારે પ્રકારે ઉત્તમપણું પ્રાપ્ત કરીને, ચાર પ્રકારે હલકો પડે છે એમ ઉત્તરાર્ધમાં કહે છે. (૧) સ્ત્રીઓનાં ઘણાં ઘરોમાં, એક(પુરુષ)ઘણા (ઘરો)માં દાસ થાય છે તેથી દુઃખી થાય છે (૨) 'મૈથુન્ય જેમાં

મુખ્ય છે' તેવાં (એ ઘરોના વિશેષણ)થી અંદરનો (પુરૂષપણનો) પણ નાશ (કહેલો છે). (૩) 'રમકડાંરૂપ પશુ' થતો હોવાથી બહારનું બધું (ધન સત્તા વિગેરે સ્ત્રીઓને) સોંપી દીધેલું છે. (૪) 'મૃગઃ' (શોધનારો)^૧ હોવાથી જેટલા પદાર્થો છે તેથી પણ વધારે પ્રાપ્ત કરવાનું (તેને રહે છે), અને (તેના) પરલોકનો નાશ થાય છે. તે પોતે પુરુષઃ એટલે સર્વ (પ્રાપ્ત કરવા)ની શક્તિવાળો છે. (પોતાની આવી સ્થિતિ) જણાવવા માટે 'હે ઇશ !' એવું સંબોધન કરેલું છે. 'થાય છે' શબ્દનો એવો અર્થ છે કે (આ) સત્ય છે, આમાં કાંઈ છૂપું નથી. ૫૧,

એ પ્રમાણે લૌકિક (કર્મ)નું નકામાપણું વર્ણવી, બાળનમાં શ્લોકમા વૈદિક (કર્મ)નું નકામાપણું જણાવે છે.

જે રાજ્યને પ્રાપ્ત કરીને વિષયો ભોગવે છે તે તો અધમ જ છે, જે તપ કરે છે અને તેમાં પણ કામ્ય તપ જે તેવું જ રાજ્ય પ્રાપ્ત કરાવે છે (તેવું જ કરે છે) તે તેનાથી પણ અધમ છે, કારણ કે 'મેં' પ્રાપ્ત કરેલું રાજ્ય સાડું નથી, નાશ પામે તેવું છે' એવા વિચારથી તે (તપ કરવા) પ્રવૃત્તિ કરે છે. જે તે કર્મ (તપ)થી પ્રાપ્ત થવાનું છે તે પણ તેવું જ હોવાથી, પ્રાપ્ત કરેલું (રાજ્ય) તણ, કષ્ટથી પણ તેવું જ પ્રાપ્ત કરનાર મૂર્ખ જ છે. વળી તે જાતજાતનાં કર્મો કરે છે. તપમાં સારી રીતે રચ્યોપચ્યો રહે છે, અને તે માટે ભોગથી દૂર રહે છે.

'તેથી પણ અધિક અથવા ઉત્તમ (રાજ્ય) પ્રાપ્ત કરવા તે (તેમ) કરે છે' એવી શંકા થાય, તેથી 'તેની ઇચ્છાથી' શબ્દ યોજેલ છે. તેનાથી અધિક સાંભળવામાં તેમજ જોવામાં આવેલ નહિ હોવાથી, (તેને રાજ્યમાં) માત્ર રસજ* ઉત્પન્ન થાય છે. તેથી તે(તેવા જ રાજ્ય)માટે જ તે (એમ) કરે છે, એવું 'તેની ઇચ્છાથી તેજ (કાર્યો) કરતો' શબ્દોથી કહેલું છે.

'એકવાર ભૂલ કરેલાની બીજી વાર ભૂલ નીકળી જશે' એવી શંકા થાય, તેથી ઉત્તરાર્થ યોજેલો છે. વારંવાર રાજ્ય પ્રાપ્ત કરીને પણ, 'ફરીથી પણ ઉત્તમ પુરૂષ હું થાઉં' એવી તેને જ (પ્રાપ્ત કરવાની) કામના કાયમની હોવાથી, તે સુખ પામતો નથી.

'પોતાના વર્ગવાળામાં સર્વ ઉત્તમપણું ઇચ્છે છે. તેથી તેનું તેજ (રાજ્ય) તે કેમ લે છે?' એવી શંકા થાય, તેથી 'ઉત્તમ પુરૂષ' શબ્દ યોજેલ છે. પ્રદ્વાંડના અધિપતિપણાની પણ કામના કરતાં, તેની તૃષ્ણા વધ્યા જ કરે છે. તૃષ્ણા હોય ત્યાં સુખ હોતું નથી, કારણ કે (વધારે પ્રાપ્ત કરવાની) ઇચ્છા દુઃખરૂપ

૧ મૃગયતે શોધે છે તે મૃગઃ પ્રાણી. તેથી મૃગઃ પ્રાણી અધિક શોધે છે, એવો અર્થ છે. (લે) મહારાજનો અંધો વૈભવ હોવા છતાં, મહારાણીને જે કાંઈ વિશેષ પ્રાપ્ત કરવાની ઇચ્છા થાય તે પ્રાપ્ત કરવા મહારાજને પ્રયાસ કરવો પડે છે.

* 'રસ' એટલે 'પદાર્થ.' (અહિં રાજ્ય) માટેની તીવ્ર ઇચ્છા. શ્રીમદ્ભગવદ્ગીતા ૨-૫૬ માં 'રસ' શબ્દ આજ અર્થમાં યોજાયેલો છે.

છે. તેથી ઉત્તમ (પદાર્થ)ની પણ કામના કરતાં, તે સુખ ભોગવવા શક્તિમાન થતો નથી, એવો અર્થ છે. પર.

એ પ્રમાણે કર્મના ફલની નિંદા કરી, કામના ન રાખનારની સ્તુતિ કરવા, તેપનમા શ્લોકમાં સાર્વિક કર્મ કરવા યોગ્ય જણાવી (તેની) સ્તુતિ કરે છે. જ્યારે ભગવાનની ઇચ્છાથી છેવટનો ભવ થાય, ત્યારે પુરૂષને સાધનથી થતી (મુક્તિ)ની ઇચ્છા થતાં, સત્પુરૂષોનો સમાગમ, એટલે સત્પુરૂષો સાથે સમ્યક્ સારી રીતે આગમઃ એટલે બોધ લેનાર અને બોધ આપનારની સ્થિતિરૂપ સંબંધ થાય છે. 'ભમતાં' શબ્દથી જૂદા જૂદા પ્રકારની ચે નિઓમાં ભગવાથી થએલાં દુઃખને ભગવાનની કૃપાનું કારણ કહેલું છે. અથવા કેટલાક જન્મો (જેવા કે) યોગીઓના કુલમાં અથવા મોટા પુરૂષના કુલમાં જન્મ છેવટના ભવના સ્થાનરૂપ છે. તેવા (સ્થાન)માં ગએલાને પણ પોતાની મેળે જ મુક્તિ (પ્રાપ્ત થતી) નથી, પરંતુ સત્સંગથી જ (પ્રાપ્ત થાય છે). જૂદાં જૂદાં શરીરો ધારણ કરતાં જે સમયે સત્સંગ થાય તે સમયનો દેહ જ 'છેવટનો ભવ' શબ્દનો અર્થ હોવાથી, તેનું 'મનુષ્યના દેહ' પેઠે નિરૂપણ કરેલું છે. 'મનુષ્યનો દેહ દુર્લભ છે' એ (શ્રીમદ્ભાગવત ૧૧-૨-૨૯) શ્લોકમાં તેનું વ્યાખ્યાન કરવામાં આવશે. તેથી જ 'ત્યારે જ સત્પુરૂષોનો સમાગમ થાય છે' એમ કહેલું છે. અથવા 'ત્યારે' એટલે (સત્સંગ પ્રાપ્ત થવાની) યોગ્યતા થાય ત્યારે. 'હે અચ્યુત !' એવા સંબોધનથી એમ કહેલું છે કે તેમના (ભક્તોરૂપ) સત્પુરૂષોના સંગની સ્થિતિને લીધે (ભગવાનમાં ભતિ થવામાં) વિલંબ થતો નથી. વળી તે (સત્પુરૂષોનો) સંગ જણાએલા (સાધન) મારફત જ પુરૂષાર્થમાં ફળે છે એમ જણાવતાં ઉત્તરાર્ધ કહે છે. જ્યારે સત્પુરૂષોનો સમાગમ થાય છે ત્યારે જ આપમાં ભતિ થાય છે. ભગવાન કલેશ વિના કર્મ કરનારા હોવાથી પોતાના માટે કોઈની (કોઈ કાર્યમાં) પ્રવૃત્તિ કરાવતા નથી. અને કાલ કર્મ વિગેરે (તો ભગવાનમાં ભતિ થાય તેમાં) વિઘ્ન કરનારા જ છે, તેથી ભક્ત વિના (બીજા) કોઈ પણ ભગવાનમાં ભતિ કરાવતો નથી. તેઓને તે (તેવી ભતિ) કરાવવી જરૂરી છે, તેનું કારણ 'સત્પુરૂષોના ફલરૂપ' શબ્દથી કહેલું છે; કારણ કે સત્પુરૂષોની ગતિ (ફલ) તે (ભગવાન) જ છે. તેઓ પ્રાપ્ત કરવાના પદાર્થ તરીકે, (તે પ્રાપ્ત કરવાના) સાધન તરીકે અને ફલ તરીકે ભગવાનને જ જાણે છે, તેથી માત્ર તેઓની સમીપમાં રહેવાથી જ ભગવાનમાં ભતિ થાય છે. 'તેથી (ભગવાનમાં ભતિ થવાથી) શું થાય ?' એવી શંકા થાય, તેથી 'મોટા અને નાનાના ઈશ્વર' શબ્દ યોજેલ છે. કાલ વિગેરે મોટા, કર્મ વિગેરે નાના, તેઓને ફલ આપવામાં તે જ ધણી છે, તેથી બધુંએ ફલ તેમની પાસેથી જ પ્રાપ્ત થાય છે એવો અર્થ છે.

આથી એમ કહેવાયું કે મારાં (મુચુકુંદનાં) બધાં સાધનો થઈ ચૂક્યાં, અને સાધન માટે (હવે) મારે પ્રવૃત્તિ (કરવાની) નથી એમ પણ સૂચવાયું. તેથી ગર્ગનું

વચન સત્ય થાય તે માટે પણ (મારા ઉપર) કૃપા કરવી યોગ્ય છે એવો અભિપ્રાય (આ) સાધન પ્રકરણમાં જણાવ્યો. ૫૩.

નીચેના ત્રણ શ્લોકોમાં ફલનું નિરૂપણ કરે છે:—

મન્યે મમાનુગ્રહ ईश ते कृतो राज्यानुबन्धापगमो यदृच्छया ॥

यः प्रार्थ्यते साधुमिरेकचर्यया वनं विविक्षद्भिरखण्डभूमिपैः ॥૬૪॥

न कामयेऽहं तव पादसेवनादकिञ्चनप्रार्थ्यतमाद् वरं विभो ॥

आराध्य कस्तां ह्यपवर्गदं हरे वृणीत आर्यो वरमात्मबन्धनम् ॥૫૫॥

तस्माद्वિસૃજ્યાશિષ ईश सर्वतो रजस्तमःसत्त्वगुणानुबन्धनाः ॥

निरञ्जनं निर्गुणमद्वयं परं त्वां इतिमात्रं पुरुषं ब्रजाम्यहम् ॥૫૬॥

હે ઈશ ! રાજ્યના સંબંધનું દૂર થવું, જેને માટે એકલા ફરીને વનમાં પ્રવેશ કરવા ઇચ્છતા સાર્વભૌમ રાજા રૂપ સાધુઓ પ્રાર્થના કરે છે, તેનું (મને) એકાએક પ્રાપ્ત થવું, તે આપે મારા ઉપર કરેલો અનુગ્રહ હું માનું છું. ૫૪.

હે વિભો ! ગરીબોએ સર્વથી વધારે ભાગવા યોગ્ય આપના ચરણની સેવા (તજી) હું વર ભાગવા ઇચ્છતો નથી, કારણ કે હે હરિ ! મોક્ષ આપનાર આપની આરાધના કરી, કયો આર્ય (પોતાનું) બંધન કરાવનાર વર માગે ? ૫૫.

તેથી હે ઈશ ! રજસ, તમસ અને સત્ત્વગુણોની સાથે જ બંધન કરાવનારી આશિષોને સર્વ તરફથી તજીને હું નિરંજન નિર્ગુણ ભેદ વિનાના સ્વતંત્ર માત્ર જ્ઞાનરૂપ આપ પુરૂષને (શરણ) આવું છું. ૫૬.

કારણ કે (૧) રાજ્ય (૨) કામનાઓ અને (૩) ભગવાન એમ ફલ ત્રણ પ્રકારનું છે. તે પૈકી (પહેલાં) બે (ભેદતાં) નથી એમ કહે છે. તે (બે)માં પણ રાજ્ય દોષરૂપ હોવાનું પોતાના અનુભવથી સાંગિત થએલું હોવાથી દૈવને લીધે તે ગયું તે માટે ચોપનમાં શ્લોકમાં આનંદ દર્શાવે છે. સર્વનું કારણ તે ભગવાન જ છે, તેથી તે આપે કરેલું આ રાજ્યાનુબન્ધાપગમઃ પોતાની મેળે જ રાજ્યના સંબંધનું દૂર થવું, તે ભગવાને મારા ઉપર અનુગ્રહ જ કરેલો છે એમ હું માનું છું. ‘યદૃચ્છયા’ ‘એકાએક’ એટલે કારણ વિના (તે) થએલ હોવાથી ભગવાને જ કરેલ છે, અને ભગવાન (જીવના) હિત માટે જ (સર્વ કાર્ય) કરે છે એવો નિશ્ચય છે.

‘ઇચ્છેલ (પદાર્થ) પ્રાપ્ત કરાવનાર રાજ્ય જતું રહે તે ફલ કેમ (ગણાય) ? ન ઇચ્છેલા (પદાર્થ) (રાજ્યની) સાથે પ્રાપ્ત થાય, તે તો પોતાના દોષને લીધે (થાય છે), પરંતુ રાજ્ય અન્નની પેઠે પોતાની મેળે ન ઇચ્છેલા (પદાર્થ) પ્રાપ્ત કરાવનાર નથી. જેમ તે (અન્ન) તાવવાળાને જ દુઃખ ઉત્પન્ન કરનાર છે, તેમ (રાજ્ય) સ્વભાવે તામસ ઉદ્ભવ પુરૂષને જ દુઃખ ઉત્પન્ન કરનાર થાય છે’ એવી શંકા થાય,

તેથી ઉત્તરાર્ધ યોજેલો છે; કારણ કે સાધુઓ પણ રાજ્યનો ત્યાગ કરે છે, તેથી જણાય છે કે રાજ્ય સ્વભાવથી જ દુષ્ટ છે. તેમ ન હોય તો તે સાધુઓને રાજ્ય ભગવાનનું ભજન કરવાનું સાધન પણ થતું હોવાથી, (તેમને) તેનો ત્યાગ કરવાની ઇચ્છા ન થાત. વળી તે (રાજ્યનો સંબંધ દૂર થવા)ની (તેઓ) પ્રાર્થના કરે છે. તે સાધુઓના કર્મથી પણ પ્રાપ્ત થતું નથી, તેથી તે(ને પ્રાપ્ત કરવા)નો ઉપાય થઈ શકતો નથી, તેથી તેને માટે ભગવાનની જ પ્રાર્થના કરવામાં આવે છે. (તે) પ્રાર્થના પણ માત્ર મનથી અથવા વાણીથી કરવામાં આવતી નથી, પરંતુ દેહથી કરવામાં આવે છે એમ 'એકલા ફરીને' શબ્દથી કહેલું છે. એકલા ફરીને વનમાં પ્રવેશ કરવા ઇચ્છનારાઓ પ્રાર્થના કરે છે. સર્વનો ત્યાગ કરી, એકલો રહી વનમાં પ્રવેશ કરનાર પણ '(રાજ્ય સાથે) સંબંધ હશે તો શત્રુઓ, અથવા (પોતે) પરલોક જતાં જેમનો (રાજ્ય ઉપર) હક થતો હોય તેઓ દુઃખ દેશે' એમ રાજ્યથી ભય પામે છે. 'રાજ્ય નાનું હોવાથી (પોતે) હલકા (પુરૂષ)ની સમાન ગણાવાથી કદાચ (રાજ્યનો) ત્યાગ કરતા હશે' એવી શંકા થાય, તેથી 'સાર્વભૌમ રાજરૂપ' શબ્દ યોજેલ છે. અખંડ (બધીએ) ભૂમિનું પાલન કરનારા એટલે સાત દ્વીપોના અધિપતિઓ. તેથી (રાજ્યના) સંબંધનું દૂર થવું મારું ઇચ્છેલું જ છે. ૫૪.

બીજી કામનાઓ જોઈતી નથી એમ પંચાવનમા શ્લોકમાં કહે છે. આપના (શ્રીકૃષ્ણના) ચરણની જે સેવા અને તેને પ્રાપ્ત કરાવનાર, (એ) એકની કામના છે, તે (ચરણની સેવા) સિવાયનાં અથવા તે પ્રાપ્ત નહિ કરાવનારાં બીજા કોઈની કામના મને નથી.

'(એમાં) શું ભેદ છે? એક(ભગવાનના ચરણની સેવા)ની શાસ્ત્રમાં સ્તુતિ થએલી છે, બીજું (કામનાઓ) લોકની દૃષ્ટિમાં પ્રસિદ્ધ છે. તેથી જાને સમાન હોવાથી ઘણા આશ્ચર્યપૂર્વક બીજું જોઈતું નથી એમ કહેવાનું શું કારણ?' એવી શંકા થાય તેથી, 'ગરીબોએ સર્વથી વધારે માગવા યોગ્ય' વિશેષણ યોજેલું છે. ધનવાળાઓને ધન હોવાથી, (તેમને) કદાચ બીજા(ચરણની સેવા)ની ઇચ્છા પણ થાય, પરંતુ ગરીબો પાસે જાને નહિ હોવાથી અને (તેઓ) લૌકિક હોવાથી ધનની જરૂર કાયમની હોવાથી, તેનો ત્યાગ કરીને તેઓ જે માત્ર ચરણની સેવાની જ પ્રાર્થના કરે છે, (અને) તેમાં પણ ઘણા જ ઇચ્છેલા (પદાર્થ) તરીકે બીજું (ધન) આપવામાં આવતું હોવા છતાં તે લીધા વિના, (ચરણ સેવા) પ્રાપ્ત થઈ ન શકે તેવી હોવા છતાં. તેને માટે પ્રાર્થના કરે છે તે (સેવાનું) સર્વથી વધારે માગવાયોગ્યપણું છે. 'હિ વિશ્વો*!' એ સંબોધન આપનારની અશક્તિને લીધે (ગરીબોનું) તેવા હોવાપણું (ધન ન માગતાં ચરણ સેવા માગનાર હોવાપણું) નથી એમ જણાવે છે.

* 'વિશ્વ' એટલે સર્વ શક્તિમાન. તેનું સંબોધન 'વિશ્વો' છે. તેથી ભગવાન સર્વ સેવાની શક્તિવાળા હોવાથી, તેમનામાં કોઈ પ્રકારની અશક્તિ નથી, એમ આ સંબોધનથી કહેલું છે.

‘તેઓ મૂર્ખ હશે, અથવા તેઓની તેવી રૂચિ હશે. છતાં પણ વિષયમાં (કામનાઓમાં) શું દોષ છે?’ એવી શંકા થાય, તેથી ઉત્તરાર્ધ યોજેલો છે. આપની આરાધના કરીને કયો મૂર્ખ વર માગે? કર્મને લીધે પ્રાપ્ત થએલું ન ઇચ્છેલું (દુઃખ) પણ ભોગવવામાં આવે છે, પરંતુ ભગવાનની આરાધના કરીને તો દુર્લભ (પદાર્થ) જ માગવો જોઈએ. તેમાં પણ (જે માગવા યોગ્ય હોય તેથી) વિરૂદ્ધ કેમ મગાય એમ જણાવવા, ‘(૧) મોક્ષ આપનાર ભગવાન (અને ૨) પોતાનું જાંઘન કરાવનાર વર’ એમ જાનેમાં વિરોધ જણાવે છે, કારણ કે જે જેનું સેવન કરે છે તે જાને લોકમાં તેની સાથે સંબંધ પ્રાપ્ત કરે છે. તે પૈકી ભગવાન મોક્ષ આપનાર છે, બીજું સંપ્રાર-રૂપ છે એવો (અર્થ છે).

‘એમ હોય તો મોક્ષ અથવા જ્ઞાન માગવાં જોઈએ પરંતુ ચરણની સેવા માગવી ન જોઈએ’ એમ કહો, તો ખરેખર (ચરણસેવા જ માગવી જોઈએ), કારણ કે જ્ઞાન માત્ર કૈવલ્ય જ* પ્રાપ્ત કરાવે છે. મોક્ષ પણ જો કૈવલ્યરૂપ હોય, છતાં પણ તે પુરૂષાર્થ નથી. જો તે ભગવાનની પ્રાપ્તિ (સાયુજ્ય)રૂપ હોય, તો (ભગવાન સાથે) એકરસ થએલો (મુક્ત પુરૂષ) ભગવાન જ થાય છે, એટલે આ (તે પુરૂષ)ને (ભગવાનનો) જૂદો અનુભવ થાય નહિ. તેથી જે પરમાનંદ હોઈ જેનો અનુભવ થાય છે, તે માત્ર (ભગવાનના) ચરણની સેવા જ છે.

કેટલાક એમ કહે છે કે સાધન વિના સાધ્ય (ઇચ્છેલી વસ્તુ) પ્રાપ્ત થતું નથી, તેથી સાધન તરીકે (ચરણ સેવાની) પ્રાર્થના કરેલી છે.† પપ.

તેથી ઉત્તમ (પદાર્થ)ની પ્રાર્થના કરવા માટે પ્રથમ ‘હું (આપને) શરણ આપું છું’ એમ છપનમા શ્લોકમાં કહે છે. ‘હે ઇશ!’ શક્તિવાળા! સર્વ તરફથી અંદરથી અને બહારથી સર્વને તજીને માત્ર જ્ઞાનરૂપ આપને હું શરણ આપું છું. (સર્વ આશિષોનો) પરિત્યાગ કરવા માટે (તે) સર્વ ત્રણ ગુણોવાળી છે એમ ‘રજસુ તમસુ અને સત્ત્વગુણો સાથે જ જાંઘન કરાવનારી’ વિવેચણથી કહેલું છે. રજસુ વિગેરે (ગુણો) જાંઘન કરાવનારા છે એમ જણાવવા ‘ગુણોની સાથે જ જાંઘન કરાવનારી’ કહેલી છે. (ગુણો) (કામનાની) ઇચ્છા નહિ રાખનારનું પણ જાંઘન કરાવનારા હોવાથી, માત્ર (તેમનો) સંબંધ થતાં જ તેમ (જાંઘન) થાય છે, એમ જણાવવા ‘અનુ’ ‘સાથે જ’ શબ્દ યોજેલો છે.

‘સ્માર્તોના મત પ્રમાણે ભગવાન પણ ઉપાધિવાળા છે તેથી તે (ચરણ સેવા) માં પણ રજો(ગુણ)જ પ્રાપ્ત થાય છે’ એવી શંકા થાય, તેથી ‘નિરંજન’ શબ્દ યોજેલ છે. ‘અંજન’ એટલે પ્રકૃતિ વિગેરે ઉપાધિ. તે વિનાનો હોય તે ઉપાધિ વિનાનો.

‘તેથી શું (કહેવા ઇચ્છો છો)?’ એવી શંકા થાય, તેથી ‘નિર્ગુણ’ વિશેષણ

* ‘કૈવલ્ય’ એટલે એકલો. ‘કૈવલ્ય’ એટલે ‘એકલા હોવાની સ્થિતિ.’

† આ મત શ્રીમદ્વાચાર્યચરણને ઇષ્ટ નથી, એમ સ્પષ્ટ જણાય છે.

યોજેલું છે. કારણ કે ઉપાધિવાળો જ ગુણવાળો હોય, પરંતુ ઉપાધિ વિનાનો (ગુણવાળો) હોતો નથી.

‘ પહેલાં ભગવાન એકલા જ હતા. (પછી) પોતાનો ભોગ સિદ્ધ થાય તે માટે તેમણે પોતાની ઇચ્છાથી પ્રકૃતિ અને ગુણોને ઉત્પન્ન કર્યા, તેથી તારા માટે તે એ પ્રમાણે (ભોગ) કેમ નહિ કરે ? ’ એવી શંકા થાય. તેથી ‘ અદ્વયં ’ ‘ લેહ વિનાના ’ વિશેષણ યોજેલું છે. દ્વય (એપણું) વિનાના એટલે લેહ વિનાના; કારણ કે જે લેહ માટે પ્રયાસ કરે છે, તેને (ભગવાન) તેવું (ભોગ) પ્રાપ્ત કરાવે છે, પરંતુ હું તેવો નથી તેથી મને તેવું પ્રાપ્ત કરાવશે નહિ, એવો ભાવ છે.

તે (ભગવાન) સ્વતંત્ર છે એમ કહેવા ‘ પરમ્ ’ ‘ સ્વતંત્ર ’ વિશેષણ યોજેલું છે. (શ્રીકૃષ્ણ સિવાય) બીજા તે હશે. એવી શંકા ‘ ત્વામ્ ’ ‘ આપ ’ શબ્દ થવા દેતો નથી.

‘ છતાં પણ તું (મુચુકુંઢ) ગુણવાળો હોવાથી તારા અધિકાર પ્રમાણે તેમ (ભોગની પ્રાપ્તિ) જ કરાવશે ’ એવી શંકા થાય, તેથી ‘ માત્ર જ્ઞાનરૂપ ’ શબ્દ યોજેલ છે. તેવા (માત્ર જ્ઞાનરૂપ)ને શરણે જવાનું સંભવે નહિ, તેથી ‘ પુરૂષરૂપ ’ કહેલા છે. ‘ શરણમ્ ’ એવો પાઠ લેવામાં આવે ત્યારે ‘ આપ ’ શબ્દને લીધે વસ્તુતઃ પુરૂષરૂપજ (કહેલું) જાણવું. ‘ પુરૂષમ્ ’ શબ્દ (પાઠ) હોય ત્યારે ‘ ત્વાં ઘ્રજામિ ’ ‘ આપને આવું છું ’ એ શબ્દોને લીધે પ્રસંગ પ્રમાણે ‘ શરણુ ’ (આવું છું) એમ (કહેલું) જાણવું. ૫૬.

એ પ્રમાણે શરણે આવેલો (મુચુકુંઢ) પોતાનું રક્ષણ કરવા નીચેના શ્લોકમાં પ્રાર્થના કરે છે:—

ચિરમિદ્ વૃજિનાર્તસ્તપ્યમાનો ડનુતાપૈઃ ।

અવિતૃષ્ણમિત્રો લબ્ધશાન્તિઃ કથંચિત્ ॥

શરણદ સમુપેતસ્ત્વત્પદાબ્જં પરાત્મન્ ।

અભયમૃતમશોકં પાહિ માપન્નમીશ ॥૫૭॥

હે શરણ આપનાર ! હે પરમાત્મા ! આ સંસારમાં લાંબા સમયથી દુઃખથી પીડાએલો. પછી દુઃખ દેનારાઓથી બળેલો, જેના છ શત્રુઓની તૃણા મટી નથી તેવો, ઘણી મુશીબતથી શાંતિ પ્રાપ્ત કરેલો (હું) ભય વિનાના શુદ્ધ (અને) શોક વિનાના આપના ચરણકમલને સારી રીતે શરણ આપ્યો છું. હે ઈશ ! મારું દુઃખીનું રક્ષણ કરો. ૫૭.

(સંસાર સાથેના) ગાઠ સંબંધને લીધે દુઃખી થએલો, (તેમાંથી છૂટવાની) શક્તિ વિનાનો તેનું દુઃખ દૂર થાય તે માટે રક્ષણ માટે પ્રાર્થના કરે છે, પરંતુ બીજા કોઈથી (રક્ષણ માગતો) નથી. તે માટે દુઃખ આપનારાને ગણાવે છે. લાંબા સમયથી વૃજિનૈઃ દુઃખોથી પીડાએલો, પછી દુઃખ દેનારાઓથી પણ બળતો થયો. આધ્યાત્મિક વિગેરે પછી દુઃખ દેનારા અમુક છે. ભવિષ્યમાં પણ દુઃખ ઉત્પન્ન કરનારા દોષો ‘ જેના છ શત્રુઓની તૃણા મટી નથી તેવો ’ વિશેષણથી જણાવેલા છે. પહેલાં પ્રવાહમાં તો

છ ઇંદ્રિયો શત્રુઓ હતી, તેમની તૃણા મટી નથી, તેથી (તે) શત્રુઓથી પીડાએલો છું. તેઓ ભક્ષણ કરશે એવા ભયથી (મુચુકુંદ) પ્રાર્થના (કરે છે).

‘જેનું રક્ષણ કરવામાં આવેલ છે તે પણ જો ઇંદ્રિયોનું હિત (પ્રિય)જ આચરે તો રક્ષણથી શું વળે? તેથી જ્યાં સુધી ઇંદ્રિયો શાંત ન થાય ત્યાં સુધી સર્વ નકામું છે’ એવી શંકા થાય, તેથી ‘શાંતિ પામેલો’ વિશેષણ યોજેલું છે. ઘણી મુશીબતથી અંતઃકરણ શાંત થએલું છે, એવો અર્થ છે.

આપ શરણ આપનાર છો, અને હું સારી રીતે શરણ આવ્યો છું, (અને) તે પણ આપના ચરણકમળના સેવક તરીકે. ‘હે પરમાત્મા’ સંબોધનનો એવો ભાવ છે કે, ભગવાન જીવોના સ્વામી હોવાથી (તેમને) શરણ જવું એ અયોગ્ય નથી. ત્રણ ગુણોથી પીડાએલાની પીડા દૂર કરનારા ભગવાનના ત્રણ ગુણો ‘ભય વિનાના, શુદ્ધ અને શોક વિનાના’ એ વિશેષણોની કહેલા છે. (ભગવાનમાં) સત્ત્વગુણ નહિ હોવાથી તેમને ભય નથી. તેથી જ તે બીજાનું રક્ષણ કરવા શક્તિવાળા છે. (ભગવાન) શુદ્ધ હોવાથી (તેમનામાં) રજોગુણ નથી; કારણ કે રજોગુણનો સંબંધ હોય તો શુદ્ધ ન હોય. (ભગવાનમાં) શુદ્ધિ મૂળભૂત જ છે. (ભગવાન) ‘શોક વિનાના’ છે. શોક તમોગુણથી થાય છે. રક્ષણ કરવાનું કારણ ‘દુઃખીનું’ શબ્દથી કહેલું છે. ‘હે ઈશ!’ સંબોધનથી (રક્ષણ કરવાનું) સામર્થ્ય (જણાવેલું છે). ૫૭.

પછી તે નકામો સૂતેલો હોવાથી, તેની તપમાં પ્રવૃત્તિ કરાવવા અને મર્યાદાનું રક્ષણ કરવા નીચેના શ્લોકથી આરંભી છ શ્લોકોથી ભગવાન (તેને) માગેલા (વર) આપ્યાનું કહે છે:—

॥ શ્રીભગવાનુવાચ ॥ શ્રી ભગવાન કહે છે:—

સાર્વભૌમ મહાભાગ મતિસ્તે વિમલોર્જિતા ॥

વરૈઃ પ્રલોભિતસ્યાપિ ન કામૈર્વિહતા યતઃ ॥૫૮॥

હે મોટા ભાગ્યવાળા સાર્વભૌમ! તારી મતિ શુદ્ધ અને ઉત્તમ પ્રકારની છે, કારણ કે (તને) વરદાનથી લોભાવવા છતાં (તે) કામનાઓ વડે ડગી નહિ. ૫૮.

સાર્વભૌમ તરીકે તે(મુચુકુંદ)ના ભાગ્યની પ્રશંસા કરેલી છે, અને ‘મોટા ભાગ્યવાળા’ શબ્દથી ભવિષ્યમાં (ભાગ્ય) પ્રાપ્ત થાય તે માટે ભાગ્ય કહેલું છે. તારી મતિ શુદ્ધ અને ઉત્તમ પ્રકારની છે.

‘ભગવાનની આરાધના ઉદ્ધેધન કરનાર ઉપર ભગવાન પ્રસન્ન કેમ થયા?’ એવી શંકા થાય, તે દૂર કરવા ઉત્તરાર્થ કહેલો છે. ‘સર્વ કામનાઓ હું તને આપીશ’ એમ જો (પાછલ શ્લોક ૪૩ માં) કહેલું, તે તારી તે (કામનાઓ)માં રૂચિ છે કે નહિ એમ (તારો) લોભ જાણવા કહેલું. હવે તે જાણ્યું કે (તારામાં લોભ) નથી; કારણ કે કામનાઓ વડે તારી ખુદ્ધિ ડગી નહિ. તેથી જ તે શુદ્ધ અને ઉત્તમ પ્રકારની છે, એવો (વાક્યનો) સંબંધ છે. ૫૮.

‘સ્વામી એ પ્રમાણે લોભમાં કેમ નાખે છે?’ એવી શંકા થાય, તેથી નીચેના શ્લોક કહે છે:—

પ્રલોભિતો વરૈર્યસ્વમપ્રમાદાય વિદ્ધિ તત્ ॥

ન ધીર્મયેકમક્તાનામાશીર્મિર્મિચ્ચતે ક્વચિત્ ॥૫૧॥

વરોથી તને જે લોભમાં નાખ્યો તે (તાં) સખલન ન થાય તે માટે જાણ. (મારા) એકના ભક્તોની મારા વિષેની બુદ્ધિ કોઈ સમયે આશિષોથી ચળતી નથી. ૫૯.

વરોથી જે તને જે લોભમાં નાખ્યો તે પણ (તાં) સખલન ન થાય તે માટેજ. ‘(મેં) વિષયોનો અનુભવ કર્યો નહિ’ એવા (વિચારથી) કોઈ વાર (વિષયો લોભ વવાની) ભગવદ્દીયની ઇચ્છા થાય, તે બીજાએ આપેલા વિષયોથી અથવા સ્વાભાવિક (વિષયો)થી હિત કરનારું ન થાય, તેથી હું જ (તેને) વિષયો આપું છું. તેથી તેને વિષયોનો લોભ પ્રાપ્ત થાય છે અને (તેનું) સખલન થતું નથી. ‘જાણ’ શબ્દથી (એમ કહેલું છે કે) આ વિષયમાં સંદેહ ન રાખવો. ઉત્તરાર્ધથી (એવી રીતે લોભમાં નાખવાનું) બીજું કારણ પણ કહેલું છે. ‘પ્રકમક્તાઃ’ એટલે એકના જ ભક્તો; જેઓ બીજા માર્ગની ઇચ્છા રાખતા નથી, પરંતુ ભક્તો જ રહે છે. ‘આશિષોથી, એટલે વરોથી પ્રાપ્ત થએલી (કામનાઓ)થી, અને તે પણ ભગવાન પાસેથી (પ્રાપ્ત થએલી) આશિષોથી. ‘કોઈ સમયે’ શબ્દથી એમ કહેલું છે કે આ સિદ્ધાંતમાં (કોઈ) અપવાદ (થતો) નથી. ૫૯.

એ પ્રમાણે ‘માત્ર ભગવન્માર્ગમાં જ લોભ અને મોક્ષમાં વિરોધ નથી, પરંતુ બીજે (એવું) નથી’ એમ કહેતાં, નીચેના શ્લોકમાં બીજા મતનો દોષ જણાવે છે:—

યુજ્ઞાનાનામભક્તાનાં પ્રાણાયામાદિભિર્મનઃ ॥

અક્ષીણવાસનં રાજન્ દૃશ્યતે ક્વચિદુત્થિતમ્ ॥૬૦॥

હે રાજન્! ભક્તો ન હોય તેવા, પ્રાણાયામ વિગેરેથી યોગ સાધનારાઓનું મન વાસના વગરનું થએલ નહિ હોવાથી, કોઈવાર વહેલું જોવામાં આવે છે ૬૦.

જેઓ સંપૂર્ણ ભક્ત નથી. (અને) ભક્તિમાર્ગ વિના પ્રાણાયામ વિગેરેથી મનનો યોગ સાધનારા એટલે મનનો નિરોધ કરવા પ્રયાસ કરનારા છે, તેઓનું મન સૌભરિ* વિગેરેના (મન)ની પેઠે, કોઈવાર વહેલું જોવામાં આવે છે, તેનું કારણ ‘વાસના વગરનું થએલ નહિ હોવાથી’ શબ્દથી કહેલું છે. (મુચુકુંદને) વાસનાનો નાશ થએલ ન હોવાનો (વાસના રહેલ હોવાનો) અનુભવ છે એમ જણાવવા ‘હે રાજન્’ એવું સંબોધન કરેલું છે. ભક્તિથી તો વાસનાનો નાશ થાય છે. તેમાં (ભક્તિમાર્ગમાં)

* શ્રીમદ્ભાગવતના રકંધ નવમાનો અધ્યાય છઠો જૂઓ.

અલૌકિક પ્રકાર અટકાવવા કામનાઓ આપવામાં આવે છે, અને તે (કામનાઓના) ઉપદ્રવ થવા દેવામાં આવતા નથી, એ પ્રમાણે ભગવાને ભક્તિમાર્ગની પ્રશંસા કરી છે ૬૦
એ પ્રમાણે (ભક્તિમાર્ગની) પ્રશંસા કરી, નીચેના શ્લોકમાં તે માર્ગમાં પ્રવેશવાને ભય હોતો નથી જ એમ કહેતાં, ઇચ્છા પ્રમાણે વિહાર (કરવા)નું જણાવે છે:—

વિચરસ્વ મहीं कामं मय्यावेशितमानसः ॥

अस्त्येव नित्यदा तुभ्यं भक्तिर्मय्यनपायिनी ॥૬૧॥

મારામાં મન રાખેલો તું પૃથ્વી ઉપર ઇચ્છા પ્રમાણે ફર. મારામાં વિનાશ વિનાની ભક્તિ તને સદા છેજ. ૬૧.

કારણ કે તું મોટો (પુરુષ) છે, તેથી ખોટો વિહાર તો એની મેળે જ (તારાથી) દૂર રહેલો છે. વળી ‘જગતમાં ભગવાનની લીલા કેવી છે’ એ જાણવા ઇચ્છતો હો તેમ મારામાં મન રાખેલો થઈ ફર.

‘આપના ચરણની સેવા જ માગું છું, બીજું માગતો નથી’ એમ (પાછલ શ્લોક પંચાવનમાં) જે કહ્યું, તે સંબંધમાં ઉત્તરાર્ધ કહેલો છે. અહિં (તને) ભક્તિનું દાન કરવાની જરૂર નથી, તારામાં કુદરતી જ ભક્તિ છે. ભક્તિની શ્રેષ્ઠતા પણ કુદરતીજ છે, એમ ‘વિનાશ વિનાની’ અને ‘સદા’ શબ્દોથી કહેલું છે. (આ શબ્દોથી) દેશ-કાલ અને વસ્તુની મર્યાદા* દૂર કરેલી છે. વિનાશ પોતાની મેળે અને દેશથી થાય છે. જે કે કાલથી પણ (ભક્તિનું) અટકવાનું થાય, છતાં પણ (કાલ) માત્ર (ભક્તિ) અટકાવવામાં તત્પર ન થાય તે માટે, (ભક્તિનું) કારણ બનેલો કાલ તારી ભક્તિને અનુકૂલ છે એમ જણાવવા ‘સદા’ એમ કહેલું છે. ‘તુમ્યમ્’ ‘તને’ એ ચોથી વિભક્તિના પ્રયોગથી જ પહેલાનું (ભક્તિનું) દાન સૂચવેલું છે. અથવા ‘મારામાં વિનાશ વિનાની’ (એવો સંબંધ લેવો). (એમ લેવાથી) મારા વિષેની અથવા મારી કૃપાથી (તારી ભક્તિ) ભવિષ્યમાં પણ અટકશે નહિ એવું વરદાન (આપેલું થાય છે). ૬૧.

‘સાયુજ્ય કેમ આપવામાં આવતું નથી?’ એવી શંકા થાય, તેથી નીચેના શ્લોક કહેલો છે:—

क्षान्धर्मस्थितो जन्तून्यवधीर्मृगयादिभिः ॥

समाहितस्तत्पसा जह्यघं मदपाश्रयः ॥૬૨॥

ક્ષત્રિના ધર્મમાં રહેલાએ (તે) મૃગયા વિગેરેથી જંતુઓને હણેલા છે. એકાગ્ર ચિત્તવાળો થઈ, મારા આશ્રયવાળો થઈ તપથી તે પાપનો નાશ કર. ૬૨.

* ‘મર્યાદા’ એટલે હદ. ‘વિનાશ વિનાની’ શબ્દથી દેશની મર્યાદા દૂર થઈ. ગમે તે દેશમાં ફરે છતાં ભક્તિ રહેવાની. તેજ શબ્દથી વસ્તુની એટલે ભક્તિના સ્વરૂપની મર્યાદા દૂર કરી, એટલે ભક્તિ તેવી જ રહેવાની, જતી નહિ રહેવાની. કાલની મર્યાદા વિષે આગળ શ્રીસુબોધિનીમાં જ કહેલું છે.

ક્ષત્રિયોનાં જાતિથી થએલો ઘોર ધર્મ જે પ્રકારનો છે. (૧) યુદ્ધમાં ભાઈને પણ હથે (અને) (૨) પાપ વધે ત્યારે નાસી જતાં પ્રાણીઓને પણ હથે. તેથી તે દોષ દૂર કરવો જોઈએ. ‘જંતુઓને’ શબ્દથી તેઓનો અપરાધ નક્કો, એમ સૂચવેલું છે. ‘વિગેરે’ શબ્દથી ભ્રમ ઉત્પન્ન કરાવીને અથવા જાળ વિગેરેથી હણવાનું કહેલું છે.

ઉત્તરાર્ધથી તે (દોષ) દૂર કરવાનો ઉપાય કહેલો છે. (‘એકાગ્ર ચિત્તવાળો’ એટલે) જેણે ઇન્દ્રિયો અને અંતઃકરણ છોડેલાં છે તેવો થઈ તપથી તે પાપનો નાશ કર.

“ ‘પોતાને અને બીજાને પીડા કરનાર ધર્મથી શું અર્થ (સરવાનો) ?’ ‘અને હૃદયમાં રહેલા મને (પણ કૃશ કરતાં)’ વિગેરે વાક્યોમાં તપ કરવાથી પણ પાપ થાય છે એમ કહેલું છે ” એવી શંકા થાય, તેથી ‘મારા આશ્રયવાળો થઈ’ શબ્દ ચોક્કસ છે. મારો જ આશ્રય કરીને તપ કરવામાં આવે તો (હૃદયની) અંદર રહેલા મને કલેશ થતો નહિ હોવાથી તપથી દોષ થશે નહિ એવો ભાવ છે. ૬૨.

તેથી (એમ કરવાથી) જે થશે, તે નીચેના શ્લોકમાં કહે છે:—

જન્મન્યન્તરે રાજન્ સર્વભૂતસુહૃત્તમઃ ॥

ભૂતા દ્વિજવરસ્ત્વં વૈ મામુપૈવ્યસિ કેવલમ્ ॥૬૩॥

હે રાજન્! બીજા જન્મમાં તું સર્વ પ્રાણીઓનો મોટો મિત્ર ઉત્તમ પ્રાણી થઈ મને એકને જ પ્રાપ્ત કરીશ. ૬૩.

પછીના જન્મમાં તું ઉત્તમ પ્રાણી થઈશ એટલે ઉત્તમ કુલમાં જન્મ પામીશ. ત્યાં પણ સર્વ પ્રાણીઓનો મોટો મિત્ર થઈશ, પરંતુ પ્રવૃત્તિ (કર્મમાં રચ્યા પર્યા રહેવા)માં આસક્તિવાળો નહિ થા. પછી મને એકને જ પ્રાપ્ત કરીશ. તેમ ન થાય તો પુરૂષોમાં અથવા લીલાવાળા કાલના સ્વરૂપમાં લય થાય. પછી (એ સ્વરૂપ) લીલા માટે પાછું આવે ત્યારે, (જગતમાં) પાછા આવવાનું પણ થાય; પરંતુ એકલા પુરૂષોત્તમમાં (લય થાય), તો પાછા આવવાનો ભય રહેતો નથી. આને પ્રમાણમાં ઘણી શ્રદ્ધા હોવાથી, (ભગવાને તેને) પુષ્ટિમાર્ગમાં મૂક્યો નહિ. મર્યાદામાં પ્રાણીની જ મુક્તિ થાય છે અને તે પણ કૈવલ્ય (મુક્તિ), તેથી (મુક્તિ માટે બીજો પ્રાણીનો જન્મ તેનો કરાવ્યો). ‘જેઓ મને જે પ્રકારે ભજે છે’ (શ્રીમદ્ભગવદ્ ગીતા ૪-૧૧) એવો સિદ્ધાન્ત હોવાથી, (આમાં) કાંઈ દોષ પણ નથી. ૬૩.

ધૃતિ શ્રીલક્ષ્મણભટ્ટના આત્મજ શ્રીમદ્વલ્લભદીક્ષિતે રચેલી શ્રીમદ્ભગવતની

સુબોધિનીમાં દશમસ્કન્ધના ઉત્તરાર્ધના બીજા અધ્યાયનું વિવરણ સમાપ્ત.

॥ અથ તૃતીયોઽધ્યાયઃ ॥ અધ્યાય ત્રીજો.

પુરુષાનુગ્રહં પૂર્વમુક્તવા ભગવતા કૃતમ્ ॥

સ્ત્રીષુ તં વિસ્તરેણાહ રૂપત્રયવિમેદતઃ ॥૧॥

ભગવાને કરેલા પ્રૃષ્ઠ ઉપરના અનુગ્રહને પહેલાં કહી, સ્ત્રીઓ ઉપર (કરેલા) તેને ત્રણ રૂપના^૧ ભેદથી વિસ્તારથી કહે છે. કા. ૧.

અનુગ્રહઃ કાલતુલ્યસ્તતો દ્વાદશધોદિતઃ ॥

તત્ર મુખ્યા તુ લક્ષ્મીઃ સ્યાત્તસ્યાં ત્રેધા હરેઃ કૃપા ॥૨॥

માનસેનાથ કાયેન વેદેનેતિ નિરૂપ્યતે ॥

(પ્રૃષ્ઠ ઉપર કરેલો) અનુગ્રહ કાલની સમાન^૨ છે, તેથી બાર પ્રકારે કહેલો છે. તે^૩(સ્ત્રીઓ)માં લક્ષ્મી મુખ્ય ગણાય. તેમના ઉપર મનથી, કાયાથી અને વેદથી^૪ એમ ત્રણ પ્રકારે કરેલી હરિની કૃપા જણાવવામાં આવે છે. કા. ૨.

ગાન્ધર્વો માનસઃ પ્રોક્તો દૂરત્વાદ્વચનાભિધા ॥૩॥

ગાંધર્વ^૫ (વિવાહ) મનથી થએલો કહેલો છે. (ભગવાન) દૂર હોવાથી^૬ (લક્ષ્મીનાં) વચનો કહેલાં છે. કા. ૩.

કૃષ્ણાનુગ્રહયુક્તાનાં કૃતાર્થત્વે તતઃ પરમ્ ॥

સ્ત્રીणाં મુક્તિર્નિરૂપ્યેતિ મુચુકુન્દતપઃકથા ॥૪॥

શ્રીકૃષ્ણના અનુગ્રહવાળાઓ કૃતાર્થ^૭ થાય ત્યાર પછી સ્ત્રીઓની મુક્તિનું નિરૂપણ કરવું જોઈએ. તેથી (આરંભમાં) મુચુકુંદના તપની કથા (કહેલી) છે. કા. ૪.

૧ રૂક્મિણી, જાંબવતી અને સલભામા એ ત્રણ ઉપર કરેલો અનુગ્રહ (આ) સાધન પ્રકરણમાં કહેલો છે, એવો અર્થ છે. (લે)

૨ મુચુકુંદ ઉપર કરેલા અનુગ્રહમાં (તેને મુક્તિ મળવામાં) કાલની (અમુક સમય જવાની) જરૂર રહે છે. પરંતુ તે કાલનું ઉદ્ધાન કરીને કરેલો નથી. તેથી મુચુકુંદે બાર શ્લોકોથી પ્રાર્થના કરેલી. તેમના (ગયા અધ્યાયના સતાવનમાં) શ્લોકમાં તો શરણે જઈ રક્ષણ માગેલું, પરંતુ અનુગ્રહની પ્રાર્થના કરેલી નહિ એવો ભાવ છે. (લે) મુચુકુંદે (૪૪ થી ૫૬) બાર શ્લોકોથી અનુગ્રહની પ્રાર્થના કરેલી, તેથી ભગવાને કાલનું ઉદ્ધાન કર્યા વિના, કાલની આવશ્યકતા રહે તેવો અનુગ્રહ કર્યો (કારણ કે આ મર્યાદામાર્ગીય ભક્ત હતો).

૩ 'તેમાં' એટલે 'સ્ત્રીઓમાં'. (લે)

૪ 'વેદથી' એટલે 'વાણીથી'. (લે) વેદથી એટલે વૈદિક વિધિથી. આ ત્રણ પ્રકારે વિવાહ કર્યા તે સંબંધમાં કહેલું છે. ગાંધર્વ વિવાહ મનથી કર્યો, રાક્ષસ વિવાહ કાયાથી કર્યો અને ત્રીજો વિવાહ વેદથી એટલે વૈદિક વિધિથી કર્યો. આ ત્રીજા વિવાહનું વર્ણન આ પ્રકરણના પાંચમા અધ્યાયના ૫૩ થી ૬૦ સુધીના શ્લોકોમાં કરેલું છે. વેદ ભગવાનની વાણી છે, તેથી 'વેદથી'નો અર્થ 'વાણીથી' કરવો હોય તો યોગ્ય શકે, પરંતુ અહિં તે બંધ બેસતો જણાતો નથી.

૫ મનથી કરેલા ગાંધર્વ વિવાહમાં રૂક્મિણીએ કહેલાં વચનો (શ્લોક ૩૭ થી ૪૩) આવે છે, તેનું કારણ આ કહેલું છે. (લે)

પ્રસંગાત્તામસાનાં હિ વધો દેવહિતાય હિ ॥

પલાયનં લીલયૈવ સોઽપ્યનુગ્રહ ઈર્યતે ॥૫॥

પ્રસંગને લીધે તામસોના વધ દેવોના હિત માટે જ (કરેલો) છે. નાસી જવાનું લીલાથી જ (કરેલ). તે પણ અનુગ્રહ* કહેવાયેલો છે. કા. ૫.

સાત્ત્વિકે રાજસે ચૈવ તામસે ચ હરેઃ કૃપા ॥

इति दर्शयितुं राज्ञो वृत्तं लक्ष्म्याः शिवस्य च ॥૬॥

સાત્ત્વિક રાજસ તેમજ તામસ ઉપર હરિની કૃપા (થએલી) છે, એમ દર્શાવવા રાજનો? લક્ષ્મીનો અને શિવનો વૃત્તાંત (કહેલો) છે. કા. ૬.

ત્રીજા અધ્યાયમાં અનુગ્રહનું નિરૂપણ કરવાના પ્રસંગમાં (શ્રીકૃષ્ણે) મુચુકુંદ શિવ અને લક્ષ્મીનું કાયા, વાણી અને મનના પ્રકારથી હિત કર્યું એમ જણાવવામાં આવે છે. સાત્ત્વિક મુચુકુંદ ઉપર ભગવાને કૃપા કરી તેથી આરંભમાં ભગવાનના વચનથી તેણે તપ કર્યું એમ પહેલા ચાર શ્લોકોથી કહેવામાં આવે છે:—

॥ શ્રીશુક ઉવાચ ॥ શ્રી શુક કહે છે:—

इत्थं सोऽनुगृहीतोऽङ्ग कृष्णेनेक्ष्वाकुनन्दनः ॥

तं परिक्रम्य संनम्य निश्चक्राम गुहामुखात् ॥૧॥

હે બલા (રાજા)! આવી રીતે શ્રીકૃષ્ણથી અનુગ્રહ પામેલો ઇક્ષ્વાકુનો તે વંશ જ તેમની પરિક્રમા કરી. નમન કરી, ગુફાના દ્વારમાંથી બહાર નીકળ્યો. ૧.

આવી રીતે ભગવાનથી અનુગ્રહ પામેલો મુચુકુંદ તપ કરવા માટે ગુફામાંથી બહાર નીકળ્યો. ભગવાનના અનુગ્રહ વિના ભગવાનના વચનમાં શ્રદ્ધા થતી નથી, તેથી ભગવાનનો અનુગ્રહ (તપ માટે નીકળવાના) કારણ તરીકે કહેલો છે. ઇક્ષ્વાકુ મોટો ભક્ત હતો (અને) આ તેનો વંશ જ છે. તેથી કૃપા(થવા)ના કારણ તરીકે ‘ઇક્ષ્વાકુનો વંશજ’ એમ કહેલ છે. પછી તે ભગવાન શ્રીકૃષ્ણની પરિક્રમા એટલે પ્રદક્ષિણા કરી, પછી (તેમને) સારી રીતે નમન કરી એટલે સાષ્ટાંગ પ્રણામ કરી. તે સૂતો હતો તે જગ્યાએથી (આ) પહેલાં જ પ્રકાશવાળા ગુફાના દ્વારમાં (જઈ) રહેલો હોવાથી, ત્યાંથી પણ બહાર નીકળ્યો ૧.

* આ પલાયન શિવ ઉપર અનુગ્રહ કરવા કરેલું છે એમ નીચે છઠ્ઠી કારિકામાં કહે છે.

૧ ‘રાજનો’ એટલે મુચુકુંદનો. (આરંભના શ્લોક ચારથી) (લે)

૨ શિવનું જરાસંધને વરદાન હોવાથી, ભગવાને તેનાથી પલાયન કર્યું. તેથી આ પલાયન શિવના હિત માટે જ કરેલું એવો ભાવ છે. અહિં લક્ષ્મી અને શિવની કથાનો અનુક્રમ ઇચ્છેલો નથી. (લે) લક્ષ્મી રાજસ છે અને શિવ તામસ છે, તેથી ગુણ પરત્વે અનુક્રમ ઇચ્છેલો છે; પરંતુ કથા પરત્વે ઇચ્છેલો નથી, કારણ કે શિવ ઉપરના અનુગ્રહની એટલે પલાયનની કથા પહેલી આવે છે અને લક્ષ્મીજીની કથા પછી આવે છે.

† આવા પ્રકારથી અનુક્રમે મુચુકુંદ, શિવ અને લક્ષ્મીનું હિત કર્યું

પછી કયા સ્થલે તપ કરવું તેના વિચાર કરી, ભરતખંડમાં જ ચાર યુગના ધર્મોની પ્રવૃત્તિ થાય છે, તેથી (તે) વિરૂદ્ધ* કાલવાળા દેશમાં તપ કરવું ન જોઈએ એવા વિચારથી, ઊંઘ વર્ષમાં જવા ઉત્તર દેશમાં ગયો એમ નીચેના શ્લોકમાં કહે છે:-

સ વીક્ષ્ય શુલ્લકાન્મર્ત્યાન્પશુન્વીરુદ્ધનસ્પતીન્ ॥

મત્તા કલિયુગં પ્રાપ્તં જગામ દિશ્ચુત્તરામ્ ॥૨॥

મનુષ્યો, પશુઓ, લતાઓ અને વનસ્પતિને નાનાં કદવાળાં જોઈને, કલિયુગ આવેલો જાણીને તે ઉત્તર દિશામાં ગયો. ૨.

કારણ કે તેણે સત્યયુગમાં સૂવાની પ્રવૃત્તિ કરેલી, (અને) કલિયુગમાં ઉઠ્યો. જ્યારે ભગવાને મથુરાનો ત્યાગ કર્યો ત્યારે જ કલિયુગ ખેડો, એવો મુખ્ય સિદ્ધાંત છે. ‘(મારા) પચીસમા વર્ષમાં કલિયુગ આવશે’ એવો જ નિશ્ચય કરી, ભરતખંડને તજી, (ભગવાને) સમુદ્રની અંદર દ્વારકા બનાવી. પછી ભગવાન ત્યાં (દ્વારકા) પધાર્યા, ત્યારે કલિયુગ સારી રીતે ખેડો. કાલના અભિમાનવાળી દેવતા તો ભગવાન પોતાના ધામમાં પધારશે ત્યારે આવશે. આ વિચાર બારમા (સ્કંધ)માં કરવાનો છે. કલિ તો હમણાં ખેડેલો, અથવા આ (દ્વાપર અને કલિની) સંધ્યા (મધ્ય)નો સમય હતો. ભવિષ્યમાં (ભગવાન સ્વધામ પધારશે તે સમયે) (કલિનો) મધ્યકાલ (હોવા)નો નિર્ણય કરવો યોગ્ય હોવાથી, (કલિ)કાલ ખેડેલ હોવાનું ચોક્કસ કારણ તેણે જણાવ્યું એમ પૂર્વાર્ધમાં કહેલું છે.

તે મુચુકુંદે શુલ્લકાન્ નાના કદવાળા એટલે કાલને લીધે નાના બનેલા ‘મર્ત્યાન્’ ‘મનુષ્યોને’ (જોયા). આ (મનુષ્યોને ‘મર્ત્ય’ કહ્યા તે) થી એમ સૂચવેલું છે કે કાલને લીધે તેઓનું મરણ પણ તરત થશે. વીરુદ્ધ: લતાઓ તથા ઝાડોને અને વનસ્પતિ એટલે વૃક્ષોને (અને પશુઓને) પણ, ચારે પ્રકારનાને† થોડું આયુષ્ય અને નાના કદને લીધે કરમાઈ જતાં જોઈને, (આ ગુણ સર્વમાં) સમાન હોવાથી ‘આ કલિનો જ ગુણ છે’ એવો નિશ્ચય કરીને, તે ઉત્તર દિશામાં ગયો. ૨.

પછી શાસ્ત્રના નિયમ પ્રમાણે આ દેશ વટીને ગયો, એમ નીચેના શ્લોકમાં કહે છે:-

તપઃ શ્રદ્ધાયુતો ધીરો નિઃસંજ્ઞો મુક્તસંશયઃ ॥

સમાધાય મનઃ કૃષ્ણે પ્રાવિશદ્વન્ધમાદનમ્ ॥૩॥

તપ અને શ્રદ્ધાવાળો (તે) ધીર (પુરૂષ) સંગ વિનાનો. સંશયરહિત થઈ, શ્રીકૃષ્ણમાં મન સારી રીતે રાખી ગર્ધમાદન ઉપર ગયો. ૩.

* કલિયુગ તપ કરવામાં વિરૂદ્ધ કાલ છે.

† ભરતખંડ બહાર, કલિયુગના ધર્મો ન હોય સાં.

‡ શ્લોકમાં કહેલા (૧) મનુષ્યો, (૨) પશુઓ, (૩) લતાઓ અને (૪) વૃક્ષો. શ્રીસુબોધિનીમાં ‘પશુ’ શબ્દનો અર્થ કરવાપણું નહિ હોવાથી તે જણાવેલ નથી.

તપ એટલે બધી ઈંદ્રિયોને વશ રાખવી તે, અને ભગવાનના વચનમાં શ્રદ્ધા, તે જે (ગુણ)વાળો થઈ, વિષયોને જોવા છતાં, અથવા વિદ્ય (કરનાર) તરીકે (વિષયો) આવેલા હોવા છતાં તે મોહ પામ્યો નહિ, પરંતુ 'ધીર'જ બન્યો. પછી જતાં, રાજા હોવાથી જે કોઈ પાછળ આવતું હતું તેનો પણ ત્યાગ કરીને સંગ વિનાનો જ થઈ, (પોતાનાં) શરીરનાં રક્ષણ વિગેરે (બાળત)માં સંશય રહિત થઈ, આમ તેમ જોવા વિગેરે માટે ભક્તતાં મનને પણ શ્રીકૃષ્ણમાં સારી રીતે રાખી તે ગંધમાદન* પર્વત ઉપર ગયો. ગરૂડગંગાથી ઉત્તરના ભાગમાં બદરિકાશ્રમ સુધીનો બધોએ પર્વત ગંધમાદન કહેવાય છે. ૩.

વદર્યાશ્રમમાસાદ્ય નરનારાયણાલયમ્ ॥

સર્વદ્વન્દ્વસહઃ શાન્તસ્તપસારાધયદ્ધરિમ્ ॥૪॥

નરનારાયણના ધામરૂપ બદર્યાશ્રમ પહોંચી, સર્વ વિરૂદ્ધ જોડકાં (ગુણો)ને સહન કરનાર (તે) શાંત (પુરૂષ) તપથી હરિને પ્રસન્ન કર્યા. ૪.

પછી ત્યાં (ગંધમાદન ઉપર) પણ બદર્યાશ્રમ, જ્યાં નર અને નારાયણનું ધામ છે ત્યાં પહોંચ્યો, અને ત્યાં ટાઢ (તાપ) વિગેરેનું દુઃખ ઘણું છે તેથી તે મટાડવા પ્રયત્ન કરવામાં આવે તો તપ થઈ શકે નહિ, તેથી તે (તપ થઈ શકે તે) માટે 'સર્વ વિરૂદ્ધ જોડકાં(ગુણો)ને સહન કરનાર' એવું વિશેષણ યોજેલું છે. અંદર (અંતઃ-કરણ) થી પણ તે શાંત (શાંતિવાળો) હતો. તેણે તપથી હરિને પ્રસન્ન કર્યા. 'હરિ' શબ્દ (યોજ્યો તે)થી એમ જણાય છે કે જે પ્રમાણે તે તપથી (હરિને) પ્રસન્ન કરી શકે તે પ્રમાણે જ (હરિએ) કર્યું. ૪.

એ પ્રમાણે તે(મુચુકુંદ)ની સ્થિતિનું વર્ણન કરી, નીચેના શ્લોકથી આરંભી દશ શ્લોકોથી ભગવાન પણ દ્વારકા પધાર્યા એમ કહે છે:—

ભગવાન્ પુનરાદ્રજ્ય પુરીં યવનવેષ્ટિતામ્ ॥

હત્વા મ્લેચ્છબલં નિન્યે તદીયં દ્વારકાં ધનમ્ ॥૫॥

ભગવાન પાછા યવને ઘેરેલી નગરીએ પધારી, મ્લેચ્છનાં સૈન્યનો નાશ કરી તેનાં ધનને દ્વારકા લઈ ગયા. ૫.

(મુચુકુંદની કથા અને લક્ષ્મીજી ઉપરના અનુગ્રહની) વચે તામસ શિવ અને બ્રાહ્મણોનાં વચનને (ભગવાને સત્ય) કર્યું, એમ કહેવામાં આવે છે. યવનનો વધ કર્યા પછી ભગવાન પાછા મથુરા પધાર્યા, યવનોએ તેને ઘેરેલી જોઈ મથુરાના નિમિત્તને લીધે મ્લેચ્છના સૈન્યને હણ્યું અને મરણ પામેલાઓના મુકુટો વિગેરે પણ તેનું ધન દ્વારકા લઈ ગયા. ૫.

નીયમાને ધને ગોભિર્નૃભિશ્ચાચ્યુતચોદિતૈઃ ॥

આજગામ જરાસંઘસ્રયોવિશત્યનીકપઃ ॥૬॥

* ભરતખંડ અને ગંધમાદનની સ્થિતિ માટે જુઓ શ્રીમદ્ભાગવત ૫-૧૬-૭ થી ૧૦.

અચ્યુતે પ્રેરેલા બળદો અને માણસો ધન લઈ જતા હતા ત્યારે ત્રેવીસ સૈન્ય સહિત જરાસંધ આવ્યો. ૬.

આ શ્લોકનો અર્થ) એવો છે કે ‘(૧) ધન નકામું જ તજવા યોગ્ય નહિ હોવાથી તે રાજાને આપવું જોઈએ અને (૨) ચવનનું ધન ગ્રહણ કરવા યોગ્ય નથી’ એ બંને (સિદ્ધાંતો) સધાય તે માટે (ભગવાન તે ધન) લઈ કેટલેક દૂર ગયા. તે (ચવન)ના સૈન્યમાં હતા તે જ બળદો અને પગે ચાલનાર સીપાઈઓ ધન ઉપાડી લેનારા હતા. ભગવાને જરાસંધના સુખ માટે તે બધાને પ્રેરેલા. ‘જય થાય ત્યારે કાંઈક પ્રાપ્ત થાય’ તે માટે તે(જરાસંધ)ને આપવા (ધન) લઈ જતા હતા. આ સમયે જરાસંધ ભગવાનની ઇચ્છાથી ત્રેવીસ અક્ષૌહિણી સહિત આવ્યો, કારણ કે વધારે (સૈન્ય) લાવે તો બધાએ પ્રાકૃત (માણસો)નો નાશ થાય. પ્રકૃતિને પડતી મૂકી*, બધુંએ પ્રાકૃત (સૈન્ય) લઈ તે આવતો હતો એમ જણાવવા સર્વ સ્થળે ત્રેવીસ અક્ષૌહિણીઓ કહેલી છે. ૬.

વિલોક્ય વેગરભસં રિપુસૈન્યસ્ય માધવૌ ॥

મનુષ્યચેષ્ટામાપન્નો રાજન્ દુદ્રુવતુર્દુતમ્ ॥૭॥

હે રાજન્! શત્રુના સૈન્યના વેગની ઝડપ જોઈને મનુષ્યની ચેષ્ટા સ્વીકારેલા એ માધવો ઝડપથી નાઠા. ૭.

અને પહેલાં કરતાં પણ તે બધા વધારે વેગવાળા હોવાથી વર પ્રાપ્ત કરેલા હતા. ‘દેવોનું વચન મનુષ્યોએ પાળવું જોઈએ.’ તેથી (બંનેએ) મનુષ્યની ચેષ્ટા સ્વીકારી, કારણ કે મનુષ્યની સ્થિતિ સ્વીકારવામાં આવે ત્યારે બ્રાહ્મણનું વચન અને શિવનું વચન માન આપવા યોગ્ય થાય છે, પરંતુ લોકને મોહ કરવા માટે આ (મનુષ્યની સ્થિતિ સ્વીકારવાનું કારણ) શ્રીમદ્ભાગવતમાં કહેલું નથી. (પરિક્ષિતને) ભ્રમ ઉત્પન્ન ન થાય તે માટે ‘હે રાજન્!’ એ સંબોધન સ્નેહથી કહેલું છે. ઝડપથી જેમ થાય તેમ બંને દુદ્રુવતુઃ નાઠા. ૭.

(હવે) નીચેના શ્લોક(નો અર્થ) કરીએ છીએ):—

વિહાય વિત્તં પ્રચુરમભીતૌ મીરુમીતવત્ ॥

પદ્મ્યાં પદ્મપલાશાભ્યાં ચેરતુર્બહુયોજનમ્ ॥૮॥

ભય નહિ પામેલા બીકણથી પણ ભય પામતા હોય તેમ ઘણું ધન તજીને કમલની પાંખડી જેવા ચરણોથી ઘણા યોજન ગયા. ૮.

ભાર(ધન) લઈ જનારા તો જવાની (નાસવાની) શક્તિ વિનાના હોવાથી તેઓને મૂકી દઈને જ, ધન ઘણું હોવા છતાં તેને તજીને, આ એ ભય પામેલા નહિ

* પ્રકૃતિના ચોવીસ ભેદ શ્રીમદ્ભાગવત ૩-૨૬-૧૦ થી ૧૪ સુધીમાં જણાવેલા છે, તેથી આ પ્રમાણે વ્યાખ્યાન કરેલું જણાય છે.

છે યાદવો માધવ કહેવાય છે, તેથી અહિં બંનેને ‘માધવ’ કહેલા છે.

હોવા છતાં પણ બીકજોથી પણ લાય પામતા હોય તેમ, યવનોના વધને લીધે મળેલાં રથ વિગેરેને પણ પડતા મૂકી, ભૂમિને સુખ થાય તે માટે કમલની પાંખડી જેવા ચરજોથી જ ઘણા યોજન ગયા. ચિત્રકૂટના રસ્તાથી ગયા. ૮.

પછી ભગવાનની લીલા જાણ્યા વિના, વરથી છડી ગએલો માગધ(જરાસંધ) પણ પાછલ દોડ્યો એમ નીચેના શ્લોકમાં કહે છે:—

પલાયમાનો તૌ દૃષ્ટ્વા માગધઃ પ્રહસન્ બલી ॥

અન્વધાવદ્રથાનીકૈરીશયોરપ્રમાણવિત્ ॥૧॥

તે બે નાસતા બેઢને, બે પ્રભુનું સામર્થ્ય ન જાણનારો, સૈન્ય-વાળો માગધ હસતો રથના સૈન્ય સાથે (તેમની) પાછલ દોડ્યો. ૯.

‘તે બે’ એટલે બલભદ્ર અને શ્રીકૃષ્ણ.

‘(તેમણે જરાસંધને) ઘણી વાર પકડીને મૂકી દીધેલો, (તેથી) તે બે બલ જાણતો હોવા છતાં કેમ તેમની પાછલ યુદ્ધ માટે ગયો?’ એવી શંકા થાય, તેથી ‘માગધ’ શબ્દ યોજેલો છે. (તેના) દેશના દોષથી (તેની) બુદ્ધિનો નાશ થયો હતો, એવો અર્થ છે. પછી હસતો બલસહિતઃ સૈન્ય સાથે પાછલ દોડ્યો. ‘રથના સૈન્ય સાથે’ એનો એવો અર્થ છે કે જે ઉતાવળથી દોડનારા રથો હતા, તેના ઉપર બેસીને તેવા (બીજા રથી સૈનિકો) સાથે ગયો. આ(શબ્દ)થી રથોને (રથીઓને) અને સેનાને ઘણું દુઃખ (થયું એમ) જણાવેલું છે. ‘તે દુઃખ ફલ આપનારું થયું હશે’ એવી શંકા થાય, તેથી ‘બે પ્રભુનું સામર્થ્ય ન જાણનારો’ વિશેષણ યોજેલું છે. શ્રીકૃષ્ણ અને બલભદ્રનું પ્રમાણમ્ સામર્થ્ય અથવા માન માટેની યોગ્યતા (તે જાણતો ન હતો), કારણ કે બ્રાહ્મણ વિગેરેના વચનને સત્ય ગણીને ભગવાન પધારતા હતા, પરંતુ (યુદ્ધ કરવા) અશક્ત હોવાથી પધારતા ન હતા, એવું ભગવાનનું સામર્થ્ય તે જાણતો ન હતો. ‘બે પ્રભુનું’ શબ્દનો એવો અર્થ છે કે પૂરી (ભગવાનની) શક્તિના બે વિ-ભાગ પડેલા હોવાથી, (બેમાંથી) એક પણ બ્રાહ્મણ વિગેરેના વાક્યનો સ્વીકાર ન કરે તો (તે) વાક્ય ખોટું કરે, તેથી બંનેએ તેને સત્ય જનાવ્યું. ૯.

પર્વતે જેમની પાસેથી વર માગેલો તેવા બલભદ્ર અને શ્રીકૃષ્ણ તે(પર્વત)નું પ્રિય કરવા પછી ઉંચા પર્વત ઉપર ચડ્યા, કારણ કે સદા ટાઢથી ભરેલા (ધુજતા) રહેતા તે પર્વતે ટાઢ ઉડાડવા માટે ભગવાનની પ્રાર્થના કરેલી; કેમકે ત્યાં (તે પર્વતને) સૂર્ય અથવા અગ્નિનો કોઈ સમયે સંબંધ થતો ન હતો. વાદળાંઓનું તે પ્રિય રહેઠાણ હતું, તેથી તે વાદળાંઓથી ઘેરાએલો જ રહેતો હોવાથી (તેને) સૂર્યનો સંબંધ થતો ન હતો. વરસાદ પડ્યા કરતો એટલે (તેને) અગ્નિનો સંબંધ થતો ન હતો. તેથી ભગવાને પહેલાં તેને વર આપેલો કે હું (ત્યાં) પધારી તારી ટાઢ ઉડાડીશ. તેથી ભગવાન અદ્ભુત કર્મ કરનારા છે એમ સિદ્ધ કરવા, નીચેના શ્લોકમાં (શ્રીશુક) (તે) યાકેલા હતા એમ કહી તે પર્વત ઉપર ચડ્યા એમ કહે છે:—

પ્રદુત્ય દૂરં સંશ્રાન્તૌ તુઙ્ગમારુદ્ધતાં ગિરિમ્ ॥

પ્રવર્ષણાખ્યં ભગવાન્નિત્યદા યત્ર વર્ષતિ ॥૧૦॥

હર દોડી જઈ થાક પામેલા તે એ જ્યાં ભગવાન સદા વર્ષતા તે પ્રવર્ષણુ નામના ઉંચા પર્વત ઉપર ચડ્યા. ૧૦.

કારણ કે કોઈ હર દોડી જઈ, ઉંચા પર્વત ઉપર ચડતું નથી; કેમકે ઉંચે ચડવાથી ન થાકેલો પણ થાકી જાય છે. ભગવાનને છૂપાઈને રહેવા માટે હજારો ઉપાયો હોવાથી, શું (તે માટે) તેમને પર્વત ઉપર ચડવાની જરૂર પડે તેવાં ઉંચાં સ્થાનની જરૂર હતી? ઉદ્દત્ત ઉંચે રહેલ હોય તેને (તો) ગદાએ જૂએ (જોઈ શકે). તેથી અહિં (આ શ્લોકમાં) ભગવાનની અદ્ભુત લીલાનું વર્ણન કરતાં, (શ્રીશુક) વિરોધના પ્રકારથી (ભગવાને કરેલાં પરસ્પર વિરુદ્ધ કર્મનું વર્ણન કરી ભગવાનની તેવી લીલા) કહે છે.

હર પ્રદુત્ય દોડી જઈને તે એ ઘણા જ થાકી ગયા. એ ઈશ્વરોને ઝડપથી જવું પડે અથવા થાક લાગે તે સંભવતું નથી. તેવી સ્થિતિમાં પણ તુઙ્ગમ્ ઘણા ઉંચા પર્વત ઉપર છૂપી રીતે ચડ્યા. ‘પ્રવર્ષણુ નામના’ શબ્દથી તેના ઉપર ચડવાનું પ્રયોજન કહેલું છે. પ્રવર્ષણ ઘણા જ વર્ષણં વરસાદ પડે છે જ્યાં તે (પ્રવર્ષણુ) રૂઢિનો (એ નામ રૂઢિથી પડ્યું હશે એવો) ભ્રમ ન રહે તે માટે ‘જ્યાં ભગવાન સદા વર્ષતા’ શબ્દોથી (શુક) પોતે જ વ્યુત્પત્તિ જણાવે છે, કારણ કે ત્યાં ભગવાન સદા વર્ષતા. વાદળાંઓ કોઈ સમયે ક્યાંક વરસે છે. ‘(વિષ્ણુ) પર્વતોના અધિપતિ છે’ શ્રુતિ પ્રમાણે ભગવાન વિષ્ણુ તેઓના અધિષ્ઠાતારૂપ છે. (તે) પોતે જ ત્યાં વરસે છે. તેમ ન હોય તો શ્લોકમાં વરસાદની પ્રવૃત્તિ ન થાય. ૧૦.

પછી નીચેના શ્લોકમાં મૂર્ખ જરાસંધનું કૃત્ય જણાવે છે:—

ગિરૌ નિલીનાવાજ્ઞાય નાધિગમ્ય પદં નૃપ ॥

દદાહ ગિરિમેધોભિઃ સમન્તાદગ્નિમુત્સજન્ ॥૧૧॥

હે નૃપ ! (આગળ) પગલું નહિ મળતાં તે એને પર્વત ઉપર સંતા-એલા જાણીને તેણે ચારે તરફ અગ્નિ નાખતાં કાષ્ઠોથી પર્વતને બાળ્યો. ૧૧.

પર્વત ઉપર ચઢતાં કેટલાકોએ (ભગવાનને) જોયેલા જ. તે સંબંધમાં પણ તે (પર્વતથી) આગળ ગયેલા નથી એવો વિચાર પણ તેણે કર્યો એમ ‘(પગલું) નહિ મળતાં’ શબ્દોથી કહેલું છે. ત્યાંથી પર્વતથી આગળ પદમ્ પધાર્યા હોવાનું ચિહ્ન નાધિગમ્ય નહિ મળતાં, (પર્વતને) બાળવા માટે ભગવાને જે પ્રયોજન ઉત્પન્ન કરાવ્યું તે સાચું જ બનેલું છે એમ કહેવા, તેને ‘એ એ સંતાએલા છે’ એવું જ્ઞાન ઉત્પન્ન કરાવ્યું. પછી તેણે (પર્વતને) બાળવા માટે જ તેવી રીતે પ્રયત્ન કર્યો એટલે સત્ય સંકલ્પવાળા ભગવાનની ઇચ્છાથી પર્વતને કાષ્ઠોથી બાળ્યો. સર્વ સ્થલે વૃક્ષોને કાપીને, ઘાસ વિગેરેથી સળગાવી દીધાં. ૧૧.

પછી પર્વતે જેની પ્રાર્થના કરેલી તે (કાર્ય) કરીને ભગવાન ત્યાંથી આગળ પધાર્યા એમ નીચેના શ્લોકમાં કહે છે:—

તત ઉત્પત્ય તરસા દક્ષમાનતટાદુર્ગૌ ॥

દશૈકયોજનોત્તુઙ્ગાન્નિપેતતુરધો ભુવિ ॥૧૨॥

અગીઆર યોજન ઉંચા, બળતા ઢોળાવવાળા તે (પર્વત) ઉપરથી ઝડપથી ફેરીને જાને નીચે ભૂમિ ઉપર પડ્યા. ૧૨.

ભગવાન (ત્યાં) હોય તો અગ્નિ પર્વતને જાળે નહિ, તે માટે તરસા ઝડપથીજ, અગ્નિ સળગે તેટલા સમયમાં જ ફૂદ્યા, પરંતુ દાઝવાની બીકથી (ફૂદ્યા) નહતા. જેના ઢોળાવો બળતા હતા, એટલે જેના ઉપર સર્વ સ્થલે અગ્નિ ઉત્પન્ન થતો હતો, તેવા ઉપરથી, ‘જાને’ એટલે પૂરેપૂરી શક્તિવાળા ભગવાન (ફૂદ્યા). ‘અગીઆર યોજન ઉંચા’ શબ્દથી તે (પર્વત) અગીઆર યોજન ઉંચો (જણાવેલો છે). તેના ઉપરથી જાને નીચે એટલે પર્વતના (તળેટીના) વિસ્તારવાળા ભાગને પણ મૂકી દઈને ભૂમિના ભાગ ઉપર પડ્યા. કેટલાક તો એમ કહે છે કે (પર્વત) ઘણો બળતાં તેણે ફરીથી પ્રાર્થના કરી એટલે તેને ભૂમિમાં લઈ જવા માટે, (તેના) ઉપર ઉભા થઈ પગથી ભાર દઈ તેને ભૂમિમાં પેસાડી દેતાંજ ભગવાન પોતે દૂર પધાર્યા. ૧૨.

અલક્ષ્યમાર્ગૌ રિપુણા સાનુગેન યદૂત્તમૌ ॥

સ્વપુરં પુનરાયાતૌ સમુદ્રપરિખાં નૃપ ॥૧૩॥

હે નૃપ! અનુચરો સહિત શત્રુથી દેખાયા વિનાના, બે ઉત્તમ યદુઓ સમુદ્ર જેની ખાઈ છે તેવા પોતાના નગરમાં પાછા આવ્યા. ૧૩.

પછી પાછી પણ તે (જરાસંધ)ની (ભગવાન પાછલ જવાની) પ્રવૃત્તિ થાય તેથી, પહેલાં પણ પોતાની ઇચ્છાથી જ તેણે (એવી) પ્રવૃત્તિ કરી હતી એમ જણાવતાં, તેનાથી ‘દેખાયા વિના’જ (જાને) દ્વારકા પધાર્યા. (એમ શુક કહે છે). તે વિષયમાં તે (પોતાને) ન જૂએ તે માટે ભગવાને કાંઈ અધિક પ્રયત્ન કર્યો ન હતો, પરંતુ તેને પોતાના દોષને લીધે જ દર્શન થયાં ન હતાં એમ જણાવવા ‘શત્રુથી’ શબ્દ કહેલો છે. (પોતાની) દુષ્ટ બુદ્ધિને લીધે જ તેને દર્શન થયાં નહિ. ‘અનુચરો સહિત’ શબ્દથી એમ કહેલું છે કે તેની સાથેના સંબંધને લીધે, બીજાઓને પણ દર્શન થયાં નહિ.

‘(પોતાનું) ખડુંએ કાર્ય કરેલું હોવાથી, (ભગવાન અને બલભદ્ર) સ્વેતક્રીપ વિગેરે (સ્થલે) જ કેમ ન પધાર્યા? દ્વારકા પધારવાનું શું પ્રયોજન?’ એવી શંકા થાય, તેથી ‘બે ઉત્તમ યદુઓ’ એમ કહેલું છે. તેમ ન હોત તો યદુના કુલમાં અવતાર ન લેત. તેથી યાદવોનું હિત કરવા પોતાના નગરમાં પધાર્યા. ‘પાછા આવ્યા’ એ (શબ્દો)થી એમ જણાય છે કે પહેલાં પણ જાનેએ પોતે પધારીને (યાદવોને) ત્યાં રાખેલા. દલિ (દ્વારકામાં) પ્રવેશ ન કરે તે માટે, તે જૂદો ક્રીપ હતો એમ જણાવતાં ‘સમુદ્ર જેની ખાઈ છે’ વિશેષણ યોજેલું છે. સમુદ્ર જ સર્વ તરફથી ખાઈ

છે જેની તેવું (તે નગર હતું). આ (શબ્દ) થી (તેનો) વિસ્તાર પણ સૂચવેલો છે. ' હે નૃપ ! ' એવું સંજોધન (શુકે પોતે પરિક્ષિતને) છેતરતો નથી એમ જણાવવા યોજેલું છે.

વળી નીચેના શ્લોકમાં તેની દુષ્ટ બુદ્ધિ જણાવે છે:—

સોઽપિ દગ્ધાવિતિ મૃષા મન્વાનો બલકેશવૌ ॥

બલમાકૃષ્ય સુમહન્મગધાન્ માગધો યયૌ ॥૧૪॥

તે માગધ પણ સંતાપમાં પડ્યો તેથી બલ અને કેશવને મૃષા માનતો સુંદર મોટું સૈન્ય ખેંચી લઈને મગધ ગયો. ૧૪.

શબ્દનો દોષ ન રહે તે માટે ' દગ્ધિ ' શબ્દ સાતમી વિભક્તિના પ્રત્યયવાળો છે એમ લેવું.* જરાસંધે પણ દગ્ધિમાં પ્રવેશ કર્યો. જેમ ભગવાને દ્વારકામાં પ્રવેશ કર્યો, તેમ તેણે પણ દગ્ધિમાં પ્રવેશ કર્યો, એટલે ઘણા સંતાપથી દુઃખી થયો એવો અર્થ છે. કારણ કે આ પણ તેના જ્ઞાનથી જાં થયું, પરંતુ ક્રિયાથી તે બળ્યો નહતો. તેમ ન હોત (ક્રિયાથી તે બળ્યો હોત) તો ભવિષ્યમાં પાંડવોને (તેને હરાવ્યાને) યશ મળત નહિ. તેથી (બળેલો હોવાથી) બલ અને કેશવને લક્ષમાં લઈને તેમને મૃષા માનતો (થયો). અથવા (બલભદ્ર) બલવાન હતા અને (કેશવ) બ્રહ્મા અને ઈશના પણ અધિપતિ હતા, (છતાં) તે બે તેવા ન હતા, એમ જોટું માનતો હતો, અથવા તે તો બળી ગયેલો જ હતો. પાંડવોને કીર્તિ (પ્રાપ્ત) થાય તે માટે, સીતાની પેઠે, હવે પછીથી જોટો તેને લેગો કરી રાખેલો હતો, તેથી જોટો (બનાવટી) જરાસંધ (બલભદ્રનાં) બલનો અને (કેશવના) બ્રહ્મા અને શિવના અધિપતિપણાનો આદર કરી, ' (હવે પાછલ પડીશ તો) પૂરેપૂરો વિનાશ જ થશે ' એમ જાણી, પોતાનાં બલમ્ સૈન્યને ખેંચી લઈને મગધ દેશ જ ગયો.

' પોતે ખરેખર બળેલો જ હતો, (તો પછી) સૈન્ય લઈ જવાથી શું લાભ ? ' એવી શંકા થાય, તેથી ' સુંદર મોટું ' શબ્દ યોજેલ છે. (સૈન્ય) સુંદર હોવાથી અને મોટું હોવાથી તે ભગવાનનું સ્થાન હતું, તેથી તે (સૈન્ય) ને રાખવા અને ભગવાનને તેમાંથી દૂર રાખવા† તે મગધ દેશ જ ગયો, કારણ કે તે પણ માગધ હતો એટલે માત્ર દેશના દોષથી જ (બળેલો હોવા છતાં) બાકી (જીવતો) રહ્યો હતો. ' મત્વા તૌ

* ' દગ્ધિ ' નામની સાતમી વિભક્તિનું એકવચન ' દગ્ધૌ ' છે એમ જાણવું. ' દગ્ધ ' ભૂતકૃદંતનું નરબલિનું બીજી વિભક્તિનું દ્વિવચન નથી એમ જાણવું.

† વાસ્તવિક રીતે તે બળી ગયો ન હતો, પરંતુ ' હું બળી ગયો છું ' એવી તેની માન્યતા જ થઈ, એવો અર્થ જણાય છે.

‡ સૈન્ય મોટું અને સુંદર હોવાથી ભગવાનનું સ્થાન છે. તેથી એવાં સૈન્યને પોતે રાખવા ઇચ્છતો હોવાથી, અને ભગવાન તેમાંથી નીકળી જાય તે માટે તે તેને દોષવાળા મગધ દેશમાં લઈ ગયો, એવો અર્થ જણાય છે.

‘બલકેશવૌ’ ‘તે જોને બલ અને કેશવ માનીને’ એવો પાઠ હોય ત્યારે પણ તેજ અર્થ થાય છે.* ૧૪.

એ પ્રમાણે તામસ શંકર વિગેરેના વચનનું પાલન કરીને, અથવા (તેમને) ઠપકો આપીને,† સ્ત્રીઓનો ઉદ્ધાર કરવા ભગવાને (તેઓના ઉપરની) કૃપાને લીધે વિવાહ વિગેરે કર્યાં એમ કહેવા, નીચેના શ્લોકમાં મોટા (ભાઈ) બલભદ્રના વિવાહનું નિરૂપણ કરે છે:—

આનર્તાધિપતિઃ શ્રીમાન્નૈવતો રેવતીં સુતામ્ ॥

બ્રહ્મણા ચોદિતઃ પ્રાદાદ્બલાયેતિ પુરોદિતમ્ ॥૧૫॥

બ્રહ્મા એ પ્રેરણા કરેલા, આનર્તદેશના રાજા શ્રીમાન રૈવતે (પોતાની) પુત્રી રેવતી બલભદ્રને આપી એમ પહેલાં કહેલું છે. ૧૫.

આનર્તદેશ દ્વારકાની પાસેનો દેશ છે. તેનો રાજા રૈવત હતો. (તે) શ્રીમાન એટલે જીવતો જ હતો. તેને રેવતી નામની કન્યા હતી. પહેલાં તે બ્રહ્માને (રેવતી કેાને પરણાવવી એ) પૂછવા ગયેલો. પછી બ્રહ્માનાં વચન પ્રમાણે બલભદ્ર (રેવતી કરતાં) નાના હોવા છતાં (તેમને) આપી, એમ પહેલાં નવમા સ્કન્ધમાં‡ કહેલું છે. આ સંબંધી વિચાર ત્યાં જ કરેલો છે. ૧૫.

નીચેના શ્લોકમાં ભગવાનના વિવાહનું નિરૂપણ કરે છે:—

ભગવાનપિ ગોવિન્દ ઉપયમે કુરુદ્વહ ॥

વૈદર્ભીં મીષ્મકસુતાં શ્રિયો માત્રાં સ્વયંવરે ॥૧૬॥

હું કુરુના વંશજ! ભગવાન ગોવિન્દ પણ લક્ષ્મીના અંશરૂપ ભીષ્મકની પુત્રી વૈદર્ભીને સ્વયંવરમાં પરણ્યા હતા. ૧૬.

‘જેમને લક્ષ્મી પોતાની મેળે જ પ્રાપ્ત થયેલી છે, (અને) જે ઇંદ્રિયો વિનાના છે તેવા (ભગવાન)ને (સ્ત્રીનું) પ્રયોજન નહિ હોવાથી વિવાહનું શું પ્રયોજન?’ એવી શંકા કરી તે દૂર કરે છે. જો કે (શ્રીકૃષ્ણ) ભગવાન છે તો પણ ઇંદ્ર વિગેરેએ ઇંદ્ર તરીકે તેમનો અભિષેક કરેલો હોવાથી તે ‘ગોવિન્દ’ છે, એટલે તેઓનાં વાક્ય સત્ય ઠરે તે માટે તેમણે ઉપયમે વિવાહ કર્યો, પરંતુ (રૂકિમણી સાથે) ગોપીઓ

* આ શ્લોકનો અર્થ ભગવાન વિષે કાંઈ અનિષ્ટ ન વિચારાય એવા નિયમને લીધે શ્રીસુબોધિનીમાં જૂદા પ્રકારે કરેલો છે. અનુવાદ પણ શ્રીસુબોધિની પ્રમાણે જ કરેલો છે. સાધારણ અર્થ ભાગવતની સામાન્ય પ્રતિમાંથી જેને જોઈએ તેને મળી શકે છે.

† શંકરે જરાસંધને એવો વર આપ્યો તેથી ભગવાનને આ પ્રમાણે નાસવું પડ્યું, એ શંકરને ઠપકો આપ્યો જ ગણાય, તેથી આમ કહેલું જણાય છે.

‡ જૂઓ ૯-૪-૩૨ થી ૩૬. કૃતયુગમાં જન્મેલો રાજા રૈવત કલિયુગ ખેડો ત્યારે પણ જીવતો હતો, કારણ કે બ્રહ્માની સલામાં થોડો સમય ગાન સાંભળવા રહ્યો, એટલામાં ભૂતલ ઉપર ત્રેતા, દ્વાપર યુગો થઈ ગયા.

પંઠે માત્ર સંબંધ ન રાખ્યો. (પરિક્ષિતને) ભગવાનના સ્વરૂપનું જ્ઞાન થાય તે માટે ' હે કુરુના વંશજ ! ' એવું સંબોધન કરેલું છે.

' છતાં પણ કર્મે ઉત્પન્ન કરેલી, કર્મના ફલરૂપ (સ્ત્રી) સાથે તેવું કર્મ કરનારાએ જ વિવાહ કરવો યોગ્ય હોવાથી ભગવાને કેમ વિવાહ કર્યો ? ' એવી શંકા થાય, તેથી ' વૈદર્ભીને ' શબ્દ યોજેલો છે. તે વિદર્ભ* દેશમાં ઉત્પન્ન થએલી હતી, તેથી કર્મે ઉત્પન્ન કરેલી હતી. વળી તે લીળ્મકની પુત્રી હતી. મૌષ્મં ભયાનક છે કમ્ સુખ જેનું તેવા પ્રલય કરનાર મહાદેવે જ અવતાર લીધેલો, અને તેમની પુત્રી સીતા પહેલાના જન્મમાં પણ મહાદેવની જ કન્યા હતી, તેજ હમણાં લીળ્મકથી ઉત્પન્ન થએલી હતી. તેથી (તેની સાથે) વિવાહ કરવો જ જોઈએ. વળી તે ' લક્ષ્મીના અંશરૂપ ' હતી; કારણ કે તે લક્ષ્મીની માત્રા એટલે અંશ હતી, એટલે બીજો કોઈ તેને લઈ (પરણી) શકે તેમ નહતું; કારણ કે ' (ભગવાન) રાધવ થયા ત્યારે સીતા થઈ, અને શ્રીકૃષ્ણના જન્મ સમયે રૂકિમણી થઈ ' એ વાક્ય પ્રમાણે જેમ જેમ ભગવાન અવતાર લે છે તેમ તેમ તે અવતાર લે છે. તેમાં પણ સ્વયંવરમાં જ્યારે બધાએ રાજાઓને બોલાવેલા ત્યારે ભગવાનને પણ આમંત્રણ આપેલું, (અને) જ્યારે તેણે ભગવાનને પસંદ કર્યા ત્યારે તેની ઇચ્છાથી ભગવાને વિવાહ કર્યો. ૧૬.

વળી, નીચેના શ્લોકમાં જણાવ્યા પ્રમાણે (પણ વિવાહ થએલો):—

પ્રથમ્ય તરસા રાજઃ શાલ્વાદીંશ્ચૈત્રપક્ષગાન્ ॥

પદ્યતાં સર્વલોકાનાં તાર્ક્ચપુત્રઃ સુધામિવ ॥૧૭॥

શિશુપાલના પક્ષમાં રહેલા શાલ્વ વિગેરે રાજાઓને મારીને જેમ ગરૂડ અમૃત હરી ગયો હતો તેમ સર્વ લોકના દેખતાં (ભગવાન વૈદર્ભીને લઈ ગયા હતા). ૧૭.

શિશુપાલ વિગેરે બધાએને પ્રમથ્ય મારીને જાણે કે જયથી પ્રાપ્ત કરેલી હોય તેવી તે (વૈદર્ભી)ને લઈ ગયા. શાલ્વ વિગેરે ઘણા વિરોધ કરનારા અને સર્વથી બલવાન હતા. ' શિશુપાલના પક્ષમાં રહેલા ' વિશેષણથી, તેઓની સાથે યુદ્ધ (કરવા)નું ખાસ કારણ કહેલું છે. ' સ્વયંવરમાં પણ જે પ્રકારે શિશુપાલને (વૈદર્ભી) પ્રાપ્ત થાય તેમ કરવું ' એવા રૂકિમના વચનને લીધે શિશુપાલ વિવાહ કરનાર, વર)ના જેવો (થઈ) આવેલો. તેથી શાલ્વ વિગેરે પણ તેના હિત માટે પ્રવૃત્તિ કરતા હતા. ભગવાનનો મુખ્ય વિરોધી શિશુપાલ હતો. બીજાઓ પણ હરકોઈ પ્રકારે ભગવાન સાથે વિરોધ ઉત્પન્ન કરાવવા તેના પક્ષપાતીઓ થયા, તેથી (ભગવાનના) વિરોધી થયા.

* ' વિગતાઃ દર્ભાઃ કુશાઃ યસ્માત્ સ વિદર્ભઃ ' એ વ્યુત્પાત્ત પ્રમાણે કર્મના સાધનરૂપ કુશ જે દેશમાં નહતું હતાં તે ઉત્પન્ન થએલી હોવાથી તે કર્મથી ઉત્પન્ન થએલી નહતી.

૧ રૂકિમણીએ પોતે ભગવાનને પસંદ કર્યા તેથી ગાંધર્વ વિવાહ કહેલો છે. રાક્ષસ વિવાહ પણ થએલો તેથી ' સ્વ ' ' વળી ' કહેલું છે. (લે).

વળી પ્રદુન્ન વિગેરે (પુત્રો) પણ ઉત્પન્ન કરવાના હતા. તેથી કામ સંકટમાં હોવાથી, તેની ઉત્પત્તિ (જન્મ) થાય તે માટે પણ વિવાહ કર્યો એમ ‘સર્વ લોકના દેખતાં’ શબ્દોથી કહેલું છે. જેમ માતાનું દુઃખ દૂર કરવા માટે ગરૂડે અયોગ્ય (સર્પો)ને પણ અમૃત આપવાની પ્રવૃત્તિ કરી, તેમ કામનું દુઃખ દૂર કરવા માટે ભગવાને પણ વૈદહી (પોતાને) અયોગ્ય હોવા છતાં પણ તેને ગ્રહણ કરી અને બીજાઓને હણ્યા. જો આ અયોગ્ય હોય તો લોકો (આ વિષયમાં) સાક્ષીઓ છે એમ તેઓને પ્રમાણ ગણે છે. એ પ્રમાણે સર્વ પ્રકારથી ભગવાનના વિવાહનું વર્ણન કર્યું. ૧૭ તે પ્રસંગે વિવાહમાં (ભગવાનનું) પુરૂષાતન સાંભળવા માટે રાજા નીચેના શ્લોકથી (વિવાહ સંબંધી) વધારે પ્રશ્ન કરે છે:—

॥ રાજોવાચ ॥ રાજા કહે છે:—

મગવાન્ મીષ્મકસુતાં રુક્મિણીં રુચિરાનનામ્ ॥

રાક્ષસેન વિધાનેન ઉપયેમ ઇતિ શ્રુતમ્ ॥૧૮॥

સુંદર સુખવાળી લીખ્મકની પુત્રી રુક્મિણીને ભગવાન રાક્ષસ પ્રકારથી પરણ્યા હતા, એમ સાંભળેલું છે. ૧૮.

ભગવાનનો વિવાહ પુરાણોમાં ઘણા પ્રકારે વર્ણવેલો છે. તેમાંથી રાજાએ સ્વયંવર વિવાહથી જૂદા પ્રકારે (વિવાહ થયાનું) સાંભળેલું, અને તેમાં (ભગવાનનું) પુરૂષાતન વધારે (સાંભળેલું); તેથી તે (વધારે પુરૂષાતન વિગેરે) થએલાં કે નહિ એવો સંદેહ દૂર કરવા (રાજા) પ્રશ્ન કરે છે.

‘ભગવાન’* હોવાથી તેમનાથી અજાણ્યું નથી. ‘લીખ્મકની પુત્રી’ શબ્દથી (રુક્મિણીના) પિતા સર્વથી બલવાન હતા (એમ જણાવ્યું). ‘રુક્મિણી’ એટલે ભગવાનની સુખ્ય પત્ની તરીકે પ્રસિદ્ધ થએલી, અને તેથી ‘અને ગાંધર્વ તેમજ રાક્ષસ ક્ષત્રિયના ધાર્મિક (વિવાહ) કરેલા છે’ વાક્ય પ્રમાણે પહેલો વિવાહ ધાર્મિક કરવો જોઈએ. તેથી ધાર્મિક (વિવાહ) થાય તે માટે ભગવાને રાક્ષસ વિવાહ જ કરેલો, તેથી આપે (મને) તેજ કહેવો જોઈએ, એમ ‘રાક્ષસ પ્રકારથી’ શબ્દથી કહેલું છે. ‘સુંદર સુખવાળી’ વિશેષણથી તે(રુક્મિણી)નું લોભપણ જણાવેલું છે, અને તેથી રાક્ષસ વિવાહમાં તે કેવી રીતે અનુકૂલ થઈ ભય નહિ રાખતાં (ભગવાન) સાથે આવી એવો પણ સંદેહ (જણાવેલો છે). ‘બલપૂર્વક કન્યાનું હરણ કરવું એ (વિવાહનો) રાક્ષસ વિધિ કહેવાય છે’ વાક્યમાં પારકાનું હરી લેવારૂપ દોષ ન ગણાય તે માટે

* આચાર્યશ્રીએ ‘મગવાન્’ પાઠ લઈ, શુકનું એ રાજાએ કરેલું સંબોધન લીધેલું જણાય છે. શુકથી અજાણ્યું નહિ હોવાથી તે આ પ્રશ્નનો ઉત્તર આપી શકશે, એવા ભાવથી પ્રશ્ન કરેલો છે, એવો અર્થ થાય.

હિંદુધર્મશાસ્ત્રમાં વિવાહ આઠ પ્રકારના કહેલા છે. વિગત જાણવી હોય તો જૂઓ મનુસ્મૃતિ ૩-૨૦ થી ૩૪. અહિં શ્રીસુબોધિનીમાં આ વાક્યો મનુસ્મૃતિમાંથી જ લીધેલાં છે.

‘વિધિ’ શબ્દ યોજેલો છે, (તે શબ્દ એમ) જણાવવા યોજેલો છે કે જેમ વિવાહમાં (કન્યાનું) દાન કરવું એ દોષ નથી, તેમ ક્ષત્રિયને (કન્યાનું) હરણ કરવામાં પણ દોષ નથી. ‘શ્રુતમ્’ ‘સાંભળેલું છે’ શબ્દથી પ્રમાણ જણાવેલું છે. ૧૮.

તેથી નીચેના શ્લોકમાં તે (રાક્ષસ વિવાહ)ના સંબંધમાં પ્રકાર પૂછે છે:—

भगवन् श्रोतुमिच्छामि कृष्णस्यमिततेजसः ॥

यथा मागधशाल्वादीञ्जित्वा कन्यामुपाहरत् ॥૧૯॥

હે ભગવન! જે પ્રકારે માપી ન શકાય તેવા તેજવાળા શ્રીકૃષ્ણે માગધ, શાલ્વ વિગેરેને જીતીને કન્યાનું હરણ કર્યું તે હું સાંભળવા ઇચ્છું છું. ૧૯.

આ (રાજાએ કરેલા પ્રશ્ન)થી સૂચવેલું છે કે આગળ ત્રણ અધ્યાયોમાં કહેવામાં આવનારી કથા સમાધિભાષા નથી, કારણ કે બીજે સાંભળવામાં આવેલી જ (કથા) બીજા કદ્યની હોવા છતાં યોગના પ્રભાવથી (જાણીને) કહેવી, એવા પ્રશ્નને લીધે (કહેલી છે). તેમ ન હોય તો સ્વતંત્ર રીતે (કથા) કહેનારને પહેલાં સાંભળેલો પ્રકાર કહેવાના પ્રશ્નનું શું પ્રયોજન? તેથી શ્રવણ કરનારની વિનંતિને લીધે બીજા કદ્યની (કથા) હોવા છતાં ગાંધર્વ રાક્ષસ અને વિધિ પ્રમાણેના (એવા ત્રણ) ભેદથી ત્રણ અધ્યાયોથી ત્રણ પ્રકારે કહેશે. તેથી* (૧) ભગવાને કપટથી જઈ દાન નહિ કરેલી કન્યાનું હરણ કર્યું. (૨) તે (કન્યા)ના બાઈનું મુંડન કર્યું અને (૩) બલદેવે (ભગવાનને) બોધ કર્યો એવા અર્હિ (ભગવાનને) પ્રાપ્ત થતા ત્રણ દોષો, અને લજ્જા નહિ રાખતાં, પરિચય વિનાના ભગવાનની પ્રાર્થના કરી એવો રૂઢિમણીનો દોષ નીકળી જાય છે. આમ (આવા દોષો) હોય તો વિવાહ રસરૂપ ન થાય, કારણ કે ભક્તિરસ શૃંગાર વિગેરે (રસો)ને દાબી દેનારો છે. તેથી સમાધિભાષાનો વિવાહ (પાછળ સોળમા શ્લોકમાં કહેલો) સ્વયંવર જ છે. બીજા પ્રકારનો (વિવાહ) તો મતાંતર* છે, એવો નિશ્ચય છે.

‘જેનો પ્રસંગ ચાલતો નથી તેવો (વિવાહ) કેમ કહેશે?’ એવી શંકા થાય, તેથી ‘હું સાંભળવા ઇચ્છું છું’ એમ કહેલું છે. ઇચ્છા પૂરી કરવી જોઈએ, તેથી તે માટે કહેશે. વળી આ પણ શ્રીકૃષ્ણની કથા છે, કે જેમનું તેજ માપી ન શકાય તેવું છે. વળી (તેમાં) પરાક્રમ ધણું હોવાથી તે કહેવી જોઈએ, કારણ કે ક્ષત્રિયોના પ્રકારથી વર્ણવેલું ભગવાનનું ચરિત ક્ષત્રિયોનાં મન હરનારું થાય છે. તે (અર્થ) ઉત્તરાર્ધથી

૧ આ કથા મતાંતર છે એમ કહ્યું તેથી સમાધિભાષામાં અર્હિ જણાવેલાં દૂષણો નથી, એવો અર્થ છે. (લે)

* શ્રીમદ્ભાગવતમાં (૧) સમાધિભાષા (૨) લૌકિકી ભાષા અને (૩) મતાંતર એવી ત્રણ પ્રકારની કથા છે. વ્યાસે સમાધિથી જાણીને જોડેલું કહ્યું તે સમાધિભાષા તેનાથી વિરુદ્ધ અર્થ જેમાં આવે તે મતાંતર. લોકમાં પ્રસિદ્ધ હોય તેવું વર્ણન લૌકિકીભાષા. તત્ત્વદીપ ૩-૧-૧૦ સપ્રકાશ.

કહેલો છે. માગધે પણ જય પ્રાપ્ત કરેલો, તેથી તેનું નામ આપેલું છે, અને શાલ્વ સાત્ત્વિક અને મોટો હતો. એવી રીતે જયથી અને સ્વભાવથી જે જે મોટા હતા, તેઓ જેમનામાં મુખ્ય હતા (તેવાને જીત્યા), એટલે ભગવાને કરેલો, જય પામેલા ઉપરનો અને (ઉત્તમ) સ્વભાવવાળા ઉપરનો જય સાંભળવા યોગ્ય છે એમ કહેલું છે. તેમાં પણ (ભગવાન) પોતે એકલા જ તેઓ ઉપર જય પ્રાપ્ત કરીને પોતે હ્રીમખીમ દ્વારકા નગર પહોંચી ગયા તેથી (તે સાંભળવા યોગ્ય છે). તે પણ એક કલ્પમાં થયેલું. તે (ભગવાનના ચરિતથી) સર્વ પ્રકારે વિરૂદ્ધ (છે એમ) માનનાર શુકે તે કહ્યું નહિ. તે સમયે તો ભગવાન પણ આમંત્રણ મળેલ હોવાથી (સ્વયંવરમાં) પધારેલા. (રૂકિમણ્ણિ-એ) પસંદગી કરી તે પહેલાં જ બલથી તેનું હરણ કરી, સર્વને જીતી, પોતે એકલા જ ઘેર પધાર્યા, એવી કથા છે. તેમાં જો કે પુરૂષાતન ઘણું છે, છતાં પણ તે ઘણું જ કલેશવાળું કર્મ હોવાથી (શુકે) તે કહ્યું નહિ, કારણ કે તામસ કલ્પમાં તેવી કથા થયેલી. તેથી જ ‘સમુદ્રરૂપ કિલ્લાનો આશ્રય કરીને (પ્રજાને) પીડે છે’ એમ શિશુ-પાલ કહેશે. (ભગવાનનું) કલેશ વિનાનું કર્મ વર્ણવવું જોઈએ. તેથી જોટલાથી તે ઘટે તેટલું કહેવું જોઈએ, એવા અભિપ્રાયથી (શુકે) રાક્ષસ વિવાહ કહ્યો, પરંતુ (ભગવાને) એકલાએ હરણ કર્યું તે કહ્યું નથી. આથી એમ જણાવ્યું કે પૂછેલું જો અયોગ્ય હોય તો (તે) કહેવું ન જોઈએ. ૧૯.

‘ભગવાનની મુખ્ય કથા જ કહેવી જોઈએ, અને તેથી ઘણી આવશ્યક કથા જ શ્રવણ કરવા યોગ્ય છે’ એવી શંકા થાય, તેથી નીચેનો શ્લોક કહે છે:—

ब्रह्मन् कृष्णकथाः पुण्या माध्वीर्लोकमलापहाः ॥

को नु तृप्येत शृण्वानः श्रुतज्ञो नित्यनूतनाः ॥૨૦॥

હે બ્રહ્મન્! પવિત્ર, મધુર, લોકના મેલને હરનારી, નિત્ય નવી શ્રીકૃષ્ણની કથાઓ સાંભળતાં, સાંભળેલું સમજનાર કોણ તૃપ્તિ પામે? ૨૦.

‘બ્રહ્મન્!’ એ સંબોધનથી (શુકનું શ્રીકૃષ્ણની કથાઓનું) જ્ઞાન કહેલું છે. ‘શ્રીકૃષ્ણની કથાઓ’ (શબ્દ)થી (તેમનું) કીર્તન કરવામાં અને શ્રવણ કરવામાં પણ અણુગમે થતો નથી એમ કહેલું છે. વળી પ્રાણીઓ ધર્મ અર્થ કામ અને મોક્ષને ઇચ્છનારા હોય છે. તે સંબંધમાં શ્રીકૃષ્ણની કથાઓ (એ) ચારની સમાન છે એમ કહે છે. (આ કથાઓ) (૧) ‘પવિત્ર’ હોવાથી ધર્મરૂપ છે. (૨) ‘મધુર’ હોવાથી કામરૂપ છે. (૩) ગરીબાર્થના જેવા લોકોના પાપરૂપ મેલ હરે, તે લોકના મેલને હરનારી (એટલે અર્થરૂપ) છે. એ પ્રમાણે ત્રણ પુરૂષાર્થરૂપ હોવાથી તે (પુરૂષાર્થ)ને ઇચ્છનાર કોણ (તેમનાથી) તૃપ્તિ પામે? ‘નુ’ શબ્દ અટકળ કરવાના અર્થમાં યોજેલો છે. આમાં કોઈને અણુગમે થતો નથી, એવો ભાવ છે.

‘ત્યારે બધાની (આ કથાઓ સાંભળવાની) પ્રવૃત્તિ કેમ થતી નથી?’ એવી શંકા થાય, તેથી ‘સાંભળતાં’ શબ્દ યોજેલો છે.

‘એક વાર સાંભળીને પણ (સાંભળતાં) અટકી જાય છે’ એવી શંકા થાય, તેથી ‘સાંભળેલું સમજનાર’ શબ્દ યોજેલ છે. (‘સાંભળતાં’ શબ્દમાં) વર્તમાન-કાલનો પ્રયોગ હોવાથી સદા શ્રવણ કરવાનું કહેલું હોવા છતાં પણ, શ્રવણમાં જેને રસ હોય તે આ વિષયમાં મુખ્ય છે એટલે તે સાંભળેલું સમજે છે. (શ્રવણમાં) રસ-વાળો હોવાથી સાંભળેલું સમજનાર કહેલો છે. (શ્રુતજ્ઞઃ ને જદ્દલે) ‘રસજ્ઞઃ’ એવો પાઠ હોય ત્યારે તો (એવો અર્થ) સ્પષ્ટ જ છે. વળી (૪) શ્રીકૃષ્ણની કથાઓ ‘નિત્ય નવી’ છે એટલે વાસી નથી, કાલનો કોળીઓ થાય તેવી નથી. તેથી (તે) મોક્ષરૂપ પણ (છે એમ) કહેલ છે. ૨૦)

એ પ્રમાણે રાજાની (કથા) શ્રવણ કરવાની તીવ્ર ઇચ્છા જોઈ, પોતાના યોગ-બલથી જ (તે) જાણેલ હોવાથી, બીજા પાસેથી સાંભળેલ છે એમ કદાચ વિના પણ નીચેના શ્લોકથી કથાનો જ આરંભ કરે છે:—

શ્રીશુક ઉવાચ શ્રીશુક કહે છે:—

રાજાસીદ્ધીન્મકો નામ વિદર્ભાધિપતિર્મહાન્ ॥

તસ્ય પશ્ચાન્નભવન્ પુત્રાઃ કન્યૈકા ચ વરાનના ॥૨૧॥

વિદર્ભનો અધિપતિ ભીષ્મક નામનો પ્રસિદ્ધ રાજા હતો. તેને પાંચ પુત્રો અને મુંદર મુખવાળી કન્યા હતી. ૨૧.

‘હતો’ શબ્દથી એમ જણાવેલું છે કે આ પહેલાં થઈ ગયેલી કથા છે. ‘ભીષ્મક’ એ નામ (તેના) પ્રસિદ્ધ અર્થમાં (યોજાવેલું છે). તે બીજા સ્થલે રહેતો નહતો એમ જણાવવા, ‘વિદર્ભનો અધિપતિ’ શબ્દથી તે બધાએ સમાન ગુણ-વાળા હતા એમ કહે છે. ‘પ્રસિદ્ધ’ શબ્દથી પ્રસિદ્ધિ તરીકે સત્ય વિગેરે એકતાલીસ* ગુણો સૂચવેલા છે. આ અર્થે પહેલાંથી વિશેષ છે. ‘ભાઈ વિનાની (કન્યા) સાથે વિવાહ કરવો યોગ્ય નથી’ તેથી ભગવાનનો (તેની સાથે) તે (વિવાહ) થાય તે માટે પાંચ અવયવોવાળી અવિધાના માયાના કાર્યરૂપ પાંચ દેવો લક્ષ્મીની પણ પહેલાં

૧ ભીષ્મક મહાદેવનો અવતાર હોઈ કર્મના સંબંધ વિનાનો હોવાથી બીજે (વિદર્ભ દેશ બહાર) રહેતો હશે, એવી શંકા ન રહે તે માટે તેવા સંબંધવાળા બધાએ તેની સમાન ધર્મવાળા એટલે વિદર્ભમાં રહેનાર હોઈ, કર્મના સંબંધ વિનાના હતા, એમ ‘વિદર્ભનો અધિપતિ’ શબ્દથી કહેલું છે, એવો અર્થ છે. (લે)

* આ શ્રીમદ્ભાગવત ૧-૧૬-૨૬ થી ૨૯ સુધીમાં કહેલા ગુણો હોય તેમ જણાય છે. શ્લોક ૨૯ માં ‘અન્યે ચ’ શબ્દોથી જ્ઞાપ્યપણું, અને ભક્તવત્સલપણું વિગેરે જણાવેલાં છે એમ શ્રીસુમોધિનીમાં કહેલું છે. એ જ ગણતાં એકતાલીસ ગુણો માય છે.

૨ પહેલાં સમાધિભાષાના વિવાહમાં (શ્લોક ૧૬ માં) પણ ‘વૈદર્ભો’ શબ્દથી તેના પિતાને કર્મનો સંબંધ નહતો એમ કહેલું જ છે. આ પ્રસિદ્ધિરૂપ અર્થ અહિં વધારે કરેલ છે, એવો અર્થ છે. (લે)

ઉત્પન્ન થયા, એમ 'તેને પાંચ પુત્રો હતા' શબ્દોથી તેઓનું નિરૂપણ કરે છે. 'મારી માયાથી (વિદ્યા અને અવિદ્યા) બનેલી છે' 'લક્ષ્મીએ પણ જાણે કે બીજું રૂપ જેને માયા કહે છે તે પસંદ કર્યું' વાક્યો પ્રમાણે લક્ષ્મી માયાનું રૂપ હોવાથી, અને અવિદ્યા માયાનું કાર્ય હોવાથી, તે (માયાનાં કાર્ય) સહિત માયા ત્યાં પ્રકટ થઈ. તેથી જ તે (અવિદ્યા) જીવમાં જ પ્રસરતી હોવાથી, માયાને પણ જીવમાં આસક્તિ-વાળી કરવા રૂકિમએ વિચાર કરેલો. તેથી જ રૂકિમણીને રૂકિમ વિગેરે તરફ પક્ષપાત, અને ભગવાનનાં કાર્યથી અસંતોષ થએલ, કારણ કે સ્વરૂપનું અજ્ઞાન દૂર થાય ત્યાર પછી નિરોધ પ્રાપ્ત થશે. ભગવદ્દીયોમાં તે(રૂકિમ)ની પ્રતિષ્ઠા ન રહે તે માટે (ભગવાને) તેને મુંડેલો.

તે ભીષ્મકને પાંચ પુત્રો અને એક કન્યા હતાં. લોકમાં સૌંદર્યની પ્રશંસા થાય છે, તેથી (રૂકિમણીનાં) સૌંદર્ય અને સાદાઈ જણાવતાં 'સુંદર મુખવાળી' એ વિશેષણ યોજેલું છે, અને દયા સાદાઈમાં (સાદાઈથી) જણાવેલી છે. ૨૧.

નીચેના શ્લોકમાં તેઓને નામથી જણાવે છે:—

રુક્મ્યગ્રજો રુક્મરથો રુક્મબાહુરનન્તરઃ ॥

રુક્મકેશો રુક્મમાલી રુક્મિણ્યેષાં સ્વસા સતી ॥૨૨॥

(૧) સર્વથી મોટો રૂકિમ (૨) રૂકમરથ (૩) રૂકમબાહુ (૪) પછી રૂકમકેશ (અને) (૫) રૂકમમાલી. એમની બેન સતી રૂકિમણી. ૨૨.

પાંચ પ્રકારનું સુવર્ણ કલિનું સ્થાન હોવાથી, બધાએ તે(સુવર્ણ)ના નામવાળા હતા. તેથી જ ભગવાન આગળ 'તેથી ઘણા બાળે ધનવાનો મને ભજતા નથી' * એમ કહેશે. (૧) સર્વથી મોટો રૂકમી સુવર્ણ જેવો હતો. વાસ્તવિક રીતે નામને તે પ્રમાણે વ્યુત્પત્તિથી થતા અર્થની જરૂર હોતી નથી. (૨) રૂકમરથ એ બીજો (પુત્ર) હતો. (૩) રૂકમબાહુ ત્રીજો હતો.

'પછી' શબ્દનો (અર્થ કરીએ છીએ). (પહેલાં નામ આપેલા) ત્રણ (પુત્રો) એક (પ્રકારના) સ્વભાવવાળા હતા, અને રૂકિમણી સહિત બીજા (ત્રણ) બીજા (પ્રકારના) સ્વભાવવાળા હતા, તેથી ત્રણનાં નામ આપ્યા પછી, 'પછી' એમ કહેલું છે. 'પછી' એ શબ્દનો સંબંધ બધે લેવાનો છે. (૪) રૂકમકેશ ચોથો (અને) (૫) રૂકમમાલી પાંચમો (પુત્ર) હતો. વ્યુત્પત્તિને અનુસરીને પણ આ (બધા નામો)નો અર્થ પોતાની મેળે લેવો (કરવો). 'એમની બેન' એક જ માતાથી ઉત્પન્ન થએલી અને પ્રિય બેન રૂકિમણી હતી. 'જેવા આ (બાઈઓ) દુષ્ટ હતા, તેવી તે પણ હશે' એવી શંકા થાય, તેથી 'સતી' વિશેષણ યોજેલું છે. ૨૨.

૧ 'બેન દયાની મૂર્તિ છે' એ વાક્ય પ્રમાણે બાઈ જણાવ્યા એટલે તેમની બેનનું દયાનું રૂપ કહેવાયું, એવો અર્થ છે. (લે) સાદાઈથી દયા જણાવી, એમ કહેલ હોવાથી આવો અર્થ કરવાની જરૂર જણાતી નથી.

* શ્રીમદ્ભાગવત ૧૦-૫૭-૧૪.

એ પ્રમાણે તેની ઉત્પત્તિનું વર્ણન કરી, ગાંધર્વવિવાહ કહેવા માટે નીચેના બે શ્લોકોથી ભગવાનના તેની અંદરના, અને તેના ભગવાન વિષેના સ્નેહનું નિરૂપણ કરે છે:—

સોપશ્રુત્ય મુકુન્દસ્ય રૂપવીર્યગુણશ્રિયઃ ॥

ગૃહાગતૈર્ગીયમાનાસ્તં મેને સદૃશં પતિમ્ ॥૨૩॥

તાં બુદ્ધિલક્ષણૌદાર્યરૂપશીલગુણાન્વિતામ્ ॥

કૃષ્ણશ્ચ સદૃશીં ભાર્યીં સમુદ્ગોઢું મનો દધે ॥૨૪॥

ઘરે આવેલાઓથી ગવાતા મુકુંદનાં રૂપ વીર્ય ગુણ અને શોભાને સાંભળીને તેણે તેમને (પોતાને) યોગ્ય પતિ માન્યા, ૨૩. અને બુદ્ધિ, લક્ષણ, ઉદારતા, રૂપ, અને શીલ એ ગુણોના સદાના સંબંધવાળી (પોતાને) યોગ્ય તે પત્નીને પરણવાનું શ્રીકૃષ્ણે મન કર્યું. ૨૪.

તે રૂકિમણ્ણી મુકુંદના એટલે ફરીથી જન્મ ન થાય તે માટે પોતાને પણ મોક્ષ આપનાર ભગવાનના ગુણો જ સાંભળતી હતી. કન્યાને રૂપની દરકાર હોય છે, ક્ષત્રિયોને વીર્યની દરકાર હોય છે. યશઃ* વિધાને ઠેકાણે છે, અને શ્રીઃ લક્ષ્મી તથા શોભા કુલને ઠેકાણે* છે. તેથી (શ્રીથી) ધનની સંપત્તિ અને સર્વની સંપત્તિ સૂચવેલી છે. એ પ્રમાણે વરને યોગ્ય પાંચ* ગુણો પણ કહ્યા.

‘અંતઃપુરમાં રહેનારી કન્યાએ આટલું ક્યાંથી સાંભળ્યું?’ એવી શંકા થાય, તેથી ‘ઘરે આવેલાઓથી ગવાતા’ વિશેષણ યોજેલું છે. જે કોઈ વિદ્યા ઉપર આજીવિકા ચલાવનારા બ્રાહ્મણો, અથવા જે સર્વ સ્થલે જઈ શકે તેવા વૃદ્ધ સાધુઓ હતા, તેઓથી ગવાતા (મુકુંદના રૂપ વિગેરે, સાંભળીને, તેજ ભગવાનને તેણે પોતાને યોગ્ય પતિ માન્યા. ૨૩.

/ ભગવાને પણ તેને (પોતાને) યોગ્ય પત્ની માંગી. પછી (તેને) પરણવાનું પણ મન કર્યું. તે (રૂકિમણ્ણી)માં પણ પાંચ ગુણો હતા. એક પણ (ગુણ) વિનાની પરણવા યોગ્ય નથી (૧) આરંભમાં (પત્ની) બુદ્ધિવાળી જોઈએ. તેમ ન હોય તો ઘરનો વિનાશ થાય. (૨) સ્ત્રીના લક્ષણ વિનાની સામુદ્રશાસ્ત્રના વિરોધવાળી તો ભાગ્ય વિનાની જ હોય. (૩) ઉદારતા ન હોય તો લોભણ્ણી બધાએ પુરૂષાર્થનો નાશ કરે. (૪) રૂપ ન હોય તો વિવાહ (કરવો) વ્યર્થ થાય. (૫) શીલ‡ ન હોય તો અધર્મ ઉત્પન્ન કરે. તેથી જે (સ્ત્રી)માં લોકમાં પ્રસિદ્ધિ પામેલા આ પાંચે ગુણો હોય તે વિવાહ કરવા યોગ્ય છે. અન્વયઃ; એટલે સદાનો સંબંધ. ‘કૃષ્ણશ્ચ’ એમ ‘ચ’ ‘અને’ શબ્દ છે

* ‘યશ વિધાને ઠેકાણે છે’ એટલે યશથી વિદ્યા કહેલી છે, કારણ કે વિદ્યા હોય તેના યશ પ્રસરે. તેવી જ રીતે ‘શ્રીઃ’ ગુણથી લક્ષ્મી અને શોભા કહેલા છે. એ પ્રમાણે રૂપ, વીર્ય, વિદ્યા, લક્ષ્મી અને શોભા એ પાંચ ગુણો થયા.

‡ શીલ એટલે પતિવ્રતાપણું.

તે સરખાપણું દર્શાવવા યોજેલો છે, (અને) ભગવાન પણ તેવા (તેના જેવા) છે એમ જણાવે છે. તેથીજ તે (રૂકિમણી ભગવાનને) યોગ્ય હતી. 'સમ્યગુદ્વાહઃ' 'પરણું' એટલે બોલાવીને કન્યાદાનરૂપ વિવાહ કરવો તે; કારણ કે તે શોભા કરનારો છે. ૨૪. તેવું ન થયું એમ નીચેના શ્લોકમાં કહે છે:—

બન્ધૂનામિચ્છતાં દાતું કૃષ્ણાય ભગિનીં નૃપ ॥

તતો નિવાર્ય કૃષ્ણદ્વિદ્ રુક્મી ચૈવમમન્યત ॥૨૫॥

હે નૃપ! બંધુઓ ભગિનીને શ્રીકૃષ્ણને આપવા ઇચ્છતા હતા, ત્યારે શ્રીકૃષ્ણનો દ્વેષ કરનાર રૂકમીએ તેથી બંધ રખાવી શિશુપાલને (યોગ્ય વર) માન્યો. ૨૫.

બંધુઓ એટલે પિતા વિગેરે કુલના સંબંધીઓ (શ્રીકૃષ્ણને) આપવા ઇચ્છતા હતા, કારણ કે શ્રીકૃષ્ણ સદાનંદ છે; બીજા ગુણો ફલ પ્રાપ્ત કરાવનાર છે, પરંતુ આ (શ્રીકૃષ્ણ) પોતે જ ફલરૂપ છે. (તેમને બંધુઓ આપવા ઇચ્છતા હતા) ત્યારે તે પ્રસંગે રૂકમીએ વર તરીકે ભગવાનને બંધ રખાવી 'ચૈવં' શિશુપાલને જ (વર તરીકે) માન્યો; કારણ કે સ્વરૂપાજ્ઞાને* પોતાનું કાર્ય પાર પાડવું જોઈએ. તે સંબંધમાં 'પહેલાના જન્મમાં સીતાને માટે જ રાવણ હણાએલો. તે(સીતા)ની અંદર આસક્ત થએલા ચિત્તવાળાએ જ તેણે પ્રાણ તજેલા. તેથી લોકના વિચાર પ્રમાણે તે (શિશુપાલ તરીકે અવતરેલા રાવણ)ને આપવી જોઈએ એમ થાય છે. (રૂકિમણી) બેન હોવાથી આ (રૂકમી)ની સત્તા (ચાલી). 'હે નૃપ!' એવું સંજોધન એ જણાવવા કરેલું છે કે 'રાજાની કન્યા રાજાને આપવી જોઈએ' એવો તે (રૂકમી)નો અભિપ્રાય તારા (પરિક્ષિતના) બાણવામાં છેજ. 'તેથી' એટલે તે કારણને લીધે, અથવા શ્રીકૃષ્ણથી (વિવાહ) બંધ રખાવ્યો, કારણ કે (તે) શ્રીકૃષ્ણનો દ્વેષ કરનાર હતો, કેમકે તેના સ્વરૂપનો નાશ કરનારા ભગવાન તેનું હિત કરનારા ન થાય. તેથી (શ્રીકૃષ્ણના) શત્રુઓમાં તે મુખ્ય હોવાથી, તેણે શિશુપાલને જ વર તરીકે સ્વીકાર્યો. આથી એમ પણ સૂચવેલું છે કે બધાઓની તેમાં સંમતિ પણ થઈ, કારણ કે (શિશુપાલ) કુલવાન રાજા હતો, અને તે (રાજા) પણ મોટો હતો. ૨૫.

તે રૂકિમણીને ગમતું નહતું, તેથી પોતાના દેહનો ભગવાન સાથે સંબંધ થાય, એમ કરવા તેણે ઇચ્છ્યું એમ નીચેના શ્લોકમાં કહે છે:—

તદવેત્યાસિતાપાત્રી વૈદર્ભી દુર્મતા મૃશમ્ ॥

વિચિન્ત્યામ્ દ્વિજં કચ્છિત્કૃષ્ણાય પ્રાહિણોદ્દુતમ્ ॥૨૬॥

તે જાણીને ઘણી દુઃખી થએલી શ્યામ કટાક્ષવાળી વૈદર્ભીએ વિચાર કરીને કેઈ વિશ્વાસપાત્ર બ્રાહ્મણને તરત શ્રીકૃષ્ણ પાસે મોકલ્યો ૨૬.

* 'સ્વરૂપાજ્ઞાન' એટલે 'સ્વરૂપનું અજ્ઞાન.' અવિદ્યાના પાંચ અવયવો પૈકીનો પહેલો સર્વથી મુખ્ય અવયવ. તત્ત્વટીપ ૧-૩૬ જુઓ.

આરંભમાં (રૂકિમ પોતાને શિશુપાલ સાથે પરણાવવાનો છે) તેનો નિશ્ચય કરીને ઘણી દુઃખી થઈ.

‘ભવિષ્યમાં ભગવાનને પ્રાપ્ત કરાવે તેવાં કર્મો કરીને, (રૂકિમણી) ભગવાનને પ્રાપ્ત કરશે. તેથી એવી રીતે દુઃખી કેમ થાય?’ એવી શંકા થાય, તેથી ‘વૈદર્ભી’ શબ્દ યોજેલો છે, કારણ કે આ (વૈદર્ભની ભૂમિ)માં કર્મ ઉત્પન્ન થતાં નથી. વળી (તે) ‘શ્યામ કટાક્ષવાળી’ એટલે પરમ સુંદરી હતી, તેનો પરમ સુંદર (ભગવાન) સાથે જ સંબંધ થાય, પરંતુ કદૂપા જીવ સાથે (સંબંધ) ન થાય. તેથી આરંભમાં દુઃખી થઈ, પછી ઉપાયનો વિચાર કરતાં ‘આ કાર્ય મિત્રથી જ કરવું જોઈએ’ એવો વિચાર કરીને, ‘સર્વના મિત્ર ગાય, બ્રાહ્મણ અને દેવ હોવાથી, તેઓમાં પણ ગાય જ્ઞાન વિનાની, અને સામાન્ય (બુદ્ધિની) હોવાથી ભગવાનનો ઘણો પક્ષપાત કરનારી નથી, તેથી આ કાર્યમાં બ્રાહ્મણ જ વિશ્વાસ મૂકવા યોગ્ય છે’ એવો વિચાર કરીને, કોઈ છૂપું કાર્ય સિદ્ધ કરનાર વિશ્વાસપાત્ર બ્રાહ્મણને તેણે ‘દ્રુતમ્’ તરત જ શ્રીકૃષ્ણ પાસે મોકલ્યો, એટલે કે સંદેશો કહીને, અથવા પત્રિકા આપીને (મોકલ્યો). ૨૬ નીચેના શ્લોકથી આરંભી દશ શ્લોકોથી તે (બ્રાહ્મણ)નું બહારનું કાર્ય કહે છે:—

દ્વારકાં સ સમભ્યેત્ય પ્રતીહારૈઃ પ્રવેશિતઃ ॥

અપર્યદાયં પુરુષમાસીનં કાશ્ચનાસને ॥૨૭॥

દ્વારકા પહોંચીને દ્વારપાલોએ (અંદર) પ્રવેશ કરાવેલા તેણે સુવર્ણના આસન ઉપર વિરાજેલા મૂલ પુરૂષનાં દર્શન કર્યાં. ૨૭.

તેણે નિર્ગુણ અને સગુણ કાર્ય કરેલ, તેથી તે તરત જ દ્વારકા આવ્યો, અને ભગવાને (તેના આવ્યા) પહેલાં જ સૂચના આપેલા દ્વારપાલોએ (મહેલની) અંદર શ્રીકૃષ્ણની સન્નિધિમાં પ્રવેશ કરાવેલા, કાર્ય પાર પાડવા આવેલા તેણે વચ્ચે પોતાનો પુરૂષાર્થ પણ સાધ્યો એમ ‘(મૂલ પુરૂષનાં) દર્શન કર્યાં’ શબ્દથી કહેલું છે.

‘દર્શન પેટા-કાર્ય કેમ ન હોય?’ એવી શંકા થાય, તેથી ‘મૂલ પુરૂષનાં’ શબ્દો યોજેલ છે. બધાએને પતિનું દર્શન (થાય તે) પુરૂષાર્થ છે. તેમાં પણ ભગવાન સર્વથી મોટા પતિ છે (અને) બધાએ પ્રકૃતિરૂપ છે, એમ પહેલાંજ અમે કહેલું છે.

‘તેવા (મૂલ પુરૂષ) ભગવાન કાર્ય માટે પધારેલા હોવાથી કામમાં (પડેલા) હશે, તેથી બે કાર્ય* કેમ સિદ્ધ થાય?’ એવી શંકા થાય, તેથી ‘સુવર્ણના આસન ઉપર વિરાજેલા’ વિશેષણ યોજેલું છે. (ભગવાન) વિરાજતા હતા એટલે કામમાં (પડેલા) નહતા; અને સુવર્ણના આસન ઉપર વિરાજેલા હતા, એટલે વિષયનો

* (૧) બ્રાહ્મણનો પરમ પુરૂષાર્થ સાધવાનું એટલે ભગવાનનાં અવકાશે દર્શન કરવાનું કાર્ય. ભગવાન વિરાજેલા હોવાથી તે થયું. (૨) રૂકિમણીનો ભગવાન અંગીકાર કરે તેમ કરવાનું બીજું કાર્ય ભગવાને સુવર્ણનું આસન એટલે વિષયનો અંગીકાર કરેલ હોવાથી તે પણ સિદ્ધ થશે એમ સૂચયું.

(તેમણે) અંગીકાર કરેલો હતો. તેથી ખંને કાર્ય સિદ્ધ થશે, એવો ભાવ છે. ૨૭.
પછી (ભગવાને) તેનું સન્માન કર્યું એ નીચેના શ્લોકમાં કહે છે:—

દૃષ્ટ્વા બ્રહ્મણ્યદેવસ્તપવરુહ્ય નિજાસનાત્ ॥

ઉપવેશ્યાર્હયાંચક્રે યથાત્માનં દિવૌકસઃ ॥૨૮॥

બ્રાહ્મણોનું હિત કરનાર દેવે તેને જોઈ, પોતાના આસન ઉપરથી ઉતરી, જેમ દેવો પોતાની પૂજા કરે તેમ (તેને ત્યાં) બેસાડી (તેની) પૂજા કરી. ૨૮.

પ્રશ્ન (પૂછ્યા) પછી (જો ભગવાન) તેનું સન્માન કરે તો (તેમાં) સ્ત્રી નિમિત્ત થાય. દિવ્ય જ્ઞાનથી (આ રૂકિમણીનો સંદેશો લાવેલો છે તે જાણી) પૂજા કરવામાં આવે તો પણ (તે) બનાવટી (દેખાવની) હોવાનું સંભવે. તેથી તે દોષોને દૂર કરનાર બીજો ગુણ જ ‘બ્રાહ્મણોનું હિત કરનાર દેવ’* શબ્દથી કહેલો છે. બ્રહ્મણ્યઃ બ્રાહ્મણનું હિત કરનાર અને તે દેવઃ સમર્થ હતા. તેથી (આસન ઉપરથી) ઉતરીને દેવની પેઠે બ્રાહ્મણની પૂજા કરી. ‘પોતાના આસન ઉપરથી ઉતરી,’ ત્યાં બ્રાહ્મણને ‘બેસાડી પૂજા કરી’ એમ તે(પૂજા)નો પ્રકાર કહેલો છે. (તે) પ્રકારને વધારે જાણવાની ઇચ્છા થાય તેથી, ‘દિવૌકસઃ’ દેવો જેમ ભગવાનની (પૂજા કરે)’ શબ્દોથી પોતાનો ધર્મ તે(બ્રાહ્મણ)ને લાગુ પાડે છે. ભગવાન ઘેર પધારે ત્યારે ઇંદ્ર પોતાના આસન ઉપર ભગવાનને પધરાવી, પોતાની જેટલી સમૃદ્ધિ છે તેટલી બધીએથી (તેમની) પૂજા કરે છે. એવી રીતે ભગવાને પણ સર્વ સમૃદ્ધિથી (બ્રાહ્મણની) પૂજા કરી. ૨૮.

પછી તેના રાજ્ય (વિદર્ભ)માં ઘણા ભાગે ધર્મ નહિ હોવાથી, (ભગવાન) પોતાના દર્શનનાં ફલરૂપ જ્ઞાનનો તેને ઉપદેશ કરે છે એમ નીચેના શ્લોકમાં કહે છે:—

તં ભુક્તવન્તં વિશ્રાન્તમુપગમ્ય સતાં ગતિઃ ॥

પાણિનાભિમૃશન્પાદાવગ્યગ્રસ્તમપૃચ્છત ॥૨૯॥

સત્પુરુષોના આશ્રયે લોજન કરેલા અને વિશ્રામ લીધેલા તેની પાસે જઈને (તેના) ચરણોનો હસ્તથી સ્પર્શ કરતાં, ચિંતા વિનાનાએ તેને (નીચે પ્રમાણે) પૂછ્યું. ૨૯.

લોજન સુધીની બધી સરભરાઓ કરી, કારણ કે સર્વથી વધારે જોને લોજન પ્રિય છે તેવો બ્રાહ્મણ છે. તેથી લોજન અને થાક ઉતાર્યા પછી ઉપગમ્ય સમીપ જઈને (ભગવાને તેને પૂછ્યું).

‘સર્વ બ્રાહ્મણોને (ભગવાન) એમ કેમ કરતા હશે?’ એવી શંકા થાય, તેથી ‘સત્પુરુષોના આશ્રયે’ શબ્દો યોજેલ છે. (ભગવાન) લોકોને શિખામણ આપવા

* ભગવાન બ્રાહ્મણનું હિત કરનાર હોવાથી, બ્રાહ્મણની તેમણે પૂજા કરી તેમાં સ્ત્રી (રૂકિમણી) નિમિત્ત નથી. ભગવાન ‘દેવ’ એટલે (સર્વ કરવા) સમર્થ હોવાથી તેમને દેખાવની પૂજા કરવાનું કારણ નહતું.

એમ કરે છે, એવો અર્થ છે. પછી હસ્તથી ચરણોનો સ્પર્શ કરતાં (તેને પૂછ્યું).

‘(ભગવાનની) રૂકિમણીમાં આસક્તિ હતી. તેથી તે ચિંતાતુર થઈ પ્રશ્ન કરતા હશે’ એવી શંકા થાય, તેથી ‘ચિંતા વિનાનાએ તેને પૂછ્યું’ એમ કહેલું છે. ૨૯.

નીચેના શ્લોકથી આરંભી પાંચ શ્લોકોથી (ભગવાન તેને) જ્ઞાનનો ઉપદેશ કરે છે:—

॥ શ્રીભગવાનુવાચ ॥ શ્રીભગવાન કહે છે:—

કચ્છિદ્વિજવરશ્રેષ્ઠ ધર્મસ્તે વૃદ્ધસંમતઃ ॥

વર્તેતે નાતિકૃચ્છેણ સંતુષ્ટમનસઃ સદા ॥૩૦॥

હૈ ઉંચા બ્રાહ્મણોમાં શ્રેષ્ઠ! સદા સંતોષવાળા મનવાળા તમારો વૃદ્ધોએ માન્ય કરેલો ધર્મ ધણા શ્રમ વિના ચાલે છે ને? ૩૦.

(તે પૈકી) ચાર(શ્લોકો)થી તેના સંબંધી અને એક(શ્લોક)થી તેના રાજા સંબંધી (ઉપદેશ કરે છે). બ્રાહ્મણોને ચાર પુરૂષાર્થ હોય છે. રાજાને અર્થ અને કામ સદા હોય છે જ, મોક્ષ નથી જ હોતો; ધર્મના સંબંધમાં સંદેહ રહે છે, તેથી તે(ધર્મ)જ (રાજાના સંબંધમાં) પૂછે છે.

આરંભમાં આ શ્લોકથી તે(બ્રાહ્મણ)ના ધર્મ સંબંધી પ્રશ્ન કરે છે. ઉંચા બ્રાહ્મણોમાં વેદ જાણનારાઓની મૈત્રી કરવામાં આવે છે, તેથી (તે) શ્રેષ્ઠ છે, તેથી (આ બ્રાહ્મણ) સર્વનો મિત્ર બનેલો હોવાથી એવું સંબોધન કરેલું છે. જો કે આ (તમારો) ધર્મ ચાલે છે જ, છતાં પણ વૃદ્ધોએ માન્ય કરેલો એટલે પરંપરાથી પ્રાપ્ત થયેલો શ્રૌત અને સ્માર્ત ધર્મ ચાલે છે ને? વળી, પોતાને અથવા બીજાને પીડા કરીને કરવામાં આવતો (ધર્મ) શુદ્ધ ધર્મ હોતો નથી, તેથી ઉત્તરકાંડના વિચારનો પણ સ્વીકાર કરીને ‘ધણા શ્રમ વિના’ એમ કહેલું છે, કારણ કે ધણા શ્રમથી (કરેલો ધર્મ) પણ ધર્મ હોતો નથી. તેમાં પણ શુદ્ધ મનથી જ ધર્મ થાય છે. સંતોષ જ બ્રાહ્મણોના મનની શુદ્ધિ છે, તેથી ‘સદા સંતોષવાળા મનવાળા’ શબ્દથી તે(સંતોષ)જ પૂછે છે. સદા સંતોષવાળું મન છે જેનું, તે (સદા સંતોષવાળા મનવાળો). ૩૦ નીચેના શ્લોકમાં અર્થ સંબંધી પ્રશ્ન કરે છે:—

સંતુષ્ટો યદિ વર્તેત બ્રાહ્મણો યેનકેનચિત્ ॥

અહીંયમાનઃ સ્વધર્માત્ સહસ્રાસિલકામધુકૃ ॥૩૧॥

બ્રાહ્મણ જો જે કાંઈ મળી આવે તેનાથી સંતોષી રહે અને પોતાના ધર્મથી ચલે નહિ, તો તે જ આની સર્વ કામનાઓ આપે છે. ૩૧.

સંતોષ જ બ્રાહ્મણોનું ધન કામધેનુ છે, પરંતુ લોકમાં પ્રસિદ્ધ ધન (તેનું ધન) નથી. ‘જે કાંઈ મળી આવે તેનાથી’ એટલે કર્મને લીધે જીંદગી નલે તે માટે (કાંઈક) અવશ્ય પ્રાપ્ત થાય છે જ, (તેનાથી). વળી તેટલાથી જો સંતોષી રહે તો

કર્મનું ફલ આપનાર પ્રસન્ન રહે છે તેથી, અને (તેટલાથી) સંતોષ ન રાજે તોપણ અધિક આપતા નથી અને પ્રસન્ન થતા નથી, તેથી તે (કર્મનું ફલ આપનાર)ની પ્રસન્નતા માટે ‘ પોતાના ધર્મથી ચલે નહિ ’ એટલે જો પોતાનો બધોએ ધર્મ આચરતો રહે, (તો આ સંતોષ જ આની સર્વ કામનાઓ આપે છે). આથી એમ સૂચવેલું છે કે આ સ્થિતિ દુર્લભ છે. તે સંતોષ જ આ (બ્રાહ્મણ)ની બધીએ કામનાઓ આપે છે. ૩૧.

નીચેના શ્લોકમાં કામ સંબંધી પ્રશ્ન કરે છે:—

અસંતુષ્ટો ડસકૃત્કેશાનામોત્પિ સુરેશ્વરઃ ॥

અર્કિંચનોડપિ સંતુષ્ટઃ શેતે સર્વાન્નવિજ્વરઃ ॥૩૨॥

સંતોષ વિનાનો દેવોનો પતિ હોય તો પણ વારંવાર દુઃખ પામે છે. ગરીબ હોય તો પણ સંતોષી થાય ત્યારે સર્વ અંગોમાં તાપ વિનાનો થઈ શયન કરે છે. ૩૨.

કામ બ્રાહ્મણોને દુઃખ આપનારો છે. તે (કામ) ન હોય તેવી કામના જ (તેમને) પુરૂષાર્થરૂપ છે. ‘ સંતોષ વિનાનો વારંવાર દુઃખ જ પામે છે ’ શબ્દોથી એવી સ્થિતિ હોવાનું કારણ કહેલું છે.

‘ વિષયો (પ્રાપ્ત) ન થવાથી (સંતોષ વિનાનો દુઃખી થતો હશે) ’ એવી શંકા થાય, તેથી ‘ દેવોનો પતિ હોય તોપણ ’ શબ્દો યોજેલ છે; કારણ કે કામની પરમ કક્ષારૂપ ઘણું જ ઐશ્વર્ય ઇંદ્રે પ્રાપ્ત કરેલું છે. તેવો (ઇંદ્ર) પણ જો સંતોષ વિનાનો હોય, તો દુઃખ જ પામે છે. આ વિષયમાં અનુભવ, અને ‘ હે પ્રજાપતિ ! આશાને લીધે જ તું દુઃખી થાય છે ’ એ શ્રુતિ પ્રમાણ છે. અન્વય* અને વ્યતિરેકથી* નિયમનો ભંગ કહેતાં, ઉત્તરાર્ધથી વ્યતિરેકમાં અનુભવ જણાવે છે. કાંઈ પણ (ધન) ભલે ન હો. જો સંતોષી રહે તો ઘણો જ સુખી થાય છે.

‘ કેવી રીતે (એમ થાય) ? ’ એ જાણવાની ઇચ્છા થાય, તેથી ‘ શયન કરે છે ’ શબ્દથી તેનું (સંતોષી સુખી થવાનું) કારણ કહેલું છે, કારણ કે નિદ્રા સુખરૂપ છે. બંને વાદ કરનારાઓએ કબુલ રાખેલો હેતુઈ કહેવો જોઈએ. તે વિષયમાં સંતોષી

* ‘ અન્વય ’ એટલે હેતુ અને સાધ્યનો સદાનો સંબંધ. જ્યાં જ્યાં ધૂમાડો હોય છે, ત્યાં ત્યાં અગ્નિ હોય છે. આ વાક્યમાં ધૂમાડો હેતુ છે, અગ્નિ સાધ્ય (સિદ્ધ કરવાનો) છે. હેતુ હોય ત્યાં સાધ્ય હોય જ, એવી વ્યાપ્તિ અન્વયવ્યાપ્તિ કહેવાય છે. જ્યાં જ્યાં અગ્નિ નથી ત્યાં ત્યાં ધૂમાડો પણ નથી, એ વ્યતિરેક વ્યાપ્તિ છે. જ્યાં એક નથી ત્યાં બીજું પણ નથી એ વ્યતિરેક. અહિં ‘ જ્યાં જ્યાં ધન છે ત્યાં ત્યાં સુખ છે ’ એમ વાદીને સિદ્ધ કરવાનું છે. આ અન્વયવ્યાપ્તિ શ્લોકના પૂર્વાર્ધમાં આપેલ સુરેશ્વરના દંષ્ટાંતથી ખોટી ઠરાવે છે. જ્યાં ધન નથી ત્યાં સુખ નથી એવી વ્યતિરેકવ્યાપ્તિ ઉત્તરાર્ધમાં ખોટી પાડે છે.

છે જેનાથી પક્ષમાં સાધ્ય સિદ્ધ થાય તે ‘ હેતુ ’. પક્ષ પર્વાતમાં સાધ્ય અગ્નિ સિદ્ધ કરવાનો છે. તે સિદ્ધ કરનાર હેતુ ‘ ધૂમાડો ’ છે.

શયન કરે છે અને સંતોષ વિનાનો રાજ્ય પ્રાપ્ત કરીને પણ (શયન કરતો) નથી. 'સર્વ અંગોમાં તાપ વિનાનો થઈ' વિશેષણથી (પહેલાં સંતોષ વિનાનો હતો ત્યારે) ભગવણ થવાનું પણ કારણ કહેલું છે. સર્વ અંગોમાંથી જતો રહેલો છે તાપ જેનો, તેવો (તે થાય છે). સંતોષ ન હોય ત્યારે ચિંતા થાય છે. ચિંતામાં બધા અંગોમાં તાપ પ્રસિદ્ધ છે. ૩૨.

આ(સંતોષ)થી જ બ્રાહ્મણોને કુદરતી મોક્ષ પ્રાપ્ત થાય છે, એમ નીચેના શ્લોકમાં કેમુતિક* ન્યાયથી કહે છે:—

વિપ્રાન્ સ્વલાભસંતુષ્ટાન્સાધૂન્મૃતસુદૃત્તમાન્ ॥

નિરહંકારિણઃ શાન્તાન્નમસ્યે શિરસાસકૃત્ ॥૩૩॥

પોતાને મળી આવે તેથી સંતોષ માનનારા, સદાચારી, પ્રાણીઓના ઉત્તમ મિત્ર, અહંકાર વિનાના અને શાંત વિપ્રોને હું મસ્તકથી વારંવાર પ્રણામ કરું છું. ૩૩.

(૧) મોક્ષનો ખાસ ગુણ જ્ઞાનરૂપ આત્માની પ્રાપ્તિ છે. (૨) સાધૂન એટલે સદાચારી. (૩) 'પ્રાણીઓના ઉત્તમ મિત્ર' શબ્દથી બ્રાહ્મણોનો કુદરતી અંદરનો ધર્મ સર્વની મૈત્રી (કહેલો છે), અને (૪) અહંકાર ન હોવો એ વધારાનો (ગુણ કહેલો છે). (૫) શાંતિ બુદ્ધિની, એવા પાંચ ગુણોવાળા (વિપ્રો)ને હું મસ્તકથી પ્રણામ કરું છું; એટલે બધારમાં ગુરુ તરીકે માનું છું.

'કાંઈક વાંચીને (ભગવાન) તેમ કરતા હશે' એવી શંકા 'વારંવાર' શબ્દથી દૂર થાય છે. (હું) સદા એ પ્રમાણે (કરું છું), એવો અર્થ છે. જ્યાં મોક્ષ આપનાર (ભગવાન) એ પ્રમાણે માને છે ત્યારે તેઓને મોક્ષ મળવામાં શું સંદેહ (કોઈ શંકા) ?* એવો અર્થ છે. અથવા (૬) ખાસ કરીને પૂરનારા (સંતોષ આપનારા), એમ (બ્રાહ્મણોના) છ ગુણો (તેઓ) ભગવાનની સમાન જણાય તે માટે કહેલા છે. (૧) ઐશ્વર્ય હોય ત્યાં સર્વ સ્થલે નિયમપૂર્વક ખાસ પૂરનાર હોવાપણું હોતું નથી (૨) વીર્ય હોય ત્યાં આત્માનો લાભ થતો નથી (૩) યશ હોય ત્યાં (બધા તરફ) સમાન દૃષ્ટિ હોતી નથી (૪) શ્રી હોય ત્યાં સર્વ પ્રકારે પ્રાણીઓની મૈત્રી હોતી નથી (૫) જ્ઞાન હોય ત્યાં કોઈ સમયે અહંકાર પણ હોય છે (અને) (૬) વૈરાગ્ય હોય ત્યાં કોઈ સમયે (મનનો અથવા બુદ્ધિનો) ગુંચવાડો પણ સંભવે છે. તેથી (બ્રાહ્મણોના) છએ (ગુણો) ઉત્તમ હોવાથી, અને ભગવતપણું એની મેળે જ (તેમને) પ્રાપ્ત થએલું હોવાથી, (હું તેઓને) પ્રણામ કરું છું, એમાં કાંઈ અયોગ્ય નથી. ૩૩.

નીચેના શ્લોકમાં તે (બ્રાહ્મણ)નું રાજ તરફથી કુશલ પૂછે છે:—

* આ ન્યાય નીચે શ્રીસુબોધિનીમાં જ આવું જ ચિહ્ન કર્યું છે ત્યાં સમજાવેલો છે. મોક્ષ આપનાર પણ જેમને ગુરુ માને છે, તેમને મોક્ષ મળે એમાં કહેવું જ શું?

કચ્છિદ્રઃ કુશલં બ્રહ્મત્રાજતો યસ્ય હિ પ્રજાઃ ॥

સુખં વસન્તિ વિષયે પાલ્યમાનાઃ સ મે પ્રિયઃ ॥૩૪॥

હે બ્રાહ્મણ ! રાજા તરફથી તો તમારું કુશલ છે ને ? કારણ કે જે (રાજા)ની રક્ષણ કરાતી પ્રજા દેશમાં સુખથી રહે છે તે મને પ્રિય છે. ૩૪

વઃ તમારું રાજા તરફથી તો કુશલ છે ને ? (રાજા તરફથી) અપકાર થયો હોય તો પણ તમારી મેળે (તમે) શાંત રહો તેવા છે. અથવા તિરસ્કાર કરે તો પણ (તેનો) નાશ કરે તેવા નથી, એમ જણાવવા 'હે બ્રાહ્મણ' (એવું સંબોધન કરેલું છે).

'જો રાજા (અમને) સુખ કરતા હોય તો તેને શું (ફલ) થાય ?' એવી શંકા થાય, તેથી તેવા રાજાને થતું ફલ કહે છે. જે (રાજા)ની પ્રજા તેનાથી રક્ષણ કરાતી સુખથી રહે છે, તે મને પ્રિય છે. આ (મને પ્રિય થવા)થી તેનું બધુંએ હિત તે પ્રાપ્ત કરે છે, એમ કહેવાયું. ૩૪.

એ પ્રમાણે કુશલ પૂછીને, ચાલુ પ્રસંગમાં તારું કહેલું કરીશ એવા અભિપ્રાયથી નીચેના શ્લોકમાં તેનું સાંત્વન કરે છે:—

યતસ્ત્રમાગતો દુર્ગં નિસ્તીર્યેહ યદિચ્છયા ॥

સર્વં નો બ્રહ્મગુણં ચેત્કિં કાર્યં કરવામ તે ॥૩૫॥

જે કારણથી જેમની ઇચ્છાથી તમે દુર્ગં ઓળંગીને અહિં આવ્યા તે સર્વ જો જાનગી ન હોય તો મને કહો. શું કામ છે ? તમારું (કામ) કરીશ. ૩૫.

બધાએ દુર્ગં ઓળંગીને જે કારણથી તમે આવ્યા તે જો જાનગી ન હોય તો બધું (મને) કહો. કાંઈક કાર્ય પાર પાડવાનું છે એમ જો હોય, તો તે કયું કાર્ય ? એવો પ્રશ્ન છે.

'બધાએ જગતને મોક્ષ આપવો છે' એમ જો (બ્રાહ્મણ) કહે, તો તે સંબંધમાં 'તમારું કામ કરીશ' એમ કહે છે. તમારું બધું કાર્ય હું કરીશ, બીજાનું નહિ (કરું), એવો (અર્થ છે). ૩૫.

એ પ્રમાણે પૂછેલો (બ્રાહ્મણ) નીચેના શ્લોકમાં પોતાનો અભિપ્રાય જણાવે છે:—

एवं संपृष्टसंप्रश्नो ब्राह्मणः परमेश्विना ॥

लीलागृहीतदेहेन तस्मै सर्वमवर्णयत् ॥૩૬॥

લીલાવડે જેમણે દેહ ધારણ કરેલો છે તેવા પરમેશ્વરે એ પ્રમાણે સારી રીતે પ્રશ્ન પૂછેલા બ્રાહ્મણે તેમની પાસે સર્વ વર્ણન કર્યું. ૩૬.

એ પ્રમાણે સારી રીતે પૂછેલા છે પ્રશ્નો જેને તેવા (બ્રાહ્મણે વર્ણન કર્યું). તે 'બ્રાહ્મણ' એટલે કપટ વિનાનો હતો, અને પરમેશ્વરે એટલે બ્રહ્માના પણ પિતાએ (પ્રશ્નો પૂછેલા). 'તેવા (પરમેશ્વર) અહિં કેમ પધારેલા ?' એવી શંકા થાય, તેથી 'લીલાવડે જેમણે દેહ ધારણ કરેલો છે' વિશેષણ યોજેલું છે. લીલાવડે ગૃહીત:

દેખાડેલો છે દેહનો આકાર જેમણે, તેવા (પરમેશ્વર છે). તેથી જેમણે તત્ત્વ જાણેલું છે તેવા જ તે (પરમેશ્વર) પાસે ‘ જાંધુઓ શ્રીકૃષ્ણને આપવા ઈચ્છતા હતા ત્યારે ’ (પાછલ સ્લોક ૨૫) થી આરંભી જધાએ વૃત્તાંતનું તેણે વર્ણન કર્યું. ૩૬.

ગાકીનું જધું કહીને, નીચેના સ્લોકથી આરંભી સાત સ્લોકોથી રૂક્મિણીનાં વાક્યો પોતે (મોઢેથી) અથવા પત્રિકામાંથી જણાવે છે:—

॥ રૂક્મિણ્યુવાચ ॥ રૂક્મિણી કહે છે:—

શ્રુત્વા ગુણાન્ધ્રુવનસુન્દર શૃણવતાં તે નિર્વિશ્ય કર્ણવિવરૈર્હરતોઽજ્ઞતાપમ્ ॥

રૂપં દશાં દશિમતામખિલાર્થલાભં લય્યચ્યુતાવિશતિ ચિત્તમપત્રપં મે ॥૩૭॥

હે ભુવનોમાં સુંદર ! શ્રવણ કરનારાઓના કાનનાં છિદ્રોથી પ્રવેશ કરી અંગનો તાપ હરનારા આપના ગુણોનું (અને) ચક્ષુવાળાઓનાં ચક્ષુઓને સર્વ પુરૂષાર્થોનો લાભ કરાવનાર (આપના) રૂપનું શ્રવણ કરીને, હે અચ્યુત ! મારું ચિત્ત લાજ વિનાનું થઈ આપમાં ચોટેલું છે. ૩૭.

ભગવાન અને (તેમના) છ ગુણો. જો આ (સાત) ની પ્રાર્થના કરવામાં આવે તો સંદેહ વિના કાર્ય સિદ્ધ થાય, તેથી સાત (સ્લોકો) થી વિજ્ઞપ્તિ કરે છે.

આરંભમાં આ સ્લોકથી ધર્મી ભગવાનની વિજ્ઞપ્તિ કરે છે. ‘ આપમાં ચિત્ત ચોટેલું છે ’ એમ મનની લાગણી જણાવે છે. (મારો) આત્મા તો આપનો જ છે. જો ઇંદ્રિયો અથવા અંતઃકરણ અથવા શરીર ખીજમાં આસક્ત થાય તો સર્વનો નાશ જ થાય એવો નિશ્ચય કરીને, ઇંદ્રિયો આપમાં રચીપચી રહેલી હોવાથી મન પણ આપમાં રચીપચી રહેલું થયું તેથી, શરીર પણ આપને અધીન કરવું એવા આશયથી (આ) મારો ઉદ્યોગ છે, એવો સિદ્ધાંત જણાવનારો અર્થ છે. અનુક્રમે ગુણો વર્ણવવામાં આવે છે, અને આ ભગવાનનું ઐશ્વર્ય છે એમ સૂચવેલું છે. ગુણો મારફત અથવા પોતાથી પણ ચિત્ત વશ કરવું એ ઐશ્વર્ય કરતાં પણ મોટું ઐશ્વર્ય છે.

ભગવાનનાં કાંતિ ગુણ અને સ્વરૂપના માહાત્મ્યનું વર્ણન કરવામાં આવે છે. ‘ હે ભુવનોમાં સુંદર ! ’ ભુવનોમાં (આપ) એકજ સુંદર છો. આ (સંબોધન) થી (એમ) કહેલું છે કે (ભગવાનમાં) કાંતિ ઘણી હોવાથી સ્ત્રીઓનાં ચિત્તની વૃત્તિ પોતાની મેળે (ભગવાનમાં) થાય છે. આપના ગુણો શ્રવણ કરનારાઓના કાનના છિદ્રોથી (દેહની) અંદર પ્રવેશ કરી (તેઓના) અંગનો તાપ હરનારા છે, અને (આપનું) રૂપ ચક્ષુવાળાઓને સર્વ પુરૂષાર્થનો લાભ થાય છે જેમાંથી તેણું છે, તેથી મારું ચિત્ત આપમાં ચોટેલું છે. આંખ અને કાન (એ) જહારની જેજ ઇંદ્રિયો અંદરની ઇંદ્રિય (ચિત્ત) ને વશ રાખનાર છે. ‘ આંખવાળા કાનવાળા ’ એ શ્રુતિમાં પણ એમજ કહેલું છે. (તે) જાંને ઇંદ્રિયો ઉપર આપના ગુણો અને આપનું રૂપ ઉપકાર કરે છે. તે પૈકી એક (કાન) અંદરનો તાપ મટાડે છે, અને ખીજ (આંખ) જહારથી સર્વ પુરૂષાર્થો આપે છે. માત્ર શ્રવણ કરવામાં આવે તો પણ, પ્રયત્ન વિના પણ આપના ગુણો પોતાની

મેળેજ (દેહની) અંદર પ્રવેશ કરે છે. તેઓને પ્રવેશ કરવામાં પણ અડચણ થતી નથી એમ 'કાનના છિદ્રોથી' શબ્દથી કહેલું છે. ખુલ્લાં કાનનાં છિદ્રોની જરૂર છે. તેમ (કાનના છિદ્રો ખુલ્લાં) ન હોય, તો તેઓ પ્રવેશ કરતા નથી, તેથી આટલું (ખુલ્લા કાન રાખવાનું)જ પુરૂષનું કર્તવ્ય જણાવેલું છે. તેથી પાતાલના પોલાણ જેવા પ્રસિદ્ધ કાનના છિદ્રોથી (દેહની) અંદર પ્રવેશ કરી, આપના શુભો અંગોના તાપને હરે છે. અથવા (ભગવાન) આત્મા હોવાથી 'હે અંગ!' એવું સંબોધન કરેલું છે.

જેઓ દશિમન્તઃ ચક્ષુઓવાળા છે, જેઓ ચક્ષુઓનું કાર્ય કરે છે, એટલે જેઓ રૂપના ભેદને જાણે છે એવી પહેલી કક્ષા છે (અને) જેઓને દર્શન કરવા યોગ્ય પદાર્થોના શુભોનું જ્ઞાન છે એવી છેલ્લી કક્ષા છે. તેઓના દશાં ચક્ષુઓના સર્વ પુરૂષાર્થોના લાભ છે જેમાંથી, તેવું આપનું રૂપ છે. (૧) ચક્ષુની સૂર્યની (સૂર્યના જેવી) સ્થિતિ થાય તે મોક્ષ (૨) રૂપનું પાન કરે તે કામ (૩) રૂપ ગ્રહણ કરે (દર્શન કરે) તે અર્થ. (૪) તે (રૂપ)માં સ્નાન કરે તે ધર્મ. એવા ચાર પ્રકારના પુરૂષાર્થો ચક્ષુઓને પ્રાપ્ત થાય છે. આ (પુરૂષાર્થોનાં) ફલ ફલવાળાઓને મળે છે તેના પણ વિચાર કરી લેવો તેમાં પણ પુરૂષાર્થો પ્રાપ્ત કરવા પડતા નથી, પરંતુ ખજાનાની જેમ અણુધાર્યા પ્રાપ્ત થાય છે. જેથી આપના ધર્મો ઇન્દ્રિયો ઉપર એ પ્રમાણે ઉપકાર કરે છે, તેથી ચિત્ત પણ 'મને પણ તેવા (લાભ) થશે' એવા વિચારથી આપમાં ચોંટે છે. ચિત્તને રોકનાર એ છે (૧) લોક અને (૨) વેદ. તે પૈકી લોકનું ઉલ્લંઘન કરીને તે પ્રવૃત્તિ કરે છે એમ અપગતા જતી રહી છે ત્રણ લાજ જેમાંથી તેવું, 'લાજ વિનાનું' એ વિશેષણથી કહેલું છે. કારણ કે લોકમાં વશ રાખનારી લાજ છે. ૩૭.

નીચેના શ્લોકમાં વેદથી થતો દોષ રહેતો નથી, એમ કહે છે:—

કા ત્વા મુકુન્દ મહતી કુલશીલરૂપવિદ્યાવયોદ્રવિણધામભિરાત્મતુલ્યમ્ ॥

ધીરા પતિ કુલવતી ન વૃણીત કન્યા કાલે નૃસિંહ નરલોકમનોભિરામમ્ ॥૩૮॥

હે મુકુન્દ ! કઈ ઉત્તમ ધીર કુલવાન કન્યા કુલ શીલ રૂપ વિદ્યા વય ધન ઘરમાં પોતાની સમાન, (અને) નરલોકમાં મનને આનંદ આપનાર આપને હે નૃસિંહ યોગ્ય સમયે પતિ તરીકે પસંદ ન કરે? ૩૮.

વેદ પણ લોકને અનુસરનારો છે એમ જણાય છે. તેથી લોકમાં જે વિરૂદ્ધ નથી, વ્યવહારમાં જેની જરાએ નિંદા થતી નથી, તે વેદમાં પણ વિરૂદ્ધ નથી એમ (જણાય છે). આવું કાર્ય પણ મેં (લક્ષ્મીએ)જ કરેલ હોય, તો (તે વેદથી) વિરૂદ્ધ થાય, પરંતુ ળધાએ એમ કરે છે, એટલે આ વિષય વ્યતિરેકથી* સિદ્ધ કરે છે.

* 'અધીએ આવા પતિને પસંદ કરે છે' એમ સિદ્ધ કરવાનું છે. કાણે કાણે એ પ્રમાણે પસંદ કરેલ એમ સિદ્ધ ન કરતાં, 'ન પસંદ કરનારી કાઈ નથી' એમ સિદ્ધ કરવું, એ વ્યતિરેકથી સિદ્ધ કર્યું ગણાય.

કઈ કન્યા આપને પસંદ ન કરે? જો કે મોક્ષને બધાએ ઇચ્છે છે, છતાં પણ સ્ત્રીની જાત ઘણી દુષ્ટ હોવાથી, તેનાથી જૂટાય તે માટે સ્ત્રી (તેને) ઘણો જ ઇચ્છે છે.

‘લોકમાં મોક્ષ (પ્રાપ્ત કરવા)નું સાધન છે’ એવી શંકા થાય, તેથી ‘ઉત્તમ’ વિશેષણ યોજેલું છે. જેણે ઉત્તમપણું પ્રાપ્ત કરેલું છે તેવી (સ્ત્રી), બહુ જ આંધેલી (સ્ત્રી)ની પેઠે (ઘર સગાં વિગેરે) સર્વનો ત્યાગ કરી શકતી નથી (એટલે મોક્ષનાં સાધન કરી શકતી નથી). તેથી જો તેના ઘરમાં જ મોક્ષ આપનાર હોય, તો જ (તેને) મોક્ષ પ્રાપ્ત થાય.

વળી ‘કુલ શીલ રૂપ વિદ્યા વય ધન ઘરમાં પોતાની સમાન’ શબ્દથી એમ કહેલું છે કે ધર્મ અર્થ અને કામને માટે પણ આપનું જ ભજન કરવું જોઈએ, કારણ કે (આ) સાત ગુણો જે બે માં સરખા હોય તેમનો જ વિવાહ અને વિવાદ થઈ શકે. (૧) કુલ સરખું જોઈએ. આપણે બંને સોમવંશના હોવાથી તે આપણું સરખું છે. (૨) રૂપ પણ તેવું (સરખું) જોઈએ. આપે મારા માટે જ દેહ ધારણ કરેલો હોવાથી, આપનું રૂપ મારા (રૂપ) જેવું જ હોવું જોઈએ. હું પણ આપના માટે જ દેહ ધારણ કરું છું તેથી મારું (રૂપ) પણ તેવું (આપના રૂપની સમાન) છે. (૩) (આપણા બંનેનું) વય પણ યોગ્ય જ છે. (૪) ‘ઘર’ શબ્દથી અહિં પિતાનું ઘર કહેલું છે. આપ પ્રસિદ્ધ (પુરુષ)ના પુત્ર અને (હું) પ્રસિદ્ધ (પુરુષ)ની કન્યા હોવાથી (ઘર સમાન થતાં) ચાર નિર્વિવાદ રીતે (સમાન થયાં). (૫) લોકની દૃષ્ટિથી ધન પણ (આપણા બેનું) સરખું છે. (૬) વિદ્યા માતા (લક્ષ્મી) હોવાથી તથા ચિદરૂપ* હોવાથી, વિદ્યામાં પણ (આપણુ બે માં) સમાનપણું છે. (૭) (મને) ભગવાનમાં ઘણી શ્રદ્ધા છે તેથી, ‘જેની જેનામાં શ્રદ્ધા છે તે તે જ છે’ (ભગવદ્ગીતા ૧૭-૩) વચન પ્રમાણે (આપણુ બેની) એકતા હોવાને લીધે અથવા (હું આપને) અનુસરતી હોવાને લીધે (આપણુ બેનું) શીલ પણ સરખું છે. અથવા ‘શીલ’ એટલે શાંત ઉગ્ર વિગેરે સ્વભાવ, અથવા આચાર. અહિં આ બંને બહારના તથા અંદરના લેવા.

‘ભગવાન શાંત છે, અને વિલંબથી કાર્ય કરે છે, જ્યારે માયા તો ઉતાવળી છે, એવા ઉલટા ગુણ હોવાથી (બેનાં શીલમાં) સમાનપણું કેવી રીતે હોઈ શકે?’ એવી શંકા થાય, તેથી ‘ધીર’ વિશેષણ યોજેલું છે; એટલે ભગવાનનાં કાર્યને અનુસરીને મારે પણ ચૈર્ય ધારણ કરવાનું છે.

‘ભગવાનના ભજનમાં (તેમની) સમાન ગુણોની જરૂર નથી, પરંતુ ભગવાનનું ઉત્તમપણું જાણીને જ (ભક્ત ભજન કરવા) પ્રવૃત્ત થાય છે. તેથી એવી રીતે

* વિદ્યા માતા એટલે લક્ષ્મીરૂપ છે, અને ચિદરૂપ એટલે ભગવદ્રૂપ પણ છે. તેથી આપણુ બંને તેમાં સમાન છીએ એવો ભાવ જણાય છે.

સમાનપણું કેમ કહેવામાં આવે છે ?' એવી શંકા થાય, તેથી 'પતિ તરીકે' શબ્દ યોગ્ય છે. પતિ તરીકે સ્વીકારવાના હોય ત્યારે સમાનપણું કહેવું જોઈએ. તેમ ન કહે તો દાસી થાય.

'બલે (દાસી થાય તેમાં) શું દોષ ?' એવી શંકા થાય, તેથી 'કુલવાન' વિશેષણ યોગ્ય છે. તેમ (દાસી) થાય તો કુલમાં રહેલાઓ (પિતા ભાઈ વિગેરે)ને ખેદ થાય એવો ભાવ છે. વળી (હું) કન્યા (છું). કન્યાએ અવશ્ય પતિ તરીકે કોઈને પસંદ કરવો જોઈએ. (કન્યા) પસંદ ન કરે તો (પતિ) પોતે (તેને) પરણે નહિ, અથવા સુખ્ય (પુરૂષ)ના ઉપલોગમાં આવે તે માટે બીજાને સોંપી દે.

વળી યોગ્યતા હોય ત્યારે તેના (વર પસંદ કરવાનો) ત્યાગ કરવાનું કાંઈ કારણ નથી એમ 'યોગ્ય સમયે હે નૃસિંહ !' શબ્દોથી કહેલું છે. અવસરે તે (વરની પસંદગી કરવા)નો ત્યાગ કરી, બીજાથી ઉચ્છિષ્ટ થઈ, પછી લગવાનને (પ્રાપ્ત કરવા) માટે પ્રયત્ન કરવામાં આવે તે મૂર્ખાઈ થાય. (શ્રીકૃષ્ણમાં) અયોગ્યતા અથવા અશક્તિ નથી એમ 'હે નૃસિંહ' સંબોધનથી કહેલું છે, કારણ કે (આપ) 'નર' હોવાથી (મારા પતિ તરીકે) યોગ્ય છો, (અને) 'સિંહ' હોવાથી શક્તિવાળા છો. વળી નરલોકમાં મનને આનંદ આપનાર આ (શ્રીકૃષ્ણ) જ છે, તેથી (વર) પસંદ કરવામાં આનંદ આપનાર જ પસંદ કરવા યોગ્ય હોવાથી, યોગ્યતા વિગેરેના વિચાર વિના પણ આપ જ પસંદ કરવા યોગ્ય છો, એવો અર્થ છે. ૩૮.

એ પ્રમાણે યોગ્યતાનું નિરૂપણ કરી, નીચેના શ્લોકમાં વિજ્ઞપ્તિ કરે છે:—

તન્મે ભવાન્ સ્વલુ વૃતઃ પતિરંગ જાયમાત્માર્પિતશ્ચ ભવતોઽત્ર વિમો વિધેદ્દિ ॥

મા વીરભાગમભિમર્શતુ ચૈદ્ય આરાદ્દોમાયુવન્મૃગપતેર્બલિમમ્બુજાક્ષ ॥૩૯॥

તેથી હે વહાલા! આપને મેં ખરેખર પતિ પસંદ કરેલા છે, અને (મારો) આત્મા સમર્પણ કરેલો છે. હે પ્રભુ! (મને) આપની પત્ની બનાવો. હે કમલનયન! સિંહના બલિનો જેમ શીઆળ દૂરથી પણ સ્પર્શ ન કરે તેમ, (આપ) વીરના ભાગનો શિશુપાલ દૂરથી પણ સ્પર્શ ન કરો. ૩૯.

અહિં પણ ઘરમાં સદા હું કહું છું કે 'શ્રીકૃષ્ણ જ મારા પતિ છે, બીજો (કોઈ) નહિ'. બધાએ આ જાણે છે, છતાં પણ બલપૂર્વક (મને શિશુપાલને આપવાની) પ્રવૃત્તિ કરે છે, એવો 'ખરેખર' શબ્દનો અર્થ છે. વળી પહેલાં પણ જ્યારે અમૃત માટે (સમુદ્રનું) મંથન થયું અને લક્ષ્મીનો સ્વયંવર થયો, ત્યારે મેં આપને જ (પતિ તરીકે) પસંદ કરેલા, તે જ (લક્ષ્મી) હું છું, એવો ભાવ છે. બીજું કોઈ (પ્રકારનું) અંધન રાખવાનું નથી, એમ 'પતિ' શબ્દથી કહે છે.

એ પ્રમાણે પોતે કરેલ (કાર્ય) જણાવી, 'પત્ની બનાવો' એમ લગવાનની પ્રાર્થના કરે છે. 'હે વહાલા!' એવું સ્નેહથી સંબોધન કરેલું છે, તેમ (સ્નેહ) ન

હોય તો (પત્ની બનાવો એવી પ્રાર્થનાની) ઉદ્ધતાઈ અયોગ્ય થાય; અથવા ‘ અંગ-ની પત્ની બનાવો ’ (એવી પ્રાર્થના છે). જો તેમ ન હોય તો ભગવાન સર્વના પતિ હોવાથી જીજ્ઞાસા પ્રકારે સ્ત્રીપણું પ્રાપ્ત થાય. (આવી પ્રાર્થનાનો અર્થ એવો છે કે) ‘ પત્ની ’ શબ્દથી જેટલો અર્થ (કાર્ય) પ્રાપ્ત થાય છે તે સર્વ કરવો.

‘ ભગવાન ભગવદ્દાસ્યથી વિરુદ્ધ અર્થ સ્વીકારતા નથી; તેથી તે તને કેમ પરણશે ? ’ એવી શંકા થાય, તેથી ‘ અને આત્મા સમર્પણ કરેલો છે ’ શબ્દો યોજેલા છે. ‘ આત્મા ’ મારો દેહ આપને સમર્પણ કરેલો છે, તેથી આપની ઇચ્છા પ્રમાણે (તેનો) ઉપભોગ કરવામાં આવે તેમાં કાંઈ પણ ચિંતા નથી. ‘ ચ ’ ‘ અને ’ શબ્દથી (એમ કહેલું છે કે) મારા સંબંધવાળું બધુંએ (આપને) સમર્પણ કરેલું હોવાથી, સર્વ સ્થલે આપ ઇચ્છા પ્રમાણે કાર્ય કરી શકો છો. તેથી એમ કહેવાયું કે તેમની (બલપૂર્વક મને જીજ્ઞાસા પરણાવવાની પ્રવૃત્તિ કરનારની) જરૂર નથી તેમજ તેમનાથી અટકાવ થશે નહિ. (આ) આપનો જ આત્મા છે, તેથી આપને સમર્પણ કર્યો તેમાં કાંઈ અલૌકિક નથી.

(ભગવાન પ્રાર્થનાનો) અંગીકાર કરે, ત્યારે તરત પધારે તે માટે ઉત્તરાર્ધ-થી (થનાર) ભય જણાવે છે. હું વીરનો જ ભાગ છું, કારણ કે શૌર્યથી જ લક્ષ્મી પ્રાપ્ત થાય છે. તે (શૂરવીર) આપે ત્યારે જ જીજ્ઞાસા મળે છે. તેથી જ જે શૂર હોય છે તે જ રાજ્ય ભોગવે છે. તે પ્રમાણે હોવાથી, શિશુપાલ શૂરવીર નહિ હોવાથી ભોગ કરી શકે નહિ, છતાં પણ કાગડાની પેઠે સ્પર્શ કરે ત્યારે (પછી) મોટા (ભગવાન) પણ ભોગ ન કરે એટલે (મારો) જન્મ અર્થ થાય. આથી એવો ભાવ (જણાવ્યો) કે મોટી આપત્તિ આવી પડી છે, તેથી (મારા) વચનમાં (કાંઈ પણ) દ્વેષ ભાનવું નહિ (અને તરત પધારવું).

‘ આત્મ ’ ‘ દ્વેષી ’ પણ, એટલે અભિમાનથી પણ (સ્પર્શ ન કરો). (મારું શિશુપાલને) દાન કર્યા પછી (આપ વડે) હરણ કરવામાં આવે તો (તેને) અભિમાન પણ થાય. વાણ્ણીથી કરેલું દાન તો ‘ વાણ્ણીથી અસત્ય બોલે છે ’ શ્રુતિ પ્રમાણે ખોટું જ છે. તેમ ન હોય તો પુણ્ય અને પાપની વ્યવસ્થામાં વાણ્ણી અને મનનું અસત્યપણું ન હોય. આ માટે જ ‘ વાણ્ણી અને મન અસત્ય છે ’ એમ શ્રુતિએ કહેલું છે.

‘ તે (શિશુપાલ) જાણે છે કે તું (રૂક્મિણી) મારી (શ્રીકૃષ્ણની) છે, અથવા તારે તેને (તેમ) કહેવું. પછી તે (તારો) સ્પર્શ શા માટે કરશે ? ’ એવી શંકા થાય, તેથી ‘ શીઆળની પેઠે ’ (જેમ શીઆળ) શબ્દ યોજાઈ છે. આપ નહિ પધારો તો દૈવે સુકર કરેલો પોતાનો ભાગ માનીને તે મરેલીનો અથવા મરેલા જેવીનો (મારો) સ્પર્શ કરશે, એવો ભાવ છે.

‘ બોલે એમ થાય. તેમાં શું દેષ છે ? ’ એવી શંકા થાય, તેથી ‘ સિંહના ’ શબ્દ યોજાઈ છે. જો કે (હું) મરણ (પાસું) તેમાં કાંઈ પણ અયોગ્યતા નથી, છતાં

પણ ત્યાર પછી (તે) સ્પર્શ કરે તેમાં ઘણી અયોગ્યતા છે, કારણ કે શીઆળ સિંહને તેના ભક્તોએ નિવેદન કરેલ(પદાર્થ)નું ભક્ષણ કરવા યોગ્ય નથી. ‘હે કમલનયન !’ સંબોધનથી (ભગવાન) દૃષ્ટિ વડે જ દુઃખનો નાશ કરનારા છે એમ કહેલું છે. તેથી (દુઃખનો નાશ કરવાની) પ્રાર્થના (કરવી) પણ અયોગ્ય છે એવો ભાવ છે. ૩૯.

એ પ્રમાણે જાણેલી સામગ્રીથી ભગવાનની પ્રાર્થના કરી, નીચેના શ્લોકમાં પોતાના બધાએ ધર્મથી શપથ (સોગન) પણ આપતાં (ભગવાનની) પ્રાર્થના કરેછે:—

પૂર્તેષ્ઠદત્તનિયમવ્રતદેવવિપ્રગુર્વર્ચનાદિભિરલં ભગવાન્ પરેશઃ ॥

આરાધિતો યદિ ગદાગ્રજ એત્ય પાણિ ગૃહ્ણાતુ મે ન દમઘોષસુતાદયોઽન્યે ॥૪૦॥

પૂર્ત, ઇષ્ટ, દત્ત, નિયમ, વ્રત તથા દેવ વિપ્ર અને ગુરુઓની પૂજા વિગેરેથી જો મેં ભગવાન પરમેશ્વરને સંપૂર્ણ રીતે પ્રસન્ન કર્યા હોય તો ગદના મોટા ભાઈ પધારીને મારો હાથ ગ્રહણ કરો, શિશુપાલ વિગેરે ખીજા (તેમ) ન કરો. ૪૦.

બાલક અવસ્થામાં (ફૂવા વાવ વિગેરે) ખોદાવવાનું કરી શક્યા તેથી, ‘ઇષ્ટ’ના પહેલાં ‘પૂર્ત’ (ફૂવા વિગેરે ખોદાવવાનું) કહેલું છે (૧) ‘પૂર્ત’ એટલે (ફૂવા વિગેરે) ખોદાવવું વિગેરે. (૨) ઇષ્ટ એટલે યજ્ઞ વિગેરે (૩) ‘દત્ત’ એટલે પુરૂષનો તોલ (સુવર્ણ વિગેરેથી) કરી તેનું દાન વિગેરે (૪) ‘નિયમ’ એટલે (અમુક પદાર્થોને) તજવા રૂપ (કાર્ય) (૫) ‘વ્રત’ એટલે (અમુક કાર્ય) આચરવારૂપ. (૬) દેવોની (૭) વિપ્રોની અને (૮) ગુરુઓની પૂજા. એ પ્રમાણે આઠ પ્રકારનાં (કર્મ) લક્ષમાં રાખી, (કર્મ, જ્ઞાન અને ઉપાસના) ત્રણે કાંડોનો સંગ્રહ કરી. ‘વિગેરે’ શબ્દથી સ્મૃતિમાં કહેલા અને પુરાણોમાં કહેલા ધર્મોનો સંગ્રહ કરે છે. એવા બધાએ ધર્મોથી જો મેં ભગવાનને જ પ્રસન્ન કર્યા હોય, પરંતુ કાંઈ પણ (ધર્મ)નો કામના માટે ઉપયોગ કરેલો ન હોય, તો ભગવાન પોતે પધારીને (મારો) હાથ ગ્રહણ કરો. (મેં) માત્ર ભગવાનને જ પ્રસન્ન કરેલા હોવાથી, શિશુપાલ વિગેરે (મારો) સ્પર્શ કરવાને પણ યોગ્ય નથી.

‘ગદના મોટાભાઈ’ શબ્દથી (ભગવાનને) વિષય પ્રિય છે એમ કહેલું છે. ભગવાન (ભૂતલ ઉપર) પધાર્યા (અને) કંસને હણ્યો ત્યાર પછી ગદ ઉત્પન્ન થયો, એટલે ભગવાનનો આવિર્ભાવ થયા પછી પણ તેમણે પિતા વિગેરેનો વંશ કરાવેલ હોવાથી, (આ શબ્દથી) વંશ કરવાની તેમની ઇચ્છા સૂચવેલી છે. તેથી જ ‘પત્ય પોતે પધારીને, (મારો) હાથ ગ્રહણ કરો’, એવો પોતે આચરેલા ધર્મ ઉપર ભાર નાખે છે.

“મારા ભક્તોની અધિક પૂજા” (શ્રીમદ્ભાગવત ૧૧-૧૯-૨૧) એવું વાક્ય હોવાથી ભગવાનના ભક્ત (તમારો હાથ) ગ્રહણ કરે તો તેમાં શું દોષ ?” એવી શંકા થાય, તેથી ‘ખીજા’ શબ્દ યોજેલ છે. તેઓ ભગવાનના સામાવાળાઓ છે.

તેમ ન હોય તે તો દાસના દાસની સ્થિતિથી પણ ભજન થતું હોવાથી (આપ જ હાથ ગ્રહણ કરો એવો) બહુ આગ્રહ ન હોય.

બીજી સ્થિતિ ('અન્યે' 'બીજા'નો અર્થ એવો છે કે) (આપ ન પધારવાના) અકસ્માતને લીધે (મારું) મરણ થાય, તો યમ વિગેરે (મારો હાથ) ગ્રહણ ન કરો, એમ બીજાઓ (હાથ) ગ્રહણ ન કરે, એમ કહેલું છે. ૪૦.

માત્ર એવાહ માટે પ્રાર્થના કરી, નીચેના શ્લોકમાં (તેના) પ્રકાર માટે પણ પ્રાર્થના કરે છે —

શ્વોભાવિનિ ત્વમજિતોદ્વહને વિદર્ભાન્ ગુપ્તઃ સમેત્ય પૃતનાપતિભિઃ પરીતઃ ॥

નિર્મથ્ય ચૈવ પ્રમગધેશ્વલં પ્રસન્ન માં રાક્ષસેન વિધિનોદ્વહ વીર્યશુલ્કામ્ ॥૪૧॥

હે અજીત! આવતી કાલે થવાના વિવાહમાં આપ છૂપા વિદર્ભ પધારીને, રાક્ષસના અધિપતિઓથી વીંટાએલા થઈ, શિશુપાલ અને જરાસંધના સૈન્યને હરાવી, બલ કરીને, વીર્ય જેની કિંમત છે તેવી મને રાક્ષસ વિધિથી પરણો. ૪૧.

કારણ કે સ્પષ્ટ રીતે (સર્વ જાણે તેમ) (ભગવાન) પધારે તો (રૂકમી વિગેરે જે) પાતાડી દે, અથવા લગ્ન પહેલાં જ શિશુપાલ પાસે મોકલી દે, અથવા વિધિ (પૂર્વક કાર્ય કર્યા) વિના (મને તેને) આપી દે. તેથી જે પ્રકારે તેઓને (આપના પધારવાનું) જ્ઞાન ન થાય, તેવા જ પ્રકારે પધારીને (મને) લઈ જવી જોઈએ. તેમ કરવામાં ન આવે તો વચ્ચે આરંભના સમયથી ફલ (પ્રાપ્ત થતાં) સુધીમાં* કાલ વિલંબ* થતાં (મારો) દેહ પડી પણ જાય, તેથી તેવી પ્રાર્થના (કરું છું).

દેશમાં પણ (લગ્નના સમય) પહેલાં ન પધારવું, એમ 'આવતી કાલે થવાના વિવાહમાં' શબ્દોથી કહેલું છે. આરંભમાં આપ એકલા છૂપા પધારીને, સૈન્યને (આપથી) છૂંદાવીને—અને તે સૈન્ય પણ ચાકવોનું જ લાવશે. પણ બીજી જાત-વાળાનું ન લાવશે, કારણ કે તેમ ન થાય તો છૂપી પાત જણાઈ જાય, પછી શહેરમાં પ્રવેશ કરતાં તે (સૈન્યો)થી વીંટાએલા થશે, કારણ કે તેમ ન થાઓ તો પોતાને (મને) ચિંતા થાય.

જો કે આપ અજીત છો તોપણ, અથવા આપ અજીત હોવાથી બીજી સ્થિતિ થવાની નહિ હોવાથી, આપ શિશુપાલ અને જરાસંધના સૈન્યને હરાવી, (એટલે) વચ્ચે અટકાવ રવા રહેલાને દૂર કરી, તે માટે બલ કરીને એટલે બલાત્કાર પણ કરીને મને પાણો.

* લગ્નના આરંભના સમયથી ફલ પ્રાપ્ત થાય તેટલા સમયમાં આપ પધારી હરણ નહિ કરો અને વિલંબ કરશો, તો મારો દેહ પડશે. લગ્નના વિષયનો આરંભ થયા પહેલાં ન પધારવું તેમજ હરણ કરી શકાય નહિ તેટલું મોડું પણ ન પધારવું, એવો અર્થ જણાય છે.

‘એમ થાય તો વિવાહ કામને માટે અથવા ભક્તિને* માટે થાય, પરંતુ ધર્મ માટે ન થાય’ એવી શંકા થાય, તેથી ‘રાક્ષસ વિધિથી’ શબ્દ યોજેલ છે. તે જ ક્ષત્રિયોનો ધર્મ છે. ‘આપને મેં ખરેખર (પતિ) પસંદ કરેલા છે’ (પાછલ શ્લોક ૩૬) એમ ગાંધર્વ વિવાહ તો પહેલાં કહેલો જ છે. તેથી મારા વિવાહમાં (ગાંધર્વ અને રાક્ષસ) બંને (વિવાહ) થશે એવો ભાવ છે.

‘એમ (તારું) હરણ કરું તો પારકું લઈ લીધું ગણાય’ એવી શંકા થાય, તેથી ‘વીર્ય જેની કિંમત છે તેવી’ વિશેષણ યોજેલું છે, કારણ કે કિંમત આપવામાં આવે ત્યારે પારકું લઈ લીધેલું ગણાતું નથી. ક્ષત્રિયોમાં સર્વ પ્રસંગે વીર્યજ કિંમત (ગણાય) છે. પરાક્રમ કરીને, હણીને, જે કોઈ (કાંઈ) લઈ જાય, તેનું જ તે થાય છે. તેથી ક્ષત્રિયોના ધર્મ પ્રમાણે હરણ કરવામાં, પારકાનું લઈ લેવાપણું નથી, એવો અર્થ છે. ૪૧.

વિદ્ય થવાના ભયથી (હરણ કરવાનો) પ્રકાર જણાવીને, નીચેના શ્લોકમાં તે (પ્રકાર)માં પણ જણાતી અડચણને કહી તેને દૂર કરે છે:—

અન્તઃપુરન્તરચરીમનિહત્ય બન્ધ્વંસ્ત્રામુદ્ગ્રહે કથમિતિ પ્રવદામ્યુપાયમ્ ॥

पूर्वेष्टुरस्ति महती कुलदेवियात्रा यस्यां बहिर्नववधूर्गिरिशामुपेयात् ॥૪૨॥

‘અંતઃપુરની અંદર ફરનારી તને સગાંઓને હણ્યા વિના કેવી રીતે હરી જાઈ’ (એવી શંકા થાય) તેથી ઉત્તમ ઉપાય કહું છું. આગલે દિવસે મોટી કુલદેવી સુધીની યાત્રા છે જેમાં નવવધૂ બહાર ગિરિશા પાસે જાય છે. ૪૨.

જો આપને શંકા થાય કે ‘અંતઃપુરની અંદર ફરવા યોગ્ય (બહાર નહિ જ નીકળનારી) તને (તારાં) સગાંઓને હણ્યા વિના કેવી રીતે હરી જાઈ?’ તોપણ ઘણા ઉપાયો છે, છતાં પણ કશુંયો ન થાય તેવો (ઉપાય) કહું છું, એમ ‘ઉત્તમ ઉપાય કહું છું’ શબ્દોથી કહેલ છે. (૧) કોઈ પણ બાનાથી (રૂકિમણી અંતઃપુરની) બહાર આવે અથવા (૨) ભગવાન વેશ ધારણ કરીને (અંતઃપુરમાં) પધારે અથવા (૩) (રૂકિમણીને) આકર્ષણ કરે અથવા (૪) બધાની ખુદ્ધિને જૂદા પ્રકારે પ્રેરણા કરે. બધાએ ઉપાયમાં શ્રમ થાય, અને પરાક્રમ ન થાય. તેથી બીજું (કાંઈ) ન કરતાં ગૌરીનું પૂજન કરવા ગએલીનું જ (મારું) હરણ કરવું, એવી પ્રાર્થના (કરે છે). ત્યાં જવું જરૂરી છે એમ (ઉત્તરાર્ધમાં) કહે છે. ‘આગલે દિવસે’ એટલે વિવાહની પહેલાના દિવસે મોટી યાત્રા છે. તે પડતી મૂકાય તેવી નથી. ત્યાં (અંતઃપુર)થી કુલ-

* તેલીવાલાએ પ્રસિદ્ધ કરેલ ‘મુક્ત્યર્થ’ પાઠ લઈ અર્થ કરેલ છે. વૃંદાવન પ્રેસવાળા ગ્રંથમાં ‘મુક્ત્યર્થ’ ‘મુક્તિ માટે’ એવો પાઠ છે. ‘મુક્ત્યર્થ’ ‘ભોગ માટે’ એવો સાચો પાઠ હોવો જોઈએ.

દેવતાના (મંદિર સુધીની) ' મોટી ', એમ આ (મોટી શબ્દ) થી દૂર જવાનું (છે એમ) કહેલું છે.

' એમ (દૂર જવાનું) હોય તેથી શું ? ' એવો વિચાર આવે, તેથી ' જેમાં નવવધૂ (બહાર ગિરિશા પાસે જાય છે) ' એમ કહેલું છે. ' નવવધૂ ' એટલે નવી વહુ થનારી સંરક્ષણ કરવા યોગ્ય હોવા છતાં લોકમાં પ્રસિદ્ધિ થાય તે માટે (બહાર નીકળે છે). ભોગ થયા પહેલાંની ભોગ કરવા યોગ્ય હોય તે નવવધૂ છે. તે ગિરિશા એટલે પાર્વતીનાં દર્શન કરવા જાય એવો વિધિ છે. (પાર્વતી) પોતે પણ ગિરિ-ઓની ઇશ બનેલી હોવાથી અંતે અવાળો શબ્દ હોવાથી (નારી જાતિ થતાં) આ પ્રત્યય લાગેલો છે; અથવા ' નામ અને વેદમાં સદા (આ પ્રત્યય લાગે છે) ' (પાણિનિ ૪-૧-૨૯) એ નિયમ પ્રમાણે ' આ ' પ્રત્યય લાગેલ છે. તેથી (પાર્વતીની પૂજા માટે) બહાર રહેલી (હોગ ત્યારે) ત્યાંથી જ લઈ જવી, એવો ભાવ છે. તેથી વિવાહના દિવસે જ દ્વારકામાં વિવાહ થશે, એટલે જ્યોતિ:શાસ્ત્ર પણ ખોટું થશે નહિ. ૪૨.

એ પ્રમાણે (વિવાહના) સ્વરૂપ અને પ્રકારની પ્રાર્થના કરી, નીચેના, ૧૯૦-ક-માં તે ન કરવાથી (થનારું) સંકટ જણાવે છે:—

यस्याङ्घ्रिपङ्कजरजःस्तपनं महान्तो वाञ्छन्त्युमापतिरिवात्मतमोपहत्यै ॥

यर्हम्बुजाक्ष न लभेय भवत्पसादं जह्यामसन् व्रतकृशा शतजन्मभिः स्यात् ॥ ૪૩ ॥

હે કમલનયન ! ઉમાપતિ જેવા ઉત્તમ પુરૂષો પોતાના તમોગુણ-નો નાશ થાય તે માટે જેમના ચરણકમલની રજથી સ્નાન (કરવા) ઇચ્છે છે તેવા આપની કૃપા જો મને પ્રાપ્ત નહિ થાય, તો હું પ્રાણ તજીશ. (પછી) સેંકડો જન્મ સુધી વ્રતથી દુખળી થએલીને (તે કૃપા) કદાચ પ્રાપ્ત થશે. ૪૩.

જો (આપની) કૃપા પ્રાપ્ત નહિ થાય, તો હું પ્રાણ તજીશ. ' આવો આગ્રહ શા માટે ? ' એમ પૂછવામાં આવે, તો ' ઉત્તમ ફલ પ્રાપ્ત કરવા ' એમ કહે છે. જે ભગવાનના ચરણકમલની રજથી સ્નાન (કરવા) ઉત્તમ પુરૂષો પણ ઇચ્છે છે. તે વિષયમાં ઉદાહરણ ઉમાપતિ છે, કારણ કે માત્ર રજથી સ્નાન પ્રાપ્ત નહિ થવાથી, રજવાળાં ચરણનાં જલ (ગંગા) થી તે સ્નાન કરે છે. ' ઉમાપતિ ' શબ્દથી (એમ કહેલું છે કે) ઉમાએ પણ શિવને (પતિ તરીકે) પસંદ કરેલા, તે (શિવ) ના પણ તે (શ્રીકૃષ્ણ) જ ઇષ્ટ છે, તેથી તે (શ્રીકૃષ્ણના ચરણકમલની રજથી સ્નાન) જ ઉત્તમ ફલ છે. વળી આત્મતમોપહત્યૈ પોતાનો તમોગુણ જાય તે માટે (તે એવું સ્નાન ઇચ્છે છે). હું પણ ત્રણ ગુણોવાળી માયા છું. તેમાં પણ રૂક્મિ વિગેરે સાથે (મેં) અવતાર લીધેલો હોવાથી તમોગુણના પ્રધાનપણાવાળી જ છું, અને તેથી જો આ તમોગુણને દૂર કરવામાં ન આવે તો ફરીથી (મારો) અધમ જન્મ થશે. તેથી તે (તમોગુણ દૂર કરવા) માટે પ્રયત્ન અવશ્ય કરવો જોઈએ. તે સંબંધમાં આ ઉપાય (આપના

ચરણની રજથી સ્નાન) ઉત્તમ અને સહેલો છે. એ નહિ પ્રાપ્ત થાય તો તો આ (રૂકિમ વિગેરેનો) સંબંધ જાય તે માટે હું શરીરનો ત્યાગ કરીશ. વળી ' સો જન્મથી પોતાના ધર્મમાં સ્થિતિવાળો થાય છે ' વાક્ય પ્રમાણે વ્રતથી દૂળણી રહેતાં એક પછી એક એમ સો જન્મથી આ પદાર્થ (આપના ચરણકમલની રજ) કદાચિત્ પ્રાપ્ત થશે. જે દૃષ્ટિથી જ હું ખુશ હરનારા છે તે એવું કેમ કરશે એમ જણાવવા માટે ' હે કમલનયન ! ' એવું સંબોધન કરેલું છે. ૪૩.

એ પ્રમાણે (બ્રાહ્મણ) રૂકિમણીનાં વાક્યો કહી, નીચેના શ્લોકમાં ઉપસંહાર કરે છે:—

॥ બ્રાહ્મણ ઉવાચ ॥ બ્રાહ્મણ કહે છે:—

इत्येते गुह्यसन्देशा यदुदेव मयाहृताः ॥

विमृश्य कर्तुं यच्चात्र क्रियतां तदनन्तरम् ॥૪૪॥

હે યદુદેવ ! આવા આ મેં આણેલા ગુપ્ત સંદેશ છે. આ પ્રસંગે જે કરવું (યોગ્ય) હોય તે વિચારીને પછી તરત જ કરો. ૪૪.

આ સંદેશ ગુપ્ત રાખવાના છે. ' હે યદુદેવ ! ' એ સંબોધનથી એમ સૂચવેલું છે કે વિવાહ કરવો જોઈએ. ' મેંજ આણેલા છે ' એમ ગુપ્ત રાખવાપણું (જણાવેલું છે). ' કદાચ આ પત્ર જીનએ કપટથી લખેલું હશે ' એવી શંકા થાય, તેથી એમ કહે છે કે આનો વિચાર કરીને આ પ્રસંગે જે કરવાનું નક્કી થાય, તે કરો. ' ચ ' ' અને ' શબ્દથી એમ (કહેલું છે કે) જે કહેવા યોગ્ય હોય તે કહો. વિચાર કર્યા પછી કરવું, અથવા ' શું કામ છે ? (તમારું) કામ કરીશ ' એમ (પાછલ શ્લોક ઉપ માં ભગવાને) કહેલું, તેનો ઉત્તર છે કે તે (વિચાર કર્યા) પછી તરત જ કરવું, એવો અર્થ છે. ૪૪.

ઇતિ શ્રીમદ્વૈષ્ણવભટ્ટના આત્મજ શ્રીમદ્વૈષ્ણવહીક્ષિતે રચેલી શ્રીભાગવતની સુબોધિનીમાં દશમા સ્કન્ધના વિવરણમાં ઉત્તરાર્ધમાં ત્રીજો અધ્યાય સંપૂર્ણ.

॥ चतुर्थोऽध्यायः ॥ अध्याय योथो.

शतार्थे वा चतुर्थे भगवान् भार्ययार्थितम् ॥

विप्रार्थितं च कृतवानिति सम्यङ् निरूप्यते ॥૧॥

પચાસમા* અથવા ચોથા* અધ્યાયમાં ભગવાને પત્નીએ પ્રાર્થના કરેલું તથા વિપ્રે પ્રાર્થના કરેલું કર્યું એમ સારી રીતે વર્ણવવામાં આવે છે. કા. ૧.

* સ્કન્ધના આરંભથી પચાસમે, ઉત્તરાર્ધનો ચોથો.

પ્રસહ્ય કન્યાહરણમુદ્યોગાવધિ વર્ણ્યતે ॥

કાયવાહમનસામગ્ર હૈકમત્યં નિરૂપ્યતે ॥૨॥

ઉદ્યોગથી આરંભી^૧ બસાત્કાર પૂર્વક કન્યાના હરણનું વર્ણન કરવામાં આવે છે, કારણ કે કાયા વાણી અને મનનો સમન્વય અહિં જણાવવામાં આવે છે. કા. ૨.

ગયા અધ્યાયના અંતે બ્રાહ્મણની એવી વિરૂપિ કહેલી છે કે ‘જે કાંઈ કરવા યોગ્ય અથવા કહેવા યોગ્ય હોય તે કરો અથવા કહો’. પછી ભગવાને તેને સંતોષ આપવા માટે પોતાનું મન અને વચન (તેને) જણાવવાનો આરંભ કર્યો, એમ નીચેના શ્લોકથી કહે છે:—

॥ શ્રીશુક ઉવાચ ॥ શ્રીશુક કહે છે:—

વૈદર્ભ્યાઃ સ તુ સન્દેશં નિશમ્ય યદુનન્દનઃ ॥

પ્રમૃદ્ય પાણિના પાણિ પ્રહસન્નિદમબ્રવીત્ ॥૧॥

તે યદુનંદને તો વૈદર્ભીનો સંદેશ સાંભળીને, શ્રીહસ્તથી હાથ પકડીને હસતાં (બ્રાહ્મણને) આ (નીચે પ્રમાણે) કહ્યું. ૧.

કારણ કે તે (વૈદર્ભી) ઘણી જ કુલીન અને ભક્તિપ્રધાન હતી. યદુ પણ ભક્તિપ્રધાન હતો. ‘તુ’ ‘તો’ શબ્દ શંકા દૂર કરાવવા (ચોજેલો છે). આ વિષયમાં શંકા સંભવતી નથી, કારણ કે હું પણ (તેનામાં આસક્ત ચિત્તવાળો) થએલો છું એમ (શ્લોક બીજામાં) કહેશે. વળી સંદેશ અવશ્ય સાંભળવો જોઈએ. આ શ્રવણ વિચારપૂર્વક અને ધ્યાનપૂર્વક (કરવું જોઈએ), તેથી બ્રાહ્મણ ખાનગી મસલત કરનારો હોવાથી તેની સાથે જાણે કે મિત્રતા કરવા માટે શ્રીહસ્તથી (તેનો) હાથ પકડીને, ‘આ પત્નીનો સંબંધી છે’ એવા વિચારથી ઉદાસીનપણાનો ત્યાગ કરીને ‘આ’ એટલું નીચે કહેવામાં આવશે તે (ભગવાને તેને) કહ્યું. ૧.

આરંભમાં નીચેના શ્લોકમાં પોતાના મનની વાત કહે છે:—

॥ શ્રીભગવાનુવાચ ॥ શ્રી ભગવાન કહે છે:—

તથાહમપિ તચ્ચિત્તો નિદ્રાં ચ ન લભે નિશિ ॥

વેદાહં રુક્મિણા દ્વેષાન્મમોદ્વાહો નિવારિતઃ ॥૨॥

તેવીજ રીતે તેનામાં જ આસક્ત ચિત્તવાળા મને પણ રાત્રે નિદ્રા આવતી નથી. હું જાણું છું કે રૂકમીએ દ્વેષને લીધે મારો વિવાહ બંધ રખાવ્યો છે. ૨.

જેમ તે મારામાં આસક્ત ચિત્તવાળી છે તેવી રીતે હું પણ તેનામાં આસક્ત ચિત્તવાળો છું. આથી એમ જણાવેલું છે કે તેનાં બધાં વચનો મારા વચનો જેવાં છે.

૧ ઉદ્યોગ જેનો પહેલાનો છેડો છે તે ‘ઉદ્યોગાવધિ’ (લે)

વધારાનું પણ ‘(રાત્રે) નિદ્રા (આવતી નથી)’ શબ્દથી કહે છે. રાત્રે નિદ્રા જરૂરી છે, તે પણ ચિંતાને લીધે અથવા પત્ની(ને પ્રાપ્ત કરવા)ની ઇચ્છાને લીધે થતી (આવતી) નથી.

‘એવી રીતે ચિંતા થવાનું કારણ શું?’ એ બાણુવાની ઇચ્છા થાય, તેથી ઉત્તરાર્ધ કહેલો છે. આ વિષયમાં કાંઈ સંદેહવાળું નથી, કારણ કે હું બાણુ છું (કે), (મારામાં) સર્વ શુભોની સંપત્તિ હોવા છતાં માત્ર દેવને લીધે એકલા રૂકમીએ (વરને) જોલાવીને કન્યાનું દાન કરવારૂપ મારો વિવાહ પ્રયત્ન કરીને બંધ રખાવ્યો છે. ૨.

એવી રીતે પ્રમાણપણું^૧ અને મન^૨(ની વાત) કહીને, નીચેના શ્લોકમાં (તેનું હરણ કરવાની) પ્રતિજ્ઞા કરે છે:—

તામાનયિષ્ય ઉન્મથ્ય રાજન્યાપસદાન્મૃધે ॥

મત્પરામનદયાક્ષીમેધસોઽગ્નિશિવામિવ ॥૩॥

અધમ રાજાએને યુદ્ધમાં નસાડી મૂકીને જેમ કાષ્ઠમાંથી અગ્નિની શિખા (કાઢવામાં આવે), તેમ મારામાં આસક્તિવાળી દોષ વિનાના અંગવાળી તેને હું લાવીશ. ૩.

(રૂકિમણી પોતાની) પત્ની છે એવો નિશ્ચય કરીને (ભગવાન તેનું) નામ લેતા નથી. (તેને લાવતાં) રોકનારાઓ નમાલા છે એમ જણાવવા ‘અધમ રાજા-એને’ (એમ) કહેલ છે. રાજાઓમાં અધમ અપગતા જતી રહેલી છે સદ્ સભા જેમનામાંથી તે (અપસદાઃ) (એટલે) ક્ષત્રિયોની સભામાં જેઓની ગણના થતી નથી તેવા, અધમ. તેઓ ઘણા નમાલા હોવાથી, (તેઓને) હણવાની જરૂર નથી, પરંતુ નસાડી જ મૂકવા જોઈએ. ‘યુદ્ધમાં’ શબ્દથી અલૌકિક (કાર્ય) કરીને (નસાડી મૂકવાના) નથી એમ (જણાવ્યું). યુદ્ધમાં જ તેઓને નસાડી મૂકીને (રૂકિમણીને) લાવીશ, એવો ખાવ છે.

એ પ્રમાણે કરવાનાં કારણો ઉત્તરાર્ધથી કહે છે. ‘હું ભક્તોને પરાધીન છું’ (શ્રીમદ્ભાગવત ૯-૪-૬૩), તેથી ભક્તિમાર્ગ પ્રમાણે પણ તેને લાવીશ. ‘અનવદ્યા-ક્ષીમ્’ ‘દોષ વિનાના અંગવાળી’ હોવાથી પણ (લાવીશ); કારણ કે દોષ વિનાનું હોય તે જ ભગવાન ગ્રહણ કરે છે. ‘અંગ’ શબ્દથી વાણી સંબંધી દોષ (તેને) જણાવેલો છે, કારણ કે તેને (વચનથી બીજાને) આપેલી હતી. આ ધર્મ (કરવા) માટે ઉપયોગમાં આવે તેવી થશે, તેથી (તેની સાથે હું) રાક્ષસ વિવાહ કરીશ એમ ‘જેમ કાષ્ઠમાંથી અગ્નિની શિખા (કાઢવામાં આવે)’ શબ્દોથી કહેલું છે. કાષ-

૧ ભગવાનનાં વચન જેવાં રૂકિમણીનાં વચન હતાં એમ કહ્યું, તેથી તે રૂકિમણીના વચનનું પ્રમાણપણું કહેવાયું, એવો અર્થ છે. (લે)

૨ ‘માનસમ્’ એટલે મનની વાત, એવો અર્થ છે. (લે)

માં બળતી અગ્નિની ચિખાનો બહુ પ્રકાશ થતો નથી. જો તેજ દીવટવાળી થાય તો દીવાના આકારવાળી ધર્મ ધણી પ્રકાશે છે. તેવી રીતે તેને પ્રકાશવાળી કરીશ, એવો અર્થ છે. ૩.

એ પ્રમાણે વાણીથી (રૂકિમણી હરણ) કહી, કાયાથી (હરણ કરવા) માટે નો પ્રયત્ન નીચેના શ્લોકમાં (શુક) જણાવે છે:—

॥ શ્રીશુક ઉવાચ ॥ શ્રીશુક કહે છે:—

उद्वाहर्षं च विज्ञाय रुक्मिण्या मधुसूदनः ॥

રથઃ સંયુજ્યતામાશુ દારુકેત્યાહ સારથિમ્ ॥૪॥

રૂકિમણીના વિવાહનું નક્ષત્ર જાણીને મધુસૂદને સારથિને કહ્યું કે ‘હે દારૂક! રથ તરત જોડ. ૪.

વિવાહમાં સ્ત્રી મુખ્ય (પદાર્થ) હોવાથી નક્ષત્ર જોઈ મુખ્ય છે. તેથી લાભકારક ચંદ્ર અને ગ્રહોને મૂકી દર્મ નક્ષત્રોનું જ મુખ્યપણું જણાવેલું છે. ‘પ્રકાશના મુખથી જ વિવાહનું નક્ષત્ર જાણીને, (બગવાને) ‘રથ જોડ’ એમ કહ્યું. (સંયુજ્યતામ્ એમ) સારી રીતે જોડવાનું યુદ્ધ માટે (કહેલું છે). તે (યુદ્ધ)નું કારણ ‘રૂકિમણીના’ શબ્દથી (જણાવેલું છે), કારણ કે તે રૂકમીની બેન છે. ‘મધુસૂદન’ નામથી સૈન્યના સંગ્રહ વિના પોતામાં જ (યુદ્ધ કરવાનું) સામર્થ્ય છે એમ (જણાવેલું છે). ‘તરત જોડ’ શબ્દોથી એમ જણાવેલું છે કે (વિવાહનો) સમય નજીક છે. ‘હે દારૂક!’ એવું સંબોધન છે. (તેથી) વૈકુંઠમાંથી આવેલો (સારથિ દારૂક) ચતુર છે અને (તેને) ભાવ નથી એમ દર્શાવેલું છે. ૪.

નીચેના શ્લોકમાં દારૂકે તરત જ કરેલું કાર્ય* કહે છે:—

स चाश्वैः सैन्यसुग्रीवमेघपुष्पबलाहकैः ॥

युक्तं रथमुपानीय तस्थौ प्राञ्जलिरग्रतः ॥૫॥

અને તે સૈન્ય સુગ્રીવ મેઘપુષ્પ અને બલાહક અશ્વો જોડેલા રથને લાવીને બે હાથ જોડીને આગળ ઉભો રહ્યો. ૫.

જો કે બગવાનને રથો ઘણા છે અને અશ્વો પણ ઘણા છે, છતાં પણ ‘સારથિ’ શબ્દ ચોજેલો હોવાથી તેણે ગરૂડ જેની ધન ઉપર હતો તેજ રથ લીધેલો.

જો વિવાહમાં સ્ત્રી મુખ્ય પદાર્થ છે, તેથી નક્ષત્ર મુખ્ય છે, ચંદ્ર અથવા ગ્રહો મુખ્ય નથી. નક્ષત્રો ચંદ્રની સ્ત્રીઓ છે, અને વિવાહમાં સ્ત્રી મુખ્ય પદાર્થ હોવાથી, લાભકારક નક્ષત્ર જોવું એ જરૂરી છે. ચંદ્ર અથવા ગ્રહો કરતાં, નક્ષત્ર લાભકારક જોવું જરૂરી છે એવો ભાવ જણાય છે.

* ‘દારુકકૃત્યમ્’ પાઠે ‘વંદાવન પ્રેસવાળા ગ્રંથમાં છે તે વધારે સારો છે.

તેવાનો પણ સૈન્ય વિગેરે જ ચાર અશ્વો જોડ્યા. તેઓનાં નામ અર્થે પ્રમાણે હતાં. તે પૈકી પહેલો સૈન્યરૂપ જ હતો, કારણ કે ઘણા જ મોટા સૈન્યથી જેટલું કાર્ય થાય તેટલું આનાથી જ થતું. બીજો સુગ્રીવ હતો, કારણ કે જંમ વાનરોનો રાજા (સુગ્રીવ) સીતાને (લંકામાંથી) લાવવામાં રામનું કાર્ય સાધનારો હતો. તેવો આ હતો. શોભના સુંદર ગ્રીવા ગરદન છે જેની તે સુગ્રીવ. એવા નામથી એમ સૂચવેલું છે કે કોઈ પણ સમયે આ પાછો ફરતો નહિ. ત્રીજો મેઘપુષ્પ હતો, કારણ કે વરસાદની પેઠે જધાયને ઢાંકી દઈ તે પડતો. ચોથો જલાહક* હતો. તે મેઘ*ની પેઠે અથવા પક્ષી*ની પેઠે એક ક્ષણમાં આવતો અને જતો રહેતો. એ પ્રમાણે તેઓથી યુક્ત સારી રીતે જોડેલો રથ લાવીને, ઉપયોગમાં લેવાય તેવો કરીને, પોતે કરેલું (કાર્ય) જણાવતો હોય તેમ જે હાથ જોડીને આગળ ઉભો રહ્યો. એ પ્રમાણે બ્રાહ્મણને પોતાના વચનનું સામર્થ્ય (બગવાને) દેખાડ્યું. ૫.

પછી (બગવાન) કુંડિનપુર પધાર્યા, એમ નીચેના શ્લોકમાં કહે છે:—

આરુહ્ય સ્યન્દનં શૌરિર્દ્વિતમારોપ્ય તૂર્ણગૌઃ ॥

આનર્તાદિકરાત્રેણ વિદર્શનગમદ્ભયૈઃ ॥૬॥

શૌરિ રથમાં બેસી, બ્રાહ્મણને બેસાડીને, ઝડપથી જનારા અશ્વો-થી એક રાતમાં આનર્તથી વિદર્શ પધાર્યા. ૬.

‘રથમાં’ એટલે ઝડપથી જનારા (વાહન)માં. (બગવાન) અલૌકિક સામર્થ્ય દર્શાવવાના નથી એમ જણાવવા, ‘શૌરિ’ એમ દાદાના નામથી (તેમનો) નિર્દેશ કરેલો છે. તે બ્રાહ્મણને પણ તે (રથ)ના જ ઉપર બેસાડીને, જેમ વચ્ચે આવેલા દેશોમાં જાણ ન થાય તે પ્રમાણે એક જ રાતમાં પોતાના દેશમાંથી (બગવાને) તે દેશમાં પ્રવેશ કર્યો. તેમ ન કર્યું હોત (વચ્ચે આવેલા દેશમાં જાણ થઈ હોત) તો ત્યાંના રહેવાસીઓએ જાણર આપતાં રૂકમી બ્રાહ્મણને* અથવા બેનને દુઃખ દેત. વળી રૂકિમણીએ તેવી જ (જાણ ન થાય તેમજ પધારવાની) પ્રાર્થના કરેલી. ૬.

બગવાન નગરમાં પ્રવેશ (કરે તે) કહેવા નગરનું વર્ણન કરવા માટે, નીચેના શ્લોકમાં રાજાની બ્રમથી (નગર શણગારવાના) નિમિત્ત તરીકે થએલી પ્રવૃત્તિ જણાવે છે:—

† ‘તાદૃશો’ બદલે ‘તાદૃશે’ પાઠ જોઈએ એમ જણાય છે. ‘તાદૃશો’ લખ્યો તો તેવા (સારથિ)એ પણ, એવો અર્થ થાય.

‡ નામનો વ્યુત્પત્તિ પ્રમાણે જ અર્થ થાય તેવા અર્થવાળા (ગુણવાળા) તે અશ્વો હતા. તેમના ગુણ પ્રમાણે નામ હતાં.

* જલાહક એટલે ૧ મેઘ. ૨ એક પ્રકારનો જગલો (પક્ષી).

૧ બ્રાહ્મણ સાં (વિદર્શમાં) ન હોવા છતાં તેના ઘેર દુઃખ દે, એવો અર્થ છે. (લે) બ્રાહ્મણ સાં જાય સારે તેને દુઃખ દે, એમ પણ સંભાવે છે.

રાજા સં કુણ્ડિનપતિઃ પુત્રસ્નેહરશં ગતઃ ॥

શિશુપાલાય સ્વાં કન્યાં દાસ્યન્કર્માણ્યકારયત્ ॥૭॥

પુત્રના સ્નેહને વશ થએલો તે રાજા કુણ્ડિનપતિ પોતાની કન્યા શિશુપાલને આપવા માટે કર્મો કરાવતો હતો. ૭.

(૧) રાજા હોવાથી (૨) લીખક હોવાથી (૩) 'કુણ્ડિનમ્' 'કુડી*' એવા નાના (પદાર્થ) જેવું નગરનું નામ કહ્યું, તેનો પતિ હોવાથી અને (૪) પુત્રના સ્નેહને વશ થએલો હોવાથી, શિશુ બાલકબુદ્ધિને જ પાલયતિ વળગી રહે છે તેવા દુષ્ટ બુદ્ધિવાળા શિશુપાલને કન્યા આપવા માટે સેવકોથી નગરને શણગારવારૂપ કર્મો કરાવતો હતો. આથી એમ જણાવેલું છે કે (તે) દેશમાં ભગવાન પદાર્થો તોપણ તેઓ(દેશના લોકો)ને કાંઈ પણ અવળી શંકા થઈ નહિ. ૭.

ભગવાન નગરમાં પ્રવેશ કરે તે માટે નીચેના જે શ્લોકોથી નગરનું વર્ણન કરે છે:—

પુરં સમૃષ્ટસંસિક્તમાર્ગરથ્યાચતુષ્પથમ્ ॥

ચિત્રધ્વજપતાકામિસ્તોરણૈઃ સમલંકૃતમ્ ॥૮॥

સ્રગન્ધમાલ્યાભરણૈર્વિરજામ્બરભૂષિતૈઃ ॥

જુષ્ટં સ્ત્રીપુરુષૈઃ શ્રીમદ્ગૃહૈરગુરુધૂપિતૈઃ ॥૯॥

શહેર સારી રીતે સાફ કરેલા અને સિંચન કરેલા રાજમાર્ગો શેરીઓ અને ચતુષ્પથોવાળું, જાતજાતની ધ્વજ પતાકાથી અને તોરણોથી શણગારેલું, અને માલાઓ સુગંધી પદાર્થો અને આભરણોવાળા, સ્વચ્છ વસ્ત્રો અને ભૂષણોવાળા સ્ત્રી અને પુરૂષોથી તથા અગરનો ધૂપ કરેલા સમૃદ્ધિવાળા ઘરોથી ભરપૂર હતું. ૮-૯.

આરંભમાં સારી રીતે સાફ કરેલું એટલે ધૂળ ખંખેરી નાખીને ઉજળું કરેલું, પછી ચંદન વિગેરેથી સિંચન કરેલું (હતું). માર્ગો: રાજમાર્ગો, રથ્યા: જાતજાતની શેરીઓ, (અને) ચતુષ્પથા: ચારે તરફ રસ્તા હોય તેવાં સ્થાનો, તે (સ્થલો)માં સિંચન કરેલું (શહેર હતું) એવો અર્થ છે. એ પ્રમાણે નીચેની શોભા વર્ણવી. (આઠમા શ્લોકના) ઉત્તરાર્ધથી ઉપરની શોભા વર્ણવે છે. જાતજાતની (ધ્વજ વિગેરેથી) પણ સારી રીતે શણગારેલું (હતું). નવમા શ્લોકથી વચલા(ભાગ)નો શણગાર 'સ્ત્રીઓ તથા પુરૂષો અને ઘરોથી ભરપૂર હતું' એમ કહે છે. આથી એમ કહેલું છે કે તે નગરમાં (સ્ત્રી અથવા પુરૂષ) એકલા ન હતા. 'માલાઓ સુગંધી પદાર્થો અને આભરણોવાળા' એટલે 'જેઓની ઉપર માલાઓ સુગંધી પદાર્થો અને પુષ્પોનાં જ

* 'કુડ', 'કુડી' બોધોચિત્તો જેવાં હોઈ, નગર નાનું હતું એમ સૂચવેલ છે.

આભરણો હતાં તેવા' અને 'સ્વચ્છ વસ્ત્રો અને ભૂષણો જેમના ઉપર છે' એમ (એ વિશેષણોથી) જેઓ ઘણા જ અમંગલરૂપ હતા તેઓ પણ શણગારેલા હતા એમ કહેલું છે. 'સમૃદ્ધિવાળા ધરોથી' શબ્દથી ધરમાં સર્વ (પ્રકારની) સમૃદ્ધિ જણાવેલી છે. 'અગરનો ધૂપ કરેલા' વિશેષણથી વધારે સંપત્તિ અને વિવાહના ઉત્સવનો પ્રસંગ જણાવેલા છે. ૮-૯.

એવી રીતે લૌકિક સમૃદ્ધિનું વર્ણન કરી, નીચેના શ્લોકમાં વૈદિક અર્થની સમૃદ્ધિ જણાવે છે:—

પિતૃન્દેવાન સમમ્યર્ચ્ય વિપ્રાંશ્ચ વિધિવન્તૃપઃ ॥

ભોજયિત્વા યથાન્યાયં વાચયામાસ મજ્જલમ્ ॥૧૦॥

રાજાએ પિતૃઓ દેવો અને બ્રાહ્મણોની વિધિ પ્રમાણે સારી રીતે પૂજા કરીને, બ્રાહ્મણોને નિયમ પ્રમાણે જમાડીને, મંગલ વંચાવ્યું. ૧૦.

(રાજાએ) પિતૃઓ અને દેવોની એટલે શુભ કાર્ય કરતાં આરંભમાં પૂજતા દેવતાઓની સારી રીતે પૂજા કરી. તેમ ન કરે તો, આરંભમાં (નાંદીમુખ દેવતાની પૂજા પહેલાં)જ કન્યાનું હરણ થાય તો વિવાહ નમાલો થાય, તેથી કરવા યોગ્ય (કાર્ય) કર્યું, એમ કહેવું જોઈએ. વળી પુણ્યાહ (આ પવિત્ર દિવસ છે એમ) વંચાવતાં, 'વિધિ પ્રમાણે' એટલે વસ્ત્ર, અલંકાર વિગેરેનું દાન કરીને બ્રાહ્મણોની સારી રીતે પૂજા કરી. 'રાજાએ' શબ્દથી (તેનું તેમ કરવાનું) સામર્થ્ય જણાવ્યું. તેઓને (બ્રાહ્મણોને) સંતોષ થવામાં લોજન મુખ્ય હોવાથી, 'નિયમ પ્રમાણે લોજન કરાવીને' એમ કહેલું છે. દેવતાની પૂજા કરાવવાના સમયે નિયમ પ્રમાણે (બ્રાહ્મણોને) લોજન કરાવીને ઉત્તમ 'મંગલ' એટલે પુણ્યાહ વંચાવ્યું. ૧૦.

જેને માટે ભગવાન વધારેલા તે (રૂઢિમણી)ને (વિવાહમાં) આપવાની હોવાથી શણગારી, એમ નીચેના શ્લોકમાં કહે છે:—

સુસાતાં સુદર્તીં કન્યાં કૃતકૌતુકમજ્જલામ્ ॥

અહતાંશુકયુગ્મેન ભૂષિતાં ભૂષણોત્તમૈઃ ॥૧૧॥

કન્યાને સારી રીતે નવરાવેલી, દાંત રંગેલી, લગ્ન પ્રસંગનું મંગલ કરેલી, તાળાંજ એ રેશમી વસ્ત્રોથી અને ઉત્તમ આભૂષણોથી શણગારેલી કરી. ૧૧.

(કન્યાને) મંગલસ્નાન કરાવ્યું, પછી દાંતોનો સંસ્કાર (રંગ) પંચુ કરાવ્યો, (કારણ કે) 'સ્વેત દાંતવાળી જોવી નહિ' એવો કેટલાકનાં દેશનો રીવાજ છે. 'કન્યા' શબ્દથી (એમ જણાવેલું છે કે તેને) આપેલી ન હતી. ઘણું કરીને શિશુપાલ (વર તરીકે) સૂચવેલો જ હતો. (કોને આપવાની છે તેવો) વાણી સંબંધી પણ નિશ્ચય ભવિષ્યમાં જ થવાનો હતો. તેઓ દક્ષિણના રહીશ હોવાથી વિવાહની પહેલાંની

ક્ષણે જ કન્યા (વર) પસંદ કરવાની હતી. કૃતં કરેલું છે કૌતુકરૂપં લક્ષ પ્રસંગનું મફલમ્ મંગલ જેના વિષે તેવી (કન્યા હતી). હળદરથી જે ગાલ ઉપર લીંટીઓ વિગેરે કરેલાં હતાં, તે વિવાહ સમયે જ થાય છે, બીજા પ્રસંગે થતાં નથી. ‘તાનંજ જે રેશમી વસ્ત્રોથી શણગારેલી’ વિશેષણથી એમ કહેલું છે કે વસ્ત્ર પણ તેવાં જ (લક્ષ પ્રસંગને યોગ્ય) પહેરાવેલાં હતાં ‘અદ્વતમ્’ એટલે શાળ ઉપરથી ઉતારેલું, કાપ્યા વિનાનું. કેટલાક નવું (એવો તેનો અર્થ) કહે છે, કારણ કે તેઓના મત પ્રમાણે પાષાણ ઉપર પ્રહારનો અભાવ નવિનપણું સાચવે છે. બીજાઓ ‘પહેર્યા વિનાનું’ એવો (અર્થ કરે છે).

‘અંશુકમ્’ એટલે રેશમી વસ્ત્ર. એક પહેરાવેલું (અને) બીજું ઝોઢાડેલું એમ (જે થયાં). આબૂષણોથી પણ શણગારેલી. (વરનો) સંતકાર કરીને શણગારેલી કન્યાનું જે દાન કરે છે તે કૂકુદ કહેવાતો હોવાથી, (રાજા) કૂકુદ (થાય તે) માટે શણગારવાનું કહેલું છે. કૂ સ્વર્ગ અને પૃથ્વી કુત્સિતે હલકાં છે જેનાથી તેવી (કૂકુઃ શણગારેલી કન્યા). તેવી કન્યાનું દાન સ્વર્ગ અને પૃથ્વીના દાન કરતાં પણ ઉત્તમ છે એમ જણાવેલું છે. ૧૧.

નીચેના શ્લોકમાં વિવાહના દેવતાનું તે(કન્યા)ને સમીપપણું પ્રાપ્ત થયું એમ કહે છે:—

ચક્રુઃ સામર્ગ્યજુર્મન્ત્રૈર્વધ્વા રક્ષાં દ્વિજોત્તમાઃ ॥

પુરોહિતોઽથર્વવિદ્વૈ જુહાવ ગ્રહશાન્તયે ॥૧૨॥

ઉત્તમ બ્રાહ્મણોએ સામ ઋક્ અને યજુર્વેદના મંત્રોથી પરણુનાર કન્યાની રક્ષા કરી. અથર્વ (વેદ) જાણુનાર પુરોહિતે ગ્રહોની શાંતિ માટે હોમ કર્યા. ૧૨.

ત્રણ વેદોના મંત્રોથી રક્ષાસૂત્ર ખાંધીને, ઉત્તમ બ્રાહ્મણો એટલે મંત્ર જ્ઞેનારા ઋષિઓએ, જેવી રીતે જણાય તેવા અથવા ન જણાય તેવા પ્રકારથી કોઈ પણ (કન્યાનો) સ્પર્શ ન કરે તેવી રીતે ભગવાનને માટે જ કન્યાની રક્ષા કરી. દેવો જે પ્રકારના છે. કેટલાક હોમેલું બક્ષણ કરનારા છે અને બીજા હોમેલું બક્ષણ કરતા નથી. તે વૈકી જેઓ હોમેલું બક્ષણ કરતા નથી, તેમને (મંગલનું) વાંચન વિગેરેથી પ્રસન્ન કર્યા. હોમથી બીજાઓને પ્રસન્ન કર્યા એમ ઉત્તરાર્ધથી કહે છે. હોમ કરવામાં પુરોહિત મુખ્ય છે, કારણ કે તે હિતનો જ વિચાર કરે છે. અથર્વવેદમાં નક્ષત્રકલ્પ* અને શાંતિકલ્પ કહેલા છે, તેથી અથર્વ (વેદ) જાણુનાર શાંતિ (કરાવવાનું) જાણુ છે. ભગવાનનો ત્યાગ કરાવીને, જે (ગ્રહો) કન્યાનો નીચની સાથે સંબંધ કરાવવા ઉદ્યમ કરતા હતા, તે ગ્રહોની શાંતિ માટે હોમ કર્યા. તેમ કરવામાં ન આવે તો ગ્રહોથી

* જુદા જુદા પ્રસંગે કરવાની વિધિઓનું જેમાં નિરૂપણ છે તે વેદનું અંગ ‘કલ્પ’ કહેવાય છે.

વિદ્ય થાય, (કારણ કે) ભગવાન (કાંઈ) અલૌકિક કરતાં (કરવાના) નથી. ૧૨.

દાનથી સર્વ દોષ મટી જાય છે, તેથી (રાજાએ) દાન પણ આપ્યાં એમ નીચેના શ્લોકમાં કહે છે:—

હિરણ્યરૂપ્યવાસાંસિ તિલાંશ્ચ ગુદમિશ્રિતાન્ ॥

પ્રાદાદેનૃશ્ચ વિપ્રેભ્યો રાજા વિધિવિદાંવરઃ ॥૧૩॥

વિધિ જાણનારાઓમાં ઉત્તમ રાજાએ સોનું, રૂપું, વસ્ત્રો અને ગોળ લેળવેલા તલ અને ગાયો વિપ્રોને આપ્યાં. ૧૩.

‘હિરણ્યમ્’ સોનું સર્વ ઇચ્છાઓ પૂર્ણ કરનારું અને અગ્નિ દેવતાવાળું છે. રૂપું સોમ દેવતાવાળું છે, અને વસ્ત્ર સર્વ દેવતાવાળાં અથવા ગન્ધર્વ દેવતાવાળાં છે. તે (પદાર્થોનાં દાન)થી ત્રણ ભાગ ભાગનારાઓને* દૂર કરેલા છે. વળી તલના લાડુઓનું દાન તો સર્વ દોષોને મટાડનારું હોવાથી, ‘ગોળ લેળવેલા તલ’ આપ્યા. ‘ચ’ ‘અને’ શબ્દથી (એમ કહેલું છે કે) એકલા (ગોળ લેળવ્યા વિનાના તલ) પણ આપ્યા. વળી કન્યાને સર્વ સમૃદ્ધિ પ્રાપ્ત થાય તે માટે ગાયો આપી. વળી (આ સર્વ) વિપ્રોને (આપ્યું), કારણ કે તેઓ જ ઉત્તમ પ્રકારે પૂરું કરનારા છે. ‘રાજા’ હોવાથી ધનવાન (હતો). વિધિપૂર્વક આપેલું ફલ પ્રાપ્ત કરાવનારું થાય છે, તેથી તે (ફલની પ્રાપ્તિ) માટે, ‘વિધિ જાણનારાઓમાં ઉત્તમ’ એમ કહેલું છે. ૧૩.

એ પ્રમાણે શહેર અને કન્યા દોષ વિનાનાં હોવાનું જણાવીને, વચમાં જેઓને કાઢી મૂકવાના છે તેઓને ભગવાનના ગુણોથી જ કાઢી મૂકવાના છે એમ જણાવવા તેઓનો વૃત્તાંત નીચેના શ્લોકથી આરંભી છ શ્લોકોથી કહે છે:—

एवं चेदिपती राजा दमघोषः सुताय वै ॥

कारयामास मन्त्रज्ञैः सर्वमभ्युदयोचितम् ॥૧૪॥

એવી રીતે એદિપતિ રાજા દમઘોષ પુત્રને માટે મંત્ર જાણનારાઓ પાસે ઉદ્યને યોગ્ય સર્વ (કાર્ય) કરાવતો જ હતો. ૧૪.

આરંભમાં વિવાહ સંસ્કાર હોવાથી, પિતા જ તેના સંસ્કારો કરતો હતો એમ જણાવે છે. જેમ રૂકિમણીના (સંસ્કાર) તેના પિતાએ કર્યા, એવી રીતે એદિપતિ દમઘોષે પણ પુત્ર શિશુપાલના (હિત) માટે, ‘(તેનો) વિવાહ થશે જ’ એવા વ નિશ્ચયથી (ઉદ્યને યોગ્ય કાર્ય) કરાવ્યાં. ‘રાજા’ શબ્દથી તેનું પણ સામર્થ્ય (જણાવેલું છે). ‘દમઘોષ’ શબ્દથી (એમ કહેલું છે કે તેનામાં) દમ એટલે શાંતિનો ઘોષ જ હતો, પરંતુ તેનામાં શાંતિ ન હતી. શાંતિ વગરનાએ કરેલું (કાર્ય)

* સોનું, રૂપું અને વસ્ત્રનાં દાન કર્યાં તેથી તેમના દેવતા અગ્નિ, સોમ અને ગન્ધર્વ કન્યા ઉપરથી પોતાનો અધિકાર ઉઠાવી લીધો, એવો અર્થ જણાય છે.

સક્લ ચતું નથી અથવા સિંહની* પેઠે અક્ષરોનો ફેરફાર કરવો (એટલે) ‘મદ્ધોષ’ એવો અર્થ (થાય) છે. તેથી ગાંડપણને લીધે ભગવાનનો વિચાર કર્યા વિના તેણે તેમ ઉદયને યોગ્ય જ (કર્મ) કર્યું, પરંતુ ઉદયવાળું (કર્મ) ન કર્યું. ૧૪.

એવો ઉન્મત્ત સેનાવાળો શહેર (કુંડિન) તરફ ગયો એમ નીચેના શ્લોકમાં કહે છે:—

મદચ્યુદ્ધિર્ગજાનીકૈઃ સ્વન્દનૈર્હૈમમાલિભિઃ ॥

પત્યશ્વસંકુલૈઃ સૈન્યૈઃ પરીતઃ કુન્દિનં યયૌ ॥૧૫॥

મદ ઝરતા હાથીઓની સેનાઓ, સુવર્ણની માલાઓવાળા રથો, પાયદળ અને ઘોડેસ્વારથી ભરપૂર સૈન્યોથી વીંટાએલો તે કુંડિન ગયો. ૧૫

(૧) સાઠ વર્ષના મદ ઝરતા હાથીઓ (હતા). હાથીઓ સેનારૂપ હતા એમ જણાવવા તે પ્રમાણે કહેલું છે. વળી (૨) સુવર્ણની માલાઓવાળા રથો હતા. (૩) પાયદળ અને (૪) ઘોડેસ્વારો. એ પ્રમાણે ચાર અંગવાળી સેના સહિત યુદ્ધ (કરવા) માટે જ તે કુંડિનપુર ગયો, પરંતુ વિવાહ માટે ગયો નહતો. નહિ તો (વિવાહ માટે ગયો હોત તો) વિવાહની સામગ્રી પણ લઈ જાત. ૧૫.

ભવિષ્યમાં તેને ભગાડી મૂકવા માટે, નીચેના શ્લોકમાં આરંભમાં (તેનું) સન્માન (કર્યું) તે કહે છે:—

તં વૈ વિદર્ભાધિપતિઃ સમભ્યેત્યાભિપૂજ્ય ચ ॥

નિવેશયામાસ મુદા કલ્પિતે વાધિવેશને ॥૧૬॥

વિદર્ભના અધિપતિએ નક્કી તેની પહેલાં જઈ અને પૂજા કરીને, આનંદથી ખનાવેલા ઉતારામાં સુકામ કરાવ્યો. ૧૬.

વિદર્ભ દેશના અધિપતિ (એટલે) વધારે નહિ જાણનારાએ નક્કી સમભ્યેત્ય તેની પહેલાં જઈ, જેમ ઘેર આવનારની પૂજા કરવી જોઈએ તેમ પૂજા કરીને, ‘ચ’ ‘અને’ શબ્દ હોવાથી વધારે (કાંઈ) નહિ કરીને, મુદા આનંદથી ખનાવેલા ઉતારામાં (સુકામ કરાવ્યો), પરંતુ કુદરતી ઉત્તમ (ઉતારામાં સુકામ કરાવ્યો) નહિ, અથવા આ એટલે થોડા ખનાવેલા (ઉતારા)માં, અથવા અકલ્પિતે નહિ ખનાવેલા વાડી વિગેરેમાં (તેનો) સુકામ કરાવ્યો. ૧૬.

ત્યાં જ બધા દુષ્ટો ભેગા થયા, એમ નીચેના શ્લોકોમાં કહે છે:—

તત્ર શાલ્વો જરાસંધો દન્તવક્રો વિદૂરથઃ ॥

આજગ્મુથૈષ્યપક્ષીયાઃ પૌન્દ્રુકાઘાઃ સહસ્રશઃ ॥૧૭॥

* દિનસ્તિ હિંસા કરે છે તે સિંહ. દિન્ન ધાતુ ઉપરથી અક્ષરોનો ફેરફાર કરવાથી ‘સિંહ’ શબ્દ થયો છે, તેમ અક્ષરોનો ફેરફાર કરવાનો છે, એટલે ‘દમધોષ’ને બદલે ‘મદ્ધોષ’ નામ થાય.

કૃષ્ણરામદ્વિષો યત્તાઃ કન્યાં ચૈવાય સાધિતુમ્ ॥

યદ્યાગત્ય હરેત્કૃષ્ણો રામાચૈર્યદુભિર્હતઃ ॥૧૮॥

યોત્સ્યામઃ સંહતાસ્તેન ઇતિનિશ્ચિતમાનસાઃ ॥

આજગ્મુર્મુજઃ સર્વે સમગ્રબલવાહનાઃ ॥૧૯॥

ત્યાં શાલ્વ, જરાસંધ, દંતવક્ર, વિદૂરથ, પૌંડ્રુક વિગેરે હજારો શિશુપાલના પક્ષવાળાઓ, શ્રીકૃષ્ણ અને બલભદ્રના શત્રુઓ શિશુપાલને કન્યા પ્રાપ્ત કરાવવા પ્રયાસ કરનારા આવ્યા. 'જો બલભદ્ર વિગેરે યાદવોથી વીંટાએલા શ્રીકૃષ્ણ આવીને (કન્યાનું) હરણ કરે તો (આપણે) એકઠા થઈ તેમની સાથે યુદ્ધ કરશું' એ પ્રમાણે મનમાં નિશ્ચય કરેલા બધા રાજાઓ (પોતાનાં) બધાં સૈન્ય અને વાહનો સાથે આવ્યા. ૧૭-૧૯

વિદૂરથ દંતવક્રનો ભાઈ હતો. ચાર મુખ્ય (શિશુપાલના પક્ષવાળાને) કહેલા છે. બીજા પણ શિશુપાલના પક્ષવાળાઓ આવ્યા; અને પૌંડ્રુક એટલે મિથ્યાવાસુદેવ વિગેરેએ પણ ત્યાં જ મુકામ કર્યો. તેઓ એક સ્થલે રહ્યા તેનું કારણ તેમનો મુખ્ય ગુણ 'શ્રીકૃષ્ણ અને બલભદ્રના શત્રુઓ' શબ્દથી કહેલો છે, કારણ કે તેઓએ આવીને બીજું કંઈ (કાર્ય) કરવાનું નહતું. 'આપણે એકલા (યુદ્ધ કરવા) શક્તિવાળા નથી, હરકોઈ મિષથી ભગવાનને જીતવા બોધ્યો' તે માટે, અને શિશુપાલ ઉપર પોતાનો ઉપકાર જણાવવા માટે, અરિમિત્ર (શત્રુનો શત્રુ મિત્ર એ) ન્યાય પ્રમાણે આવ્યા, એમ 'શિશુપાલને કન્યા પ્રાપ્ત કરાવવા પ્રયાસ કરનારા થઈ આવ્યા' શબ્દોથી કહેલું છે.

'(વરને) બોલાવીને કન્યા આપવાની છે. (શિશુપાલને આપશે) તેમાં શું સંદેહ?' એવી શંકા થાય, તેથી 'જો (બલભદ્ર વિગેરે યાદવોથી વીંટાએલા શ્રીકૃષ્ણ) આવીને....' કહેલું છે. ભગવાને તેઓના હૃદયમાં તેમજ જણાવેલું, કારણ કે શ્રીકૃષ્ણ સ્ત્રીઓનું હિત કરનારા છે. 'બલભદ્ર વિગેરે યાદવો સહિત આવીને (શ્રીકૃષ્ણ) જો હરણ કરશે તો (આપણે) યુદ્ધ જ કરશું', પરંતુ બીજું સામર્થ્ય (આપણામાં) નથી, એવો ભાવ છે. (લેગા થઈને યુદ્ધ કરશું) એવા નિશ્ચયવાળું મન છે જેઓનું તેવા (તેઓ હતા); તેથી જ બધા સમર્થ સૈન્ય અને વાહનોવાળા થઈને આવ્યા. 'રાજાઓ' શબ્દથી (એમ જણાવ્યું છે કે) તેઓને તે સંપત્તિ કુદરતથી પ્રાપ્ત થએલી હતી. ૧૭ થી ૧૯.

આ વાત પ્રસિદ્ધ થઈ એમ જણાવવા, ભગવાને કહેલ ન હોવા છતાં બલભદ્ર વિગેરે આવ્યા, એમ નીચેના બે શ્લોકથી કહે છે:—

શ્રુત્વૈતદ્ભગવાન્ રામો વિપક્ષીયવલોદયમ્ ॥

કૃષ્ણં ચૈકં ગતં હતું કન્યાં કલહશક્તિઃ ॥૨૦॥

વલેન મહતા સાર્થં ભ્રાતૃસ્નેહપરિપ્લુપ્તઃ ॥

લરિતઃ કુણ્ડિનં પ્રાગાદ્ગજામ્બરથપત્તિભિઃ ॥૨૧॥

સામા પક્ષવાળાઓના સૈન્યનો આ પ્રયાસ સાંભળીને અને શ્રી-કૃષ્ણ એકલા કન્યાનું હરણ કરવા ગયા છે એ સાંભળીને કળઓ થશે એમ નિશ્ચય કરીને, બાઈના સ્નેહથી તરખોળ થએલા ભગવાન રામ હાથી, ઘોડેસ્વાર, રથ અને પાંચદળવાળા મોટા સૈન્ય સાથે ઉતાવળથી કુંડિન આવ્યા. ૨૦-૨૧.

સાંભળેલું સત્ય હતું એમ 'ભગવાન' શબ્દથી (જણાવેલું છે). 'રામ' એટલે સાધનરૂપ.* વળી ભગવાન એકલા જ કન્યાનું હરણ કરવા ગયા હતા, તેથી કળઓ થશે એવી તેમને શંકા થઈ. કળઓ થશે એવો નિશ્ચય કરીને, મોટા સૈન્ય સાથે તે ઉતાવળથી કુંડિન આવ્યા.

'ભગવાન (યુદ્ધમાં જીતશે તે) વિષે શું સંદેહ હોય? શા માટે (રામ) એ પ્રમાણે (કુંડિન) ગયા?' એવી શંકા થાય, તેથી 'બાઈના સ્નેહથી તરખોળ થએલા' વિશેષણ યોજેલું છે. લૌકિકની દૃષ્ટિ પ્રમાણે અને સ્નેહને લીધે ગયા, એવો અર્થ છે. ૨૦-૨૧.

એ પ્રમાણે બધી ગોઠવણનું વર્ણન કરીને, ઘણી જ ઇચ્છા થાય ત્યારે જ ભગવાન પધારતાં હોવાથી, નીચેના શ્લોકથી આરંભી સાડાસાત શ્લોકોથી રૂક્મિણીની (ભગવાન પધારે એવી) ઇચ્છાનું નિરૂપણ કરે છે:—

ભીષ્મકન્યા વરારોહા કાઙ્ગન્ત્યાગમનં હરેઃ ॥

પ્રત્યાપત્તિમપશ્યન્તી દ્વિજસ્યાચિન્તયત્તદા ॥૨૨॥

હરિના પધારવાની રાહ જોતી સુંદર નિતંબવાળી ભીષ્મકની કન્યા બ્રાહ્મણની પ્રત્યાપત્તિ નહિ જોતાં, તે સમયે (નીચે પ્રમાણે) વિચાર કરવા લાગી. ૨૨.

(રૂક્મિણી) 'ભીષ્મકની કન્યા' હોવાથી સ્વતંત્રપણાથી રહી શકતી નહતી; કારણ કે તે પિતા બચાનક હતો અને કન્યા સ્વતંત્ર હોતી નથી. કન્યા હોવાથીજ લોકમાં નિંદા થતી ન હતી. 'સુંદર નિતંબવાળી' વિશેષણથી ભોગ (કરવા) યોગ્ય અવસ્થા જણાવેલી છે, તેથી (કન્યાનું શિશુપાલને) દાન થયા પછી તરતજ સર્વ નાશ (થવાનું) સૂચવેલ છે. તેથી ઘણી દુઃખી થએલી, બીજો ઉપાય નહિ મળતાં, હરિ એટલે સર્વ દુઃખ હરનારના જ પધારવાની રાહ જોતી થઈ. પછી પોતાની પ્રત્યાપત્તિ નહિ જોતાં તે સમયે દ્વિજસ્ય એટલે દ્વિજનું સિંતન કરવા લાગી, અથવા

* રમણ કરાવે તે 'રામ' એ વ્યુત્પત્તિ પ્રમાણે રમણના સાધનરૂપ છે.

દ્વિજની પ્રત્યાપત્તિ (નહિ જોતાં વિચારવા લાગી). ' પ્રત્યાપત્તિ ' એટલે ' પોતાનાં સ્થાનથી બ્રહ્મ થએલાને પાછી પોતાનાં સ્થાનની પ્રાપ્તિ થાય તે '. (રૂકિમણી) પોતે પણ ભગવાન પાસેથી વિખૂટી પડેલી હતી, અને ફરી ભગવાનની પ્રાપ્તિ નહિ થતાં, (ભગવાનની) પ્રાપ્તિ કરાવનાર બ્રાહ્મણનો જ વિચાર કરતી હતી. ૨૨.

તે શુભોદી પણ અધિક હતી એમ જણાવવા, નીચેના શ્લોકથી આરંભી સાડાત્રણ શ્લોકોથી તેની ચિંતાનું નિરૂપણ કરે છે:—

અહો ત્રિયામાન્તરિત ઉદ્વાહો મે ડ્વપરાધસઃ ॥

નાગચ્છત્યરવિન્દાક્ષો નાહં વેદમ્યત્ર કારણમ્ ॥

સોઽપિ નાવર્તેત્તદ્યાપિ મત્સંદેશહરો દ્વિજઃ ॥૨૩॥

અહો ! અદ્ય બાગ્યવાળીનો મારો વિવાહ રાત પછી જ થવાનો છે. કમલનયન પધારતા નથી, આનું કારણ હું જાણતી નથી. હજી સુધી પણ મારો સંદેશ લઈ જનાર તે બ્રાહ્મણ પણ પાછો આવ્યો નથી. ૨૩

ત્રિયામા એટલે રાત. તે (રાત) પછી જ વિવાહ થવાનો છે. એકજ રાત (અત્યારના સમય અને વિવાહની) વચ્ચે છે, એવો અર્થ છે. ' ત્રિયામા '* કહી, તેથી થોડો સમય (બાકી) હોવાનું સૂચવેલું છે. તેથી આવતા દિવસે મોટો પ્રલય જ (થવાનો) છે એવી ચિંતા છે. ' અદ્ય બાગ્યવાળીનો ' એટલે થોડું (બાગ્ય) પ્રાપ્ત કરેલીનો. જો ઘણું બાગ્ય પ્રાપ્ત કરેલું હોત, તો ઇચ્છેલું (કાર્ય) તરતજ પાર પડત. (બાગ્ય સંબંધી) સંદેહને લીધે ' અદ્ય ' શબ્દ કહેલો છે. ' કમલનયન પધારતા નથી ' શબ્દોથી ચિંતાનો બીજો ભારે વિષય કહેલો છે. (' કમલનયન ' એટલે) દષ્ટિથી જ દુઃખનો નાશ કરનાર. (તે પધારતા નથી), આનું કારણ હું જાણતી નથી.

' પધારવાનો સમય થયો નથી. એ પ્રશ્ન ચિંતા કેમ કરે છે ? ' એવી શંકા થાય, તેથી ' તે (બ્રાહ્મણ) પણ પાછો આવ્યો નથી ' એમ કહેલું છે. (બ્રાહ્મણ આવ્યો હોત તો ભગવાન) પધારે છે એમ જાણવામાં આવતાં ચિંતા ન થાત. વળી પધારવાનો સમય નજીક છે. તેથી (ભગવાન પધારવાના નથી એવો) એક પ્રકારનો નિર્ણય થાય તો (મારી) માંદગી ઉત્પન્ન કરવી જોઈએ, કે જેથી આવતી કાલે વિવાહ ન થાય.

' અપિ ' ' (બ્રાહ્મણ) પણ ' શબ્દથી (એમ સૂચવેલ છે કે) ભગવાને બીજો (સંદેશનો ઉત્તર લાવનાર) મોકલ્યો હોય, તે પણ (ઉત્તર લાવેલ નથી). ' અદ્યાપિ ' ' હજી સુધી ' શબ્દથી (એમ જણાવ્યું છે કે) સમય નજીક આવ્યો છે.

* ' યામ ' એટલે ત્રણ કલાકનો સમય. ત્રણ યામના નવ કલાક થાય. તેથી રાતના બાર કલાકને બદલે નવ કલાકના સમયવાળો ' ત્રિયામા ' શબ્દ યોજ્યો, તેથી સમય થોડો જ બાકી હોવાનું સૂચ્યું.

‘પ્રાક્ષણો કયાંક તપ કરતા હશે. તેમના આવવામાં નિયમ કેવો?’ એવી શંકા થાય, તેથી ‘મારો સંદેશ લઈ જનાર’ વિશેષણ યોજેલું છે. જે સંદેશ લઈ જાય છે (તે પાછો ઉત્તર આપવા આવવો જ જોઈએ). તેમાં પણ ‘દ્વિજઃ’ પ્રાક્ષણ એટલે સત્ય જોલનાર. જીને જન્મ સત્ય (જોલવા) માટે જ (ધારણ કરે છે). ૨૩.

નીચેના શ્લોકમાં તે વિષયના કારણની પોતે જ કલ્પના કરે છે:—

અપિ મય્યનવદ્યાત્મા દૃષ્ટ્વા કિશ્ચિજ્જુગુપ્સિતમ્ ॥

મત્પાણિગ્રહણે નૂનં નાયાતિ હિ કૃતોદયમઃ ॥૨૪॥

એમ હશે કે મારો હાથ ગ્રહણ કરવાની તૈયારી કરેલા દોષરહિત (ભગવાન) જરૂર મારામાં કાંઈક દૂષણ જાણીને આવતા નથી. ૨૪.

‘અપિ’ ‘એમ હશે’ શબ્દ અટકળ દર્શાવવા યોજેલ છે. ભગવાન દોષરહિત છે. આરંભમાં મારો હાથ ગ્રહણ કરવાની તૈયારી કરીને પણ, પ્રાક્ષણને પણ ‘(મારી) સાથે લઈ જઈશ’ એવા વિચારથી (પોતાની પાસે) રાખીને, બાઈ તરફના પક્ષપાતરૂપ, અથવા તે(વા પક્ષપાત)નું કારણ બનેલ પહેલાંના જન્મમાં થયેલ (મારું) કાંઈક દૂષણ જોઈને પછી આવ્યા નહિ. તેથી ઝડપથી આવવાની શક્તિ વિનાનો પ્રાક્ષણ પણ આવ્યો નથી, એવું (થયું હશે). ‘મારો હાથ ગ્રહણ કરવાની તૈયારી કરેલા હોવા છતાં જરૂર આવતા નથી’ શબ્દોથી તે અર્થ કહેલો છે. ૨૪.

‘કેટલીક દોષવાળી (કન્યા)ઓ પણ પરણવામાં આવે છે, કારણ કે સર્વ પ્રકારે દોષ વિનાની હોતી નથી. તેમ (સર્વ પ્રકારે દોષ વિનાની જ પરણાતી) હોય તો (ભગવાન) કોઈને પણ પરણે નહિ’ એવી શંકા થાય, તો તે સત્ય છે. ત્યાં (દોષવાળી કન્યાઓમાં) અદૃષ્ટ (પરણવાની) પ્રેરણા કરાવનારું હોય છે. મારે તો તેવું પણ નથી, એમ નીચેના શ્લોકમાં કહે છે:—

દુર્ભગાયા ન મે ધાતા નાનુકૂલો મહેશ્વરઃ ॥

દેવી વા વિમુક્ષા ગૌરી રુદ્રાણી ગિરિશા સતી ॥૨૫॥

મને દુર્ભાગિનીને પ્રદા અનુકૂલ નથી, મહેશ્વર અનુકૂલ નથી, અથવા દેવી ગૌરી એટલે રુદ્રની પત્ની સતી ગિરિશા મારાથી વિમુખ છે.

(મારા) પતિ તો શ્રીકૃષ્ણ જ છે. (જો તે) નહિ પધારે તો હરકોઈ પ્રકારે ગાભરી થયેલી પણ ત્યાં (તેમની પાસે) જઈશ, કારણ કે પ્રદાએ (મારા) પતિ તરીકે ભગવાનને જ નક્કી કરેલા છે. પરંતુ દુર્ભાગિની થઈશ. તેથી દુર્ભાગિની થાઉં તેવું (મારું) ભાગ્ય હોવાથી, પ્રદા પણ (મને) અનુકૂલ થયા નથી. જો (પ્રદા) અનુકૂલ હોત તો તો હમણાં જ ભગવાન પધારત, (અને) તેથી (હું) દુર્ભાગિની પણ ન થાત.

‘ સૌભાગ્ય શિવને અધીન છે, અથવા પાર્વતીને અધીન છે ’ એવી શંકા થાય, તેથી ‘ મહેશ્વર અનુકૂલ નથી ’ એમ કહેલું છે. અથવા દેવતારૂપ દુર્ગા, (તેની) આરાધના કરેલી નહિ હોવાથી (મારાથી) વિમુખ છે, કારણ કે તે ગૌરી એટલે ગુરૂની પત્ની છે, (અને) ગુરૂ ઉપદેશ કરે છે, (જ્યારે) તેમની શક્તિ ભાગ્ય પ્રાપ્ત કરાવે છે. ‘ રૂદ્રની પત્ની (ગિરિશા) ’ શબ્દથી તે જ સંબંધ પ્રકટ કરે છે, કારણ કે રૂદ્ર ગુરૂ છે, અને (ગૌરી) પોતે ગિરિશા છે. ‘ સતી ’ એ શબ્દથી તેના પતિવ્રત-પણાનું ખલ પણ સૂચવેલું છે. ૨૫.

એવી રીતે ચિંતામાં કેટલોક સમય વીત્યો ત્યારે વધારે ચિંતા થવા મંડી, એટલે તે(ચિંતા)નો નાશ કરનારું શુકન થયું એમ નીચેના શ્લોકમાં કહે છે:—

एवं चिन्तयती बाला गोविन्दहृतमानसा ॥

न्यमीलयत कालज्ञा नेत्रे चाश्रुकलाकुले ॥૨૬॥

એવી રીતે વિચાર કરતી, ગોવિંદથી હરાએલાં મનવાળી, કાલ જાણનારી બાલાએ આંસુનાં બિંદુથી ભરાએલાં(પોતાનાં)નેત્રો મીંચી દીધાં.

‘ બાલા ’ એટલે મુઘ્ધા, અને તે પણ ગોવિંદથી હરાએલાં મનવાળી હતી. (તે) વિહ્વલ થતાં, રૂદ્રન આવવા મંડયું ત્યારે, જેનું મંગલ કરાએલું (વંચાએલું) છે તેવી (સ્ત્રી)એ તે (રૂદ્રન) કરવું યોગ્ય નહિ હોવાથી, આંસુનાં બિંદુથી ભરાએલાં (પોતાનાં) નેત્રો તેણે મીંચી દીધાં.

‘ આવી સ્થિતિમાં રૂદ્રન યોગ્ય છે, તેથી (નેત્રો) કેમ મીંચી દીધાં ? ’ એવી શંકા થાય, તેથી ‘ કાલ જાણનારી ’ વિશેષણ યોજેલું છે. (નેત્રો મીંચી દીધાં), કારણ કે ‘ આ શુભ કાલ છે ’ એમ તે ગ્રહો અનુકૂલ હોવાથી જાણતી હતી. તેથી ભગવાન જ પધારશે એવો નિશ્ચય કરીને, તેણે તેમ કર્યું (નેત્રો મીંચી દીધાં), એવો અર્થ છે. ૨૬.

વળી માત્ર કાલના જ્ઞાનને લીધે જ તે શાંત રહી નહતી, પરંતુ અવયવોના સ્કુરવાથી તેને શુકન પણ થયાં, એમ નીચેના શ્લોકમાં કહે છે:—

एवं बध्वाः प्रतीक्षन्त्या गोविन्दागमनं नृप ॥

वाम ऊर्ध्वजो नेत्रमस्फुरन् प्रियभाषिणः ॥૨૭॥

હે નૃપ ! એ પ્રમાણે પરણનારી (રૂકિમણી) ગોવિંદના પધારવાની રાહ જોતી હતી ત્યારે, પ્રિય સૂચવનારાં ડાબા (અંગના) સાથળ ભુજા અને નેત્ર ફરક્યાં. ૨૭.

વધૂઃ એટલે જેના વિવાહનો સમય આવેલ છે તેવી (પરણનારી), અથવા સર્વ તરફથી જેનું રક્ષણ થાય છે તેવી (તે) ગોવિંદના પધારવાની રાહ જોતી હતી ત્યારે ઉત્તરાર્ધમાં જણાવેલ શુકન થયું. (શરીરના) ડાબા (ભાગ)માં સાથળ ભુજા

અને નેત્ર ફરક્યાં. ડાબા અંગમાં સાથળ વિગેરે ત્રણનું ફરકવું સ્ત્રીઓને શુભ સૂચવનારું છે. 'પ્રિય સૂચવનારાં' એ ત્રણેનું વિશેષણ છે. શુભ સૂચવનારાં એવો (તેનો) અર્થ છે. આ હરકોઈનો (શુભ) દર્શાવનાર હોવાથી, તે નપુંસક જાતિનું* નથી અથવા આ (સાથળ વિગેરે ત્રણ) પ્રિય બોલનારના સંબંધવાળાં (ફરક્યાં), એટલે હું પ્રિય (વૃત્તાંત) સાંભળીશ, એવો ભાવ છે. ૨૭.

તે પછી તરતજ બ્રાહ્મણ આવ્યો, એમ પછી નીચેના શ્લોકમાં કહે છે:—

अथ कृष्णविनिर्दष्टः स एव द्विजसत्तमः ॥

अन्तःपुरचरिं देवीं राजपुत्रीं ददर्श ह ॥૨૮॥

પછી શ્રીકૃષ્ણે મોકલેલો તે જ ઉત્તમ દ્વિજ અંતઃપુરમાં રહેનારી દેવી રાજપુત્રીને મળ્યો. ૨૮.

જો તે(બ્રાહ્મણ)નું તે જ સમયે આવવાનું કાકતાલીયઈ હોય, તો તે ભગવાન માટે જ રાહ જોતી હતી એવું વર્ણન કર્યું છે, એમ ન થાય. તેથી તેમ (બ્રાહ્મણનું તે જ સમયે આવવાનું કાકતાલીય) ન હતું એમ જણાવવા, 'જેમણે મારા માટે લોકના ધર્મો તજ્યા છે' (શ્રીમદ્ભાગવત ૧૦-૪૩-૪) વાક્ય પ્રમાણે ભગવાને જ તે સમયે (તેને) મોકલ્યો, એમ 'શ્રીકૃષ્ણે મોકલેલો' વિશેષણથી કહેલું છે. બંને પ્રકારનાં તેમના (શ્રીકૃષ્ણના) નિશ્ચયને લીધે ખાસ તે આવ્યો એમ (કહેલું છે.) જૂદો આરંભ દર્શાવનારો 'અથ' 'પછી' શબ્દ પણ ભગવાને જ તેમ કર્યું (તેને મોકલ્યો) એમ જણાવવા યોગ્ય છે. 'ઉત્તમ દ્વિજ'નો અર્થ (નીચે પ્રમાણે):— ભગવાનનો ભક્ત ઘણો જ પ્રિય છે. તેથી તેનાથી સર્વ દુઃખો દૂર થાય તે યોગ્ય જ છે. દ્વિજ જ મિત્ર છે, તેમાં પણ સંદેશ લઈ જનારો વધારે સારો (મિત્ર) છે, અને તેમાં પણ ત્યાં (ભગવાન પાસે) ગએલો, ભગવાનની મિત્રતા પ્રાપ્ત કરેલો ઉત્તમઈ હોય છે, તેથી જ અંતઃપુરમાં રહેનારી હોવા છતાં રાજપુત્રીને તે પોતે જ મળ્યો.

* ऊरुः સાથળ મુજઃ જુજ એ બે નરજાતિના શબ્દો છે, અને નૈત્રમ્ નેત્ર નપુંસક છે તેથી વ્યાકરણના નિયમ પ્રમાણે ત્રણેનું એક વિશેષણ હોય તો તેનું નપુંસક રૂપ થવું જોઈએ, પ્રિયમાષિણઃ ત્રણેનું વિશેષણ હોવા છતાં નરજાતિનું છે, તેથી આ ખુલાસો કરેલો છે. બ્રહ્મી-વાર જે જાતિના શબ્દો વધારે હોય તે જાતિવાળું વિશેષણનું રૂપ લેવાય છે.

છે કાગડાને તાડ ઉપર બેસવું અને તાડનું પડવું એકજ સમયે થાય તે અકસ્માત છે, કારણ કે કાગડાના બારથી તાડ પડેજ નહિ. તેથી 'કાકતાલીય' એટલે 'અકસ્માતથી થએલું' એવો અર્થ છે.

† પાછળ શ્લોક ૩ માં જણાવેલ રાજાઓને નસાડવાનો અને રૂકિમણીનું હરણ કરવાનો એવા બે પ્રકારના નિશ્ચયને લીધે.

§ (૧) દ્વિજ હોવાથી મિત્ર (સત્) છે. (૨) સંદેશ લઈ જનારો હોવાથી તેથી વધારે સારો 'સત્તર' છે અને (૩) ભગવાનની મૈત્રી પ્રાપ્ત કરેલો હોવાથી 'સત્તમ' છે.

(રૂકિમણ્ણીએ કરેલાં) ભગવાનનાં ચિંતનને લીધે, તેમના (ભગવાનના) આવેશથી તે દેવતા*જ થઈ. જેવા પ્રાક્ષણમાં ત્રણ ગુણો હતા, તેવા તેનામાં પણ હતા. આધ્યાત્મિક વિગેરે ત્રણ (રૂકિમણ્ણીના ગુણો કહેવા માટે (તેનાં) ત્રણ વિશેષણો (કહેલાં) છે. 'હ' શબ્દ આશ્ચર્ય દર્શાવવા યોજાવેલો છે. ૨૮.

પછી જે થયું તે નીચેના શ્લોકમાં કહે છે:—

સા તં પ્રહૃષ્ટવદનમવ્યગ્રાત્મગતિં સતી ॥

આલક્ષ્ય લક્ષણાભિજ્ઞા સમપૃચ્છચ્છુચિસ્મિતા ॥૨૯॥

તે લક્ષણ જાણનારી સતીએ તેને હર્ષ પામેલ સુખવાળો અને ગભરાટ વિનાની ચાલવાળો જોઈને, શુદ્ધ હાસ્યવાળી થઈ પ્રશ્ન કર્યો. ૨૯

મનથી વિચારવાનું ક્યાં અને પદાર્થની પ્રાપ્તિ ક્યાં ? તેથી તેવા દુર્લભ હોય તેમ (વિચારતાં જ આવી પહોંચેલા) તેને જોઈને તેણે (રૂકિમણ્ણીએ) પ્રશ્ન કર્યો.

' (પ્રાક્ષણના) અંગની ચેષ્ટાઓના જ્ઞાનથી જ તેણે નિશ્ચય કેમ ન કર્યો ? ' એવી શંકા થાય, તેથી ' હર્ષ પામેલ સુખવાળો....' કહેલ છે. પ્રાક્ષણના બે ગુણો જોઈને, (૧) (ભગવાને) વિવાહ (કરવા)નો સ્વીકાર કરેલ છે અને (૨) પધારવાના છે એમ તેણે જાણ્યું; કારણ કે (૧) સુખ ઉપરના હર્ષથી (વિવાહનો) સ્વીકાર (અને) (૨) ધીરે ધીરે (તેના) આવવાથી બીજા કાંઈ (કાર્ય) કરવાનું નથી એમ સૂચવનારી (ભગવાનની) પધરામણી (જણાયાં). તેને પણ લક્ષણથી જ્ઞાન થવાનાં બે કારણો. ' લક્ષણ જાણનારી સતી ' શબ્દોથી કહેલાં છે. (તેને) પતિવ્રતપણાના ધર્મને લીધે અને શાસ્ત્રથી પણ (તેવું) જ્ઞાન (થયું).

આ (ઉપર વર્ણવેલ જ્ઞાન) અનુમાનથી થએલું હતું, જાણેલું ન હતું, તેથી (તે) જાણવા છતાં સત્ય (ચોક્કસ) નિર્ણય થાય તે માટે પ્રશ્ન કર્યો. ' શુદ્ધ હાસ્ય (વાળી થઈ) ' કારણ કે હર્ષને લીધે મંદ હાસ્ય થયું, અને પ્રાક્ષણ તરફ તે (હાસ્ય) શુદ્ધ જ હોય. અથવા ' (વિગ્રે) ઇચ્છેલું પ્રાપ્ત કરાવેલ હોવાથી લૌકિક (પુરૂષો) જેવું હાસ્ય હશે ' એવી શંકા થાય, તેથી તે દૂર કરવા (હાસ્યનું) શુદ્ધપણું કહેલું છે. ૨૯.

પછી નીચેના શ્લોકમાં પ્રાક્ષણે કહેલાં બે વચનો જણાવે છે:—

તસ્યા આવેદયત્ પ્રાપ્તં સરામં યદુનન્દનમ્ ॥

ઉક્તં ચ સત્યવચનમાત્મોપનયનં પ્રતિ ॥૩૦॥

ખલભદ્ર સહિત યદુનંદન પધારેલા (હોવાનું) અને (રૂકિમણ્ણીને) પોતાની પાસે લઈ જવાનું જે સત્યવચન કહેલું તે (તેણે) તેને કહ્યું. ૩૦.

ભગવાન પધારેલા હોવાનું કહ્યું. બીજા (કોઈ) માટે પણ પધારેલા હોવાનું

* આ ' દેવી ' શબ્દનો અર્થ કરેલો છે.

સંભવે, તેથી તેમ ન હતું એમ જણાવવા (ભગવાને જે) કહેલું તે કહ્યું. લડાઈ થાય તો પણ ભય ન રહે અને તે(રૂક્મિણી)નો મનોરથ પૂર્ણ થાય તે માટે 'બલભદ્ર સાથે' (પધારેલા હોવાનું કહ્યું). તેમ કરવાનું (પધારવાનું) કારણ (ભગવાનનો) ભક્ત ઉપર કૃપા કરવાનો ગુણ હતો, એમ 'યદુનંદન' શબ્દથી કહેલું છે; કારણ કે પિતાની આજ્ઞાનું ઉદ્ધંધન કરનાર યદુને પણ (પોતાનો) ભક્ત હોવાને લીધે જેમણે આનંદ કરાવ્યો, તે (પોતાના) તેજ સ્વભાવને લીધે તને પણ આનંદ કરાવશે (એવો તેનો ભાવાર્થ છે).

'સ્ત્રીઓ પાસે, મશ્કરીમાં, વિવાહમાં....(અસત્ય) નિંદાપાત્ર નથી' વાક્ય પ્રમાણે (ભગવાને) કદાચ અસત્ય કહેલું હોય, (તેથી) તેવું ન હતું એમ જણાવવા 'સત્ય વચ્ચેન' શબ્દ યોજેલ છે. 'જ' 'અને' શબ્દથી (એમ કહેલું છે કે) ભગવાને જે પોતાનો અભિપ્રાય (પ્રાક્ષણને) જણાવેલો, તે પણ (તેણે રૂક્મિણીને) કહ્યું. માત્ર વિવાહ માટે જ (આવીશ એમ) નહિ, પરંતુ (મારી) પાસે લઈ જવા માટે (આવીશ) એટલે (મારી) પાસે જ લઈ જઈશ એટલે જેટલું ઇચ્છેલું તેટલું પ્રાપ્ત થશે. 'ઉપગમનમ્' પાઠ હોય ત્યારે પણ તેજ અર્થ થાય છે. ૩૦.

પછી જેના મનોરથ પૂરા થએલા છે તેવી તેણે તેને વર આપ્યો એમ નીચેના શ્લોકમાં કહે છે:—

તમાગતં સમાજ્ઞાય વૈદર્ભીં હૃષ્ટમાનસા ॥

ન પશ્યન્તી બ્રાહ્મણાય પ્રિયમન્યન્નનામ સા ॥૩૧॥

તેમને પધારેલા જાણીને મનમાં હર્ષ પામેલી તે વૈદર્ભી પ્રાક્ષણને પ્રિય (પોતે આપે તેવું) બીજું નહિ જોતાં (તેને) નમી. ૩૧.

ભગવાન પધારતાં, (વૈદર્ભી) પોતે ભગવાનની જ હોવાથી, તેણે (પોતાનું) સર્વ ભગવાનને સમર્પણ કરેલું હોવાથી, (પોતે) વૈદર્ભી હોવાથી જ પ્રાક્ષણના કર્મને સફલ કરવાની નહતી. 'મનમાં હર્ષ પામેલી' હોવાથી પોતાના માટે તેણે (પ્રાક્ષણ પાસે) કાંઈપણ માગ્યું નહિ કે જેથી કાંઈક (વૈદર્ભીને) આપીને પણ તે સંતોષ

૧ પ્રાક્ષણના (ભગવાનને લઈ આવવાના) કર્મને પણ વિગેરેનાં દાનરૂપ તેનું ફલ આપીને સફલ કરી શકે તેમ ન હતું, કારણ કે તે 'વૈદર્ભી' હોવાથી કર્મનો તેને સંબંધ નહિ હોવાથી કર્મનાં ફલ તરીકે પણ વિગેરે તે આપવાની (આપી શકે તેવી) નહતી, એવો અર્થ છે.(લે) ગયા અધ્યાયના છવીસમા શ્લોકમાં શ્રીસુબોધિનીમાં 'વૈદર્ભી'ની વ્યુત્પત્તિ કરી છે તે જુઓ.

૨ વૈદર્ભી મનમાં હર્ષ પામેલી હોવાથી, બીજું કાંઈ તેને જોઈતું નહિ હોવાથી પોતાના માટે વૈભવ વિગેરે કાંઈ તેણે (પ્રાક્ષણ પાસે) માગ્યું નહિ. જો કાંઈ માગ્યું હોત તો તે પોતાના આશિર્વાદથી આપીને તેની દક્ષિણ તરીકે પોતાને દ્રવ્ય મળશે એવા નિશ્ચયને લીધે પ્રાક્ષણ સંતોષ પામત. (લે)

પામે. જેણે મોક્ષ આપનાર પણ (પોતાને) આપ્યા, તેને આપવાનું શું હોય ? તેથી (આપે તેવું નહિ જોતાં નથી). 'પ્રાદક્ષણે' શબ્દથી (એમ જણાવેલું છે કે) વૈભવ પણ (તેને) આપવા યોગ્ય ન હતો. તેથી જ (નમસ્કાર વિના) બીજું તેને પ્રિય (પોતે આપી શકે તેવું) નહિ હોવાથી તે નથી, કારણ કે નમસ્કાર કરવો એટલી સારા પુરૂષોની વિદ્યા છે. જ્યાં કંઈ પણ બહલો (વળાય તેમ) ન હોય ત્યાં નમસ્કાર કરવા એવી (વિદ્યા છે). વળી ભગવાન પ્રાદક્ષણ જેમના દેવ છે તેવા છે, તેથી ભગવાનનાં પત્ની પ્રાદક્ષણે નમસ્કાર કરે તે યોગ્ય જ છે. તેથી જ્યાં જ્યાં આપવા યોગ્ય કંઈ ન હોય ત્યાં સર્વ પ્રસંગે એમજ કરવું એવું સાધન જણાવ્યું. ૩૧

ભગવાન નગરમાં પધાર્યા (અને) પ્રાદક્ષણ અંતઃપુરમાં આવ્યો. પછી (નગરમાં) પધારેલા (ભગવાન અને બલભદ્ર) પ્રતિ વિવાહની પહેલાં જે કરવા યોગ્ય હોય તે કહેવું જોઈએ તેથી, અથવા પિતા (કન્યાનું) દાન ન કરે તો (તેનું) હરણ (કરવું) યોગ્ય હોવાથી, બલભદ્રથી હરણ કરવામાં આવે તોપણ માળાપ દાન ન કરે તો (વિવાહ) ધર્મ પ્રમાણે કરેલો ન થાય તેથી (તેમનું) દાન જરૂરી હોવાથી, પિતા દાન કરે અને (તે) કાર્ય છૂપું રહે તે માટે, નીચેના શ્લોકથી આરંભી ત્રણ શ્લોકોથી તેવી કથા કહે છે:—

પ્રાપ્તૌ શ્રુત્વા સ્વદુહિતુરુદ્વાહપ્રેક્ષણોત્સુકી ॥

અભ્યયાત્યૂર્યઘોષેણ રામકૃણૌ સમર્હર્ણૈઃ ॥૩૨॥

પોતાની પુત્રીનો વિવાહ જોવાની ઇચ્છાવાળા બલભદ્ર અને શ્રીકૃષ્ણને પધારેલા સાંભળીને, (ભીખક) વાણત્રોના અવાજ (અને) પૂજની સામગ્રી સાથે સામો ગયો. ૩૨.

સંબંધીઓ હોવાથી પોતાની પુત્રીનો વિવાહ જોવાની ઇચ્છાવાળા યમ (બલભદ્ર અને શ્રીકૃષ્ણ) પધારેલા છે એવો લોકમાં ભ્રમ ઉત્પન્ન કરીને, (ભીખક) પોતે (કન્યા) આપવા જ આવ્યો. પોતાની પુત્રીના આ બે, એક પતિ અને બીજો જેઠ, એક વિવાહ કરવાની ઇચ્છાવાળો, અને બીજો (તે) જોવાની ઇચ્છાવાળો, એવા પ્રાપ્તૌ એટલે પ્રકર્ષેણ ઘણાં જ નિકટનાં આત્મી સગાં હતા. તેથી જ નહિ જોલાવેલા હોવા છતાં તેઓ આવેલા હતા. લોકમાં પણ તીવ્ર ઇચ્છાવાળાઓને જોલાવવામાં આવતા નથી. છતાં પણ પછી કરવાનું કાર્ય કરવું જોઈએ, તેથી વાણત્રોના અવાજ

૩ આ પ્રમાણે મોક્ષ આપનાર ભગવાન પણ જેણે પોતાને (લાવી) આપ્યા તેને આપવા યોગ્ય શું હોય ? એવો અર્થ છે. (લે)

૪ ગામ વિગેરેનું અધિપતિપણ એ વૈભવ. 'માણસોમાં રાજા' એ વાક્ય પ્રમાણે તે ભગવાનની વિભૂતિરૂપ હોવાથી આપવા યોગ્ય ગણાય, પરંતુ પ્રાદક્ષણે તેની જરૂર ન હોય; એવો અર્થ છે. (લે)

(અને) પૂજની સામગ્રી સાથે (લીંગમક તેમની) સામે ગયો. શિશુપાલના સંબંધ-
માં તો પાછલ શ્લોક ૧૬ માં કહ્યા પ્રમાણે તે પહેલાં ગએલો, પછી આમિમુખ્યેન
સામે આવનારની જેવી (પૂજ થાય તેવી) પૂજ કરી, અને જેમ તેમ ઉતારો આપ્યો.
તે પ્રમાણે ળધાયને કર્યું એમ આગળ* કહેશે વચમાં ભગવાનના સંબંધમાં તો
ઉત્તમ પ્રકારે જેમ વરની (સરભરા થાય છે) તેમ કરે છે. (ભગવાન) પધારતાં જ
વાણત્રો સાથે વરની પૂજ માટે ભેગાં કરેલાં દ્રવ્યો સાથે (સામે આવ્યો). ૩૨.

મધુપર્કમુપાનીય વાસાંસિ વિરજાનિ સઃ ॥

ઉપાયનાન્યમીષ્ટાનિ વિધિવત્સમપૂજયત્ ॥૩૩॥

તેણે મધુપર્ક, રજ વિનાનાં વસ્ત્રો, ઇચ્છેલી ભેટો આપીને, વિધિ
પ્રમાણે પૂજ કરી. ૩૩.

પછી મધુપર્ક લાવ્યો (આપ્યું). પછી રજ વિનાનાં વસ્ત્રો (આપ્યાં).
'વિરજાનિ' 'રજ વિનાનાં' વિશેષણથી કહેલું છે કે શોભા માટે આપેલાં, દાનમાં
આપેલાં નહતાં. ળીજાઓને તો પોતાની પ્રસિદ્ધિ (થાય તે) માટે રાજસ ગુણને
દીધે આપવામાં આવે છે, તેથી (તે) વસ્ત્રો રજ વિનાનાં હોતાં નથી. ધોએલાં નવાં
(વસ્ત્રો) તો ળધાયને આપવામાં આવે છે, તેથી (એવો અર્થ હોય તો) વિશેષણ
નકામું થાય. અથવા કન્યાનું દાન કરવા પહેલાં આખાં શુદ્ધ જ વસ્ત્રો આપ્યાં. 'ભેટો'
શબ્દથી એમ કહેલું છે કે જે ભવિષ્યમાં આપવા યોગ્ય હતું તે પણ આપી દીધું.
'ઇચ્છેલી' એટલે વરવહૂએ ઇચ્છેલી. 'વિધિ પ્રમાણે' એટલે જેવો વિવાહનો વિધિ
છે તે પ્રમાણે. ૩૩.

તતો નિવેશનં શ્રીમદુપકલ્પ્ય મહામતિઃ ॥

સસૈન્યયોઃ સાનુગયોરાતિથ્યં વિદધે યથા ॥૩૪॥

પછી ઘણી બુદ્ધિવાળા (લીંગમકે) શોભીતો ઉતારો નજીકમાં
આપીને સૈન્ય સહિત સેવકો સહિત (તેમની) યથાચોગ્ય પરોણાગત કરી ૩૪

પછી ઉતારો પણ જેવો જમાઇને આપવામાં આવે તેવો શોભીતો, ઉપ
નજીકમાં જ આપ્યો, કે જેથી ભગવાન રૂકિગણી સહિત નજીકમાં જ રહે.

'એવું તેણે કેવી રીતે જાણ્યું?' એવી શંકા થાય, તેથી 'ઘણી બુદ્ધિવાળા'
વિશેષણ યોજેલું છે. પછી વરની સાથે આવેલાઓને ભોજન પણ આપ્યું એમ

* શ્લોક ૩૫ માં.

છે 'મધુપર્ક' એટલે દહીં, ઘી, જલ, મધ અને સાકર એ પાંચનું મિશ્રણ. વર પરણવા
આવે ત્યારે આરંભમાં મધુપર્ક તેને અપાય છે.

૧ 'રજ વિનાનાં' હોવાથી રજનો સંબંધ નહિ હોવાથી, સાર્વિક ભાવથી શોભા થાય
તે માટે ભગવાનને આપેલાં, એવો અર્થ છે. (લે)

ઉત્તરાર્ધથી કહેલું છે. સૈન્ય સાથે જમનારૂં હોતું નથી, સેવકો તો સાથે જમનારા હોય છે; તેથી દરેકની ધર્મબુદ્ધિથી અથવા (તેમ કરવું) જરૂરી હોવાની બુદ્ધિથી પરોણાગત કરી. ૩૪.

ત્યાર પછી તે (વિવાહ જોવા) માટે (આવેલા) બીજા (રાજા)ઓની પણ પૂજા કરી, એમ નીચેના શ્લોકમાં કહે છે:—

एवं राज्ञां समेतानां यथावीर्यं यथावयः ॥

यथाबलं यथावित्तं सर्वैः कामैः समर्हयत् ॥૩૫॥

એ પ્રમાણે એકઠા થયેલા રાજાઓનો તેઓનાં વીર્ય, વય અને સૈન્ય પ્રમાણે, પોતાના ધનના પ્રમાણમાં સર્વ કામનાઓથી સત્કાર કર્યો. ૩૫
જેવા રૂપમાં જેવાં વસ્ત્રો જેવાં વય પ્રમાણે જોઈએ, તેવો વેશ કરાવ્યો. વળી જેટલી બલં સેના હતી તેટલી અધિક સામગ્રી, પોતાનું જેટલું ધન હતું તેના પ્રમાણમાં આપી. એવી રીતે યોગ્ય પ્રકારે ત્યાર રીતે સત્કાર કર્યો.

રાજપત્નીને (રૂકિમણી ભગવાનને આપવામાં આવે તે) ગમતું હશે કે નહિ તેવો સંદેહ રહે, તેથી તે દૂર થાય તે માટે નીચેના શ્લોકથી આરંભી ત્રણ શ્લોકોથી કાયા, વાણી અને મનની સંમતિના ભેદથી સામાન્ય રીતે સ્ત્રીઓને (ભગવાન) ઘણાજ ઈષ્ટ હોવાનું કહેવામાં આવે છે. તે પૈકી નીચેના શ્લોકમાં કાયાથી (સંમતિ) દર્શાવે છે:—

कृष्णमागतमाकर्ण्य विदर्भपुरवासिनः ॥

आत्रत्य नेत्राञ्जलिभिः पपुस्तन्मुखपङ्कजम् ॥૩૬॥

શ્રીકૃષ્ણને પધારેલા સાંભળીને વિદર્ભ નગરના રહેવાસીઓએ આવી, નેત્રનાં પોલાણથી તેમના મુખરૂપી કમલનું પાન કર્યું. ૩૬.

શ્રીકૃષ્ણ જે સ્વભાવથી જ સ્ત્રીઓને પ્રિય છે, જેમનાં દર્શન તેમના ઘેર જઈ કરવા જોઈએ, તે પોતાના ઘેર પધારેલા હોય ત્યારે (તેમનાં) દર્શન કેમ ન કરે? તેથી જધાએ વિદર્ભ નગરના રહેવાસીઓએ (પોતાનાં) નેત્રનાં પોલાણથી તેમના મુખરૂપી કમલનું પાન કર્યું (તેમનાં દર્શન કર્યાં). ૩૬.

નીચેના શ્લોકમાં તેઓનાં વચન કહે છે:—

अस्यैव भार्या भवितुं रुक्मिण्यर्हति नापरा ॥

असावप्यनवद्यात्मा भैष्म्याः समुचितः पतिः ॥૩૭॥

રૂકિમણી આમની જ પત્ની થવા યોગ્ય છે. બીજા કોઈ (યોગ્ય) નથી. દોષ વિનાના દેહવાળા આ પણ રૂકિમણીના યોગ્ય પતિ છે. ૩૭.

હરકોઈ (રૂકિમણીને) ગમે તેને આપે, પરંતુ આમની જ પત્ની થવા તે યોગ્ય છે, આથી (શ્રીકૃષ્ણના) સ્વરૂપની યોગ્યતા જણાવી. યોગ્યનો યોગ્ય સાથે સંબંધ થાય છે, એવો તેઓનો અભિપ્રાય હતો.

‘આને તો બીજાને આપેલી છે. તેમ (શ્રીકૃષ્ણ યોગ્ય) હોય તો બીજા (કન્યા) ભગવાનને આપવી જોઈએ’ એવી શંકા થાય, તેથી ‘બીજા કોઈ (યોગ્ય) નથી’ શબ્દો યોજેલા છે. બીજા (કન્યા) તો (ભગવાનને) યોગ્ય નથી જ, કારણ કે લક્ષ્મી વિના બીજા ભગવાનને યોગ્ય નથી. વળી લોક પ્રમાણ હોવાથી, જેમ દેવી વાણી થાય, તેમ બોલે છે. આ (ભગવાન) પણ રૂક્મિણીના જ (પતિ થવા) યોગ્ય છે, કારણ કે તે દોષ વિનાના દેહવાળા છે; પુરૂષોત્તમ હોવાથી દોષ રહિત દેહવાળા છે. તે (રૂક્મિણી) દોષ વિનાનાને જ (પોતાના) પતિ તરીકે માન્ય રાખે છે. ભગવાન ઇશ્વર તરીકે બધાયના યોગ્ય (રક્ષક) છે, પરંતુ પતિ તરીકે તો આના જ યોગ્ય (રક્ષક) છે, કારણ કે આનું મુખ્ય પ્રયોજન ભક્તિ^૧ છે. ૩૭.

એ પ્રમાણે વાણીની (સંમતિ) વર્ણવી, આ વિષયમાં વિદ્ય થયેલું છે એવી શંકા કરીને, તે દૂર કરવા માટે નીચેના શ્લોકમાં ભગવાનની પ્રાર્થના કરે છે:—

કિશ્ચિત્સુચરિતં યન્મસ્તેન તુષ્ટિલોકકૃત્ ॥

અનુગૃહ્ણતુ ગૃહ્ણતુ વૈદર્ભ્યાઃ પાણિમચ્યુતઃ ॥૩૮॥

અમારું જે કાંઈ સત્કૃત્ય હોય તેનાથી ત્રણ લોકના રચનાર અચ્યુત પ્રસન્ન થાઓ, (અમારા ઉપર) કૃપા કરો, (અને) વૈદર્ભીનો પાણિ ગ્રહણ કરો. ૩૮.

જો અમારું કાંઈ પણ સત્કૃત્ય હોય, તેનાથી પ્રથમ ભગવાન પ્રસન્ન થાઓ. પછી ત્રણ લોકના રચનાર તેજ (હોવાથી) બીજા કોઈની જરૂર નહિ હોવાથી, તે પોતેજ અમારા ઉપર કૃપા કરો. કૃપા કર્યા પછી (તેમણે) જે કરવાનું છે તે ‘વૈદર્ભીનો પાણિ ગ્રહણ કરો’ શબ્દોથી કહેલું છે. આ વિષયમાં એમ જ (થવું જોઈએ) એવા આગ્રહનું કારણ ‘અચ્યુત’ શબ્દથી કહેલું છે. આરંભમાં ધર્મથી અને સ્વરૂપથી બ્રહ્મ થયેલ ન હોય તેવો પતિ શોધવામાં આવે છે, તેવી જ રીતે ભોગના સંબંધમાં પણ (બ્રહ્મ થયેલ ન હોય તેવો પતિ હોવો જોઈએ). ૩૮.

એ પ્રમાણે તેઓનો (રૂક્મિણી ઉપરનો) ઘણો પ્રેમ વર્ણવીને બધાની સંમતિ થતાં માતાની પણ સંમતિ થઈ, એવા અભિપ્રાયથી નીચેના શ્લોકમાં ઉપસંહાર કરે છે:—

एवं प्रेमकलावद्धा वदन्तिस्म पुरौकसः ॥

कन्या चान्तःपुरात्प्रागाद्भटैर्गुप्ताम्बिकालयम् ॥૩૯॥

જાત જાતના પ્રેમના પ્રકારથી વશ થયેલા નગરવાસીઓ એમ બોલતા હતા, અને સૈનિકોથી રક્ષાયેલી કન્યા અંતઃપુરમાંથી અંબિકાના સંદિરે જવા ઉત્તમ પ્રકારે નીકળી. ૩૯.

પ્રેમકલાવદ્ધાઃ જાત જાતના પ્રેમના પ્રકારથી વશ થયેલા (નગરવાસીઓ) એમ બોલતા હતા. ‘સ્મ’ શબ્દથી (તે વિષયની) પ્રસિદ્ધિ પ્રમાણ તરીકે કહેલી છે.

૧ બીજમક મહાદેવ હોવાથી ભક્તિપ્રધાન છે, તેથી ભૈષ્મી (તેની પુત્રી) પણ તેવી છે. (હે)

(તેઓ) નગરવાસીઓ હોવાથી (તેઓના) મુખને બંધ રાખવાનું કોઈથી પણ બની શકે તેમ નહતું.

એ પ્રમાણે (શ્રીકૃષ્ણ રુક્મિણીનું) હરણ કરે તેમાં સર્વની સંમતિ વર્ણવી, પૂજા કરવા માટે તે બહાર નીકળી એમ ઉત્તરાર્ધથી કહે છે. ‘ચ’ ‘અને’ શબ્દનો એવો અર્થ છે કે જેમ નગરવાસીઓ પોતાનું બધું કર્મ સમર્પણ કરીને ભગવાનને રુક્મિણી સાથે વિવાહ કરવા પ્રાર્થના કરતા હતા, તેમ રુક્મિણી પણ ‘ભગવાન મને (પત્ની તરીકે) ગ્રહણ કરો’ એવી મહાદેવને પ્રાર્થના કરવા માટે નીકળી. ‘અંતઃપુરમાંથી’ એટલે દૂપા સ્થાનમાંથી બહાર પ્રકટ સ્થાનમાં આવી, કે જેથી બંધુઓને હેરાન કર્યા વિના ભગવાન શાંતિથી તેને પકડી (લઈ જઈ) શકે. ‘પ્રાગાત્’ ‘ઉત્તમ પ્રકારે નીકળી’ શબ્દથી (તેના) મનનો સંતોષ દર્શાવેલો છે. ‘સૈનિકોથી રક્ષાએલી’ (નીકળી), કે જેથી (ભગવાન હરણ કરે) ત્યાં સુધી બીજા સ્પર્શ કરે નહિ. ‘અંબિકાના મંદિરે’ એટલે સ્ત્રી દેવતા હતી ત્યાં. ઘરમાં સ્ત્રીઓ જ અધ્યક્ષ હોય છે, તેથી ત્યાં પુરૂષને (કાંઈ) સંબંધ ન હતો એમ કહેલું છે, અને ‘અંબિકા’ શબ્દથી માતાપણું કહેલું છે. ૩૯.

બીજા રથમાં રહેલાને રથમાં બેઠેલીને લઈ જવી કઠણ થઈ પડે, તેથી પગથી (ચાલતી) જ નીકળી, એમ નીચેના શ્લોકમાં કહે છે:—

પદ્મ્યાં વિનિર્યયૌ દ્રષ્ટું ભવાન્યાઃ પાદપલ્લવમ્ ॥

સાં ચાનુધ્યાયતી સમ્યક્ મુકુન્દચરણામ્બુજમ્ ॥૪૦॥

ભવાનીના પાદપલ્લવનાં દર્શન કરવા પગથી (ચાલતી) નીકળી, અને તે મુકુંદના ચરણકમલનું સારી રીતે ધ્યાન ધરતી હતી. ૪૦.

‘ભવાનીના પાદપલ્લવનાં’ શબ્દથી (એમ કહ્યું છે કે) શ્લોકમાં પોતે તેની (ભવાનીની) ભક્ત હોવાનું જણાવતી હતી, પં. ૩૯ થી ૪૦ પદાર્થ તો બીજા જ હતો. તે જ (મનની) અંદર રહેલો વિષય ઉત્તરાર્ધથી કહેલો છે. તેના સંબંધવાળી સ્ત્રીઓ અને તે મુકુંદના ચરણકમલનું જ ધ્યાન ધરનારી હતી. ‘મુકુંદ’ એટલે મોક્ષ આપનારનાં જ ચરણકમલનું (ધ્યાન ધરતી હતી). આથી ભગવાનની રાહ જોવાનું ખાસ કારણ કહેલું છે. પિતાના ઘેર પણ બંધન હતું, બીજા (શિશુપાલ જેવાને પરણવાથી તેને ઘેર) પણ જનાનામાં જ રહેવાનું થાય. તેથી મુકુંદ (મોક્ષ આપનાર)નાં પત્ની થવું તે મોક્ષરૂપ હોવાથી તે (પદ) તજવા યોગ્ય ન હતું. ૪૦.

એ પ્રમાણે કાયા અને મનનાં કાર્યોનું વર્ણન કરી, વાણી (કાંઈ) કાર્ય

૧ ‘બીજા’ એટલે મુકુંદના ચરણકમલનું દર્શન. (લે)

૨ ‘ધ્યાન ધરતી હતી’ શબ્દથી કહેલો છે. ચરણકમલનું ધ્યાન ધરતી હતી એમ કહ્યું, તેથી મનમાં તેના દર્શનની જ ઇચ્છા હતી, એમ કહેવાયું. (લે)

કરતી નહતી, એમ નીચેના શ્લોકમાં કહે છે:—

યતવાહ્ માતૃભિઃ સાર્ધં સખીભિઃ પરિવારિતા ॥

ગુપ્તા રાજમટેઃ શૂરૈઃ સન્નદૈરુદ્ધતાયુધૈઃ ॥૪૧॥

મૌન ધારણ કરેલી, સખીઓથી ચારે તરફથી વીંટાએલી, અને શૂરવીર કવચવાળા તૈયાર આયુધોવાળા રાજના સૈનિકોથી રક્ષાએલી (તે) માતાઓ સાથે (અખિકાના મંદિરે જવા નીકળી. શ્લોક ૪૦) ૪૧.

‘માતાઓ સાથે’ના (એવો અર્થ છે કે) જેમ કરવાળી ભગવાનના મનમાં અયોગ્યતા ન થાય (જણાય), તે માટે તેણે એમ કરેલું (માતાઓ સાથે નીકળેલી); અને (સખીઓની) સંમતિ મળે, હરણ થતાં (તેઓને) પશ્ચાતાપ ન થાય અને (પોતાની) શોભા થાય, તે માટે ‘સખીઓથી ચારે તરફથી વીંટાએલી’ (નીકળી). બહાર સૈનિકોથી રક્ષાએલી હતી. ‘શૂરવીર’ વિશેષણથી (તેઓનું) અંદરનું સામર્થ્ય (જણાવ્યું છે). ‘કવચવાળા, તૈયાર આયુધોવાળા’ વિશેષણોથી (એમ કહેલું છે કે) પોતાનું રક્ષણ કરવાનાં અને શત્રુને દુઃખ દેવાનાં સાધન તેઓની પાસે હતાં. એ પ્રમાણે સર્વ તરફથી (રૂકિમણીને) દોષ ન લાગે તે માટે તેને (હરણ થતાં) અટકાવનારાં ચાર^૧ કહેલાં છે. ૪૧.

પછી મંગલ વાણંત્રો પણ વગાડવામાં આવ્યાં, (એ) શુભના કારણરૂપ શુકન પણ થયું એમ કહે છે:—

મૃદઙ્ગશંખપણવાસ્તૃયમેયંશ્ચ જગ્નિરે ॥

નાનોપહારબલિભિર્વારમુખ્યાઃ સહસ્રશઃ ॥૪૨॥

સ્રગન્ધવસ્ત્રાભરણૈર્દ્વિજપત્ન્યઃ સ્વલંકૃતાઃ ॥

(ગાયન્તશ્ચ સ્તુવન્તશ્ચ ગાયકા વાદવાદકાઃ ॥)

પરિવાર્ય વધૂં જગ્મુઃ સૂતમાગધ વન્દિનઃ ॥૪૩॥

મૃદંગ, શંખ, ઢોલકાં, તૂરી અને નગારાં વાગવા લાગ્યાં. જાતજાતના ખાવાના પદાર્થ અને પૂજનાં સાધનો સાથે, હજારો વેશ્યાઓ, માલાઓ સુગંધી પદાર્થો વસ્ત્રો અને આભૂષણોથી સારી રીતે શણગારેલી બ્રાહ્મણ-

૧ સૈનિકપણું, શૂરવીરપણું, કવચવાળા હોવાપણું અને તૈયાર આયુધોવાળા હોવાપણું. એ ચારથી ચાર પ્રકારનો અટકાવ કરવામાં આવ્યો, એવો અર્થ છે. (લે) આ ચાર માત્ર સૈનિકોને જ લાગુ પડે છે. (૧) મૌન ધારણ કરેલી (૨) માતાઓ સાથે (રહેલી) (૩) સખીઓથી વીંટાએલી અને (૪) સૈનિકોથી રક્ષાએલી એવાં ચાર રૂકિમણીનાં વિશેષણ કહ્યાં, તે ચાર હરણ થતાં અટકાવનારાં છે એમ જણાય છે. મૌન રાખવાનું વ્રત રાખવું જોઈએ, (જૂઓ શ્લોક ૫૦), તેથી તે શ્રીકૃષ્ણને વાણીથી કાંઈ સૂચના આપી શકે તેમ નહિ હોવાથી એ પણ અટકાવનારું છે. ખીજાં ત્રણ અટકાવનારાં છે એ સ્પષ્ટ જ છે.

ની સ્ત્રીઓ, ગાન કરતાં ગાનારાઓ, સ્તુતિ કરતાં બંદીજનો બાટ અને ચારણો તથા વાજાંત્ર વગાડનારાઓ પરણુનારી કન્યાને વીંટાઈને જતા હતા. ૪૨-૪૩.

વળી ભત્રીજાતના ખાવાના પદાર્થ અને પૂજનાં સાધનો સાથે, વેશ્યાઓ પરણુનારી કન્યાને વીંટાઈને જતી હતી, એવો (વાક્યનો) સંબંધ છે. ભત્રીજાતના ખાવાના પદાર્થ એટલે ભવાની માટેનાં ફલ વિગેરે, વલિ: પૂજનાં સાધનો, આ (પદાર્થો) સાથે* ગએલાં, એમ 'સાથેના' અર્થમાં યોજેલી ત્રીજી (વિભક્તિ)થી બાણ્યું. વેશ્યાઓ તો જૂદી ગએલી. 'વારમ્' એટલે વરોનો સમૂહ. 'વારમ્' છે મુખ્ય જેઓને તે (વારમુખ્યા: વેશ્યાઓ), કારણ કે વેશ્યાઓને જ દરરોજ ઘણા વર થાય છે. 'હજારો' શબ્દથી 'નિત્ય નવા (થતા) ભગવાનનાં દર્શન કરવાનાં છે' એવો તેઓનો ઉત્સવ જણાવેલો છે. પ્રાદ્યુની સ્ત્રીઓ પણ રીવાજ પ્રમાણે આશિષો આપવા માટે ભગવાનની ઇચ્છાથી (કન્યાની) સાથે જ ગઈ. ખાસ કરીને તેઓની પૂજા કરવી જોઈએ તેથી, 'માલાઓ સુગંધી પદાર્થો વસ્ત્રો અને આભૂષણોથી (શણુગારેલી)' શબ્દથી, તેઓની (જતાં) પહેલાં જ કરેલી પૂજા જણાવેલી છે. ચારે પ્રકારનાં (પદાર્થો)થી તેઓ શણુગારેલી હતી. 'પરણુનારી કન્યાને વીંટાઈને' શબ્દોથી બીજો પણ મોટો ઉત્સવ થયો, એમ કહેલું છે. (ભગવાનનાં) દર્શન માટે અને લાભ માટે જવાનું કહેલું છે. બંદીજનો વિગેરે વિદ્યા ઉપર આજીવિકા ચલાવનારા કહેલા છે. ૪૩.

આસાદ્યં દેવસદનં ધૌતપાદકરામ્બુજા ॥

ઉપસ્પૃસ્ય શુચિઃ શાન્તા પ્રવિવેશામ્બિકાન્તિકમ્ ॥૪૪॥

દેવમંદિરે પહોંચી પગ તથા હસ્તકમલ ધોઈ, આચમન કરી પવિત્ર થઈ, શાંત રહી તે અંબિકા નજીક ગઈ. ૪૪.

પછી મર્યાદાને સાચવી રાખવા માટે, પૂજન (થયા) પછી જ આને લઈ (હરી) જઈશ' એવા વિચારથી ભગવાન શાંત રહ્યા. તે સમયે તે (રૂક્મિણી) દેવમંદિરે પહોંચી, નજીક જઈ, હાથ પગ ધોઈ આચમન કરી, બહારથી અને અંદરથી શુદ્ધ થઈ. (આવા સમયે) ઉદ્વેગ વિગેરે સંભવે, તેથી તે (થયા) નહતા, એમ જણાવવા 'શાંત રહી' શબ્દ યોજેલ છે, કારણ કે અંદરથી શાંતિવાળી હોય તે જ ફલ મેળવે છે. તે અંબિકા નજીક પૂજન કરવા ગઈ. તેથી જ ભાગવતમાં લૌકિક સૌંદર્યનું^૧ વર્ણન કરવા ભાષા^૨ લેદો કહેલા છે. ૪૪.

* 'સાથે' એટલે કન્યાની સાથે ગએલાં, વેશ્યાઓ જૂદી ગએલી, એવો ભાવાર્થ જણાય છે.

૧ સમાધિભાષામાં અંદરની શાંતિથી જ ફલ મળે છે, પણ લૌકિક સૌંદર્ય વિગેરથી મળતું નથી. તેથી જ તે (લૌકિક સૌંદર્ય) કહેવા જૂદે જૂદે સ્થલે જૂદી જ ભાષા કહેલી છે. (લે)

૨ (૧) વ્યાસજીએ સમાધિમાં જે અર્થ જોઈને વર્ણવ્યો તે સમાધિભાષા. (૨) તેનાથી

તાં વૈ પ્રવયસો બાહ્યાં વિધિજ્ઞા વિપ્રયોષિતઃ ॥

ભવાર્ની વન્દયાશ્ચકુર્ભવપત્નીં ભવાન્વિતામ્ ॥૪૫॥

વિધિ જાણનારી પ્રાક્ષણી વૃદ્ધ સ્ત્રીઓએ તે બાલાને ભવ સાથે રહેલી ભવની પત્ની ભવાનીને વંદન કરાવ્યું. ૪૫.

પછી જે વિધિ જાણનારી પ્રાક્ષણી સ્ત્રીઓ વૃદ્ધ હતી તેમણે ભવાનીને વંદન કરાવ્યું. ‘ભવાની’ શબ્દ જેને પુરૂષનો સંબંધ થએલો છે તેવી સ્ત્રીનું માત્ર નામ છે, તેથી વિશેષ જણાવવા માટે ‘ભવની પત્ની’ શબ્દ યોજેલ છે. અથવા આ મહાદેવની ભોગ (કરવાની) સ્ત્રી નથી. તેમ હોય તો (તેનામાં) વર આપવાનો ગુણ ન હોય, તેથી ‘ભવની પત્ની’ એમ કહેલું છે, કારણ કે “યજ્ઞનો સંબંધ હોય ત્યારે જ પતિનું (નારીભતિ કરતાં) ન લાગી (‘પત્ની’ રૂપ થાય છે)” (પાણિનિ ૪-૧-૩૩). તે પણ ભવની સાથે રહેલી, કારણ કે (ભવ અને ભવાની) બંને રૂપ-વાળા (હોય ત્યારે) તે સંપૂર્ણ છે. સ્ત્રી સહિત હોય તે જ સંપૂર્ણ હોય છે. ૪૫.

ભવાનીને નમસ્કાર કરતાં ભગવાનની ઇચ્છાથી તેજ સમયે તેને મંત્ર સ્કુર્યો તેથી તે (મંત્ર) કહે છે:—

નમસ્યે ત્વાઽમ્બિકે ડમીક્ષણં સ્વસંતાનયુતાં શિવમ્ ॥

ભૂયાત્પતિર્મે ભગવાન્ કૃષ્ણસ્તદનુમોદતામ્ ॥૪૬॥

હે અંબિકા! પોતાના સંતાનો સહિત તને (અને) શિવને વારં-વાર નમન કરું છું. ભગવાન શ્રીકૃષ્ણ મારા પતિ થાઓ (અને) તેનું અનુમોદન કરો. ૪૬.

‘પોતાના સંતાનો સહિત’ એટલે ગણપતિ સહિત (તમને નમન કરું છું), શિવને પણ નમન કરું છું. ‘ભગવાન શ્રીકૃષ્ણ મારા પતિ થાઓ’ એવી પ્રાર્થના મંત્રમાં જ કરે છે. તે એટલે (ભગવાન શ્રીકૃષ્ણ મારા પતિ થાઓ) આનું શિવ અને ભવાની અનુમોદન કરો, અથવા શ્રીકૃષ્ણ અનુમોદન કરો, પરંતુ કોપ ન કરો; (એટલે) બીજા દેવને નમસ્કાર (કરું છું તે) અયોગ્ય ન માનો.

લોકની માન્યતા (પ્રમાણ) તો ‘મને પતિ થાઓ’ એટલું જૂઠું (વાક્ય), અને ‘તેનું શ્રીકૃષ્ણ અનુમોદન કરો’ એ જૂઠું વાક્ય છે. તેમ (શ્રીકૃષ્ણનું અનુમોદન ઇચ્છેલું) ન હોય તો મહાદેવ પોતાના જેવાને જ (પતિ) કરે, અને તે બીજાઓને ફક્ત વિનાનું થાય. તેથી સર્વ સ્થલે શ્રીકૃષ્ણનું અનુમોદન કહેવું (માગવું) જોઈએ. ૪૬.

વિરૂદ્ધ અર્થ હોય તે મતાંતરભાષા અને (૩) લોકમાં પ્રસિદ્ધ અર્થનું વર્ણન કરેલ હોય તે લૌકિકી ભાષા (તત્ત્વદીપ ૩-૧૦ ઉપરનો પ્રકાશ). સમાધિભાષા જ પ્રમાણ છે. અહિં લૌકિકી ભાષા કહેલી છે, એટલે લોકમાં જેમ થાય છે તેવું વર્ણન છે. આ સમાધિભાષા નહિ હોવાથી પ્રમાણ નથી એવો ભાવાર્થ છે.

માત્ર નમસ્કાર કરતાં જ આ મંત્ર (ઉચ્ચાર્યો) એમ નહતું, પરંતુ તેણે બધીએ પૂજા આ મંત્રથી કરી એમ નીચેના શ્લોકમાં કહે છે:—

અંદ્રિર્ગન્ધાક્ષતૈર્ધૂપૈર્વાસઃસ્રઙ્માલ્યભૂષણૈઃ ॥

નાનોપહારબલિભિઃ પ્રદીપાવલિભિઃ પૃથક્ ॥૪૭॥

વિપ્રસ્ત્રિયઃ પતિમતીસ્તથા તૈઃ સમપૂજયત્ ॥

લવણાપૂપતામ્બૂલકણ્ઠસૂત્રફલેક્ષુભિઃ ॥૪૮॥

જલોથી, સુગંધી પદાર્થો અને અક્ષતથી, ધૂપથી, વસ્ત્રો, માલાઓ, પુષ્પો અને ભૂષણોથી, જાતજાતના ખાવાના પદાર્થો અને પૂજાની સામગ્રીથી અને દીપતાળાઓથી તેણે જૂદી જૂદી પૂજા કરી. તેજ પ્રમાણે તે પદાર્થોથી અને લવણ, માલપુંવા, તાંબૂલ, કંઠસૂત્રો, ફલો અને શેરડીથી સઘવા બ્રાહ્મણીઓની પૂજા કરી. ૪૭-૪૮.

પગ ધોવાના, પૂજના, આચમનના અને સ્નાનના (જલો)થી, પછી સુગંધી પદાર્થો અને અક્ષતથી (પૂજા કરી). તેની પહેલાં વસ્ત્રો, માલાઓ, પુષ્પો અને આભૂષણોથી (પૂજા કરી). દેહ બીનો હોય ત્યારે પહેરેલાં (વસ્ત્રો વિગેરે)નો પછી ત્યાગ કરવામાં આવે, તે માટે તેઓને (અક્ષતને) પછીર કહેલાં છે. ‘ અલંકાર ધારણ કર્યા વિના એક ક્ષણ પણ રહેવું ન જોઈએ, ’ તેથી અક્ષતોનો^૩ શણગાર (કહેલો છે). વળી ‘ દીપમાલાઓથી ’ (પૂજા કરી), એમ જાતજાતની આરતીઓ વર્ણવેલી છે.

‘ જૂદી જૂદી ’ એ શબ્દનો પછીનાં અને પહેલાંનાં પણ (વાક્યો) સાથે સંબંધ છે. મહાદેવની અને ભવાનીની તેમજ દરેક બ્રાહ્મણીની (જૂદી જૂદી પૂજા કરી). તેમ ન કરે તો (૧) પરિકર સાથે પૂજાએલા શિવ (૨) વિષ્ણુને (રૂક્મિણી) આપે, પરંતુ (૩) બ્રહ્મા બાકી રહી જાય, તેથી તે (બ્રહ્મા) પ્રસન્ન થાય તે માટે બ્રાહ્મણીઓની પણ વસ્ત્ર વિગેરેથી જૂદી જૂદી પૂજા કરી. વળી ‘ લવણ....વિગેરે ’થી વિવાહનો ખાસ પ્રકાર કહેલો છે. આ છ દ્રવ્યો મંગલ કરનારાં અને રસથી ભરેલાં છે. કંઠસૂત્રો એટલે નાલસૂત્રો.* ફલો જૂદી જૂદી જાતનાં અને શેરડી કટકા કરેલી. છ (પદાર્થો)નું

૧ ‘ તેની ’ એટલે ‘ સુગંધી પદાર્થો અને અક્ષતની પહેલાં. ’ (લે)

૨ બીનો દેહ હોય ત્યારે પહેરેલાં વસ્ત્રો બીનાં થાય છે, તેથી ધૂપ વિગેરેથી બીનાશ દૂર કરી, પછી તે (વસ્ત્રો) કાઢી નાખી, પાછાં નવાં પહેરાવ્યાં, એવો અર્થ છે. (લે)

૩ (પૂજના) સાધન (અક્ષત)ની સંબંધ દેખાડવાની ઇચ્છાથી છઠ્ઠી વિભક્તિ યોગ્ય છે, જેથી એમ જણાવાય કે અક્ષત ઉત્તમ સાધન (અલંકાર) નહતાં. સ્નાન કરાવ્યા પછી બીનાશ દૂર કરી આભરણ પહેરાવવામાં આવેલાં સુધી જ અક્ષતથી અલંકાર કરેલો, એવો અર્થ છે. (લે)

* ‘ કમલના દાંડાના તંતુઓ ’ એવો અર્થ જણાય છે, સુવર્ણની કંઠીઓ નહિ; કારણ કે સુવર્ણની કંઠીઓ રસથી ભરેલી હોતી નથી. વળી પાછલ ‘ ભૂષણો ’ કહ્યાં તેમાં આવી કંઠીઓનો સમાવેશ થઈ જતો હોવાથી પુનરુક્તિ દોષ થાય.

દાન એક સાથે જ (દરેક બ્રાહ્મણીને) કરેલું. ૪૭-૪૮.

तस्यै स्त्रियस्ताः प्रददुः शेषा युयुजुराशिषः ॥

ताभ्यो देव्यै नमश्चक्रे शेषां च जगृहे वधूः ॥૪૯॥

તે સ્ત્રીઓએ તેને આપ્યાં, શેષ આપી, આશિષો આપી. પરણુ-
નારી સ્ત્રીએ તેમને (અને) દેવીને નમન કર્યું અને શેષ લીધી. ૪૯.

વળી તે સ્ત્રીઓએ તે (રૂક્મિણી)ને આપ્યાં. પતિવાળી (સ્ત્રી)ને જ આપ-
વામાં આવે છે, તેથી જ આ લોકમાં વિવાહ પછી દાન પ્રસિદ્ધ છે. તે (વિવાહ પછીનું
દાન) આ પ્રસંગમાં થશે નહિ તેથી, અને તે માતાઓનું કર્તવ્ય હોવાથી, મંત્રની
પેઠે આ પણ (તેઓને) સ્કૂર્યું, તેથી (વિવાહની) પહેલાં જ (તેઓએ) દાન કર્યું.

અથવા ભગવાન છૂપા રહીનેજ (ત્યાં) પધારેલા. ભવાની અને શિવે (રૂક્મિણી-
ની) પ્રાર્થના સફળ થાય તે માટે ભગવાનને રૂક્મિણી આપી. આ (વૃત્તાંત) આગળનું
(વિવાહ પછી કરાય તેવું). દાન જણાવ્યું તેથી જણાય છે. તે (રૂક્મિણીએ એ પદાર્થો)
તે (બ્રાહ્મણીઓ માતાઓ)ને આપ્યા, અને તેમણે તેને આપ્યા. શેષ પણ આપી,
આશિષો પણ આપી. શેષાઃ એટલે. લવણ વિગેરે જે પદાર્થો આપેલા તેમના અંશો
પાછા આપ્યા. એ પ્રમાણે વિધિનું વર્ણન કરી, કર્મ પૂરું થાય તે માટે, ‘તેમને (અને)
દેવીને નમન કર્યું’ શબ્દોથી નમસ્કાર કહેલો છે. તે (બ્રાહ્મણીઓએ) આપેલી શેષ
(રૂક્મિણીએ) લીધી, પોતાની ગાંઠમાં મૂકી. એ પ્રમાણે આખોએ વૈધ (પ્રકારના)
વિવાહનો ઉત્સવ વર્ણવ્યો. આ (વિવાહ)માં ત્રણ દિવસ વ્રત રાખવું જોઈએ, તે
પણ થયું (રખાએલું) એમ માનવું. ૪૯.

मुनिव्रतमथ त्यक्त्वा निश्चक्रामाम्बिकागृहात् ॥

प्रगृह्य पाणिना भृत्यां रत्नमुद्रोपशोभिना ॥૫૦॥

પછી મુનિવ્રત તજીને રત્નવાળી વીંટીથી શોભતા હાથથી દાસીને
પકડીને તે અંગિકાના મંદિરમાંથી તરત બહાર નીકળી. ૫૦.

પછી મૌન તજીને, (એટલે) સખીઓ સાથે જે બોલવા યોગ્ય હતું તે બોલીને,
અંગિકાના મંદિરમાંથી તરત બહાર નીકળી. ઝટ ભગવાનની પ્રાપ્તિ થાય તે માટે
તરત બહાર નીકળી. સખીઓ અને ણીજી સ્ત્રીઓને જૂદી પાડી દીધી. ‘ભગવદ્-
ભાવને લીધે હું બેબાકળી થઈશ’ એવા વિચારથી એક જે અંતરંગ દાસી હતી, તેને
પકડીને (બહાર નીકળી). બહારના પ્રદેશમાં તે તે ભૂમિને જોશે નહિ, તેથી
અવશ્ય તે (દાસી)ની દોરવણી લેવી જોઈએ. ભગવાને (તેને) પોતાની વીંટી આપેલી
એમ જણાવવા (હાથનું) રત્નવાળી વીંટીથી શોભતા હોવાપણું કહેલું છે. અથવા (તે)
પહેલાના અવતારની વીંટી સૂચવે છે. ૫૦

‘ જો હું (રાજાઓ છે ત્યાં) જમથ નહિ, તો પહેલાના જેવીજ (મારી) સ્થિતિ થશે, ત્યારપછી કોઈપણ મને જોશે નહિ, અને વિવાહના સમયે જૂઓ તેમાં દ્વંષણ નથી ’ એવા વિચારથી (તે ગઈ એટલે) બધાએ (તેને) જોઈ, એમ નીચેના શ્લોકમાં કહે છે:—

તાં દેવમાયામિવ વીરમોહિનીં સુમધ્યમાં કુણ્ડલમણ્ડિતાનનામ્ ॥
શ્યામાં નિતમ્બાર્પિતરત્નમેખલાં વ્યઙ્ગસ્તર્નીં કુન્તલશંકિતેક્ષણામ્ ॥૫૧॥
શુચિસ્મિતાં બિમ્બફલાધરદ્યુતિશોણાયમાનદ્વિજકુન્દકુદ્મલામ્ ॥
પદા ચલન્તીં કલહંગાગામિનીં સિઙ્ગત્કલાનૂપુરધામશોભિના ॥૫૨॥
વિલોક્ય વીરા મુમુહુઃ સમાગતા યશસ્વિનસ્તત્કૃતદ્વચ્છયાદિતાઃ ॥

દેવમાયા જેવી, વીરોને મોહ કરનારી, સુંદર કેડવાળી, કુંડલોથી શોભતા સુખવાળી, નિતંબો પર ધારણ કરેલા રત્ન જડેલ કંદોરાવાળી, પ્રકટ થતાં બે રતનોવાળી, કેશને લીધે ભયવાળાં લોચનવાળી, પવિત્ર હાસ્યવાળી, બિંબફલ જેવા (લાલ) નીચલા હોઠની કાંતિથી લાલ દેખાતા ડોલરની કળી જેવા દાંતવાળી, અવાજકરતી કણિકાવાળા આંખોના તેજથી શોભતી, પગથી ચાલતી, હંસ પેઢે ચાલતી, તે શ્યામાને જોઈને (ત્યાં) આવેલા યશસ્વી વીરો મોહ પામ્યા, (અને) તેને લીધે થએલ કામથી દુઃખી થયા. ૫૨.

રંગમંડપમાં ભગવાને પ્રવેશ કર્યો ત્યારે જેમ ઘણાઓને ઘણા પ્રકારે તેમનાં દર્શન થયાં, છો તેમ આને પણ વીરોએ દેવમાયા જેવી જોઈ, એમ ‘ દેવમાયા જેવી ’ શબ્દથી કહેલું છે. દેવ એટલે ભગવાનની માયાની ઘણા મોહ કરનારી શક્તિ આ આવી, એમ બધા (વીરો)એ નિશ્ચય કર્યો, એવો (અર્થ) છે. તેમાં પણ (તે) વીરોનેજ મોહ પમાડતી હતી. તેમ ન હોત તો તેઓ પોતે જઈને મરણ ન પામત. સોળ લક્ષણવાળીનું તેનું (અર્હિ) વર્ણન કરે છે, કારણ કે, ભગવાન બત્રીસ લક્ષણવાળા છે, અને તે સોળ લક્ષણવાળી છે, એવી પ્રસિદ્ધિ છે.

(૧) સંબંધને લીધે (તેનામાં) અસાધારણ સામર્થ્ય હતું (તે) એક (લક્ષણ)*
(૨) શૌર્ય વિગેરેનો નાશ કરવો એ બીજું ‡ (૩) ઘણા મોહ કરવો એ ત્રીજું (૪) સુષ્ટુ સુંદર મધ્યમમ્ કેડ છે જેની એ ચોથું. અમૃતનો સંબંધ થાય તે માટે લંગિકા

છે જૂઓ શ્રીમદ્ભાગવત ૧૦-૪૦-૧૭.

* શ્લોક ૪૧ માં આવેલા ‘ તામ્ ’ ‘ તે ’ શબ્દનો આ અર્થ જણાય છે.

‡ આ ‘ દેવમાયામિવ ’ ‘ દેવમાયાના જેવી ’નો અર્થ છે.

(જીભના કાકડા)ની પેઠે પાતળી કેડ વર્ણવેલી છે, તેથીજ કોઈને પણ રસનો સંબંધ થતો નથી; કારણ કે તે રસ પુરૂષ જ ભોગવવાનો છે, (અને) જીભથીજ (ભોગવવાનો છે). તે નહિ હોવાથી પોતામાં રહેલો રસ પણ માખીનો સંબંધ થતાં જેમ જતો રહે છે તેમ જતો રહે છે, તેથી લોકમાં દુઃખ જ થાય છે.

(૫) જે કુંડલોથી શોભાવેલું છે મુખ જેની અંદરનું તેવી. એ (વિશેષણ)થી ઉપર રસનો ઉપભોગ કરવાનાં સ્થાન (ગાલ)ની શોભા દેખાડેલી છે; કારણ કે કુંડલો રસ દેખાડનારાં છે. (૬) 'શ્યામા' શબ્દથી વય પણ કહેલું છે. (શ્યામા એટલે) સોળ વર્ષની. (૭) 'નિતંબ ઉપર ધારણ કરેલો છે રત્ન જડેલ કંદોરો જેના' એ (વિશેષણ)થી રસનો આવિર્ભાવ કરવાના પ્રસંગે મુખ્ય સ્થાનમાં પણ રસનો પ્રકાશ જણાવેલો છે. (૮-૯) 'પ્રકટ થતાં જે સ્તનોવાળી' વિશેષણથી (દેહના) મધ્યમાં રસનો પ્રકાશ કહેલો છે. એવી રીતે પાંચાં રસરૂપ ગુણો વર્ણવ્યા.

(હવે રસનું) પોષણ કરનારા સાત ગુણો કહે છે. (૧૦-૧૧) 'કેશને લીધે ભયવાળાં જે લોચનો છે જેનાં' એ (વિશેષણ)થી અહિં કેશો અને ચંપલ દષ્ટિ, એવાં જે લક્ષણો જણાવેલાં છે. (૧૨) (તેનામાં) દોષ ન હતો એમ જણાવવા મંદ હાસ્ય પણ પવિત્ર પ્રકારનું છે. (૧૩) શ્વેત દાંત રસનો આવિર્ભાવ કરનારા નથી તેથી, અને દાંત રંગવાનું વિવાહ પછી કરવાનું હોવાથી, યનાવટી રંગ વિના પણ કુદરતી ગુણોથીજ તેમ થયું (દાંત રંગેલા થયા), એમ કહે છે, (કે) બિંબના ફૂલના જેવો

૧ લંબિકાયોગમાં યોગીઓ જીભને ટૂંકી કરી, અક્ષરધ્રમાં રહેલ અમૃતનો ભોગ કરે છે. જેમ ટૂંકી જીભ ન હોય તો એ અમૃતનો ભોગ કરી ન શકાય, તેમ પાતળી કેડ ન હોય તો આવા ભગવદ્રસનો ભોગ પણ થઈ શકે નહિ. સાં જેમ 'જીભ' ભોગનું સાધન છે, તેમ અહિં (પાતળી) કેડ ભોગનું સાધન છે, એવો ભાવ છે. (લે)

૨ 'તેથી જ' એટલે પાતળી કેડ ન હોવાથી જ, યોગ્યતા નહિ રહેતાં ભગવદ્રસનો સંબંધ થતો નથી. (લે)

૩ અહિંથી દષ્ટાંત રપટ કરે છે. તે અક્ષરધ્રમાં રહેલો રસ પુરૂષ નાની જીભથી જ ભોગવી શકે છે. તેનો ભોગ કરવામાં સૂક્ષ્મ જીભ જ સાધન છે, એમ દર્શાવવા 'ઘવ' 'જ' શબ્દ યોજેલો છે. તેમ અહિં પણ પાતળી કેડ જ સાધન છે. એવો ભાવ છે. નાની જીભ ન હોય તો પોતાના અક્ષરધ્રમાં રહેલો રસ પણ દેહનો નાશ થાય સારે જતો રહે છે, પરંતુ કોઈ સમયે ભોગવી શકાતો નથી. જેમ માખી ગળવામાં આવતાં, પહેલાં ખાધેલું અન્ન પણ ઓઝી નખાય છે, તેમ નાશવંત દેહના સંબંધને લીધે તે (અક્ષરધ્રમાં રહેલો) રસ પણ જતો રહે છે, એટલા પૂરતુંજ દષ્ટાંત છે. તેથી તેવી જીભ નહિ હોવાથી બધા તે રસનો અનુભવ કરી શકતા નથી અને તે કારણથી તેમને દુઃખજ થાય છે, તે પ્રમાણે તેવી કેડ નહિ હોવાથી બધા ભગવદ્રસનો પણ ભોગ કરી શકતા નથી, અને તેથી લોકમાં દુઃખજ થાય છે, એવો સંપૂર્ણ અર્થ છે. (લે)

† (૧) રસ દર્શાવનાર કુંડલથી પ્રકાશનું મુખ. (૨) સોળ વર્ષનું વય. (૩) રત્ન-જડિત કંદોરોથી શોભતા નિતંબ. (૪-૫) પ્રકટ થતાં જે સ્તનો, એ પાંચ.

લાલ જે નીચલો હોઈ, તેની દ્યુતિમિઃ કાંતિથી લાલ દેખાતા જે દાંત, તેજ ડોલરની કલિ જેવા હતા જેનાં, (તેવી તે હતી). રંગનારા પદાર્થ કરતાં કાંતિથી થતી લાલાશ ઉત્તમ હોય છે. (૧૪) ‘પગથી ચાલતી’ એ એક પ્રકારનું લક્ષણ છે, કારણ કે જે પગથી ચાલવું (તે) પુરૂષનું (અને) એક પગથી ચાલવું (તે) સ્ત્રીનું (લક્ષણ છે) (૧૫) તેમાં પણ ગતિ ફલરૂપ અને ફલ વિનાની એવી જે પ્રકારની હોય છે. આ (ગતિના પ્રકારનું) જ્ઞાન પ્રકટ લક્ષણથીજ થાય છે, તેથી ‘હંસ પેઠે ચાલતી વિશેષણથી તેની ગતિનું વર્ણન કરે છે. (૧૬) અવાજ કરતી કલાઃ અંદર રહેલી ઝીણી કણિકા(કાંકરી)ઓ, તે જેમાં છે તેવાં જે ઝાંઝરો, તેમનું જે ઘામ તેજ, તેનાથી શોભતી, અથવા તેનાથી શોભતા (પગથી ચાલતી).

‘આવી(રૂકિમણી)ને જોતાં જો વીરોને રસ ઉત્પન્ન થાય તો (અ) (તેને) દોષ લાગે, (અને રસ) ઉત્પન્ન ન થાય તો (બ) વિષય(રૂકિમણી) ઉત્તમ ન થાય (ગણાય), એમ બંને બાબતથી બંધન થાય છે’ (એવી શંકા થાય), તે દૂર કરવા વીરોને જે પ્રકારે વિદ્ય થયું એમ ત્રેપનમા સ્લોકમાં કહે છે. (વ) આરંભમાં તેને જોઈને વીરો મુમુહુઃ મોહ પામ્યા. ‘આવેલા’ હોવાથી (આ) આવવાનું ફલ કહ્યું, કારણ કે સુષુપ્તિની પેઠે મૂર્છામાં પણ કોઈ પ્રસંગે સુખ હોય છે; અને ‘મૂર્છામાં અડધું બાન હોય છે*’ એવો નિયમ છે. ‘યશસ્વી’ વિશેષણથી તેઓનું પુણ્ય પણ સૂચવેલું છે. ‘તેને લીધે થએલ કામથી દુઃખી થએલા’ એમ તેઓની ઇચ્છા પણ કહેલી છે. એવી રીતે ચાર (વિશેષણોથી જણાવેલા ચાર) ગુણોને લીધે તેટલું ફલ પામ્યા, એમ વિષય(રૂકિમણી)નું ઉત્તમપણું વર્ણવ્યું. પરંતુ

(અ) (તેનામાં) દોષ ન હતો એમ નીચેના સ્લોકમાં જણાવે છે—

યાં વીક્ષ્ય તે નૃપતયસ્તદુદારહાસત્રીઢાવલોકંહૃતચેતસ ડજ્ઞિતાસ્રાઃ ॥૫૩॥

તેતુઃ ક્ષિતૌ ગજરથાશ્વગતા વિમૃઢા યાત્રાચ્છલેન હરયેડર્પયતીં સ્વશોભામ્ ॥

સંવં શનૈશ્ચલયતી પદપન્નકોશૌ પ્રાપ્તિં તદા ભગવતઃ પ્રસમીક્ષમાણા ॥૫૪॥

ઉત્સાર્ય વામકરજૈરલકાનપાઙ્ગઃ પ્રાપ્તાન્ સમૈક્ષત નૃપાન્ દદૃશેડચ્યુતં સા ॥

યાત્રાના બાનાથી હરિને પોતાની શોભા અર્પણ કરતી જે- (રૂકિમણી)ને જોઈને, તેના ઉદાર હાસ્ય, લજ્જા અને દૃષ્ટિથી હરાએલા ચિત્તવાળા, શસ્ત્રો તજેલા, હાથી રથ અને અશ્વ ઉપર બેઠેલા તે રાજાઓ બાનવિનાના થઈ ભૂમિ ઉપર પડ્યા, તે (રૂકિમણીએ) તે સમયે ભગવાનના પધારવાની રાહ જોતાં ચરણરૂપી ખીલેલાં કમલોને ધીરે ધીરે એ પ્રમાણે ચલાવતાં, કાબા (હાથના) નખોથી કેશોને દૂર કરીને (ત્યાં) આવેલા રાજાઓને આડી આંખથી જોયા. તેણે અચ્યુતને જોયા. ૫૪૬

જેટલા સમયમાં તેમની રસવાળી દૃષ્ટિ થાય, તે પહેલાં તેઓ પડીજ ગયા. તેનાં પશુ કારણો (કહે છે). (૧) તેઓ ભગવાનથી વિમુખ છે હતા. (૨) તેમાં પશુ (તેઓ) જરાસંધ વિગેરે રાજાઓ (એટલે રાજ્યના) અભિમાનવાળા હતા. (૩) રસનો અનુભવ કરવાનાં કારણરૂપ તેઓનાં બલ અને ઉત્સાહશક્તિ તે (રૂકિમણી) ના બાવથી હરાઈ ગયાં હતાં એમ કહે છે (કે) તેનું જે ઉદાર એટલે સર્વ રસ આપવાની શક્તિવાળું હાસ્ય અને લજ્જાવાળી દૃષ્ટિ, અથવા લજ્જા અને દૃષ્ટિ, એ (હાસ્ય, લજ્જા અને દૃષ્ટિ) ત્રણે પ્રકારના બાવોથી હરાએલાં ચિત્તવાળા થયા, કારણ કે ચિત્ત ત્રણ પ્રકારનું છે. તદભાવાત્ એટલે ચિત્ત વિનાના થતાં, શસ્ત્રો તજેલા થયા. પછી ભૂમિ ઉપર પડ્યા. ‘હાથી રથ અને અધ ઉપર બેઠેલા’ વિશેષણથી પડેલા ફરી ઉભા ન થાય તે માટે ઉંચાં સ્થાનો કહેલાં છે. જે ભગવાને કરવું યોગ્ય હતું તે આ (રૂકિમણીએ) જ કર્યું, એમ જણાવવા આ કહેલું છે. ‘ભાન વિનાના’ વિશેષણથી (એમ કહ્યું છે કે તેઓને) પડ્યા એવું જ્ઞાન પણ થયું નહિ.

‘આ દુર્ગા પેઠે ઘણી ઉઘ હશે’ એવી શંકા થાય, તેથી ‘યાત્રાના બાનાથી (હરિને પોતાની શોભા અર્પણ કરતી)’ વિશેષણ યોજેલું છે. તે હરિને પોતાની શોભા અર્પણ કરતી હતી, (ત્યાં) પ્રસંગને લીધે આ થયું. તે તો પોતાનું દુઃખ દૂર થાય તે માટે પોતાની શોભા પ્રકટ કરીને ભગવાનને અર્પણ કરતી હતી, તેટલામાં પ્રસંગને લીધે ‘તે શોભા (અમે) પોતે ગ્રહણ કરીએ’ એમ અયોગ્ય ઈચ્છનારા પડી ગયા, પરંતુ રૂકિમણીએ પાડ્યા નહતા.

‘આ યાત્રા કરીને જ જતી હતી. ભગવાનને શોભા આ માટે અર્પણ કરતી હતી?’ એવી શંકા થાય, તેથી (‘પોતાની શોભા’ શબ્દ) કહેલ છે. કારણ કે શોભા (રૂકિમણીની) પોતાની હતી, પોતે તો બીજાની હતી. તેથી પોતાનું દાન કરવામાં આવે તેમાં પોતાની ગણતરી ન હોવા છતાં પણ, પોતાનું હોય તે (તેણે ભગવાનને) આપવું જ જોઈએ, તેથી (અર્પણ કરતી હતી). તેથીજ તે ભગવાનને શોધતી હતી એમ આપનમા શ્લોકના ઉત્તરાર્ધ અને પંચાવનમા શ્લોકના પૂર્વાર્ધમાં કહે છે. (તે) ઝડપથી જાય તો રથમાં બેસવાનું બને, તેથી ધીરે ધીરે ચરણરૂપી ખીલેલાં કમળોને ચલયતી ચલાવતી હતી. ફૂલની કળી (જેવાં) હોવાથી ખીલેલાં કહેલાં છે. આથી એમ સમજાય છે કે કેટલેક દૂર ચાલવાથી ચરણોમાં પીડા થઈ છે એમ જાણે કે જણાવતી હોય, તેમ ખીલેલી કળીઓ જેવાં ચરણો (જમીન ઉપર) મૂકતી હતી. ‘તે સમયે’ તે જ ક્ષણે ‘ભગવાનના પધારવાની રાહ જોતાં’ શબ્દથી તેવો ઢાંગ કરવાનું કારણ (કહેલું છે). ૫૪.

છે તેપનમા શ્લોકના ઉત્તરાર્ધમાંના ‘તે નૃપતયઃ’ પૈકી ‘તે’ શબ્દનો આ અર્થ કરેલો જણાય છે.

* કન્યા પિતાની ગણાય. તે કન્યાને ગમે તેને આપે, તેમાં કન્યાને પૂછવાની જરૂર નહિ. છતાં કન્યા પોતાનું જે હોય તે પોતાને ગમે તેને આપે, એવો આશય જણાય છે.

(જૂદા જૂદા રાજાઓમાં) ભેદ જણાવાય તે માટે (સ્વયંવર કરતી) કન્યાએ રાજાઓને પણ જોવા જોઈએ, તેથી તે (રાજાઓને જોવાનું) ભગવાન(ને શોધવા) માટે થયું એમ પંચાવનમા શ્લોકના પૂર્વાર્ધથી કહે છે. ડાખા હાથના નખોથી કેશોને દૂર કરીને, આવેલા રાજાઓને આડી આંખથી તેણે જોયા. પછી જેમના માટે તે તેઓને જોતી હતી, તે અચ્યુતને તેણે જોયા.

‘ પહેલી વાર જોતાં (તેણે અચ્યુતને) કેવી રીતે ઓળખ્યા ? ’ એવી શંકા થાય, તેથી ‘ તેણે અચ્યુતને ’ શબ્દો ચોજેલા છે. ખંનેને ઓળખાવનારો એક એક ગુણ કહેલો છે.^૧ કારણ કે તેણે ભગવાનને ચિત્રમાં અને સ્વપ્નામાં ભ્રમતા જોએલા, તેથી (ભગવાનનું) રૂપ તેણે પહેલાં જોએલું. ભગવાન પણ ‘ અચ્યુત ’ એટલે સર્વ સ્થલે રહેલા છે, પરંતુ ચિત્ર વિગેરેમાં જૂદા અને અહિં (પધાર્યા તે) જૂદા, એવું નથી; કારણ કે ભગવાન સર્વ સ્થલે અચ્યુત છે. ૫૪૩.

તેથી આગળ દૃષ્ટિ ગઈ નહિ એટલે જ્યારે તેમનાં જ દર્શન કરતી ઉભી રહી હતી, ત્યારે બધાએ તેને રથમાં બેસાડવા માંડી, તેટલામાં ભગવાને તેનું હરણ કર્યું, એમ નીચેના શ્લોકમાં કહે છે:—

તાં રાજકન્યાં રથમારુહક્તીં જહાર કૃષ્ણો દ્વિપતાં સમીક્ષતામ્ ॥૫૫॥

રથં સમારોપ્ય સુપર્ણલક્ષણં રાજન્યચક્રં પરિભ્રૂય માધવઃ ॥

તતો યયૌ રામપુરોગમૈઃ શનૈઃ સુગાલમધ્યાદિવ ભાગદ્દરિઃ ॥૫૬॥

રથ ઉપર ચઢવાની ઇચ્છાવાળી તે કન્યાને ગરૂડના ચિહ્નવાળા રથમાં બેસાડીને, રાજાઓના સમૂહને હરાવીને, માધવ શ્રીકૃષ્ણે શત્રુઓ દેખતાં (તેનું) હરણ કર્યું. જેમ (પોતાનો) ભાગ લઈ જનારો સિંહ સીઆળો વચ્ચેથી જાય તેમ બલભદ્ર જેમના નાયક હતા તેઓની સાથે (હરિ) ત્યાંથી ધીરો ધીમે પધાર્યા. ૫૬.

‘ તામ્ ’ ‘ તે ’ એટલે જેણે આત્મનિવેદન કરેલું છે તે (કન્યા)નું (હરણ કર્યું), કારણ કે રાજાની કન્યાનું હરણ કરવું એ યોગ્ય છે. જો તે રથ ઉપર ચઢી જાય, તો વળી સારથિ વિગેરેને હણવા પડે, તેથી જ્યારે તેણે રથ ઉપર ચઢવાની ઇચ્છા કરી, ત્યારે જ (તેનું) હરણ કર્યું; કારણ કે તે સમયે બધોએ સમૂહ (સાથેની માતાઓ સખીઓ વિગેરે) દૂર રહેલાં હોય છે. તે વિષયમાં અડચણ કરનારાઓ સાક્ષી બન્યા, એમ ‘ શત્રુઓ દેખતાં ’ શબ્દોથી કહેલું છે, કારણ કે સ્ત્રીઓ શ્રીકૃષ્ણની છે. ‘ હરણ ’ એટલે હાથથી પકડવું, અથવા ઉપાડી લેવું, એવો અર્થ છે. ૫૫.

‘ ત્યાંથી રથમાં બેસાડીને પધાર્યા ’ એવો આગળના (પધાર્યા શબ્દ) સાથે

૧ ભગવાનમાં ‘ અચ્યુતપણું ’ અને રૂકિમણીમાં ‘ સા ’ ‘ તે ’ શબ્દથી સૂચવેલ ભગવાનને ચિત્રમાં જોવાપણું, (લે)

સંબંધ છે. (કન્યા માટે) હાજર રહેલા રથને મૂકી દીધેલ એમ જણાવવા 'ગરૂડના ચિહ્નવાળા' વિશેષણ યોજેલું છે. તે પ્રસંગે આસપાસ ફુંકાળાના આકારે રહેલા રાજાઓ ઘેરીને ઉભા હતા, તે બધાને પરિભ્રૂય હરાવીને (હરણ કર્યું). (ભગવાનમાં તે કાર્ય માટે) જણાઈ આવે તેવું બલ હતું જ, ન જાણવામાં આવે તેવું બલ પણ તેમનામાં જ હતું એમ જણાવતાં 'માધવ' શબ્દ યોજેલો છે. ભગવાન લક્ષ્મીના પતિ છે, અને આ લક્ષ્મી છે. તેથી (આ) 'ભાર્યા' હોવાથી આનું રક્ષણ કરવામાં ભગવાનને ધર્મ (પ્રાપ્ત) થતો હતો. તેઓ તો અધિકારી નહતા, (છતાં) તે(રૂક્મિણી)ની ઇચ્છા રાખતા હતા, તેથી તેમને પાપ જ પ્રાપ્ત થયું. તેથી (તેઓ) હારે તે યોગ્ય જ હતું, એવો અર્થ છે.

તેઓને હરાવ્યા ત્યારે (રૂક્મિણીનું) રક્ષણ કરનારાઓ સાથે પણ યુદ્ધ (થવાનું) સંભવે તેથી, અને તેઓને હણવામાં આવે તો અમંગલ થાય તેથી, તે દ્વાષ દૂર કરતાં છપનમાં શ્લોકનો ઉત્તરાર્થ કહેલો છે. તે સ્થાન વિકાર (ફેરફાર) વિનાનું રહેલું એમ જણાવવા, 'તતઃ' 'ત્યાંથી' એ અવ્યય દર્શાવેલ (યોજેલ) છે. ત્યાં કોઈ પણ હણાયું નહતું, એવો (તેનો) અર્થ છે.

'ત્યારે શહેરની અંદર કેટલે દૂર હણવાનું (કાર્ય) થશે' એવી શંકા થાય, તેથી 'ત્યાંથી પધાર્યા' શબ્દો યોજેલા છે. (યયૌ ક્રિયાપદમાંનો) 'યા' ધાતુ 'પહોં-આડવું' અર્થવાળો હોવાથી, કુશલપણથી (ભગવાન) ઇચ્છેલા પ્રદેશ સુધી પધાર્યા, એવો અર્થ છે. 'તે(રૂક્મિણીના એટલે લીખ્મક)ના (સૈનિકો)ને અંથવા બલભદ્ર વિગેરેને ઉપદ્રવ થયો હશે' એવી શંકા થાય, તેથી તેમ થયું નહતું એમ જણાવવા 'બલભદ્ર જેમના નાયક હતા તેઓની સાથે' શબ્દ યોજેલ છે, કારણ કે સાધનશક્તિ 'બલભદ્ર (રામ) જેઓના નાયક હતા' એમ બધા (યાદવો) સાધનવાળા* અને રમણરૂપ હોઈ હિંસા કરતા નહતા એમ સૂચવેલું છે.

'યુદ્ધને લીધે પણ તેવા(હિંસા કરનારા) થયા હશે' એવી શંકા થાય, તેથી 'ધીમે ધીમે' શબ્દ યોજેલ છે, કારણ કે નગરમાં રહેનારા ટોકો ત્રણ-ચારને (નગરમાં) મૂકી (બધા) આવેલા હોવા છતાં પણ, 'લોકની વાતચિત પ્રમાણે રૂક્મિણી શ્રીકૃષ્ણને આપેલી છે, તેથી ભગવાન (તેને) લઈ જાય છે' એમ સમજી માનપૂર્વક (વરઘોડો) જોનારા જ થયા, એમ આ 'ધીમે ધીમે' શબ્દથી સૂચવેલું છે.

સર્વનો સંદેહ દૂર કરવા ભગવાન ત્યાં જ કેમ ન રહ્યા? પછી સાસરા વિગેરે તરફથી રજા મળતાં જવું જોઈતું હતું. એમ શા માટે જતા રહ્યા? એવી શંકા થાય તેથી '(જેમ ભાગ લઈ જનારો સિંહ) સીઆળો વચ્ચેથી (જાય)' દૃષ્ટાંત આપેલું છે. જો ત્યાં સારા પુરૂષો હોત તો એમ થાત (ભગવાન રોકાત). તેઓ (જરાસંધ

* સાધનવાળા હોવાથી ઉપદ્રવ પામે તેવાં નહતા; પોતાનું રક્ષણ કરી શકે તેવા હતા, રમણરૂપ હોઈ ખીજાને હણતા નહતા એવો અર્થ જણાય છે.

વિગેરે) દુષ્ટ ચિત્તવાળા ઠગારા સગાલો* હતા, અને તેઓની વચ્ચે પોતાનો ભાગ રાખવો જોઈએ નહિ, કારણ કે પડ્યો રહેલો ભાગ જ સગાલોનો હોય છે. તેમાં પણ જે કૂરતા વગરનું પડી રહેલ હોય તે સાધ્યોનો (ભાગ) છે, જે કૂર (પડી રહેલ) હોય તે સગાલોનો (ભાગ) છે એવો (નિયમ છે). જેમ કે મથન કરી ઉત્પન્ન કરેલો અગ્નિ અને પશુને ખાંધવાનાં થાંભલાનો (તેને ખાંધવાની) કડી ઉપરનો ભાગ સાધ્યોનો છે, અને ચતિઓ સગાલો*નો (ભાગ) છે; એવો શ્રુતિ પ્રમાણે નિર્ણય થયેલો છે.૬

વળી લોકમાં પણ તે સગાલો વચ્ચે રાખવા યોગ્ય નથી, એવું ‘(જેમ) સિંહ’ શબ્દથી સિંહનું દષ્ટાંત આપે છે. જેમ સિંહ પોતાનો ભાગ લઈ જાય છે, તેમ ભગવાન પણ ભાગ લઈ જનારા બન્યા. ‘માગમૃત્’ પાઠ હોય ત્યારે ‘ભાગ રાખનાર’ એવો અર્થ થાય છે. જે ગ્રહણ કરેલ હોય તેને શુદ્ધ સ્થાનમાં જ રાખવું જોઈએ, તેથી ત્યાં (રૂકિમણ્ણીય પોતાનો ભાગ) ન રાખ્યો; કારણ કે તેમ ન કરે તો (ત્યાં રાખેલ હોય તો) તે અસુરોને પ્રાપ્ત થાય. ૫૬.

પછી જે થયું તે નીચેના શ્લોકમાં કહે છે:—

તં માનિનઃ સ્વાભિમવં યશઃક્ષયં પરે જરાસન્ધવશા ન સેહિરે ॥

અહો ધિગસ્મદ્યશ આત્તધન્વનાં ગોપૈર્હંતં કેસરિણાં મૃગૈરિવ ॥૫૭॥

જરાસંધના તાળાના અભિમાની શત્રુઓ પોતાનો તે તિરસ્કાર અને યશનો ક્ષય સહન કરી શક્યા નહિ; (અને બોલ્યા કે) આશ્ચર્ય! સિંહોનો યશ જેમ હરણો હરે તેમ ધનુષ્ય ખેંચી રહેલા આપણનો યશ ગોપોએ હર્યો. ધિક્કાર છે (આપણા તે) યશને. ૫૭.

(શત્રુઓ પોતાનાં) અભિમાનનું રક્ષણ કરવા માટે જ આવેલા હતા. તે ‘જે શ્રીકૃષ્ણ આવીને હરણ કરે’ એમ (પાછલ શ્લોક ૧૮ માં) કહેલું છે. તે થયું (શ્રીકૃષ્ણે હરણ કર્યું), તેથી પોતાનો અભિમવં તિરસ્કાર અને યશનો ક્ષય જોઈને, અને તે પણ સામાવાળાઓએ કરેલો (જોઈને, સહન કરી શક્યા નહિ), કારણ કે શત્રુઓએ કરેલું સહન કરી શકાતું નથી. જો તેઓ વિવાહ કરીને પણ લઈ જાય. તોપણ સહન કરી શકાય નહિ, તો પછી બલથી લઈ જાય તે તો કેમ જ સહન કરાય? તેમાં પણ જરાસંધના તાળાના, જેમણે પહેલાં (ભગવાન ઉપર) વિજયનો

* સગાલો એટલે (૧) લુપ્ત્યાઓ, ઠગારાઓ (૨) સીઆળો.

છે ‘સાધ્યો’ એ એક દેવોની ભતિ છે.

૬ ‘ન તુ સ્વભાગસ્ય’ શબ્દો અહિં છે. તે શ્રીમત્પ્રભુચરણની પ્રતિમા કાઢી નાખેલા છે, તેથી તેનો અર્થ કરેલ નથી. (ઉપર જે શ્રુતિ પ્રમાણે નિર્ણય ફલો તે પડ્યા રહેલ ભાગ સંબંધી જ છે). ‘પરંતુ પોતાના ભાગ સંબંધી નથી’ એવો તે શબ્દોનો અર્થ છે.

અનુભવ કરેલો (તેવા તે હતા), તેથી સહન કરી શક્યા નહિ, એટલે ધીરજ ધારણ કરી શક્યા નહિ, કારણ કે જરાસંઘના તાબાના હોવાથી યશનો ક્ષય સહન કરી શક્યા નહિ, અને અભિમાનવાળા હોવાથી પોતાનો તિરસ્કાર સહન કરી શક્યા નહિ.

તે પ્રસંગે પોતાની નિંદા જણાવનાર ઉભય પ્રકારનું વાક્ય તેમણે કહેલું તે ઉત્તરાર્ધમાં જણાવેલ છે. (૧) ' ધનુષ્ય ખેંચી રહેલા આપણના યશને ધિક્કાર છે '. જો યશ હોત તો (રૂકિમણીને) લઈ જનારા યશથી ભય પામ્યા હોત, એવું અભિમાનવાળાઓનું વાક્ય કહ્યું. (૨) ' (સિંહોનો યશ જેમ હરણો હરે તેમ) ગોપાએ હર્યો ' એવું જરાસંઘ જેમનો અગ્રેસર હતો તેમનું કહેલું વાક્ય છે, કારણ કે ગોપાલો જેની તેની ગાય લઈ જાય છે, તેમાં પણ સિંહની હરી એ ઘણું આશ્ચર્ય છે. સિંહ ગાયનું ભક્ષણ કરે છે, (અને) ગોપાલો (તેનું) પાલન કરે છે. તેથી (તેમણે) કરેલું યોગ્ય જ છે, પરંતુ આશ્ચર્યકારક છે એવી તેમની પ્રશંસા કરી છે, અને પોતાનું શૌર્ય જણાવ્યું છે. આથી એમ પણ સૂચવેલું છે કે હવે પછી (રૂકિમણીને પાછી લાવવાનો) પ્રયત્ન કરવો જોઈએ નહિ. (આવો પ્રયત્ન) કરવો પણ જોઈએ, તે બાળતનું કારણ ' સિંહોનો હરણો (હરે) ' શબ્દોથી કહેલું છે, કારણ કે હરણો સાધારણ (જનાવર) છે, (અને) સિંહ જનાવરોનો રાજા છે. તે સંબંધમાં પણ ' આ ઘણા (હરણો)નો ભાગ છે ' એવું અહિં દષ્ટાંત હોવાથી, (તેઓ હરી ગયા તે) અત્યંત આશ્ચર્યકારક નથી, એવું પોતાના મનનું સમાધાન તેઓએ કહેલું છે. ૫૭.

મતિ શ્રીમદ્વેદમણ્વલક્ષ્મી પુત્ર શ્રીમદ્વેદમહીક્ષિતે રચેલી શ્રીભાગવતની સુબોધિનીમાં દશમા સ્કંધના વિવરણમાં ઉત્તરાર્ધનો ચોથો અધ્યાય સંપૂર્ણ.

॥ અથ પञ્ચમોઽધ્યાયઃ ॥ અધ્યાય પાંચમો.

યાવન્નિવર્તેતે ચિત્તં તદીયતાં સ્વભાવતઃ ॥

તાવદન્યસ્ય વિષયો ભગવાંસ્તં ન મન્યતે ॥૧॥

જ્યાંસુધી તેના (હરકોઈ પદાર્થના) સંબંધીઓનું ચિત્ત પોતાનું હોવાપણાથી * નીકળી ન જાય ત્યાંસુધી (તે) બીજનો પદાર્થ છે. ભગવાન તેની ગણના કરતા નથી. કા. ૧.

અતો વિધિવિવાહાર્થં તન્નિરાકરણં પુરા ॥

ત્રિવિધાનાં નિરૂપ્યં હિ યુદ્ધમુષ્ઠનબોધનૈઃ ॥૨॥

તેથી વિધિ પ્રમાણે વિવાહ (કરવા) માટે પહેલાં યુદ્ધ, મુંડન અને બોધથી ૧

* જ્યાંસુધી હરકોઈ પદાર્થમાં ' આ મારો છે ' એવી કાંઈની બુદ્ધિ હોય, ત્યાંસુધી તે પદાર્થ બીજનો ગણાતો હોવાથી ભગવાન તેની ગણના કરતા નથી, એવો અર્થ છે.

૧ જરાસંઘ વિગેરેની (' આ રૂકિમણી અમારા સંબંધવાળા શિશુપાલની છે ' એવી) બુદ્ધિ યુદ્ધથી તેમને હરાવી દૂર કરી, રૂકિમણી (આ મારી બેન છે એવી બુદ્ધિ) મુંડનથી દૂર કરી અને રૂકિમણીનાં અજ્ઞાનને બોધથી મટાડ્યું, એવો અર્થ છે. (લે)

ત્રણ પ્રકારના* (સંબંધીઓ)નું તે‡ દૂર કરવાનું જણાવવું જોઈએ. કા. ૨.

ઉદાસીનાઃ સ્વકીયાશ્ચ સ્વયં ચેત્યત્ર શત્રવઃ ॥

મધ્યમં ભગવત્કાર્યમનુકલ્પો યતસ્તથા ॥૩॥

આ વિષયમાં ઉદાસીના, સગાંઓ અને પોતે‡ શત્રુઓ છે. વચ્ચું‡ ભગવાનનું કાર્ય છે, કારણ કે તે પ્રમાણે (બાકીનું કરવા બલબદ્ધ) શક્તિમાન છે. કા. ૩.

ઉત્તરાર્ધે પશ્ચમે તુ વિવાહો વર્ણ્યતે હરેઃ ॥

રુક્મિણ્યા સર્વભાવેન તદ્દોષાન્ વિનિવર્ત્ય દિ ॥૪॥

ઉત્તરાર્ધમાં પાંચમા / અધ્યાય)માં તો રૂક્મિણીના દોષો દૂર કરીને તેની સાથે હરિના વિવાહનું અંતઃકરણપૂર્વક વર્ણન કરવામાં આવે છે. કા. ૪.

ગયા અધ્યાયના અંતે એમ કહેલું કે (જરાસંધ વિગેરેએ) પોતાના યશની નિંદા કરી, પછી તે સાત્ત્વિકોએ બની શક્યું તેટલું પોતાનું પુરૂષાતન કર્યું એમ નીચેના શ્લોકથી (આરંભી) કહે છે:—

॥ શ્રીશુક ઉવાચ ॥ શ્રી શુક કહે છે:—

હતિ સર્વે સુસંરબ્ધા વાહનારુહ્ય દંશિતાઃ ॥

સ્વૈઃ સ્વૈર્બલૈઃ પરિક્રાન્તા અન્વીયુર્ધતકાર્મુકાઃ ॥૧॥

બધા એવી રીતે ઘણા ગુસ્સો કરી, વાહનો ઉપર બેસી, કવચો બાંધી, પોતપોતાનાં સૈન્યોથી વીંટાઈ, ધનુષ્ય ધારણ કરી પાછલ દોડ્યા. ૧

બધાએ જ ભેગા થઈ ક્રોધ કર્યો. ભગવાનના (યોધાઓ) થોડા હતા તેથી. અને ભગવાન સ્ત્રીનું રક્ષણ કરવામાં શેકાએલા હતા તેથી (તેઓએ) પોતાનો ઉદમ કર્યો. તેમ ન હોય તો સાત્ત્વિકોની‡ વિચારપૂર્વક પ્રવૃત્તિ ન થાય. (તેઓ) ક્રોધને લીધે અથવા એકબીજાના વચનથી ઘણા ગુસ્સે થયા. પછી ૧૧ થી વિગેરે વાહનો ઉપર (બેસીને), દંશિતાઃ કવચો બાંધી, એકઠા થઈને. યુદ્ધમાં એક પણ નાસભાગ કરે એટલે બધાની (નાસભાગ) થાય તેથી જૂદા જૂદા જ પોતપોતાનાં સૈન્યોથી ચારે તરફ વીંટાઈ, દૂરથી જ પ્રહાર કરવા માટે તેઓએ ધનુષ્ય ધારણ કર્યાં. ૧.

* આ ત્રણ પ્રકારના સંબંધવાળા નીચે ત્રીજી કારિકાના પૂર્વાર્ધમાં કહ્યા છે.

‡ ‘તે’ એટલે ‘રૂક્મિણી અમારા સંબંધવાળા છે એવી બુદ્ધિ’

૧ ભગવાનનાં કાર્યનું અનુમોદન ન કરનાર પોતાનો આત્મા પણ શત્રુ છે, એવો ભાવ છે. (લે)

૬ ‘વચ્ચું’ એટલે રૂક્મીનું મુંડન કરવાનું કાર્ય ભગવાને કર્યું. બાકીનાં બે યુદ્ધ અને રૂક્મિણીને બોધ કરવાનાં કાર્ય ભગવાનને બદલે તેમના જેવા ગુણવાળા બલબદ્ધે કર્યાં, એવો ભાવ જણાય છે.

૨ નીચે ૧૧ થી ૧૬ સુધીના શ્લોકથી જરાસંધ વિગેરે શિશુપાલને જ્ઞાનનો બોધ કરશે. જ્ઞાન સત્ત્વમાંથી થતું હોવાથી તેઓ તેટલા અંશે સાત્ત્વિક છે એવો ભાવ છે. (લે)

એ પ્રમાણે શત્રુઓનો ઉદ્યોગ વર્ણવી, નીચેના શ્લોકમાં તેને અટકાવવા માટે ભગવાનના (સૈનિકો)એ કરેલો ઉદ્યોગ પણ કહે છે:—

તાનાપતત આલોક્ય યાદવાનીકયૂથપાઃ ॥

તસ્થુસ્તતસંમુત્તા રાજન્વિસ્ફૂર્જ્ય સ્વધનુંષિ તે ॥૨॥

હે રાજન! તેઓને સર્વ તરફથી દોડી આવતા જોઈને, તે યાદવ સૈન્યના સેનાપતિઓ પોતાના ધનુષ્યનો ટંકાર કરીને તેઓની સામા ઉભા રહ્યા- ૨.

આ સર્વ તરફથી દોડી આવતા (જોઈને સામા ઉભા રહ્યા). આ સ્થલે (જે યાદવો) હતા, તે બધા યાદવ સૈન્યોના સેનાપતિઓ જ હતા, પરંતુ કોઈ સૈનિક અથવા સાધારણ (યોદ્ધો) નહતો, તેથી તેઓની સામા જ ઉભા રહ્યા. પોતાના પરાક્રમી (સેનાપતિઓ) જો થોડા હોય તો પણ (પોતાનો) જય થાય, તેથી (શત્રુના) ધણા (સૈનિકો)ની પણ સામા ઉભા રહ્યા. તેઓને પડકારતા હોય તેમ, પોતાનાં ધનુષ્યોની વિસ્ફૂર્જ્ય પણોનો ટંકાર કરીને ઉભા રહ્યા, કારણ કે તે બલભદ્ર વિગેરે પ્રસિદ્ધ હતા. ૨.

પછી પહેલાં જણાવેલા(જરાસંધ વિગેરે)એ યુદ્ધ માટે પહેલાં પ્રવૃત્તિ કરી, એમ નીચેના શ્લોકમાં કહે છે:—

અશ્વપૃષ્ઠે ગજસ્કન્ધે રથોપસ્થે ચ કોવિદાઃ ॥

મુમુચુઃ શરવર્ષાણિ મેઘા અદ્રિષ્વપો યથા ॥૩॥

જેમ વાદળાંઓ અદ્રિઓ (પર્વતો) ઉપર જલ નાખે તેમ (યુદ્ધમાં) પ્રવીણ (શત્રુઓએ) અશ્વોની પીઠ ઉપર, હાથીઓની કાંધ ઉપર અને રથના મધ્ય ભાગ ઉપર બાણોની વૃષ્ટિ કરી. ૩.

જ્યાં પ્રહાર થવાથી કોઈને પણ પીડા ન થાય, ત્યાં જ તેઓનાં બાણો પડતાં હતાં એમ જણાવવા ‘અશ્વોની પીઠ ઉપર....’ એમ કહેલું છે, કારણ કે (ત્યાં) ચામડી વિગેરે રક્ષણ કરનારાં હતાં. તેજ રીતે હાથીઓની કાંધ ઉપર પણ (અને) તેજ પ્રમાણે રથના મધ્ય ભાગ એટલે જ્યાં કોઈ બેઠેલું ન હોય ત્યાં પ્રવીણ હોવા છતાં પણ (તેમણે બાણોની વૃષ્ટિ કરી).

અથવા જ્યાં પીડા થવાનો સંભવ હતો ત્યાં જ તેઓએ બાણોની વૃષ્ટિ કરી, કારણ કે તેઓ પ્રવીણ હતા. ‘ચ’ ‘અને’ શબ્દથી (એમ કહેલું છે કે) સારથિના (બેસવાના) સ્થાન ઉપર પણ (તેઓએ બાણોની વૃષ્ટિ કરી). અટકાયત ન કરવા છતાં પણ તેઓ(યાદવો)ને કાંઈ પણ હાનિ થઈ નહિ, એ વિષયનું દૃષ્ટાંત ‘(જેમ) વાદળાંઓ અદ્રિઓ ઉપર (જલ નાખે)’ શબ્દોથી કહેલું છે. ન દીર્ઘતે કાટતો નથી

તે અદ્રિ. તેમ ન હોય તો ક્ષાટતાં તેનાઓને દુઃખ થતાં, વિશેષણ* નકામું થાય. તેમાં પણ વાદળાંઓ સાધારણ (કહેલાં) છે, પરંતુ કાળાં (કહેલાં) નથી. તે પણ જલ (નાખે છે), પરંતુ ધારાઓ નાખતાં નથી. ૩.

ભગવાન ભક્તોને માટેજ સર્વ કરે છે એમ જણાવવા માટે, રૂક્મિણીને પછી ભય થયો તે ભગવાને મટાડ્યો એમ કહેવામાં આવે છે. તેઓ (જરાસંધ વિગેરેના સૈનિકો)નો માત્ર વધ કરવામાં આવે, (અને) રૂક્મિણીની પણ તેમાં સંમતિ ન હોય તો, ભગવાને પોતાના માટેજ તે (કાર્ય) કરેલું હોવાથી તે કલેશવાળું કર્મ થાય. તેથી શુદ્ધ પહેલાં નીચેના એ શ્લોકથી તેજ કહે છે:—

પત્યુર્બલં શરાસરૈશ્ચન્નં વીક્ષ્ય સુમધ્યમા ॥

સત્રીઢમૈક્ષત્તદ્વત્રં ભયવિહ્વલલોચના ॥૪॥

પ્રહસ્ય ભગવાનાહ મા સ્મ ભૈર્વામલોચને ॥

વિનદ્ધક્ષયત્યધુનૈવૈતત્તાવકૈઃ શાત્રવં બલમ્ ॥૫॥

સુંદર કેડવાળીએ પતિના સૈન્યને બાણોની વૃદ્ધિથી ઢંકાએલું જોઈને, ભયથી વિહ્વલ લોચનવાળી થઈ લજ્જાપૂર્વક તેમના સુખ સામે જોયું. ભગવાને હસીને કહ્યું કે ‘હે વામ લોચનવાળી! ભય ન પામ. આ શત્રુનું સૈન્ય હમણાંજ તારાં (સૈન્ય)થી નાશ પામશે. ૪-૫.

બાણોનાં આસારૈઃ ધારા પેઠે પડવાથી સારી રીતે ઢંકાએલું. પતિ એટલે ભગવાનનાં સૈન્યને (એ પ્રમાણે) ઢંકાએલું જોઈને, (રૂક્મિણીએ) લજ્જાપૂર્વક તેમનાં સુખ સામે જોયું. (રૂક્મિણીએ પોતે ભગવાનને કરેલો પોતાનો) વિનિયોગ નકામો થશે એવા ભયથી, અથવા શુદ્ધ અંતઃકરણવાળી થઈ (એ પ્રમાણે તેમના સુખ સામે જોએલું એમ જણાવવા) ‘સુંદર કેડવાળી’ વિશેષણ યોજેલું છે, કારણ કે રાજસગુણ થાય ત્યારે શૌર્ય વિગેરે થાય (આવે) છે. આ† માટેજ ભગવદ્દીઓએ સહન કરેલું. (ભગવાનના સુખનું) પહેલું દર્શન થતું હતું, તેથી લજ્જાપૂર્વક જોયું. વાસ્તવિક રીતે ભયપૂર્વક જોવું જોઈએ, છતાં પણ તેટલા સમયે આ‡ પલાયન પણ કરી શકે તેવા હતા તેથી, પરંતુ (તેમ કરવાથી) લજ્જાજ થાય તેથી, બંને પ્રકારે લજ્જાપૂર્વકજ

* ‘તેનાઓ’ એટલે પર્વતમાં વસનારાઓને પર્વત ક્ષાટતાં દુઃખ થાય. તેવું કાર્ય વાદળાંઓ કરે તો તેઓ ‘કાવિહ’ જલ નાખવામાં ‘પ્રવીણ’ ન ગણાય, એવો અર્થ જણાય છે.

છ ‘તે’ એટલે રૂક્મિણીને થએલો ભય ભગવાને મટાડ્યો તે.

† યાદવો જરાસંધ વિગેરેના સૈન્યનો નાશ કરે તેમાં રૂક્મિણી એ પ્રમાણે ભગવાનના સુખ સામે જોઈ પોતાની સંમતિ આપે તે માટેજ ત્યાં સુધી યાદવોએ શત્રુઓનાં બાણ સહન કરેલાં, એવો ભાવ છે.

‡ ‘આ’ એટલે ‘ભગવાન’.

જેથી. પછી એક ક્ષણમાં ભયથી વિહ્વલ છે લોચનો જેનાં, તેવી પણ થઇને તેમનાં એટલે ભગવાનનાં મુખ સામે જોયું. ૪.

પછી પાંચમા શ્લોકમાં (ભગવાને કરેલું તેનું) સાંત્વન કહે છે. એવી રીતે કામ પોતે પોતાના(સંખંધીઓ)ના વધની ઈચ્છા કરે છે, તેથી મોહ પમાડનારાં હાસ્યથી જ (ભગવાને) તેનો ભય વિગેરે મટાડ્યાં. તેણે મન અને દેહને સંદેશા માટે ભગવાન પાસે મોકલેલાં, પરંતુ વાણી મોકલેલી નહિ. તેમ હોત (વાણીને પણ મોકલી હોત) તો તે*જ રમણ કરત. ભગવાન પણ જે યોગ્ય હતું તેવી વાણી જ બોલ્યા. (તે) ભગવાન હોવાથી જ (તેમનામાં) અવિશ્વાસ નહતો, અથવા (ભગવાને તેના) હૃદયમાં તેજ પ્રમાણે (વિશ્વાસ) ઉત્પન્ન કરેલો. 'ભય ન પામ' એમ (ભગવાને) કહ્યું; કારણ કે ભગવદીઓને ભય હોતો નથી એવી સર્વ સ્થલે પ્રસિદ્ધિ છે. 'હે વામ લોચનવાળી!' સંબોધનથી (એમ જણાવે છે કે) વાંકી દષ્ટિ કરવી ન જોઈએ. ઘણા ભાગે જે પુરૂષ ઉપર પણ જય મેળવે તેને ભય શું હોય? અથવા '(તું) મનોહર દષ્ટિવાળી હોવાથી જ (તારું) શુભ થશે તારી દષ્ટિથી જ (શત્રુઓનો) નાશ થશે' એમ જણાવવા સંબોધન કરેલું છે 'હમણાંજ' શબ્દથી તેમાં સંદેહ નથી (એમ જણાવેલું છે). તે(રૂક્મિણી)નો પોતાની તરીકે અંગીકાર કરીને, (તને) તજીને જર્ઘશ નહિ એમ જણાવવા 'તાર (સૈન્ય)થી' શબ્દ યોગ્ય છે. 'શત્રુનું સૈન્ય' શબ્દોથી (ભગવાન) સર્વરૂપ છે એવું નિર્ણય પ્રમાણે પણ (આ કાર્યની) યોગ્યતા જણાવેલી છે, કારણ કે શત્રુઓ હણવ યોગ્ય જ છે. ૫.

એ પ્રમાણે ભગવાનનાં વાક્યથી જ આજ્ઞા પ્રાપ્ત થતાંજ તેઓએજ સામર્થ્ય વાળા થતાંજ શત્રુનાં સૈન્ય ઉપર સરસાર્ધ પ્રાપ્ત કરી, એમ નીચેના શ્લોકમાં કહે છે:—

તેષાં તદ્વિક્રમં વીરા ગદસઙ્કર્ષણાદયઃ ॥

અમૃણ્યમાણા નારાચૈર્જઘ્નુર્હયગજાન્ રથાન્ ॥૬॥

ગદ સંકર્ષણુ વિગેરે વીરોએ તેઓનું તે પરાક્રમ સહન નહિ કરતાં બાણોથી અશ્વો હાથીઓ અને રથોનો નાશ કર્યો. ૬.

(ગદ વિગેરેએ) તેવું પરાક્રમ સહન નહિ કરનારા થઈ, (અશ્વો વિગેરેને) નાશ કર્યો. કયો શત્રુ તેવાં પરાક્રમ પ્રતિ બેદરકારી દર્શાવે? ગદ અને સંકર્ષણુ મુખ્ય હતા જેઓમાં તેવા (યાદવો હતા). એક (ગદ) (શત્રુના સૈન્યમાં) પ્રવેશ કરીને (તેને) હણતો, બીજો (સંકર્ષણુ) તો (શત્રુના સૈન્યને) ખેંચીને (તેને હણતો).

* 'તે' એટલે 'રૂક્મિણી'. વાણી પણ તેણે મોકલી હોત તો સર્વભાવથી ભગવાનનું શરણ થતાં તેને ભય યાતજ નહિ, પણ તે રમણ જ કરત, એવો ભાવ જણાય છે.

કે 'તેઓએ' એટલે 'યાદવોએ'.

આથી હલકો (ચાલવોમાં) કોઈ ન હતો, તેથી તેઓને મુખ્ય કહેલા છે. 'નારાચૈઃ' એટલે અમુક પ્રકારનાં બાણોથી, અશ્વો હાથીઓ અને રથો ત્રણ પ્રકારનાં (સેનાનાં અંગો) હણ્યાં તેથી (તે) ગણાવેલાં છે, કારણ કે શૂરવીરો નજીવાંને હણતા નથી, તેથી પગે ચાલનાર સૈનિકોની ગણના કરેલી નથી. ૬.

હણવાનું પરિણામ ફલમાં આવ્યું, તેથી નીચેના ત્રણ શ્લોકોથી (તેનું) ફલ કહે છે, કારણ કે (૧) અવયવવાળાઓનો અને (૨) અવયવોનો એવો વધ બે પ્રકારનો અને પછી (૩) પલાયન એમ ત્રણ પ્રકારનું ફલ થયું:—

પેતુઃ શિરાંસિ રથિનામશ્વિનાં ગજિનાં મુવિ ॥

સકુળ લકિરીટાનિ સોળીષાણિ ચ કોટિશઃ ॥૭॥

હસ્તાઃ સાસિગદેષ્વાસાઃ કરમા ઉરવોઽદ્વયઃ ॥

અશ્વાશ્વતરનાગોષ્ટ્રસ્વરમર્ત્યશિરાંસિ ચ ॥૮॥

હન્યમાનબલનીકા વૃષ્ણિભિર્જયકાક્ષિભિઃ ॥

રાજાનો વિમુખા જગ્મુર્જરાસન્ધપુરઃસરાઃ ॥૯॥

કરોડોની સંખ્યામાં રથમાં બેઠેલા, અશ્વો ઉપર બેઠેલા અને હાથીઓ ઉપર બેઠેલા (યોધાઓ)નાં કુંડલો અને મુગટો સાથે અને પાઘડીઓ સાથેનાં માથાંઓ, તલવાર ગદા તથા ધનુષ્યો સહિત હાથો, હાથીની સૂંઠો, સાથળો, પગો અને અશ્વોનાં, ખચ્ચરોનાં, હાથીઓનાં, ઉટોનાં, ગધેડાઓનાં અને મનુષ્યોનાં માથાંઓ ભૂમિ ઉપર પડ્યાં. જરા-સંધ જેઓનો અગ્રેસર હતો તેવા રાજાઓ, જેમનાં અનીકરૂપ સૈન્યો જયની ઈચ્છા રાખનારા વૃષ્ણિઓથી હણાતાં હતાં, તેઓ પીઠ દેખાડી જતા રહ્યા. ૭ થી ૯.

રથ ઉપર બેઠેલા (યોધા)ઓનાં કપાઓમાં માથાંઓ રથનું સ્થાન તથા ભૂમિ ઉપર પડ્યાં. તેજ પ્રમાણે અશ્વિનામ્ અશ્વ ઉપર બેઠેલાઓનાં, અને હાથી ઉપર બેઠેલાઓનાં (માથાં ભૂમિ ઉપર પડ્યાં). આ તલવારથી કરાતા યુદ્ધમાં આશ્ચર્ય-કારક નથી, પરંતુ બાણોથી થતા યુદ્ધમાં (આશ્ચર્યકારક) છે, તેથી વર્ણવેલું છે. 'કુંડલો અને મુગટો સાથે' વિશેષણથી તેઓ નમાલા ન હતા એમ જણાવેલું છે. પાઘડીઓ, કુંડલો અને મુગટો એ ત્રણ પ્રકારનાં (સાહિત્યોવાળાં માથાં પડ્યાં). થોડાંજ (તેવાં માથાં) પડ્યાં ન હતાં, એમ જણાવવા 'કરોડોની સંખ્યામાં' શબ્દ યોગ્ય છે. ૭.

આઠમા શ્લોકમાં (ભૂમિ ઉપર પડેલા) અવયવો વર્ણવે છે. તલવાર સહિત અને ગદા સહિત જમણા (હાથો), ધનુષ્ય સહિત ડાળા (હાથો), કરમા: હાથીની સૂંઠો, સાથળો અને પગો, અને અશ્વ વિગેરે બધાનાં માથાંઓ પણ ભૂમિ ઉપર

પડ્યાં, એવો (વાક્યનો) સંબંધ છે. નાગાઃ એટલે હાથીઓ. (આ આઠમા શ્લોકના ઉત્તરાર્ધમાં કહેલા) છએ પ્રકારના હણાયા, એવો અર્થ છે. 'ચ' 'અને' શબ્દથી (એમ જણાવ્યું કે) ધન વિગેરે પણ ભૂમિ ઉપર પડ્યાં. ૮.

પછી નવમા શ્લોકમાં (રાજાઓએ કરેલાં) પલાયનનું વર્ણન કરે છે. બધુંએ અનીકરૂપ સૈન્ય હણાતું હતું જેઓનું, તેવા (રાજાઓ થયા). આ (રાજાઓ) તો (ખાણુની) વૃષ્ટિ જ કરતા હતા, પરંતુ હણતા નહતા. તેઓ (યાદવો) તો હણતા હતા, તેનું કારણ 'જયની ઇચ્છા રાખનારા' વિશેષણથી કહેલું છે. કન્યા તો પ્રાપ્ત થઈજ, માત્ર જય (પ્રાપ્ત કરવા)નીજ જરૂર રહી, તેથી તેઓએ (હણવાનો) ઉદ્યોગ કર્યો. તેથી પોતાના દેશનો ભોગ કરવાની ઇચ્છાવાળા રાજાઓ, 'નકામું મરવાથી શું (લાભ)?' એમ વિચારી, બધાએ પીઠ દેખાડી કુંડિનપુર ગયા. જરાસંધ અગ્રેસર હતો જેમનો, તેવા(તેઓ હતા), કારણ કે તેણે (જરાસંધે) પલાયન કરવાનો અભ્યાસ કરેલો હતો. ૯.

શિશુપાલં સમભ્યેત્ય હૃતદારમિવાતુરમ્ ॥

નશ્વલિપં ગતોત્સાહં શુશ્યદ્વદનમન્નુવન્ ॥૧૦॥

તેઓએ જેની પત્ની હરાએલી હોય તેની પેટે વિચારમૂઢ થએલા કાંતિ વિનાના ઉત્સાહ વિનાના, સૂકાતા મુખવાળા શિશુપાલ પાસે જઈ, તેને (નીચે પ્રમાણે) કહ્યું:—૧૦.

ભીષ્મને* આ વિષયમાં કાંઈ કહેવાપણું નથી તેથી, તથા તેને કાંઈ હાનિ થએલી નહિ હોવાથી, શિશુપાલ પાસે તેઓ ગયા. તે (પોતાનો) વિવાહ થએલો નહિ હોવા છતાં વિવાહ થએલો હોય તેવો (પોતાને) માની દુઃખી થતો હતો. પછી વિષ વિગેરેથી મરવાની ઇચ્છાવાળા થએલા, આતુર વિચારમૂઢ, હરાએલી સ્ત્રીવાળા તેની સમ્યગભ્યેત્ય પાસે શાંત પાડવા માટે જઈને, જાણે કે મરવા પડેલો હોય તેમ સૂકાતા મુખવાળાને તરત જ દીલાસો આપવા લાગ્યા. 'કાંતિ વિનાના' વિશેષણથી એમ કહેલું છે કે શિશુપાલને ઓળખવામાં, (તેની) મરણનું સાધન જ ઓળખાવનારું હતું, પરંતુ બીજું (કાંઈ ઓળખાવનારું) ન હતું. બહાર તેનામાં કાંતિ ન હતી, (અને) અંદર ઉત્સાહ ન હતો. (દીલાસો આપવા લાગ્યા) કારણ કે બોધ આપવાનો જરાસંધને ઘણો જ અભ્યાસ હતો. ૧૦.

નીચેના શ્લોકથી આરંભી છ શ્લોકોથી દીલાસાના વચનો કહે છે; કારણ કે ભગવાનના ગુણોથી† જ દિલાસો મળે છે. આથી (દિલાસા)થી તેનું પણ રૂક્મિણી વિષેનું અભિમાન દૂર થશે એમ કહેલું છે.

મો મોઃ પુરુષશર્દૂલ દૌર્મનસ્યમિદં ત્યજ ॥

ન મિયાપ્રિયયો રાજન્ નિષ્ઠા દેહિષુ દૃશ્યતે ॥૧૧॥

* ભીષ્મક.

[વચનો કહે છે.

† ભગવાનના ગુણોથી દિલાસો મળે છે. તે ગુણો છ હોવાથી છ શ્લોકોથી દિલાસાના

ઓ ઓ ઉત્તમ પુરૂષ ! આ મનની ઉદાસીનતાનો ત્યાગ કર. હે રાજન ! દેહીઓમાં પ્રિય અથવા અપ્રિયનો નિશ્ચય જોવામાં આવતો નથી. ૧૧.

આરંભમાં (આ શ્લોકથી) સ્વસ્થપણું પ્રાપ્ત કરાવે છે. મૂર્છા પામેલાને જ્ઞાનમાં લાવવા માટે ' મો મો : ' ' ઓ ઓ ' એમ કહેલું છે. પ્રશંસા (થવા) થી (પોતાની) સરસાઈ હૃદયમાં આવે છે, તેથી ' ઉત્તમપુરૂષ ' એવું સંબોધન કરેલું છે. ' આ ' એટલે વિવાહ ન થવારૂપ (મનની ઉદાસીનતાનો ત્યાગ કર), કારણ કે (તને કન્યા) પ્રાપ્ત થએલ નહિ હોવાથી, તારૂં કાંઈ ગયું નથી.

' વિવાહ થાત તો (મારું) પ્રિય થાત ' એમ જો (શિશુપાલ) કહે તો, તે સંબંધમાં ઉત્તરાર્ધે ચોજેલો છે. ' કોઈનું પણ સદા પ્રિય અથવા સદા અપ્રિય થાય ' એવો દેહીઓમાં નિષ્ઠા નિશ્ચય હોતો નથી, તેનું કારણ ' દેહીપણું ' જ છે, કારણ કે દિહ્* ધાતુ વૃદ્ધિના અર્થવાળો છે. જ્યારે વૃદ્ધિ થાય ત્યારે પ્રિય થાય છે, બીજા સમયે અપ્રિય (થાય છે), એવો અર્થ છે. ૧૧.

નીચેના શ્લોકમાં (મનની ઉદાસીનતા તજવાનાં) બીજાં કારણો કહે છે:—

यथा दारुमयी योषिन्नृत्यते कुहकेच्छया ॥

एवमीश्वरतन्त्रोऽयमीहते सुखदुःखयोः ॥૧૨॥

જેમ કાષ્ટની પૂતળી મદારીની ઇચ્છા પ્રમાણે નાચે છે એ પ્રમાણે ઇશ્વરને અધીન રહી આ (માણસ) સુખ અને દુઃખ સંબંધી ચેષ્ટા કરે છે. ૧૨.

આ બોધનું કારણ અલૌકિક છે. કાષ્ટની પૂતળી ખૂણાં અંગોવાળી હોવા છતાં, સજામાં વિરૂદ્ધ રસવાળી હોવા છતાં કુહકસ્ય મદારીની (ઇચ્છા પ્રમાણે નાચે છે). હરકોઈ દેવતાનું (તેનું) રૂપ જનાવી, તેને નચાવી (મદારી) પોતાનું પેટ ભરે છે, એ પ્રમાણે ઇશ્વર જધાએને પોતાની કીડા માટે નચાવે છે. તેથી ઇશ્વરને અધીન (રહીને) જ આ લોક જ્ઞાને લીધે સુખ અને દુઃખ સંબંધી ચેષ્ટા, એટલે સુખ મળે અને દુઃખ ન થાઓ તે માટે ચેષ્ટા કરે છે. હરકોઈ પ્રકારે પ્રવૃત્તિ થાય તે માટે ભગવાનમાં દોષ જોવામાં ન આવે, તેવા પ્રકારની બુદ્ધિ ઉત્પન્ન કરે છે. ૧૨.

એ પ્રમાણે શાસ્ત્રીય (કારણ) કહી, નીચેના શ્લોકમાં (મનની ઉદાસીનતા તજવાનું) પોતાના સંબંધી લૌકિક (કારણ) કહે છે:—

शौरेः सप्तदशाहं वै संयुगानि पराजितः ॥

त्रयोविंशतिभिः सैन्यैर्जिग्य एकमहं परम् ॥૧૩॥

ત્રેવીસ (અશ્વૌહિણી) સૈન્ય સહિત હું શૌરિ સાથેના સત્તર યુદ્ધો જરૂર હારેલો, એક છેલ્લા (યુદ્ધ) માં હું જીત્યો. ૧૩.

* દિહ્ એટલે વૃદ્ધિ થવી, એ ધાતુને ' ઘઙ્ ' લાગતા ' દેહઃ ' શબ્દ થાય છે.

સત્તર દિવસોએ વ નિશ્ચયપૂર્વક શૌરિના સંબંધવાળાં યુદ્ધોમાં હું હારેલો. આ (વાક્ય)માં 'જિ' ધાતુ જે કર્મવાળો* છે; અથવા યુદ્ધોમાં હારેલો. 'ત્રેવીસ અક્ષૌહિત સૈન્ય સહિત' એવા સાધનવાળો હોવા છતાં, (જરાસંધ) એક વાર જ (પોતાનો) જય (થયાનું) માને છે. તેથી (હાર અને જીત) બંને મેં અનુભવેલા હોવાથી, (તેનો) નિશ્ચય હોતો નથી એ પ્રત્યક્ષ છે. ૧૩

તેથી જ મને શોક (થતો) નથી, એમ નીચેના શ્લોકમાં કહે છે:—

તથાપ્યહં ન શોચામિ ન પ્રહૃષ્યામિ કર્હિંચિત્ ॥

કાલેન દ્રવ્યયુક્તેન જાનન્વિદ્રાવિતં જગત્ ॥૧૪॥

છતાં પણ દ્રવ્યવાળા કાલથી જગતનો પરાભવ થાય છે એમ જાણતો હું કોઈ વાર શોક કરતો નથી, તેમ આનંદ પામતો નથી. ૧૪.

'કોઈવાર' એટલે 'તે(પરાજય)નું સ્મરણ થાય ત્યારે પણ, (વિધવા થએલી) પુત્રીઓને જોઈ ત્યારે પણ.' સદા આનંદ ન પામવામાં અથવા શોક ન કરવામાં ધ્યાનમાં રાખવા યોગ્ય એક (કારણ) હોવાથી, પોતે તે (કારણ)નો નિર્ણય કરેલો, તેનો તે (શિશુપાલ)ને ઉત્તરાર્ધથી ઉપદેશ કરે છે. જો પોતાના બરોબરીઆથી પરાજય અથવા જય થતો હોય, તો હર્ષ અથવા શોક કરવા યોગ્ય ગણાય, પરંતુ તે (પરાજય અથવા જય)નો કરનાર કાલ છે, (અને) તે બધાનો અધિપતિ છે. વળી તે પણ 'દ્રવ્યવાળો' એટલે શરીર વિગેરેવાળો છે, (અને) શરીર દ્વારા જ પરાભવ કરે છે, પરંતુ પોતે આત્માનો પરાભવ કરતો નથી; અને તેનાથી જગતનો પરાભવ થાય છે એમ જાણતો હું શોક કરતો નથી, એવો (વાક્યનો) સંબંધ છે.

'દ્રવ્યયુક્ત' 'દૈવના સંબંધવાળા' એવો પાઠ હોય ત્યારે, કર્મને લીધે તે (કાલ) પણ તે પ્રમાણે (પરાજય અથવા જય) કરે છે, પરંતુ તેનો પણ કાંઈ પણ દોષ નથી એવો ભાવ છે. ૧૪.

ગીતા સમયની વાત જવા દો. હમણાં જ આપણે બધા જીતાયા (હાર્યા). તેથી 'પાંચની સાથે દુઃખ થતું નથી' એ નિયમ પ્રમાણે શોક કરવો ન જોઈએ, એવા અભિપ્રાયથી નીચેના શ્લોક કહે છે:—

અધુનાપિ વયં સર્વે વીરયૂથપયૂથપાઃ ॥

પરાજિતાઃ ફલ્ગુતન્ત્રૈર્યદુભિઃ કૃષ્ણપાલિતૈઃ ॥૧૫॥

હમણાં પણ શૂરવીરોના નાયકોના નાયકો આપણે બધાએ શ્રીકૃષ્ણથી રક્ષાએલા થોડા સૈન્યવાળા યાદવોથી હાર્યા. ૧૫.

'આપણે' શબ્દ પ્રશંસા માટે યોજેલો છે. 'બધાએ' એ શબ્દ (આ વિષયમાં બધાની) સંમતિ માટે યોજેલો છે.

* 'યુદ્ધો અને હું' એ બે કર્મો છે. સહજેદ કરતાં 'હું' પ્રથમામાં યોગ્ય છે.

‘ત્યારે (રાજાઓ બધા) નમાલા હશે’ એમ ન માનવું. શૂરવીરોના નાયકોના પણ આપણે નાયકો છીએ. આપણે સદા એવા રહેલા છીએ, પરંતુ હમણાં હારેલા છીએ. વળી તેઓનું સૈન્ય મોટું ન હતું, પરંતુ થોડા સૈન્યવાળા જ યાદવોથી (આપણે) હાર્યા.

‘ત્યારે તો તેઓનો પણ નાશ થશે’ એવી આશા રખાય, તેથી ‘શ્રીકૃષ્ણથી રક્ષાએલા’ વિશેષણથી તે મનોરથને કાઢી નાખે છે. શ્રીકૃષ્ણથી રક્ષાએલા એટલે હણી ન શકાય તેવા, એવો અર્થ છે. આથી એમ પણ જણાવ્યું કે શ્રીકૃષ્ણ પાસેથી કન્યા લાવી શકીએ તેવો સંભવ નથી. ૧૫.

‘એવું આશ્ચર્યકારક (કાર્ય) શા કારણથી થયું?’ એવી શંકા થાય, તેથી નીચેના શ્લોકમાં તેનું કારણ કહે છે:—

રિપવો જિગ્યુરધુના કાલ આત્માનુસારિણિ ॥

તદા વયં વિજેષ્યામો યદા કાલઃ પ્રદક્ષિણઃ ॥૧૬॥

હમણાં કાલ પોતાને અનુકૂલ હોવાથી શત્રુઓ જીત્યા છે. જ્યારે કાલ (આપણું) હિત કરનારો થશે ત્યારે આપણે જીતશું. ૧૬.

હમણાં કાલ પોતાને અનુકૂલ એટલે દેવોનું હિત કરનારો છે ત્યારે (આપણા) શત્રુઓ વૈષ્ણવો જીત્યા છે. જ્યારે આપણું હિત કરનારો તામસ અથવા રાજસ કાલ થશે ત્યારે આપણે દેત્યો, અને ‘જ’ ‘અને*’ શબ્દ હોવાથી રાક્ષસો પણ જીતશું, (એવો અર્થ છે). દેત્યોના સિદ્ધાન્ત પ્રમાણે કાલ સર્વથી ઉત્તમ છે. તેનાથી ઉત્તમ (કોઈ)ને (તેઓ) સ્વીકારતા નહિ હોવાથી, તેઓની તેમાં સ્થિતિ છે. ૧૬.

एवं प्रबोधितो मित्रैश्चैद्यોऽगात्सानुगः पुरम् ॥

હત્રશેષાઃ પુનસ્તેઽપિ યયુઃ સ્વં સ્વં પુરં નૃપાઃ ॥૧૭॥

એ પ્રમાણે બોધ કરેલો શિશુપાલ મિત્રો અને અનુયાયીઓ સહિત (પોતાના) નગર ગયો. હણાતાં બાકી રહેલા તે રાજાઓ પણ ફરીથી પોતપોતાના નગર ગયા. ૧૭.

એ પ્રમાણે પોતાનો સિદ્ધાન્ત જણાવીને બોધ કરેલો શિશુપાલ, (પોતાનું) અહિત નહિ કરનારા (પોતાની) સમાન વ્યસનવાળા મિત્રો સાથે અને સેવકો સાથે પોતાના નગર ગયો. હણાતાં બાકી રહેલા તેઓ પણ તેના ઘર સુધી તેની સાથે જઈ, ફરીથી પોતપોતાના નગર ગયા. ૧૭.

એ પ્રમાણે સત્તર (શ્લોકો)થી, સાધારણ (સૈનિકો)ને (ફકિમણીમાં) મમતા ન રહે તે માટે એક ઉપાખ્યાન કહ્યું. ફકમી જિગેરેની (ફકિમણીમાં) મમતા ન રહે તે માટે હવે સાડા સત્તરથી અને ફકિમણીની તેઓમાં મમતા ન રહે તે માટે સાડાસત્તર જ (શ્લોકો)થી વચ્ચું રાજસ અને છેવટનું તામસ (ઉપાખ્યાન) કહેવામાં

* ‘યદા કાલઃ પ્રદક્ષિણઃ’ એવો શ્રીમદ્વાચાર્યરણે લીધેલ પાઠ હોવાનું જણાય છે.

આવે છે. પછી (રૂકિમણીમાંથી) ત્રણે દોષ જતા રહેતાં આઠ ઐશ્વર્યરૂપ રૂકિમણીનો ભગવાન આઠ (શ્લોકો)થી અંગીકાર કરશે. તે પછી નીચેના શ્લોકથી આરંભી પ્રથમ તામસ (રૂકમી)નો ઉદ્યોગ વર્ણવે છે:—

રુકમી તુ રાક્ષસોદ્વાહં કૃષ્ણદ્વિદસદન્ સ્વસુઃ ॥

પૃષ્ઠતોઽન્વગમત્કૃષ્ણમક્ષૌહિણ્યા વૃતો બલી ॥૧૮॥

શ્રીકૃષ્ણનો દ્વેષી બલવાન રૂકમી તો બેનનો રાક્ષસ વિવાહ સહન નહિ કરતાં અક્ષૌહિણીથી વીંટાઈ શ્રીકૃષ્ણની પાછલ ગયો. ૧૮.

જો કે (જરાસંધે કરેલા) તત્ત્વના ઉપદેશમાં રૂકમી (ત્યાં) હતો, અને તત્ત્વના ઉપદેશથી બધા કાર્ય (યુદ્ધ) કરતાં અટક્યા; પરંતુ રૂકમી અટક્યો નહિ એમ જણાવવા ‘તુ’ ‘તો’ શબ્દ યોજેલો છે.

‘(રૂકિમણીનું હરણ કરવામાં શ્રીકૃષ્ણે) કયો અપરાધ કર્યો? જે બલવાન ક્ષત્રિય (કન્યાને) લઈ જાય છે, તેની જ તે પત્ની થાય છે એવી ક્ષત્રિઓની સ્થિતિ છે’ એવી શંકા થાય, તેથી ‘બેનનો રાક્ષસ વિવાહ સહન નહિ કરતાં’ શબ્દો યોજેલા છે, કારણ કે જેઓ કુલીન હોઈ દુર્બલ હોય છે, તેમની કન્યાનું રાક્ષસ વિધિથી હરણ થાય છે. (રૂકમી) પોતે તો શૂરવીર હતો, તેથી (રૂકિમણીનો) રાક્ષસ વિવાહ અયોગ્ય હતો. વળી આ (રૂકમી) ‘શ્રીકૃષ્ણનો દ્વેષી’ હતો. બીજો કોઈ હરી ગયો હોત, તો બોલત પણ નહિ. શત્રુ હરી જાય તેથી કોઈ પ્રસંગે બહું થાય નહિ અને શત્રુપણું (તેને) જાળવવું છે, અને સંબંધ (બેન સાથે વિવાહ) થતાં તે રહી શકે નહિ, તેથી સંબંધ દૂર કરવા માટે તેણે પ્રવૃત્તિ કરી. અથવા કન્યા અને હવિષ્* સરખાં હોવાથી, ‘શત્રુએ ભોગ કરેલું હવિષ્ હોય તે આ લોકમાં તથા પરલોકમાં (બહું કરનાર) થતું નથી’ એ વાક્ય પ્રમાણે શત્રુએ ભોગવેલી કન્યા પણ બંને લોકમાં હિત કરનારી થતી નથી, તેથી (શ્રીકૃષ્ણ) તેના ભોગ ન કરે તે માટે તેણે પ્રવૃત્તિ કરી. તેથી જ (શ્રીકૃષ્ણની) પાછલ ગયો. જે માર્ગે શ્રીકૃષ્ણ પધારેલા, તેજ માર્ગે તે પોતે પણ ગયો.

અથવા જ્યારે ભગવાન (રૂકિમણીને હરીને) પધાર્યા ત્યારે જ આ નીકળેલો; પરંતુ બીજાઓ પાછા વળ્યા, પણ આ પાછો ન વળ્યો એવો (‘તુ’ ‘તો’ શબ્દથી જણાવેલો) ભેદ છે. એક અક્ષૌહિણીથી વીંટાએલો થઈ ગયો.

‘ઘણાએ (શ્રીકૃષ્ણ પાછળ) ગએલા નિરાશ થઈ પાછા ફર્યા, આ એકલો કેમ ગયો?’ એવી શંકા થાય, તેથી ‘બલવાન’ વિશેષણ યોજેલું છે. આ ઘણા બલવાન હતો. ૧૮.

તેથી (બલવાન હોવાથી) જ તેણે ભારે પ્રતિજ્ઞા કરી, એમ નીચેના શ્લોકમાં કહે છે:—

* ‘હવિષ્’ એટલે ‘યજ્ઞમાં હોમવાનો પદાર્થ’, ઘી વિગેરે.

સ્વમ્યમર્ષી સુસંરબ્ધઃ શ્રુવતાં સર્વભૂજામ્ ॥

પ્રતિજ્ઞે મહાબાહુર્દશિતઃ સશરાસનઃ ॥૧૯॥

ઘણો ક્રોધ કરેલા, યુદ્ધ માટે તૈયાર થએલા, મોટા બાહુવાળા કવચ પહેરેલા. ધનુષ્ય ધારણ કરેલા રૂકમીએ સર્વ રાજાઓનાં સાંભળતાં (નીચે પ્રમાણે) પ્રતિજ્ઞા કરી. ૧૯.

અમર્ષી રોકી ન શકાય તેવા ક્રોધવાળા, સારી રીતે રજ્જઃ યુદ્ધ માટે તૈયાર થએલા (રૂકમી)એ સર્વ રાજાઓ સાંભળતા હતા તેમની વચ્ચે પ્રતિજ્ઞા કરી. ક્રોધ અને જીરસાને લીધે (કેવી પ્રતિજ્ઞા કરું છું તે) બાણ્યુ નહિ. સામગ્રી (યુદ્ધનાં સાધન) લીધેલી હતી તેથી (તે) નિર્ભય હતો, અને બધા(કોઈ)એ તેને રોક્યો નહિ. (તેને) મદદ કરનારની જરૂર નહતી, એમ ‘મોટા બાહુવાળા’ વિશેષણથી કહેલું છે. ‘ઘણી ક્રિયાશક્તિ છે જેની’ એવો (તેનો) અર્થ છે. પછી કવચ પહેર્યું અને ધનુષ્ય ધારણ કર્યું. ૧૯.

નીચેના શ્લોકમાં (તેણે કરેલી) પ્રતિજ્ઞા કહે છે:—

અહત્વા સમરે કૃષ્ણમપ્રત્યુદ્ધ ચ રુક્મિણીમ્ ॥

કુષ્ઠિનં ન પ્રવેક્ષ્યામિ સત્યમેતદ્ભવીમિ વઃ ॥૨૦॥

શ્રીકૃષ્ણને યુદ્ધમાં હણ્યા વિના અને રૂકમિણીને પાછી લાવ્યા વિના હું કુંડિનમાં પ્રવેશ કરીશ નહિ. હું તમને આ સત્ય કહું છું. ૨૦.

‘પાછી લાવ્યા વિના’ શબ્દનો એવો ભાવ છે કે તે રૂકમિણીને અગ્નિ સમાન માને છે. (તેથી) જેમ યજ્ઞકુંડમાંથી અગ્નિ બહાર નીકળે તો તેને પાછો યજ્ઞકુંડમાં લાવવામાં આવે છે, તેમ કુલમાંથી નીકળી ગએલીને પાછી કુલમાં લાવવી જોઈએ.

‘આ અશક્ય છે’ એવી શંકા થાય, તેથી ‘હું કુંડિનમાં પ્રવેશ કરીશ નહિ’ એમ કહેલું છે. આજ (મારું) પણ છે કે બંને (કાર્ય) કર્યા વિના હું કુંડિનમાં પ્રવેશ કરીશ નહિ. તેથી કુંડિનમાં પ્રવેશ ન કરવારૂપ જલ તેને પ્રાપ્ત થશે. તેથીજ (શ્રીકૃષ્ણની) નિંદા નહિ હોવાથી,* તેણે નિશ્ચય કરેલો તે કહેલ નહિ હોવાથી, શબ્દોનો ખીન્ન પ્રકારે અર્થ કરવો યોગ્ય નથી. ‘આ હું સત્ય કહું છું’ શબ્દોથી પણ (જણાવેલું છે). ૨૦.

इत्युक्त्वा रथमारुह्य सारथिं प्राह सत्वरम् ॥

चौदयाश्चान्यतः कृष्णस्तस्य मे संयुगं भवेत् ॥૨૧॥

એમ કહી રથમાં બેસી સારથિને તરત કહ્યું કે જે દિશામાં શ્રીકૃષ્ણ છે તે તરફ તરત અશ્વોને હાંક, જેથી તેમનું અને મારું યુદ્ધ થાય. ૨૧.

* ભગવાનની નિંદાના વચનો હોય તો તેનો સ્તુતિ પરત્વે અર્થ કરવામાં આવે છે. અહિં તેવું નથી તેથી એવો અર્થ કરવાની જરૂર નથી, એવો ભાવ છે.

પછી પિતા વિગેરેની સંમતિ વિનાજ એ પ્રમાણે કહીને રથમાં બેસીને, પોતાના સારથિને તેણે (અશ્વો હાંકવા) કહ્યું. તેમ ન કહે તો તે(સારથિ)ને (શ્રીકૃષ્ણ પ્રતિ) કુદરતી દ્રેષ નહિ હોવાથી તે તેમ કરે નહિ. 'તરત' શબ્દનો ખંને બાબુએ સંબંધ છે. અશ્વોને હાંક કે જેથી તેમનું અને મારું યુદ્ધ થાય. પ્રાર્થનાના અર્થમાં વિધ્યર્થ (મવેત્) યોજેલ છે, એટલે જે પ્રકારે મારું તેમની સાથે યુદ્ધ થાય તે પ્રમાણે અશ્વોને હાંક એવો અર્થ છે. અથવા (આ યુદ્ધ) અપૂર્વ હોવાથી 'મવેત્' એ વિધ્યર્થ છે. ૨૧.

આ શ્રીકૃષ્ણને સ્ત્રિયો પ્રિય છે તેથી તેમણે સ્ત્રીનું હરણ કરેલું છે. તેથી (તેમની પાસે) જઈને જે કરવાનું છે તે નીચેના શ્લોકમાં કહે છે:—

અઘાહં નિશિતૈર્વાર્ગૈર્ગોપાલસ્ય સુદુર્મતેઃ ॥

નેષ્યે વીર્યમદં યેન સ્વસા મે પ્રસન્નં હતા ॥૨૨॥

આજે હું ઘણા દુષ્ટોનો પાણુ આદર કરનાર ગોપાલ જેમણે મારી બેનનું બલાત્કારે હરણ કરેલું છે તેમના તીક્ષ્ણ બાણો સાથે વીર્યથી થતો મદ પ્રાપ્ત કરીશ. ૨૨.

નિશિતૈઃ શબ્દ 'સાથે'ના અર્થમાં ત્રીજી વિભક્તિવાળો છે. ઘણાજ દુષ્ટોમાં પણ છે આદર જેમનો તેવા (શ્રીકૃષ્ણ છે). 'ગોપાલ' હોવાપણું એ શબ્દથી દોષ નથી, અભિપ્રાયથી તેવું (દોષવાળું) છે. તે (અભિપ્રાય) ચાલુ પ્રસંગમાં સ્વીકારવામાં આવતો નથી, તેથી (તેનો) બીજા પ્રકારે અર્થ કરવો યોગ્ય નથી. વીર્યથી થતો જે મદ, તેને હું નેષ્યે પ્રાપ્ત કરીશ, જે ભગવાનને લીધે હું મદ પ્રાપ્ત કરીશ એવો અર્થ છે. પહેલાં મને મદ નહતો, હવે ભગવાનનો સંબંધ થવાથી 'મારા જેવા (કોઈ) શૂરવીરો નથી' એવો (મને) અહંકાર થશે. ક્ષત્રિયોને વીર્ગજ સરસાઈ સૂચવનારું હોવાથી, એકલો (વીર્ય વગરનો) મદ કહેલો નથી.

'ભગવાન (મદનું) કારણ કેમ થાય?' એવી શંકા થાય, તેથી 'જેમણે મારી બેનનું બલાત્કારે હરણ કરેલું છે' શબ્દો યોજેલા છે. બલાત્કારે હરણ કરતાં (ભગવાને મને) વીર્ય અને (ધનુર) વિદ્યાનો ઉપદેશ કર્યો, કારણ કે હું બાણો અને વીર્ય (ખંને) પ્રાપ્ત કરીશ. સાધન (બાણ) સહિત ફલ (વીર્ય)ની પ્રાપ્તિ ભગવાન સન્મુખ જવાનું ફલ છે, એવો અર્થ છે. તેથી (તેમની) સન્મુખજ નવું યોગ્ય છે એવો આદેશ છે. ૨૨.

વિકત્યમાનઃ કુમતિરીશ્વરસ્યાપ્રમાણવિત્ ॥

રયેનૈકેન ગોવિન્દં તિષ્ઠ તિષ્ઠેતિચાત્રવીત્ ॥૨૩॥

દુષ્ટ બુદ્ધિવાળો, ઇશ્વરનું પ્રમાણ નહિ બાણુનારો સંબંધ વિનાનું બોલતાં એક રથથી ગોવિંદ પાસે (ગયો) અને 'ઉભા રહો ! ઉભા રહો !' એમ કહ્યું. ૨૩.

ઘણીજ બડાઇ મારતો એટલે સંબંધ વિનાનું હોય તેવું (તે) બોલતો હતો, કારણ કે ભંગવાને (રૂકિમણીની) ઘણી પ્રાર્થનાને લીધે તેનું હરણ કર્યું હતું, પરંતુ બલને લીધે કર્યું નહતું, તેથી (તેનું બોલવું) સંબંધ વિનાનું હતું.

‘ભગવાનનું ચિંતન કરી ન શકાય તેવું ઐશ્વર્ય સાંભળીને અને જોઈને તે એ પ્રમાણે કેમ બોલતો હતો ?’ એવી શંકા થાય, તેથી ‘દુષ્ટ બુદ્ધિવાળો’ વિશેષણ યોજેલું છે. (રૂકિમણીને) પાછી લાવવાની વિગેરે શક્તિ તેનામાં નહતી; કારણ કે તે એમ માનતો હતો કે બધુંએ ભગવાનનું ચરિત જેમ તેમ થઇ ગયું.* તેનું પ્રમાણ ‘મૃશ્વરનું પ્રમાણ નહિ જાણનારો’ વિશેષણથી કહેલું છે. ‘પ્રમાણ’ શબ્દનો અર્થ આદર કરવા યોગ્ય પણ થાય છે અને કોઈ પ્રસંગે જેમકે અહિંજ, તથા ‘બલ અને વીર્યનું પ્રમાણ જાણતા હતા’ એ વાક્યમાં ‘પ્રમાણ’ એટલે પરિમાણ, એમ પરિમાણ (માપ) એવો પણ અર્થ હોય છે. એક ઉપસર્ગ બીજા ઉપસર્ગના અર્થ-વાળો હોવાથી, આખો શબ્દ જૂદા અર્થવાળો થતો† નથી. દુષ્ટબુદ્ધિવાળા (રૂકમી)એ એ પ્રમાણે એકજ રથથી ભગવાનની પાસે જઇને, ‘ગોવિંદ’ એટલે ભક્તો ઉપર કૃપા રાખનારા, બધાએ ભલા(મનુષ્ય)ના મંદ્ર અને તેથીજ રૂકિમણીનું હરણ કરીને પધારતા (ભગવાન)ને ‘ઉભા રહો ! ઉભા રહો !’ એમ કહ્યું. માન આપવા અથવા અથવા તિરસ્કાર દર્શાવવા બે વાર કહેલું છે. સ્તુતિનાં વચનો અથવા બીજાં (નિંદાના વચનો) કહ્યાં, એમ ‘ચ’ ‘અને’ શબ્દથી કહેલું છે. રઠ.

એમ કહ્યું ત્યારે ભગવાન ઉભા રહ્યા. તે સમયે તેણે જે કર્યું તે નીચેના શ્લોકમાં કહે છે:—

ધનુર્વિદકૃષ્ય સુદઢં જમે કૃષ્ણં ત્રિભિઃ શરૈઃ ॥

આહ ચારે ક્ષણં તિષ્ઠ યદુનાં કુલપાંસન ॥૨૪॥

(તે) ધનુષ્ય ખેંચીને ત્રણ શરોથી ઘણાજ દઢ શ્રીકૃષ્ણ પાસે (ત્રણ લોક) ઉંચા ચઢાવ્યા, અને કહ્યું કે હે યાદવોના કુલનું રક્ષણ કરનારાઓનો ક્રિયાશક્તિથી ઉદ્ધાર કરનાર ! હૃદયમાં એક ક્ષણ રહો. ૨૪. સ્તુતિમાં અર્થ કરવામાં આવે ત્યારે, વાક્યોનો એવો અર્થ છે કે મારો (રૂકમીનો) ઉદ્ધાર કર્યા વિના માત્ર રૂકિમણીનુંજ હરણ કરવું યોગ્ય નથી.

‘અધિકાર વિનાનાને શા માટે કૃતાર્થ કરવો ?’ એવી શંકા થાય, તેથી પોતાનો અધિકાર જણાવવા માટે ‘ધનુષ્ય ખેંચીને’ એમ યુદ્ધનું પ્રદર્શન કરે છે. ‘સુદઢમ્’ એટલે (પોતાની) પ્રતિજ્ઞામાં ઘણાજ દઢ ભગવાનને ધ્યાનમાં રાખીને,

* શ્રીકૃષ્ણ સર્વશક્તિમાન છે એવું તે જાણતો નહતો, તેમણે કરેલાં પરાક્રમ તેમની શક્તિથી નહિ, પરંતુ જેમ તેમ થઇ ગયાં એમ તે માનતો હતો, એવો ભાવાર્થ છે.

† ‘પ્ર’ ઉપસર્ગ ‘પરિ’ ઉપસર્ગના અર્થમાં યોજાએલ હોય, ત્યારે ‘પ્રમાણ’ અને ‘પરિમાણ’ શબ્દનો એકજ અર્થ થાય. એ બે શબ્દોના જૂદા જૂદા અર્થ થાય નહિ, એવો ભાવાર્થ જણાય છે.

પોતાનું શૌર્ય દર્શાવતાં તેણે ત્રણ શરોથી, અર્થ પ્રમાણે (પ્રાપ્ત થતા) ત્રણ લોકને ઉત્તર અઢાળ્યા; કારણકે શર રસોનું ઉપરનું આવરણ (વાડ, ઢાંકણ) થએલ છે. તે પૈકી પૃથ્વી જલનું શર છે, અંતરિક્ષ (આકાશ) પણ વાયુનું શર છે (અને) સ્વર્ગ પણ પ્રજ્ઞાંડનું શર છે; અથવા (આ) સર્વ ભગવાનને નિવેદન કર્યાં, કારણ કે હાથ હણવાની ક્રિયા કરેછે, તેથી હાથથી આખ્યાં એવો અર્થ છે.

સર્વસ્વનું નિવેદન કર્યું એટલુંજ નહિ, પરંતુ વચન પણ બોલ્યો. તેમ કર્યું ન હોત, તો વાણીથી આપેલ નથી, એમ થાત (કહેવાત). ભગવાન પ્રતિ વિજ્ઞપ્તિ કરવા ઉત્તરાર્ધથી વચન કહેલ છે. 'ચારે' એટલે (આપના) ચરણને યોગ્ય(મારા) સાત્ત્વિક હૃદયમાં એક ક્ષણ રહો.

'(ત્યાં) રહેવાથી શું થાય (વળે) ?' એવી શંકા થાય, તેથી 'યાદવોના (કુલનું) રક્ષણ કરનારાઓનો ક્રિયાશક્તિથી ઉદ્ધાર કરનાર' એમ કહેલું છે. યાદવોના કુલનું પાન્તિ રક્ષણ કરેછે તે 'યાદવકુલપાઃ' છે, અથવા કુલપા એટલે માયા. તે (રક્ષણ કરનારાઓ)નો અથવા તે (માયા)નો અસેન ક્રિયાશક્તિથી (ભગવાન) નયતિ ઉદ્ધાર કરેછે, તેથી તે તેવા (ઉદ્ધાર કરનારા) છે. જે કોઈ યાદવોનું રક્ષણ કરનારા છે તે બધાએને (ભગવાન) વૈકુંઠ પ્રાપ્ત કરાવે છે. તેથી એ પ્રમાણે ભક્તો ઉપર પ્રેમ રાખનારા (ભગવાન) અમારા હૃદયમાં પણ એક ક્ષણ રહે તો અમારા (સેવકો)ને અને અમારા ઉપર ઉપકાર કરનારાઓને વૈકુંઠ લઈ જાય, તેથી તે માટે પ્રાર્થના (કરેલી છે). ૨૪.

કુત્ર યાસિ સ્વસારં મે મુષિત્વા ધ્વાજ્જ્વલદિવિઃ ॥

હરિષ્યેઽય મદં મન્દ માયિનઃ કૂટયોધિનઃ ॥૨૫॥

કાગડાને (તજી), હવિષ લઈ જાય તેમ મારી બેનને છૂપીરીતે લઈ જઈ ક્યાં પધારોછો ? મંદ માયાવાળા કપટથી ચુધ્ધ કરનારા આપ છો ત્યારે હું (મારો) મદ તજીશ. ૨૫.

વળી આપ ક્યાં પધારોછો ? પોતાના અંશીનો સર્વ પ્રકારનો સંગંધ આનંદ હોવાથી, જીવોની બેન પ્રજ્ઞાનંદ છે, પરંતુ (જીવને તેનો) કોઈ સમયે અનુભવ થતો નથી, તેથી તે બેનજ થાયછે (રહેછે). તેને લઈને, અમારો ઉદ્ધાર કર્યા વિના, ઉદ્ધાર કરેલા યાદવોનોજ ઉદ્ધાર કરવા આપ શા માટે પધારો છો ? એવો અર્થ છે. 'મુષિત્વા' એટલે છૂપી રીતે લઈ જઈને. પ્રજ્ઞાનંદ જીવોની સમીપ રહેલો હોવા છતાં જીવોથી દેખાતો નથી, ભગવાન જ (તેનો) અનુભવ કરે છે.

જેમ કાગડાને ભજી હવિષ લેવામાં આવે છે, કાગડો હવિષ થતો નથી, જગતમાં ઉત્પન્ન થએલું બીજું સર્વ હવિષ થાય છે. ભગવાન સર્વ યજ્ઞોના લોકતા છે, તે (યજ્ઞો)માં કાગડાને તજી (ખાંડીના) બધા (હોમવાના) પશુઓ થાય છે, તે પ્રમાણે આખા જગતનો ઉદ્ધાર કરવા પધારેલા (આપ) મને જ તજી શા માટે

જાઓછો ? એમ ‘ઘ્વાજ્ઞવત્’ શબ્દથી પોતાના માટે ધિક્કાર (દર્શાવેલો છે). ‘દેવો હ્રુપું પ્રિય હોય તેવા છે, પ્રત્યક્ષના દ્રેષી છે’ વાક્ય પ્રમાણે હવિષનો પણ હ્રુપી રીતેજ અંગીકાર કરવામાં આવેછે

‘ત્યારે તેજ (તારા માટે) કાગડાનું દૃષ્ટાંત કહ્યું. તેથી તું સ્વીકારવા યોગ્ય નથી’ એવી શંકા થાય, તેથી ઉત્તરાર્ધ યોજેલો છે. હે મન્દ સ્વતંત્ર ! પોતાની (મારી) અંદર દોષરૂપ જે મદ, જેને લીધે આપ મારા ઉપર કૃપા કરતા નથી (તેને હું તજીશ).

અથવા ‘મન્દમાયિનઃ’ એટલે મંદ છે માયા જેમની, તેવા (ભગવાન છે). આ માયાને મંદજ કરેછે, (એટલે) તે કાર્ય કરવાની શક્તિવાળી રહેતી નથી. માયાવી ભગવાન કપટથી યુદ્ધ કરનારા છે. તે યુદ્ધ કપટથીજ કરેછે, વાસ્તવિક રીતે મુક્તિ આપેછે. આવા ભગવાન (મારી સામે) રહેલા છે, ત્યારે (તેમની પ્રાપ્તિમાં) પ્રતિબંધ કરનાર તરીકે આવતા મારા ગુણ (અહંકાર, મદ)ને હું તજીશ, એવું (રૂકમીનું) વચન યોગ્યજ છે. ૨૫.

‘ત્યારે તારો ઉદ્ધાર કેવી રીતે કરવો ?’ એ જાણવાની ઇચ્છા થાય, તેથી નીચેના શ્લોકમાં બ્રહ્માનંદ મને આપો એમ કહેછે:—

યાવન્ન મે હતો વાણેઃ શયીથા મુશ્ચ દારિકામ્ ॥

સ્મયન્ કૃષ્ણો ધનુશ્ચિત્ત્વા વહ્ભિર્વિવ્યાધ રુક્મિણમ્ ॥૨૬॥

જ્યાંસુધી મારા જાણો આપને પ્રાપ્ત કરે નહિ, (અથવા) શયન કરો ત્યાંસુધી મોક્ષ આપો. શ્રીકૃષ્ણે હસતાં (તેનું) ધનુષ્ય છેદીને છ (જાણો)થી રૂકમીને વીંધ્યો. ૨૬.

મારા જાણો એટલે મને હજીનાર તરીકે આવેલી (મારી) ઇદ્રિયો, તે જ્યાંસુધી આપને પ્રાપ્ત કરે નહિ ત્યાંસુધી (મને) બ્રહ્માનંદ આપવો યોગ્ય છે, (કારણકે) જે ઇદ્રિયો (આપને પ્રાપ્ત કરવાથી) આપના રસને પ્રાપ્ત કરશે તો તેઓ બ્રહ્માનંદની દરકાર કરશે નહિ અને તે સમયે બક્તિજ સ્વીકારશે (માગશે), એવો અર્થ છે; (તેથી બ્રહ્માનંદ આપો), કારણ કે તે દારિકા મુક્તિ સંસારનો નાશ કરનારી છે. બક્તિ (મળતાં) પહેલાં મુક્તિની પ્રાર્થના યોગ્યજ છે.

‘ફલ હમણાંજ દેવું એવો આ શો આગ્રહ ?’ એવી શંકા થાય, તેથી ‘શયન કરો’ શબ્દ યોજેલ છે. જ્યારે પ્રલય સમયે બધું સંકેલી લઇ આપ શયન કરો તે પહેલાં મુક્તિ આપો, એવો અર્થ છે.

એ પ્રમાણે કહેલા ભગવાને હાસ્યથી તેને મોહ પમાડતાં ‘આ દુષ્ટબુદ્ધિવાળો મરવાની ઇચ્છાથી આવેછે’ એમ વિચારી, ભગવાન પોતે સ્ત્રીઓનું હિત કરનારા હોવાથી રૂકમિણીનો ત્યાગ કરવો જોઈએ નહિ તેથી, તેનું ધનુષ્ય છેદીને, જેનાથી તેણે જાણો ફેંકેલા તે (ધનુષ્ય)ને ફર કરીને, છ જાણોથી રૂકમીને વીંધ્યો,

કારણ કે પુરૂષ છ પ્રકારે (છ અંગોના) બનાવેલો છે. તેથી (તેના) સર્વ અંગોમાં (ભગવાને) પ્રહાર કર્યો. ૨૬.

અષ્ટભિશ્વતુરો વાહાન્ દ્વાભ્યાં સૂતં ધ્વજં ત્રિભિઃ ॥

સ ચાન્યદ્વનુરાદાય કૃષ્ણં વિવ્યાધ પશ્ચભિઃ ॥૨૭॥

આઠ (ખાણોથી) ચાર અશ્વોને, બેથી સારથિને અને ત્રણથી ધનને વીંધ્યા. તેણે પણ બીજું ધનુષ્ય લઈ પાંચ (ખાણો) શ્રીકૃષ્ણ ઉપર નાખ્યા. ૨૭.

પછી બે (ખાણો)થી એક એક વાહાન્ અશ્વને એટલે આઠ (ખાણો)થી ચાર અશ્વોને વીંધ્યા, અને બે (ખાણો)થી સારથિને વીંધ્યો. આ (અશ્વો અને સારથિ) પાંચેના ત્રણ ત્રણ* કટકા થયા. એવી રીતે સાક્ષાત્† અને પરંપરાના બધા અંગો બેઠાયાં. તેઓનો છેદ કરવા પ્રવૃત્ત થએલા ખાણેજ ધનુષ્ય પણ છેલ્લું, તેથી ધનુષ્ય ભાંગવાનાં જૂદાં ખાણો કહેલાં નથી.

તે સમયે તે (રૂકમીએ) પણ બીજું ધનુષ્ય લીધું. ‘જ’ ‘પણ’ શબ્દથી એમ જણાય છે કે ભગવાને પણ પ્રાણીઓને હણનારું ધનુષ્ય તણ, બીજું ધનુષ્ય લીધું. ૨૭.

તૈસ્તાદિતઃ શરોઘૈસ્તુ ચિચ્છેદ ધનુરચ્યુતઃ ॥

સ ચાન્યદ્વનુરાદત્ત તદપ્યચ્છિનદચ્યુતઃ ॥

પુનરન્યદુપાદત્ત તદપ્યચ્છિનદચ્યુતઃ ॥૨૮॥

તે ખાણોના સમૂહોથી સ્પર્શાએલા અચ્યુતે તેા ધનુષ્યને કાપી નાખ્યું, અને તેણે બીજું ધનુષ્ય લીધું તે પણ અચ્યુતે કાપી નાખ્યું. (તેણે) ફરીથી બીજું (ધનુષ્ય) લીધું તે પણ અચ્યુતે કાપી નાખ્યું. ૨૮.

તે (બીજાં ધનુષ્ય)ને પણ પકડતાં વેતજ (ભગવાને) કાપી નાખ્યું, તેનું કારણ ‘અચ્યુત’ શબ્દથી કહેલું છે. (ભગવાન) પોતે અચ્યુત છે અને દેવના વરદાનથી પ્રાપ્ત થએલું (રૂકમીનું) ધનુષ્ય હતું. તેથી તેના (ઉપર ચડાવેલાં) ખાણુ નિષ્ફલ થાય તે પહેલાંજ તે કપાઈ ગયું. પછી તેણે બીજું પણ (ધનુષ્ય) લીધું એમ ‘ફરીથી બીજું લીધું’ શબ્દોથી કહેલું છે. ‘દેવો ત્રણવાર સત્ય થાય છે.’ તેથી (રૂકમીએ) ત્રણવાર ધનુષ્ય ગ્રહણ કર્યાં. ૨૮.

પરિઘં પદ્ધિશં શૂલં ચર્માસીશક્તિતોમરમ્ ॥

યદ્યદાયુધમાદત્ત તત્સર્વં સોઽચ્છિનદ્વિભુઃ ॥૨૯॥

ભોગળ, ભાલું, ત્રિશૂલ, ઢાલ, તલવાર, ગદા જે જે આયુધ તેણે લીધું તે સર્વ તે સમર્થ (પ્રભુએ) કાપી નાખ્યું. ૨૯.

* દરેક બે ખાણોથી વચમાં બે રથલેથી કપાવાથી દરેકના ત્રણ કટકા થયા.

† ‘સાક્ષાત્’ એટલે રૂકમીના પોતાનાં છ અંગો (જૂઓ શ્લોક ૨૬). પરંપરાના અંગો એટલે અશ્વો, સારથિ, ધન.

પછી ભોગળ વિગેરે તેણે લીધાં. 'ચર્મસી'માં વેદના નિયમ પ્રમાણે દીર્ઘ
ઈ છે. 'ચર્મ' 'ઢાલ'થી આરંભી 'તોમર' 'ગદા' સુધીના એક શબ્દ (સમાસ) છે.
વધારે કહેવાથી શું ? દેવતા વિગેરેની પ્રેરણાથી અથવા પોતાની મેળે જે જે આયુધ
તેણે લીધું તે બધુંએ (ભગવાને) કાપી નાખ્યું. 'વિમ્બુઃ' 'સમર્થ' વિશેષણથી (ભગવાનની)
એ પ્રમાણે કરવાની શક્તિ કહેલી છે. ૨૯.

પછી ઘણો પ્રયત્ન કરીને તે અંતઃકરણપૂર્વક (ભગવાનની પાસે) આવ્યો,
એમ નીચેના શ્લોકમાં કહેછે:—

તતો રથાદવપ્લુત્ય સ્વપ્નપાણિર્જિઘાંસયા ॥

કૃષ્ણમયદ્રવત્ક્રુદ્ધઃ પતન્ન ઇવ પાવકમ્ ॥૩૦॥

પછી ક્રોધવાળો (તે) હાથમાં તલવાર લઈ (પોતે) પતંગીઉં પડે
તેમ શ્રીકૃષ્ણ પાસે દોડી આવ્યો. ૩૦.

હાથમાં માત્ર તલવારજ રાખેલી, પરંતુ ઢાલ પણ રાખી નહિ. 'જિઘાંસયા'
એટલે જીવનની દરકાર વિનાનો, પોતેજ ભગવાનદ્વારા હણાય તે માટે, શ્રીકૃષ્ણ
પરમાનંદ શ્રીકૃષ્ણ પાસે દોડી ગયો, કારણ કે પ્રાકૃત (શરીર)ને તથા પરમાનંદ
પ્રાપ્ત કરવો એ યોગ્યજ છે.

'છતાં પણ શરીર બધાઓને પ્રિય હોયછે, તેથી તેવી રીતે કેમ આવ્યો ?'
એવી શંકા થાય, તેથી 'જેમ અગ્નિમાં પતંગીઉં પડે તેમ' શબ્દો યોજેલા છે;
કારણ કે તે ઝીણા (પતંગીઆં) પોતાને અગ્નિમાં નાખીને પરમાર્થ દૃષ્ટિ પ્રમાણે
કૃતાર્થ થાયછે, (પરંતુ) બહારની દૃષ્ટિ પ્રમાણે તો 'અગ્નિનો અમે નાશ કરશું'
એવી બુદ્ધિથી પ્રવૃત્તિ કરી પોતે મરણ પામે છે. તે પ્રમાણે આણે પણ પ્રવૃત્તિ
કરી, એવો અર્થ છે. ૩૦.

પછી કલેશ વિના કર્મ કરનાર ભગવાને તેનું ઇચ્છેલું કરતાં, અને 'જેઓ
મને જે પ્રમાણે બનેછે....' (ભગવદ્ગીતા. ૪.૧૧) વાક્યને સ્તસ્ય કરતાં, તેને હણવાની
પ્રવૃત્તિ કરી, એમ નીચેના શ્લોકમાં કહેછે:—

તસ્ય ચાપતતઃ સ્વક્ષ્મં તિલશશ્વર્મ ચેષુભિઃ ॥

છિન્વાસિમાદધે તિગ્મં રુક્મિણં હન્તુમુચ્યતઃ ॥૩૧॥

(ભગવાને) દોડીને આવતા તેની તલવાર અને મ્યાનના બાણોથી
તલતલ જેટલા કટકા કરીને, રૂક્મીને હણવા તત્પર થઈ તીક્ષ્ણ તલ-
વાર લીધી. ૩૧.

તેના (દોડીને આવતા)ની પણ તલવારના અને ચર્મ મ્યાનના બાણોથી કટકા
કર્યાં. ચર્મ ઢાલ પણ તેણે લીધેલી અથવા ચર્મ એટલે તલવારનું મ્યાન. (ભગવાને
પોતાનું) શૌર્ય દર્શાવવા તલતલ જેટલા કટકા કર્યાં. અથવા તે (રૂક્મી)નું લોહીજ
ત્યાં (તલવાર અને મ્યાન ઉપર) વહેતાં જલરૂપ થઈ તેને પરલોકમાં પ્રાપ્ત થાય તે

માટે (ભગવાને) તેને તલવાળું કર્યું, એવો અર્થ થાય છે.

એ પ્રમાણે મુખ્ય હણે તેવું નહિ હોવાથી, (તેનાથી) નિર્જીવ (તલવાર વિગેરે)ના કટકા કરી, તે (રૂકમી)ને હણવા (ભગવાને) તલવાર લીધી એમ 'તલવાર લીધી' શબ્દોથી કહેછે, અને હણવામાં આવે ત્યારે જગતમાંથી સ્વરૂપાજ્ઞાન દ્વંજ થાય, કારણ કે આ રૂકમી ભગવાનનો મુખ્ય શત્રુ હતો. તેથી ભગવાન તેને હણવા તત્પર થયા પણ તેને હણ્યો નહિ. ૩૧.

એ પ્રમાણે સ્વરૂપાજ્ઞાનનો નાશ થાય તે માયાનું હિત કરનારું નથી, તેથી રૂકિમણ્ણીએ (ભગવાનને) તેમ કરતાં અટકાવવાની પ્રવૃત્તિ કરી, એમ નીચેના શ્લોકમાં કહેછે:—

દૃષ્ટ્વા ભ્રાતૃવધોદ્યોગં રુક્મિણી ભયવિહ્વલા ॥

પતિત્વા પાદયોર્મતુરુવાચ કરુણં સતી ॥૩૨॥

ભાઈનો વધ (કરવા)ની તત્પરતા જોઈને ભયથી વિહ્વલ થએલી સતી રૂકિમણ્ણી પતિના ચરણોમાં પડી દયા ઉપજાવે તેવી રીતે (નીચે પ્રમાણે) બોલી:—૩૨.

જોકે (રૂકમી) દુષ્ટ હતો, છતાં પણ તે પોતા(રૂકિમણ્ણી)ના માટે બધું કરતો હતો, તેથી (ભગવાનને) પ્રાર્થના કરવા માટે રૂકિમણ્ણી બોલી. જે જેને માટે પ્રયાસ કરતો હોય તેણે તેના (તેવું રક્ષણ કરવાનો) ઉપાય કરવો જોઈએ, તેથી તેણે (રૂકિમણ્ણીએ) પ્રયાસ કર્યો. તેમાં પણ તે ભાઈ હતો, તેનો પણ વધ કરવાનું કાર્ય થતું હતું, તેપણ વધ પહેલાં પોતે જોયું અને પોતે પણ રૂકિમણ્ણી એટલે તે(રૂકમી)ની સંગી હતી. પછી તે ભયથી વિહ્વલ થઈ. (ભગવાનને) ક્રોધ થાય તો કદાચ પોતાને (રૂકિમણ્ણીને) પણ હણે, વળી પોતાની (રૂકમીની) ઇચ્છા વિરુદ્ધ ભગવાનને (રૂકિમણ્ણીએ) બોલાવી ભાઈનો વધ કરાવો એમ લોકમાં અપકિર્તિ થાય, એવા ઘણાંએ વિચારે ભયના કારણરૂપ હતો. તેથી ભયને લીધે (રૂકિમણ્ણી) પોતે પણ સૂકાએલા મુખવાળી વિહ્વલ થઈ. ઘણાજ વિચાર કરતાં, બીજે કોઈ ઉપાય નહિ મળતાં, 'આ મારા પતિ છે' એમ વિચારી પતિના ચરણોમાં પડી (નીચે પ્રમાણે) બોલી. ચરણોમાં પડવાથી, દેહવડે (ભગવાનને રૂકમીનો વધ કરતાં) અટકાવવાનું કાર્ય કર્યું, વિહ્વલતાથી મન વડે તે કાર્ય કર્યું, અને વાણીથી તે કરેછે.

'ભગવાન ઈશ્વર છે. તે આનાથી અટકાવેલા કેમ અટકે?' એવી શંકા થાય, તેથી 'દયા ઉપજાવે તેવી રીતે' શબ્દ યોજેલ છે. જેમ (ભગવાનને) દયા ઉપજે તેવી રીતે તે બોલી, પરંતુ મામપૂર્વક બોલી નહિ. વળી, સર્વ પ્રસંગે પતિને કરેલી પ્રાર્થના વિના પતિવ્રતાને બીજે કાંઈ ઉપાય નથી. તે (અર્થ) 'સતી' શબ્દથી કહેલો છે. ૩૨,

૧ તલવાર અને દાલના તલતલ જેટલા કટકા કર્યા એમ કહ્યું તેથી લોહી જલરૂપ થયું એમ સૂચવાયું. તેથી પિતૃઓનું તર્પણ થાય તે માટે તલ અને જલ પ્રાપ્ત થયાં એવો ભાવ છે (હે).

નીચેના શ્લોકમાં તે જે વાક્ય બોલી તે કહેછે:—

योगેશ્વરાપમેયાત્મન્ દેવદેવજગત્પતે ॥

હન્તું નાર્હસિ કલ્યાણ ભ્રાતરં મે મહાશુજ ॥૩૩॥

હે યોગેશ્વર ! હે અકલ સ્વરૂપ ! હે દેવોના દેવ ! હે જગતના પતિ ! હે કલ્યાણ ! હે મોટી ભુજવાળા ! મારા બાઈને આપે હણવો યોગ્ય નથી. ૩૩.

‘(રૂકમી) હણવા આવેલો. (ભગવાનને તેને હણતાં) શા માટે અટકાવે છે ?’ એવી શંકા થાય, તેથી ‘હે યોગેશ્વર !’ એમ કહેલું છે. ભગવાન યોગને વશ રાખનારા છે. (પોતાનું રક્ષણ કરવાના) અનેક ઉપાયો જાણે છે. (રૂકમીનો) વધ કરવાનું શું પ્રયોજન ? એવો ભાવ છે. આજ વાક્યને લીધે ભગવાને વધને બદલે (તેનું) મુંડન કર્યું, અને રૂકિમણીએ તેને ‘મેં કહેલુંજ કરેલું છે’ એમ જાણી, મુંડન નહિ અટકાવતાં, વાણીથી પણ (કાંઈ) ન કહેતાં, (પોતાની) અંદર જ દુઃખ અનુભવ્યું. તે માટે (તે દુઃખ મટાડવા) બલભદ્રે (તેને) દિલાસો આપ્યો, તેથી કાંઈ દોષ નથી. *આથી ‘હણવા આવેલો તારો બાઈ જો હણત, તો તને સુખ થાત’ એવું (રૂકિમણીને દેવાનું) મેંલું પણ હર થયું.

વળી ‘હે અકલ સ્વરૂપ !’ એટલે કલી શકાય તેવું પણ નથી આત્મા સ્વરૂપ જેમનું તેવા ! (એ) તેથી વિરૂદ્ધ શું ઠીકિયાના વિષય થશે, એવી શંકાનો પણ નાશ કરેલો છે, કારણકે અનિષ્ટની શંકા ક્રિયાથી જ થાય છે. વળી આપ ‘દેવોના પણ દેવ’ છો. દેવો જ અમર છે તોપણી (રૂકમી) આપની પાસે આવે તોપણ (આપને) શું ચિંતા હોય ? વળી ‘હે જગતના પતિ !’ (જગતના પતિ હોવાથી) આપ તેનું પણ પતિઃ રક્ષણ કરનારા છો, તેથી (તેને) બાંધજ આપવો જોઈએ. તેથીજ આપે તેને હણવો યોગ્ય નથી. ખાસ કરીને અત્યારે (હણવો યોગ્ય નથી), કારણ કે ‘હે કલ્યાણ !’ હમણાંજ (આપનો) વિવાહ થયેલો છે, તેમાં પણ મારા બાઈને (હણવો યોગ્ય નથી), કારણ કે વિવાહના દિવસે સાળો આદર કરવા યોગ્ય છે.

‘પછી તે હેરાન કરશે’ એવી શંકા થાય, તેથી ‘હે મોટીભુજવાળા !’ સંબોધન કરેલું છે. મોટી ભુજઃ ક્રિયાશક્તિ છે જેમની તેવા, એ સંબોધનથી (તે કરે તે હેરાનગતિ) હર કરવાની શક્તિનું સ્મરણ કરાવેલું છે. ૩૩.

એ પ્રમાણે વિગતિ કરેલા (ભગવાને) વધ કરતાં અટકી વધના જેવું (મુંડન) કર્યું, એમ નીચેના (જે) શ્લોકથી કહેછે:—

* ‘આથી’ એટલે રૂકમીના મુંડનથી.

† જે ભગવાનનું સ્વરૂપ કલી પણ શકાતું નથી, તેમનું અનિષ્ટ કરવાનો પ્રયાસ પણ કેમ થઈ શકે ? જેમને મન પહોંચતું નથી, તેમના વિષે ક્રિયા કેમ થઈ શકે ? એવો ભાવ છે.

॥ શ્રીશુક ઉવાચ ॥ શ્રીશુક કહે છે:—

તયા પરિત્રાસવિકમ્પિતાક્ષયા શુચાવશુભ્યન્મુલ્લસદ્ગુણયા ॥

કાતર્યવિસંસિતકેશમાલયા ગૃહીતપાદઃ કરુણો ન્યવર્તત ॥૩૪॥

ઘણા ત્રાસને લીધે કંપતાં અંગવાળી, શોકને લીધે સૂકાતાં મુખ અને રૂંધાતા કંઠવાળી, વ્યાકુલતાને લીધે ખરી ગએલા કેશ અને માલાવાળી તેણે જેમના ચરણો પકડ્યા તે (ભગવાન વધ કરતાં) અટક્યા. ૩૪.

ઘણા ત્રાસને લીધે કંપતું હતું અંગ જેનું, અને શોકને લીધે સૂકાતું હતું મુખ અને રૂંધાતો હતો કંઠ જેનો, વ્યાકુલતાને લીધે ખરી ગયા હતા કેશો અને માલાઓ જેની (તેવી રૂઝિમણી થઈ). તથા શુભોની અસર તેના ઉપર પૂરી થઈ એમ કહેવાયું, કારણકે ત્રાસ સત્વનું, શોક તમોગુણનું અને વ્યાકુલતા રજોગુણનું (કાર્ય છે). એ પ્રમાણે જે શુભો હતા તે જતા રહેતાં તે કેવલ દીન થઈ, તેથી તેવી (દીને) જેમના ચરણો પકડ્યા તે કયાણ (ભગવાન) એ પ્રમાણે (વધ કરતાં) અટક્યા. ૩૪,

ચૈલેન વદ્ધ્વા તમસાધુકારિણં સશ્મશ્રુકેશં પ્રવપન્વ્યરૂપયત્ ॥

તાવન્મમર્દુઃ પરસૈન્યમુદ્ધતં યદુપ્રવીરા નલિનીં યથા ગજાઃ ॥૩૫॥

તે દુષ્ટ કાર્ય કરનારને વસ્ત્રથી ખાંધી દાઢી અને વાળ સહિત મુંડતાં તેને કદૂપો કર્યો. તેટલામાં જેમ હાથીઓ કમલના દાંડાનો નાશ કરે તેમ યાદવ યોધાઓએ શત્રુના ઉદ્ધત સૈન્યનો નાશ કર્યો. ૩૫.

કારણકે વધના જેવું મુંડન અને દ્રવ્ય લઈ લેવું તે મુખ્ય છે સ્થાનમાંથી દાઢી મૂકવાનું તો તેની પ્રતિજ્ઞાથીજ થયું. તેથી વસ્ત્રથી ચોરની પેઠે તેને ખાંધ્યો, કારણકે તે રૂઝિમણીને લઈ જવા આવ્યો હતો, તેથી ચોરની પેઠે તેને સજા કરી. સશ્મશ્રુકેશં દાઢી વાળ સહિત સારી રીતે તેને મુંડતાં, (ભગવાને) પ્રેરણાથી સેવક દ્વારા તેને કદૂપો કર્યો. જે પ્રમાણે કદૂપો થાય તેજ પ્રકારે કાંઈ સ્થલે કેશ અને દાઢી રાખ્યાં, અને કાંઈ સ્થલે મુંડાવી નાખ્યાં. ઘણું કરીને મરણ સુધી આવા રૂપવાળો જ તે સદાએ રહ્યો. તેમ (રહેવાનો) ન હોત, તો ભગવાન એ પ્રમાણે ન કરત. ભગવાન (તેને) કદૂપો કરતા હતા તેટલા સમયમાં તે પરસ્પર શત્રુના ઉદ્ધત સૈન્યનો (યાદવયોધાઓએ નાશ કર્યો). માત્ર આ (રૂઝમી)ના દોષથી જ સૈન્ય હણાયું એમ નહતું, પરંતુ સૈન્ય પણ દુષ્ટ હતું તેથી તેઓએ તેમ કર્યું (તેનો નાશ કર્યો). અહિં (યાદવસૈન્યમાં) રહેલાઓ પણ સમર્થ હતા એમ 'યાદવ યોધાઓએ' શબ્દથી કહેલું છે. પ્રયાસ વિના (સૈન્ય) હણવામાં દષ્ટાંત 'જેમ (હાથીઓ) કમલના દાંડાનો (નાશ કરે)' શબ્દોથી કહેલું છે. ગદ સંઘર્ષણ વિગેરે ઘણા (યાદવ) યોધાઓ હતા, અને (શિશુપાલના સૈન્યમાં) અક્ષૌહિણી એક હતી, તેથી 'કમળનો દાંડો' એમ એકવચન યોજેલું છે. ૩૫.

એવી રીતે ભગવાને કરેલા રૂકમીના પરાજયનું વર્ણન કરી, નીચેના શ્લોકથી આરંભી સાડા સત્તર જ શ્લોકોથી ભગવાનની રૂબરૂ મોટા(ભાઈ) બલભદ્રે (રૂકમણીને) આપેલા દિલાસાનું નિરૂપણ કરેછે:—

કૃષ્ણાન્તિકમુપવ્રજ્ય દદશુસ્તત્ર રુક્મિણમ્ ॥

તથામૃતં હતપાયં દદ્ધ્વા સંકર્ષણો વિષ્ણુઃ ॥

વિમુચ્ય વદ્ધં કરુણો ભગવાન્ કૃષ્ણમબ્રવીત્ ॥૩૬॥

શ્રીકૃષ્ણની પાસે આવીને ત્યાં રૂકમીને જોયો. (તેને) તેવો થએલો, મરેલા જેવો જોઈને સમર્થ દયાળુ સંકર્ષણ ભગવાને બાંધેલાને છોડીને શ્રીકૃષ્ણને (નીચે પ્રમાણે) કહ્યું. ૩૬.

આ પ્રસંગે દિલાસો આપવામાં રૂકમણી મુખ્ય છે, રૂકમી મધ્યમ છે, (તેને) મદદ કરનારા રાજાઓ હલકા છે. તેથી ભગવાનની નાની પણ સેનાથી તે (રાજા)ઓ પરાજય પામ્યા, અને ભગવાનથી વચલો રૂકમી (પરાજય પામ્યો), અને ભગવાનથી મોટા (બલભદ્રે) દિલાસો આપ્યો, એ પ્રમાણે આ પ્રસંગે ત્રણ પ્રકરણ યોગ્ય છે. બધાએ (યાદવ સૈનિકો) તેની સેનાનો પરાજય કરી આવ્યા. શ્રીકૃષ્ણની પાસે આવીને તેમણે કદૂપ થએલા રૂકમીને જોયો.

વધારે વર્ણન કરવું યોગ્ય નથી, કારણ કે તે લગભગ મૂર્છા પામેલો ઉભો હતો, તેથી ‘તેવો થએલો’ કહેલો છે. (મુંડન) વધના જેવું હતું એ જણાવવા ‘મરેલા જેવો’ કહેલો છે. ખાસ કરીને બલભદ્રે તેને તેવો થએલો જોઈને, શિખા-સહિત મુંડન સારી રીતે દુઃખ આપનારું કાર્ય હોવાથી, અને કર્મ (કરવા)ના અધિકારનો નાશ કરનારું હોવાથી, તેનો પણ કર્તા સંકર્ષણજ હોવાથી અને ભગવાને તે કરવા યોગ્ય નહિ હોવાથી, પોતે સંકર્ષણ હતા અને હણવાને પણ વિષ્ણુ સમર્થ હતા, તેમણે ભગવાને બાંધેલા (રૂકમી)ને છોડીને શ્રીકૃષ્ણને (નીચે પ્રમાણે) કહ્યું.

‘ભગવાને કરેલું (સંકર્ષણે) કેમ ફેરવ્યું?’ એવી શંકા થાય, તેથી ‘દયાળુ’ વિશેષણ યોજેલું છે, કારણકે દયાળુ (પુરૂષો)જ ભગવાને જેમને દુઃખમાં નાખેલા હોય તેવા પુરૂષોના જ દુઃખ દૂર કરવા દયાને લીધે પ્રયાસ કરેછે.

‘છતાં પણ ભગવાનને પૂછીને તેમ કરવું યોગ્ય હતું. તેમણે પોતેજ એવી રીતે (તેને) કેમ છૂટો કર્યો?’ એવી શંકા થાય, તેથી ‘ભગવાને’ શબ્દ યોજેલ છે. બલભદ્રમાં આવિર્ભાવ પામેલા ભગવાને જ તેને છૂટો કર્યો, એવો અર્થ છે. અહિં સુધી વચ્ચે સંકર્ષણની કથા કહી. વધારે આગળ કહેવામાં આવશે. તેથી (સંકર્ષણમાં ભગવાનનો આવિર્ભાવ થએલો હોવાથી)જ તેમણે શ્રીકૃષ્ણને (નીચે પ્રમાણે) કહ્યું. અહિં ‘શ્રીકૃષ્ણ’ શબ્દ ‘બીજા કેશવ કૃષ્ણ યયા’ વાક્યમાં કહેલા ‘કૃષ્ણ’ના અર્થમાં યોજાએલો છે, તેથી (બલભદ્ર) મોટા હોવાથી કાંઈ અયોગ્ય નથી. ૩૬.

નીચેના શ્લોકમાં (બલભદ્ર શ્રીકૃષ્ણે) જે કરેલું છે તે (પોતાને) પસંદ નથી, એમ ભગવાનને કહેછે:—

असाध्विदं त्वया कृष्ण कृतमस्मज्जुगुप्सितम् ॥

वपनं इमश्रुकेशानां वैरूप्यं सुहृदो वधः ३७॥

હે કૃષ્ણ ! આ અયોગ્ય થયું. આપે કયું તે અમારાથીજ થયું, (કારણ કે) નિદાયોગ્ય છે. સંબંધીથી દાઢી અને કેશના મુંડનરૂપ કદ્રૂપપાણું વધ છે. ૩૭.

જે કયું તે આગળ (ઉત્તરાર્ધમાં) કહેશે. તે અયોગ્ય જ છે, કારણ કે મરણ પછી જ બધે મુંડન કરવામાં આવે છે. વળી જે (આપે) કયું તે અમે જ કરેલું છે, અમારાથી જ પામેલું છે, તેનું કારણ સંકર્ષણરૂપ અમે જ છીએ; પરંતુ તે આપ સ્વામીનું કાર્ય નથી કારણ કે આ (કાર્ય) નિદાયોગ્ય છે. વાસ્તવિક અર્થ આજ છે.

અવહાર પ્રમાણે પણ એવો અર્થ છે કે, જો કે આનું મુંડન કરવું યોગ્ય હતું, આ તેનેજ યોગ્ય છે, તો પણ તે આપણી નિદા કરાવનાર હોવાથી, આપણે તો (તે કરવું) યોગ્ય નથી. અધમ બક્ષણ કરનારને પણ ઉત્તમ (પુરૂષો) અધમ ખોરાક આપતા નથી, તેજ અર્થ ઉત્તરાર્ધથી કહે છે. સંબંધીથી પ્રાપ્ત થતું દાઢી અને કેશનું કદ્રૂપપાણું વધ જ છે. તેથી સંબંધીથી વધ થાય તે અયોગ્ય છે. આ પણ રૂકિમણીને દિલાસો આપવા માટે જ (કહેલું છે) એમ જણાય છે, કારણ કે *ઉપસંહાર સર્વથી બલવાન છે, (અને) જ્યાંને સંબંધી પ્રકરણ નથી. ૩૭.

તેથી નીચેના શ્લોકથી આરંભી તે (રૂકિમણી)ને જ દિલાસો આપે છે:—

मैवास्मान्साध्व्यसूयेथा भ्रातृवैरूप्यचिन्तया ॥

सुखदुःखदो न चान्योऽस्ति यतः स्वकृतभुक्पुमान् ॥૩૮॥

હે પવિત્ર સ્ત્રી ! બાઈ કદ્રૂપો થયાની ચિંતાને લીધે અમને દોષ નજ દેશો, સુખ અને દુઃખ આપનાર બીજો નથી (થતો), કારણ કે માણસ પોતાના કરેલાં ભોગવનારો છે. ૩૮.

હે પવિત્ર સ્ત્રી ! પતિએ કરેલું માન્ય રાખવું, એવો પતિવ્રતાનો ધર્મ છે. તેથી જ અમે બધાએ માસૂયેથા: દોષિત છીએ એમ ન માનશો. જોકે વિચારનારે (તમારે) ચિત્ત લાયક છે અને જેમનો વિચાર કરવાનો છે તે (બગવાન)માં કંઈ પણ દોષ નથી, છતાં પણ બાઈ કદ્રૂપો થયાની ચિંતાને લીધે તે ધર્મનો આરોપ કરીને કદાચ દોષ અપાય, (તેથી) તેમ ન કરવા જણાવે છે.

‘લૌકિક દષ્ટિ પ્રમાણે દોષ ગણવોજ જોઈએ. જરાસંધને કેમ મૂકી દીધો, અને માત્ર આનુંજ મુંડન કેમ કયું ? એવી શંકા થાય, તેથી ઉત્તરાર્ધ કહેલો છે.

* ઉપસંહાર આગળ ઓગણપચાસમા શ્લોકમાં કરેલો છે, તેમાં રૂકિમણીને જ સ્વસ્થ થવાનું કહેલું છે. તેથી રૂકિમણીના દિલાસા માટે જ આ કહેલું છે.

૧ ‘બંને’ એટલે (૧) રૂકિમણીને દિલાસો આપવો તે અને (૨) બગવાનને બોધ આપવો તે.

પોતાના કર્મને લીધે જ સુખ અને દુઃખનો અનુભવ થાય છે. સંકર્ષણ જ્ઞાનને મુખ્ય માનનારા છે. તેમ ન હોત તો તે સર્વને હણત નહિ, (કારણકે), તેમાં (જ્ઞાનમાર્ગમાં) ‘આ હણતો નથી (અને) હણતો નથી’ એવો સિદ્ધાંત છે. તે પ્રમાણે અહિં (કર્મમાર્ગમાં) પણ કર્મથી જ સર્વ થાય છે (એવો સિદ્ધાંત) હોવાથી, અહિં તે પ્રમાણે બોધ આપે છે; કારણ કે ‘આ સાધારણ છે અને તે સાંભળે છે, તેથી કર્મ-માર્ગનો જ બોધ કરે છે. તેથી જ પોતાને સુખ અને દુઃખ આપનારો (માણસ) પોતે જ છે, બીજો (તેવો) હોતો નથી, તેનું કારણ ‘પોતાનાં કરેલાં ભોગવનારો છે’ શબ્દથી કહેલું છે. કર્મ કરવામાં (માણસ) પોતે સ્વતંત્ર હોવાથી તે (કર્મ)નું ફલ (કર્મ) કરનારને જ મળે છે. તેમ ન હોત તો કરેલાં (કર્મ)ની હાનિ અને ન કરેલાં (કર્મ)ની પ્રાપ્તિ થવાનો પ્રસંગ (આવે). ૩૮.

એ પ્રમાણે (રૂકિમણીને) બોધ અપાતાં, ‘બલભદ્ર માત્ર અમારો (રૂકમીનો) જ અપરાધ જણાવે છે, પરંતુ પોતાનો અપરાધ ગણતા નથી’ એવો ભેદ જણાવે, તેથી ફરીથી તેને બોધ આપવા ભગવાનને નીચે પ્રમાણે કહે છે:—

बन्धुर्वधाहदोषोऽपि न बन्धोर्वधमर्हति ॥

त्याज्यः स्वेनैव दोषेणहतः किं हन्यते पुनः ॥૩૯॥

બંધુ વધને પાત્ર દોષવાળો હોવા છતાં બંધુએ તેનો વધ કરવો યોગ્ય નથી, (પણ) તજવો યોગ્ય છે. (તે) પોતાના દોષથી હણાયેલો છે, તેને ફરી શામાટે હણવો? ૩૯.

જે દોષને લીધે વધને પાત્ર થાય, તેવો દોષ જેનો છે તે પુરૂષ ‘વધને પાત્ર દોષવાળો’ છે. તેવાનો બંધુએ પોતે વધ કરવો યોગ્ય નથી, નહિતો (વધ કરે તો) બંધુપણું ન રહે. વધ કરનાર શત્રુ જ છે. અયોગ્ય (કાર્ય) કરનાર સંબંધ વિનાનો જ થાય છે.

‘જેમ તેને હણવો નહિ એવો પોતાનો ધર્મ છે, તેમ ચડાઈ ન કરવી એવો તેનો પણ ધર્મ હતો. તે પોતાનો ધર્મ ન આચરે તો પછી બીજો શામાટે આચરે?’ એવી શંકા થાય, તેથી ‘તજવો યોગ્ય છે’ શબ્દ યોજેલ છે. વાસ્તવિક રીતે તો તેણે પોતાનો ધર્મ તજ્યો, તેથી પોતે પણ પોતાનો ધર્મ તજવો યોગ્ય નથી. તેમ થાય (આપણે પણ ધર્મ તજીએ) તો બંને એકસરખા જ થાય.

‘પણ તેના કર્મનું ફલ તેને મળે તે માટે આપણે પ્રવૃત્તિ કરીએ છીએ’ એવી શંકા થાય, તે સંબંધમાં પણ ‘પોતાના દોષથી જ હણાયેલો છે. ફરી શામાટે હણવો?’ શબ્દો કહેલા છે; કારણ કે તેના કર્મથી પ્રેરાવું આપણને યોગ્ય

૧ આ મત સાધારણ છે, એવો અર્થ છે (હૈ) ‘આ’ અટલે રૂકમી, સાધારણ માણસ છે જ્ઞાનમાર્ગનો અધિકારી નથી, અને તે પણ સાંભળતો હોવાથી બલભદ્ર રૂકિમણીને કર્મ-માર્ગ પ્રમાણે બોધ કરે છે એવો અર્થ જણાય છે.

નથી, તે કર્મ પોતે જ બીજાને પ્રેરણા કરશે, તેથી કર્મથી જ તે હણાયેલો છે. તે (કર્મ)ને આધીન થવાથી પોતાને હાનિ થાય છે એવો (અર્થ છે).

જો આપણે તેને જૂદા પ્રકારે (તેના કર્મથી સ્વતંત્ર રીતે) હણીએ તો ખાંડેલું જ ખાંડવાનું થાય, એવો 'શામાટે હણવો?' એ પ્રશ્નનો અર્થ અથવા સૂચવેલો અર્થ છે. 'ઝીણાં કરવાં' એમ ખાંડેલાને પણ ખાંડવાનું વેદમાં કહેલું છે, તેનું પ્રયોજન 'પવિત્રપણા માટે' એમ શ્રુતિમાં જ કહેલું છે. તે પ્રમાણે આ પણ પવિત્ર થાય અથવા મોક્ષ પ્રાપ્ત કરે, (તે માટે હણવો) એવો પ્રશ્નનો અર્થ થાય છે. 'એ પ્રમાણે જ છે' એવી શંકા થાય, તેથી 'શામાટે હણવો?' એમ કહેલું છે. હણવો નજ બેઠાએ, પરંતુ મૂકી દેવો બેઠાએ. કારણ કે દુષ્ટ પવિત્ર થતો નથી. આ (રૂઝી) તો દુષ્ટ જ છે, તેથી તે પવિત્ર થવા યોગ્ય નથી, એવો ભાવ છે. ૩૯

એવી રીતે તે વધ કરવા યોગ્ય નથી એમ શાસ્ત્રના અર્થથી જણાવી નીચેના એ શ્લોકોથી તે લોકન્યાય પ્રમાણે પણ વધ કરવા યોગ્ય નથી એમ જણાવેછે:—

ક્ષત્રિયાણામયં ધર્મઃ પ્રજાપતિવિનિર્મિતઃ ॥

ભ્રાતાપિ ભ્રાતરં હન્યાદ્યેન ઘોરં તમસ્તતઃ ॥૪૦॥

રાજ્યસ્ય ભૂમેર્વિત્તસ્ય દ્વિયો માનસ્ય તેજસઃ ॥

માનિનોઽન્યસ્ય વા હેતોઃ શ્રીમદાન્ધાઃ ક્ષિપન્તિ હિ ॥૪૧॥

ભાઈ પણ ભાઈને હણે એવો ક્ષત્રિયોનો આ ધર્મ પ્રજાપતિએ નિર્માણ કરેલો છે, જેનાથી પછી ઘોર તમઃ (પ્રાપ્ત) થાયછે. લક્ષ્મીના મદને લીધે અંધ થએલા અભિમાનીઓ રાજ્ય, ભૂમિ, ધન, સ્ત્રી, માન, તેજ અથવા બીજા હેતુથી અપમાન કરેછે. ૪૦-૪૧.

“જે હણવા આવેછે તેને હણવામાં આવેછે. તેથી ‘હણવા ઇચ્છનારને હણવો’ એ લોક અને વેદ (ના સિદ્ધાન્ત) પ્રમાણે તેને હણવો એ યોગ્ય છે. (તેથી) હણવાની કેમ મના કરવામાં આવેછે?” એવી શંકા થાય, તે સંબંધમાં કહેછે કે (૧) શું હણાયા તેથી હણોછો? અથવા (૨) અયોગ્ય (કારણ) કરેછે તેથી? (૧) તે પૈકી પહેલો પક્ષ (ખોટો છે), કારણકે (હણાયા) નથી અને ચાલુ પ્રસંગમાં તે સંભવતું નથી* (૨) (કાર્યનું) અયોગ્યપણું તો નથી એમ (આ શ્લોકમાં) કહેછે. ક્ષત્રિયોનો આ ઘોરરૂપ ધર્મ પ્રજાપતિએ જ નિર્માણ કરેલો છે. (૧) શાંત (૨) ઘોર અને (૩) વિમૂઢ એવા ત્રણ પ્રકારના ધર્મો છે. તે પૈકી શાંત (ધર્મ) બ્રાહ્મણોમાં રહેલો છે, ઘોર ક્ષત્રિયોમાં અને વિમૂઢ વૈશ્ય અને શૂદ્રોમાં (રહેલ છે). તેથી ‘આ’ (એમ) તીવ્ર શસ્ત્રો ધારણ કરીને બાણેકે પોતાની પ્રવૃત્તિ દેખાડતો હોય તેવો દેખાતો, કહેલો છે. તેમાં સગપણની દરકાર નથી એમ ‘ભાઈ પણ ભાઈને હણે’ શબ્દોથી કહેલ છે.

* પ્રથમ પક્ષ ખોટો છે, કારણ કે તે હણવા આવેલ પણ તે કાર્ય થએલ નથી, વળી અહિં ભગવાનના સંબંધમાં તો તે થઈ શકે તેવો સંભવ જ નથી, એવો અર્થ છે.

‘એમ હોવાથી (ભાઈ ભાઈને હજી એવું હોવાથી) આ જો ધર્મ જ હોય તો (તે) ઘોર કેમ થાય (ગણાય) ?’ એવી શંકા થાય, તેથી ‘જેનાથી ઘોર તમઃ (પ્રાપ્ત) થાયછે’ શબ્દો યોજેલા છે. તેનાથી ઘોર તમઃજ (પ્રાપ્ત) થાયછે. અહિં ‘તમ’નો અર્થ અજ્ઞાન છે, અને તે પણ બયાનક. એવા કર્મથી દૈત્યપણું (પ્રાપ્ત) થાયછે, એવો અર્થ છે. ૪૦.

‘જો યુદ્ધ કરે તો (તેને) શસ્ત્ર વિનાનો કરી રથ ઉપરથી પાડી, શત્રુ તેનો ત્યાગ કરે એ ખરું; (પણ) આ તો ઘણુંજ અસંભવ બોલતો હતો, તેથી ગાળો દેતો હોવાથી હજીવા યોગ્ય જ છે’ એવી શંકા થાય, તેથી એકતાલીસમો શ્લોક કહેલો છે. તેઓનું અસંભવ વચન પણ પ્રજ્ઞપતિએજ નિર્માણ કરેલું છે. સાધારણ રીતે તેનાં છ પ્રયોજનો ગણાવેછે. (૧) જો કોઈનું રાજ્ય બીજાએ લઈ લીધું હોય, તો (જેનું રાજ્ય ગયું) તે ક્ષત્રિય મરવા માટે શત્રુઓનું અપમાન કરેછે, કારણ કે તેમ ન કરે તો આ (રાજ્ય લેનાર) હજી નહિ, અને રાજ્ય જાય ત્યારે (રાજ્ય વિનાનું) કેવલ જીવન અયોગ્ય છે. (૨) લક્ષ્મીના મદને લીધે અંધ થએલા પણ અપમાન કરેછે. પહેલાં લક્ષ્મીથી ઉત્પન્ન થએલો જે મદ હોયછે, તેનાથી અંધ એટલે વિવેકરહિત થાયછે. તેથી અપમાન (કરે તો) યોગ્યજ છે. (૩) એવી રીતે ભૂમિ અથવા રાજ્યના એક ભાગ માટે, (૩) વિષ્ણુ ધન માટે, (૪) સ્ત્રી માટે અથવા (૫) માન માટે અથવા (૬) તેજને માટે, એ પ્રમાણે છ પ્રયોજન માટે અપમાન કરેછે. તેમાં પણ જેઓ અભિમાનવાળા છે (તેઓ અપમાન કરેછે). નહિ કહેલાં બધાં પ્રયોજનનો સમાવેશ કરવા ‘અથવા બીજા હેતુથી’ શબ્દો કહેલા છે. આ અર્થ યોગ્ય જ છે. તેથી આજી કરેલું અપમાન પણ યોગ્ય જ હોવાથી, (તેને) હજીવો યોગ્ય નથી, એવો ભાવ છે. ૪૧.

‘મેં પણ આ (રૂકમી)ને હણ્યો નથીજ. આ પ્રમાણે ઠપકો શામાટે આપોછો ?’ એવી શંકા થાય, તેથી નીચેનો શ્લોક કહેછે:—

તવેયં વિષમા બુદ્ધિઃ સર્વભૂતેષુ દુર્હદામ્ ॥

યન્મન્યસે સદાભદ્રં સુહૃદાં ભદ્રમક્ષયમ્ ॥૪૨॥

આ આપની વિષમ બુદ્ધિ છે જે સર્વપ્રાણીઓપ્રતિ દુષ્ટ હૃદય-વાળાઓનું આપ સદા અક્ષય અભદ્ર વિચારો છો અને સારા હૃદય-વાળાઓનું ભદ્ર વિચારો છો. ૪૨.

આ હજીવો નથી એવી જે આપની બુદ્ધિ છે તે વિષમ છે, સમ નથી. જો તેનો અપકાર (મુંડન) કર્યો ન હોત તો તે(વી બુદ્ધિ) સમ હોત, અથવા જો (આનો) વધ કર્યો હોત તોપણ લોકના નિયમ પ્રમાણે તે સમ હોત, પરંતુ આપ જે સર્ગ-ઓનાં *ભદ્રને અભદ્ર વિચારોછો અને તે પણ ક્ષય ન થાય તેવું અભદ્ર, જે માત્ર

* રૂકમી સગો છે. તેનું વધને બદલે કરેલું મુંડન ભદ્ર છે છતાં તેને આપ સદા રહે તેવું અભદ્ર વિચારો છો, એવો અર્થ જણાય છે.

દિવસ જતાં નાશ પામતું નથી પરંતુ જીવે ત્યાં સુધી રહે તેવું (વિચારો છો તે આપની બુદ્ધિ સમ નથી).

‘લોકમાં વિષમ બુદ્ધિ છે જ. (તેમાં) શું દોષ ?’ એવી શંકા થાય, તેથી કહે છે કે સર્વ પ્રાણીઓ પ્રતિ દુષ્ટબુદ્ધિવાળાઓની જ વિષમ બુદ્ધિ હોય છે, પરંતુ આપની હોતી નથી, તેમજ (સર્વ પ્રાણીઓપ્રતિ) સારી બુદ્ધિવાળાઓની હોતી નથી; કારણ કે જેઓનાં ચિત્તમાં કપટ હોય છે, તેઓ(ની બુદ્ધિ)ના આવા પ્રકારો હોય છે, પરંતુ શુદ્ધ ચિત્તવાળાઓના હોતા નથી, એવો અર્થ છે.

અથવા ‘અસુરનાં દ્રેષી’ વાક્ય પ્રમાણે આપ સર્વ પ્રાણીઓ પૈકી દુષ્ટ હૃદયવાળાઓનું અભદ્ર વિચારો છો, (એ આપની બુદ્ધિ વિષમ છે). અથવા દુષ્ટ હૃદયવાળાઓના સર્વભૂતેષુ એટલે રૂંવાડાં વિગેરે અવયવોમાં આપ અભદ્ર વિચારો છો એ(આપની બુદ્ધિ વિષમ છે). અથવા ભદ્રનું મુંડન પણ વિપરીત* લક્ષણથી અભદ્રજ છે. પ્રાણીઓ પૈકી દુષ્ટ હૃદયવાળાઓનું ભદ્ર અને સારા હૃદયવાળાઓનું અભદ્ર, એવું પણ (જે) મુંડન છે તેને પણ આપ અક્ષય (સદા રહે તેવું) વિચારો છો, એવી આપની બુદ્ધિ વિષમ છે.

અથવા આપ દુષ્ટ હૃદયવાળાઓનું અભદ્ર અને સારા હૃદયવાળાઓનું ભદ્ર સદા વિચારો છો એવી (બુદ્ધિ વિષમ છે). આપ બ્રહ્મને આ યોગ્ય નથી, કારણ કે તે વિષમ બુદ્ધિ છે, એવો અર્થ છે. ૪૨.

એવી રીતે ચાર (શ્લોકો)થી તે(રૂકિમણી)ને સંતોષ આપવા ભગવાનને કપકો આપી, તેટલાથી પણ સંતોષ નહિ પામેલી (રૂકિમણી)ને નીચેના શ્લોકથી આરંભી સાત (શ્લોક)થી જ્ઞાન(માર્ગ) પ્રમાણે બોધ આપે છે, કારણ કે ધર્મો સહિત ભગવાન† આને બોધ આપવા શક્તિવાળા છે.

स्वरूपाज्ञाननानात्वे देहादीनां च शत्रुता ॥

दोषत्रयं निरूप्यादौ आत्मधर्मनिरूपणम् ॥૧॥

સ્વરૂપાજ્ઞાન જાત જાતનું હોય ત્યાંસુધી દેહ વિગેરે શત્રુઓ છે. આરંભમાં (શ્લોક ૪૩માં) ત્રણ દોષો જણાવી, (શ્લોક ૪૪માં) આત્મા † ધર્મો કહેલા છે. કા. ૫.

स्वप्रकाशोऽयमात्मा हि असङ्गश्च निरूप्यते ॥

जन्मादिदोषास्त्वन्यस्य अतस्तैर्नैव दुष्यति ॥૧॥

કારણ કે આ આત્માને (શ્લોક ૪૫) પોતાની ત્રણે પ્રકાશનાર અને (શ્લોક ૪૬) સંગરહિત કહેલો છે. (શ્લોક ૪૭) જન્મ વિગેરે દોષો તો બીજાના (દેહના) છે. તેથી તેમનાથી (આત્મામાં) દોષ થતો નથીજ. કા. ૬.

* વધને બદલે કરેલું મુંડન ભદ્રજ છે, પરંતુ જે જે બોલીએ તેથી ઉઘો અર્થ મનમાં રાખીને ઉઘો અર્થ સમજાય તેવા હેતુથી બોલીએ તે પ્રમાણે તે અભદ્રજ છે. વિપરીત લક્ષણનો અર્થ ‘irony’ જેવો છે.

† ભગવાનના છ ધર્મો અને ભગવાન મળી સાત થાય છે, તેથી સાત શ્લોકોથી જ્ઞાનનો બોધ કરે છે, એવો અર્થ છે.

અસંસર્ગાગ્રહો ભ્રાન્તઃ દૃષ્ટાંતૈર્વિનિરૂપ્યતે ॥

તદોપસંહતિર્યુક્તા જ્ઞાનેનાજ્ઞાનનુત્તયે ॥૭૥॥

(શ્લોક ૪૮) (અસત્ પદાર્થ સાથે) સંસર્ગ થતો નથી એવો આગ્રહ ભૂલ-ભરેલો હોવાનું દૃષ્ટાંતથી કહેલું છે. પછી (શ્લોક ૪૯) જ્ઞાનથી અજ્ઞાન દૂર કરવાનો યોગ્ય ઉપસંહાર કરેલો છે. કા. ૭.

‘આત્માને જાણનાર શોકને તરેછે’ એ શ્રુતિપ્રમાણે જ્ઞાનથીજ શોક તરાય છે. તેથી (બલભદ્ર) જ્ઞાનનો ઉપદેશ કરેછે. અહિં આત્મા દેહથી જૂદો છે એ જ્ઞાનને જ્ઞાન કહેલું છે, (કારણ કે) દેહ વિગેરેનો અધ્યાસ* હોય ત્યારે ઉત્પન્ન થએલો મોહ તેટલા (જ્ઞાન થીજ દૂર થાયછે, તેથી તે (મોહ)નો નાશ કરવા નીચેના શ્લોકમાં તેની સામગ્રી જણાવે છે:—

આત્મમોહો નૃણામેષ કલ્પ્યતે દેવમાયયા ॥

સુદૃઢુર્દ્દુદાસીન ઇતિ દેહાત્મમાનિનામ્ ॥૪૩॥

‘(આ મારો) શત્રુ (આ) મિત્ર (આ) ઉદાસીન’ એ પ્રમાણે દેહને આત્મા માનનારા માણસોનો આત્માનો આ મોહ દેવની માયાથી થાયછે. ૪૩.

આ આત્માનો મોહ છે. અજ્ઞાન પછી દોષનો આવિર્ભાવ થાય ત્યારે જે મૂર્છા થાયછે, તે ‘મોહ’ એમ કહેવાય છે. તેવી રીતે અહિં પણ આત્માનું જ્ઞાન ન હોય અને ‘હું શરીર છું’ એવી સ્થિતિ જણાય, ત્યારે ‘(આ મારો) મિત્ર, (આ) શત્રુ, (આ) ઉદાસીન’ એવી બુદ્ધિ બોધ (કરનારાં વાક્ય)ને પણ ગ્રહણ કરતી નથી, એવો મોહ થાયછે, અને તે (મોહ) પશુઓ વિગેરેમાં તેવા પ્રકારનો હોતો નથી, તેથી ‘માણસોનો’ શબ્દ યોજેલ છે. દેવો વિગેરેમાં તેવો (મોહ) હોવા છતાં પણ, (તેમનો) વ્યવહાર થતો નહિ હોવાથી (તેમના વિષે તેવું) કહેલ નથી. ‘આ’ શબ્દથી (મોહને) દર્શાવેછે. ‘દેવ’ એટલે ભગવાનની માયાથી’ એ શબ્દથી માયાને મોહનું કારણ જણાવેલી છે. તેમ ન હોય તો પ્રત્યક્ષ વિગેરે અને શ્રુતિ વિગેરે પ્રમાણે હયાત છે ત્યારે દરરોજ આ (મોહ)ની વૃદ્ધિ ન થાય. જેમ માણસોની માયા પશુઓથી તરાય તેવી નથી, તેમ દેવોની માયા માણસોથી તરાય તેવી નથી. તેથી ‘દેવ’ શબ્દ (યોજેલ છે). તેથી પણ વધારે પુરૂષોત્તમની માયા બધાએ (કોઈ)થી પણ તરાય તેવી નથી.

માયા ત્રણ ગુણોવાળી હોવાથી, ‘(આ મારો) મિત્ર, (આ) શત્રુ, (આ) ઉદાસીન’ એ શબ્દથી મોહને પણ ત્રણ ગુણોવાળો કહેલો છે. ઉદાસીન સાત્ત્વિક છે, મિત્ર રાજસ છે.

માયાથી જ્યારે મોહ થાયછે, ત્યારે સર્વ પ્રસંગે જો નિમિત્ત વિના (જ્ઞાન) થતું હોય તો (તે) જ્ઞાન વ્યર્થ થાય, તેથી નિમિત્ત હોય ત્યારેજ (તે) થાયછે એમ ‘એ પ્રમાણે દેહને આત્મા માનનારા’ શબ્દોથી કહેલું છે. આ પ્રકારથી (માણસો) દેહનેજ આત્મા માનેછે. જ્યારે માયાથી અથવા બીજા (કારણ)થી દેહમાં ‘આ આત્મા છે’ એવી બુદ્ધિ

* ‘અધ્યાસ’ એટલે બોલું જ્ઞાન. દેહ આત્મા નથી, છતાં દેહને આત્મા માનવાથી આત્મામાં દેહનો અધ્યાસ થાયછે.

દૃઢ થાયછે, ત્યારે આ દોષો ઉત્પન્ન થાયછે. પછી તે (મિત્ર તથા શત્રુએ) કરેલા ઉપકાર અને અપકારને લીધે હમણાં જોના અનુભવ કરવામાં આવેછે તે મોહ ઉત્પન્ન થાયછે. તેથી દેહમાં ‘આ આત્મા છે’ એવી માન્યતા મુખ્યત્વે દૂર કરવા યોગ્ય છે, એવો અર્થ છે. ૪૩.

‘દેહ આત્મા છે એવી માન્યતા ન હોય તોપણ આ કેમ થઈ શકે ? જેટલાથી આત્માની હદ જાંઘાય, એમ કારણ તરીકે પણ દેહને સ્વીકારવામાં આવતાં, ઉદાસીન વિગેરે ભેદો થાયજ. તેથી આત્મા દેહથી જૂદો છે એવું જ્ઞાન અર્થ છે’ એવી શંકા થાય, તેથી નીચેના શ્લોક કહેછે:—

एक एव परो ह्यात्मा सर्वेषामपि देहिनाम् ॥

नानेव गृह्यते मूर्धैर्यथा ज्योतिर्यथा नभः ॥૪૪॥

કારણ કે બધાએ દેહીઓમાં વશ રાખનાર આત્મા એકજ છે. જેમ મૂર્ખો તેજને અને આકાશને જૂદું જૂદું જૂએછે તેમ (તેને) જૂદો હોય તેવો જાણેછે. ૪૪.

બધાએ દેહોમાં આત્મા એકજ છે, કારણ કે તે પર: વશ રાખનાર છે. તેમ ન હોય તો દેહથી હદ જાંઘાએલો (આત્મા) દેહને આધીન હોય, અને દેહમાં (આત્માની) સ્વતંત્રતાનો અનુભવ થાયછે. બીજા દેહમાં (આત્માની) સ્વતંત્રતા (જણાતી) નથી તે તો ત્યાં (તેનું) અનુસંધાન નહિ હોવાથી બનેછે. એ પ્રમાણે સંપૂર્ણ અદ્વૈતનું જ્ઞાન થતાં, સર્વ સ્થલે આત્મા હોવાની બુદ્ધિ થાયછે.

અથવા ‘આત્મા’ શબ્દથી ભગવાન કહેલા છે. જીવો તેમના આભાસજ છે, તેથી વશ રાખનાર (ભગવાન) એકજ છે. ભગવાન હોય ત્યારે આ કહેવું અયોગ્ય હોવાથી (તેમ કરતાં) અટકીએ છીએ.

‘સર્વ દેહોમાં એકજ આત્મા છે’ એ અર્થ યોગ્યજ છે, કારણ કે અતત્તિ વ્યાપેછે* તેવો આ આત્મા છે. તેમ ન હોય તો આત્માપણાનો નાશ થાય. (જે તે) અણ્ણ* કદનો હોય તો દેહમાં પણ બધે ન હોય. પ્રકાશની પેઠે ગુણથી બધે રહેતો હોય તોપણ ચૈતન્યરૂપ (આત્માનો) ગુણ સંકેતિય છે અને વિકાસ પામેછે એમ માનવું જોઈએ. તે (સંકેતિય અને વિકાસ)માં પણ હદ જાંઘનાર દેહજ હોવાથી, તે ધર્મી(આત્મા)નીજ હદ જાંઘનાર ભલે રહે, ધર્મની હદ જાંઘનાર માનવાથી શું લાભ ?

*જે સર્વત્ર રહેલો હોય તેના કટકા થઈ શકે નહિ. તેથી તે નિત્ય અથવા નાશરહિત હોઈ શકે. આવને ‘વ્યાપક’ કહેછે. જે સર્વથી ઝીણું હોય અને જેના કટકા થઈ શકે નહિ તે ‘અણ્ણ’ અથવા ‘પરમાણ્ણ’ કહેવાય છે. તેના કટકા થઈ શકતા નહિ હોવાથી તે પણ નિત્ય છે. આત્મા નિત્ય હોવાથી વ્યાપક હોવો જોઈએ, અથવા પરમાણ્ણ હોવો જોઈએ. અહિં બલભદ્ર તે વ્યાપક હોવાનું કહેછે.

જેમ આ જગત્* પ્રજ્ઞાંડ તરીકે એકપણુ પ્રાપ્ત કરેછે, બીજા પ્રકારે તેને એક કહેવાય નહિ, તે પ્રમાણે આત્માનું પણ (એકપણુ) કહેવાય છે. જેમ એકજ સુવર્ણ અથવા માટી કાર્યોમાં સમવાયનાં સંબંધથી રહેલ હોઈ (જૂદાં જૂદાં) બાસેછે, એ પ્રમાણે આત્મા પણ દેહ વિગેરેના લેહને લીધે દેવ, હલકાં પ્રાણીઓ, મનુષ્ય વિગેરેની સ્થિતિ પ્રાપ્ત કરેછે, તેથી કોઈ પણ દોષ (થતો) નથી.

‘બધાએ દેહીઓમાં’ શબ્દથી (એમ કહેવું છે કે) કારણકે બધાએ દેહીઓ છે (અને) ‘દિહ્ ધાતુનો અર્થ વૃદ્ધિ છે’ તેથી બધાએ (દેહો) વૃદ્ધિ વિગેરેવાળા છે. તેથી આત્માનો વિકાસ અને સંકોચ (દેહની) હદથી ઘટેછે, તેથી (આત્માને) વ્યાપક* સ્વીકારવાથી, એક (આત્મા)થીજ કાર્ય પતતું હોવાથી જૂદા જૂદા (આત્મા) માનવા એ નકામું છે. ‘વ્યવસ્થાને લીધે જૂદા જૂદા આત્માઓ (છે)’ એ સ્મૃતિ તો ધર્મની મર્યાદા માટે જૂદા જૂદા આત્મા માનવા જોઈએ તેથી, ગુણ અને દોષની વ્યવસ્થાથી (જૂદા જૂદા આત્મા થતા હોય) તેમ વ્યવસ્થા જણાવનારી છે. જેમ બધા દેહોમાં પાંચ મહાભૂતો અને એક આત્મા સમાન છે, છતાં પણ કોઈક ચાંડાલ હોયછે (અને) કોઈક પ્રાણી હોયછે, તેથી ધર્મનો વ્યવહાર (થઈ શકે તે) માટેજ વિભાગ કદપેલા છે. ‘સામગ્રી(પાંચ મહાભૂતો)માં પ્રવેશ કરેલો ધર્મ અથવા અધર્મજ તેમ કરેછે (પ્રાણી અથવા ચાંડાલ બનાવે છે)’ એ મત પ્રમાણે પણ, (શાસ્ત્રના) વાક્ય સિવાય વિષયમાં(પાંચ મહાભૂતોમાં) ધર્મ અથવા અધર્મ (હોવા)નો નિર્ણય કરાવનાર કંઈ નહિ હોવાથી, (ધર્મ અને અધર્મની) વ્યવસ્થા માટેજ તેની કદપના (કરી છે એમ) કહેવું યોગ્ય છે. (આત્માનું દેહમાંથી) બહાર નીકળવું વિગેરે તો ન્યાયમત પ્રમાણે પણ (થતાં) નથી. ભગવન્મત પ્રમાણે તો ‘ઈશ્વર જે શરીર પ્રાપ્ત કરેછે અને જેમાંથી બહાર નીકળેછે’ (ભગવદ્ગીતા ૧૫-૮) વાક્ય પ્રમાણે તે (જીવાત્મા)ને માટે પણ ‘ઈશ્વર’ શબ્દ યોજાતો હોવાથી, ભગવાનની પેઠે તેનું પણ (દેહમાંથી) બહાર નીકળવાનું અને (તેમાં) પ્રવેશ કરવાનું સંભવેછે. પ્રજ્ઞાવાદ† પ્રમાણે પણ આજ સિદ્ધાંત છે. તેથી સર્વ સ્થલે (દેહોમાં) એકજ આત્મા હોવાનું યોગ્ય છે.

‘ત્યારે આત્માઓમાં) જૂદાપણું કેમ જણાયછે?’ એવી શંકા થાય, તેથી ‘મૂર્ખો જૂદો હોય તેવો જાણેછે’ શબ્દો યોજેલા છે. ઘણાજ અજ્ઞાનીઓ (આત્માને)

*જગતના જૂદા જૂદા પદાર્થો ધ્યાનમાં લઈએ તો તે અનેક છે, પરંતુ આખું પ્રજ્ઞાંડ ધ્યાનમાં લેતાં જગત્ એક છે, એવો ભાવ જણાયછે.

†‘સમવાય’ એટલે કાયમનો સંબંધ. જે બે પદાર્થો પૈકી એક પદાર્થ પોતાનો નાશ ન થતો હોય ત્યાંસુધી બીજાનો આશ્રય કરીતેજ રહે તે બે વચ્ચેનો સંબંધ સમવાય સંબંધ છે, જેમકે ઘડો અને માટી. કુંડલ અને સુવર્ણ.

૧-‘પ્રજ્ઞાવાદ’ એટલે સમાર્પણવાદ (લે).

જૂદા જૂદા જાણે છે. પુત્રો વિગેરે^૧ અને અવયવો^૨ વિગેરેમાં જૂદાપણું જણાતું હોવા છતાં તેઓ પણ કોઈ સમયે જૂદાપણાનો અનુભવ કરતા નથી. તેમ ન હોત (જૂદાપણાનો અનુભવ કરતા હોત) તો ‘દેહ એક છે’ એવું (તેમને) બાન ન થાત. તેથી ‘દેવ’ (જૂદો) હોય તેવો’ શબ્દ યોજેલ છે. તે વિષય સ્પષ્ટ જણાય તે માટે આકારવાળાનું અને આકારવિનાનું દષ્ટાંત આપે છે. ‘જેમ તેજને (જૂદું જૂદું જૂએ છે)’ એ આકારવાળાનું દષ્ટાંત છે, જેમકે ઘાસનો અગ્નિ અને પાંદડાનો અગ્નિ. ‘જેમ આકાશને (જૂદું જૂદું જૂએ છે)’ એ આકારવિનાનાનું દષ્ટાંત છે, જેમકે ઘડામાં રહેલું આકાશ (અને) મઠમાં રહેલું આકાશ.^૨ ૪૪.

“ત્યારે દેહમાં ‘આત્મા છે’ એવી બુદ્ધિ કેમ જાય(દૂર થાય) ?” એવી શંકા કરીને, (દેહ અને આત્માના) ભેદના અનુસંધાનથી તે જતી હોવાથી, નીચેના શ્લોકમાં દેહ આત્માથી જૂદો છે એમ કહેતાં, (તે) અપકાર કરનારો પણ છે એમ કહે છે:—

દેહ આદ્યન્તવાનેષ દ્રવ્યપ્રાણગુણાત્મકઃ ॥

આત્મન્યવિગ્રયા કૃત્તઃ સંસારયતિ દેહિનમ્ ॥૪૫॥

આ દેહ આરંભવાળો અને અંતવાળો છે, દ્રવ્ય પ્રાણ અને ગુણરૂપ છે, આત્માની અંદર અવિદ્યાએ કંદપેલો છે અને દેહીને સંસારમાં બ્રમણ કરાવે છે. ૪૫.

(૧) આત્મા નિત્ય છે, કારણ કે જેને દેશની હદ નથી તેને કાલની જરાએ હદ નથી, કારણ કે દેશની હદ વિનાનું વ્યાપક હોય છે. તેથી (તે) આત્મા હોવાથીજ તેને કાલની હદ ન હોવાનું સિદ્ધ થાય છે. દેહ તો આરંભવાળો અને અંતવાળો, બંને હદવાળો છે. પ્રાગભાવ* અને પ્રધ્વંસાભાવ* જાણે કે (કારણ) ન હોય

૧ જેમ પુત્રો વિગેરેમાં તેમ (હાય પગ વિગેરે) અવયવો વિગેરેમાં જડું પાતળું વિગેરે ભેદ છે, એવો અર્થ છે. (લે) ‘આત્મા વૈ પુત્ર ઉત્પન્નઃ’ ‘પોતેજ પુત્ર યાય છે’ શ્રુતિ પ્રમાણે પિતા અને પુત્ર એક હોવા છતાં તેમાં ભેદ જણાય છે. તેમજ આ હાય, આ પમ, એવો અવયવોમાં પણ ભેદ જણાય છે. છતાં અગ્નિનીઓ પણ કોઈ પ્રસંગે દેહને એકજ માને છે અને ભેદ જોતા નથી, એવો અર્થ જણાય છે.

૨ આ શ્લોકમાં ‘જીવ વ્યાપક છે’ એવો સમાર્તવાદ કહેલો છે. અસુર રૂકમી સાંભળે તેવી રીતે વૈદિક ‘જીવ અણુ છે’ એવો વાદ કહેવો યોગ્ય નથી તેથી કર્મમાર્ગનો બોધ કરેલો છે એમ પાછલ કહેલું છે. તેથી પૂર્વમીમાંસામાં પ્રસિદ્ધ ‘જીવ વ્યાપક છે’ એવો વાદ અહિં કહેલો છે. ચિત્તના સમૂહરૂપ જીવ વ્યાપક છે અને એકજ છે. જ્યારે વ્યષ્ટિરૂપ જીવો અનેક છે અને અણુ છે. એ પ્રમાણે આમાં વિરોધ રહેતો નથી (લે).

* કાર્ય (ધડો) ઉત્પન્ન થાય તે પહેલાં તે ન હતું, એટલે તેનો અભાવ હતો. આ અભાવને પ્રાગભાવ (ઉત્પત્તિ પહેલાંનો અભાવ) કહે છે. કાર્યનો ધ્વંસ (નાશ) થયા પછી તે જણાતું નથી એટલે તેનો અભાવ હોય છે, આ અભાવને પ્રધ્વંસાભાવ કહે છે. પ્રાગભાવનો આરંભ હોતો નથી, કારણ કે તે ક્યારે શરૂ થયો તે કહી શકાતું નથી. કાર્ય ઉત્પન્ન થાય એટલે તેનો અંત આવ્યો. આથી ઉલટું પ્રધ્વંસાભાવનો આરંભ કાર્યનો ધ્વંસ થાય ત્યારે થાય છે, પણ તેનો અંત હોતો નથી, કારણ કે તે કાર્ય ફરી જોવામાં આવતું નથી.

તેમ! કહેલું છે.

‘આ’ એટલે દેખાતો. મરેલા (દેહ)નો અંત થાયછે (અને) અવયવવિનાના (દેહ)ની ઉત્પત્તિ થાયછે, ૨ તેથી (દેહ) દેખાડવાની અગત્યતા છે. અથવા વિદ્યમાન (હયાત) દેહના જન્મ અને મરણ દેખાતાં નહિ હોવાથી, (દેહ આરંભ અને અંત-વાળો છે કે નહિ તે વિષયમાં) પોતાના સિવાયના (દેહો)જ પ્રત્યક્ષ સાથે મળતા આવતા હોવાથી, ૩ જે શ્રુતિને પ્રમાણ માને છે તેને ‘આ’ (દેહ આદિ અને અંત-વાળો છે) એમ કહેછે.

એ પ્રમાણે નિત્યપણું અને અનિત્યપણુંનો ભેદ કહીને (૨) ‘દ્રવ્ય (પ્રાણ અને શુણ્ણસ્વપ્ન)’ શબ્દથી શુણ્ણાતીત અને શુણ્ણવાળાપણુંનો ભેદ કહેછે. દ્રવ્ય આધિભૌતિક છે, પ્રાણો અધ્યાત્મિક છે (અને) શુણ્ણો આધિદેવિક છે, એટલે (અનુક્રમે) દેહ, ઇન્દ્રિય અને દેવતાસ્વપ્ન આ (દ્રવ્ય પ્રાણ અને શુણ્ણ) જ સ્વસ્વપ્ન છે જેનું (તેવો દેહ છે).

વળી ‘આત્માની અંદર અવિદ્યાએ કદપેલો’ વિશેષણથી ત્રણ ભેદો (કહેલા છે) કે (૩) આત્મા આધાર છે અને દેહ (તેના ઉપર) આધાર રાખનારો છે. (૪) આત્મા સિદ્ધ (પદાર્થ તરીકે પ્રસિદ્ધ) છે, દેહ પોતાથી કદપાએલો છે અને (૩) અવિદ્યાથી આત્માને ઠેકાણે મૂકાએલો છે (જ્યારે) આત્માની તો પોતાની પ્રવૃત્તિ થાયછે.

(૬) ‘દેહીને સંસારમાં ભ્રમણ કરાવેછે’ શબ્દોથી ખરાબ અને સારું ઉત્પન્ન કરનાર તરીકેનો ભેદ જણાવેછે કે, દેહ પોતાની અંદર માત્ર અભિમાન રાખવાથી આત્માને સંસારમાં નાખેછે (જ્યારે) આત્મા તો દેહનું હિતજ ઇચ્છેછે. એ પ્રમાણે છ પ્રકારનો ભેદ દર્શાવેલો છે. ૪૫.

વળી, ‘આ પુરુષ સંગરહિત છે’ એ શ્રુતિ આત્માને (કોઈનો) સંગ નથી એમ કહેછે, (જ્યારે) દેહ તો સર્વના સંગવાળો છે, એવો ભેદ જણાવવા માટે નીચેના શ્લોકમાં આત્માનાજ ધર્મો કહેછે:—

નાત્મનો ડન્યેન સંયોગો વિયોગો વાસતા સતિ ॥

તદ્દેતુત્વાત્તત્પ્રસિદ્ધેર્દૃગ્પાખ્યાં યથા રવેઃ ॥૪૬ ॥

હિ સતિ ! જેમ દૃષ્ટિ અને (દેખાતા) પદાર્થ સાથે સૂર્યનો સંયોગ અથવા વિયોગ (હોતો) નથી, તેમ આત્માનો બીજા અસત્ (પદાર્થ)

૧ તત્ત્વદીપનિબંધ ૨-૧૧૬માં આ અભાવો (કાર્યનાં) કારણરૂપ નથી પરંતુ પ્રાગભાવ કાર્યની કારણની અવસ્થા છે, અને પ્રખંડસાબાવ પણ કાર્ય ઘટતો નાશ કરનાર દંડ વિગેરેનું સ્વરૂપજ છે એમ કહેલું છે. તેથી અહિં ‘દ્રવ’ (‘કારણ’) ન હોય તેમ કહેલું છે. (લે).

૨ મરણ પામેલા દેહનો અંત દેખાયછે, તેમજ ગર્ભપાત થાય ત્યારે અવયવ વિનાનો દેહ ઉત્પન્ન થએલો દેખાયછે, તેથી દેહ સદા અવયવવાળોજ હોય એવું નથી, એવો ભાવ છે (લે)

૩ પોતાના દેહની ઉત્પત્તિ અંધવાં મરણ કાઢથી જોઈ શકાતુંજ નથી. બીજાના દેહોની ઉત્પત્તિ અને મરણજ પ્રત્યક્ષ દેખાયછે. તેથી પોતાના દેહના શ્રુતિપ્રમાણથીજ ઉત્પત્તિ અને મરણ જણવામાં આવેછે, એવો ભાવ છે.

સાથે સંયોગ અથવા વિયોગ હોતો નથી, કારણકે તે (અસત્ પદાર્થ)ની પ્રસિદ્ધિનું તે (આત્મા) કારણ છે. ૪૬.

આ આત્માનો બીજાની એટલે દેહની સાથે સંયોગ અથા વિયોગ હોતો નથી. “પહેલાં સંયોગ થયા પછી વિયોગ થાયછે, તેથી ‘સંયોગ નથી’ એમ કહેવામાં આવે ત્યારે જૂદા જૂદા અવયવોવડે સંયોગ ન હોય અને સંયોગ પણ હોય, એવી ચમત્કારિક વાત (કહી હશે)” એવી શંકા થાય, તેથી ‘સંયોગ પણ હોતો નથી (અને) વિયોગ પણ હોતો નથી’ એમ બંને ન હોવાનું કહેલ છે. ‘વિયોગ (નથી)’ એમ કહેવાથી સંયોગ કોઈપણ સમયે નહતો એમ કહેવાયું.

સંયોગ અને વિયોગ (અનુક્રમે) પદાર્થ અને તેના અભાવરૂપ હોવાથી, બંને ન હોય તેમ કેમ બને ? જે (થવાનું) સંભવતું હોય તેપણ ‘નથી’ એમ કહેવામાં આવતું હોવાથી, જે(થએલ) છે તેજ ‘નથી’ એમ કહેવાતું નથી, એવો નિયમ નથી” એવી શંકા થાય, તેથી ‘અસત્ સાથે’ શબ્દ યોજેલ છે. જેમ દોરડું અને સર્પનો સંયોગ અથવા વિયોગ નથી, કારણકે સર્પનો કોઈપણ અંશ દોરડામાં નથી, તેમ અસત્ દેહ સાથે આત્માનો સંયોગ અથવા વિયોગ હોતો નથી.

‘દેહ પ્રત્યક્ષ અને શ્રુતિથી જણાયછે, આત્મા પણ અનુમાન પ્રત્યક્ષ અને શ્રુતિથી જણાયછે, અને (તેઓનો) ભેદ કહેલો છે. તેથી (તેઓનો) વિયોગ ભલે હો, (સંયોગ અને વિયોગ) બંને ન હોવાનું કેમ સંભવે ?’ એવી શંકા થાય, તેથી (દેહ) અસત્ હોવાથી (બંને ન હોવાનું સંભવેછે) એમ કહેલું છે.

‘(દેહ) પ્રમાણથી સાબિત થએલ હોવાથી તે (દેહનું અસત્પણું)જ નથી’ એવી શંકા થાય, તે વિષયમાં ‘કારણકે તેની પ્રસિદ્ધિનું તે કારણ છે’ શબ્દોથી (દેહ અસત્ હોવાનું) કારણ કહેલું છે. તે દેહની પ્રસિદ્ધિ અથવા ઉત્પત્તિ અથવા સૂક્ષ્મ (જ્ઞાન)નું કારણ આત્મા હોવાથી, એટલે આત્માના પ્રકાશને લીધેજ દેહ પ્રકાશતો હોવાથી અને (તેની આત્માથી) જૂદી (જૂદે સ્થલે) સ્થિતિ નહિ હોવાથી, (તેમના) સંયોગ તથા વિયોગ નથી. જૂદા જૂદા (સ્થલે) પ્રાપ્ત થતા હોય તેવા બે પદાર્થોનાજ સંયોગ અથવા વિયોગ થાય છે, એવો લોકમાં નિયમ છે. તેથીજ ઉત્પત્તિમાં જે જેને આધીન હોયછે, તેઓમાં સંયોગ સંબંધ હોતો નથી, જેમકે દ્રવ્ય અને ગુણમાં, અથવા જ્ઞાન અને જેનું જ્ઞાન થાયછે તે પદાર્થમાં. છતાં પણ (આ દૃષ્ટાંતમાં) બંને (પદાર્થો) સત્ હોવાથી, (તેઓમાં) સમવાય સંબંધ અથવા સ્વરૂપસંબંધ સ્વીકારેલો છે. અર્થે દેહ અસત્ હોવાથી, એક (દેહ) અસ્તિત્વ વિનાનું હોવાથી, દોરડું અને સર્પની પેઠે (તેમનામાં) સ્વરૂપસંબંધ નથી. (તેમનામાં) સમવાય (સંબંધ) પણ નથી એમ સિદ્ધ કરવામાં આવશે. સંયોગ અને વિયોગ તો કોઈપણ પ્રકારે નથી. (બીજાથી) પ્રકાશતા પદાર્થ અને તેનો પ્રકાશ કરનાર પદાર્થ વચ્ચે સંબંધ નથી એમ જણાવવા, ‘દૃષ્ટિ અને (દેખાતા) પદાર્થ

સાથે [સૂર્યનો સંયોગ અથવા વિયોગ (હોતો) નથી]' એવું દર્શાવે છે. નેત્રના અધિષ્ઠાતા દેવ જે સૂર્ય, તેનાથી જેને સત્તા પ્રાપ્ત થાય છે તેવું નયન વિષય(પદાર્થ) ને જૂએ છે, (પરંતુ) તે (સૂર્ય)ની સાથે પણ તેઓનાં (નયન અને તેનાથી જોવાતા પદાર્થના) સંયોગ અને વિયોગ થતા નથી; કારણકે મુખનો દર્પણ સાથે અથવા (તેમાં પડતા પોતાના) પ્રતિબિંબ સાથે કાંઈ પણ સંબંધ નથી.* આ અર્થનું જ્ઞાન અધિકારીનેજ થાય છે, તેથી (ઉપર) કહ્યું તેમાં (રૂકિમણીને) વિશ્વાસ રહે તે માટે 'હે સતિ !' એવું સંબોધન કરેલું છે. આથી દેહ વિગેરેમાં આસક્તિ ન રહે તે માટે વૈરાગ્ય^૧ પણ સૂચવેલ છે, કારણકે પોતાની(આત્માની) અંદર આસક્તિ રહેવાથીજ તે પ્રાપ્ત થાય છે, નહિતો (પ્રાપ્ત) થતો નથી. ૮૬.

‘પ્રત્યક્ષ, અનુમાન અને શ્રુતિથી જીવના જન્મ વિગેરે જોવામાં (જાણવામાં) આવે છે, અને તેથી સંઘાત (જીવ અને દેહનો સમૂહ)જ તેવો (જન્મ વિગેરેવાળો) હોવાથી, દેહ જો અસત્ય (અસત્, અસ્તિત્વ વિનાનો) હોય તો (તે જન્મ વિગેરે) આત્માનાજ થાય, તેથી (દેહ) અસત્ હોવાના કારણે (આત્મા અને દેહનો) સંયોગ નથી એમ સિદ્ધ કરતાં અનિષ્ટ પરિણામ આવે છે, બધા દોષો આત્મામાંજ આવે છે’ એવી શંકા થાય, તેથી નીચેનો શ્લોક કહે છે:—

જન્માદયસ્તુ દેહસ્ય વિક્રિયા નાત્મનઃ ક્વચિત્ ॥

કલાનામિવ નૈવેન્દોર્મૃતિર્હ્યસ્ય કુહૂરિવ ॥૪૭॥

જન્મ વિગેરે વિકારો તો જેમ કલાના છે, ચંદ્રના નથીજ, તેમ દેહના છે, ક્યારેય આત્માના નથી. કારણકે આનું મૃત્યુ અમાવાસ્યા જેવું છે. ૪૭.

‘તુ’ ‘તો’ શબ્દ. (ઉપર જણાવેલી) શંકાનો નાશ કરે છે. જન્મ વિગેરે દેહનાજ થાય છે. જે પ્રકારથી દેહ સાબિત થાય છે તેજ પ્રકારથી (તેના) જન્મ વિગેરે સાબિત થાય છે, કારણકે તે (જન્મ વિગેરે) અને તેઓ દેહના સંબંધી હોવાનું તે (પ્રકાર)થીજ સાબિત થાય છે. તેથી (દેહ અને તેના જન્મ વિગેરે) બંને અસત્ હોવાથી, જન્મ વિગેરે પણ દેહનાજ છે, કારણકે યોગ્યનો યોગ્ય સાથે સંબંધ થાય

* આ વાક્ય છપાએલ શ્રીસુબોધિનીમાં આ વાક્ય પછીના વાક્ય પછી છાપેલું છે, પણ અર્થ જોતાં આ વાક્ય પહેલું જામએ એમ જણાતાં એ પ્રમાણે બાષાંતર કરેલ છે.

૧ આ ઉપદેશ વૈરાગ્ય ઉત્પન્ન કરવા આપેલો છે, અને ‘વૈરાગ્ય થાય તે માટે પુરાણોમાં ગાયિકપણું કહેલું છે’ એવો સિદ્ધાંત હોવાથી, અને રૂકમી અસુર હાજર હોવાથી બલબદ્રે અહિં માયાવાદ કહેલો છે, એવો ભાવ છે (લે)

૨ આત્મામાં આસક્તિ થવાથીજ દેહ વિગેરેમાં આસક્તિ રહે નહિ. આત્મામાં આસક્તિ ન હોય તો દેહ વિગેરેમાં આસક્તિ મટે નહિ. તેથી આત્મામાં આસક્તિ થાય માટે આત્મા દેહથી જૂદો છે એવો બોધ કરેલો છે, એવો ભાવ છે (લે)

છે. જેમ *સર્પ 'હાલેછે, આવેછે અને કરડેછે' વિગેરે પણ દેહનાજ ગુણો છે, એ પ્રમાણે જન્મ વિગેરે પણ દેહનાજ ધર્મો છે, કારણ કે (તે) વિકારો છે; કેમકે સર્વ વિકાર વિનાના આત્માના વિકારો હોતા નથી.

‘જ્ઞાન(પ્રાપ્ત થયા) પછી (જન્મ વિગેરે આત્માના ધર્મો) નથી એ ઇષ્ટજ છે’ એવો મત ‘કચિત્’ ‘કથારેય’ શબ્દ ખોટો ઠરાવેછે, કારણકે ‘આ સર્પ નથી’ એવું જ્ઞાન થયા પછીજ (તેમાં) સર્પ હોતો નથી, એવું નથી પરંતુ (સર્પ) દેખાતો હતો તે સમયે પણ (તેમાં સર્પ નહતો).

ઉત્તરાર્ધથી તે વિષયમાં જ્યોતિઃશાસ્ત્રનું પ્રસિદ્ધ દૃષ્ટાંત કહેછે. પંદર સંખ્યાવાળી ચંદ્રની કલાઓમાંથી એક દિવસે એક (કલા)નો નાશ થાયછે, પરંતુ ચંદ્રનો (નાશ) થતો નથી. કારણકે કાલ જાણનારાઓ કહેછે કે તે(ચંદ્ર જલમય છે, તેમાં સૂર્યના કિરણોનું પ્રતિબિંબ પડેછે અને તે કિરણો ત્યાંથી) જાય છે.

‘અમાવાસ્યાના દિવસે આખા ચંદ્રનો ક્ષય થાયછે, અને (પછી) નવો નવો ઉત્પન્ન થતો જાયછે. તેથી કલાનો ક્ષય કેમ (કહોછો)?’ એવી શંકા થાય, તેથી કહેછે કે અમાવાસ્યાજડું આ જીવ અને ચંદ્રનું મરણ છે, પરંતુ અમાવાસ્યાના દિવસે તે દેખાતો નથી તેથી તેનું મરણ થતું નથી. તેવી રીતે આ (જીવ)નું કાલ-માંજ મરણ થાયછે, અને તે કાલ કોઈ સમયે ઉઠ્યા અથવા હલકા પણ દેહના સંબંધથી તેનો (જીવનો) પ્રકાશ કરેછે, અને કોઈ સમયે પ્રકાશ કરતો નથી, એમ તેનાં મરણ વિગેરેનું વર્ણન કરવામાં આવેછે, પરંતુ વાસ્તવિક રીતે તેનું મરણ થતું નથી. (જીવનું મરણ થતું હોય તો) મરણ થતાં (જીવ અને દેહ) બંનેનો વિયોગ થતો હોવાથી અને દેહ (જીવથી) છૂટો રહેતો હોવાથી, મરણ થતું નથી એમ સાબિત કરવાનો જૂદો શ્રમ લેવો ન પડત. ૪૭.

‘દોરડામાં કલ્પેલા સર્પની પેઠે કોઈવાર મિથ્યા બનેલા (અસત્) પદાર્થ સાથે સંબંધ થાયછે. દેહ સાથે તો (તેનો) મહાભૂતોમાં લય થાય ત્યાંસુધી સંબંધ હોયછે. તેથી દૃષ્ટાંત વિષય (લાગુ ન પડતું) હોવાથી, દેહ બલે સત્ય અથવા આત્માના સંબંધવાળો હોય’ એવી શંકા થાય, તેથી નીચેનો શ્લોક કહેછે:—

યથા જ્ઞાન આત્માનં વિષયાનં ફલમેવ ચ ॥

અનુમુક્તેઽપ્યસત્યંયથે તથામોત્યબુધો ભવમ્ ॥૪૮॥

જેમ સૂતેલો પુરૂષ પદાર્થ નહિ હોવા છતાં પણ દેહ વિષયો અને ફલનો ભોગ કરેછે તેમ અજ્ઞાની સંસાર પ્રાપ્ત કરેછે. ૪૮.

* ‘સર્પ’ એટલે ‘દોરડામાં બ્રમને લીધે કલ્પેલો સર્પ.’

† સૂર્યનાં કિરણો ચંદ્ર ઉપર પડેછે અને ત્યાંથી પ્રતિબિંબિત થઈ પૃથ્વી ઉપર આવેછે, તેથી ચંદ્રની જૂદી જૂદી કલાઓ થાયછે.

‡ ‘અમાવાસ્યા’ એટલે ‘દેખાવું નહિ તે’ એવા અર્થમાં યોગ્ય એલ જણાયછે.

§ ‘મરણ’ પણ ‘અદર્શન, દેખાવું નહિ તે’ એવા અર્થમાં યોગ્ય એલ જણાયછે.

‘જે કોઈ સમયેજ હોય તેજ મિથ્યા હોય,’ એવો કોઈપણ નિયમ નથી. તેથી ઉલટું દરેકજ જોવામાં આવે તે પણ અસત્ હોય છે. જેમકે જ્યારે જ્યારે પુરુષ શયન કરે છે (સ્વપ્નમાં પડે છે) ત્યારે ત્યારે પદાર્થો ન હોવા છતાં તેને આત્માનં દેહનો, માલા ચંદન વિગેરે વિષયોનો અને ફલમ્ સુખનો અનુભવ થાય છે. વળી આટલાથી તે (વિષયો) સત્ય હોવાનું સાબિત થતું નથી, કારણ કે પ્રજ્ઞાસૂત્ર ૩-૨-૩ માં (તે માયિક છે) તેવો નિર્ણય કરેલો છે. તેવીજ રીતે સૂતેલા (પુરુષ)ની પેઠે અજ્ઞાની મવમ્ સંસાર પ્રાપ્ત કરે છે. અજ્ઞાન નિદ્રા જેવું છે એવો અર્થ છે.^૧ ૪૮.

તેથી અજ્ઞાનથી જ દેહનું બાન થતું હોવાથી, અને દેહ મિથ્યા હોવાથી દેહનો સંબંધ હોય ત્યારેજ આત્મા હૃદવાળો જણાય છે, અને (તે) હૃદવાળો જણાતો હોય ત્યારેજ (આ) શત્રુ, (આ) મિત્ર, વિગેરે બાન થાય છે તેથી, (આ) પરંપરાનું મૂલ અજ્ઞાન જ હોવાથી તત્ત્વજ્ઞાનથી તેનો નાશ કરવો જોઈએ એમ નીચેના શ્લોકમાં કહે છે:—

તસ્માદજ્ઞાનર્જ શોકમાત્મશોષવિમોહનમ્ ॥

તત્ત્વજ્ઞાનેન નિર્હત્ય સ્વસ્થા ભવ શુચિસ્મિતે ॥૪૯॥

તેથી હે પવિત્ર હાસ્યવાળી! અજ્ઞાનથી ઉત્પન્ન થએલા (અને) અંતઃકરણમાં દુઃખ અને મોહ કરનારા શોકને તત્ત્વજ્ઞાનથી દૂર કરી, સ્વસ્થ થા. ૪૯.

શોક તો વિષમ બુદ્ધિથી ઉત્પન્ન થતો હોવાથી અજ્ઞાનથી જ થનારો છે. શોકનો ત્યાગ કરવા માટે, ‘આત્મનઃ અંતઃકરણમાં દુઃખ અને મોહ થાય છે જેનાથી’ એમ (તેના) જે દોષો કહે છે. તેથી તે અજ્ઞાન ઘણું નુકશાન કરનારું હોવાથી, તેને તત્ત્વજ્ઞાનથી દૂર કરી તું સ્વસ્થ થા, એવો ઉપદેશ અથવા (એવી) પ્રાર્થના છે. ‘હે પવિત્ર હાસ્યવાળી!’ એ સંબોધનથી એમ સૂચવેલું છે કે તને શાંતિ કુદરતી જ હોવાથી, કૃત્રિમ (આવી ચડેલાં) (શોક)નો નાશ કરવામાં ઘણો કલેશ કરવો પડશે નહિ. ૪૯.

એવી રીતે ઉપદેશ કરેલું જ્ઞાન ભગવાનની ‘સન્નિધિને લીધે’ કૃત્યું, એમ નીચેના શ્લોકમાં કહે છે:—

॥ શ્રીશુકઽવાચ ॥ શ્રીશુક કહે છે:—

एवं भगवता तन्वी रामेण प्रतिबोधिता ॥

वैमनस्यं परित्यज्य मनो बुद्ध्या समादधे ॥૫૦॥

^૧ જેમ નિદ્રાથી સ્વપ્ન થાય છે, તેમ અજ્ઞાનથી સંસાર થાય છે, એટલે ‘અજ્ઞાની’ શબ્દથી નિદ્રા જેવું અજ્ઞાન કહેલું છે એવો ભાવ છે. (લે)

^૨ આ જ્ઞાન પણ અસુર (રૂક્મી)ની હાજરીને લીધે કૃત્યું નહિ, કારણ કે અસુરો દેહને આત્મા માનનારા છે એમ છાંદોગ્યમાં જણાવેલું છે. છતાં પણ ભગવાન સમીપ હોવાથી આ જ્ઞાન કૃત્યું એવો અર્થ છે. (લે)

ભગવાન સામે એવી રીતે બોધ કરેલી સુંદરીએ શોકનો ત્યાગ કરી મનનું બુદ્ધિથી સમાધાન કર્યું. ૫૦.

‘ભાગવત સિદ્ધાંતનો’ ત્યાગ કરી (બલભદ્રે) જ્ઞાનના સિદ્ધાંતનો એવી રીતે કેમ બોધ કર્યો? એવી શંકા થાય, તેથી ‘સુંદરી’ અને ‘ભગવાન’ શબ્દો યોજેલા છે, કારણ કે (૧) ભગવાન (પોતાના સિદ્ધાંતથી) વિરુદ્ધ (વર્તન)વાળાને પોતાનો સિદ્ધાંત કહેતા નથી, કેમકે તે (સિદ્ધાંત)માં સુક્ત (જીવો)નોજ અધિકાર છે. (૨) વળી આ સુંદરી વિષયોમાં આસક્તિવાળી છે, અને (૩) બલભદ્ર સાધનમાં મર્યાદા રહેનારા છે. તેથી ત્રણે પ્રયોજનો તેવા પ્રકારના હોવાથી જ્ઞાનથી જ બોધ કર્યો, અને જ્ઞાનનું ફલ માત્ર તેના શોકનો ત્યાગ જ થયું, (એટલે) ભગવાનમાં દોષ હોવાની તેની જે બુદ્ધિ હતી તે (મટી) ગઈ. પછી વ્યાકુલ થએલા મનનું બુદ્ધિથી સમાધાન પણ કર્યું. એકઠ ભગવાનના સંબંધમાં દોષ (તેના મનમાં) હતો, બીજો વ્યાકુલતાને લીધે તેને જ દુઃખ આપનારો હતો. બંને દોષ દૂર થયા એ જ્ઞાનનું ફલ (મળ્યું.) ૫૦.

એ પ્રમાણે રૂકિમણીના સમાધાનનું વર્ણન કરી, રૂકમીને છોડી દેવો એ જ (રૂકમી અને રૂકિમણી) બંનેને સુખ કરનાર હોવાથી, નીચેના શ્લોકમાં તેને છોડી દીધાનું કહે છે:—

પ્રાણાવશેષ ઉત્સૃષ્ટો દ્વિદ્ભિર્હૃતબલપ્રભઃ ॥

સ્મરન્વિરૂપકરણં વિતથાત્મમનોરથઃ ॥૫૧॥

જેના માત્ર પ્રાણ જ બાકી રહેલા હતા, જેનાં બલ અને કાંતિનો નાશ થયો હતો અને જેનો પોતાનો મનોરથ નિષ્ફલ થયો હતો તેવા, શત્રુઓએ મૂકી દીધેલા તેણે (પોતાને) કદ્રૂપ કરેલો તેનું સ્મરણ કરતાં (ભોજક નામનું મોટું શહેર વસાવ્યું.) ૫૧.

બલભદ્ર (રૂકમીને) મૂકી દે તોપણ (તેને) મદદ કરનાર કોઈ નહિ હોવાથી બીજો તેને હણે એવું સંભવે, તેથી ‘શત્રુઓએ મૂકી દીધેલો’ કહેલો છે. શત્રુઓથી જ ‘નાશ થયો હતો બલ અને કાંતિનો જેનાં’ તેવો (તે હતો). તે બીજું બૂલ્યો પરંતુ (તેને) કદ્રૂપ કરેલો તેનું સ્મરણ કરતો હતો. કદ્રૂપ થવા છતાં પણ જો પોતે ઇચ્છેલું કાંઈક (પ્રયોજન) સિદ્ધ થાત, તો તે તેવી રીતે ઉદાસ ન થાત, પરંતુ ‘નિષ્ફલ થયો છે પોતાનો મનોરથ જેનો’ તેવો (તે હતો). ૫૧.

છતાં પણ ભગવાને તેની બેન ઉપર કૃપા કરી (પત્ની તરીકે સ્વીકારી) તેથી પોતાની પ્રતિજ્ઞાને તેણે ભંગ કર્યો નહિ. તેથી જ કુંડિનપુરનો ત્યાગ કરી બીજે જ રહ્યો, એમ નીચેના શ્લોકમાં કહે છે:—

૧ ‘શ્રાકૃષ્ણ પેઠે સર્વ અખંડ છે’ એવો સિદ્ધાંત. (લે)

[તે સિદ્ધાંત. (લે)]

૨ શ્રીમદ્ભગવદ્ગીતા ૧૬-૮ માં જણાવેલ સર્વનું અસત્ય તરીકે જેમાં જ્ઞાન થાય છે

૩ શોક. (લે)

૪ મનની વ્યાકુલતા. (લે)

અહત્વા દુર્મતિઃ કૃષ્ણમપ્રત્યૂહ્ય યવીયસીમ્ ॥

ચક્રે ભોજકટં નામ નિવાસાય મહત્પુરમ્ ॥

કુણ્ડનં ન પ્રવેક્ષ્યામીત્યુક્ત્વા તત્રાવસદ્દુષા ॥૫૨॥

શ્રીકૃષ્ણજીને હણ્યા વિના, નાની (બેન)ને પાછી લાવ્યા વિના (તે) દુષ્ટ બુદ્ધિવાળાએ રહેવા માટે ભોજકટ નામનું મોટું શહેર વસાવ્યું. 'હું કુંડિનમાં પ્રવેશ કરીશ નહિ' એમ કહીને ક્રોધથી ત્યાં રહેવા લાગ્યો. ૫૨.

આ (રૂકમી) દુષ્ટ બુદ્ધિવાળો હતો, તેથી જ્યાં તેને મુંડલો ત્યાં જ રહ્યો, કારણ કે ભોળો મરેલાનું કાપડ લેનારા છે. જાતિ હલકી થતાં ભોજમાંથી યવન થાય છે, એમ (ભોજને) યવન પહેલાં કહેલો છે. તે (ભોજ)નું (કટઃ) શ્મશાન, એટલે મરણ સુધી હું ત્યાં જ રહીશ એવા વિચારથી તે ગામનું નામ 'ભોજકટ' એવું (રૂકમીએ) પાડ્યું. જો કે (એમ કરવાથી) કાંઈપણ પુરુષાર્થ સરવાનો ન હતો, કારણ કે દુષ્ટ પ્રતિજ્ઞાનું પાલન ન કરવાથી કાંઈપણ દોષ થતો નથી, છતાં પણ (તે રૂકમિનો) બાઈ હોવાથી ક્રોધથી ત્યાં જ રહ્યો. ૫૨.

પછી ભગવાને જે કયું તે નીચેના શ્લોકમાં કહે છે:—

ભગવાન્ ભીષ્મકસુતામેવં નિર્જિત્ય ભૂમિપાન્ ॥

પુરમાનીય વિધિવદુપયમે કુરુદ્રહ ॥૫૩॥

હે કુરૂના પુત્ર ! એવી રીતે રાજાએને જીતીને, ભીષ્મકની પુત્રીને શહેરમાં લાવીને ભગવાને વિધિ પ્રમાણે (તેની સાથે) વિવાહ કર્યો. ૫૩.

જ્યારે ગધાએ (રૂકમીમાંથી) મમતાનો ત્યાગ કરવાથી (તે) સર્વ પ્રકારે દોષ વિનાની થઈ, ત્યારે પણ (તેની સાથે) વીર્યરૂપી મૂલ્યથી વિવાહ કરવા માટે ભગવાને એના પ્રકારે રાજાએને જીતી, ગાંધર્વ નિયમ પ્રમાણે તેને નહિ પરણતાં, ઉપનયન પેઠે વિવાહ પણ સંસ્કાર હોવાથી, સર્વની સંમતિ થાય તે માટે (તેને) પોતાના શહેરમાં લાવીને ઉપયમે (તેની સાથે) વિધિ પ્રમાણે વિવાહ કર્યો. 'ધણું કરીને ક્ષત્રિયો એ પ્રમાણે કરતા નથી તેથી ભગવાને પણ કયું નહિ જ હોય, પરંતુ (સાંભળનારને) સદ્બુદ્ધિ થાય તે માટે (શુક એમ) કહે છે' એવી શંકા થાય, તેને 'હે કુરૂના વંશ જ !' એ સંબોધનથી દૂર કરે છે. ૫૩.

ગધાની સંમતિથી (ભગવાને) વિવાહ કર્યો એમ દેખાડવા માટે મોટો ઉત્સવ થયો, એમ નીચેના શ્લોકમાં કહે છે:—

તદા મહોત્સવો નૃણાં યદુપુર્યો ગૃહે ગૃહે ॥

અમૃદનન્યભાવાનાં કૃષ્ણે યદુપતૌ નૃપ ॥૫૪॥

હે નૃપ ! તે સમયે યાદવોની નગરીમાં ઘેર ઘેર યાદવોના પતિ શ્રીકૃષ્ણજીમાં અનન્ય પ્રેમવાળા માણસોને મોટો ઉત્સવ થયો. ૫૪.

‘નૃણામ્’ ‘માણુસોને’ શબ્દથી એમ કહેલું છે કે માત્ર સગાંઓને જ નહિ, પરંતુ બધાઓને જ (ઉત્સવ થયો). યાદવોની નગરી એટલે દ્વારકામાં, તે વિષયમાં કોઈપણ વિરૂદ્ધ મતનો ન હતો એવો અર્થ છે.

યાદવોમાં પણ પરસ્પર અણુબનાવ સંભવે છે, તેથી તે (તેમ ન હતું એમ જણાવવા) માટે ‘અનન્ય પ્રેમવાળા’ વિશેષણ યોજેલું છે.

‘યાદવો સ્વભાવથી ઉદ્ધત હતા. તેઓ અનન્ય પ્રેમવાળા કેમ થયા ?’ એવી શંકા થાય, તેથી ‘યાદવોના પતિ શ્રીકૃષ્ણમાં’ શબ્દો યોજેલા છે. જ્યારે ભગવાન યાદવોના પતિ થયા, ત્યારે તેઓ તેવા (શ્રીકૃષ્ણમાં અનન્ય પ્રેમવાળા) થયા, એવો અર્થ છે. ‘હિ નૃપ !’ એ સંબોધન (પરિક્ષિતને આ વાતમાં) વિશ્વાસ થાય, તે માટે યોજેલું છે. જેમ તું (પરિક્ષિત) (શ્રીકૃષ્ણમાં અનન્ય પ્રેમવાળો) થયો, (તેમ તેઓ પણ થયા), એવો અર્થ છે. ૫૪.

આ વિવાહમાં ભગવાનને (કાંઈ) ભેટ મળી નહિ, અને તે (ભેટ મળેલી) ન હોય ત્યારે વિવાહની તેવી શોભા થાય નહિ, તેથી તે (ભેટ મળી તે જણાવવા) માટે નીચેના શ્લોક કહે છે:—

નરાઃ નાર્યઃ પ્રમુદિતાઃ પ્રમૃષ્ટમણિકુण्डलाः ॥

પારિવર્દમુપાજહુર્વરયોશ્ચિત્રવાસસોઃ ॥૫૫॥

સાફ કરેલા મણિ જડેલાં કુંડલો પહેરેલાં માણુસો અને સ્ત્રીઓ આનંદ પામી જૂદા જૂદા રંગના વસ્ત્રોવાળાં વરકન્યાને ભેટ આપતા હતા. ૫૫
પોતે અલંકાર ધારણ કરેલા (માણુસો અને સ્ત્રીઓ) જૂદા જૂદા રંગના વસ્ત્રોવાળાં અલંકાર ધારણ કરેલા પણ વરકન્યાને ભેટ આપતા હતા, કારણ કે જેવો દક્ષિણના લોકોનો રીવાજ છે તે પ્રમાણે વરકન્યાને તે પ્રમાણે (ભેટ આપવાનું) કરવું જ જોઈએ. ૫૫.

વિવાહ તરત જ આવ્યો તેથી, અને ભગવાન ઓચિંતા પધાર્યા તેથી (દારિકાને) ખાસ તે માટે શણગારેલી નહિ હોવા છતાં (તે) સ્વભાવથી જ શણગારેલી હતી, એમ નીચેના શ્લોકમાં કહે છે:—

સા વૃષ્ણિપુર્યુત્તમિતેન્દ્રકેતુભિર્વિચિત્રમાલ્યામ્बररत्नतोरणैः ॥

વર્મો પ્રતિદ્યૈર્પવલ્લભમજ્જલૈરાપૂર્ણકુમ્ભાગુરુધૂપદીપકૈઃ ॥૫૬॥

તે વૃષ્ણિઓની નગરી ઉંચા કરેલા ઇંદ્રકેતુઓથી, જૂદા જૂદા રંગવાળા પુષ્પો વસ્ત્રો અને રત્નજડેલાં તોરણોથી, ઘેર ઘેર કરેલાં મંગલોથી, ભરેલા કુંભો અંગરનાં ધૂપો અને દીપકોથી શોભતી હતી. ૫૬

ઉત્તમિતઃ ઉંચાં કરેલાં ઇંદ્રથી પણ ઉંચે સ્વર્ગ સુધી પહોંચેલાં કેતુભિઃ ધ્વજના ચિહ્નોથી અને ણીજાં (શોભાના સાધનોથી) તે દ્વારકા શોભતી હતી. ઇંદ્રકેતુ એટલે પારિજાત, સુધર્મા વિગેરે અને ણીજાં કલ્પવૃક્ષો. જૂદાં જૂદાં રંગવાળાં પુષ્પો, વસ્ત્રો

અને રત્ન જડેલાં તોરણો સ્વભાવથી જ હતાં (સદાએ ત્યાં રહેતાં). વધારામાં પણ ઘેર ઘેર મંગલો કરેલાં હતાં. બરેલા કુલો અગરના ધૂપો અને દીપકો (પણ હતા). એ પ્રમાણે રહેવાનાં સ્થાનોની ઉપરના મધ્યના અને નીચેના ભાગની શોભાનું વર્ણન કર્યું. ૫૬.

નીચેના શ્લોકમાં રસ્તાઓની (શોભા) કહે છે:—

સિક્તમાર્ગા મદચ્યુઙ્ગિરાહૂતપ્રેષ્ઠમુખામ્ ॥

ગજૈર્દાસુ પરમૃષ્ટરમ્ભાપૂગોપશોભિતા ॥૫૭॥

નિમત્રેલા પ્રિય રાજાઓના મદઅરતા હાથીઓથી સિંચાએલા રસ્તાઓવાળી, આગળાંઓમાં સિંચાએલી, ચારે તરફ રોપેલી કેળો અને સોપારીનાં વૃક્ષોથી (દ્વારિકા) શોભતી હતી. ૫૭.

નિમત્રેલા જે પ્રેષ્ઠાઃ ઘણા પ્રિય રાજાઓ હતા, તેઓના મદચ્યુઙ્ગિ: હાથીઓના ગંડસ્થલમાંથી અરતા મદથી જ સિંચાએલા રસ્તાઓવાળી (દ્વારિકા) મધ્ય. તેથી વધારે (જલનું) સિંચન વિગેરે કરવા અવકાશ ન હતો એવો અર્થ છે. ‘આંગણાંઓમાં (સિંચાએલી)’ શબ્દથી આંગણાંમાં તો છંટકાવ કરેલો એમ કહેલું છે. પરિમૃષ્ટાઃ ચારે તરફ રોપેલાં જે કેળ વિગેરે, તેમનાથી શોભતી હતી. વિવાહ થયા પછી, (કેળ વિગેરે) લાવીને કરેલ (રોપેલ) એવું અનુમાન થાય છે. ૫૭.

કુરુસૃઙ્ગયકૈકેયવિદર્ભયદુકુન્તયઃ ॥

મિથો મુમુદિરે તસ્મિન્સંભ્રમાત્પરિઘાવતામ્ ॥૫૮॥

કુરુઓ અને સૃંગ્યો, કેકેયો અને વિદર્ભો, યાદવો અને કુતિઓ પરસ્પર આનંદ પામ્યા. તે(ઉત્સવ)માં ઉત્સાહને લીધે દોડધામ કરનારાના (સંબંધી) થયા. ૫૮.

ભગવાન રુક્મિણી સાથે થયા (જોડાયા) ત્યારે છએ પ્રકારના ક્ષત્રિયો સ્વભાવથી દ્વેષવાળા હોવા છતાં એકબીજાના વેરનો ત્યાગ કરી પરસ્પર આનંદ પામ્યા. (૧) દુર્યોધન વિગેરે કૌરવો, અને સૃંગ્યો એટલે પાંડવો અથવા ઘૃષ્ણકુલ વિગેરે પાંચાલો; કારણ કે તે એ પરસ્પર શત્રુઓ હતા. (૨) (તેવી જ રીતે) કેકેયો અને વિદર્ભો, અને (૩) તે પ્રકારે યાદવો અને કુતિઓ; તે ત્રણે પ્રકારના પરસ્પર દ્વેષ કરનારાઓએ પરસ્પર આનંદ જ કર્યો. વળી ઉત્સાહને લીધે દોડધામ કરનારાના સંબંધીઓ પણ થયા. ઉત્સવની તૈયારીઓ કરવા માટે તેમના (ભગવાનના) સેવકો બધાએ કામમાં રોકાઈ ગયા, એવો અર્થ છે. ૫૮.

માત્ર યાદવોની નગરીમાં જ ઉત્સાહ હતો એમ ન હતું, પરંતુ લોકમાં સર્વ સ્થલે ઉત્સાહ થયો એમ નીચેના શ્લોકમાં કહે છે:—

રુક્મિણ્યા હરણં શ્રુત્વા ગીયમાનં તતસ્તતઃ ॥

રાજાનો રાજકન્યાશ્ચ વમ્બુવિસ્મિતા મૃગમ્ ॥૫૯॥

ઠેકઠેકાણે ગવાતાં રૂકિમણીનાં હરણનું શ્રવણ કરીને રાજાઓ અને રાજાઓની કન્યાઓ ઘણા વિસ્મય પામતાં હતાં. ૫૯.

ઠેકઠેકાણે ગવાતાં, સર્વ સ્થલે સંબળાતું હોવાથી અસંભવિત નહિ તેવાં, ભાગવાને ઠરેલાં (રૂકિમણીનાં) આશ્ચર્યકારક હરણનું શ્રવણ કરીને, 'એ પ્રમાણે કેવી રીતે હરણ થયું હશે?' એમ રાજાઓ આશ્ચર્ય પામ્યા; અને '(ભગવાન) આપણને પણ લઈ જશે' એમ રાજાઓની કન્યાઓ આશ્ચર્ય પામી. ૫૯.

એ પ્રમાણે ઉત્તમ(પુરૂષો)ના મોટા ઉત્સવનું વર્ણન કરી, નીચેના શ્લોકમાં સાધારણ(પુરૂષો)ના મોટા ઉત્સવનું વર્ણન કરે છે:—

દ્વારકાયામભૂદ્રાજન્ મહામોદઃ પુરૌકસામ્ ॥

રુક્મિણ્યા રમયોપેતં દૃષ્ટ્વા કૃષ્ણં શ્રિયઃપતિમ્ ॥૬૦॥

હિ રાજા! લક્ષ્મીના પતિ શ્રીકૃષ્ણને રૂકિમણીરૂપ લક્ષ્મી સાથે જોડાએલા જોઈને દ્વારકામાં શહેરીઓને ઘણો આનંદ થયો, ૬૦.

શહેરીઓ એટલે નગરના કામકાજમાં જ મગ્યા રહેલા નગરના સાધારણ રહીશો. તેઓને પણ ઘણો આનંદ થયો. જો કે તેઓમાં વિવેક હોતો નથી, છતાં પણ વસ્તુની શક્તિથી જ તેઓ તેવા (આનંદી) થયા. તે અર્થ 'લક્ષ્મીના પતિ', સ્ત્રીઓના જ હિત માટે અવતરેલા 'શ્રીકૃષ્ણને રૂકિમણીરૂપ રમયા લક્ષ્મી સાથે ઉપેતં જોડાએલા જોઈને' શબ્દોથી કહેલો છે. હરિ સદા લક્ષ્મી સાથે જોડાએલા છે, પરંતુ આવિર્ભાવ એકલા(લક્ષ્મી વિનાના હરિ)નોજ થાય છે, તેથી સદા સ્ત્રી જેમને મુખ્ય છે તેવા શહેરીઓને તેવો (ઘણો) આનંદ ન થાય. હાલમાં તો પૂરેપૂરી શક્તિ (લક્ષ્મી સહિત હરિ) એક જ સ્થલે (પ્રકટ) થઈ, તેથી (તેઓને) ઘણો જ મોદઃ સંતોષ (આનંદ) થયો. ૬૦.

ધર્મશ્રીમદ્લક્ષ્મણ બદ્ધના પુત્ર શ્રીમદ્ભવલક્ષ્મીક્ષિતે રચેલી શ્રીમદ્ભાગવતની સુબોધિનીમાં દશમા સ્કંધના વિવરણમાં ઉત્તરાર્ધનો પાંચમો અધ્યાય સમાપ્ત.

॥ અથ ષષ્ઠોઽધ્યાયઃ ॥ અધ્યાય છઠ્ઠો.

નિરૂપિતો ભગવતો ભાર્યાયાસ્તુ પરિગ્રહઃ ॥

ષષ્ઠાધ્યાયે તુ પુત્રસ્ય સ્વીકારોઽત્ર નિરૂપ્યતે ॥૧॥

ભગવાને ભાર્યાનો સ્વીકાર કર્યો તે તો વર્ણવ્યું. અહિં છઠ્ઠા અધ્યાયમાં તો પુત્રના સ્વીકારનું વર્ણન કરવામાં આવે છે. કા. ૧.

લોકે હિ પુત્રભાર્યાણાં સમ્બન્ધે સ્યાદ્ધિ સંસૃતિઃ ॥

દુષ્ટભાવેષુ સંસૃષ્ટાસ્ત્વત્ર કૃષ્ણેન મોચિતાઃ ॥૨॥

કારણ કે લોકમાં પુત્ર અને ભાર્યાનો સંબંધ થાય ત્યારે સંસાર થાય. અહિં

તો દુષ્ટ સ્વભાવવાળા સાથે સંબંધમાં આવેલા, (તેઓને) શ્રીકૃષ્ણે (સંસારમાંથી) મુક્ત કરાવ્યા* છે. કા. ૨.

ન चापि भगवान् कृष्णः कमप्यत्र निवारयेत् ॥

भागिनं यत्र यो भागी निवृत्ते हरिसान्द्रवेत् ॥૩॥

વળી આ વિષયમાં કોઇપણ ભાગવાળાને હુરિ અટકાવતા પણ નથી. જેમાં ભાગવાળો હોય છે તે(નો ભાગ) નીકળી જતાં (તે પદાર્થ) હુરિનો થાય છે. કા. ૩.

अतः शम्बरनिर्मुक्तः पुत्रो जात इतीर्यते ॥

पुत्रत्वं च न कालादेः किन्तु स्वेच्छात एव हि ॥૪॥

तादृशस्य हि जीवस्य ततः कामकथोच्यते ॥

તેથી શંબરે મૂકી દીધેલો (મૂકી દીધેલ છે ભાગ જેમાંથી તેવો) પુત્ર થયો એમ કહેલું છે, કારણ કે તેવો જીવ કાલ વિગેરેને લીધે પુત્ર થતો નથી, પરંતુ પોતાની ઇચ્છાથી જ (પુત્ર) થાય છે. પછી કામની કથા કહેવામાં આવે છે. કા. ૪૬.

(આ) પહેલાનાં (ત્રણ) અધ્યાયોથી પત્નીની ઇચ્છાથી ભગવાને પત્ની કરી (એમ કહ્યું), અહિં પણ પુત્ર(કામદેવ)ની ઇચ્છાથી ભગવાને કામને પુત્ર કર્યો એમ નીચેના શ્લોકથી આરંભી કહે છે:—

॥ श्रीशुक उवाच ॥ श्री शुक कहे છે:—

‘કામસ્તુ વાસુદેવાંશો દગ્ધઃ પ્રાણુદ્રમન્યુના ॥

દેહોપપત્તયે ભૂયસ્તમેવ પ્રત્યપદ્યત ॥૧॥

પહેલાં રૂદ્રનાક્રોધથી બળેલા, વાસુદેવના અંશરૂપ કામે તો ફરીથી દેહ પ્રાપ્ત કરવા માટે તેમનોજ આશ્રય કર્યો. ૧.

‘કામની ઉત્પત્તિ સંભવતી નથી, કારણ કે કામને લીધે પત્નીમાં પ્રવૃત્તિ થાય છે. તેથી પોતાની (ઉત્પત્તિ)નું પોતે કારણ થવાનું નહિ હોવાથી, કામની ઉત્પત્તિ અસંભવિત છે’ એવી શંકા થાય, તેનો ‘તુ’ ‘તો’ શબ્દથી નિરાસ કરે છે. ‘વાસુદેવના અંશરૂપ’ શબ્દથી તેનું કારણ કહેલું છે, કારણ કે તે જીવ નથી, પરંતુ વાસુદેવ એટલે મોક્ષ આપનારનો અંશજ છે. (વાસુદેવમાંથી) ભક્તિ તોડી પાડવા માટે કામ અને માયા એ બે અંશો નીકળ્યા, અને (અનુક્રમે) પુરૂષ તથા સ્ત્રીમાં રહી, જે પ્રકારે (ભગવાનમાં) ભક્તિવાળું ન થાય તેવીજ રીતે જગતને મોહ ઉત્પન્ન કરે છે. તે(કામે)તો સર્વને મોહ ઉત્પન્ન કરતાં મુખ્ય અધિકારી મહાદેવને પણ મોહ ઉત્પન્ન કરવાની પ્રવૃત્તિ કરી. પછી

* સંસારમાં પડેલાઓનો ઉદ્ધાર કરવા માટે જ ભગવાનને સંસારમાં પધારવું પડ્યું છે, અને તે માટે સ્ત્રી અને પુત્રોનો તેમણે સ્વીકાર કરેલો છે. જૂઓ. શ્રીમદ્ભાગવત ૧૦-૩૦-૩૭.

૧ પ્રધુમ્ન જેવો જીવ કાલ વિગેરેને લીધે પુત્ર થાય, તેવું સંભવતું નથી, પરંતુ પોતાની એટલે પ્રધુમ્નની ઇચ્છાથીજ તે પુત્ર થયો, એવો અર્થ છે. (લે)

હત્ત બધાએ રોગોનો દ્રાવ્યતિ નાશ કરેછે એવા સર્વ રોગનો નાશ કરનારા (રૂદ્રે) કામને પણ રોગ માની, ક્રોધથી બાળી નાખ્યો. ત્યારથી કામનો ઉદ્ભવ થતો નહતો, કારણ કે લોકમાં પ્રવૃત્તિવાળો અધિષ્ઠાતા શક્તિવિનાનો થયો. વળી મોક્ષ આપનાર ભગવાન પણ અવતરેલા નહતા, કે જેમના(મોક્ષ આપવાના કાર્ય)માં આ (કામ) વિઘ્ન કરે; પરંતુ જ્યારે શ્રીકૃષ્ણનો આવિભાવ થયો ત્યારે તેવો અક્ષય દેહ પ્રાપ્ત કરવાને માટે કે જેથી રૂદ્ર બાળે નહિ, તે માટે તે ભગવાનનોજ તેણે દેહ પ્રાપ્ત કરવા માટે આશ્રય કર્યો; એટલે 'તેમનામાંથી દેહસહિતજ' હું બહાર નિકળીશ' એવા વિચારથી, તેમનામાં ફરી^૨ પ્રવેશ કર્યો. તેણે ગોપિકાઓ દ્વારા શ્રીકૃષ્ણમાં પ્રવેશ કર્યો, કારણ કે તેઓ પહેલાં પુરૂષરૂપથી રહેલાં હતાં. પછી તેઓ સ્ત્રીઓ થયાં ત્યારે તેમનામાં પ્રવેશ પ્રાપ્ત નહિ થતાં, તેમની દ્વારા તેણે ભગવાનમાં પ્રવેશ કર્યો^૩. ૧.

તેઓ (ગોપિકાઓ) સ્વભાવથી પુરૂષરૂપ હોવાથી, તેમનામાંથી ઉત્પત્તિ પ્રાપ્ત નહિ થતાં, જ્યારે રૂક્મિણીનો (ભગવાન સાથે) સંબંધ થયો^૪, ત્યારે જ તે તેમનાથી (રૂક્મિણીથી) ઉત્પન્ન થયો, એમ નીચેના શ્લોકમાં કહે છે:—

સ એવ જાતો વૈદમ્યૌ કૃષ્ણવીર્યસમુદ્ભવઃ ॥

પ્રદુન્ન ઇતિ વિરુદ્ધાતઃ સર્વતોઽનવમઃ પિતુઃ ॥૨॥

શ્રીકૃષ્ણના વીર્યમાં ઉત્પન્ન થએલો તેજ વૈદર્ભીથી જન્મ્યો, (અને) ક્રોધ રીતે પિતાથી ઉતરે નહિ તેવો 'પ્રદુન્ન' નામથી પ્રસિદ્ધ થયો. ૨. કારણ કે રૂક્મિણી ભક્તિપ્રધાન હતી. અહિં ક્રિયાશક્તિને ભગવાનનું વીર્ય

૧ બળેલાં દેહવાળા કામદેવે, 'હું ભગવાનને પ્રાપ્ત થઈ તેમની પાસેથી દેહસહિત બહાર નીકળીશ' એવા વિચારથી ફરીથી ભગવાનમાં પ્રવેશ કર્યો. તેથીજ તેનો દેહ ભગવાનના (દેહ) જેવો હતો, એવો ભાવ છે. (લે)

૨ કામ વાસુદેવનો અંશ હોવાથી પહેલાં પણ ભગવાનમાં હતો. તેમનામાંથી નીકળ્યા પછી મહાદેવે તેને બાળી દીધો, પાછો ફરીથી તેણે તેમનામાં પ્રવેશ કર્યો, એમ જણાવવા 'પુનઃ' 'ફરી' શબ્દ યોજેલો છે.

૩...૩ ભગવાનમાં કામે કેવી રીતે ફરી પ્રવેશ કર્યો તે અહિં કહેલું છે-ભગવાનના બે અંશોમાંથી કામ પુરૂષોમાં રહ્યો, અને માયા સ્ત્રીઓમાં રહી. ગોપિકાઓ પહેલાં અગ્નિકુમાર હતી. તે પુરૂષ હોવાથી કામ તેમનામાં રહેલ. પછી તેઓ સ્ત્રી (ગોપીઓ) થયાં, એટલે તેમનામાં રહી નહિ શકવાથી તેમની દ્વારા તેણે ભગવાનમાં પ્રવેશ કર્યો. (લે)

૪ જ્યારે ભગવાનનો રૂક્મિણી સાથે સંબંધ થયો ત્યારે રૂક્મિણી દ્વારા તેનો જન્મ થયો. શ્રુતિરૂપ (ગોપીઓ) સાથે (ભગવાને) રમણ કરેલું હોવા છતાં, તેમણે પતિપણના સંબંધપૂર્વક પ્રથમ રૂક્મિણીને જ સ્વીકારેલાં, તેથી આ પ્રમાણે કહેલું છે. ગોપીઓએ કાત્યાયનીને ભગવાનને પોતાના પતિ કરવા વિનંતિ કરેલી, તેથી ભગવાન તેમના પતિ હતા એવી સંભાવના થાય, તેથી તેઓ સ્વભાવથી પુરૂષરૂપ હોવાથી, તેમની દ્વારા ઉત્પત્તિ થાય તેમ નહતું એમ જણાવેલું છે (લે)

કહેલ છે, અન્નમય (વીર્ય) કહેલું નથી; કારણ કે ક્રિયા 'સત્'ની (શક્તિ)^૧ છે. (કામદેવ) પોતે ચિદ્રૂપ હતો, અને તેને 'સત્' અંશની જ જરૂર હતી. 'સત્' અંશમાં પડેલું રૂપ ક્રિયાશક્તિ છે એટલે ક્રિયાશક્તિમાં (તેનો) આવિર્ભાવ થયો. તે (અર્થ) 'શ્રીકૃષ્ણના વીર્યમાં થઈ છે ઉત્પત્તિ જેની' એ વિશેષણથી કહેલો છે. 'એવ' 'જે' શબ્દ બીજા જીવનો તેમાં પ્રવેશ (થતો) નથી એમ જણાવવા (યોજેલો છે). તેથીજ લોકમાં 'પ્રકૃષ્ઠં ઘણીજ દુર્મનં શક્તિ (થાયછે) જેનાથી' એવા 'પ્રદુર્મન' નામથી પ્રસિદ્ધ થયો. તેને રૂક્મિણીના અંશનો સંબંધ થએલો હોવાથી 'આનંદ' અંશ પણ તેનામાં હતો. ઉત્પન્ન કરનાર પણ 'પ્રદુર્મન' હતા, તેથી તેનું ઇચ્છેલું જ નામ થયું, એમ કહેલું છે. એમ (હોવા) છતાં, જે ભગવાનની ઇચ્છા અનુકૂલ ન હોત તો (તેને) અક્ષય દેહ પ્રાપ્ત થાત નહિ, તેથી 'કોઈ રીતે પિતાથી ઉતરે નહિ તેવો' શબ્દથી તેણે ભગવાનની સમાનતા પ્રાપ્ત કરી હતી એમ કહેલું છે. અવમઃ એટલે ક્ષય. (અનવમઃ એટલે) કોઈ પણ અંશથી હલકો નહિ તેવો, એવો અર્થ છે. ૨.

આટલા (સમય) દરમિયાન નારદે શંખરને જણાવ્યું કે 'આ (કામ) દશ દિવસથી મોટો ન થાય, તેટલામાં (આને) હણવો જોઈએ. તેમ કરવામાં નહિ આવે તો (તેને) ભગવાનના શ્રીહસ્તનો સ્પર્શ થતાં તે હણી ન શકાય તેવો થશે.' (એ પ્રમાણે જણાવવાનું) કારણ કે તે (શંખર) કામનો શત્રુ હતો, (અને) જ્યારે બધા-એનો ભાગ છોટો પડી (નીકળી) જાય, ત્યારેજ ભગવાન (કામને) પુત્ર તરીકે સ્વીકારે. એ પ્રમાણે જેને (નારદે) કહેલું છે તેવા શંખરનો વૃત્તાંત નીચેના શ્લોકમાં કહે છે:-

તં શમ્बरઃ કામરૂપી હૃત્વા તોકમનિર્દશમ્ ॥

સ વિદિત્વાત્મનઃ શત્રું પ્રાસ્યોદન્વત્યગાદ્ગૃહમ્ ॥૩॥

ઇચ્છા પ્રમાણે રૂપ ધારણ કરનાર તે શંખર પોતાના શત્રુને ઓળખીને, દશ દિવસથી નાના તે બાલકને લઈ જઈને સમુદ્રમાં નાખીને (પોતાના) ઘેર ગયો. ૩

ઇચ્છા પ્રમાણે રૂપ ધારણ કરનાર (શંખરે) સ્ત્રીના રૂપથી (અંતઃપુરની) અંદર પ્રવેશ કર્યો કામરૂપમ્ ઇચ્છા પ્રમાણેનું રૂપ આ (શંખર)માં છે તેથી, સન્ન-તીય સન્નતીયને* લઈ જતો હોવાથી રક્ષણ કરનાર દેવોએ તે(કામ)નું રક્ષણ કર્યું

૧ 'શક્તિ' શબ્દ અધ્યાહાર છે. ક્રિયા 'સત્' અંશની શક્તિ છે એવો અર્થ થાય છે (લે)

૨ કામ પોતે ચિદ્રૂપ હતો. દેહ 'સત્' અંશવાળો હોવાથી, 'સત્' અંશનો સંબંધ થાય ત્યારે તે દેહવાળો થાય, તેથી તેને 'સત્' અંશની જરૂર હતી. (તે ભગવાનથી પ્રાપ્ત થયો). તેથી આ (કામનો નવો) દેહ ભગવાનનો 'સત્' અંશ હોવાથી, તે (પ્રદુર્મન) ભગવાન હોવાનો ભ્રમ થયાનું આ અધ્યાયના ૨૮ માં શ્લોકમાં કહેશે. (લે)

* 'સન્નતીય' એટલે એકજાતના. કામદેવ અને શંખર બંને 'કામરૂપી' ઇચ્છા પ્રમાણે રૂપ ધારણ કરનારા હોવાથી સન્નતીય હતા, અથવા શંખર કામરૂપ હોવાથી, કામનો સન્નતીય હતો એવો ભાવાર્થ છે.

નહિ. તેથીજ અનિર્દશમ્ દશ દિવસનો થયાં પહેલાંજ તોફાં ખાલકને લઈ જઈને (તેણે સમુદ્રમાં નાખ્યો). ન નિર્ગતાનિ થયાં નથી દશાહ્વાનિ દશ દિવસો વસ્ય જેને, એમ (એ સમાસમાં) 'અહનઃ' 'દિવસ' શબ્દનો લોપ (થએલો છે). 'પોતાના શત્રુને ઓળખીને' શબ્દોથી લઈ જવાનું પ્રયોજન કહેલું છે. બીજાં વાક્યથી નારદદ્વારા (ઓળખ્યો), એમ જાણવું. ખાલકને હણવો ન જોઈએ એવા વિચારથી, (તેને) ઉદન્વતિ સમુદ્રમાં નાખીને ઘેર ગયો. કાલ જેને ખામ જતો નથી તે બધાએથી આદર કરવા યોગ્ય થાયછે, તેથી (શંખરે) તે(ખાલક)ને પ્રાકૃત માની સમુદ્રમાં નાખ્યો. સમુદ્ર પોતેજ તેનું બક્ષણ કરશે એવા (વિચારથી), સમુદ્રમાં નાખ્યો. ૩.

પછી સમુદ્રે (શંખરે વિચારેલું તેથી) ઉલટું કરવા માટે (તેને) માછલા પાસે ગળાવી તે (શંખર)નાજ ઘેર મોકલ્યો એમ નીચેના (એ) શ્લોકથી કહેછે:—

તં નિર્જંગાર બલવાન્મીનઃ સોઽપ્યપરૈઃ સહ ॥

તતો જાલેન મહતા ગૃહીતો મત્યજીવિભિઃ ॥૪॥

તેને બલવાન માછલાએ ગળ્યો. પછી માછીમારોએ તેને પણ બીજાં (માછલાં) સાથે મોટી જાળમાં પકડ્યો. ૪.

ચેતનવાળો ખાળક ગળવામાં અડચણ કરે તેથી તે (ગળી શકાય તે) માટે 'બલવાન' વિશેષણ યોજેલું છે. તેને પણ બીજાં માછલાંઓ એટલે દુર્બલ માછલાંઓ સાથે તે (શંખર)ના સેવકોએ મોટી જાળમાં પકડ્યો. તે(મોટાં માછલાં)થી પણ જાળ મોટી અને મજબુત હતી. 'માછીમારોએ' શબ્દથી તેઓનો તે કુદરતી ઉદ્ધમ (ધંધો) હતો, તેથી આ (કામ)માં તેમના વધારે પ્રયાસનું વર્ણન કરવાની જરૂર નથી (એમ જણાવ્યું) ૪.

પછી નીચેના શ્લોકમાં એમ કહેછે કે શંખર માછીમારોનો અધિપતિ હતો તેને, જેમણે મોટાં માછલાં પ્રાપ્ત કરેલાં તે માછીમારોએ તે (મોટું) માછલું આપ્યું:—

તં શમ્બરાય કૈવર્તા ઉપાજહુરુપાયનમ્ ।

સૂદા મહાનસં નીત્વાવચન્સ્વધિતિનાઙ્ગતમ્ ॥૫॥

દૃષ્ટ્વા તદુદરે બાલં માયાવત્યૈ ન્યવેદયન્ ॥

માછીમારોએ તે શંખરને ભેટ આપ્યું. રસોઈઆઓએ રસોડામાં લઈ જઈ પોતાની છરીથી (તેને) કાપ્યું. તેના ઉદરમાં અદ્ભુત ખાલકને જોઈને માયાવતીને આપ્યું. ૫.

ઉપાયનમ્ એટલે ઉત્તમ ભેટ. તે (શંખરે) પણ વિચાર કર્યા વિનાજ સૂદેભ્યઃ રસોઈઆઓને અથવા ખાટકીઓને (તે) આપ્યું. રસોઈઆઓએ વળી (તેને) રસોડાના સ્થાનમાં લઈ જઈ કાપ્યું. પછી તેના ઉદરમાં અદ્ભુત ખાલકને જોઈને માયાવતીને આપ્યું, કારણ કે તે કામની સ્ત્રી રતિ હતી. પછી કામ બળી જતાં, જ્યારે તેની સ્ત્રીને શંખર લઈ જતો હતો ત્યારે તે (સ્ત્રી)ની અંદર માયાએ પ્રવેશ કર્યો, ત્યારથી

તેનું નામ 'માયાવતી' પડયું; અને ક્ષણે ક્ષણે માયાથી મોહ પામેલા તે(શંખરે) રસોઇની અધ્યક્ષ તરીકે પસંદ કરી. પછી (રસોઇઆઓ બાલક કામને લાગ્યા ત્યારે) માયાવતીએ બાલકને જોયો. 'વળી આ કોઈક અને કપટથી લઈ જશે' એવા ભયથી (તેના) મનમાં શંકા થઈ. પ.

પછી નારદે ફરી આવી તેને જણાવ્યું, એમ નીચેના શ્લોકમાં કહે છે:—

નારદોઽકથયત્સર્વં તસ્યાઃ શક્તિવેતસઃ ॥

બાલસ્ય તત્ત્વમુત્પત્તિં મત્સ્યોદરનિવેશનમ્ ॥૬॥

બાલકનું તે(કામ) હોવાપણું, ઉત્પત્તિ (અને) માછલાનાં ઉદરમાં પ્રવેશ (એ) સર્વ નારદે શંકાવાળા મનવાળીને તેને કહ્યું. ૬.

(૧) બાલકનું તે હોવાપણું એટલે કામ હોવાપણું (૨) શ્રીકૃષ્ણથી ઉત્પત્તિ (અને) (૩) નારદની પ્રેરણાને લીધે શંખરદ્વારા માછલાનાં ઉદરમાં પ્રવેશ. (એ ત્રણ કહ્યાં). ત્યાં (માછલાના ઉદરમાં)થી અહિં (માયાવતી પાસે રસોડામાં) આવવાનું તો સ્પષ્ટ જ હતું, તેથી (અનુક્રમે) સાત્ત્વિક, રાજસ અને તામસ ત્રણ કહ્યાં. જે આ (કામ) માછલાના ઉદરમાં રહ્યો ન હોત તો ભવિષ્યમાં કામને લીધે ભગવાનના સ્ત્રીઓ સાથેના વિવાહો અયોગ્ય થાત. ૬.

પછી તેણે જાળખીને તેને રાખ્યો એમ કહેવા નીચેના શ્લોકમાં તે(માયાવતી)નું સ્વરૂપ કહે છે:—

સા ચ કામસ્ય વૈ પત્ની રતિર્નામ યશસ્વિની ॥

પત્યુર્નિર્દગ્ધદેહસ્ય દેહોત્પત્તિં પ્રતીક્ષતી ॥૭॥

તે પણ 'રતિ' નામની કામની યશસ્વિની સ્ત્રી જ હતી (અને) બળી ગએલ દેહવાળા પતિના દેહની ઉત્પત્તિની રાહ જોતી હતી. ૭.

તે જેની આકાંક્ષા રાખતી હતી તે જ આ હતો. 'ચ' 'વળી' શબ્દ તો 'નારદે (તે) કહ્યું, અને તે (માયાવતી) પણ આકાંક્ષા રાખતી હતી' એમ એકત્ર અર્થ દર્શાવનારો છે. તે કામની જ સ્ત્રી હતી, પરંતુ કામને લીધે જેની તેની (બીજા કોઈની) થઈ ન હતી. 'રતિ' એવું તેનું નામ હતું. એમ (તે) પ્રસિદ્ધ થઈ હતી. આથી એમ કહેવું છે કે શ્લોકમાં પણ તેની નિંદા થઈ ન હતી. જેમ કામ પુરૂષોમાં રહેલો છે તેમ રતિ સ્ત્રીઓમાં રહેલી છે, એવી પ્રસિદ્ધિ છે. વળી તે યશસ્વિની હતી એટલે તેણે યશ પ્રાપ્ત કર્યો હતો. તેથી (તેને) યશનો સંબંધ હોવાથી (તેની) અપકીર્તિ થવાનો સંભવ ન હતો.

'પતિનું મરણ થતાં આવી (સ્ત્રી) વૈધવ્યના ધર્મો પાલન કરવા યોગ્ય હતી, તેણે બીજા રૂપમાં રહેલા પતિને કેમ સંધર્યો?' એવી શંકા થાય, તેથી ઉત્તરાર્ધ યોજેલ છે. (તેના) પતિ મરણ પામેલ ન હતો. તેમ ન હોય (મરણ પામ્યો હોય)

તો જગતની ઉત્પત્તિ જ ન થાય*; પરંતુ (તેનો) દેહજ^૧ બળી ગયો હતો, (અને) તે (દેહ)ની ઉત્પત્તિની જ તે રાહ જોતી હતી. ૭.

તે (માયાવતી)ને ત્યાં (શંખરના રસોડામાં) આવવાનું કારણ નીચેના શ્લોકમાં કહે છે;—

નિરૂપિતા શમ્બરેણ સા સૂપૌદનસાધને ॥

કામદેવં શિશું બુદ્ધ્વા ચક્રે સ્નેહં તદાર્ધકે ॥૮॥

શંખરે તેને માંસરસવાળો બાત રાંધવા રાખેલી. પછી બાલકને કામદેવ જાણી (તે) બાલક ઉપર તે પ્રેમ રાખવા લાગી. ૮.

માંસરસવાળો બાત રાંધવા (તેને રાખેલી), કારણકે તે માંસરસ રાંધનારાઓના કપટને જાણતી હતી. તેઓનું કપટ પ્રાણ હરનારું થતું હોવાથી, તેની (પોતાની) રક્ષા થાય તે માટે રસોઈના સ્થાનમાં તેને રાખી હતી. આથી ખાવાની તથા ખોરાકની સામગ્રી તેને પ્રાપ્ત થઈ. લોકો તે (બાલક)ને તેનો પુત્ર જાણતા હતા, પરંતુ તે તેનું પુત્ર તરીકે પાલન કરતી નહતી, પરંતુ તે (તેને) કામ જ જાણીને, અને તેમાં પણ દેવ બાલક તરીકે આવેલો પતિ જ જાણીને, (તેના ઉપર) પ્રેમ રાખવા લાગી. ૮.

પછી માછલાનાં ઉદરના સંબંધને લીધે અને ભગવાનના સંબંધને લીધે થોડાજ સમયમાં, સાતમાજ વર્ષમાં, (તેનામાં) જૂવાની દેખાઈ એમ નીચેના શ્લોકમાં કહે છે;—

નાતિદીર્ઘેણ કાલેન સ કાર્ણર્ષી રૂઢયૌવનઃ ॥

જનયામાસ નારીણાં વીક્ષન્તીનાં ચ વિભ્રમમ્ ॥૯॥

થોડાજ સમયમાં જૂવાનીમાં આવેલ શ્રીકૃષ્ણનો તે પુત્ર (પોતાને) જોનારી સ્ત્રીઓને મોહ ઉત્પન્ન કરવા લાગ્યો. ૯.

સોળમા વર્ષમાં જૂવાની આવેછે, કોઈને બારમા (વર્ષ)માં અને કોઈને આઠમાજ વર્ષમાં (જૂવાની આવેછે). આ (સાત વર્ષ જૂવાની માટે) થોડો સમય છે. (સાત વર્ષમાં જૂવાની આવી) કારણકે શ્રીકૃષ્ણનો પુત્ર, એટલે પિતાનો પુત્ર હતો.

* કામ મરી ગયેલ હોય તો કામ નહિ હોવાથી કોઈની ઉત્પત્તિ જ થાય નહિ; કારણ કે કામને લીધે જ જગતની (જગતમાં સર્વની) ઉત્પત્તિ થાય છે. માત્ર તેના દેહને જ શંકરે બાળેલ હતો.

૧ 'જ' સંજ્ઞાનો સંબંધ 'દેહ' સાથે લેવો. 'દગ્ધ ઇવ' એટલે બળતો જ તેનો દેહ હતો, પરંતુ બળીને રાખ થઈ ગયો ન હતો, એમ બીજાથી તે(ના દેહ)નો ભેદ જાણવો, તેથી મરણ પામેલ ન હતો, એવો અર્થ છે. (લે) અહિં દગ્ધઃ બળી ગયેલો શબ્દ છે 'દહન્' બળતો શબ્દ નથી. તેથી આવો અર્થ લેવાનું યોગ્ય નથી. વળી દેહ બળતો જ હોય તો તેને જ કારણે યોગ્ય હતો, બીજા દેહની ઉત્પત્તિની રાહ જોવાનું કારણ પણ ન હતું.

રૂઢમ્ આવેલી છે. યૌવનં જૂવાની જેને તેવો (તે થયો), ત્યારે (પોતાને) જોનારી (સ્ત્રી)ઓને મોહ ઉત્પન્ન કરવા લાગ્યો. જ્યારે સ્ત્રીઓના મનમાં મોહ (ઉત્પન્ન) થાય, ત્યારે જૂવાની પ્રસિદ્ધ થાય. તેમ (સ્ત્રીઓના મનમાં મોહ ઉત્પન્ન થતો) ન હોય તો જૂવાની અલૌકિક જ હોય, વધારે કહીને શું ? (તેને) જોનારી દેવની સ્ત્રીઓને પણ તે (મોહ) ઉત્પન્ન કરવા લાગ્યો. ૮.

સા તં પતિં પદ્મદલાયતેક્ષણં પ્રલમ્બબાહું નરલોકસુન્દરમ્ ॥

સત્રીઢહાસોત્તમિતન્નુવેક્ષતી પ્રીત્યોપતસ્યે રતિરજ્ઞ સૌરતૈઃ ॥૧૦॥

હે અંગ ! તે રતિ કમલના પત્ર જેવાં વિશાળ નેત્રવાળા, ઘણા લાંબા બાહુવાળા, નરલોકમાં સુંદર તે પતિને પ્રેમથી લજ્જાનુકૂળ હાસ્યને લીધે ઉચ્ચી થએલી ભ્રમરવાળી આંખથી જોતી, કામભાવથી સેવવા લાગી. ૧૦

પછી તે પતિ હોવાથી, ઘણાં સમયથી ઇચ્છેલો હોવાથી અને જૂવાનીને માટે થએલા વિલંબને લીધે (તેને) જૂવાની પ્રાપ્ત થતાં, (રતિ) તેને સેવવા લાગી. ભવિષ્યમાં થવાનાં કાર્ય માટે આ કહેલું છે.

‘કમલના પત્ર જેવા વિશાળ નેત્રવાળા’ વિશેષણથી તે કામને જગત કરનાર હોવાથી અને કામરૂપ હોવાથી (તેના) સંગ વિના રહેવાની તે(રતિ)ની અશક્તિ કહેલી છે. ‘ઘણા લાંબા બાહુવાળા’ વિશેષણથી (રતિના) સર્વ અંગોને સુખ થાય તે માટે (તેને) આલિંગન કરવાનું સામર્થ્ય કહેલું છે. ‘નરલોકમાં સુંદર’ વિશેષણથી (તેનો) સ્વભાવ પ્રકટ થાય તે માટે, ‘તેવા (પતિ)ની અંદર મોહ યોગ્ય જ છે’ એવું કારણ કહેલું છે. આરંભમાં લજ્જા નવીન સંગમ કરે છે, પછી રસ ઉત્પન્ન થતાં હાસ્ય થાય છે, (લજ્જા અને હાસ્ય) બંનેથી ઉચ્ચી થએલી ભ્રમરથી સંગની ઇચ્છા, અને કટાક્ષથી જોવાથી પતિવ્રતાપણું સૂચવતી પ્રેમથી સેવવા લાગી. આ સેવન દેવતાના આરાધન જેવું કરતી ન હતી, પરંતુ સૌરતૈઃ કામભાવથી કરતી હતી, કારણ કે આ રતિ હતી. ૧૦.

પછી પ્રદુશ્મનો (ભગવાનની) માત્ર ક્રિયાશક્તિથી આવિર્ભાવ થએલો હોવાથી, ભગવાનથી (તેનો) લેઢ જણાય તે માટે તેનામાં જ્ઞાન ન હતું એમ નીચેના શ્લોકમાં જણાવવામાં આવે છે. તેમ ન હોય, જો (પ્રદુશ્મમાં) જ્ઞાનશક્તિ પણ હોય, તો (ભગવાન અને તેનામાં) સમાનપણું જ થાય:—

તામાહ ભગવાન્ કાર્ણિર્માતસ્તે મતિરન્યથા ॥

માતૃભાવમતિક્રમ્ય વર્તસે કામિની યથા ॥૧૧॥

તેને ભગવાન કાર્ણિણ્યે કહ્યું કે ‘હે માતા ! તારી બુદ્ધિ બગડી છે. તું માતાપણાનો ત્યાગ કરીને સ્ત્રીની પેઠે વર્તન કરે છે. ૧૧.
(તે). ‘ભગવાન’ એટલે ધર્મમાં આસક્તિવાળો હતો, કારણ કે કાર્ણિ

(શ્રીકૃષ્ણનો પુત્ર) હોઈ, મર્યાદા (સાચવવા) માટે અવતરેલ હતો. અથવા સદાનંદનો અંકુર પણ સદાનંદ જ હોય, તેથી (પોતે ભગવાન હોવાથી તેને રતિની) જરૂર નહિ હોવાથી તેણે તેમ (આ શ્લોકમાં કહે છે તેમ) કહેલું છે. ‘હે માતા!’ એ સંબોધનથી તેનું અજ્ઞાન (જણાવેલું છે), કારણ કે વ્યવહારમાં તેમ હતું (તે માતા ગણાતી). આથી એમ કહેલું છે કે કામ કુદરતથી ધર્મનો વિરોધી છે. તેમ ન હોત તો ‘માતા’ શબ્દ બોલી, પછી તેની સાથે તે સંગ ન કરત. આ લૌકિકી ભાષા હોવાથી (આમાં) વાસ્તવિક વિરોધ નથી.

માતા પોતાનું અને બીજાનું માન સાચવે છે. અંગે ખુદાં થાય ત્યારે માન રહેતું નથી. તેથી બધાએ પ્રાણીઓને માતા સંરક્ષણ કરવા યોગ્ય છે. તેથી ‘માતા-પણાનો ત્યાગ કરીને’ એટલે છૂપા (માતાના) પ્રેમને દૂર કરીને, જેમ પ્રકટ કામવાળી સ્ત્રી વર્તન કરે તેમ ‘તું વર્તન કરે છે’ એમ (કહેલું છે). ૧૧.

તે સમયે ‘આનું જ્ઞાન જતું રહેલું છે’ એમ માની, અજ્ઞાનને લીધે કહેલું ન કહેલા (બરાબર) હોવાથી, નીચેના શ્લોકમાં તેને (સત્ય સ્થિતિ) જણાવે છે:—

॥ રતિરુવાચ ॥ રતિ કહે છે:—

भवान्नारायणसुतः शम्बरेण हृतो गृहात् ॥

अहं ते दयिता पत्नी रतिः कामो भवान् प्रभो ॥ १२ ॥

તમે શંબરે ઘરમાંથી હરેલા નારાયણના પુત્ર છો. હે પ્રભો! હું તમારી વહાલી સ્ત્રી રતિ છું. તમે કામ છો. ૧૨.

કારણ કે તે (કામ) શંબરને પિતા અને તે(રતિ)ને માતા માનતો હતો. તે ખોટું છે એમ જણાવવા. ‘(તમે) નારાયણના પુત્ર છો’ એમ કહે છે. એક ખોટું કહેવાથી જ બીજું (ખોટું) ઠરતું હોવાથી, અને (પોતાનું) સ્વરૂપ આગળ (ઉત્તરાર્ધમાં) કહેવાનું હોવાથી એમ કહેલું છે.

‘નારાયણનો પુત્ર અહિં કેમ આવ્યો?’ એ વિષયની યોગ્યતા ‘શંબરે ઘરમાંથી હરેલા’ વિશેષણથી કહેલી છે.

‘સાધારણ ધાવનું પણ માતાની પેઠે સંરક્ષણ કરવું જોઈએ’ એવી શંકા થાય, તેથી ‘હું તમારી વહાલી સ્ત્રી છું’ એમ કહેલું છે. ‘વહાલી’ હોવાથી લોકના નિયમ પ્રમાણે ત્યાગ કરવા યોગ્ય નથી. ‘સ્ત્રી’ હોવાથી વેદના નિયમ પ્રમાણે (ત્યાગ કરવા યોગ્ય) નથી.

“છતાં પણ લોકમાં (મારી સ્ત્રી તરીકે તારી) પ્રસિદ્ધિ નહિ હોવાથી એમ કેમ (વર્તન થાય)?” એની શંકા થાય, તેથી ‘(હું) રતિ છું’ અને ‘તમે કામ છો’ એમ કહેલું છે. ૧૨.

‘કામ અહિં શત્રુના ઘરમાં કેમ આવ્યો?’ એ જાણવાની ઇચ્છા થાય, તેથી નીચેના શ્લોક કહે છે:—

एष त्वाऽनिर्देशं सिन्धावाक्षिपच्छम्बरोऽसुरः ॥

मत्स्योऽग्रसीत्तदुदरादिह प्राप्तो भवान् प्रभो ॥१३॥

હે પ્રભો ! દશ દિવસથી નાના તમને આ શંખર અસુરે દરી-આમાં નાખી દીધેલા. માછલું ગળી ગયું. તેના ઉદરમાંથી તમે અહિં નીકળ્યા. ૧૩.

(શંખર) અસુર હોવાથી તેણે તેમ કરેલ; કારણ કે માછલું પોતાની જાતનાને (પણ) હણનારું છે. ‘તેના ઉદરમાંથી અહિં નીકળ્યા’ એમ કહ્યું, તેથી તે (માછલું) પણ મરાયું એમ જણાવ્યું. ૧૩.

પરંતુ શંખર બાકી (જીવતો) રહ્યો. તેથી તેને હણે એમ નીચેના શ્લોકમાં કહે છે:—

तमिमं जहि दुर्घर्षं दुर्जयं शत्रुमात्मनः ॥

मायाशतविदं त्वं च मायाभिर्मोहनादिभिः ॥१४॥

તે હુમલો કરી ન શકાય તેવા, જીતી ન શકાય તેવા, સેંકડો માયા જાણનારા તમારા આ શત્રુને મોહ કરનારી વિગેરે માયાઓથી તમે જીતો ૧૪

‘હુમલો કરી ન શકાય તેવા, જીતી ન શકાય તેવા, સેંકડો માયા જાણનારા શત્રુ’ શબ્દોથી (પ્રદુસ્ત) સાવધાન થાય તે માટે તે(શંખર)ના ગુણો કહેલા છે. (તે) ‘હુમલો કરી ન શકાય તેવો’ હોવાથી લૌકિક ઉપાયથી હણી શકાય તેવો ન હતો. આથી ઝેર દેવું વિગેરે પ્રકારે પણ (તેને હણવામાં) નકામા જણાવેલા છે. (તે) ‘જીતી ન શકાય તેવો’ હોવાથી ક્ષત્રિયના ધર્મ(યુદ્ધ)થી પણ હણી શકાય તેવો ન હતો. ‘શત્રુ’ હોવાથી અવગણના કરાય તેવો ન હતો. ‘આત્મનઃ’ ‘તમારા’ શબ્દથી એમ સૂચવેલું છે કે તે હણવાથી જ (શત્રુવટ દાખવતો) અટકશે, બીજા પ્રકારે અટકશે નહિ.

‘ત્યારે અલૌકિક યુદ્ધથી તેણે હણવો જોઈએ’ એવો વિચાર ‘સેંકડો માયા જાણનારા’થી ખોટો ઠરાવે છે.

‘ત્યારે હણી ન શકાય તેવાને કેમ હણવો?’ એવી શંકા થાય, તેથી ‘મોહ કરનારી વિગેરે માયાઓથી’ યુક્ત થઈ ‘આ(શત્રુ)ને તમે હણો’ શબ્દોથી (તેને હણવાનો) ઉપાય કહે છે. આરંભમાં તેને મોહ ઉત્પન્ન કરો, પછી સામી માયાઓથી તેની માયાઓને દૂર કરો, કારણ કે અસુરોની માયા ભગવાન હોવાથી, ‘તેથી એ પ્રમાણે જાણનારે બધાએ પ્રકારોથી ઉપાસના કરવી’ એ વાક્ય પ્રમાણે ઉપાસના (દેવોને અને અસુરોને) સમાન હોવાથી અને અનેક પ્રકારે ઉપાસના કરનારો ઉત્તમ હોવાથી, મોહ ઉત્પન્ન કરે તેવી વિગેરે માયાઓથી તેની માયાઓને દૂર કરવી એ યોગ્ય જ છે. ૧૪.

‘જેમ (તે મારો શત્રુ છે એમ) હું જાણતો નથી, તેમ તે પણ જાણતો નથી.

જાણુ થાય ત્યારે જ અપકાર કરનારો થાય, તેથી તેને હણવો ન જોઈએ' એવી શંકા થાય, તેથી નીચેનો શ્લોક કહે છે:—

પરિશોચતિ તે માતા કુરરીવ ગતપ્રજા ॥

પુત્રસ્નેહાકુલા દીના વિવત્સા ગૌરિવાતુરા ॥૧૫॥

ગૂમ થએલી પ્રજાવાળી તમારી માતા પુત્ર ઉપરના પ્રેમથી વ્યાકુલ થઈ મરેલાં વાછરડાંવાળી ગાયની જેઠે દુઃખી થઈ, ટીટોડીની જેઠે શોક કરે છે. ૧૫.

કારણ કે માતા દયાને યોગ્ય છે, તેથી તેનું દુઃખ દૂર કરવા માટે (આને) હણવો જ જોઈએ એવો ભાવ છે. 'તમારી માતા' એમ માનથી કહે છે. તે (માતા)નું રૂકિમણી હોવાપણું અથવા વૈદર્ભી હોવાપણું શોકને દૂર કરનારું હોવાથી તે કહેલ નથી. ટીટોડી વિવેક વિનાની હોય છે. તે રાત્રે શોક કરે છે. આ (દૃષ્ટાંત)થી (માતાને) ઉઘ (આવતી) નથી એમ સૂચવેલું છે. 'ગૂમ થએલી પ્રજાવાળી' વિશેષણથી શોકનું કારણ કહેલું છે. ગતા કેઈએ હરી લીધેલી છે પ્રજા પ્રજા જેની તેવી (તે છે). (પ્રજાનો) નાશ થએલ હોય તો તે પાછી આવવાની શંકા રહેતી નહિ હોવાથી, તેવો (ધણો) શોક થતો નથી. તે પ્રજા પણ પુત્રરૂપ હોવાથી, માત્ર અંદર (અંતઃકરણમાં) શોક ઉત્પન્ન કરે છે એટલું જ નહિ, પરંતુ આખા દેહ અને બધી ઇન્દ્રિયોને કિયારહિત કરે છે એમ 'પુત્ર ઉપરના પ્રેમથી વ્યાકુલ' વિશેષણથી કહેલું છે. પુત્ર ઉપરનો પ્રેમ ઘણું જ વ્યાકુલપણું કરે છે એમ લોકમાં પ્રસિદ્ધ છે. વળી વિરોધને લીધે પિતાએ અને બાઈએ વિગેરેએ (તેને) તજેલી હતી. એ પ્રમાણે બંધુઓના વિરોધને લીધે માતાના પક્ષના કોઈ સાહાય્ય કરનારા ન હોય તેવી બાપડી(ના મન)નું પુત્રથી જ સમાધાન થાય. તેથી તે (તેના મનનું સમાધાન કરવા) માટે પણ જનું જોઈએ, એવો અર્થ છે.

વળી વિવાહ પછી મનનો સંતોષ નહિ હોવાથી, પુત્ર ઉત્પન્ન થાય ત્યારે પિતા વિગેરે ગણના કરે, તે (પુત્ર) પણ (ખોવાઈ) જાય ત્યારે ચિંતાને લીધે દુઃખી પણ થાય, એમ 'દુઃખી' વિશેષણથી કહેલું છે. 'દુઃખી' એટલે (મનના) તાપવાળી.

'વિવેકથી સર્વ (દુઃખ)નું સમાધાન થશે' એવી શંકા થાય, તેથી એ વિષયમાં 'ગાયની જેઠે' એવું દૃષ્ટાંત કહે છે. વાછરડાં વિનાની જેવી ગાય (તેવી તે છે), કારણ કે તેવી (ગાય)ની કયાંય મમતા હોતી નથી, બધીએ મમતા વાછરડામાં જ

૧ માતાને 'રૂકિમણી' કહેવામાં આવે તો રૂકમ (સુવર્ણ)ના સંબંધને લીધે તેની પાસે સર્વ સંપત્તિઓ હોવાથી, તેને તેવો શોક થવો સંભવે. જો તેને 'વૈદર્ભી' કહેવામાં આવે તો તે ભક્તિને મુખ્ય માનનારી હોવાથી, તેને શોક થવાનું સંભવે નહિ તેથી સામાન્યરીતે 'માતા' એમ જ કહ્યું, પરંતુ રૂકિમણી, અથવા વૈદર્ભી, એવું ખાસ (ગુણગાણું) કાંઈ નામ) કહેલું નથી, એવો અર્થ છે. (લે)

હોય છે, બીજાઓની મમતા તો (ઘણામાં) વહેંચાએલી હોય છે. તેથી સર્વ સ્થલે ગાયનું દૃષ્ટાંત આપવામાં આવે છે. આ (માતા)એ તો બધા સ્થલેથી મમતાને ખેંચી લઈ તમારામાં જ રાખેલી, તેથી તે ગાય જેવી છે. ૧૫.

प्रभाष्यैवं ददौ विद्यां प्रद्युम्नाय महात्मने ॥

मायावतीं महामायां सर्वमायाविनाशिनीम् ॥૧૬॥

એમ કહીને માયાવતીએ મહાત્મા પ્રદ્યુમ્ને સર્વ માયાઓનો નાશ કરનારી મહામાયા નામની વિદ્યા આપી. ૧૬.

એમ માત્ર કહેવાથી પ્રયોજન સિદ્ધ થાય નહિ, તેથી પરિણમતો વિષય પણ જાણવો* જોઈએ, તેથી એ પ્રમાણે કહીને (માયાવતીએ) વિદ્યા પણ આપી. સ્ત્રીએ આપેલી વિદ્યા તરત જ ફેલે છે. પ્રદ્યુમ્ન પણ નામથી જ પ્રસિદ્ધ હોવાથી વિદ્યા ગ્રહણ કરવા યોગ્ય જ હતો. ‘મહાત્મા’ વિશેષણથી એમ સૂચવેલું છે કે વિદ્યા ફેલશે. તે વિદ્યા પોતાની (રતિની) અંદર આવેલી માયા જ હતી એમ જણાવવા ‘માયાવતી’ એવું (નામ) કહેલું છે.

‘દૈત્યોની (માયા) જેવી સાધારણ માયા હશે’ એવી શંકા થાય, તેથી તેવી ન હતી એમ જણાવવા ‘મહામાયા’ શબ્દ યોજેલ છે, કારણ કે ભગવાનના બધાએ અંશેને મોહ (ઉત્પન્ન) કરવા પ્રવૃત્ત થએલી આર મહામાયા હતી.

‘દૈત્યોની માયા ભગવાન જ થાય છે, તેથી આ મહામાયા કેમ હોઈ શકે?’ એવી શંકા થાય, તેથી ‘સર્વ માયાઓનો નાશ કરનારી’ વિશેષણ યોજેલું છે, કારણ કે તે(દૈત્યોની માયા)માં સ્વધા વિગેરેમાંક થાય છે તેમ (ભગવાનનો) થોડો જ

* વૃંદાવન પ્રેસવાળી પ્રતમાં ‘ન સિદ્ધ્યતીતિ’ પછી ‘फलितोऽर्थो ज्ञातव्य एवेति’ શબ્દો વધારે છે, તેનો અર્થ કરેલો છે. ‘જ્ઞાતવ્ય’ નો બદલે ‘દાતવ્ય’ પાઠ વધારે યોગ્ય જણાય છે. તેથી પરિણમતો અર્થ ‘સર્વ માયાઓનો નાશ કરનારી મહામાયા’ પ્રદ્યુમ્ને આપવી જોઈએ, તેથી આ શ્લોક કહેલ છે એવો થાય છે.

૧ કારણ કે સ્ત્રી ઉત્તમ મિત્ર અને પોતાનું અર્ધ (અંગ) છે. તેથી તે વિદ્યા આપે કે તરત જ ફેલે છે. તેથી સ્ત્રી બોધ આપે તે તરત જ હૃદયમાં ચોંટી છે એમ લોકમાં પણ પ્રસિદ્ધ છે (લે)

૨ અનેક પ્રકારે ઉપાસના કરનાર ઉત્તમ છે એમ કહેલું છે. તેની ઉપાસનાથી પ્રાપ્ત થએલી આ માયા છે, એવા હેતુથી આમ કહેલ છે. ભગવાનના અંશેને એટલે માયારૂપ ભગવાનના બધા અંશેને (મોહ ઉત્પન્ન કરવા આ પ્રવૃત્ત થએલી છે) એવો અર્થ છે. (લે)

૩ જેમ ‘સ્વધા’ કહીને દ્રવ્ય આપે (અગ્નિમાં હોમે) સારે ભગવાન પિતૃનું રૂપ ધારણ કરી (તે દ્રવ્ય આપનાર) પુત્રનું પાલન કરે છે, પરંતુ ભગવાન પ્રકટ થતા નથી, અને તેટલાં (કાર્ય)થી એ પુત્રને મોક્ષ આપતા નથી, અથવા દેહમાં આત્મા હોવાથી તેની શુદ્ધિનો નાશ કરતા નથી, તે પ્રમાણે ‘ફટ્’ ‘જહિ’ શબ્દો કહી (ભગવાનની) ઉપાસના કરવામાં આવે

પ્રકાશ થાય છે. બીજાઓને મોહ ઉત્પન્ન કરવા ભગવાન તેવા રૂપવાળા થઈ પાલન કરે છે, પરંતુ તેઓને મોહ આપતા નથી. તેથી પીડા કરનારાઓમાં જેમ જીવનું ચૈતન્ય તિરોહિત રહે છે તેમ તે પણ તિરોહિત રહે છે. તેથી (આ માયા) સર્વ માયાનો નાશ કરનારી છે. ૧૬.

પછી 'વિદ્યા મેળવેલો, કલેશ વિના કર્મ કરનાર હું (તેને) જાણુ કરાવીને જ હણીશ' એવા વિચારથી, વિદ્યાનું ઘણું બલ જણાવવા તેણે (શંખરને) પડકાર કર્યો એમ નીચેના શ્લોકમાં કહે છે:—

સ ચ શમ્બરમમ્યેત્ય સંયુગાય સંગાહ્યત્ ॥

અવિષદ્વૈસ્તમાક્ષેપૈઃ ક્ષિપન્ સંજનયન્ કલિમ્ ॥૧૭॥

અને તેણે શંખર પાસે જઈ, સહન ન થાય તેવી ગાળોથી તેનો તિરસ્કાર કરી કહ્યો. ઉત્પન્ન કરતાં યુદ્ધ માટે (તેને) પડકાર્યો. ૧૭.

'ચ' 'અને' શબ્દથી તે(પ્રદુમ્ન)ની અંદર પ્રવેશેલા ભગવાન (કહેલા છે), અથવા પહેલાંની ક્રિયા (વિદ્યા પ્રાપ્ત કરી તે) તેનામાં બળી એમ કહેલું છે. તેમ થતાં (ક્રિયા બળતાં) એવું પરિણામ થાય છે કે તેને હણવા માટે જ વિદ્યા ગ્રહણ કરી. 'અમ્યેત્ય' 'પાસે જઈ' શબ્દથી (તેને) ભય ન હતો એમ જણાવેલું છે. 'યુદ્ધ માટે પડકાર્યો' શબ્દોથી (એમ કહ્યું છે કે પ્રદુમ્ને) છલથી પ્રવૃત્તિ કરી નહતી.

બાલકનું વાક્ય છે એમ માની (શંખર યુદ્ધ કરવા) પ્રવૃત્ત થાય નહિ, તેથી 'સહન ન થઈ શકે તેવી (ગાળો)થી' (તેનો) તિરસ્કાર પણ કર્યો એમ (કહેલું છે). 'તં' 'તેનો' એટલે પ્રસિદ્ધ (શંખર)નો (તિરસ્કાર કર્યો એમ કહ્યું), કારણ કે પ્રસિદ્ધ (પુરુષ) થોડો પણ તિરસ્કાર સહન કરતો નથી. તેમાં પણ બીજાએ કરેલો

ત્યારે ભગવાન બીજાને મોહ ઉત્પન્ન કરવા માયારૂપ થઈ, એ પ્રમાણે ઉપાસના કરનાર ભક્ત (અસુર)નું પાલન કરે છે, પરંતુ બીજા માયાનો નાશ કરતા નથી, કારણ કે તેટલા કાર્ય માટે જ તે પ્રકટ થયેલા હોય છે, એવો અર્થ છે. (લે)

૧ જેમ જીવમાં રહેલું ભગવાનના અંશરૂપ ચૈતન્ય પીડા કરનાર દૈત્યોમાં હોવા છતાં તિરોહિત રહે છે, અને તેમનાં જીવન સિવાય કર્મ જ્ઞાન વિગેરેની તેમને પ્રાપ્તિ કરાવતું નથી, તેથી બીજા જીવો પેઠે તેઓ પણ જીવો હોવા છતાં તેઓને અધર્મમાં જ રૂચિ થાય છે. (અને) દૈવી જીવોમાં તો ભગવાનનો અંશ પ્રકટ હોવાથી તેઓનાં સર્વ કાર્યો સિદ્ધ થાય છે. તે પ્રમાણે શંખરની માયામાં ભગવત્પણું હોવા છતાં તે તિરોહિત હોવાથી તેનાં પાલન સિવાયનું બીજા માયાઓનો નાશ કરવાનું વિગેરે કાર્ય તે કરતું ન હતું. તેથી પ્રદુમ્નના જેવી શંખરની માયા હોવા છતાં, શંખરની માયા માત્ર તેનું પાલન કરતી. પ્રદુમ્નની માયામાં તો ભગવત્પણું પ્રકટ હોવાથી તેનાં સર્વ કાર્યો સિદ્ધ થયાં. તેથી તેનો જય થશે. પ્રદુમ્નમાં એવું ભગવત્પણું પ્રકટ થવાનું કારણ અનેક પ્રકારે ઉપાસના કરનાર હોવાપણું છે એમ પહેલાં કહેલું છે. શંખરની માયા માત્ર તેનું પાલન કરતી હોવા છતાં, પ્રદુમ્નની માયાથી તે માયાનો જ નાશ થવાથી શંખરનું પાલન પણ થયું નહિ, એવો ભાવ છે. (લે)

(તિરસ્કાર) કહી જણાવતો નથી, પરંતુ પોતે જ તિરસ્કાર કરે છે. સ્નેહને લીધે પુત્ર વિગેરે પણ કોઈ વાર એમ કરે છે, તેથી (આ તિરસ્કાર) તેવો ન હતો એમ જણાવવા ‘કળઓ ઉત્પન્ન કરતાં’ શબ્દો યોજેલ છે. કળઓ ઉત્પન્ન કરતાં (તિરસ્કાર કર્યો), એટલે ‘હું પ્રદુષ્ઠ કામ છું તું (મારો) શત્રુ છે, હું તને હણીશ’ વિગેરે વાક્યો કહ્યાં એવો અર્થ છે. ૧૭.

પછી (શંખર) યુદ્ધ કરવા તૈયાર થયો, એમ નીચેના શ્લોકમાં કહે છે:—

સોઽધિક્ષિતો દુર્વચોભિઃ પાદાહત ઇવોરગઃ ॥

નિશ્ચક્રામ ગદાપાણિરમર્ષાત્તામ્રલોચનઃ ॥૧૮॥

પગથી ચગદાએલા સાપની પેઠે દુષ્ટ વચનોથી તિરસ્કારેલો તે ક્રોધને લીધે લાલ નેત્રવાળો થઈ હાથમાં ગદા લઈ ખહાર નીકળ્યો. ૧૮

‘જેમ (પ્રદુષ્ઠ માટે) તેનામાં સ્નેહ હતો, તેમ દ્વેષ પણ થયો. તેથી ‘યુદ્ધ માટે’ તેણે કેમ પ્રવૃત્તિ કરી?’ એવી શંકા થાય, તેથી ‘દુષ્ટ વચનોથી’ શબ્દથી તિરસ્કાર ખરાબ (કરેલો એમ) કહેલ છે. દુષ્ટ વચનોથી તિરસ્કારેલો પિતા પણ પુત્રને હણે છે; તેથી (પુત્રપણું) બનાવટી થએલ હોય ત્યારે (યુદ્ધ માટે) કેમ પ્રવૃત્તિ ન કરે? એવો અર્થ છે.

“આ (પ્રદુષ્ઠ) (મારું) મૃત્યુ એવા ખાસ પ્રકારથી આવેલ છે’ એવા ભયથી (શંખર યુદ્ધ કરતાં) કેમ અટક્યો નહિ?” એવી શંકા થાય, તેથી ‘પગથી ચગદા-એલા સાપની પેઠે’ એવું દષ્ટાંત આપેલું છે, કારણ કે ઘણા રોષવાળો સર્પ મરણ પણ પામે છે પરંતુ (યુદ્ધથી) અટકતો નથી; કેમકે તેને સાચવવા યોગ્ય ક્રોધ જ છે, પરંતુ બીજાઓ (સાચવવા યોગ્ય) નથી. પછી ‘એકની સાથે એકલાએ જ યુદ્ધ કરવું જોઈએ’ એવા વિચારથી હાથમાં ગદા લઈને જ ખહાર નીકળ્યો, પરંતુ કવચ પણ પહેર્યું નહિ, તેમજ કોઈ સાહાય્ય કરનાર પણ સાથે રાખ્યો નહિ તે પ્રમાણે (ખહાર) નીકળવાનું કારણ ‘ક્રોધને લીધે લાલ નેત્રવાળો’ વિશેષણથી કહેલું છે. ક્રોધને લીધે (તેને આ મારું મૃત્યુ છે એવું) કાંઈ જાણવામાં આવ્યું નહિ. નેત્ર પણ લાલ હોવાથી, (પ્રદુષ્ઠને) જોઈને પણ ખળર પડી નહિ. ૧૮

પછી આરંભમાં જ (શંખરે) પોતે (પ્રદુષ્ઠને) હણવા માટે પ્રવૃત્તિ કરી, એમ નીચેના શ્લોકમાં કહે છે:—

ગદામાવિધ્ય તરસા પ્રદુષ્ઠાય મહાત્મને ॥

પ્રક્ષિપ્ય વ્યનદન્નાદં વજ્રનિર્ઘોષનિષ્ઠુરમ્ ॥૧૯॥

૧ (પ્રદુષ્ઠ તેનો પુત્ર લોકમાં ગણાતો હોવાથી જેમ સ્નેહ હતો, તેમ દ્વેષ પણ થયો), એટલે સ્નેહ હતો તેટલો દ્વેષ થયો, પણ તેથી વધારે દ્વેષ થયો નહિ. તેથી (સ્નેહ અને દ્વેષ) બંને સરખા હોવાથી, સ્નેહને દાખી દઈ દ્વેષનું કાપ (યુદ્ધ માટે પ્રવૃત્તિ) કેમ થયું? એવો અર્થ છે. (લે)

ગદા ફેરવીને ઝડપથી મહાત્મા પ્રદુષ્ઠ ઉપર ફેંકીને તેણે વજ્રના કડાકાથી ભયંકર ગર્જના કરી. ૧૯.

ક્રોધને લીધે મોટી ગદાને પણ તોળી રાખીને અથવા ફેરવીને, ઝડપથી એટલે (પ્રદુષ્ઠ) સાવધાન થાય નહિ તે પહેલાં (તેણે પ્રદુષ્ઠ ઉપર ફેંકી). આથી એમ સૂચવેલું છે કે (આ) અપરાધને લીધે પણ તેનો પરાજય થશે. ‘મહાત્મા’ વિશેષણથી તે(પ્રદુષ્ઠને) પલાયન કર્યું નહિ એમ સૂચવેલ છે. (ગદાના) માત્ર ફેંકવાથી જ (પ્રદુષ્ઠને) હથેલ છે એમ માની તેણે ગર્જના કરી. મૂર્છા પામેલો તે ગર્જનાથી સંપૂર્ણરીતે મરણ પામે એમ જણાવવા, ‘વજ્રના કડાકાથી ભયંકર’ એવું તેનું વિશેષણ કહેલું છે. વજ્રસ્ય વજ્રનો નિતરાં ઘોષ: પડવા સમયનો મોટો કડાકો, તેનાથી પણ નિષ્કુરમ્ ભયંકર, એવો (એ વિશેષણનો અર્થ છે). ૧૯.

આવો (શંખરનો) ઉદમ પણ પ્રદુષ્ઠના પરાક્રમને લીધે વ્યર્થ ગયો, એમ નીચેના શ્લોકમાં કહે છે:—

તામાપતર્તી ભગવાન્ પ્રદુષ્ઠો ગદયા ગદામ્ ॥

અપાસ્ય શત્રવે ક્રુદ્ધઃ પ્રાહ્ણિનોત્ સ્વગદાં નદન્ ॥૨૦॥

ભગવાન પ્રદુષ્ઠને તે દોડી આવતી ગદાને ગદાથી ભાંગી નાખી, ક્રોધ કરી ગર્જના કરતાં પોતાની ગદા શત્રુ ઉપર ફેંકી. ૨૦.

પોતાની ગદાથી (પોતા તરફ) આવતી તે ગદાને અપાસ્ય દૂરથી જ ભાંગી નાખી, પછી ક્રોધ કરી, ‘શત્રુને હથેલો જ ભેઈએ’ એવા, અથવા ‘ન હથેલામાં આવે તો તે હથેલો’ એવા વિચારથી, તેની પેઠે પોતે પણ ગર્જના કરતાં પોતાની ગદા ફેંકી. ‘ભગવાન’ શબ્દથી આ (એમ કરવાનું) સામર્થ્ય હોવાનું કારણ કહેલું છે. (આ) ભગવાનનું કાર્ય હોવાથી, અથવા ભગવાનના આવેશવાળો (પ્રદુષ્ઠ) હોવાથી, (તેને માટે) ‘ભગવાન’ શબ્દ યોજેલ છે. ૨૦.

પછી લૌકિક (ઉપાય)થી જય થશે નહિ એમ વિચારી, ‘ભગવદ્રૂપ માયાથી હું યુદ્ધ કરીશ’ એવા વિચારથી તે (યુદ્ધ કરવા) લાગ્યો, એમ નીચેના શ્લોકમાં કહે છે:—

સ ચ માયાં સમાશ્રિત્ય દૈતેયીં મયદર્શિતામ્ ॥

મુમુચેઽત્તમયં વર્ષં કાણ્ઠૌ વૈશાયસોઽસુરઃ ॥૨૧॥

અને તે અસુર મયે દેખાડેલી દૈત્યોની માયાનો સારી રીતે આશ્રય કરીને આકાશમાં રહી શ્રીકૃષ્ણના પુત્ર ઉપર અસ્ત્રોનો વરસાદ કરવા લાગ્યો. ૨૧.

‘દૈત્યોની’ વિશેષણથી ભગવત્પણું કહેલું છે. ‘સારી રીતે આશ્રય’ એટલે મનપૂર્વક ભક્તિથી (આશ્રય). સિદ્ધ પાસેથી (ગ્રહણ કરેલો) ઉપદેશ સફલ થાય છે એમ જણાવવા ‘મયે દેખાડેલી’ શબ્દ યોજેલ છે. પછી અદૃશ્ય રહી અત્તમયં (વર્ષ)

આગ્નેય વિગેરે અસ્ત્રોનો જથ્થો શ્રીકૃષ્ણના પુત્ર પ્રદુમ્ન ઉપર (નાખવા લાગ્યો અને) પોતે વિદાયસિ આકાશમાં જ સ્થિતઃ રહ્યો, એટલે આકાશમાં રહી (અસ્ત્રોનો વરસાદ કરવા લાગ્યો). અસુરોની અંતરિક્ષમાં પણ ગતિ છે એમ જણાવવા તેમ (આકાશમાં રહેલો) કહેલ છે. ૨૧.

પછી માયા ભગવદ્રૂપ હોવાથી (પ્રદુમ્નને) કાંઈક પીડા થઈ, એમ નીચેના શ્લોકમાં કહે છે:—

વાધ્યમાનોઽસ્ત્રવર્ષેણ રૌક્મિણેયો મહારથઃ ॥

સત્ત્વાત્મિકાં મહાવિદ્યાં સર્વમાયોપમર્દિનીમ્ ॥૨૨॥

અસ્ત્રોના વરસાદથી પીડાતા રૂક્મિણીના પુત્ર મહારથીએ સર્વ માયાઓનો નાશ કરનારી સત્ત્વ(ગુણ)રૂપ મહાવિદ્યાનો (આશ્રય કરી, અસ્ત્રોનો વરસાદ વરસાવ્યો). ૨૨.

હલકાઈ જણાવવા ‘રૂક્મિણીના પુત્ર’ એમ કહેલ છે, કારણ કે શ્રીકૃષ્ણના પુત્રને પીડા (થવાનું) સંભવતું નથી. છતાં પણ ‘મહારથી’ એટલે ક્ષત્રિય જાતિનો હોવાથી પ્રાપ્ત કરેલ શક્તિવાળાએ સાક્ષાત્^૧ તેણે (માયાવતીએ) ઉપદેશ કરેલી સત્ત્વ-રૂપ સામી વિદ્યારૂપ (માયા)નો આશ્રય કરીને, પોતે પણ અસ્ત્રોનો વરસાદ વરસાવ્યો, એવો (ગયા શ્લોક સાથે) સંબંધ છે. ૨૨.

પછી તે (શંખરે) પણ ઘણી માયાઓ દેખાડી, એમ નીચેના શ્લોકમાં કહે છે:—

તતો ગૌહ્યકગાન્ધર્વૈશાચોરગરાક્ષસીઃ ॥

પ્રાયુક્ત શતશો દૈત્યઃ કાર્ણિવ્યધમયત્સ તાઃ ॥૨૩॥

પછી દૈત્યે ગુહ્યકોની, ગંધર્વોની, પિશાચોની, સર્પોની અને રાક્ષસોની (માયાઓ)નો સેંકડો પ્રકારે પ્રયોગ કર્યા. તે શ્રીકૃષ્ણના પુત્રે તે (માયાઓ)નો નાશ કર્યો. ૨૩.

આ (ગુહ્યકોની વિગેરે) પાંચ (અંગમાયાઃ) પેટા-માયાઓ છે, કારણ કે તેણે અંગ સહિત ભગવાનની સેવા કરેલી એમ જણાય છે. ગંધર્વો પણ દૈત્યોનો પક્ષ લેનારા છે. તેઓના પેટા-ભેદો છે, એમ ‘સેંકડો પ્રકારે’ શબ્દથી કહેલું છે. ‘તે’ એટલે પહેલાં જેણે માયા પ્રાપ્ત કરેલી છે તે ‘શ્રીકૃષ્ણના પુત્રે તેમનો નાશ કર્યો’ એમ બધીએ (માયાઓ)નો તરત જ નાશ કર્યો એમ કહેલું છે. ૨૩.

પછી (શંખરના) બંને પુરુષાતનનો નાશ થતાં, (પ્રદુમ્ને) તેને મારી નાખ્યો, એમ નીચેના શ્લોકમાં કહે છે:—

૧ માયાનો (માયાવતીએ) ઉપદેશ કર્યો ત્યાં (સોળમા શ્લોકમાં) ‘સર્વમાયાનો નાશ કરનારી’ એમ કહેલું છે. અહિં પણ તેજ વિશેષણ જણાવેલું હોવાથી, આ તેજ માયા છે એમ જણાવવા આમ કહેલું છે. ઉપદેશ કરનાર માયાવતી હોવાથી અને તેણે સાક્ષાત્ (પોતેજ) ઉપદેશ કરેલો હોવાથી, માયા સાક્ષાત્જ (પ્રદુમ્નને) પ્રાપ્ત થઈ, પણ તેને મંત્ર વિગેરેની જરૂર રહી નહિ એવો ભાવ છે. (લે)

નિશાતમસિમુદ્ગમ્ય સકિરીટં સકુણ્ડલમ્ ॥

શમ્બરસ્ય શિરઃ કાયાત્તામ્રશ્મશ્ચોજસાહરત્ ॥૨૪॥

ધારદાર તલવાર ઉઘી કરીને શંખરનું મુગટવાળું, કુંડલોવાળું અને લાલ દાઢીવાળું માથું બલથી કાપી લીધું. ૨૪.

જેમ બાળ દેખાતાં પક્ષીઓ લીન (કાંતિ વિનાના) થાય છે તેમ તે (પ્રદુશ્ન) દેખાતાં શંખર લીન થયો, એટલે કાંતિ વિનાના થયેલા તેના ઉપર પોતાની ઇચ્છા પ્રમાણે તલવાર ઉઘી કરીને મુગટ અને કુંડલોવાળું, એટલે ઉપર અને બંને બાજુએ શોભાવાળું અને નીચે પણ લાલ દાઢીવાળું ભયંકર (તેનું માથું પ્રદુશ્ન) બલથી અહરત્ કાપી લઇ ગયા, એવો અર્થ છે. ૨૪. ૪

આ કર્મ નિંદાપાત્ર ન હતું એમ જણાવવા દેવોએ (પ્રદુશ્નને) માન આપ્યું એમ પચીસમા શ્લોકમાં કહે છે:—

આકીર્યમાણો દિવિજૈઃ સ્તુવજ્ઞિઃ કુસુમોત્કરૈઃ ॥

માર્યયામ્બરચારિણ્યા પુરં નીતો વિહાયસા ॥૨૫॥

અન્તઃપુરવરં રાજન્ લલનાશતસંકુલમ્ ॥

વિવેશ પત્ન્યા ગગનાદ્વિદ્યુતેવ બલાહકઃ ॥૨૬॥

હો રાજન્! સ્તુતિ કરતા દેવોવડે પુષ્પોના ઢગલાથી વૃષ્ટિ કરાતા, આકાશમાં ફરનારી પત્નીથી આકાશમાર્ગે પુરમાં આણેલા (પ્રદુશ્નને) આકાશમાંથી જેમ વીજળી સાથે મેઘ પ્રવેશ કરે તેમ પત્ની સાથે સેંકડો સ્ત્રીઓથી ભરપૂર ઉત્તમ અંતઃપુરમાં પ્રવેશ કર્યો. ૨૫-૨૬.

આકીર્ણ એટલે સર્વ તરફ વૃષ્ટિ. કાયાથી થતી, અને વાણીથી થતી (સ્તુતિ) કહી, મનથી થતી (સ્તુતિ) અર્થથી કહી. તેથી સર્વ પ્રકારે દેવોએ (આપેલું) માન જણાવ્યું. પછી આકાશમાં ફરનારી માયાવતી વિહાયસા આકાશમાર્ગે પ્રદુશ્નને દારકા એવા હેતુથી લઇ ગઇ કે, પહેલાં ભગવાનના ઘરમાં પુત્રપણું પ્રસિદ્ધ થાય (અને) પછી પછી સ્થલોએ પુત્રપણું જાણવામાં આવે. 'પુર' શબ્દથી અંતઃપુર કહેલું છે. પ્રદુશ્નને જોળાવવા માટે શ્રીકૃષ્ણના અંતઃપુરમાં લઇ ગઇ. ૨૫.

અંતઃપુરમાં (તે) ઉત્તમ હતું. સેંકડો સ્ત્રીઓથી ભરપૂર હતું. '(જેમ) વિજળી સાથે મેઘ' શબ્દોથી શોભા (વર્ણવી) અને દોષ ન હતો એમ કહ્યું. આકાશમાર્ગથી (અંતઃપુરમાં) પ્રવેશ થતાં, (માણસોને તે પ્રવેશ કરે છે એવો) વિચાર પણ થયો નહિ. આધિદૈવિકો તો (પ્રદુશ્ન ભગવાનના પુત્ર છે એમ) જાણે છે, તેથી તેઓએ (પ્રવેશ કરવામાં) વિરોધ કર્યો નહિ. 'પત્ની સાથે પ્રવેશ કર્યો' તેથી (પ્રવેશ કરવામાં) લૌકિક દોષ પણ ન હતો. ૨૬.

પછી નીચેના શ્લોકથી આરંભી આઠ (શ્લોકો)થી અંતઃપુરમાં પ્રવેશ કરેલા

(પ્રદુન્ન)ના સંબંધમાં (કરેલા) વિચાર કહે છે. ત્રણ (શ્લોકો)થી બધી (સ્ત્રીઓ)ના વિચાર, અને પાંચ (શ્લોકો)થી રૂક્મિણીના વિચાર કહે છે:—

તં દૃષ્ટ્વા જલદશ્યામં પીતકૌશેયવાસસમ્ ॥

પ્રલમ્બવાહું તામ્રાક્ષં સુસ્મિતં રુચિરાનનમ્ ॥૨૭॥

અલંકૃતમુશ્વામ્ભોજં નીલવક્રાલકાદિભિઃ ॥

કૃષ્ણં મત્વા સ્ત્રિયો હ્રીતા નિલિલ્યુસ્તત્ર તત્રહ ॥૨૮॥

અવધાર્યં શનૈરીષદ્વૈલક્ષણ્યેન યોષિતઃ ॥

ઉપજગમુઃ પ્રમુદિતાઃ સસ્ત્રીરત્નં શુચિસ્મિતાઃ ॥૨૯॥

તેને મેઘના જેવો શ્યામ, પીળાં રેશમી વસ્ત્રોવાળો, લાંબા બા-
હુઓવાળો, લાલ નેત્રવાળો, સુંદર સ્મિતવાળો, સુંદર મુખવાળો, કાળા
વાંકા વાળ વિગેરેથી શોભતા મુખકમલવાળો જોઈને, શ્રીકૃષ્ણ માનીને
સ્ત્રીઓ લજ્જા પામીને જ્યાં ત્યાં સંતાઈ ગઈ. ધીરે ધીરે થોડા ભેદથી
(આ શ્રીકૃષ્ણ નથી એવો) નિશ્ચય કરીને આનંદ પામેલી પવિત્ર હાસ્ય-
વાળી સ્ત્રીઓ ઉત્તમ પત્નીવાળા(તે)ની પાસે આવી. ૨૭-૨૮-૨૯.

સાધારણ (સ્ત્રીઓ)ના વિચારના સંબંધમાં પ્રયોજન કહેવા માટે આરંભમાં
(તેમને થયેલ) મોહ કહે છે.

અંતઃપુરમાં જોડલા માણસો, ખાસ કરીને સ્ત્રીઓ હતી. તેઓ પ્રદુન્નને ભગ-
વાનના જેવો જોઈને, શ્રીકૃષ્ણ માનીને, આરંભમાં હ્રીતાઃ લજ્જા પામી, (અને)
શ્રીકૃષ્ણની સ્ત્રીઓ સંતાઈ ગઈ, કારણ કે તેઓ પોતાની ઇચ્છા પ્રમાણે કીડા કરતી
હતી, તેથી 'ભગવાન (અમને) જોઈ ગયા' એવા વિચારથી (તેમને) લજ્જા થઈ.

(પ્રદુન્ન) ભગવાનની સમાન હતો એમ કહેવા 'મેઘના જેવો શ્યામ' વિગેરે
વિશેષણો કહે છે, કારણ કે ભગવાન પોતે છ શુભો સહિત (સાત થાય) છે, (અને)
આ (પ્રદુન્ન) પણ સાત પ્રકારે (તેમની) સમાન છે. શ્રીવત્સ અને કૌસ્તુભ વિના
બીજા (શુભો)ને જણાવનારું વર્ણન છે. (૧) 'મેઘના જેવો શ્યામ' વિશેષણથી રૂપનું
સમાનપણું (જણાવેલું છે). (પ્રદુન્ન ભગવાનનો) પુત્ર હોવાથી જ આકૃતિ તો સમાન
હતી. (૨) 'પીળાં રેશમી વસ્ત્રવાળો' વિશેષણથી વસ્ત્રોનું સમાનપણું (જણાવેલું છે).
(૩) 'લાંબા બાહુઓવાળો' વિશેષણથી સ્ત્રીઓએ સારી રીતે જાણેલા અવયવનું
સમાનપણું (કહ્યું). (૪) 'લાલ નેત્રવાળો' વિશેષણથી (એમ કહેલું છે કે સ્ત્રીઓની
પોતાની ઇચ્છા પ્રમાણે કીડારૂપ) અયોગ્યતાને લીધે, ક્રોધવાળા હોય તેવા (તે)
જણાયા. આ ભેદ આગળ કહેશે. (૫) 'સુંદર સ્મિતવાળો' વિશેષણથી તેઓનો
વિચારેલો શુભ (કહેલો છે). (૬) 'સુંદર મુખવાળો' વિશેષણથી સર્વથી ઉચ્ચ પ્રકારની
શોભા (કહેલી છે). (૭) 'કાળા વાંકા વાળ વિગેરેથી શોભતું છે મુખકમલ જેમનું'
વિશેષણમાં 'વિગેરે' શબ્દથી કુંડલ, મુગટ વિગેરે (જણાવેલાં છે). વધારે (લખવા)થી

શું ? (આ વિગેરે શબ્દથી) ભગવાનની બધીએ સામગ્રી જાણવી; કારણ કે બધામાં ભેદ ઉત્પન્ન કરનારું મુખ છે, તેજ સમાન થયું, તેથી ભ્રમ (થાય એ) યોગ્ય છે. સંતાઈ રહીને દર્શન (કરવાનું) સંભવે છે, તેથી ‘જ્યાં ત્યાં સંતાઈ ગઈ’ એમ કહેલું છે. પછી જાણવાની ઇચ્છા થતાં અને શ્રીવત્સ વિગેરે ભગવાનમાં કાંઈક અધિક (ગુણ) છે એમ જોઈને, થોડા ભેદને લીધે ‘આ સાક્ષાત્ ભગવાન નથી’ એવો નિશ્ચય કરીને, ‘તેમની સમાનતાને લીધે તેમનો (પુત્ર) છે’ એવો નિશ્ચય કરીને, આ પુત્ર જ હોવો જોઈએ એવા વિચારથી આનંદ પામીને, ઉત્તમ સ્ત્રી સાથે તેને જોવાને બધીએ સ્ત્રીઓ આવી. ‘શુચિ પવિત્ર સ્મિતં હાસ્ય છે જેમનું’ એ વિશેષણથી (એમ કહેલું છે કે) તેઓમાં બીજો (શૃંગારનો) ભાવ ન હતો. ૨૭ થી ૨૯.

ત્યાં રૂક્મિણી પણ આવેલી. પહેલાં જે ગુણો વર્ણવ્યા તે તે (સ્ત્રી)ઓમાં અને તે (રૂક્મિણી)માં સમાન હતા. (રૂક્મિણીના) ખાસ (ગુણ) કહેવા માટે નીચેના શ્લોકમાં જૂદી રીતનો આરંભ કરે છે:—

અથ તત્રાસિતાપાઙ્ગી વૈદર્ભી વલ્ગુભાષિણી ॥

અસ્મરત્સ્વસુતં નષ્ટં સ્નેહસ્નુતપયોધરા ॥૩૦॥

પછી ત્યાં શ્યામ કટાક્ષવાળી મધુર બોલનારી વૈદર્ભીએ ગૂમ થએલા પોતાના પુત્રનું સ્મરણ કર્યું (અને) સ્નેહને લીધે (તેનાં) સ્તનો ઝરવા લાગ્યા. ૩૦.

(પ્રદુસ્ત) ભગવાનનો પુત્ર છે એમ અનુમાનથી સિદ્ધ થયું. ‘આ અમારો પુત્ર નથી’ એવો તે (ભગવાનની બીજી સ્ત્રી)ઓનો તો નિશ્ચય હતો. આ (રૂક્મિણી)ને તો સંદેહ હતો, તેથી જૂદી રીત (અથ શબ્દથી) કહેલી છે.

‘પુત્ર (છે એવો) નિશ્ચય થયા પછી, મારો અથવા બીજો (પત્ની)નો (પુત્ર છે) એવો વિચાર અયોગ્ય છે’ એવી શંકા થાય, તેથી (આ શ્લોકમાં) એમ કહેલું છે કે ભગવાનનો પુત્ર છે એમ નિશ્ચય કરવા માટે, આરંભમાં એક સાથે પોત્તના જેવા પણ ગુણ તેણે (પ્રદુસ્ત)માં જોયા.

‘ત્યાં’ એટલે સ્ત્રીઓના સમૂહમાં અસિતાપાઙ્ગી સુંદર દેખાવવાળી અથવા અસિતે શ્યામ અપાઙ્ગી કટાક્ષ છે જેના તેવી (વૈદર્ભી) હતી. તેથી આની જ્ઞાનદષ્ટિ બીજીઓ કરતાં જૂદા પ્રકારની હોવાથી, આણે જ સમાનતાને લીધે પુત્રનું સ્મરણ કર્યું, કારણ કે (આ) વૈદર્ભી અત્યંત ભક્ત હતી. અંતઃકરણ અને દેહનું ઉત્તમપણું કહીને, વચમાં વલ્ગુ મધુર ભાષતે બોલે છે તે ‘મધુર બોલનારી’ એ વિશેષણથી વાણીનું પણ ઉત્તમપણું કહેલું છે, કારણ કે તે ન કહે તો કાયા વાણી અને મનમાંથી એક (વાણી) (બીજાની) સમાન ન થાય (હલકી ગણાય). સમાનપણાને લીધે સંસ્કાર જન્ય થયો, તેથી તેણે ગૂમ થએલા પોતાના પુત્રનું સ્મરણ કર્યું. જો કે ઘણા જ નાના બાલક અને મોટા થએલામાં અવયવ વિગેરેમાં સમાનતા હોતી નથી, છતાં પણ

તે (રૂકિમણી)નું ત્રણે પ્રકારનું ઉત્તમપણું કહેલું હોવાથી, તેવા(નાના બાલક)નીજ મોટા થતાં આવી સ્થિતિ થાય છે એવો નિશ્ચય કરીને, તેણે પોતાના ચૂમ થએલા પુત્રનું સ્મરણ કર્યું. 'સ્નેહને લીધે ઝરતાં છે સ્તનો જેનાં' એ વિશેષણથી આધિ-ભૌતિક દેહનું અને તે પ્રાપ્ત કરાવનાર આધિદૈવિકનું^૧ પણ મળતાપણું કહેલું છે. આના *ચાર ગુણો કહ્યા, એક અંદરનો અને ત્રણ બહારનો. ૩૦.

(વિચાર કરવામાં) આરંભમાં જે દેખાય છે તે સંબંધી નીચેના શ્લોકમાં વિચાર કરે છે:—

કોન્વયં નરવૈદ્યયઃ કસ્ય વા કમલેક્ષણઃ ॥

ધૃતઃ કયા વા જઠરે કેયં લબ્ધા ત્વનેન વા ॥૩૧॥

આ ઉત્તમ પુરૂષ કોણુ હશે? અથવા કમલ જેવાં નયનવાળો કોનો (પુત્ર) હશે? અથવા કોણુ જઠરમાં ધારણ કરેલો હશે? આણુ વળી આ કઈ (સ્ત્રી) પ્રાપ્ત કરી? ૩૧.

'નુ' શબ્દ તર્ક જણાવવા (યોજેલ) છે. આ કોણુ એટલે દેવો પૈકી કયો (દેવ) છે એવો અર્થ છે. વૈદ્યમણિ શ્યામ અને પીળો હોય છે. આ (પ્રદુસ) મેઘ જેવો શ્યામ હોવા છતાં તે(રાત)ની સાથે હોવાથી તેની કાંતિને લીધે વૈદ્ય જેવો બનેલો છે. 'જે વૈદ્યમણિ પુરૂષના આકારવાળો કુદરતીજ ઉત્પન્ન થયો હોય અને તે પણ ચેતન હોય તો (તે) પ્રદુસના જેવો થાય,' એવો વિચાર કરીને 'નરવૈદ્યયઃ' 'ઉત્તમ પુરૂષ' શબ્દ યોજેલ છે.

'જેમ અમુક દેશમાં હીરારૂપ પથ્થરો થાય છે, તેમ કોઈકના વંશમાં આવાજ (પુરૂષ) ઉત્પન્ન થાય છે, તેથી (આવો પુરૂષ હોવો એ) આશ્ચર્ય નથી' એવી શંકા થાય, તેથી 'અથવા કમલ જેવાં નયનવાળો કોનો પુત્ર હશે?' એમ કહેલ છે. એવા કોણુ હશે કે જેમનો આ પુત્ર હોય? કમલ જેવાં નયનોવાળો હોવાથી (આ) સ્થાવર (પદાર્થ)નો (પુત્ર) નથી. વળી સ્ત્રીની લાગણી પણ આનામાં દેખાય છે, તેથી સ્થાવર (પદાર્થ)માંથી ઉત્પન્ન થએલો નથી. મનમાંથી પણ ઉત્પન્ન થએલો નથી, તેમજ માત્ર પુરૂષથી પણ ઉત્પન્ન થએલો નથી. તેથી તેવા પુરૂષને યોગ્ય કઈ (સ્ત્રી) હશે એમ, 'કોણુ જઠરમાં ધારણ કરેલો હશે?' શબ્દોથી તે (સ્ત્રી) સંબંધી વિચાર કરે છે. અથવા 'આ સ્ત્રી(રતિ) આ(પ્રદુસ)ને યોગ્ય બલે હોય,

૧ સ્તનો આધિભૌતિક દેહ છે, તેમાં દુધ પ્રાપ્ત કરાવનાર સ્નેહ આધિદૈવિક છે. એ બંનેનું મળતાપણું થયું, એવો અર્થ છે. (લે)

* પૂર્વાર્ધમાં કહેલા ત્રણ વિશેષણોથી અનુક્રમે કાયા, મન અને વાણીનું ઉત્તમપણું કહ્યાં. એ બહારના ત્રણ ગુણો. સ્નેહ અંદરનો ગુણ ઉત્તરાર્ધમાં કહ્યો. અથવા કાયા અને વાણીનું ઉત્તમપણું અને સ્તનમાંથી દુધ ઝરવું એ ત્રણ બહારના ગુણો કહ્યા, અને 'વૈદર્ભી' નામથી ઉત્તમ ભક્તિ અથવા અંતઃકરણનું ઉત્તમપણું અંદરનો ગુણ કહ્યો.

આણે તેને પ્રાપ્ત કેવી રીતે કરી ?' એમ 'આણે આ કંઈ પ્રાપ્ત કરી ?' શબ્દોથી કહે છે. આણે પણ આ કંઈ (સ્ત્રી) પ્રાપ્ત કરી ? (ચોથા ચરણમાં) 'ઘા' શબ્દ તિરસ્કાર દર્શાવવા (યોજેલ છે), કારણ કે રુક્મિણીના હૃદયમાં તે (રતિ) સારી રીતે (અનુકૂલ) જણાતી નથી, કારણ કે તે પૂર્વ જન્મના સંબંધવાળી હતી. ૩૧.

આ(પ્રદુક્ત)ને જોઈને પોતાના પુત્રનું સ્મરણ થયું તેથી, (અને) સમાનપણું જ સ્મરણ કરાવનારું હોવાથી, નીચેના શ્લોકમાં સમાનપણું જણાવે છે:—

મમ ચાપ્યાત્મજો નષ્ટો નીતો યઃ સૂતિકાગૃહાત્ ॥

एतच्छुल्यवयोरूपो यदि जीवति कुत्रचित् ॥૩૨॥

મારો પણ પુત્ર જેને સુવાવડીના મકાનમાંથી લઈ જવામાં આવેલ તે ગૂમ થએલો છે. જે તે ક્યાંક પણ જીવતો હોય તો આની સમાન વય અને રૂપવાળો હોય. ૩૨.

કારણ કે જેમ આ કોઈક(સ્ત્રી)નો પુત્ર છે, તેમ મારો પણ પુત્ર આવો છે. 'આત્મજઃ' શબ્દથી (એમ કહ્યું છે કે) ગર્ભમાંથી ઉત્પન્ન થએલો છે.

'જૂદા રહેલા ચાર્દેશ અથવા બીજા પુત્રની સમાનપણાને લીધે વાત કરે છે' એવી શંકા થાય, તે 'ગૂમ થએલો' વિશેષણથી દૂર કરે છે.

'ત્યારે મરણ પામેલામાં સમાનપણું ક્યાંથી હોય ?' એવી શંકા થાય, તેથી 'લઈ જવામાં આવેલ' વિશેષણ યોજેલું છે. (તે અમને) દેખાય નહિ તે માટે આ ગૂમ કરવાનું થએલું. 'સુવાવડીના મકાનમાંથી' શબ્દથી (એમ સૂચવ્યું કે) દશ દિવસનો થયાં પહેલાં કોઈ તેને લઈ ગએલ.

'ત્યારે રાક્ષસ અથવા બીજો હણનાર જેને લઈ ગએલ તે (આની) સમાન કેમ હોઈ શકે ?' એવી શંકા થાય, તેથી 'જે ક્યાંક પણ જીવતો હોય' શબ્દો યોજેલા છે. (જે જીવતો હોય) તો 'આની સમાન વય અને રૂપ છે જેનાં' તેવો હોય. આટલાથી જે જીવતો હોવાનું સંભવે છે તેવા પોતાના પુત્રને આની સમાન કહ્યો. ૩૨.

અહિંથી નીચેના બે શ્લોકોથી (આ પોતાના પુત્રથી) જૂદો હોવાનું જોડું કરાવી, આ તેજ હોવાનું યોગ્ય છે એવો ખાસ શુભ કહે છે:—

कथं त्वनेन संप्राप्तं सारूप्यं शार्ङ्गधन्वनः ॥

आकृत्यावयवैर्गत्या स्वरहासावलोकनैः ॥૩૩॥

स एव वा भवेन्नूनं यो मे गर्भे धृतोऽर्भकः ॥

अमुष्मिन्પ્રીતિરધિકા વામઃ સ્ફુરતિ મે મુજઃ ॥૩૪॥

આકાર, અવયવો, ગતિ, સ્વર, હાસ્ય અને દૃષ્ટિમાં આણે શાર્ંગ-ધનુષ્યવાળાનું સમાનપણું કેવી રીતે પ્રાપ્ત કર્યું ? અથવા જે બાલક

મારા ગર્ભમાં ધારણ કરાએલો તેજ આ નક્કી હોવો જોઈએ. આના ઉપર મારી ઘણી પ્રીતિ થાય છે. મારો હાથો હાથ ફરકે છે. ૩૩-૩૪.

આ બલે ઉત્તમ હોય. છતાં પણ શાંગધનુષ્યવાળાનો પુત્ર ન હોય તો આણે તેમનું સમાનપણું કેવી રીતે પ્રાપ્ત કર્યું? 'શાંગધનુષ્યવાળા' શબ્દથી ભગવાનના પણજ અથડાયાના ચિહ્નો જણાવેલા છે. તે (ચિહ્નો) આના ઉપર પણ છે એમ (કહેલું છે).

'આકાર, અવયવો, ગતિ....' વિગેરેથી સમાન છ ગુણો કહેલા છે. અવયવો અને અવયવવાળા(દેહ)ના કાર્યો સરખાં જણાવેલાં છે, કારણ કે સ્વર વાણીનું કાર્ય છે, હાસ્યવાળી દષ્ટિ લાગણી સૂચવનારું મનનું કાર્ય છે. (જો આ તેમના પુત્રથી) જૂદો હોય, તો આ (મનનું કાર્ય સરખું હોવાનું) તો સંભવતું નથી એમ (કહેલું છે.) ૩૩.

અથવા આ તેજ હોવો જોઈએ એમ વિચારે છે. 'નૂનમ્' એટલે નક્કી. જે ભગવાનનો પુત્ર હતો અને જેને મેં ગર્ભમાં ધારણ કરેલ (તેજ આ હોવો જોઈએ).

'ભગવાનને ઘણી સ્ત્રીઓ છે. તેથી કોઈ બીજા દ્વીપમાં અથવા બીજા દેશમાં ભગવાનથી કોઈ (સ્ત્રી)માં ઉત્પન્ન થએલો હશે. તેથી (તેમ માનવાથી) સર્વ ઘટે છે. તેથી તે ગર્ભમાં ધારણ કરેલો કેમ હોઈ શકે?' એવી શંકા થાય, તેથી 'મારો હાથો હાથ ફરકે છે' એમ કહેલું છે. હાથો હાથનું ફરકવું, કોઈ ઘણું જ પ્રિય જેનાથી પરમ આનંદ થાય તેને સારી રીતે ભેટવાનું સૂચવે છે. તેવો (ઘણો જ પ્રિય) પુત્ર જ છે. ૩૪.

એવી રીતે તે પોતાનો પુત્ર છે એવો નિશ્ચય કરેલ હોવા છતાં, લોકથી સારી રીતે તેનું જ્ઞાન થાય નહિ ત્યાં સુધી તેવા પ્રકારનો વ્યવહાર કરી શકાય નહિ, તેથી જાણે કે સંદેહવાળી હોય તેવી રહી. પછી ભગવાન નિર્ણય (કરાવવા) માટે બધા સાથે પધાર્યા, એમ નીચેના શ્લોકમાં કહે છે:—

एवं मीमांसमानायां वैदभ्यो देवकीसुतः ॥

देवक्यानकदुन्दुभ्यामुत्तमश्लोक आगमत् ॥૩૫॥

વૈદર્ભી એ પ્રમાણે વિચાર કરતી હતી ત્યારે દેવકીજી અને આનકદુંદુભિ સાથે, ઉત્તમ પુરૂષો જેમની સ્તુતિ કરે છે તેવા દેવકી-પુત્ર પધાર્યા. ૩૫.

કારણ કે આ દેવકીપુત્ર ભક્તોનું, (અને) ખાસ કરીને સ્ત્રીઓનું હિત કરનારા છે, અને રૂક્મિણી ભક્ત હતી અને વિચાર કરતી એવી રીતે દુઃખથી (ત્યાં) રહી હતી. તેથી તેનું દુઃખ દૂર કરવા માટે, પુત્રનો સ્વીકાર (કરવા)માં માતા અને પિતા (સ્વીકાર) કરાવનારા હોવાથી દેવકીજી અને આનકદુંદુભિ (વસુદેવ) સાથે (ભગવાન ત્યાં) પધાર્યા; કારણ કે આ (ભગવાન) ઉત્તમ પુરૂષો જેમની સ્તુતિ કરે છે તેવા છે. (તે પધાર્યા) કારણ કે તેમ ન કરે તો નિંદા થાય.

જેમ ' રક્ષાક્ષ ' (લાલ આંખવાળા)ને ' રાક્ષઃ ' કહેછે, તેમ અહિં (આ શ્લોકમાં) ' મિ ' એ પડેલો* અક્ષર અક્ષરચ્યુતક અલંકાર હોવાનું જણાવે છે અને એમ સૂચવવા પડેલો (પડતો મૂકેલો) છે, કે આ પુત્ર (પોતાના) સ્થાનથી પડેલો જ હતો તે ફરી પ્રાપ્ત થયો. (ભગવાન) આ બધાની સાથે અગમત્ પધાર્યા. ૩૫.

પધાર્યા પછી પણ જો (ભગવાન) પોતે (આ મારો પુત્ર છે એમ) કહે તો બહિર્મુખો લોલી કહે, તેથી (ભગવાન) શાંત રહ્યા એમ નીચેના શ્લોકમાં કહે છે:—

વિજ્ઞાતાર્થોઽપિ ભગવાંસ્તૂળીમાસ જનાર્દનઃ ॥

નારદોઽકથયત્સર્વં શમ્બરાહરણાદિકમ્ ॥૩૬॥

ભગવાન જનાર્દને વૃત્તાંત જાણેલ હોવા છતાં શાંત રહ્યા. શંખરે કરેલ હરણુ વિગેરે સર્વ (વૃત્તાંત) નારદે કહ્યો. ૩૬.

(શ્રીકૃષ્ણને) જ્ઞાન હોવાનું કારણ ' ભગવાન ' શબ્દથી (કહેલું છે). (તે) શાંત રહેવાનું કારણ ' જનાર્દન ' શબ્દથી કહેલું છે, કારણ કે તે જનાનામ્ માણસોની અવિદ્યાનો અર્દયતિ નાશ કરે છે, (અને) પોતાની નિદા (તેઓ) કરે તો તો તેઓની અવિદ્યા દૂર થાય નહિ. તે સમયે ભગવાનની ઇચ્છાથી નારદે આવીને કહ્યું એમ ઉત્તરાર્ધથી કહે છે. આ (નારદે) પોતે જ કરેલું, તેથી આણે (પોતાનો) દોષ પણ દૂર કર્યો. શંખરે કરેલ હરણુથી આરંભી (પ્રદુષ્ટનો) સમાગમ (થયો ત્યાં) સુધીનો બધો (વૃત્તાંત) કહ્યો, કારણ કે નારદનું વાક્ય બધાએને માન્ય હતું. ૩૬.

પછી બધાએ (તે) સ્વીકારવું જોઈએ. તેથી રૂઢિમણી સિવાયની શ્રીકૃષ્ણની બીજી પત્નીઓ શોકો હોવાથી, તેમણે તે પહેલાં સ્વીકાર્યું એમ નીચેના શ્લોકમાં કહે છે:—

તચ્છૃત્વા મહદાશ્ચર્યં કૃષ્ણાન્તઃપુરયોષિતઃ ॥

અભ્યનન્દન્ બહૂનન્દાન્નૃપં મૃતમિવાગતમ્ ॥૩૭॥

તે ઘણું આશ્ચર્યકારક (વૃત્તાંત) સાંભળીને શ્રીકૃષ્ણના અંતઃપુરની સ્ત્રીઓએ ઘણાં વર્ષોથી ગૂમ થયેલા મરેલા પાછા આવેલાની પેઠે (બાલક)નું અભિનંદન કર્યું. ૩૭.

આ રાજસી (સ્ત્રીઓ) હતી. ' માછલાંએ ગળેલો (બાલક) કેમ જીવતો રહ્યો અને સંપૂર્ણ અવયવોવાળો રહ્યો, વળી (માછલું) કપાતાં કેમ ઘવાયો નહિ અને સમુદ્રમાં નાખવા છતાં કેમ મરણુ ન પામ્યો ? ' એવું ઘણું આશ્ચર્યકારક (વૃત્તાંત) સાંભળીને (અભિનંદન કર્યું). ' શ્રીકૃષ્ણના અંતઃપુરની સ્ત્રીઓએ ' શબ્દથી તેઓ

* ' દેવક્યાનકદુન્દુભિમ્યામ્ ' શબ્દને બદલે ' દેવક્યાનકદુન્દુમ્યામ્ ' છે, એટલે ' મિ ' અક્ષર પડતો મૂકેલ છે. આ અક્ષરચ્યુતક એટલે જેમાં અક્ષર પડ્યો મૂકેલો છે તેવો અલંકાર છે. અલંકાર જેમ દેહને શોભાવનારા છે, તેમ ભાષાને શોભાવનારા ' અલંકારો ' (Figures of speech) છે, તે અલંકારશાસ્ત્ર (કાવ્યપ્રકાશ) વિગેરેમાં કહેલા છે.

(પ્રદુષ્ટને પુત્ર તરીકે) સ્વીકારે નહિ, તો (તેથી) થતી હરકત જણાવેલી છે. (તેમના) પોતાના પુત્રને પણ એવી રીતે લઈ જવામાં આવે, તો બીજીએ પણ (તેનો પુત્ર તરીકે) સ્વીકાર કરે નહિ, એવો ભાવ છે. 'આ અમારો પુત્ર છે' એમ અભિનંદન કર્યું, (પણ) શોકની સ્થિતિને લીધે દોષ જોનારી થઈ નહિ. વળી ઘણા સ્નેહને લીધે સંપૂર્ણ પ્રકારે આનંદવાળી પણ થઈ, તેનું કારણ 'बहूनब्दानष्टम्' 'ઘણાં વર્ષોથી ગૂમ થએલા એટલે નહિ જોએલા' વિશેષણથી કહેલું છે. અત્યંત સંયોગને લીધે બીજી (વિભક્તિ)નો પ્રયોગ કરેલો છે.* તે (આનંદવાળા થવા)માં ઘણા સમયે જોવામાં આવ્યો તેજ કારણ નથી, પરંતુ મરણ પામેલો જો તરત જ પાછો આવે તો પણ ઘણો આનંદ થાય છે એવો (અર્થ છે). મરેલા અને પછી સ્વસ્થ પાછા આવેલાનું જેમ લોકો માનપૂર્વક અભિનંદન કરે છે (તેમ અભિનંદન કર્યું.) દેહની હયાતી હોય ત્યારે જ,† જીવતું હોય તેનું અભિનંદન થાય છે. ૩૭.

નીચેના શ્લોકમાં સાત્ત્વિકાએ કરેલું અભિનંદન જણાવે છે:—

देवकी वसुदेवश्च कृष्णरामौ तथा स्त्रियः ॥

दम्पती तौ परिष्वज्य रुक्मिणी च ययुर्मदम् ॥૩૮॥

દેવકીજી અને વસુદેવ, શ્રીકૃષ્ણ અને બલભદ્ર, તેમજ સ્ત્રીઓ અને રૂક્મિણી તે પતિપત્નીને લેટીને આનંદ પામ્યાં. ૩૮.

'તેમજ સ્ત્રીઓ' એટલે સાત્ત્વિક સ્ત્રીઓ 'તે પતિપત્નીને' એટલે પુત્ર અને પુત્રની પત્ની હોવાથી પ્રદુષ્ટ અને માયાવતીને લેટીને આનંદ પામ્યાં. 'અને રૂક્મિણી' એ એમ જણાવવા જૂદા પ્રકારથી કહેલું છે કે બધાને જેટલું સુખ થયું તેટલું (રૂક્મિણી) એકલીને જ થયું. ૩૮.

નીચેના શ્લોકમાં સાધારણ તામસ(પુરૂષો)ની સંમતિ જણાવે છે:—

नष्टं प्रद्युम्नमायातमाकर्ण्य द्वारकौकसः ॥

अहो मृत इवायातो बालो दिष्टयेति हाह्ववन् ॥૩૯॥

અહા ! ગૂમ થએલા પ્રદુષ્ટને આવેલો સાંભળીને દ્વારકાના રહેવાસીઓએ કહ્યું:—'અહો ! મરેલો પાછો આવે તેમ (આપણાં) ભાગ્યથી ખાલક પાછો આંચો.' ૩૯.

* 'बहूनब्दान्'માં બીજી વિભક્તિ યોજેલી હોવાનું કારણ કહે છે. આ ઘણાં વર્ષો તેનો સમાગમ થયો તે સમયની ઘણાં જ નજીકનાં એટલે તે સમયથી તરત જ પહેલાંનાં હોવાથી, બીજી વિભક્તિ યોજેલી છે.

† શકરે કામદેવને આળી નાખ્યા પછી, દેહ વિના તે રહેતો. તેનું જીવન હતું, પરંતુ દેહ ન હતો. તે સમયે તેનું અભિનંદન થઈ શકતું ન હતું. હવે દેહવાળો થયો અને જીવન હતું તેથી અભિનંદન થઈ શક્યું, એવો ભાવ જણાય છે.

તેઓને ઉલટો વિચાર* આવ્યો ન હતો, એમ જણાવવા 'અહો! મરેલો પાછો આવે તેમ....' એવું તેઓનું વચન કહેલું છે. લૌકિક ભાષામાં અસંભવ વચનથી દોષ થતો નથી 'અહો!' અને 'અહો!' શબ્દો આશ્ચર્ય દર્શાવવા યોજેલા છે. (પ્રદુમ્ન) જવું (ગૂમ થવું) અને આવવું બંને આશ્ચર્યકારક છે એમ (તે શબ્દોથી) કહેલું છે. ૩૯.

કામે ઘણા પ્રયાસથી દેહ પ્રાપ્ત કર્યો, તેનું ફલ પ્રાપ્ત થયું કે નહિ, એ સંદેહ દૂર કરવા નીચેના શ્લોક કહે છે:—

યં વૈ મુદ્ધુઃ પિતૃસરૂપનિજેશભાવાસ્તન્માતરો યદભજન્ રહરૂઢભાવાઃ ॥

ચિત્રં ન તત્ત્વલુરમાસ્પદવિમ્બવિમ્બે કામે સ્મરેડક્ષિવિષયે કિમુતાન્યનાર્યઃ ॥૪૦॥

જેને તેની માતાઓ પિતાના સમાનરૂપ હોવાને લીધે વારંવાર પોતાના પતિ માનતી હતી અને કામ જાત્રત થવાથી એકાંતમાં રહેતી હતી, તેવા રમાના ધામરૂપ મૂર્તિની પ્રતિમાના વિષે તે ખરેખર આશ્ચર્યકારક ન હતું. તો પછી કામ હોય અને સ્મર જોવામાં આવે ત્યારે બીજી સ્ત્રીઓનું તો કહેવું જ શું? ૪૦.

પિતૃસરૂપતયા પિતા સમાન જે રૂપ, તેને લીધે નિજેશભાવાઃ 'આ શ્રીકૃષ્ણજ છે' એમ (પ્રદુમ્નની માતાઓ) માનતી હતી. નિજેશઃ એટલે શ્રીકૃષ્ણ. તે(પ્રદુમ્ન)ની માતાઓ પણ તેને જોઈને રૂઢભાવાઃ જાત્રત થએલ કામવાળી થતાં રહઃ એકાંતમાં રહેતી હતી એટલે સંતાપ જતી હતી. આ આશ્ચર્યકારક નથી, કારણ કે રમાયાઃ રમાના આસ્પદરૂપ ધામરૂપ જે વિમ્બં મૂર્તિ એટલે લક્ષ્મીનું સ્થાન ભગવાન, તેનું વિમ્બં કાર્ય એટલે પ્રતિબિંબ (પ્રદુમ્ન હતો). બિંબના જેવી જ પ્રતિબિંબના સંબંધમાં બુદ્ધિ થાય છે, એટલે (તેમાં) કાંઈ પણ દોષ ન હતો. 'રમાસ્પદમ' 'રમાનાં ધામરૂપ' શબ્દ તે(પ્રદુમ્ન)ની અંદર લક્ષ્મીનાં પણ દર્શન થતાં હતાં એમ જણાવવા (યોજેલ છે). તેથી 'જે લક્ષ્મી તેની અંદર છે તો અમે કેમ ન હોઈએ?' એવું તેઓને ભ્રમ થવાનું મુખ્ય કારણ કહેલું છે.

વળી કામ હોય ત્યારે (બીજી સ્ત્રીઓનું તો કહેવું જ શું?), કારણ કે કામને લીધે સર્વ સંભવે છે. વળી સ્મર જોવામાં આવે ત્યારે (કહેવું જ શું? કારણ કે તેનું) સ્મરણ થતાં જ તે અનર્થ કરે છે, તો પછી જોવામાં આવે ત્યારે તો કેટલો બધો અનર્થ કરે? જ્યારે ભગવાનની પત્નીઓની જ આ (પૂર્વાર્ધમાં જણાવી તે)

* ઉલટો એટલે પ્રદુમ્ન શ્રીકૃષ્ણનો પુત્ર નથી એવો વિચાર.

† લક્ષ્મીનું ધામ હોવાથી લક્ષ્મીજ પણ શ્રીકૃષ્ણમાં દેખાય. પ્રદુમ્ન તેમનું પ્રતિબિંબ હોવાથી તેનામાં પણ દેખાય. પ્રદુમ્ને શ્રીકૃષ્ણ માનનારી ભગવાનની પત્નીઓને એવો વિચાર થાય છે કે આ શ્રીકૃષ્ણ છે તેમની પાસે લક્ષ્મી છે તો આપણે કેમ ન જઈએ? આમ તેઓને ભ્રમ થાય છે, એવો ભાવાર્થ જણાય છે.

સ્થિતિ છે ત્યારે બીજી સ્ત્રીઓમાં તે ઘણો જ કામ ઉત્પન્ન કરે તેમાં કહેવું જ શું ? એવો અર્થ છે. આ પ્રમાણે કામ સર્વ લોકોમાં રહેલો છે એમ કહેવું છે. સ્ત્રીઓમાં રહેલો સુખ ઉત્પન્ન કરે છે, પરંતુ પુરુષોમાં (રહેલો સુખ ઉત્પન્ન) કરતો નથી, તેથી તે પ્રમાણે કહેવું છે. ૪૦.

ઇતિશ્રીમદ્વલ્લભણ બટના પુત્ર શ્રીમદ્વલ્લભદીક્ષિતે રચેલી શ્રીમદ્ભાગવતની સુબોધિનીમાં દશમા સ્કન્ધના વિવરણમાં છઠ્ઠા અધ્યાયનું વિવરણ સમાપ્ત.

॥ શ્રીકૃષ્ણાય નમઃ ॥

॥ અથ સપ્તમોઽધ્યાયઃ ॥ અધ્યાય સાતમો.

સપ્તમે કામતઃ પ્રોક્તો વિવાહસ્તામસઃ પરઃ ।

સાત્ત્વિકશ્ચ પ્રસન્નેન ક્લેશોનોમે નિવારિતે ॥૧॥

સાતમા (અધ્યાય)માં કામથી થએલો તામસ વિવાહ, અને પ્રસંગથી થએલો બીજો સાત્ત્વિક (વિવાહ) કહેલ છે. કલેશથી બંનેનું રક્ષણ કરેલું છે. કા. ૧.

ક્લેશાપનોદનાર્થાય ચૌર્યમત્ર નિરૂપ્યતે ॥

વાચિકં કાર્યિકં ચૈવ કાર્યેન વચ્ચેન ચ ॥૨॥

અપકીર્તિ દૂર કરવા માટે અહિં ચોરીનું નિરૂપણ કરેલું છે. વાણીની અને

૧ જાંબવતીનો વિવાહ તામસ છે. બીજો સત્યભામાનો વિવાહ સાત્ત્વિક છે, અને તે ચોરીના પ્રસંગને લીધે કહેલ છે, એવો અર્થ છે. રૂકિમણીનો વિવાહ બાકી રહેલ હોવાથી જ રાજસ સિદ્ધ થાય છે એવો ભાવ છે. (લે) આ અધ્યાયમાં પહેલાં સત્યભામાનો વિવાહ કહેલ છે અને પછી જાંબવતીનો વિવાહ કહેશે. તેથી સત્યભામાનો વિવાહ તામસ અને જાંબવતીનો સાત્ત્વિક હોવાનો શ્રીમદ્વાચાર્યચરણનો આશય જણાવે છે. શ્યમંતકની ચોરીના આક્ષેપને લીધે ભગવાન જાંબવતીની ગુફામાં પધાર્યા અને ત્યાં જાંબવતીનો વિવાહ થયો, તેથી તે ચોરીના પ્રસંગને લીધે કહેવાયો.

૨ કલેશથી રૂકિમણી અને જાંબવતીને તેમના પિતાના ઘેરથી ભગવાન પોતાના ઘેર લઈ ગયા, એવો અર્થ છે. તેથી તેમના વિવાહ સાત્ત્વિક નથી, પરંતુ (સત્રાજિતે ભગવાનને) ખોલાવીને સત્યભામા આપી. તેથી તેનો વિવાહ જ સાત્ત્વિક છે એવો ભાવ છે. (લે) સત્યભામા અને જાંબવતીના વિવાહનું પ્રકરણ છે. આ બંનેને કલેશથી ભગવાન તેમના પિતાના ઘેરથી પોતાના ઘેર લાવેલ છે. સત્યભામાને લાવવા માટે જ ભગવાને સિંહને હણ્યો, જાંબવાન સાથે યુદ્ધ કર્યું અને ભગવાન ઉપર ચોરીનું આજ્ઞા આપ્યું. તેથી સત્યભામાના વિવાહમાં તેમણે જ કલેશ થયો છે.

૩ સત્યભામાના વિવાહના પ્રકરણમાં કલેશ દૂર કરવા ચોરીનું નિરૂપણ કરેલું છે. તેથી (તેમાં) કલેશ નહિ હોવાથી (તે વિવાહ) સાત્ત્વિક છે એવો અર્થ છે. (લે) કલેશ તો આ વિવાહમાં ઉપર જણાવ્યું તેમ ઘણો જ થયો છે.

કાયાની (અપક્રીતિ અનુક્રમે) કાયાથી^૧ અને વાણીથીજ^૧ (દૂર કરેલી છે). કા. ૨.

સમ્બન્ધી ચ તથા ભક્તઃ સ્વાપરાધાપનુત્તયે ॥

સત્યભામા જામ્બવતી તાભ્યાં સમ્યક્ નિરૂપિતે ॥૬॥

સંબંધીએ* અને તે પ્રમાણે ભક્ત તે એએ પોતાના અપરાધ દૂર થાય તે માટે સત્યભામા અને જામ્બવતીને પરણાવી. કા. ૩.

ગુણા પતાસ્તતોડગ્રે તુ વિદ્યારૂપા નિરૂપિતાઃ ॥

પવમષ્ટૌ મહિષ્યો હિ સાત્ત્વિક્યસ્તુ તતઃ પરાઃ ॥૮॥

આ ગુણરૂપ^૨ છે. પછી આગળ તે વિદ્યારૂપ (પત્નીઓ) કહેલી છે. એવી રીતે આઠ મહારાણીઓ છે. પછી બીજી તે સાત્ત્વિક (પત્નીઓ) છે. કા. ૪.

વિવાહાઃ સત્ત્વ કામેન કૃપયા તુ સદ્વચ્ચશઃ

વિચિતસ્ત્વેક પવોક્તો દ્વયોરત્ર નિરૂપ્યતે ॥૯॥

સાત વિવાહો કામથી થએલા છે. કૃપાથી તે હજારો થયા છે. વિધિ પ્રમાણે તે એક જ કહેલો છે. અહિં^૩ એનું વર્ણન કરવામાં આવે છે. કા. ૫.

ફકિમણીને વિવાહ અને (તેને થએલ) પુત્રની પ્રાપ્તિ કહીને, નીચેના શ્લોકમાં નિમિત્તને લીધે સત્યભામાનો વિવાહ (થયાનું) કહે છે:—

॥ શ્રીશુક ઉવાચ ॥ શ્રીશુક કહે છે:—

સત્રાજિતઃ સ્વતનયાં કૃષ્ણાય કૃતકિન્નિષઃ ॥

સ્યમન્તકેન મણિના સ્વયમુદ્યમ્ય દત્તવાન્ ॥૧॥

જેણે અપરાધ કર્યો હતો તેવા સત્રાજિતે પોતે ઉદ્યમ કરીને સ્યમન્તક મણિ સાથે પોતાની પુત્રી શ્રીકૃષ્ણને આપી. ૧.

૧ સત્રાજિતે (ભગવાનની) નિંદા કરેલી (શ્લોક ૧૬) તે વાણીની નિંદા ભગવાને પોતે જામ્બવતની ગુફામાં પધારી, (તેની સાથે) યુદ્ધ કરી (મણિ પાછો લાવી આપી) તે દૂર કરી. (યુદ્ધ કરી દૂર કરી તેથી કાયાથી દૂર થઈ). ‘શતધનુ પાસેથી ભગવાને મણિ લીધો છે’ એવો ખોટો આરોપ ભગવાન ઉપર આવેલ (જૂઓ ઉત્તરાર્ધના આઠમા અધ્યાયના શ્લોક ૨૩, ૨૪ ઉપરનાં શ્રી સુબોધિની અને શ્લોક ૩૮.) શતધનુને હણીને તેની પાસેથી મણિ લઈ લીધો એવો આરોપ હોવાથી આ કાયાથી થતી નિંદા થઈ. તે ભગવાને અકૂરને લાવી, તેને બોધ કરનારાં વચનોથી દૂર કરી. એ પ્રમાણે આ અને આની પછીના એ બે અધ્યાયોથી અનુક્રમે બંને પ્રકારની નિંદા દૂર કરી, એવો અર્થ છે. (લે)

* સત્રાજિત સંબંધી હતો, જામ્બવાન ભક્ત હતો, તે બંને ‘તાભ્યામ્’ શબ્દથી જણાવેલા છે.

૨ રજઃ, તમઃ અને સત્ત્વગુણરૂપ છે, એવો અર્થ છે. (લે)

૩ ‘અહિં’ એટલે આ ચોરીના પ્રકરણમાં સત્યભામા અને જામ્બવતી બંનેના વિવાહનું નિરૂપણ કરેલું છે, એવો અર્થ છે. (લે)

‘સત્રાજિત’ શબ્દ જેને અંતે ‘ત્’ હોય તેવો, અને અંતે ‘અ’ (સત્રાજિત) હોય તેવો પણ છે. ‘સત્રાન્’ રક્ષણ કરનારા જેમની સાથે છે તેવાઓને પણ જયતિ જીતે (તે ‘સત્રાજિત’) એ અર્થમાં ક્ષિપ્ (પ્રત્યય) લાગે છે. ‘સત્રાનામ્’ જેમને રક્ષણ કરનારાઓ છે તેઓનો ‘જિત’ જય જેને લીધે થાય છે (તે સત્રાજિત) એમ અંતે ‘ક્ત’ પ્રત્યયવાળા (શબ્દથી) અહુન્વીહિ (સમાસ) કરતાં અંતે ‘અ’ વાળો (શબ્દ) થાય છે. મોટા (પુરૂષો)નો પણ જય આને આધીન જ છે, એવો બીજો (આ બીજા શબ્દનો) અર્થ છે. (તેવા સત્રાજિતે) પોતે ઉદ્યમ કરીને પોતાની પુત્રી આપી. (બગવાને તેની પાસે) પ્રાર્થના કરી નહતી તેમજ ઇચ્છા જણાવી નહતી, છતાં પણ (પુત્રી) આપવાનું કારણ ‘જેણે અપરાધ કર્યો હતો’ વિશેષણથી કહેલું છે. તેણે અપરાધ કર્યો હતો. તે અપરાધ દૂર કરવા માટે, જેને માટે અપરાધ કરેલો તે અપરાધનાં કારણરૂપ સ્વયમંતક મણિ અને (તેની) સાથે દંડને બદલે કન્યા આપ્યાં. કેટલાક એમ કહે છે કે આ ટૂંકી કથા (કહી). વાસ્તવિક રીતે તો (વિસ્તાર^૨) સમાધિભાષા નથી; કારણકે ઉદાર લીલાવાળા (બગવાન)ની અપકીર્તિ વિગેરે સમાધિભાષાનું કાર્ય નથી, કેમકે ભક્તિ પ્રાપ્ત કરાવે તેવાં જ ચરિત્રો કહેવાં યોગ્ય છે. ‘જેણે અપરાધ કર્યો હતો’ વિશેષણથી (એમ સૂચવેલ છે કે) હરકોઈ પ્રકારે અપરાધ (થવાનું) પણ સંભવે છે. તેથી (તે) ઇચ્છેલું નહિ હોવાથી અથવા બીજા કદપમાં થયેલ હોવાથી (શુકે પોતાની મેળે) કહેલ નથી. વાસ્તવિક રીતે સત્યભામા સરસ્વતીના અંશરૂપ અથવા ભૂમિના અંશરૂપ હતી, તેથી તેના (તેની સાથે પોતાના) વિવાહ માટે તેવો ઉદ્યોગ બગવાને પોતે જ કરેલો. અહિં રાજસોનો (બગવાને કરેલ) સ્વીકાર કહેવાનો છે. તે માટે સ્ત્રી પ્રકરણમાં સત્યભામા વિગેરેનો માત્ર^૩ (પત્ની તરીકે) સ્વીકાર જ કહેવો જોઈએ. ૧.

(આ પહેલાં શ્લોકથી બાણવાની) ઇચ્છા પૂરી થતી નહિ હોવાથી, (પછીનો ભાગ) ટૂંકી (કથા)નો જ કેમ નહિ? એવી શંકા થાય, તો એમ ન (માનવું), કારણકે મિત્રવિદાના વિવાહ (ઉત્તરાર્ધ અધ્યાય ૯ શ્લોક ૩૦-૩૧)

૧ ત્રાયન્તિ રક્ષણ કરેછે इति त्राः ते ‘त्राः’ त्रैधातुना कर्ताना अर्थમાં ક્ષિપ્ પ્રત્યય લાગવાથી આ શબ્દ થયો. અન્તે ‘આ’વાળો નરન્નતિનો આ શબ્દ છે. ત્રામિઃ સહિતાઃ સત્રાઃ તેમને જીતે તે ‘સત્રાજિત્.’ (લે).

૨ અહિં ‘વિસ્તાર’ શબ્દ અધ્યાહાર છે. આ પહેલો શ્લોક જ સમાધિભાષા છે. બાકીનો બધો વિસ્તાર લૌકિકી ભાષા છે. તે પણ સમાધિ(ભાષા)નું પોષણ કરતો હોવાથી કહેલ છે, એમ નિબંધમાં કહેલું છે જ. (૩-૧-૧૦) (લે).

૩ ‘માત્ર’ શબ્દથી વિસ્તાર સમાધિભાષા નથી એમ જણાવેલ છે. તેથી જ શ્કિમણીના વિવાહનો વિસ્તાર પણ સમાધિભાષા નથી એમ પહેલાં કહેલું છે. (લે).

પેઠે જેટલું કહેલ હોય તેટલાથી જ બ્રહ્મવાની ઇચ્છા પૂરી થવાનું સંભવે છે. વધારાનું (રાજા) નીચેના શ્લોકથી પૂછે છે:—

॥ રાજોવાચ ॥ રાજા કહે છે:—

સત્રાજિતઃ કિમકરોદ્ધ્વન્ કૃષ્ણસ્ય કિલ્બિષમ્ ॥

સ્યમન્તકઃ કુતસ્તસ્ય કસ્માદ્દત્તા સુતા હરેઃ ॥૨॥

હે બ્રહ્મન્ ! સત્રાજિતે શ્રીકૃષ્ણનો શું અપરાધ કયો હતો ? તેની પાસે સ્યમન્તક ક્યાંથી ? (તેણે) હરિને પુત્રી શા પ્રયોજનથી આપી ? ૨.

‘હે બ્રહ્મન્’ એ સબોધન (શુકને આ સર્વ વિષયનું) જ્ઞાન છે એમ જણાવવા કરેલું છે. સદાનંદ શ્રીકૃષ્ણનો અને તેમાં પણ રક્ષણ કરનારનો અપરાધ કોઈ પણ કેવી રીતે કરી શકે ? વળી ભગવાનના ભક્તો પાસે અપરાધના કારણરૂપ સ્યમન્તક ક્યાંથી (હોય) ? બીજા દેવનું ભજન કરવાથી તેમ (સ્યમન્તકની પ્રાપ્તિ) થએલ હોય, તો તેનો (અન્યનું ભજન કરનારનો) નિરોધ સાથે સંબંધ કેવી રીતે હોય ? એવો પ્રશ્નનો અભિપ્રાય છે. વિરોધીઓ અપકાર કરે તે યોગ્ય છે. તેમ (સત્રાજિત વિરોધી) હોય તો તેઓ પોતાનાં સર્વસ્વ સાથે કન્યાનું દાન કરે તે ઘટતું નથી. તેથી આ (સત્રાજિત) (વિરોધી અને સર્વસ્વ સાથે કન્યાનું દાન કરનાર એવા) બંને પ્રકારનો કેમ હતો એવો (પ્રશ્ન છે). તેણે શા પ્રયોજનથી પુત્રી આપી ? કન્યા પણ સૂર્યથી જ વરદાનથી પ્રાપ્ત થઈ હતી, પરંતુ તેની ઔરસ* (પુત્રી) નહતી. ભગવાન નંદના પુત્ર હતા તેની પેઠે તેની પણ (આ) કન્યા હતી, એવી બીજા પુરાણમાં જણાવેલી સ્થિતિ છે. તેથી જ યાદવો (પરસ્પર) વિવાહ કરતા એવો દોષ માનવો નહિ. અહિં^૨ પણ ‘સ્રીરત્ન અને રત્ન પણ (આપીશ)’ (શ્લોક ૪૨ માં) કહેલું હોવાથી, (સ્રીરત્ન) દેવ પાસેથી જ (તેને) પ્રાપ્ત થએલ એમ સૂચવેલું છે. કલેશ વિના કર્મ કરનારા ભગવાન પણ તે (પોતાની) સમાન ગોત્રની હોય તો (તેની સાથે) વિવાહ ન કરે. ૨.

વિસ્તારથી (ઉત્તર) કહેવા માટે નીચેના શ્લોકથી કથાનો આરંભ કરે છે:—

॥ શ્રીશુક ઉવાચ ॥ શ્રીશુક કહે છે:—

આસીત્ સત્રાજિતઃ સૂર્યે ભક્તસ્ય પરમઃ સત્ત્વા ॥

પ્રીતસ્તસ્મૈ મણિં પ્રાદાત્સૂર્યસ્તુષ્ટઃ સ્યમન્તકમ્ ॥૩॥

સત્રાજિત થઈ ગયો. સૂર્ય ભક્તનો પરમ મિત્ર હતો. સૂર્યે પ્રસન્ન

૧ શ્રીકૃષ્ણે દ્વારકા બનાવી સર્વ (યાદવો)નું રક્ષણ કરેલ. તેવાનો અપરાધ કોણ કરે ? (હે).

* પતિ પોતાની ધર્મપત્નીમાં સંતાન ઉત્પન્ન કરે તે ઔરસ કહેવાય છે. જૂઓ યાજ્ઞવલ્ક્યસ્મૃતિ ૨-૧૨૮.

૨ ‘અહિં’ એટલે શ્રીમદ્ભાગવતમાં. (હે).

થઈ તેને મણિ આપ્યો. સારી રીતે પ્રસન્ન થએલા ઉત્પન્ન કરનારે સ્વ-મંતક ઉત્તમ પ્રકારે આપ્યો. ૩.

‘ થઈ ગયો ’ એ શબ્દથી એમ પણ સૂચવેલું છે કે આ સ્વતંત્ર (સમાધિમાં નહિ જોએલી) કથા છે. ‘ સત્રાજિત થઈ ગયો ’ એ જૂઠું વાક્ય છે. ‘ સૂર્ય પણ બક્તનો પરમ મિત્ર હતો, ’ એમ તેની સરસાઈ જણાવવા કહેલું છે. બક્તને મિત્રતાનું તરત દાન કરેછે, એમ સૂર્યના સ્વભાવનું વર્ણન કરેલું છે. આથી એમ કહેલું છે કે સૂર્ય ઘણો દયાલુ છે અને થોડું બજન (કરતાં) પણ ઘણું આપેછે. પછી શું થયું તે ‘ પ્રસન્ન થઈ તેને મણિ આપ્યો ’ શબ્દોથી કહેલું છે. મણિ એટલે સ્વમંતક (મણિ). ‘ ક્યાંથી મણિ (આવેલો) ? ’ એ જાણવાની ઈચ્છા થાય, તેથી ‘ સૂર્ય : ’ ‘ ઉત્પન્ન કરનારે ’ શબ્દ યોજેલો છે, કારણ કે તે મણિ ઉત્પન્ન કરેછે. ગધુંએ સૂર્યમાંથી ઉત્પન્ન થએલું છે, તેથી તે માત્ર મણિ ઉત્પન્ન કરે તેમાં દોષ નથી. તે (સત્રાજિત) ના માટેજ મણિ ઉત્પન્ન કરેલો એવું અનુમાન થાયછે, કારણ કે પ્રસન્ન થઈને, તેની બક્તિથી સારી રીતે પ્રસન્ન થઈને, તેણે સ્વમંતક ઉત્પન્ન કર્યો. ઉત્પન્ન કર્યા પછી પણ, તેથી પણ વધારે પ્રસન્ન થઈને ઉત્તમ પ્રકારે આપ્યો, એટલે તેનામાં શક્તિ મૂકીને આપ્યો. ઉત્તમ પ્રકારે આપેલ હોવાથી જ તે (દાન) લોગ આપનારું એટલે લોગનાં સાધન પ્રાપ્ત કરાવનારું થયું, એવું અનુમાન થાય છે. ૩.

તેથી આરંભમાં નીચેના શ્લોકમાં તેનો લોગ (કર્યાનું) કહેછે:

સ તં વિભ્રન્મર્ણિ કળ્થે ભ્રાજમાનો યથા રવિઃ ॥

પ્રવિષ્ઠો દ્વારકાં રાજંસ્તેજસા નોપલક્ષિતઃ ॥૪॥

હૈ રાજન્ ! તે મણિને કંઠમાં ધારણ કરીને, સૂર્યની પેઠે પ્રકાશતો દ્વારકામાં પ્રવેશેલો તે તેજને લીધે ઓળખાયો નહિ. ૪.

(સૂર્ય) પોતાનું તેજ તે (મણિ) માં મૂકેલું, તેથી તેને ધારણ કરવાથી સૂર્ય જ ધારણ કરાયો. તેથી જ તે (મણિ) ના પ્રભાવને લીધે, જેમ સૂર્ય : (પ્રકાશ) તેમ પ્રકાશતો થયો. જો તે બીજા સ્થલમાં રહે તો કાંઈ અયોગ્યતા ન થાય, અને સૂર્ય (તેનું) રક્ષણ કરનાર થાય; પરંતુ તે તેને ધારણ કરીને દ્વારકામાં રહેતા બક્તોને જાણે કે ઠગતો હોય તેમ (દ્વારકામાં) આવ્યો, તેથી સૂર્ય (તેની) દરકાર કરી નહિ એવો અભિપ્રાય જણાવવા, ‘ દ્વારકામાં પ્રવેશેલો ’ શબ્દોથી તેણે દ્વારકામાં પ્રવેશ કર્યો એમ કહેલું છે. બીજા (રાજા) ના પ્રદેશમાં બીજો રક્ષણ કરતો નથી એમ જણાવવા, ‘ હૈ રાજન્ ! ’ એવું સંબોધન કરેલું છે. ‘ તેજને લીધે ઓળખાયો નહિ ’ શબ્દોથી તેનો મનોરથ ક્ષયો એમ કહેલું છે. ૪.

તેનો પ્રભાવ સર્વના જાણવામાં આવ્યો એમ કહેવા, નીચેના શ્લોકમાં લોકોને (થએલ) ભ્રમનું વર્ણન કરે છે:—

તં વિલોક્ય જના દૂરાત્તેજસા મુષ્ટદૃષ્ટ્યઃ ॥

દીવ્યતેઽક્ષૈર્ભગવતે શશંસુઃ સૂર્યશક્તિઃ ॥૫॥

તેને દૂરથી જોઈને, તેજને લીધે નાશ પામેલી દૃષ્ટિવાળા સૂર્યથી ભય પામેલા માણસોએ પાસાથી રમતા ભગવાનને (નીચે પ્રમાણે) કહ્યું પ (તે) નજીક હોય તો ઓળખાય પણ ખરો. દૂરથી જ (તેને જોયો અને) તેમાં પણ તેજને લીધે નાશ પામેલી દૃષ્ટિવાળા થયા. પોતાના સ્વામીના રહેઠાણે મોટા (પુરૂષો) પણ આવે છે એવા સંતોષને લીધે તેઓ ભગવાનના રહેઠાણે આવ્યા. ‘ભગવાન પણ ખીજા (કાર્ય)માં રોકાએલા હોઈ આનું સન્માન કરશે નહિ, તેથી ખોટી થએલો આ તેજથી આપણને દુઃખ દેશે’ એમ સૂર્યથી ભય પામેલા (તેઓ)એ પાસાથી લૌકિક વ્યસનરૂપ દૂત રમતા ભગવાનને (નીચે પ્રમાણે) કહ્યું. ‘સો (પુરૂષ) પાસાની રમત જાણે છે,’ તેથી વચમાં જૂગાર ખેલવાના દિવસે જ સારા પુરૂષ(ની રમત)માં પાસાની રમત (ગણાય છે)¹ એવો નિર્ણય થાય છે, તેમ ન હોય તો ધર્મનું સ્થાપન કરવા અવતરેલા (ભગવાન) પાસાની રમત કેમ રમે, કારણ કે તે (રમત) અધર્મનું મુખ્ય સ્થાન છે. (સૂર્યનું) આવવું વિદ્ય કરનાર (થશે) એમ માની ‘ભગવાન’ શબ્દ યોજેલો છે પ.

સૂર્યના આવવાથી પોતાનીમેળે ભગવાનની સરસાઈ જાણી, (તેમની) સ્તુતિ કરી, નીચેના શ્લોકથી આરંભી ત્રણ શ્લોકોથી તેમની પ્રાર્થના કરેછે:—

નારાયણ નમસ્તેઽસ્તુ શઙ્ખચક્રગદાધર ॥

દામોદરારવિન્દાક્ષ ગોવિન્દ યદુનન્દન ॥૬॥

હે નારાયણ ! હે શંખ, ચક્ર અને ગદા ધારણ કરનારા ! હે દામોદર ! હે કમલ જેવાં નયનવાળા ! હે ગોવિન્દ ! હે યદુનન્દન ! આપને નમસ્કાર હો. ૬,

‘નારાયણ’ શબ્દ(નો અર્થ એવો છે કે) નારાયણ સૂર્યના અન્તર્યામી છે એટલે તે (અન્તર્યામી ભગવાન) (ભૂતલ ઉપર) પધારતાં અન્તર્યામીની પ્રેરણા વિના કાર્ય સિદ્ધ થાય નહિ, તેથી (અન્તર્યામીને) વિજ્ઞપ્તિ કરવા સૂર્ય આવવાનું સંભવેછે એમ (સૂર્ય આવવાનું) કારણ કહેલું છે. તેથી ‘આપને નમસ્કાર હો,’ અથવા અમારાથી માત્ર નમસ્કાર થઈ શકે તેમ છે, એવો (અર્થ છે) ‘શંખ ચક્ર અને ગદાને ધારણ કરનારા’ શબ્દથી (એમ જણાવ્યું છે કે) (આ) શેષ ઉપર શયન કરનાર નારાયણ નથી, અથવા (આ શબ્દથી શ્રીકૃષ્ણમાં) નારાયણપણું સિદ્ધ કર્યું. ‘દામોદર’ શબ્દથી ભક્તો ઉપર કૃપા રાખનારપણું (જણાવી) તેવા (ભગવાન)ને અહિં પધારવાનું કારણ કહેલું છે. ‘કમલ જેવાં નયનવાળા’ શબ્દથી (ભૂતલ પર)

¹ સજાને યોગ્ય (માનવતા) સો પુરૂષોમાં જૂગાર રમવાના દિવસે પાસાની રમત રમવાની મના નથી, એવો નિર્ણય છે એવો અર્થ છે. (લે)

પધારેલા. (ભગવાન)નું (ખીજનાં) દુઃખ દૂર કરવાનું કાર્ય કરેલું છે. ‘ગોવિંદ’ શબ્દથી તેમ (દુઃખ દૂર) કરવાનું આવશ્યક છે (એમ કહેલું કે), કારણ કે આ ઇન્દ્ર* બન્યા છે. વળી ‘યદુનંદન’ શબ્દથી તે માટે જ અવતરેલા છે, એમ (કહેલ છે). ૬.

તેથી જ અહિં આપને ઘણું કાર્ય હોવાથી (આપ) પોતે (સૂર્ય પાસે) પધાર્યા) નહિ, તેથી (તે) પોતે આવ્યો, એમ નીચેના શ્લોકમાં કહે છે.

एष आयाति सविता त्वां दिदृक्षुर्जगत्पते ॥

મુષ્ણન્ ગમસ્તિ ચક્રેણ નૃણાં ચક્ષુષિ તિગ્મગુઃ ॥૭॥

હે જગતના પતિ ! માણસોનાં નયનોને કિરણોનાં સમૂહથી આંજ દેમો. તીક્ષ્ણ કિરણોવાળો આપનાં દર્શન કરવાની ઇચ્છાવાળો આ સૂર્ય આવે છે. ૭.

આવીને તેને વિજ્ઞપ્તિ કરવાની છે, એમ ‘સૂર્ય’ શબ્દથી કહેલું છે. આ ઉત્પન્ન કરનારો છે, અને હમણાં ભગવાન લીલાથી રહે છે, એટલે તે (લીલા)ને અનુકૂલ (પદાર્થો)ની ઉત્પત્તિ થાય તે માટે (અનુકૂલ કયા પદાર્થો છે એમ) પૂછવા આવે છે, એવો અર્થ છે.

પ્રશ્ન તો હૃતદ્વારા પણ થઈ શકે, તેથી વધારાનું (આવવાનું કારણ), ‘આપનાં દર્શન કરવાની ઇચ્છાવાળો’ વિશેષણથી કહે છે. (આપના ઉપર) સ્નેહ ન હોય, છતાં પણ દર્શન (કરવા)ની જરૂર છે, એમ ‘હે જગતના પતિ’ એ સંબોધનથી કહેલું છે. ‘કિરણોના સમૂહથી આંજ દેતો’ શબ્દોથી પોતે (ભગવાનને આ) નિવેદન કરવાનું કારણ કહેલું છે. દૂર રહેલા (સૂર્ય)નાં કિરણો થોડાં હોય છે, સમીપમાં તો કિરણોના સમૂહથી ખીડા કરે છે. ‘માણસોનાં’ શબ્દથી (પોતે) થોડા સત્વવાળા હોવાનું કહેલું છે.

‘ત્યારે (તેનો) આ દોષ દૂર કરવો જોઈએ’ એવી શંકા થાય, તેથી ‘તીક્ષ્ણ કિરણોવાળો માણસોનાં નયનોને (આંજ દેતો)’ શબ્દોથી તેનો આ (દોષ) સ્વાભાવિક છે એમ કહેલું છે. જ્ઞાન આપનાર ભગવાન અહિં પધારેલા છે, (ત્યારે સૂર્ય) જ્ઞાનનાં સાધન (નયન)ને જ દૂર કરે છે, તેથી (તેનો) ઉપાય કરવો જોઈએ. ૭.

‘છતાં પણ તમે અંતરંગ (સેવકો) છો. તેમને (ખીડા કરતાં) અટકાવો’ એવી શંકા થાય, તેથી નીચેના શ્લોક કહે છે:—

नन्वन्विच्छन्ति ते मार्गं त्रिलोक्यां विबुधर्षभाः ॥

જાત્વાઘ ગૂઢં યદુષુ દ્રષ્ટું ત્વાં યાત્યજઃ પ્રભો ॥૮॥

* જૂઓ ૧૦-૨૪. ૧૯ થી ૨૩.

† અહિં ‘તાન્નિવારયત’ ને બદલે ‘તન્નિવારયત’ પાઠ હોવો જોઈએ. ‘સૂર્યને અટકાવો’ એવો અર્થ થાય. બહુવચન હોવાથી ‘કિરણોને નયન આંજતાં અટકાવો’ એવો અર્થ લેવો જોઈએ.

ખરેખર ! ઉત્તમ દેવો ત્રણ લોકમાં આપના માર્ગને શોધે છે. હમણાં યાદવોમાં ધૃપાએલા જાણીને (આવે છે), અથવા બ્રહ્મા (આપના) દર્શન કરવા આવે છે. ૮.

દેવો આવે છે તેમને કેવી રીતે અટકાવવા ? તેમાં પણ પોતાના પ્રભુનાં દર્શન કરવા આવતા, અને તે પણ ઉત્તમ દેવો, (તેમને કેવી રીતે અટકાવવા ?) વળી હમણાં (આપને) યાદવોમાં ધૃપાએલા જાણીને આવે છે તેમાં જો કોઈ અટકાવે, તો ‘આજ (અમને) કળે છે’ એમ માની તેને જ તેઓ હથે.

છતાં પણ સૂર્ય નહિ આવતો હોય, કારણ કે તે સદા (આકાશમાં ફરવાના) કામમાં રોકાએલો હોય છે એવી શંકા થાય, તેથી ‘અથવા* બ્રહ્મા (આપનાં) દર્શન કરવા આવે છે’ શબ્દો કહેલા છે. અથવા બ્રહ્મા દર્શન કરવા આવે છે. ‘અવતરેલા (ભગવાન) બીજું સ્વરૂપ ધારણ કરવાથી જૂઠા પ્રકારના થતાં, પહેલાંનો વ્યવહાર યોગ્ય નથી’ એવી શંકા થાય, તેથી ‘હે પ્રભુ !’ એવું સંબોધન કરેલું છે. હે સર્વ (કરવા) શક્તિવાળા ! (એવો અર્થ છે). ૮.

તે સમયે કર્મનો ત્યાગ કરવો ન જોઈએ એવા વિચારથી ભગવાને તેજ સ્થિતિમાં રહી પ્રજ્ઞના મોહને દૂર કર્યો એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રી શુક કહે છે:—

નિશમ્ય બાલવચનં પ્રહસ્યામ્બુજલોચનઃ ॥

પ્રાહ નાસૌ રવિર્દેવઃ સત્રાજિન્મણિના જ્વલન્ ॥૯॥

અજ્ઞાનીઓનું વચન સાંસળીને કમલ જેવાં નયનવાળા (ભગવાને) હસીને કહ્યું (કે) આ સૂર્યદેવ નથી, મણિથી પ્રકાશતો સત્રાજિત છે. ૯.

બાલાનાં અજ્ઞાનીઓનું (તે) વચન હતું, કારણ કે તે (અજ્ઞાની)ઓ પોતાની સરસાઈનો જ વિચાર કરે છે, પરંતુ કારણ જાણતા નથી. તે પ્રમાણે આ (દ્વારકાના લોકો) પણ મારી સરસાઈને જ પોતાની સરસાઈ તરીકે જાણે છે. તેથી જો કોઈ આવતો હોય તેને મોટો અને મારો સંબંધી માને છે. તેથી પોતાની સરસાઈમાં મર્યા રહેનારા અજ્ઞાનીઓને જોઈને (ભગવાને) હસીને, તેમને (પોતાની) દૃષ્ટિથી જ સુખ આપ્યું એમ ‘કમલ જેવાં નયનવાળા’ શબ્દથી કહેલું છે. આ દેવરૂપ સૂર્ય નથી, પરંતુ સૂર્યનું તેજ છે, અને આ (સત્રાજિત) સૂર્યનો ભક્ત છે તેથી ‘દેવ’ શબ્દ બરાબર ઘટે છે. પરંતુ આ સત્રાજિત છે. ‘આવો (પ્રકાશતો) કેવી રીતે થયો ?’ એવી શંકા થાય, તેથી ‘મણિથી પ્રકાશતો’ વિશેષણ યોજેલું છે. ૯.

* ‘દ્રષ્ટું ત્વાં’ ને બદલે ‘દ્રષ્ટું વા’ પાઠ આચાર્યશ્રીએ લીધો હોય એમ જણાય છે.

† આ સૂર્ય દેવ નથી. સૂર્યનું તેજ છે અને સૂર્યનો ભક્ત છે, પણ સૂર્ય ‘દેવ’ નથી, એમ જણાવવા ‘દેવ’ શબ્દ યોજેલો છે.

તેના લોગનું નિરૂપણ કરી, નીચેના શ્લોકથી મણિથી તેને ધનની પ્રાપ્તિ થવાનું જણાવે છે:—

સત્રાજિત્સ્વગૃહં શ્રીમત્કૃતકૌતુકમન્નલમ્ ॥

પ્રવિશ્ય દેવસદને મર્ણિ વિપ્રૈર્ન્યવેશયત્ ॥૧૦॥

જેમાં ઉત્સવ અને મંગલ કરાવેલ છે તેવા સંપત્તિવાળા પોતાના ઘરમાં પ્રવેશ કરીને સત્રાજિતે દેવમંદિરમાં મણિને બ્રાહ્મણ પાસે મૂકાવ્યો. ૧૦.

ભગવાનની કૃપાથી (મણિ બ્રાહ્મણ) પહેલાંથી જ સંપત્તિવાળું (હતું), અને જેમાં ઉત્સવ અને મંગલ કરાવેલ છે તેવું (સત્રાજિતનું ઘર થયું). આથી ધર્મ અને કામ જણાવ્યા. એવી રીતે (અર્થ, ધર્મ અને કામ એ) ત્રણનો સમૂહ જેને પોતાની મેળે પ્રાપ્ત થએલો છે તેવા ઘરમાં પ્રવેશ કરીને, (સત્રાજિતે) તે (મણિ)માં પોતાની ભક્તિ ઘણી હોવાને લીધે દેવસદને દેવની પૂજા કરવાના મંદિરમાં દૈત્યો (ત્યાં) પ્રવેશ કરે નહિ તે માટે બ્રાહ્મણ પાસે મંત્રપૂર્વક મણિને ન્યવેશયત્ સારી રીતે મૂકાવ્યો. ૧૦.

નીચેના શ્લોકમાં (ત્યાં) રાખેલ (મણિ)થી થતું ફલ કહે છે:—

દિને દિને સ્વર્ણભારાનઘૌ સ સૃજતિ પ્રભો ॥

દુર્મિશ્મમાર્યરિષ્ટાનિ સર્પાધિવ્યાધયોઽશુભાઃ ॥

ન સન્તિ માયિનસ્તત્ર યત્રાસ્તેઽભ્યર્ચિતો મણિઃ ॥૧૧॥

હે પ્રભુ ! દિવસે દિવસે તે આઠ બાર સોનું ઉત્પન્ન કરતો. જ્યાં પૂજેલો મણિ રહેતો ત્યાં દુકાળ, મારી, અનિષ્ટ, સર્પ, મનના રોગ, દેહના રોગ, અશુભ અને માયાવાળાઓ રહેતા નહિ. ૧૧.

‘બાર’ એટલે બરાબર પાંચ મણુ—ચાલીસ શેર મણુ કહેવાય છે. તે અમુક (તોલાનું) માપ છે; અને તે (બાર) આઠ, એટલે ચાલીસ મણુ સોનું (મણિ) દરરોજ ઉત્પન્ન કરતો, કારણ કે તે(મણિ)ની ઉત્પત્તિ સૂર્યમાંથી થએલી. તેથી આ (મણિ) પણ પ્રસવિતા ધણું ઉત્પન્ન કરનારો હતો. તેની* ઇચ્છા ન હતી એમ જણાવવા ‘હે પ્રભુ !’ એવું સંબોધન કરેલું છે. (મણિ) માત્ર ઇચ્છેલું પ્રાપ્ત કરાવનાર જ નહતો, પરંતુ અનિષ્ટને દૂર પણ કરતો, એમ છેલ્લી બે લીંટીઓથી કહેલું છે. ‘દુકાળ’ એટલે વરસાદ ન વરસવાથી થતી (અનાજની તંગી), ‘મારી’ એટલે શીતલા વિગેરે દેવોની સત્તાના વ્યાધિથી થતાં મરણ, ‘અનિષ્ટ’ એટલે મનના અને દેહના રોગનાં કારણરૂપ ણીળાં (મરણનાં ચિહ્નો), મનના રોગો, દેહના રોગો, વળી સ્વપ્ન વિગેરે અશુભ, અને રાક્ષસો પૂતના વિગેરે માયાવાળાઓ—જ્યાં પૂજેલો આ મણિ રહેતો ત્યાં આ (બધા) રહેતા નહિ, એમ મણિનું જણાવ તેવું અને ન જણાવ તેવું સામર્થ્ય વર્ણવેલું છે. ૧૧.

* પરિક્ષિતની ઇચ્છા તેવો મણિ પ્રાપ્ત કરવાની નહતી, એમ જણાવવા.

અયોગ્ય (પુરૂષ)માં મોટો ધર્મ (સ્વયંતક જેવો કિંમતી મણિ) યોગ્ય નથી એમ વિચારી, આ મણિને લીધે સત્રાજિતનો નાશ થશે, અને પોતાના શહેરમાં (તેનો) નાશ થાય તે ઠીક નહિ, (વળી) બીજા દેવોની અહિં (દ્વારકામાં) સત્તા નહિ હોવાથી તેમની કૃપા પણ નકામી છે, એવા હેતુથી ખંને લોકમાં ધ્રુવેલા પદાર્થોની પ્રાપ્તિ થાય તે માટે જેટલું દ્રવ્ય તે(મણિ)માંથી ઉત્પન્ન થાય તેટલું ગામો વિગેરેનાં (દાન) મારફત તે(સત્રાજિત)ને અપાવી ઉગ્રસેનને મણિ અપાવવા માટે ભગવાને સત્રાજિતને કાંઈક કહ્યું એમ નીચેના શ્લોકમાં કહે છે:—

સ યાચિતો મર્ણિ ક્ષાપિ યદુરાજાય શૌરિણા ॥

નૈવાર્થકામુકઃ પ્રાદાદ્ યાશ્ચાભક્તમર્કયત્ ॥૧૨॥

કોઈ સમયે શૌરિએ યાદવોના રાજા માટે તેની પાસે મણિ માગ્યો, ધનની કામનાવાળાએ (તે) નજ આપ્યો, (અને) માગણી ન થાય તેવા વિચાર કરવા લાગ્યો. ૧૨.

‘કોઈ સમયે’ શબ્દથી ભગવાનનો એવો અભિપ્રાય જણાવેલો છે કે જેટલા સમયમાં (તાં) મૃત્યુ દૂર થાય તેટલા સમય માટે (તું મણિ) આપ, (અને) પછી (તું) પોતે જ રાખજો.

‘(જેની પાસે મણિ હોય) તેનું જ મૃત્યુ થશે’ એવી શંકા થાય, તેથી ‘યાદવોના રાજા માટે*’ શબ્દ યોજેલ છે. ‘શૌરિએ’ એ શબ્દથી (મણિ ઉગ્રસેનને) અપાવવાનું સામર્થ્ય અને લૌકિક પક્ષપાત કહેલાં છે.

છતાં પણ તેણે (મણિ) આપ્યો નહિ, એમ ‘ધનની કામનાવાળાએ નજ (આપ્યો)’ શબ્દોથી કહેલું છે, કારણ કે તે પ્રાપ્ત થએલાં ધનની જ કામના રાખતો હતો, પરંતુ મૃત્યુ દૂર કરવાની (કામના) પણ રાખતો નહતો, તેથી તેણે ન આપ્યો, અને જે પ્રકારે આ (ભગવાન) માગે નહિ તેવા જ ઉપાયો વિચાર કરવા લાગ્યો. ‘સૂર્યને કહેવું, અને તે (સૂર્ય)ની મારફત ઉપદ્રવ કરાવો, પછી માગશે નહિ’ એમ માગણી ન થાય, તેવા વિચાર કરવા લાગ્યો. ૧૨.

એવી રીતે (૧) (ભગવાનની) આજ્ઞાનું ઉલ્લંઘન અને (૨) અપકારનું ચિંતન એવા બે તેના દોષો કહ્યા. તેને લીધે (તેને) પોતાને જ નુકશાન થયું, અને આજ્ઞાના ઉલ્લંઘનનું ફલ ભરણુ પણ (પ્રાપ્ત) થયું એમ બે અધ્યાયોથી કહે છે. ભગવદ્ભાવ વિનાનો આવો (કિંમતી) મણિ પણ નુકશાનકારક થયો એમ જણાવતાં, ભગવાનની આજ્ઞાના ઉલ્લંઘનથી તેમના (સેવક)ની ખુદ્ધિ જ દુષ્ટ થઈ તેથી, ભગવાનના શુભો ભક્ત ઉપર જ ઉપકાર કરનારા હોવાથી માત્ર સત્રાજિતે જ પહેરવા યોગ્ય તે પૂજ્ય

* આભાસમાં કહ્યું તેમ અયોગ્ય પુરૂષ પાસે આવો મણિ હોય તેથી અનિષ્ટ થાય, પરંતુ યાદવોના રાજા (રાજા હોવાથી) યોગ્ય પુરૂષ હોઈ તેમની પાસે મણિ રહે તેથી તેમનું મૃત્યુ થવાનો ભય નથી, એવો ભાવ છે.

મણિને પણ સામાન્ય મણિ જાણીને, તેનો બાધ પ્રસેન પણ તેની (પોતાની) કીર્તિ થાય તે માટે કંઠમાં (મણિ) રાખીને (મૃગયા કરવા) ગયો, એમ નીચેના શ્લોકમાં કહે છે:—

તમેકદા મર્ણિ કળ્ઠે પ્રતિમુચ્ય મહાપ્રભમ્ ॥

પ્રસેનો હયમારુહ્ય મૃગયાં વ્યચરદ્વને ॥૧૩॥

એક સમયે તે ઘણા તેજસ્વી મણિને કંઠમાં પહેરીને ઘોડા ઉપર બેસીને પ્રસેન વનમાં મૃગયા કરતો હતો. ૧૩.

‘આના તેજથી જનાવરો આંધળા થશે, (અને) પછી પકડાશે’ એવા વિચારથી સૂર્યની પેઠે પ્રદાશતા ઘણા તેજસ્વી મણિને કંઠમાં પહેરી, પ્રસેન ઘણી સેનાવાળો હોવા છતાં એકલો ઘોડા ઉપર બેસીને મૃગયા કરવા કરતો હતો. મૃગા: જનાવરો યાન્તિ નાશ પામે છે આમાં તે મૃગયા એટલે જનાવરોનો નાશ કરનારી રાજાઓની રમત; તે (કરવા)ના પ્રયોજનથી વનમાં કરતો હતો. ૧૩.

(મણિ) ઘણાં તેજવાળો હોવાથી, (તેના તેજનો) વિરોધ કરનાર સિંહ, તે (પ્રસેન)ને હણી મણિ લઈ ગયો, એમ નીચેના શ્લોકમાં કહે છે:—

પ્રસેનં સહયં હત્વા મણિમાચ્છિદ્ય કેસરી ॥

ગિરિં વિશઞ્ચામ્બવતા નિહતો મણિમિચ્છતા ॥૧૪॥

પ્રસેનને ઘોડા સાથે હણી, મણિ પડાવી લઈ સિંહ પર્વતમાં પ્રવેશ કરતો હતો ત્યારે મણિની ઇચ્છાવાળા જાંબવાને (તેને) હણ્યો. ૧૪.

અલૌકિક ઉપાયથી જનાવરોને હણવા ન જોઈએ, કારણ કે ભગવાને તેઓને અલૌકિક (કાંઈ) આપેલ નથી. તે (તેમને હણવા) માટે મૃગયાજ (મુકરર) કરેલી છે. મણિથી તેઓનો વધ (કરવાનો) વિચાર કરતાં, તે (મણિ)ને લીધે જ પોતે મરણ પામ્યો. તે મણિ દેવરૂપ હોવાથી, કોપેલો મણિ જેની પાસે રહ્યો હોય તેની જ હત્યા કરાવે છે, એમ પરંપરાથી ઘણાના વધ કહેવામાં આવે છે. ઘોડા સાથે પ્રસેનને હણીને સિંહે મણિ લીધો. હલકાં સ્થાનમાં મણિને લઈ જતાં, પર્વતમાં પ્રવેશ કરવા ઇચ્છતાં શુક્રામાં પ્રવેશ કરતાં તેને પણ જાંબવાને હણ્યો.

‘તે (જાંબવાને) મોટા (મનવાળો) હતો. તેણે એ પ્રમાણે સિંહને કેમ હણ્યો?’ એવી શંકા થાય, તેથી ‘મણિની ઇચ્છાવાળા’ વિશેષણ યોજેલું છે. (તેણે સિંહને હણ્યો), કારણ કે હણ્યાયા વિના સિંહ મણિ મૂકતો ન હતો. ૧૪.

તે (જાંબવાને) મણિનું (જે) પ્રયોજન (હતું તે) નીચેના શ્લોકમાં કહે છે:—

સોડપિ ચક્રે કુમારસ્ય મર્ણિ ક્રીડનકં વિલે ॥

અપશ્યન્ ભ્રાતરં ભ્રાતા સત્રાજિત્પયંતપ્યત ॥૧૫॥

તેણે પણ શુક્રામાં મણિને કુમારનું રમકડું બનાવ્યું. બાધને નહિ જોતાં, બાઈ સત્રાજિત દુઃખી થયો, ૧૫.

ગુફામાં એટલે પોતાને રહેવાની ગુફામાં કુમારસ્ય ઘણા નાનાં બાલકના રહેવાના સ્થાનમાં (મણિને) ક્રીડનકં રમવાનું સાધન (રમકડું) બનાવ્યું. આટલું એક જ દિવસમાં થયું. પછી બાઈને શોધવા માટે સત્રાજિતે માણસોને મોકલ્યા. પછી (તે) કયાંય પણ મળ્યો નહિ. તેથી બાઈના સ્નેહને લીધે બાઈને નહિ જોતાં, સત્રાજિત દુઃખી થયો; કારણ કે મણિ પણ ગૂમાવ્યો અને બાઈ પણ ગૂમાવ્યો. ૧૫.

પછી ‘શું થયું?’ એવો વિચાર કરતાં, બાઈની પેઠે આ (સત્રાજિત)ને પણ દુઃખ બુદ્ધિ થઈ, એમ નીચેના શ્લોકમાં કહે છે:—

પ્રાયઃ કૃષ્ણેન નિહતો મણિગ્રીવો વનં ગતઃ ॥

ભ્રાતા મમેતિ તચ્છૂત્વા કર્ણે કર્ણેઽજપજ્જનઃ ॥૧૬॥

કંઠમાં મણિ રાખીને વનમાં ગએલા મારા બાઈને ઘણું કરી શ્રીકૃષ્ણે મારી નાખ્યો છે એમ (તેણે કહ્યું). તે સાંભળીને જન (એક બીજાના) કાનમાં કહેવા લાગ્યા. ૧૬.

‘આ (પ્રસેન) પણ (મૃગયા કરવા) ગએલો. ભગવાન પોતે પણ મૃગયા (કરવા) પધારેલા, ત્યાં તેમણે પોતે (તેને) હણ્યો અથવા બીજા પાસે હણાવ્યો,’ એમ (તેણે કહ્યું). ‘ઘણું કરી’ શબ્દથી (એમ કહેલું છે કે આ) ઉત્તમ માન્યતા (નિર્ણય) છે, કારણ કે શ્રીકૃષ્ણ જ મણિના ગુણોને હઠાવવા શક્તિવાળા છે. વળી પહેલાં તેમણે મણિ માગેલો એવું, અને વનમાં હણવાથી કોઈને પણ ખબર નહિ પડે એવું (તેને હણવાનું) કારણ પણ છે. એવો નિર્ણય કરીને ભગવાન ઉપર તેણે ખોટું તહોમત મૂક્યું.

‘કોઈ પણ (એમ) કહેતું નથી. તેં કેમ (એવો) વિચાર કર્યો?’ એવી શંકા થાય, તેથી ‘મારો બાઈ’ શબ્દ યોગ્ય છે. મને તો (પ્રસેન) વહાલો હતો, તેથી હું કહું છું, બીજો શા માટે (એમ) કહે? એવો ભાવ છે. વહુ વિગેરેને રહેવાના સ્થાનમાં ઘરમાં (તેણે) તે કહેલું. પછી એક બીજાના કાને (વાત) આવતાં લોક ધીરેથી બોલતા હતા. મંત્રની પેઠે ધીરે ધીરે ભગવાનની અપકીર્તિ બોલતા હતા, કારણ કે ‘જનઃ’ જન્મ લેનાર હતા, (અને) હલકા દોષથી જન્મમરણ વિગેરે (દુઃખ) પ્રાપ્ત થતાં નથી. ૧૬.

ભગવાન પહેલાં (આ) વૃત્તાંત બોલતા હતા, છતાં પણ લોકના નિયંત્ર પ્રમાણે વ્યવહાર કરતાં, વિશ્વાસપાત્ર (પુરૂષ)ના મુખથી પોતે પણ સાંભળીને પછી તેમણે તેનો ઉપાય કરવા પ્રયત્ન કર્યો એમ નીચેના શ્લોકમાં કહે છે:—

મગવાંસ્તદુપશ્રુત્ય દુર્યશો લિપ્તમાત્મનિ ॥

માર્ષ્ટું પ્રસેનપદવીમન્વપદ્યત નાગરૈઃ ॥૧૭॥

ભગવાન તે સાંભળીને પોતાને ચોંટાડું કલંક દૂર કરવા નગર-વાસીઓ સાથે પ્રસેનના પગલે પગલે પધાર્યા ૧૭.

તે વૃત્તાંત વિશ્વાસપાત્ર (પુરૂષ)ના મુખથી અથવા અકસ્માત્ સાંભળીને (ભગવાન પ્રસેનના પગલે પગલે પધાર્યા). ઉપશ્રુતિ (વૃત્તાંત) સર્વને જણાવે છે, તેથી તેનો ઉપાય કરવા (ભગવાને) પ્રવૃત્તિ કરી એમ કહેવા, ' પોતાને ચોંટવું કલંક દૂર કરવા ' શબ્દોથી (તેનો) ઉપાય કરવાનું પ્રયોજન કહેવું છે. કલંકનું આલિપ્ત ચોંટવું એટલે લેપની પેઠે (પોતાની) ઉપર દેખાવું. ' પોતાને ' શબ્દથી (એમ કહેવું છે કે) જો ભગવાન તેને દૂર ન કરે તો (ભગવાન) પોતે સર્વના આત્મા હોવાથી, તે દોષ (ભગવાનને એટલે સર્વના આત્માને) રહેવાથી, કાઢની પણ મુક્તિ થાય નહિ. તેથી તેને દૂર કરવો એ યોગ્ય જ છે. તે (દૂર કરવાનું કાર્ય) લોકના નિયમ પ્રમાણે જ કરવું જોઈએ, તેથી (ભગવાન) નગરવાસીઓ સાથે પ્રસેનના પગલે પગલે પધાર્યા, એટલે પગલાંના ચિહ્ન જાણનાર (લોકો) સાથે તે (પ્રસેન) ગયો હતો તે માર્ગે અન્વપદ્યત, તેજ માર્ગે પોતે નગરવાસીઓ સાથે પધાર્યા. તેમ ન કરે તો લોક ગનાવટ (ઢોંગ) જાણે (માને). ૧૭.

પછી તેને જોયો, એમ નીચેના શ્લોકમાં કહે છે:—

હતં પ્રસેનમશ્વં ચ વીક્ષ્ય કેસરિણા વને ॥

તં ચાદ્રિપૃષ્ઠે નિહતમૃક્ષેણ દદ્યથુર્જનાઃ ॥૧૮॥

લોકોએ પ્રસેનને અને ઘોડાને વનમાં સિંહથી હણાએલા જોયા અને તેને પર્વત ઉપર રીંછે હણેલો જોયો. ૧૮.

સિંહના નખોનાં ચિહ્નો દેખાયાથી, સિંહે જ હણેલો જાણ્યો. પછી મણિ પણ આ (સત્રાન્જિત)ને આપવાનો હતો તેથી, (અને સિંહે) પોતાના ગોત્રમાં ઉત્પન્ન થએલા યાદવ (પ્રસેન)ને હણ્યો હતો તેથી, (ભગવાન) પગલાંના ચિહ્નો જાણનારાઓ સાથે જ સિંહ ગયો હતો તે માર્ગે પધાર્યા, તેને પણ જાણ્યો લોકોએ અદ્રિપૃષ્ઠે પર્વત ઉપર હણાએલો જોયો, અને તે પણ રીંછથી (હણાએલો જોયો), રીંછનાં પગલાંના ચિહ્નોથી તે જાણ્યું. ૧૮.

રીંછને શોધવા ભગવાને પ્રવૃત્તિ કરી એમ નીચેના શ્લોકમાં કહે છે:—

ઋક્ષરાજવિલં ભીમમન્યેન તમસાવૃતમ્ ॥

एको विवेश भगवानवस्थाप्य बहिः प्रजाः ॥૧૯॥

પ્રજાને ખહાર રાખીને રીંછરાજની ભયંકર અને ગાઢ અધિકારથી છવાએલી ગુફામાં ભગવાન એકલા પધાર્યા. ૧૯.

જો કે ભગવાન ભક્તને માટે જ ત્યાં પધાર્યા હતા, છતાં પણ મણિને (લાવી આપવા) માટે (ભગવાને) દુઃખદાયક (કાર્ય) પણ કર્યું એમ લોકમાં જણાવવા, તેમજ તે ગુફામાં પ્રવેશ કર્યો.

‘ રીંછ હલકો પણ છે. ભગવાન ત્યાં (તેની ગુફામાં) શા માટે પધાર્યા ? ’ એવી શંકા થાય, તેથી ‘ રાજ ’ શબ્દ યોજેલો છે. રીંછનો રાજા મોટો જ હોવો જોઈએ.

ળીને (ત્યાં) જઈ શકે તેમ ન હતું એમ જણાવવા, ‘ભયંકર અને ગાઢ અંધકારથી છવાયેલી’ એવાં (શુક્રાનાં) વિશેષણો કહેલાં છે. (ત્યાં) અંતઃકરણ અને ઇન્દ્રિયોનાં કાર્ય થઈ શકે તેમ ન હતાં એમ જણાવવા (એ) એ વિશેષણો (યોજેલાં) છે. (ત્યાં) ગાઢ અંધકાર હતો એટલે કોઈ સમયે સૂર્યનું તેજ (પહોંચ્યું) ન હતું. આથી એમ સૂચવેલું છે કે મણિએ પણ ત્યાં પ્રકાશ કરેલો ન હતો. તેથી ભગવાન ળીનએને બહાર રાખીને એટલે પોતે દયાળુ હોય તેમ જણાવીને (એકલા શુક્રમાં પધાર્યાં). (ળીન સાથે હતા તે) સાધારણ (પુરૂષો) હોવાથી, શક્તિ વિનાના હોવાથી અને રોકી શકે તેવા નહિ હોવાથી તેમણે ભગવાનને (શુક્રમાં પધારતાં) અટકાવ્યા નહિ એમ જણાવવા, (તેમને માટે) ‘પ્રભ’ શબ્દ યોજેલો છે. સાધારણ (પુરૂષો) તો ત્યાંથી પાછા (દારકા) ગયા એમ જણાવવા પ્રભને જ બહાર રાખ્યાનું કહેલું છે. ‘પ્રાયશ્ચિત્ત એકલાએ જ કરવું જોઈએ’ એવી મર્યાદાનું જાણે કે પાલન કરતા હોય તેમ, ભગવાન એકલા જ (શુક્રમાં) પધાર્યાં, યાદવો પણ ભગવાનની ઇચ્છાથી અને અપકીર્તિના પણ ભયથી સાથે ગયા નહિ. ૧૯.

ત્યાં પ્રવેશ કર્યા પછી (ભગવાને) મણિ જોયો એમ નીચેના શ્લોકમાં કહે છે:-

તत्र दृष्ट्वा मणिश्रेष्ठं बालक्रीडमकं कृतम् ॥

હતું કૃતમતિસ્તસ્મિન્નવતસ્યેર્ધ્મકાન્તિકે ॥૨૦॥

ત્યાં ઉત્તમ મણિને બાલકનું રમકડું બનાવેલું જોઈને, (તેને) હરવાનો વિચાર કરી (ભગવાન) તે બાલકની નજીકના સ્થલમાં ઉભા રહ્યા. ૨૦
જો કે ત્યાં ળીન પણ દિવ્ય નાગલોકના મણિઓ હતા, (અને) તેથી સ્વમંતકને ઓળખવો એ કઠણ હતું, છતાં પણ (તે પોતે) સ્વભાવથી જ ઉત્તમ હતો, તેથી લૌકિક પ્રકારથી પણ ઓળખી શકાય તેમ હતું એમ જણાવવા ‘ઉત્તમ મણિને’ શબ્દ યોજેલ છે.

‘છતાં પણ મણિ છૂપાં જ સ્થલે રાખવામાં આવે છે. તેથી ભગવાને લૌકિક પ્રકારથી તેને કેવી રીતે જોયો?’ એવી શંકા થાય, તેથી ‘બાલકનું રમકડું (બનાવેલું)’ શબ્દ યોજેલ છે. બાલક રમે તે માટે (પારણાં) ઉપર બાંધેલો હતો, એવો અર્થ છે. ળીન પુરાણમાં તો એમ કહેલું છે કે (ભગવાને) સ્વમંતકને ઓળખાવનારું વચન પણ સાંભળ્યું. ‘સિંહે પ્રસેનને હણ્યો, જાંબવાને સિંહને હણ્યો. હે સુંદર બાલક! તું રડ નહિ, કારણ કે આ સ્વમંતક તારો છે’ એમ ત્યાં (તે પુરાણમાં) બાલકનું લાલન કરતી ધાવ કહે છે. તેથી લૌકિક પ્રકારથી પણ (સ્વમંતકને) ઓળખીને, ‘અપકીર્તિ દૂર કરવા આ (સ્વમંતક) લઈ જવો જોઈએ, અને આ (જાંબવાન અથવા બાલકને) કુદરતથી* નથી, (આને મણિનો) તેવો ઉપયોગ નથી, બાલકને સમજાવવાનું તો માત્ર રંગથી પણ થાય, (મણિની) પૂજા થતી નહિ હોવાથી ધનની ઉત્પત્તિ

* વારતવિક રીતે મણિ જાંબવાના અથવા બાલકની માલીકીનો નથી, એવો અર્થ જણાય છે.

થતી નથી, (આ જાળવાન અથવા જાલકને) સુવર્ણનો પણ ઉપયોગ નથી, અને પામર (જીવો) ને પૂછવું ન પડે એમ કલેશ વિના કાર્ય પણ થાય' એવા અભિપ્રાયથી (ભગવાને) પોતે જ (મણિને) લઈ જવાનો વિચાર કર્યો. પછી (ભગવાનના એ) વિચારે જ કલેશ વિના કાર્ય થાય તે માટે બધી સામગ્રી પ્રાપ્ત કરાવી એમ કહેછે. આરંભમાં ભગવાન જાલક પાસે કેટલાક સમય સુધી શાંત જ ઉભા રહ્યા, પરંતુ (મણિ) લઈને ત્યાંથી બહાર ન પધાર્યા. ૨૦.

(જાળવાન) મોટો હતો, ભક્ત હતો, છતાં પણ ચોરી વિગેરેથી જીવન ચલાવતાં વિષયોમાં આસક્તિવાળો થવાથી પ્રાકૃત થએલો. તેથી તેના સંબંધને લીધે તેના સેવકો પણ પ્રાકૃત જ બનેલા. તેથી સદ્બુદ્ધિ નહિ હોવાથી અને વિષયમાં આસક્તિ હોવાથી ભગવાનને જોઈને વિચાર પણ કર્યા વિના, ધાવે રાડ પાડી એમ નીચેના શ્લોકમાં કહેછે:—

તમર્પૂર્વે નરં દૃષ્ટ્વા ધાત્રી ચુક્રોશ મીતવત્ ॥

તચ્છુત્વાભ્યદ્રવત્કુદ્ધો જામ્બવાન્બલિનાં વરઃ ॥૨૧॥

તે નવા નરને જોઈને ભય પામેલીની પેઠે ધાવે રાડ પાડી. તે સાંભળીને બલવાનોમા ઉત્તમ જાળવાન કોપ કરીને દોડી આવ્યો. ૨૧.

જો (આ દેખાય છે તે પુરૂષ) દેવોમાંનો કોઈ હોત તો વાચા બંધ કરવાનું વિગેરે કાંઈ કરત. (તેમ કરેલ નથી) તેથી તે (કોઈ દેવ) નહિ હોવાથી, (અને) ભગવાન કલેશ વિના કર્મ કરનારા છે એમ જાણીને,* આ નર છે એમ (ધાવે) બહાર પડ્યું. અથવા 'નર' શબ્દ આકૃતિ જણાવનારો × છે.

સ્વસ્થ હોય તે પણ રાડ પાડે એવું સંભવેછે તેથી તેમ નહતું એમ જણાવવા, અથવા (આ નર) પુત્રને મારશે એવા વિચારથી (અને) જાળવાન પણ મોટો (બહાદુર) હોવાથી તેવો ભય નહિ હોવાથી, ભય પામેલીની પેઠે તેણે રાડ પાડી, કારણ કે તે જાલકનાં રક્ષણમાં રચીપચી રહેલી ધાવ હતી. પછી (ધરની) અંદર બીજા કામમાં રોકાયેલો હોવા છતાં, તે (ધાવનું) વચન સાંભળીને (જાળવાન) આવ્યો એમ ઉત્તરાર્ધથી કહેછે 'મારા રહેઠાણે પણ મણિ માટે કોણ આવ્યો?' એવા વિચારથી (તેને) ક્રોધ થયો. રામાયણમાં ઉત્તમ બુદ્ધિ માટે 'જાળવાન' એવા નામથી પ્રસિદ્ધ થએલો, તેવો (ઉત્તમ બુદ્ધિવાળો) પણ વિચાર કર્યા વિના આવ્યો. તેનું કારણ (તેને) બલનું અભિમાન હતું, એવા અભિપ્રાયથી 'જાલવાનોમાં ઉત્તમ' વિશેષણ યોજેલું છે. બલવાનોએ પણ પસંદ કરવા યોગ્ય (તે હતો) એવો અર્થ છે. ૨૧.

* ભગવાન કલેશ વિના કર્મ કરનારા છે, અને આ છૂપાઈ ચોરી કરવા આવેલ હોય તેવા હોવાથી ભગવાન નથી, માટે 'નર' જ છે એવો ભાવ છે.

× 'નર' એટલે 'માણસની આકૃતિવાળા' એવા અર્થમાં યોજાયેલ છે.

આવા (ધણી બુદ્ધિવાળા)એ પણ કાલ વિગેરેને લીધે અજ્ઞાની થઈ ભગવાન સાથે યુદ્ધ કર્યું, એમ નીચેના શ્લોકમાં કહે છે:—

સ વૈ ભગવતા તેન યુયુધે સ્વામિનાત્મનઃ ॥

પુરુષં પ્રાકૃતં મત્વા કુપિતો નાનુભાવવિત્ ॥૨૨॥

કૌપ પામેલા અને પ્રભાવ નહિ જાણનારા તેણે પોતાના તે સ્વામીને પ્રાકૃત પુરુષ માનીને તેમની સાથે યુદ્ધ કર્યું જ. ૨૨.

(જાંબવાન) પોતે પણ પ્રસિદ્ધ* હતો. (આ શબ્દથી) એમ સૂચવેલું છે કે તેમ (યુદ્ધ) કરતાં તેની લોકમાં અપકીર્તિ પણ થશે. તેમાં પણ નિશ્ચય પૂર્વક (યુદ્ધ કર્યું). જીવે શરીરથી ભગવાનની આરાધના કરવાની છે, તેમાં પણ પોતાના સ્વામી એટલે પોતે જ જેની ઉપાસના કરતો હતો તે સ્વરૂપ સાથે (યુદ્ધ કર્યું).

‘તે (શ્રીકૃષ્ણ જાંબવાન જેમની ઉપાસના કરતો હતો તે સ્વરૂપ) કેવી રીતે ?’ એવી શંકા થાય, તેથી ‘તમ્’ ‘તે’ શબ્દ યોજેલા છે. તેમની એટલે રઘુનાથની સાથે (યુદ્ધ કર્યું). કારણ કે શ્રીકૃષ્ણ જ રઘુનાથ હતા, તેજ બધી સામગ્રી લઈને (ફરી ભૂતલ ઉપર) પધાર્યા હતા. બલભદ્ર તેજ લક્ષ્મણ હતા, રૂકિમણી તેજ સીતા હતાં, યાદવો તે વાનરો હતા, દ્રારકા તેજ અયોધ્યા હતી, અને ગોમતી તેજ સરયૂ હતી.

‘ત્યારે તેણે (તેમની સાથે) યુદ્ધ કેમ કર્યું ?’ એવી શંકા થાય, તેથી ‘(પ્રાકૃત) પુરુષ (માનીને)’ શબ્દ યોજેલ છે. પ્રાકૃત પુરુષ એટલે પ્રકૃતિના અધિષ્ઠાતા (દેવ) માનીને (યુદ્ધ કર્યું), પરંતુ પુરુષોત્તમ (જાણીને કર્યું નહતું).

‘મોટા (જાંબવાન)માં પણ આતું અજ્ઞાન કેમ ?’ એવી શંકા થાય, તેથી ‘કૌપ પામેલા અને પ્રભાવ નહિ જાણનારા’ વિશેષણો યોજેલાં છે. જોઈને ક્રોધને લીધે તેણે અલૌકિકપણું ન જાણ્યું, (અને) પહેલાં કરેલ ગોવર્દન (નો ઉદ્ધાર) વિગેરે (લીલાં)નો પ્રભાવ તો સત્સંગ નહિ હોવાથી અને ગુફામાં રહેનારો હોવાથી તેણે સાંભળ્યો નહતો. તેથી પ્રભાવ નહિ જાણતો હોવાથી અને કૌપથી ભરપૂર હોવાથી પોતાના સ્વામી તરીકે (તેમને) નહિ જાણતાં (તેમની સાથે) યુદ્ધ કર્યું; અને ભગવાન કલેશ વિના કર્મ કરનારા છે. તેમણે (કાંઈ પણ) ક્રીધા વિના જ યુદ્ધ કર્યું, કેટલાક એમ કહે છે કે પ્રકૃતિ કાલ વિગેરે ભગવાનની (જાંબવાન)નો ઉદ્ધાર

* શ્લોકમાંના ‘સ’ શબ્દનું આ વ્યાખ્યાન છે.

૧ અહિં લોકના ધર્મને આગળ કરી લીલા કરવામાં આવે છે, તેમાં ‘પ્રકૃતિ’ એટલે લોકના ધર્મોને અનુસરવું તે. ‘કાલ’ સત્તાવીશ નક્ષત્રરૂપ છે. ‘વિગેરે’ શબ્દથી કર્મ અને સ્વભાવ કહેલા છે. આ બધા સહન કરી શક્યા નહિ, એવો અર્થ છે (લે). ‘ઉત્તરાર્ધલીલાયામ્’ પાઠ લેખકારે લીધેલ છે. દેવકીનંદન પ્રેસવાળી પ્રતમાં ‘ઉદ્ધારાર્ધલીલાયામ્’ પાઠ છે, તે સારો જણાવાથી તે પ્રમાણે અર્થ કરેલ છે. ભગવાન ભક્ત જાંબવાનનો ઉદ્ધાર કરવા માટે ગુફામાં પધારેલા છે. શા માટે તેની સાથે તેમણે યુદ્ધ કર્યું તે આ શ્લોકના શ્રીસુબોધિનીના અંતે જણાવેલું છે. ૨૮ તરવે શ્રીમદ્ભાગવત ૧૧-૨૨-૧ માં કહેલા છે, તેમજ તેજ અધ્યાયમાં શ્લોક ૧૪ થી ગણાવવા માંડેલ છે. અઠાવીસમાં ‘પુરુષ’ નો પણ સમાવેશ થાય છે.

કરવાની લીલા સહન કરી શક્યા નહિ, તેમને પીડવા માટે જેમ ચાલીને ચરણો કોમલ કરે તેમ પુરૂષને મૂકી દેતાં (બાકીનાં) સત્તાવીશ તત્ત્વો જેમ કઠણાર્ધ તથા દે તેવી રીતે સેવક (જાંબવાન) ઉપર કરેલા મુક્તીના પ્રહારોથી ભગવાને તેમને કોમલ કર્યા. ' જીજ્ઞાસો એમ કહેછે કે 'લાંબા સમયની મલ્લયુદ્ધ કરવાની ઇચ્છાથી ભગવાને તેમ (યુદ્ધ) કર્યું. '

(ભગવાને એ પ્રમાણે યુદ્ધ કર્યું), કારણ કે રામાવતારમાં રામે ' તારી પૂજા હું ગ્રહણ કરીશ ' એવું તેને વરદાન આપેલું. પછી તેણે ' માંડે જલ અર્થ જાય છે ' એવી વિશ્વસિ કરતાં, ભગવાને પછી કહેલું કે ' હમણાં બુદ્ધિ પ્રકટ કર, જલ પછી તું પ્રકટ કરજે, કારણ કે કોઈપણ જીવ તારું પરાક્રમ (જલ) સહન કરવાની શક્તિવાળો નથી. ' તેથી તે (જાંબવાન)માં મૂકેલી જ્ઞાનશક્તિ પહેલાના (રામના) અવતારમાં ગ્રહણ કરીને, અત્યારે (શ્રીકૃષ્ણાવતારમાં) જલશક્તિ પણ ગ્રહણ કરીને, (તેની) પૂજા ગ્રહણ કરીને ભગવાન તેને મુક્તિ આપશે, એવા અભિપ્રાયથી ભગવાને તે પ્રમાણે (શુદ્ધિમાં પધારી યુદ્ધ કરવાનો) ઉદ્દેશ કરેલો છે. ૨૨.

' ગ્રહો વિગેરેના કારણથી જય થતો નથી ' એવી કદાચ તે (જાંબવાન) ને શંકા થાય, તેથી તે દૂર કરવા માટે બધાએ નક્ષત્રોમાં નિરંતર યુદ્ધ કર્યું,* એમ નીચેના શ્લોકમાં કહેછે:—

દ્વન્દ્વયુદ્ધં સુતુમુલમુભયોર્વિજિગીષતોઃ ॥

આયુધાશ્મદ્રુમૈર્દોમિઃ કવ્યાર્થે જ્યેનયોરિવ ॥૨૩॥

જેમ માંસને માટે બે બાજુ લડે તેમ જીતવા ઇચ્છનારા બંનેનું હથી-આરો, પથરા, વૃક્ષો અને બાહુઓથી સારી રીતે તુમુલ્લ દ્વન્દ્વયુદ્ધ થયું. ૨૩.

બેનું જ યુદ્ધ તે દ્વન્દ્વયુદ્ધ, સારી રીતે એટલે સારા પ્રકારે થયું, પરંતુ નટોની પેઠે માત્ર (નાટક) જાળવવાનું (થયું) નહતું. તુમુલ્લ એટલે ઘણું પ્રહાર કરતાં બધા બલનો ઉપયોગ એ (યુદ્ધનું) તુમુલ્લપણું. ' જીતવા ઇચ્છનારા બંનેનું ' શબ્દોથી તેમ (યુદ્ધ) કરવાનું પ્રયોજન કહેલું છે. ' (ભગવાન) તરતજ પ્રહારથી દુઃખ પામી યુદ્ધ પડતું મૂકે ' એવી અજ્ઞાનને લીધે જાંબવાનની જીતવાની ઇચ્છા હતી. ' હારેલો જ (જાંબવાન મને) ઓળખશે ' એમ (પોતાને) ઓળખાવવાની ભગવાનની (ઇચ્છા હતી). ' હથીઆરો (પથરા, વૃક્ષો અને બાહુઓથી) ' શબ્દથી ત્યાં યુદ્ધ (કરવા)નાં ઘણાં સાધનો (હતાં એમ) કહેલ છે. આરંભમાં જૂદા જૂદા પ્રકારના સાધનો હતાં. કેટલાક એમ કહેછે કે (જાંબવાન) ઘણો શૂરવીર હોવાથી ભગવાનને પણ (હથીઆરો) આપીને યુદ્ધ કરતો હતો. જીજ્ઞાસો એમ કહેછે કે જે હથીઆર જાંબવાન લેતો તેજ ભગવાન પ્રકટ કરતા. સાચો વૃત્તાંત એવો છે કે

* આ (ત્રેવીસમા તથા ચોવીસમા એ) બે શ્લોકોનો આભાસ છે એમ જોણવું (લે).

' ૧ મારાથી જીતાએલો મારો ભક્ત જ માંડે સ્વરૂપ જાણે, એવો અર્થ છે. (લે).

જે (હથીઆર જાંબવાન) ફેંકતો, તેજ પકડીને તેનાથી (ભગવાન તેને) પ્રહાર કરતા. પથરા અને વૃક્ષો તો સ્હેલાઈથી મળે તેવા હતા. બધાએ (હથીઆરો) ભાંગી ગયા ત્યારે બાહુઓથી (યુદ્ધ કરવા મંડયા).

‘આ યુદ્ધ કયા પ્રકારનું હતું’ એવી શંકા થાય, તેથી ‘જેમ માંસ માટે બે બાજ લડે’ એવું દૃષ્ટાંત કહેલું છે. માંસને ઠેકાણે સ્વમંતક મળિું હતો, (અને) બાજ પક્ષીઓમાં સર્વથી બલવાન છે જ. જ્યાંસુધી સ્વમંતક મળે ત્યાંસુધી યુદ્ધ (કરવાના હતા), એવો અર્થ છે. (યુદ્ધ માટે સ્વમંતક) ઘણો આગ્રહ ઉત્પન્ન કરતો હતો, તેથી તેને માંસની સમાન (કહેલો) છે. ‘ક્રવ્યમ્’ ઉત્તમ કાચું માંસ સદા જીવન માટે જરૂરી હોયછે, તેમ લોકમાં અપકીર્તિ દૂર કરવા માટે ભગવાનને (સ્વમંતકની) જરૂર હતી. તે (જાંબવાન)ને પણ પ્રકાશતો (મળિું સિંહ ઉપરના) વિજયથી પ્રાપ્ત કરેલો છે, એવા મોહને લીધે જોઈતો હતો. બાજ જાતના (પક્ષી) એને અને શીઆળોને બૂખની પીડા થતી નથી, તેથી ઘણા વિષયો (આ યુદ્ધ કરનારા અને બાજમાં) સમાન જોઈને, બે બાજનું દૃષ્ટાંત આપેલું છે. ૨૩.

એ પ્રમાણે (થએલાં) યુદ્ધનો સમય નીચેના શ્લોકમાં કહેછે:—

આસીત્તદષ્ટાવિંશાહમિતરેતરમુષ્ટિભિઃ ॥

વજ્રનિષ્પેષપરુષૈરવિશ્રમમહર્નિશમ્ ॥૨૪॥

વજ્રના પ્રહારથી કઠોર એક બીજાની મુક્કીઓથી અટક્યા વિના રાતદિવસ અઠ્ઠાવીસ દહાડા સુધી તે ચાલ્યું. ૨૪.

અઠ્ઠાવીસમા દિવસે (જાંબવાનને આ ભગવાન છે એવું) જ્ઞાન થયું, તેથી તે ફલસ્વપ દિવસનો પણ યુદ્ધની અંદર સમાવેશ કરેલો છે. વજ્રના પ્રહારથી પણ કઠોર એકબીજાની મુક્કીઓથી વચ્ચે અટક્યા વિના તે યુદ્ધ (રાતદિવસ) ચાલ્યું. ‘રાતદિવસ’ શબ્દથી એમ સૂચવેલું છે કે આ લોકમાં જરૂરી કાલને લીધે થતો વિસામો (રાતનો આરામ) પણ રહેતો નહિ. જેટલો પ્રહાર તે કરતો તેટલો ભગવાન કરતા. તે પણ બલરૂપ હોવાથી વજ્રના પ્રહારથી પણ તેનો પ્રહાર કઠોર હતો. તેથી (ખંનેના પ્રહાર) સરખા હોવાથી, (કોઈ) અટકતું નહતું, તેમજ કોઈનો પરાજય થતો નહતો. (જાંબવાન) ભક્ત હોવાથી ભગવાને હણવા યોગ્ય નહતો, ભગવાનને તો મારવાનું અશક્ય જ હતું, અહિં* કાંઈક જોટી કથા કહેલી છે. મહામાયાનું પૂજન આગળ* કહેલું છે તેનાથી (તે) વિરૂદ્ધ હોવાથી તે ધ્યાનમાં લેવી નહિ. બીજાઓ (તેને) જૂઠા કલ્પની ગણી સમાધાન કરેછે, ૨૪.

* ‘અહિં’ એટલે આ પ્રસંગમાં હરિવંશમાં જોટી કથા એવી કહેલી છે કે શ્રીકૃષ્ણે ગુફામાં પ્રવેશ કર્યો ત્યારે લોકોએ વસુદેવને આગળ કરી દ્વારકા આવી શ્રીકૃષ્ણનું અનિષ્ઠ થયાનું જાહેર કર્યું. આ અધ્યાયના શ્લોક ૩૩ થી ૩૫ સુધીમાં કહેલા વૃત્તાંતથી તે વિરૂદ્ધ હોઈ જોટી છે, તેથી તે ધ્યાનમાં લેવી નહિ.

તે (જાંબવાન)નું બલ કાલે કરેલું (આપેલું) હોવાથી સત્તાવીસ પ્રકારનો કાલ (૨૭ નક્ષત્રો)* થઈ જતાં, (અને) પ્રકૃતિએ કરેલું બલ હતું એવા મત પ્રમાણે પણ તે બલ અઠાવીસ પ્રકારનું હોવાથી જ્યારે (અઠાવીસમો) પુરૂષનો × પ્રકાર આવ્યો, ત્યારે તરત જ તેને વિવેક × ઉત્પન્ન થયો એમ નીચેના શ્લોકમાં કહેછે:-

કૃષ્ણમુષ્ટિવિનિષ્પાતનિષ્પિષ્ટાક્ષોરુબન્ધનઃ ॥

ક્ષીણસત્ત્વઃ સ્વિન્નગાત્રસ્તમાહાતીવ વિસ્મિતઃ ॥૨૫॥

શ્રીકૃષ્ણની સુક્ષ્મીના પ્રહારથી જેના અવયવો અને (તેમના) ઘણાં સાંધાઓ ઢીલા થઈ ગએલા હતા, જેનાં સત્ત્વનો ક્ષય થયો હતો અને જેનાં અવયવોમાં પરસેવો થએલ હતો તેવા (જાંબવાને) ઘણો વિસ્મય પામી તેમને (નીચે પ્રમાણે) કહ્યું. ૨૫.

તેનાં બલનો ક્ષય થયો ત્યારે પણ ભગવાનનાં બલનો ક્ષય થયો નહતો એમ (કહેલું છે). પછી થોડા પ્રહારથી પણ જેના અવયવો ભાંગી ગએલા છે અને અવયવોના ઘણા સાંધાઓ ઢીલા થઈ ગએલા છે તેવો એટલે જેના સર્વ અવયવો ભાંગી ગએલા છે તેવો થયો, એવો અર્થ છે. હાથ, પગ વિગેરે ભાંગી ગયા. પછી (યુદ્ધ કરવા) અશક્ત થઈ વિચાર કરવા લાગ્યો એમ કહેવા માટે, ‘જેનાં સત્ત્વનો ક્ષય થયો હતો, અને જેના અવયવોમાં પરસેવો થએલ હતો’ એ વિશેષણોથી (તેની) બહારની અને અંદરની† અશક્તિ જણાવેલી છે. અંતઃકરણમાં વિવેકનો અને ધૈર્યનો ક્ષય થયો, અવયવોમાં પરસેવો થતાં શરીર પણ નબળું નીચોવી નાખેલું હોય તેવું થયું. પછી તે વિસ્મય પામ્યો. વિચાર કરતાં સમાગમ વિગેરે પ્રાકૃત ગુણોથી ‘આ જીવ છે’ એમ જણાતાં, ‘કોઈપણ (જીવ) મારી સમાન બલવાળો જ નથી, તો પછી (આ મારાથી) વધારે બલવાળો કેવી રીતે થયો ?’ એવું આશ્ચર્ય થયું. અથવા (આ જો) ભગવાન હોય તો આવા સ્વરૂપથી કેમ પધાર્યા ? એમ બંને (વિષય)માં વિરોધ હોવાથી ઘણો જ વિસ્મય પામ્યો. ૨૫.

પછી વિરોધ મટાડવાનો વિચાર કરતાં, (ભગવાનની) લીલાને લીધે પણ પ્રાકૃત (પુરૂષ)ના જેવી ચેષ્ટા થાયછે, એવો નિશ્ચય કરીને, અને બલ (ભગવાનનું હોવાનું) પ્રત્યક્ષ સાબિત થએલ હોવાથી ‘આ ભગવાન જ છે’ એમ જાણીને, પોતાનો પરાજય મનની બહુ પીડા કરતો નથી એમ જણાવતાં, નીચેના (શ્લોકથી આરંભી) ત્રણ શ્લોકોથી ભગવાનની સ્તુતિ કરેછે:-

* દરરોજ ચંદ્ર એક નક્ષત્રનો ભોગ કરેછે, તેથી ૨૭ દિવસે ૨૭ નક્ષત્ર થઈ ગયો.

× પ્રકૃતિના ૨૮ તત્ત્વો પૈકી પુરૂષ સિવાયના તત્ત્વોમાં યુદ્ધ કર્યું. પુરૂષ તત્ત્વનો પ્રસંગ આવ્યો ત્યારે તેને વિવેક એટલે સત્ય જાણવાની બુદ્ધિ આવી, અને આ ભગવાન છે એવું જ્ઞાન થયું. ૨૮ તત્ત્વો સંબંધી પાછલા બાવીસમા શ્લોક ઉપરના શ્રીસુખોદિની જૂઓ.

† સત્ત્વનો ક્ષય થવાથી અંદરની અશક્તિ થઈ. અવયવોમાં પરસેવો થવાથી બહારની અશક્તિ થઈ.

જાને ત્વાં સર્વભૂતાનાં પ્રાણ ઓજઃ સહો વલમ્ ॥

વિષ્ણું પુરાણપુરુષં પ્રભવિષ્ણુમધીશ્વરમ્ ॥૨૬॥

હું આપને સર્વ પ્રાણીઓના પ્રાણ, ઇન્દ્રિયોની શક્તિ, અંતઃકરણની શક્તિ (અને) બલ, વિષ્ણુ, પુરાણપુરુષ, ઉત્પન્ન કરનાર અને વશરાખનાર બાણું છું. ૨૬.

રાજસૈઃ સાત્ત્વિકૈશ્ચ તામસૈશ્ચ ત્રિભિર્ગુણૈઃ ॥

સમ્પૂર્ણૈઃ સદ્વિતો વિષ્ણુર્ભગવાનેવ નાન્યથા ॥૬॥

રાજસ તેમજ સાત્ત્વિક અને તામસ ત્રણ સંપૂર્ણ ગુણો સાથે (આપ) ભગવાન વિષ્ણુ જ છો, (તે) બોટું નથી. કા. ૬.

‘(બાળવાન યુદ્ધ કરતાં) કેમ અટક્યો ?’ એ બાણવાની ઇચ્છા થાય, તેથી ‘બાણુંછું’ શબ્દથી એમ કહેલું છે કે (ભગવાનને) ઓળખીને અટક્યો. જ્ઞાનમાર્ગ પ્રમાણે પણ (ભગવાનનું) જ્ઞાન થવાનું સંભવે છે, તેથી ‘ત્વામ્’ ‘આપને’ શબ્દ યોગ્ય છે. હું આપને ઓળખુંછું. ‘સર્વ પ્રાણીઓના પ્રાણ, ઇન્દ્રિયોની શક્તિ, અંતઃકરણની શક્તિ (અને) બલ’ શબ્દોથી તે (જ્ઞાન)ના પ્રકારો કહે છે. પ્રાણ એટલે આસન્ય, ઓજઃ ઇન્દ્રિયોની શક્તિ, સહઃ અંતઃકરણની શક્તિ (અને) શરીરનું વલમ્ બલ તેની શક્તિ છે. એવી રીતે કાર્ય અને કારણના વિભાગથી સર્વ પ્રાણીઓમાં જેમનું વીર્ય વહેંચાયેલું છે તેવા બલરૂપ આસન્ય આપ છો.

એ પ્રમાણે ઉત્તમ નરપણું* વર્ણન કરી, ઉત્તરાર્ધથી પુરૂષોત્તમપણું** જણાવે છે. (આપ ‘વિષ્ણુ’ છો). વિષ્ણુ (સત્વગુણના અધિષ્ઠાતા) અધિકારી પણ છે, તેથી આપ માત્ર તેટલા નથી એમ જણાવવા ‘પુરાણપુરુષ’ એમ વધારામાં કહે છે. (પુરાણપુરુષ એટલે) પુરૂષોત્તમ. વળી તેવા પણ (આપ) ‘ઉત્પન્ન કરનાર’ છો. લોકોને ઉત્પન્ન કરો છો અથવા (તેઓનું) સારી રીતે પાલન કરો છો. વળી (આપ) ‘વશરાખનાર’ છો, કાલરૂપ હોઈ સર્વને વશ રાખો છો. પહેલાં (પૂર્વાર્ધમાં) રૂપના વિભાગથી ચાર પ્રકારે ક્રિયાશક્તિનું નિરૂપણ કર્યું. હવે (ઉત્તરાર્ધમાં) ચાર પ્રકારે જ્ઞાનશક્તિનું નિરૂપણ કરે છે, અને જ્ઞાન ચાર પ્રકારનું છે (૧) એક વશ રાખનાર તરીકેનું (૨) બીજું ઇચ્છેલા (પદાર્થ)નું સાધન જણાવીને પ્રવૃત્તિ કરાવનાર તરીકેનું (૩) પછી ફલ આપનાર તરીકે રહેલ હોવાનું ત્રીજું (૪) પછી સર્વનો નિર્વાહ કરનાર સર્વરૂપ હોવાનું ચોથું. તે ‘વિષ્ણુ’ શબ્દથી અને બીજા શબ્દોથી ઉલટા ક્રમથી† જણાવેલું છે. ૨૬.

* ‘નરપણું’ એટલે ઉત્તમ દેહવાળા હોવાપણું. ‘પુરૂષોત્તમપણું’ એટલે ઉત્તમ આત્માવાળા હોવાપણું. તે (બાળવાન)ના જ્ઞાન પ્રમાણે દેહ અને આત્માનો ભેદ કહેલો છે. (લે). ‘નરપણું’ એટલે આત્મા (જીવ)પણું, ‘પુરૂષોત્તમપણું’ એટલે ઇશ્વર હોવાપણું એવો અર્થ યોગ્ય જણાય છે.

† ‘ઉલટા ક્રમથી’ એટલે વિષ્ણુ, પુરાણપુરુષ, ઉત્પન્ન કરનાર અને વશ રાખનાર શબ્દોથી અનુક્રમે ઉપર જણાવેલા ચાર પ્રકારો પૈકી, ચોથા, ત્રીજા, બીજા અને પહેલા પ્રકારનું જણાવેલું છે.

પહેલાં (ગયા શ્લોકમાં) પૂર્ણક્રિયાશક્તિવાળા અને પૂર્ણજ્ઞાનશક્તિવાળા તરીકે ભગવાનને જણાવીને, નીચેના શ્લોકમાં જગતના જન્મથી આરંભી મોક્ષસુધીનાં ચાર તેમનાં કાર્યોનું નિરૂપણ કરેછે:—

ત્વં हि विश्वसृजां स्रष्टा सृज्यानामपि यच्च सत् ॥

કાલઃ કલયતામીશઃ પરમાત્મા તથાત્મનામ્ ॥૨૭॥

આપ નિશ્ચય તત્ત્વોના રચનાર છો, અને રચવાના (પદાર્થો)નું જે સત્ તે છો, ગણુનારાઓના કાલ છો, ઇશ્વર છો, તેમજ આત્માઓના પરમાત્મા છો. ૨૭.

(‘હિ’ ‘નિશ્ચય’ શબ્દથી) સંમતિ માટે શ્રુતિઓ (શ્રુતિઓની સંમતિ) જણાવેલી છે, વિશ્વસૃજાં તત્ત્વોના પણ આપ રચનાર છો. ઘડો વિગેરે રચવાના પદાર્થોનું ‘સત્’ સ્વરૂપ પણ આપ જ છો. આ (સત્ સ્વરૂપ)થી સ્થિતિ કહી. કાલ, મહાદેવ, યમ વિગેરે ગણુનારાઓના પણ આપ ‘કાલ’ એટલે નાશ કરનારા છો. એ પ્રમાણે સૃષ્ટિ, સ્થિતિ અને પ્રલયનું નિરૂપણ કરીને, ‘પરમાત્મા’ શબ્દથી મોક્ષ આપનારપણું જણાવેછે. આત્મનાં બધાએ જીવોના (આપ) ફલરૂપ પરમાત્મા છો, એટલે સાયુજ્યનું સ્થાન છો એવો અર્થ છે. અથવા ‘તથાત્મનામ્’ એટલે પરમાત્મા તરીકે આપની સેવા કરનારના આપ ‘પરમાત્મા’ મોક્ષ આપનાર છો. અથવા ભગવાન સર્વરૂપ છે એમ કહેવા માટે ‘સત્’ અંશની ઉત્પત્તિ વિગેરે કરનાર તરીકે (તેનું) સ્વરૂપ ભગવાન છે એમ કહીને, ‘ચિત્’ અંશ પણ ભગવાન જ છે એમ ‘આત્મા’ શબ્દથી કહીને, (ભગવાન) આત્મા હોવાથી જ (તેમનું) સ્વરૂપ સિદ્ધ થએલ હોવાથી તે (આત્માઓ)ને વશ રાખનાર અંતર્યામી સ્વરૂપ તરીકે ભગવાનની ‘પર’ શબ્દથી સ્તુતિ કરેછે. ૨૭.

એવી રીતે મૂલરૂપ અને કાર્યરૂપ (આપ છો એમ) જણાવીને, ‘જે રામ મારા સ્વામી હતા તેજ આપ છો’ એમ કહેવા, નીચેના શ્લોકમાં રામાવતારનું પુરૂષાતન વર્ણવે છે:—

यस्येषदुत्कलितरोषकटाक्षमोक्षैर्वर्त्मनि दिशत्क्षुभितनक्रतिमिङ्गिलोऽब्धिः ॥

સેતુઃ કૃતઃ સ્વયશસોજ્જ્વલિતા ચ લક્ષ્મી રક્ષઃશિરાંસિ ભુવિ પેતુરિષુક્ષતાનિ ॥૨૮॥

જેમના સહેજ જણાએલા ક્રોધવાળા કટાક્ષોના છૂટવાથી ખળ-ભળી ઉઠેલા મધર અને મધરમચ્છવાળા સમુદ્રે માર્ગે બાંધવા જણાવ્યું, (જેમણે) પૂલ બાંધ્યો, પોતાના યશથી લોકોને ઉજ્જવલ કરી (અને જેમના) બાણથી ઘવાએલા રાક્ષસના માથાંઓ ભૂમિ ઉપર પડ્યાં (તે આપ છો). ૨૮.

સહેજ ઉત્કલિતઃ ખીલેલા (જણાએલા) ફૂલ જેવો ક્રોધ, અને તેમાં પણ ઉપર (બહાર) માત્ર કળીજ આવેલી, તે (ક્રોધ) પણ મનમાં જ હતો એમ ‘કટાક્ષોના

છૂટવાથી ' શબ્દથી કહેલું છે મનમાં જરા ક્રોધ થયો એટલે દૃષ્ટિ (નજર) તેવી થઈ. તે પણ આખી (દૃષ્ટિ) નહિ, પણ કટાક્ષરૂપજ, અને. વળી તે દૃષ્ટિના અવયવો મોક્ષરૂપ હતા એમ જણાવવા ' કટાક્ષોના મોક્ષો (છૂટવું તે) ' કહેલા છે. જીવતા હલકા જીવો તે (કટાક્ષોના મોક્ષો)થી ભય પામે તેમાં કહેવુંજ શું ? (કારણ કે) તેમને લીધે સમુદ્રે પણ માર્ગ ખાંધવા જણાવ્યું, એટલે ' મારા ઉપર માર્ગ ખાંધીને જાઓ ' એમ કહ્યું.

' (સમુદ્રે) માર્ગ આપવો જ જોઈએ, (સામે પાર જવાનો) ઉપાય જ કેમ જણાવ્યો ? ' એવી શંકા થાય, તેથી ' ખળભળી ઉઠેલા મધર અને મધરમચ્છવાળા ' વિશેષણ યોજેલું છે. મધરો અને મધરમચ્છોનો ખળભળાટ જોઈને તેણે એમ કહ્યું, એવો અર્થ છે. વળી આપઃ જલ ધીયન્તે રહેછે અસ્મિન્ આની અંદર, અન્વિઃ સમુદ્ર, તેથી (જો માર્ગ આપે તો) જલની ઉત્પત્તિ સદા ટળી જાય. તેથી મર્યાદાનું રક્ષણ થાય તે માટે પણ (સમુદ્રે) તેમ કહ્યું. જલનો (સમુદ્રમાં રહેવાનો) સ્વભાવ ભગવાને કરેલો છે, તેથી તે ફેરવી શકાય નહિ. તેથી (સમુદ્રને સામે કિનારે જવા) માર્ગ જ કરવો જોઈએ, તેથી (તે માટે તેણે) ભગવાનનેજ પ્રાર્થના કરી.

આકાશ રસ્તે જવાથી પણ (લંકા) જઈને (રાવણને) હણી શકાત, (પણ) તેમ થાય (કરવામાં આવે) તો રાક્ષસોનું સમાનપણું થાય તેથી, અલૌકિક કરવાનું થયું ત્યારે પથ્થરોને જ સમુદ્રમાં તરવાનું જણાવ્યું. વાંદરાઓને (સમુદ્રને) કૂદી જવાનું ન (સૂચવ્યું). તેથી ભગવાને ' પૂલ ખાંધ્યો ' એમ કહેલું છે.

(૧) પૂલ ખાંધવો એ રાજસ (૨) (લંકાને) ખાળવી એ સાત્ત્વિક અને (૩) રાક્ષસોનો વધ એ બાકીનું (તામસ). એવાં ત્રણ ચરિત્રો અનુક્રમે વર્ણવેછે, અથવા જલ, અગ્નિ અને આસન્ય (પ્રાણ) (આ ચરિત્રોનાં) નિમિત્ત હોવાથી સત્ત્વ વિગેરે કેમ જાણવો.*

પોતાના યશથી લંકાને ઉજવલ કરી, એટલે ઉંચે સળગી, અથવા સળગાવી અથવા ઉજળી કરી. આથી એમ જણાવ્યું કે રઘુનાથે જ લંકા પ્રસિદ્ધ કરી. નહિતો (તેમણે તેમ કર્યું ન હોત તો) લંકાને કેાણ ઓળખત ? કારણ કે રાક્ષસોનાં (રહેવાનાં) ઘીઝાં સ્થલો લોકમાં પ્રસિદ્ધ નથી.

ખાણેથી ધવાએલાં (રાક્ષસના માથાંઓ) પોતેજ ભૂમિ ઉપર પડ્યાં. માત્ર ધવાતાં જ ભગવાનનાં સામર્થ્યને લીધે જ (ભૂમિ ઉપર) પડી ગયાં. ૨૮.

એ પ્રમાણે (જાળવાને) સ્તુતિ કરી ત્યારે બાંગી ગએલ સર્વ અવયવોવાળા (તેને) પહેલાનાં જેવો કરીને, ભગવાને (તેને) કહ્યું એમ નીચેના (બે) શ્લોકમાં કહેછે:-

इति विज्ञातविज्ञानमृक्षराजानमच्युतः ॥

व्याजहार महाराज भगवान् देवकीसुतः ॥ ૨૯ ॥

* આ ત્રણ ચરિત્રો અનુક્રમે સાત્ત્વિક, રાજસ અને તામસ છે એમ જાણવું.

અભિમૃદ્યારવિન્દાક્ષઃ પાણિના શંકરેણ તમ્ ॥

કૃપયા પરયા ભક્તં મેઘગમ્भीરયા ગિરા ॥૩૦॥

હે મહારાજ ! એવી રીતે સર્વ જ્ઞાન જેને સારી રીતે થએલું છે તેવા રીંછના રાજાને કમલના જેવા નયનવાળા દેવકીજીના પુત્ર ભગવાન અચ્યુતે ઘણી કૃપાથી સુખ આપનાર શ્રીહસ્તથી તે ભક્તનો સ્પર્શ કરીને મેઘના જેવી ગંભીર વાણીથી (નીચે પ્રમાણે) કહ્યું. ૨૯-૩૦.

સર્વ જ્ઞાન જેને સારી રીતે થએલું છે તેવા, રીંછના રાજાને અચ્યુતે (કહ્યું). (તેમના) ગુણો પણ સર્વ તરફથી તેવા (અચ્યુત)જ હતા, તેથી (તે અચ્યુત છે). આ (કહેવા)નું પ્રયોજન પછીના (ત્રીસમા) શ્લોકમાં કહેશે. અથવા તે (જાળવાને) કરેલા (પ્રહારો)થી (ભગવાનને) પીડા થઈ ન હતી, એમ જણાવવા ('અચ્યુત' શબ્દ યોગ્ય છે).

વ્યાજહાર એટલે સ્પષ્ટરીતે કહ્યું. (રીંછજાત) નિંદેલી હોવાથી કદાચ (તેને) છલથી પણ કહે, (એવી શંકા રહે) તેથી આ કહેલું છે. સેવકના અપરાધની ગણના ન કરવી, એમ જણાવવા 'હે મહારાજ !' એવું સંબોધન (શુકે પરિક્ષિતનું) કરેલું છે.

'સ્પષ્ટ વચન કેમ કહ્યું ? અને આજ્ઞા કેમ ન કરી ?' એવી શંકા થાય, તેથી 'ભગવાન' શબ્દ યોગ્ય છે (તે) સર્વ કરવા શક્તિવાળા છે. તેવા (શક્તિવાળા) પણ દેવકીજીના પુત્ર (હોઈ) ભક્ત ઉપર કૃપા રાખનારા હતા. તેથી આ (ભગવાન) સ્પષ્ટ વચન કહે તે યોગ્ય જ છે, એવો ભાવ છે. ૨૯.

'વળી કહેતાં પહેલાંજ* તેનું હિત કયું' એમ ત્રીસમાં શ્લોકમાં કહે છે. તેમનો (ભગવાનનો) એક વાર કરેલો સ્પર્શ પણ સદા રહે છે. અથવા સામાન્ય (માણસ)નો સ્પર્શ જ તેજ ક્ષણે સુખ આપનારો હોય છે, તો પછી આનંદમયના (સ્પર્શ)નું કહેવું જ શું ? તેમાં પણ જે ક્ષણે તે કરવામાં આવ્યો ત્યારથી પછી (તે) તેવો જ રહે છે, તેથી (આ સ્પર્શથી જાળવાને) પહેલાંની અથવા તેથી પણ અધિક સ્થિતિ પ્રાપ્ત કરી. (તેની) મનની પીડા દૂર કરી એમ જણાવવા 'કમલના જેવા નયનવાળા' વિશેષણ યોગ્ય છે. (ભગવાન) દૃષ્ટિથી જ સર્વને સુખ આપનારા છે. 'સુખ આપનાર શ્રીહસ્તથી' શબ્દથી એમ કહેલું છે કે તેનામાં શ્રેષ્ઠપણું એવા હેતુથી સ્થાપ્ત કે ભવિષ્યમાં તેને સદ્બુદ્ધિ થાય. એવી રીતે કાયાથી અને મનથી સાંત્વન (કયું' એમ) કહીને, 'મેઘના જેવી ગંભીર (વાણીથી)' શબ્દોથી વાણીથી પણ સાંત્વન કયું' એમ કહેલું છે, કારણ કે મેઘો શબ્દથી જ (ભવિષ્યમાં) થનારા વરસાદને સૂચવીને ચિંતા વિગેરે સર્વ દુઃખો દૂર કરનારા હોય છે.

* ૨૯ માં શ્લોકમાં 'કહ્યું' એમ કહેલું છે. ૩૦ માં 'હિત કયું', તે કહેલું છે. 'છતાં 'સ્પર્શ' કરીને' એમ (૩૦ માં શ્લોકમાં) કહેલ હોવાથી, પહેલાં હિત કયું' અને પછી કહ્યું. (છે)

‘છતાં પણ (ભગવાને) અયોગ્ય* કેમ કહ્યું?’ એવી શંકા થાય, તેથી ‘ધણી કૃપાથી’ શબ્દ યોજેલા છે. અથવા આ (શબ્દ)થી મનનું સાંત્વન (કહેલું છે). ‘તમ’ ‘તે’ એટલે તેવી રીતે સ્તુતિ કરનાર, સાંત્વન (કરવા) યોગ્ય (જાળવાન). ત્રણે પ્રકારથી સાંત્વન કરવાનું પ્રયોજન ‘ભક્ત’ શબ્દથી કહેલું છે. ૩૦.

નીચેના શ્લોકમાં (ભગવાનનું) વચન કહે છે:—

મણિહેતોરિહ પ્રાપ્તા વયમૃક્ષપતે વિલમ્ ॥

મિથ્યાભિશાપં પ્રમૃજન્નાત્મનો મણિનામુના ॥૩૧॥

હું રીંછના રાજા! આ મણિથી પોતાની ઉપરનો ખોટો આરોપ દૂર કરવા મણિના નિમિત્તને લીધે અમે અહિં ગુફામાં આવ્યા છીએ ૩૧.

અહિં આવવાનું પ્રયોજન મણિ જ છે, મણિ લેવા માટે આવ્યા છીએ. (‘વયમ્’ ‘અમે’ એ) બહુવચન પહેલાં જોએલા સર્વની સાથે (આવ્યા છીએ) એમ સૂચવે છે. અથવા ‘હેતુ:’ શબ્દ નિમિત્તના અર્થમાં યોજાએલો છે. મણિના નિમિત્તને લીધે અમે આવ્યા છીએ, એવો અર્થ છે. ‘હું રીંછના રાજા!’ સંબોધનથી (તને) ઓળખીને આવ્યા છીએ, એમ જણાવેલું છે. તેમ (ઓળખતા) ન હોત તો ગુફામાં મળવાનું ન થાત. ‘ખોટો આરોપ દૂર કરવા’ શબ્દોથી મણિનું પણ પ્રયોજન કહેલું છે. આ (મણિ લેવાનું પ્રયોજન ભગવાને જાળવાનને) વિસ્તારથી કહેલું એમ જણાય છે. ‘ખોટો આરોપ’ એટલે નહિ કરેલા (કાર્ય) માટે નિંદા ગવાવી તે. ‘લોકો સત્ય જાણનારા હોતા નથી, તેથી જોએલાને જ માનતા હોવાથી આ મણિથી આરોપ દૂર કરવા હું અહિં પધારેલ છું’ એવો (વાક્યનો) સંબંધ છે. જો કે ખોટો આરોપ ભવિષ્યમાં દૂર થશે, છતાં પણ (તેને દૂર કરવાની) ક્રિયાનો પ્રારંભ કરેલો હોવાથી (પ્રમૃજન્ શબ્દમાં) વર્તમાનકાલનો પ્રયોગ જ યોગ્ય છે. (એ શબ્દ) એક-વચનમાં તો એટલા માટે યોજેલો છે કે ખોટો આરોપ એક (ભગવાન)ના ઉપર જ હતો. ‘આત્મન:’ ‘પોતાની ઉપરનો’ શબ્દથી (તે દૂર કરવાનું) આવશ્યકપણું જણાવેલું છે, કારણ કે તેમ ન હોય (તે દૂર કરવામાં ન આવે) તો ભક્તોનો ઉદ્ધાર (કરવાનું) સંભવે નહિ.† એવો ભાવ છે. ૩૧.

એવી રીતે (ભગવાને) પોતાનો અભિપ્રાય જણાવ્યો ત્યારે ‘(મણિ) શી રીતે આપવો’ એનો વિચાર કરીને, માત્ર તેટલું (મણિ)જ આપવામાં આવે તો પોતાનું સેવકપણું ઠરે નહિ, (કારણ કે) માગેલું બધાએ આપે છે’ એવા વિચારથી (મણિ) અને પોતાની કન્યા તેણે (ભગવાનને) આપ્યાં એમ નીચેના શ્લોકમાં કહે છે:—

* અપરાધ કરનાર (યુદ્ધ કરનાર)નું સાંત્વન યોગ્ય નથી (તેથી તેવું અયોગ્ય કાર્ય કેમ કયું? એવી શંકા છે). (હે)

† પાછલ શ્લોક ૧૭ ઉપરનાં શ્રી સુબોધિની જુઓ.

॥ શ્રીશુક ઉવાચ ॥ શ્રીશુક કહે છે:—

इत्युक्तः स्वां दुहितरं कन्यां जाम्बवतीं मुदा ॥

अहंणार्थं स मणिना कृष्णायोपजहार ह ॥૩૨॥

એમ કહેવાએલા તેણે શ્રીકૃષ્ણને સત્કાર માટે મણિની સાથે પોતાની પુત્રી કન્યા જાંબવતી આનંદથી આપી. ૩૨.

જામ્બવત: જાંબવાનનું અપત્યમ્ રાંતાન તે જાંબવતી આ (શબ્દ)થી એમ સૂચવેલું છે કે (આ બીજાની પુત્રી પોતે) પાલન કરેલી કન્યા ન હતી. રીંછાને (કન્યાદાનની) બીજી વિધિ નહિ હોવાથી, તેણે દાન જ કર્યું, તે પણ તે સમય પહેલાં (કાંઈને) નહિ આપેલી કન્યા જ રહેલી. ‘આનંદથી’ શબ્દથી (એમ જણાવ્યું છે કે જાંબવાનનું) ભાગ્ય ખૂલ્યું, કારણ કે ભગવાનની પૂજા પણ થઈ, અને કન્યાના વર પણ મળ્યા. પછી તેજ કન્યાના દાનના સમયે સત્કાર માટે તેણે મણિ પણ આપ્યો. તેણે આ જાંબવતી કુશવાળા જલથી પ્રતિજ્ઞા કરીને* આપ્યાં નહિ, પરંતુ ઉપજહાર પાસે લાવીને મૂક્યાં, એવો અર્થ છે. ૩૨.

એ પ્રમાણે (શુકાની) અંદરની સ્થિતિ વર્ણવીને, નીચેના (શ્લોકથી આરંભી) ત્રણ શ્લોકોથી (શુકાની) બહારની સ્થિતિ જણાવે છે:—

अदृष्टा निर्गमं शौरेः प्रविष्टस्य बिलं जनाः ॥

प्रतीक्ष्य द्वादशाहानि दुःखिताः खपुरं ययुः ॥૩૩॥

શુકામાં પ્રવેશ કરેલા શૌરિ બહાર પધાર્યા નહિ તે જોઈને બાર દિવસ રાહ જોઈને દુઃખી થઈ લોકો પોતાના શહેર ગયા. ૩૩.

(શુકામાં) પ્રવેશ કરેલા (ભગવાન) તેજ દિવસે (બહાર) પધારશે એમ માનીને ત્યાં (શુકા સુધી) ગએલા બહાર રહ્યા. (ભગવાન હમણાં પધારશે એવી) આહુ ધમ્ધાને લીધે ભોજન વિગેરે વિના બાર દિવસ સુધી રહીને, (પોતાના) બારે અંગો ક્ષીણ થતાં વિવેક ગૂમાવી બેઠા. (એટલે) ભગવાન શૌરિ (શૂરના પુત્ર) છે એવો તેમનો ઉત્તમ પ્રભાવ બૂલી, દુઃખી થઈ, બાર દિવસ રાહ જોઈને પોતાના શહેર ગયા, કારણ કે ‘બાર રાત્રિઓ સંવત્સરની સમાન છે.’ ૩૩.

પછી જોયો (શુકા સુધી) આવ્યા ન હતા, તે દ્વારકામાં રહેલાઓ પણ ભગવાન (શુકાની) બહાર પધાર્યા નથી એ સાંભળીને દુઃખી થયા, એમ નીચેના શ્લોકમાં કહે છે:—

निशम्य देवकी देवी रुक्मिण्यानकदुन्दुभिः ॥

सुहृदो ज्ञातयोऽशोचन्बिलात्कृष्णमनिर्गतम् ॥૩૪॥

શ્રીકૃષ્ણ (શુકામાંથી) બહાર પધાર્યા નથી એ સાંભળીને દેવકીજી, દેવી રુક્મિણી, વસુદેવ. મિત્રો અને સગાંઓએ શોક કર્યો. ૩૪.

* રીંછામાં મનુષ્યો પેઠે કન્યાદાનની કાંઈ વિધિ કરવાની નહિ હોવાથી, કાંઈ વિધિ કરી નહતી.

સ્ત્રીઓમાં અવિવેક વધારે હોય છે તેથી, (અને) તેમાં પણ પુત્ર માટે ધણો સ્નેહ હોય છે તેથી, દેવકીજી વિગેરે ક્રમ* જણાવેલો છે. (દેવકીજી, રુકિમણી અને વસુદેવ) ત્રણ સુખ્ય છે. બીજાઓ મિત્રો એટલે સંબંધીઓ અને સગાંઓ એટલે કુટુંબીઓએ પણ શ્રીકૃષ્ણ ગુફામાંથી બહાર પધાર્યા નથી એ સાંભળીને ‘(ભગવાને ગુફામાંથી બહાર પધારવામાં) વિલંબ શા માટે કર્યો?’ એમ શોક કર્યો, કારણ કે શ્રીકૃષ્ણે ભક્તનું હિત (કરવા) માટે જ અવતાર લીધેલો છે એ વસ્તુના તત્વને તેઓ જાણતા ન હતા. ૩૪.

એ પ્રમાણે બધાના શોક એટલે રાજસ દુઃખનું વર્ણન કરીને, નીચેના શ્લોકમાં તાંમસ અને સાત્ત્વિક દુઃખ જણાવે છે:—

સત્રાજિતં શપન્તસ્તે દુઃખિતા દ્વારકૌકસઃ ॥

ઉપતસ્થુર્મહામાયાં દુર્ગાં કૃષ્ણોપલબ્ધયે ॥૩૫॥

દુઃખી થએલા તે દ્વારકાના રહેવાસીઓએ સત્રાજિતને શાપ આપતાં શ્રીકૃષ્ણ પ્રાપ્ત થાય તે માટે મહામાયા દુર્ગાની ઉપાસના કરી. ૩૫.

‘આ દુષ્ટ સત્રાજિત પ્રસેનની પેઠે મરણ પામો,’ એવો (શાપ આપ્યો). એવી રીતે શાપ (આપવા)નું કારણ ‘દુઃખી થએલા’ વિશેષણથી (જણાવેલું છે), દુઃખી થવાનું પણ સુખ્ય કારણ ‘દ્વારકાના રહેવાસીઓ’ શબ્દથી (જણાવેલું છે). મથુરાનો ત્યાગ કરીને દેશના છેડે દ્વારકામાં રહેલા શ્રીકૃષ્ણ એકલા જેમનું શરણ છે તેવા (લોકો) ભગવાન ન પધારતાં દુઃખી થાય તે યોગ્ય જ છે, એવો અર્થ છે. ‘દ્વારકાના રહેવાસીઓ’ (કહ્યા), તેથી એમ સૂચવેલું છે કે તેમનો શાપ પણ સત્રાજિતને ફલશે.

ઉત્તરાર્ધથી સાત્ત્વિક દુઃખ કહે છે, કારણ કે ભગવાનના પ્રકટ થવામાં અડચણ કરનારી માયા છે, અને ‘(મનુષ્યો તારી) પૂજા કરશે’ (૧૦-૨-૧૦) એવું ભગવાને તેને વરદાન કરેલું છે. તેથી ભગવાને જે વર આપેલ તે અવશ્ય તેમણે (ભગવાને) જ સાચો કરવો જોઈએ, તેથી ભગવાન પ્રકટ થાય તે માટે બીજા દેવનું ભજન કરવા કરતાં, દુર્ગાનું જ પૂજન કરવું જોઈએ. ૩૫.

એવી રીતે ભક્તોનું ત્રણ પ્રકારનું દુઃખ પોતે જોઈને પોતે પ્રકટ જ થતાં, અર્ધ માસ સુધી (તેઓએ) વ્રત (દુર્ગાનું પૂજન) કર્યું તેટલામાં જ કાર્ય જેમણે સાધેલું છે તેવા (ભગવાન) પોતે પ્રકટ થયા, અને પોતાનું વચન પણ સત્ય કર્યું (ઠરાવ્યું) એમ નીચેના શ્લોકમાં કહે છે:—

* ‘વિવેક’ એટલે સત્ય જાણવાની શક્તિ. સ્ત્રીઓમાં આ શક્તિ વધારે ઓછી હોવાથી તેઓ વધારે શોક કરે. તેથી પ્રથમ સ્ત્રીઓ કહી. સ્ત્રીઓમાં પણ પુત્ર માટે સ્નેહ વધારે હોય છે તેથી માતા વધારે શોક કરે તેથી પ્રથમ દેવકીજી કહ્યાં, એવો ભાવ છે.

તેષાં તુ દેવ્યુપસ્થાનાત્પ્રત્યાદિષ્ટાશિષાસવઃ ॥

પ્રાદુર્બભૂવ સિદ્ધાર્થઃ સદારો હર્ષયન્હરિઃ ॥૩૬॥

દેવીના સ્થાનમાંથી જણાવેલી આશિષ સાથે પ્રકટ કરેલા છે પ્રાણ જેમણે તેવા, અર્થ પ્રાપ્ત કરેલા હરિ પત્ની સહિત હર્ષ ઉત્પન્ન કરતાં તેઓની અંદર પ્રકટ થયા. ૩૬.

પ્રકટ કરેલા છે આશિષ સાથે પ્રાણ જેમણે તેવા ભગવાન પોતેજ (ત્યાં) પધાર્યા. 'અસુ' શબ્દ હોવાથી સમાસના અંતે અચ્ (અ) પ્રત્યય* લગાડેલો છે. 'આશિષા' એમાં ત્રીજી વિભક્તિના પ્રત્યયનો લોપ† થયો નથી. 'પ્રત્યાદિષ્ટમ્' એટલે જણાવેલી. 'પ્રતિ' ઉપસર્ગ અનુકૂલતાના x અર્થમાં (લાગેલ છે). દેવીના સ્થાનમાંથી જે આશિષ (નીકળી) તેની સાથે ભગવાને પ્રાણો પણ આપ્યા‡ એવો અર્થ છે. અથવા દેવીના સ્થાનમાંથી જણાવેલી આશિષને લીધે એટલે દુર્ગાના આશીર્વાદથી સવઃ યજ્ઞસ્વરૂપ (ભગવાન) પ્રકટ થયા. અથવા 'પ્રત્યાદિષ્ટાશિષાં સવા'§ એવો પાઠ લેવો. અથવા (શુક) રાજાને કહે છે (કે) વઃ તમે ભક્તોના સઃ§ કામ કરનારા (ભગવાન) અર્થ પ્રાપ્ત કરેલા થઈ પ્રકટ થયા, એવો (અર્થ લેવો). અથવા દુર્ગાની આશિષોનો તિરસ્કાર કરીને, સર્વ કામનાઓ પૂરી કરનાર યજ્ઞસ્વરૂપ (ભગવાન) પોતેજ પ્રકટ થયા. 'અર્થ પ્રાપ્ત કરેલા' એટલે સ્થમંતક સાથે, સદારઃ પત્નીની પણ સાથે 'હર્ષ ઉત્પન્ન કરતાં' હરિ પ્રગટ થયા. 'હર્ષ ઉત્પન્ન કરતા' એટલે સર્વ આભરણોથી શોભતા અને લોજન વગેરેથી પુષ્ટ થએલા. પરંતુ થાકેલા નહિ, (તેવા પ્રકટ થયા) કારણ કે 'હરિ' સર્વનું દુઃખ હરનારા છે. ૩૬.

પછી (સર્વને) પરમાનંદ થયો એમ નીચેના શ્લોકમાં કહેછે:—

ઉપલભ્ય દૃષીકેશં મૃતં પુનરિવાગતમ્ ॥

સહપત્ન્યા મણિગ્રીવં સર્વે જાતમહોત્સવાઃ ॥૩૭॥

* 'અસુ' આ શબ્દ સમાસના અંતે છે. શબ્દના અંતે 'અ' હોવાથી તેને અચ્ (અ) પ્રત્યય લાગ્યો. તે પ્રત્યય પહેલાં 'અ'નો ગુણ ઓ થતાં અસો+અ=અસવઃ શબ્દ થયો.

† 'આશિષા' ત્રીજી વિભક્તિનું એકવચનનું રૂપ છે. તે એમને એમ રહેછે, તેના-પ્રત્યયનો તે શબ્દ સમાસની વચ્ચે આવવા છતાં લોપ થએલ નથી તેથી તે 'અલુક્' છે.

x સામાન્ય રીતે 'પ્રતિ' ઉપસર્ગ પ્રતિકૂલતા એકલે વિરોધના અર્થમાં લાગેછે. અહિં અનુકૂલતાના અર્થમાં લાગેલ છે. પ્રત્યાદિષ્ટાશિષા એટલે આશિષોનો 'તિરસ્કાર કરીને' એવો અર્થ આગલ લીધો છે તેમાં પ્રતિ ઉપસર્ગ પ્રતિકૂલતાના એટલે વિરોધના અર્થમાં લીધો છે.

‡ ભગવાન ગુફામાંથી બહાર ન પધારવાથી ભક્તો દુર્ગાની ઉપાસના કરતાં એષ્ટારહિત થએલા, તેમને ભગવાને પોતે પધારી પ્રાણ એટલે ચેતન આપ્યું એવો અર્થ જણાય છે.

§ 'તેષામ્'નું વિશેષણ લેવું. જેમને આશિષો જણાવેલી છે તેવા તે (ભક્તોની) અંદર હરિ પ્રકટ થયા, એવો અર્થ એ પ્રમાણે પાઠ લેવાથી થાય.

છે 'સઃ' પછી હરકોઈ વ્યંજન આવતાં, તેના વિસર્ગનો લોપ થાય છે.

મરણ પામેલ ફરીથી પ્રાપ્ત થાય તેમ કંઠમાં મણિવાળા હૃષી-
કેશને પત્ની સાથે પ્રાપ્ત કરીને સર્વે મોટો ઉત્સવ કર્યો. ૩૭.

લૌકિક ભાષામાં અસંખ્ય દૃષ્ટાંત દોષ કરનાર થતો નથી. સાસરાએજ તે
મણિ (ભગવાનના) શ્રીકંઠમાં બાંધેલો; તેથી તેની (ધૃષ્ટા) પ્રમાણે મણિ પોતાનોજ
છે એમ જણાવતાં કંઠમાં મણિવાળા પોતે સ્ત્રીસહિત પધાર્યા. (ત્યાં) પધારવાથી
અપકીર્તિ દૂર થઈ એટલું જ નહિ, પરંતુ આ (પધારવાથી) નિરોધ પણ થયો,
એમ 'સર્વે મોટો ઉત્સવ કર્યો' શબ્દોથી કહેલું છે. (ભગવાન) હૃષીકેશ* હોવાથી
(તેમણે) તેઓને તેવીજ (ઉત્સવ કરવાની) પ્રેરણા કરી. ૩૭.

આરંભ (જેને માટે આરંભ કરેલ તે કાર્ય) વધારે સારી રીતે થાય તે
માટે, (સત્રાજિત માટે મણિ) લાવવા (ભગવાન) નીકળેલા તેથી, એ પ્રમાણે (મણિ)
પ્રાપ્ત કરીને પણ (ભગવાને તે) સત્રાજિતને જ આપ્યો, એમ નીચેના શ્લોકમાં કહેલું:-

સત્રાજિતં સમાહૂય સમાયાં રાજસન્નિધૌ ॥

પ્રાપ્તિં ચારવ્યાય ભગવાન્મણિં તસ્મૈ ન્યવેદયત્ ॥૩૮॥

ભગવાને સત્રાજિતને સભામાં રાજાની રૂબરૂ બોલાવીને અને
(મણિની) પ્રાપ્તિ કહીને, મણિ તેને આપ્યો. ૩૮.

ભગવાન આરંભમાં જે (કરવાનો) વિચાર કરે છે તેજ કરે છે. આરંભમાં
સ્વયમંતક તે(સત્રાજિત)નો છે એવા વિચારથી (ભગવાને તે લાવવા માટે) પ્રવૃત્તિ
કરેલી. કોઈપણ ઉપાયથી (ભગવાન) તેને પોતાનો માનતા નથી. તેથીજ ભવિષ્યમાં
પણ (તે) લેશે નહિ. નિબંધમાં તો

‘સર્વાત્મનાન્યહૃદયં ન ગૃહ્ણતિ હરિઃ સ્વયમ્ ॥

સર્વાત્મનાઽપ્રપન્નં ચ નાશાયેવ સુયોધનમ્ ॥૩૯॥’

જેની અંદર બીજાનું હૃદય (મન) છે તે હરિ પોતે કોઈપણ પ્રકારે ગ્રહણ
કરતા નથી. જેમ સુયોધનનો નાશ માટે વિચાર કર્યો તેમ જે સંપૂર્ણરીતે શરણ
આવેલો નથી તેને (પોતાના તરીકે) ગણતા નથી. કા. ૭ એવું (મણિ ન લેવાનું)
બીજું પણ કારણ કહેલું છે.

પાછલથી-દુષ્ટ (સત્રાજિત) બોલું બોલશે એમ માની અને તેને શરમ થાય
તે માટે (તેને) સભામાં બોલાવ્યો, તેમાં પણ તેને ભય થાય નહિ તે માટે, અથવા

* ‘હૃષીકેશ’ એટલે ઇંદ્રિયોના સ્વામી. ઇંદ્રિયોને પ્રેરણા કરનાર.

૧ જેની અંદર બીજાનું હૃદય (મન) છે તે વસ્તુ કોઈ પ્રકારે ભગવાન ગ્રહણ કરતા નથી.
તેથી ભગવાને મણિ લીધો. (આપ્યો) નહિ. (લે).

૨ ભગવાને સત્રાજિતને પણ પોતાનો ગણ્યો નહિ, કારણકે તે સંપૂર્ણ રીતે શરણે આવેલ
નહતો. સુયોધન ભગવાનની સાહાય્ય માગવા તેમની પાસે આવેલો છતાં પણ (તે સંપૂર્ણ રીતે શરણે
આવેલો નહિ હોવાથી) ભગવાને તેનો નાશ થાય તેવાજ વિચાર કર્યો, પરંતુ અર્જુન પેઠે તેને
પોતાનો માન્યો નહિ, એવો અર્થ છે. (લે).

રાજ પણ (તારો મણિ) લઈ લેશે નહિ એમ જણાવવા રાજની રૂબરૂ (બોલાવ્યો). (મણિની) પ્રાપ્તિનો ઉપાય^૧ અને પ્રકાર^૨ (તેને) સારી રીતે કહીને, તેની માલિકી દૂર કરીને,* તેને મણિ આપ્યો, કારણકે ભગવાન પોતાની ઇચ્છા પ્રમાણે (વર્તનાર છે) અથવા (તેને) હણાવવા (મણિ તેને આપ્યો), કારણકે (ભગવાને તેને) મણિ શા માટે આપ્યો તે કોઈએ જાણ્યું નહિ. 'આ તારો મણિ લાવ્યો છું તે લે' એમ કહ્યું. ૩૮

પછી તે (સત્રાજિતે) જે કયું તે નીચેના શ્લોકથી આરંભી પાંચ શ્લોકોથી કહે છે:—

સ ચાતિત્રીડિતો રત્નં ગૃહીત્વા વાચ્છુસ્તતઃ ॥

અનુતપ્યમાનો ભવનમગમત્સ્વેન પાપ્મના ॥૩૯॥

અને ઘણો શરમાયેલો તે રત્ન લઈ, તેથી નીચું મોઢું રાખી, પોતાના પાપથી દુઃખી થતો ઘેર ગયો. ૩૯

લોભને લીધે અને શિક્ષા (થવા)ના ભયને લીધે (રત્ન) લઈને શરમાયો. 'લોકમાં (મેં) અપકીર્તિ કરાવી' એમ 'તતઃ' તેથી એટલે પહેલાં કહેલાં અપકીર્તિ કરાવ્યાનાં કારણને લીધે જ નીચું મોઢું કર્યું. દુઃખ પણ તેથી જ થયું. તેથી એમ સૂચવેલું છે કે પ્રાયશ્ચિત્ત થતાં (આની) પરલોકમાં શુદ્ધિ થશે.

તેનો કોઈ પણ બંધુ નહતો, તેથી કોઈને પણ પૂછ્યા વિના પોતાના ઘેર જ ગયો.

'રત્ન મેળવીને સંતોષ કરવો (દેખાડવો) જોઈએ, દુઃખ કેમ થયું?' એવી શંકા થાય, તેથી 'પોતાના પાપથી' શબ્દ ચોજેલા છે, કારણ કે ખીજા દેવની કૃપા કરતાં ભગવાનનો અપરાધ મોટો છે. § ૩૯.

બલવાન સાથે (સંભવતા) વિગ્રહને લીધે મુંઝાઈ તે તેજ વિષયનો વિચાર કરવા લાગ્યો, એમ નીચેના શ્લોકમાં કહે છે:—

સોઽનુધ્યાયંસ્તદેવાયં બલવદ્વિગ્રહાકુલઃ ॥

કથં મૃજામ્યાત્મરજઃ પ્રસીદેદ્વાચ્યુતઃ કથમ્ ॥૪૦॥

બલવાન સાથે (સંભવતા) વિગ્રહને લીધે મુંઝાઈતો તેજ પાપનું

૧ 'પ્રાપ્તિનો ઉપાય' એટલે 'ગુફામાં જવું' એવો અર્થ છે (લે). પ્રસેનના અશ્વની પાછલ જવાથી આરંભી જાણવાન સાથે યુદ્ધ કર્યું તે સર્વ પ્રાપ્તિનો ઉપાય જણાય છે.

૨ '(પ્રાપ્તિનો) પ્રકાર' એટલે યુદ્ધ (લે).

* મણિની પ્રાપ્તિનો ઉપાય અને પ્રકાર જણાવ્યા, એટલે મણિ ઉપર સત્રાજિતની માલિકી નહતી એમ સ્પષ્ટ થયું.

§ ખીજા દેવની ગમે તેટલી કૃપા હોય, છતાં ભગવાનનો જરા પણ અપરાધ હોય તો તે કૃપા નકામી થાય, અને અપરાધનો દંડ ભોગવવો પડે, એવો ભાવ જણાય છે.

બહુ (પુરૂષો) એ જેને માટે ભાગણી કરેલી તેવી, શીલ. રૂપ, ઉદારતા (વિગેરે) ગુણોવાળી તે સત્યભામાને ભગવાન વિધિ પ્રમાણે પરણ્યા. ૪૪.

સત્યેન સત્યથી જ માસતે પ્રકાશે તેવી સત્યરૂપ અને કાંતિરૂપ (સત્યભામા) હતી. જે કે તે (સત્રાજિતે) માત્ર (સત્યભામા) આપી જ હતી; છતાં પણ (ભગવાન) પોતે (તેને) વિધિ પ્રમાણે પરણ્યા, કારણ કે તેમ ન કરે તો બીજાને પરણાવવા આવતાં તેનો પાત થાય. ‘બહુ (પુરૂષો)એ જેને માટે ભાગણી કરેલી તેની’ વિશેષણથી તેનું (વિધિ પ્રમાણે પરણાવાનું) કારણ કહેલું છે, કારણ કે પહેલાં બીજાની સાથે તેનું પ્રગપણ કરેલ છે કે નહિ તેવો સંદેહ હતો. તેથી (તે) કળ્યાણનું ધામ હોવાથી વિધિ પ્રમાણે વિવાહ કરવો જ યોગ્ય હતો. વળી તેનામાં ગુણો પણ હતા એમ ‘શીલરૂપ ઉદારતા (વિગેરે) ગુણોવાળી’ વિશેષણથી જણાવેલું છે. ‘શીલ’ એ અંતઃકરણનો ગુણ છે, અથવા ઇંદ્રિયોનો ક્રિયારૂપ (ગુણ) છે. રૂપ શરીરનો ગુણ છે. ઉદારતા અંતઃકરણનો ગુણ છે. એવી રીતે ઉત્તમ ગુણોવાળી (તે) હતી. ૪૪.

એકનું ગ્રહણ કરીને, નીચેના સ્લોકમાં (ભગવાન) બીજાને લેવાની ના પાડે છે:-

ભગવાનાહ ન મર્ણિ પ્રતીચ્છામો વયં નૃપ ॥

તવાસ્તુ દેવમક્તસ્ય વયં ચ ફલભાગિનઃ ॥૪૫॥

હે રાજા ! ભગવાને કહ્યું કે અમે મણિ લેશું નહિ. દેવના ભક્ત તને તે ભલે રહે, અને અમે ફલ ભોગવશું ૪૫.

(શ્રીકૃષ્ણ) ઇશ્વર હોવાથી અહિં (તેમની પાસે) સંનિયોગ શિષ્ટનો* નિયમ લાગુ પાડી શકાય નહિ. વિવાહમાં (મારો વિવાહ મારે કેાની સાથે કરવો તેમાં) તો હું જ નિર્ણય કરનાર છું, પરંતુ મણિમાં (મણિ લેવો એ વિષયમાં) તો બધાની સંમતિની જરૂર છે, તેથી ‘અમે મણિ લેશું નહિ’ એમ (ભગવાને) કહેલું છે. તેથી (બધાની સંમતિની જરૂર હોવાથી)જ ‘વયમ્’ ‘અમે’ એમ બહુવચન યોજેલું છે. ‘હે રાજા !’ એ પરિક્ષિતનું સંબોધન (શુકે કરેલું) છે ‘ભગવાને કહ્યું’ એ વાક્ય સાથે તેનો સંબંધ છે. પરંતુ ભગવાને જે કહ્યું તેની સાથે (તેનો સંબંધ) નથી. રાજાએ (ભગવાને બહુવચનના પ્રયોગથી કહ્યું) તે પ્રમાણે કહે છે એમ જણાવવા (એ સંબોધન કરેલું છે). વળી (તે સત્રાજિતે) બે આખ્યાં, તે પૈકી એક માફ હો અને એક (બીજું) તને ભલે રહે એમ ‘તને ભલે રહે’ શબ્દોથી કહે છે. તેનું કારણ ‘દેવના ભક્ત’ શબ્દથી કહેલું છે. નહિતો (તું મણિ નહિ રાખ તો) સૂર્ય (તારા ઉપર) ક્રોધ કરશે, એવો ભાવ છે.

* જે આપવામાં આવે તે બધું લેવું જોઈએ, અથવા તે બધું લેવાની ના પાડવી જોઈએ, પણ થોડું લઈ બાકીનું લેવાની ના પાડવી ન જોઈએ, એવો નિયમ હોવાનું જણાય છે.

‘છતાં પણ આપેલ (મણિ) કેમ તને છે ?’ એવી સંકા થાય, તેથી ‘અને અમે ફલ ભોગવશું’ શબ્દો યોજેલા છે, મણિનું ફલ અમને પણ મળશે, કારણ કે સાસરાને ઘણું ધન હોય ત્યારે જમાઈ જ તે ભોગવનાર થાય છે. ‘અને’ શબ્દથી (બીજા) કોઈને (ભોગવનારમાં) ભેળવેલો છે. સત્રાજિતની તો એવી માન્યતા થાય છે કે (ભગવાન ધન ભોગવનારમાં) પોતાનો સમાવેશ કરે છે. ભગવાનનો અભિપ્રાય તો અકૂરનો (સમાવેશ કરવાનો) છે. તે (અકૂર) સાથે પહેલાં તેણે (સત્રાજિતે) કન્યાનું સગપણ કરેલું. (ભગવાન કન્યા અને મણિ) બંને લે તો તે (અકૂર)ને દુઃખ થાય તેથી ભક્તનું હિત કરવા અને ભક્તિમાર્ગને સત્ય કરવા ભગવાને તેમ કહ્યું, એવો અર્થ છે. ૪૫.

ઇતિ શ્રીમદ્ભક્તમણુ ભટ્ટના પુત્ર શ્રીમદ્વલ્લભદીક્ષિતે રચેલી શ્રીભાગવતની સુખોદિનીમાં
દશમા સ્કન્ધના વિવરણમાં ઉત્તરાર્ધનો સાતમો અધ્યાય સમાપ્ત.

—ઇતિ દશમ-ઉત્તરાર્ધમાં રાજસ સાધન પ્રકરણ સમાપ્ત—